

UNIVERSITY OF TORONTO




3 1761 01037865 1



Presented to the Library
OF THE
University of Toronto.
BY

18



Digitized by the Internet Archive
in 2009 with funding from
University of Toronto

ΑΡΙΣΤΟΦΑΝΗΣ.



ARISTOPHANIS COMŒDIÆ.

ACCEDUNT

PERDITARUM FABULARUM FRAGMENTA

EX RECENSIONE

G. DINDORFII.

TOMUS I.

OXONII,
E TYPOGRAPHEO ACADEMICO.

MDCCCXXXV.



PA
3875

A2

1835

E.1

5790

30/19/40 w

80

RAINING
 EMBROIDERED
 PLANTING
 KIDNEY PROBLEMS
 RAINING
 EMBROIDERED
 PLANTING
 KIDNEY PROBLEMS
 RAINING
 EMBROIDERED
 PLANTING
 KIDNEY PROBLEMS

ΠΛΟΥΤΟΣ

ΠΛΟΥΤΟΣ.

ARIZONALOTZ TERNATIKOT

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΚΑΡΙΩΝ.
ΧΡΕΜΤΑΟΣ.
ΠΛΟΥΤΟΣ.
ΧΟΡΟΣ ΑΓΡΟΙΚΩΝ.
ΒΛΕΨΙΔΗΜΟΣ.

ΠΕΝΙΑ.
ΓΥΝΗ ΧΡΕΜΤΑΟΥ.
ΔΙΚΑΙΟΣ ΑΝΗΡ.
ΣΥΚΟΦΑΝΤΗΣ.

ΓΡΑΤΣ.
ΝΕΑΝΙΑΣ.
ΕΡΜΗΣ.
ΙΕΡΕΤΣ ΔΙΟΣ.

ΥΠΟΘΕΣΙΣ.

Βουλόμενος Ἀριστοφάνης σκῶσαι τοὺς Ἀθηναίους ἀδικίᾳ καὶ συκοφαντίᾳ καὶ τοῖς τοιοῦτοις συνόντας, καὶ διὰ τοῦτο πλουτοῦντας, πλάττει πρεσβύτην τινὰ γεωργὸν Χρεμύλον τοῦνομα, δίκαιον μὲν ὄντα καὶ τοὺς τρόπους χρηστὸν, πένητα δὲ ἄλλως· ὃς μετὰ τινος αὐτῷ θεράποντος ἔλθων εἰς Ἀπόλλω ἐρωτᾷ περὶ τοῦ ἰδίου παιδὸς, εἰ χρὴ τοιούτῳ τρόπῳ χρηστῶν ἀμελήσαντα ἀδικίας ἀντιποιεῖσθαι καὶ ταῦτα τοῖς ἄλλοις ἐπιτηδεύειν, ἐπειδὴ περ οἱ μὲν τοιοῦτοι ἐπλούτουν, οἱ δὲ τὰ ἀγαθὰ πράττοντες πένητες ἦσαν, καθάπερ αὐτὸς οὗτος ὁ Χρεμύλος. ἔχρησεν οὖν αὐτῷ ὁ θεὸς σαφὲς μὲν οὐδὲν, ὅτῳ δὲ ἐξίων ἐντύχοι, τοῦτῳ ἔσθαι. καὶ ὃς γέροντι ἐντυγχάνει τυφλῷ, ἦν δὲ οὗτος ὁ Πλούτος, καὶ ἀκολουθεῖ κατὰ τὰς μαντείας, μὴ εἰδὼς ὅτι ὁ Πλούτός ἐστι. δυσχεραίνων δὲ ἐπὶ τούτῳ καθ' ἑαυτὸν ὁ θεράπων μάλιστα αὐτὸν ἐρωτᾷ τίνος ἕνεκα τούτῳ ἀκολουθοῦσι. καὶ ὁ Χρεμύλος λέγει αὐτῷ τὴν μαντείαν. ἔπειτα μαρθάνουσι παρ' αὐτοῦ τοῦ Πλούτου ὅστις ἐστὶ καὶ ὅτου χάριν τυφλὸς ἐγενόνη παρὰ τοῦ Διός. οἱ δὲ ἀκούσαντες ἤσθησαν τε καὶ βουλὴν ἐβουλεύσαντο ἀπαγαγεῖν αὐτὸν εἰς Ἀσκληπιοῦ καὶ τὴν τῶν ὀφθαλμῶν θεραπεῦσαι πύρρῳσιν. καὶ ἵνα τὰ ἐν μέσῳ παρῶ, τὰς τε τοῦ Βλεψιδήμου ἀντιλογίας καὶ τῆς Πενίας αὐτῆς, ἀπήγαγον τε αὐτὸν ὃ τι τάχιστα καὶ ὑγιαῖ ἐπανήγαγον οἴκαδε, ἐπλούτησάν τε ἱκανῶς οὐκ αὐτοὶ μόνον, ἀλλὰ καὶ ὅσοι βίου χρηστοῦ πρόσθεν ἀντεχόμενοι πένητες ἦσαν.

Ἰστέον δὲ ὅτι τὰ τοῦ δράματος πρόσωπα πεπλασμένα εἰσὶ παρὰ τοῦ ποιητοῦ. Χρεμύλος γὰρ ἀπὸ τοῦ χρέος καὶ τοῦ αἰμύλλω τὸ ἀπατῶ εἴρηται, ὁ ἀπατῶν δηλαδὴ τοὺς χρεωφειλέτας διὰ πενίαν. καὶ τὸ Καρίων ἐξελληνιζόμενον τὸν δούλον δηλοῖ· Κᾶρες γὰρ οἱ δούλοι, ὅθεν καὶ ἡ παροιμία, ἐν Καρὸς αἴσῃ, ἥτοι ἐν δούλου τάξει. καὶ τὸ Βλεψιδήμος δὲ ἥτοι πτωχός, ὁ βλέπων αἰεὶ ποτε εἰς τὸν δῆμον.

Ἐδιδάχθη ἐπὶ ἄρχοντος Ἀντιπάτρου, ἀνταγωνιζομένου αὐτῷ Νικοχάρους μὲν Λάκωσιν, Ἀριστομένους δὲ Ἀδμήτῳ, Νικοφῶντος δὲ Ἀδάνιδι, Ἀλκαίου δὲ Πασσιφάῃ. τελευταίαν δὲ διδάξας τὴν κωμῳδίαν ταύτην ἐπὶ τῷ ἰδίῳ ὀνόματι, καὶ τὸν υἱὸν αὐτοῦ συστήσας Ἀραρότα δι' αὐτῆς τοῖς θεαταῖς βουλόμενος, τὰ ὑπόλοιπα δύο δι' ἐκείνου καθῆκε, Κώκαλον καὶ Αἰολοσίκωνα.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Μαντεύεται δίκαιος ὢν τις καὶ πένης
εἰ μεταβαλὼν πλούτου τυχεῖν δυνήσεται.
ἔχρησεν ὁ θεὸς συνακολουθεῖν ᾧ περ ἂν
ἀνδρὶ περιτύχῃ. Πλούτος ὀπτάνεται τυφλός.
γνοὺς δ' αὐτὸν ἤγαγεν οἴκαδ', ἄλλους δημότας
καλέσας μετασχεῖν· εἴθ' ὑγιαῖσαι τὰς κόρας
ἐσπενδον· εἰς Ἀσκληπιοῦ δ' ἀπήγαγον.
ἡ δ' ἄφνω Πενία διεκάλυπεν.
ὅμως ἀναβλέψαντος αὐτοῦ τῶν κακῶν
οὐδεὶς ἐπλούτει, τῶν δ' ἀγαθῶν ἦν τάγαθά.

ΠΛΟΥΤΟΣ.

ΚΑΡΙΩΝ.

ὦ ὦς ἀργαλέον πρᾶγμ' ἐστίν, ὦ Ζεῦ καὶ θεοί,
δοῦλον γενέσθαι παραφρονοῦντος δεσπότου.
ἦν γὰρ τὰ βέλτισθ' ὁ θεράπων λέξας τύχῃ,
δόξῃ δὲ μὴ δρᾶν ταῦτα τῷ κεκτημένῳ,
μετέχειν ἀνάγκη τὸν θεράποντα τῶν κακῶν. 5
τοῦ σώματος γὰρ οὐκ ἔᾶ τὸν κύριον
κρατεῖν ὁ δαίμων, ἀλλὰ τὸν ἐωνημένον.
καὶ ταῦτα μὲν δὴ ταῦτα. τῷ δὲ Λοξία,
ὃς θεσπιφδεῖ τρίποδος ἐκ χρυσηλάτου,
μέμψιν δικαίαν μέμφομαι ταύτην, ὅτι 10
ἱατρὸς ὢν καὶ μάντις, ὥς φασιν, σοφὸς,
μελαγχολῶντ' ἀπέπεμψέ μου τὸν δεσπότην,
ὅστις ἀκολουθεῖ κατόπιν ἀνθρώπου τυφλοῦ,
τοῦναντίον δρῶν ἢ προσῆκ' αὐτῷ ποιεῖν.
οἱ γὰρ βλέποντες τοῖς τυφλοῖς ἡγούμεθα· 15
οὗτος δ' ἀκολουθεῖ, καμὲ προσβιάζεται,
καὶ ταῦτ' ἀποκρινομένῳ τὸ παράπαν οὐδὲ γρῦ.
ἐγὼ μὲν οὖν οὐκ ἔσθ' ὅπως σιγήσομαι,
ἦν μὴ φράσης ὅ τι τῷδ' ἀκολουθοῦμέν ποτε,
ὦ δέσποτ', ἀλλὰ σοι παρέξω πράγματα. 20
οὐ γὰρ με τυπτήσεις στέφανον ἔχοντά γε.

ΧΡΕΜΥΛΟΣ.

μὰ Δί', ἀλλ' ἀφελὼν τὸν στέφανον, ἦν λυπῆς τί με,
ἵνα μᾶλλον ἀλγῆς. ΚΑ. λῆρος· οὐ γὰρ παύσομαι
πρὶν ἂν φράσης μοι τίς ποτ' ἐστὶν οὗτος·
εὐνους γὰρ ὢν σοι πυθάνομαι πάνυ σφόδρα. 25

- ΧΡ. ἀλλ' οὐ σε κρίψω· τῶν ἐμῶν γὰρ οἰκετῶν
πιστότατον ἡγοῦμαι σε καὶ κλεπτίστατον.
ἐγὼ θεοσεβῆς καὶ δίκαιος ὢν ἀνὴρ
κακῶς ἔπραττον καὶ πένης ἦν. ΚΑ. οἶδά τοι.
- ΧΡ. ἕτεροι δ' ἐπλούτουν, ἱερόσυλοι, ῥήτορες 30
καὶ συκοφάνται καὶ πονηροί. ΚΑ. πείθομαι.
- ΧΡ. ἐπερησόμενος οὖν ῥ' ἄχόμην ὡς τὸν θεόν,
τὸν ἐμὸν μὲν αὐτοῦ τοῦ τάλαιπῶρου σχεδὸν
ἤδη νομίζων ἐκτετοξεῦσθαι βίον,
τὸν δ' υἱόν, ὅσπερ ὢν μόνος μοι τυγχάνει, 35
πενσόμενος εἰ χρὴ μεταβαλόντα τοὺς τρόπους
εἶναι πανοῦργον, ἄδικον, ὑγιὲς μὴδὲ ἐν,
ὡς τῷ βίῳ τοῦτ' αὐτὸ νομίσας συμφέρειν.
- ΚΑ. τί δῆτα Φοῖβος ἔλακεν ἐκ τῶν στεμμάτων ;
- ΧΡ. πεύσει. σαφῶς γὰρ ὁ θεὸς εἶπέ μοι τοδί· 40
ὅτ' ἔξυναντήσαιμι πρῶτον ἐξίων,
ἐκέλευσε τούτου μὴ μεθίεσθαι μ' ἔτι,
πεῖθειν δ' ἐμαυτῷ ξυνακολουθεῖν οἴκαδε.
- ΚΑ. καὶ τῷ ξυναντᾷς δῆτα πρῶτ' ; ΧΡ. τουτ' αἶ.
- ΚΑ. εἴτ' οὐ ξυνίης τὴν ἐπίνοιαν τοῦ θεοῦ, 45
φράζουσιν ὧ σκαιότατέ σοι σαφέστατα
ἀσκεῖν τὸν υἱὸν τὸν ἐπιχώριον τρόπον ;
- ΧΡ. τῷ τοῦτο κρίνεις ; ΚΑ. δῆλον ὅτι καὶ τυφλῷ
γινῶναι δοκεῖ τοῦθ', ὡς σφόδρ' ἐστὶ συμφέρον
τὸ μὴδὲν ἀσκεῖν ὑγιὲς ἐν τῷ νῦν χρόνῳ. 50
- ΧΡ. οὐκ ἔσθ' ὅπως ὁ χρησμὸς ἐς τοῦτο ῥέπει,
ἀλλ' εἰς ἕτερόν τι μεῖζον. ἦν δ' ἡμῖν φράση
ὅστις ποτ' ἐστὶν οὐτοσί καὶ τοῦ χάριν
καὶ τοῦ δεόμενος ἤλθε μετὰ νῶν ἐνθαδὶ,
πυθοίμεθ' ἂν τὸν χρησμὸν ἡμῶν ὅ τι νοεῖ. 55
- ΚΑ. ἄγε δὴ, σὺ πρότερον σαυτὸν ὅστις εἴ φράσον,
ἢ τὰ πὶ τούτοις δρῶ. λέγειν χρὴ ταχὺ πάνν.

ΠΛΟΥΤΟΣ.

ἐγὼ μὲν οἰμώζειν λέγω σοι. ΚΑ. μανθάνεις

ὅς φησιν εἶναι; ΧΡ. σοὶ λέγει τοῦτ', οὐκ ἐμοί.

σκαίῳς γὰρ αὐτοῦ καὶ χαλεπῶς ἐκπυνθάνει.

60

ἀλλ' εἴ τι χαίρεις ἀνδρὸς εὐόρκου τρόποις,
ἐμοὶ φράσον. ΠΛ. κλάειν ἔγωγέ σοι λέγω.

ΚΑ. δέχου τὸν ἄνδρα καὶ τὸν ὄρνιν τοῦ θεοῦ.

ΧΡ. οὐ τοι μὰ τὴν Δήμητρα χαιρήσεις ἔτι.

ΚΑ. εἰ μὴ φράσεις γὰρ, ἀπό σ' ὁλῶ κακὸν κακῶς.

65

ΠΛ. ὦ τᾶν, ἀπαλλάχθητον ἀπ' ἐμοῦ. ΧΡ. πώμαλα.

ΚΑ. καὶ μὴν ὃ λέγω βέλτιστόν ἐστ', ὦ δέσποτα.

ἀπολῶ τὸν ἄνθρωπον κάκιστα τουτονί.

ἀναθεὶς γὰρ ἐπὶ κρημνόν τιν' αὐτὸν καταλιπὼν

ἄπειμ', ἵν' ἐκεῖθεν ἐκτραχηλισθῇ πεσών.

70

ΧΡ. ἀλλ' αἶρε ταχέως. ΠΛ. μηδαμῶς. ΧΡ. οὐκουν ἔρεῖς;

ΠΛ. ἀλλ' ἦν πύθησθέ μ' ὅστις εἴμ', εὖ οἶδ' ὅτι

κακὸν τί μ' ἐργάσεσθε κοῦκ ἀφήσετεν.

ΧΡ. νῆ τοὺς θεοὺς ἡμεῖς γ', ἐὰν βούλῃ γε σύ.

ΠΛ. μέθεσθέ νῦν μου πρῶτον. ΧΡ. ἦν, μεθίεμεν.

75

ΠΛ. ἀκούετον δῆ. δεῖ γὰρ ὥς ἔοικέ με

λέγειν ἂν κρύπτειν ἢ παρεσκευασμένος.

ἐγὼ γάρ εἰμι Πλούτος. ΧΡ. ὦ μιαρῳτάτε

ἀνδρῶν ἀπάντων, εἴτ' ἐσίγας Πλούτος ὦν;

ΚΑ. σὺ Πλούτος, οὕτως ἀθλίως διακείμενος;

80

ΧΡ. ὦ Φοῖβ' Ἀπολλὸν καὶ θεοὶ καὶ δαίμονες

καὶ Ζεῦ, τί φῆς; ἐκεῖνος ὄντως εἴ σύ; ΠΛ. ναί.

ΧΡ. ἐκεῖνος αὐτός; ΠΛ. αὐτότατος. ΧΡ. πόθεν οὖν, φράσον,

αὐχμῶν βαδίζεις; ΠΛ. ἐκ Πατροκλέους ἔρχομαι,

ὃς οὐκ ἐλούσατ' ἐξ ὅτουπερ ἐγένετο.

85

ΧΡ. τουτὶ δὲ τὸ κακὸν πῶς ἔπαθες; κάτειπέ μοι.

ΠΛ. ὁ Ζεὺς με ταῦτ' ἔδρασεν ἀνθρώποις φθινῶν.

ἐγὼ γὰρ ὦν μειράκιον ἠπέιλησ' ὅτι

ὥς τοὺς δικαίους καὶ σοφοὺς καὶ κοσμίους

μόνους βαδιοίμην· ὁ δὲ μ' ἐποίησεν τυφλόν,

90

ἵνα μὴ διαγιγνώσκοιμι τούτων μηδένα.

οὕτως ἐκεῖνος τοῖσι χρηστοῖσι φθονεῖ.

- ΧΡ. καὶ μὴν διὰ τοὺς χρηστοὺς γε τιμᾶται μόνους
καὶ τοὺς δικαίους. ΠΛ. ὁμολογῶ σοι. ΧΡ. φέρε, τί οὖν ;
εἰ πάλιν ἀναβλέψειας ὥσπερ καὶ πρὸ τοῦ, 95
φεύγοις ἂν ἤδη τοὺς πονηροὺς ; ΠΛ. φήμ' ἐγώ.
- ΧΡ. ὥς τοὺς δικαίους δ' ἂν βαδίζοις ; ΠΛ. πάνυ μὲν οὖν
πολλοῦ γὰρ αὐτοὺς οὐχ ἑώρακά πω χρόνου.
- ΧΡ. καὶ θαῦμά γ' οὐδέν' οὐδ' ἐγὼ γὰρ ὁ βλέπων.
- ΠΛ. ἄφετόν με νῦν. ἴστων γὰρ ἤδη τὰπ' ἐμοῦ. 100
- ΧΡ. μὰ Δί', ἀλλὰ πολλῶ μᾶλλον ἐξόμεσθά σου.
- ΠΛ. οὐκ ἠγόρευον ὅτι παρέξειν πράγματα
ἐμέλλετόν μοι ; ΧΡ. καὶ σύ γ', ἀντιβολῶ, πιθοῦ,
καὶ μή μ' ἀπολίπης· οὐ γὰρ εὐρήσεις ἐμοῦ
ζητῶν ἔτ' ἄνδρα τοὺς τρόπους βελτίονα·
μὰ τὸν Δί'· οὐ γὰρ ἔστιν ἄλλος πλὴν ἐγώ. 105
- ΠΛ. ταυτὶ λέγουσι πάντες· ἡνίκ' ἂν δέ μου
τύχῳσ' ἀληθῶς καὶ γένωνται πλούσιοι,
ἀτεχνῶς ὑπερβάλλουσι τῇ μοχθηρίᾳ.
- ΧΡ. ἔχει μὲν οὕτως, εἰσὶ δ' οὐ πάντες κακοί. 110
- ΠΛ. μὰ Δί', ἀλλ' ἀπαξάπαντες. ΚΑ. οἰμῶξει μακρά.
- ΧΡ. σοὶ δ' ὥς ἂν εἰδῆς ὅσα, παρ' ἡμῖν ἦν μένης,
γενήσεται ἀγαθὰ, πρόσεχε τὸν νοῦν, ἵνα πύθῃ.
οἶμαι γὰρ, οἶμαι, σὺν θεῷ δ' εἰρήσεται,
ταύτης ἀπαλλάξαι σε τῆς ὀφθαλμίας, 115
βλέψαι ποιήσας. ΠΛ. μηδαμῶς τοῦτ' ἐργάσῃ.
οὐ βούλομαι γὰρ πάλιν ἀναβλέψαι. ΧΡ. τί φῆς ;
- ΚΑ. ἄνθρωπος οὗτός ἐστιν ἄθλιος φύσει.
- ΠΛ. ὁ Ζεὺς μὲν οὖν οἶδ' ὥς τὰ τούτων μῶρ' ἔμ' εἰ
πύθοιτ' ἂν ἐπιτρίψειε. ΧΡ. νῦν δ' οὐ τοῦτο δρᾷ,
ὅστις σε προσπταίοντα περινοστεῖν ἔα ; 120
- ΠΛ. οὐκ οἶδ'· ἐγὼ δ' ἐκεῖνον ὀρρωδῶ πάνυ.
- ΧΡ. ἄλθες, ᾧ δειλότατε πάντων δαιμόνων ;
οἶε γὰρ εἶναι τὴν Διὸς τυραννίδα
καὶ τοὺς κεραυνοὺς ἀξίους τριωβόλου,
ἔαν ἀναβλέψῃς σὺ καὶ μικρὸν χρόνον ; 125

- ΠΛ. ἄ, μὴ λέγ', ὦ πονηρὲ, ταῦτ'. ΧΡ. ἔχ' ἥσυχος.
ἐγὼ γὰρ ἀποδείξω σε τοῦ Διὸς πολὺ
μείζον δυνάμενον. ΠΛ. ἐμὲ σύ; ΧΡ. νῆ τὸν οὐρανόν.
αὐτίκα γὰρ ἄρχει διὰ τίν' ὁ Ζεὺς τῶν θεῶν; 130
- ΚΑ. διὰ τὰργύριον· πλεῖστον γάρ ἐστ' αὐτῷ. ΧΡ. φέρε,
τίς οὖν ὁ παρέχων ἐστὶν αὐτῷ τοῦθ'; ΚΑ. ὀδί.
- ΧΡ. θύουσι δ' αὐτῷ διὰ τίν'; οὐ διὰ τουτονί;
ΚΑ. καὶ νῆ Δί' εὐχονταί γε πλουτεῖν ἄντικρυς.
- ΧΡ. οὐκ οὖν ὅθ' ἐστὶν αἴτιος, καὶ ῥαδίως 135
παύσει' ἄν, εἰ βούλοιτο, ταῦθ'; ΠΛ. ὅτιν' τί δή;
ΧΡ. ὅτι οὐδ' ἂν εἷς θύσειεν ἀνθρώπων ἔτι,
οὐ βοῦν ἄν, οὐχὶ ψαιστὸν, οὐκ ἄλλ' οὐδεὲν,
μὴ βουλομένου σοῦ. ΠΛ. πῶς; ΧΡ. ὅπως; οὐκ ἔσθ' ὅπως
ὠνήσεται δῆπουθεν, ἣν σὺ μὴ παρὼν 140
αὐτὸς διδῶς τὰργύριον, ὥστε τοῦ Διὸς
τὴν δύναμιν, ἣν λυπῇ τι, καταλύσεις μόνος.
- ΠΛ. τί λέγεις; δι' ἐμὲ θύουσιν αὐτῷ; ΧΡ. φήμ' ἐγώ.
καὶ νῆ Δί' εἰ τί γ' ἔστι λαμπρὸν καὶ καλὸν
ἢ χάριεν ἀνθρώποισι, διὰ σὲ γίγνεται. 145
ἅπαντα τῷ πλουτεῖν γάρ ἐσθ' ὑπήκοα.
- ΚΑ. ἔγωγέ τοι διὰ μικρὸν ἀργυρίδιον
δοῦλος γεγένημαι, διὰ τὸ μὴ πλουτεῖν ἴσως.
- ΧΡ. καὶ τὰς γ' ἐταίρας φασὶ τὰς Κορινθίας,
ὅταν μὲν αὐτάς τις πένης πειρῶν τύχη, 150
οὐδὲ προσέχειν τὸν νοῦν, εἰ δὲ πλούσιος,
τὸν πρωκτὸν αὐτὰς εὐθύς ὥς τοῦτον τρέπειν.
- ΚΑ. καὶ τοὺς γε παῖδας φασὶ ταῦτὸ τοῦτο δρᾶν,
οὐ τῶν ἐραστῶν, ἀλλὰ τὰργυρίου χάριν.
- ΧΡ. οὐ τοὺς γε χρηστοὺς, ἀλλὰ τοὺς πόρνους· ἐπεὶ 155
αἰτοῦσιν οὐκ ἀργύριον οἱ χρηστοί. ΚΑ. τί δαί;
ΧΡ. ὁ μὲν ἵππον ἀγαθόν, ὁ δὲ κύνας θηρευτικάς.
- ΚΑ. αἰσχυνόμενοι γὰρ ἀργύριον αἰτεῖν ἴσως
ὀνόματι περιπέττουσι τὴν μοχθηρίαν.
- ΧΡ. τέχνη δὲ πᾶσαι διὰ σὲ καὶ σοφίσματα, 160

- ἐν τοῖσιν ἀνθρώποισιν ἐσθ' εὐρημένα.
 ὁ μὲν γὰρ αὐτῶν σκυτοτομεῖ καθήμενος,
 ἕτερος δὲ χαλκεύει τις, ὁ δὲ τεκταίνεται.
 ὁ δὲ χρυσοχοεῖ γε, χρυσίον παρὰ σοῦ λαβὼν,
 ὁ δὲ λωποδυτεῖ γε νῆ Δί', ὁ δὲ τοιχωρυχεῖ, 165
 ὁ δὲ γναφεύει γ', ὁ δὲ γε πλύνει κώδια,
 ὁ δὲ βυρσοδεψεῖ γ', ὁ δὲ γε πωλεῖ κρόμμυα,
 ὁ δ' ἀλούς γε μοιχὸς διὰ σέ που παρατίλλεται.
- ΠΛ. οἴμοι τάλας, ταυτί μ' ἐλάνθανεν πάλαι.
- ΚΑ. μέγας δὲ βασιλεὺς οὐχὶ διὰ τοῦτον κομᾷ ; 170
 ἐκκλησία δ' οὐχὶ διὰ τοῦτον γίγνεται ;
 τί δέ ; τὰς τριήρεις οὐ σὺ πληροῖς ; εἰπέ μοι.
 τὸ δ' ἐν Κορίνθῳ ξενικὸν οὐχ οὗτος τρέφει ;
 ὁ Πάμφιλος δ' οὐχὶ διὰ τοῦτον κλαύσεται ;
 ὁ βελονοπώλης δ' οὐχὶ μετὰ τοῦ Παμφίλου ; 175
 Ἀγύρριος δ' οὐχὶ διὰ τοῦτον πέρδεται ;
 Φιλέσιος δ' οὐχ ἔνεκα σοῦ μύθους λέγει ;
 ἡ ξυμμαχία δ' οὐ διὰ σέ τοῖς Αἰγυπτίοις ;
 ἐρᾷ δὲ Λαῖς οὐ διὰ σέ Φιλωνίδου ;
 ὁ Τιμοθέου δὲ πύργος ΧΡ. ἐμπέσαι γέ σοι. 180
 τὰ δὲ πράγματ' οὐχὶ διὰ σέ πάντα πράττεται ;
 μονώτατος γὰρ εἶ σὺ πάντων αἴτιος,
 καὶ τῶν κακῶν καὶ τῶν ἀγαθῶν, εὖ ἴσθ' ὅτι.
- ΚΑ. κρατοῦσι γοῦν κἄν τοῖς πολέμοις ἐκάστοτε
 ἐφ' οἷς ἂν οὗτος ἐπικαθέζηται μόνον. 185
- ΠΛ. ἐγὼ τοσαῦτα δυνατός εἰμ' εἰς ὧν ποιεῖν ;
- ΧΡ. καὶ ναὶ μὰ Δία τούτων γε πολλῶ. πλείονα
 ὥστ' οὐδὲ μεστὸς σοῦ γέγον' οὐδεὶς πώποτε.
 τῶν μὲν γὰρ ἄλλων ἐστὶ πάντων πλησμονή
 ἔρωτος ΚΑ. ἄρτων ΧΡ. μουσικῆς ΚΑ. τραγημάτων 190
- ΧΡ. τιμῆς ΚΑ. πλακούντων ΧΡ. ἀνδραγαθίας ΚΑ. ἰσχάδων
- ΧΡ. φιλοτιμίας ΚΑ. μάξης ΧΡ. στρατηγίας ΚΑ. φακῆς.
- ΧΡ. σοῦ δ' ἐγένετ' οὐδεὶς μεστὸς οὐδεπώποτε.
 ἀλλ' ἦν τάλαντά τις λάβη τριακαίδεκα,

πολὺ μᾶλλον ἐπιθυμεῖ λαβεῖν ἑκαίδεκα·
 καὶ ταῦτ' ἀνύσεται, τετταράκοντα βούλεται,
 ἢ φησιν οὐ βιωτὸν αὐτῷ τὸν βίον. 195

ΠΛ. εὖ τοι λέγειν ἔμοιγε φαίνεσθαι πάντ'
 πλὴν ἐν μόνον δέδοικα. ΧΡ. φράζε τοῦ πέρι.

ΠΛ. ὅπως ἐγὼ τὴν δύναμιν ἣν ὑμεῖς φατὲ
 ἔχειν με, ταύτης δεσπότης γενήσομαι. 200

ΧΡ. νῆ τὸν Δί'· ἀλλὰ καὶ λέγουσι πάντες ὡς
 δειλότατόν ἐσθ' ὁ πλοῦτος. ΠΛ. ἥκιστ', ἀλλὰ με
 τοιχωρύχος τις διέβαλ'. ἐσθὺς γάρ ποτε
 οὐκ εἶχεν ἐς τὴν οἰκίαν οὐδὲν λαβεῖν,
 εὐρὼν ἀπαξάπαντα κατακεκλειμένα·
 εἴτ' ὠνόμασέ μου τὴν πρόνοιαν δειλίαν. 205

ΧΡ. μὴ νῦν μελέτω σοι μηδέν· ὡς, εἰς γένῃ
 ἀνὴρ πρόθυμος αὐτὸς ἐς τὰ πράγματα,
 βλέποντ' ἀποδείξω σ' ὀξύτερον τοῦ Λυγκέως. 210

ΠΛ. πῶς οὖν δυνήσει τοῦτο δρᾶσαι θνητὸς ὢν;

ΧΡ. ἔχω τιν' ἀγαθὴν ἐλπίδ' ἐξ ὧν εἶπέ μοι
 ὁ Φοῖβος αὐτὸς Πυθικὴν σείσας δάφνην.

ΠΛ. κακεῖνος οὖν σύνοιδε ταῦτα; ΧΡ. φήμ' ἐγώ.

ΠΛ. ὁρᾶτε. ΧΡ. μὴ φρόντιζε μηδέν, ὦγαθέ.
 ἐγὼ γάρ, εὖ τοῦτ' ἴσθι, καὶ δῆ μ' ἀποθανεῖν,
 αὐτὸς διαπράξω ταῦτα. ΚΑ. καὶ βούλη γ', ἐγώ. 215

ΧΡ. πολλοὶ δ' ἔσονται χᾶτεροι νῶν ζύμμαχοι,
 ὅσοις δικαίοις οὖσιν οὐκ ἦν ἄλφιστα.

ΠΛ. παπαῖ, πονηροὺς γ' εἴπας ἡμῖν συμμάχους. 220

ΧΡ. οὐκ, ἦν γε πλουτήσωσιν ἐξ ἀρχῆς πάλιν.
 ἀλλ' ἴθι σὺ μὲν ταχέως δραμὼν ΚΑ. τί δρῶ; λέγε.

ΧΡ. τοὺς ξυγγεώργους κάλεσον, εὐρήσεις δ' ἴσως
 ἐν τοῖς ἀγροῖς αὐτοὺς τάλαιπωρομένους,
 ὅπως ἂν ἴσον ἕκαστος ἐνταυθὶ παρὼν
 ἡμῖν μετὰσχη τοῦδε τοῦ Πλούτου μέρος. 225

ΚΑ. καὶ δὴ βαδίξω· τουτοδὲ κρεᾶδιον
 τῶν ἐνδοθέν τις εἰσενεγκάτω λαβών.

- ΧΡ. ἔμοι μελήσει τοῦτό γ'· ἀλλ' ἀνύσας τρέχε.
 σὺ δ', ὧ κράτιστε Πλοῦτε πάντων δαιμόνων, 230
 εἴσω μετ' ἔμοῦ δεῦρ' εἴσιθ'· ἡ γὰρ οἰκία
 αὕτη 'στὶν ἣν δεῖ χρημάτων σε τήμερον
 μεστὴν ποιῆσαι καὶ δικαίως καδίκως.
- ΠΛ. ἀλλ' ἄχθομαι μὲν εἰσίων νῆ τοὺς θεοὺς
 εἰς οἰκίαν ἐκάστοτ' ἀλλοτριάν πάνν· 235
 ἀγαθὸν γὰρ ἀπέλαυσ' οὐδὲν αὐτοῦ πώποτε.
 ἦν μὲν γὰρ ἐς φειδωλὸν εἰσελθὼν τύχῳ,
 εὐθὺς κατώρυξέν με κατὰ τῆς γῆς κάτω
 καὶ τις προσέλθῃ χρηστὸς ἄνθρωπος φίλος
 αἰτῶν λαβεῖν τι μικρὸν ἀργυρίδιον, 240
 ἕξαρνός ἐστι μὴδ' ἰδεῖν με πώποτε.
 ἦν δ' ὡς παραπλήγ' ἄνθρωπον εἰσελθὼν τύχῳ,
 πόρναισι καὶ κύβοισι παραβεβλημένους
 γυμνὸς θύραζ' ἐξέπεσον ἐν ἀκαρεῖ χρόνῳ.
- ΧΡ. μετρίου γὰρ ἀνδρὸς οὐκ ἐπέτυχες πώποτε. 245
 ἐγὼ δὲ τούτου τοῦ τρόπου πῶς εἰμ' αἰεί.
 χαίρω τε γὰρ φειδόμενος ὥς οὐδεὶς ἀνὴρ
 πάλιν τ' ἀναλῶν, ἥνικ' ἂν τούτου δέῃ.
 ἀλλ' εἰσίσωμεν, ὥς ἰδεῖν σε βούλομαι
 καὶ τὴν γυναῖκα καὶ τὸν υἱὸν τὸν μόνον, 250
 ὃν ἐγὼ φιλῶ μάλιστα μετὰ σέ. ΠΛ. πείθομαι.
- ΧΡ. τί γὰρ ἂν τις οὐχὶ πρὸς σὲ τάληθ' ἔλεγοι;
- ΚΑ. ὧ πολλὰ δὴ τῷ δεσπότῃ ταυτὸν θυμὸν φαγόντες,
 ἄνδρες φίλοι καὶ δημόται καὶ τοῦ πονεῖν ἔρασταί,
 ἴτ' ἐγκονεῖτε, σπεύδεθ', ὥς ὁ καιρὸς οὐχὶ μέλλειν, 255
 ἀλλ' ἔστ' ἐπ' αὐτῆς τῆς ἀκμῆς, ἣ δεῖ παρόντ' ἀμύνειν.
- ΧΟΡΟΣ.
 οὐκουν ὄρῃς ὀρμωμένους ἡμᾶς πάλαι προθύμως,
 ὥς εἰκός ἐστιν ἀσθενεῖς γέροντας ἄνδρας ἥδη;
 σὺ δ' ἀξιοῖς ἴσως μὲ θεῖν, πρὶν ταῦτα καὶ φράσαι μοι
 ὅτου χάριν μ' ὁ δεσπότης ὁ σὸς κέκληκε δεῦρο. 260
- ΚΑ. οὐκουν πάλαι δήπου λέγω; σὺ δ' αὐτὸς οὐκ ἀκούεις.

ὁ δεσπότης γὰρ φησιν ὑμᾶς ἡδέως ἅπαντας
ψυχροῦ βίου καὶ δυσκόλου ζήσιν ἀπαλλαγέντας.

ΧΟ. ἔστιν δὲ δὴ τί καὶ πόθεν τὸ πρᾶγμα τοῦθ' ὃ φησιν;

ΚΑ. ἔχων ἀφίκται δεῦρο πρεσβύτην τιν', ὃ πονηροί, 265
ῥυπῶντα, κυφόν, ἄθλιον, ῥυσόν, μαδῶντα, νωδόν·
οἶμαι δὲ νῆ τὸν οὐρανὸν καὶ ψωλὸν αὐτὸν εἶναι.

ΧΟ. ὃ χρυσὸν ἀγγείλας ἐπῶν, πῶς φής; πάλιν φράσον μοι.
δηλοῖς γὰρ αὐτὸν σωρὸν ἥκειν χρημάτων ἔχοντα.

ΚΑ. πρεσβυτικῶν μὲν οὖν κακῶν ἔγωγ' ἔχοντα σωρόν. 270

ΧΟ. μὴ ἀξιοῖς φενακίσας ἡμᾶς ἀπαλλαγήναι
ἀζήμιος, καὶ ταῦτ' ἐμοῦ βακτηρίαν ἔχοντος;

ΚΑ. πάντως γὰρ ἄνθρωπον φύσει τοιοῦτον ἐς τὰ πάντα
ἡγεῖσθέ μ' εἶναι κούδεν ἂν νομίζεθ' ὑγιὲς εἰπεῖν;

ΧΟ. ὡς σεμνὸς οὐπίτριπτος· αἶ κνῆμαι δέ σου βοῶσιν 275
ιοῦ ἰοῦ, τὰς χοίνικας καὶ τὰς πέδας ποθοῦσαι.

ΚΑ. ἐν τῇ σορῷ νυνὶ λαχὸν τὸ γράμμα σου δικάζειν,
σὺ δ' οὐ βαδίζεις; ὁ δὲ Χάρων τὸ ξύμβολον δίδωσιν.

ΧΟ. διαρραγείης. ὡς μόθων εἶ καὶ φύσει κόβαλος,
ὅστις φενακίζεις, φράσαι δ' οὐπὼ τέτληκας ἡμῖν 280
ὅτου χάριν μ' ὁ δεσπότης ὁ σὸς κέκληκε δεῦρο·
οἱ πολλὰ μοχθήσαντες, οὐκ οὔσης σχολῆς, προθύμως
δεῦρ' ἤλθομεν, πολλῶν θύμων ρίζας διεκπερῶντες.

ΚΑ. ἀλλ' οὐκέτ' ἂν κρίνεται. τὸν Πλούτον γὰρ, ὧνδρες, ἥκει 285
ἄγων ὁ δεσπότης, ὃς ὑμᾶς πλουσίους ποιήσει.

ΧΟ. ὄντως γὰρ ἔστι πλουσίοις ἅπασιν ἡμῖν εἶναι;

ΚΑ. νῆ τοὺς θεοὺς, Μίδα μὲν οὖν, ἦν ὧτ' ὄνου λάβητε.

ΧΟ. ὡς ἡδομαι καὶ τέρπομαι καὶ βούλομαι χορεῦσαι
ὑφ' ἡδονῆς, εἴπερ λέγεις ὄντως σὺ ταῦτ' ἀληθῆ.

ΚΑ. καὶ μὴν ἐγὼ βουλήσομαι θρεττανελὸ τὸν Κύκλωπα 290
μιμούμενος καὶ τοῖν ποδοῖν ὡδὶ παρενταλεύων
ὑμᾶς ἄγειν. ἀλλ' εἴα τέκεα θαμίν' ἐπαναβοῶντες
βληχλώμενοί τε προβατίων
αἰγῶν τε κινάβρωντων μέλη,
ἐπεσθ' ἀπειψωλημένοι· τράγοι δ' ἀκρατιεῖσθε. 295

- ΧΟ. ἡμεῖς δέ γ' αὖ ζητήσομεν θρεττανελὸ τὸν Κύκλωπα
βληχόμενοι, σὲ τουτονὶ πινῶντα καταλαβόντες,
πήραν ἔχοντα λάχανά τ' ἄγρια δροσερά, κραιπαλῶντα,
ἡγούμενον τοῖς προβατίοις,
εἰκῇ δὲ καταδαρθόντα που, 300
μέγαν λαβόντες ἡμμένον σφηκίσκον ἐκτυφλῶσαι.
- ΚΑ. ἐγὼ δὲ τὴν Κίρκην γε τὴν τὰ φάρμακ' ἀνακυκῶσαν,
ἣ τοὺς ἐταίρους τοῦ Φιλωνίδου ποτ' ἐν Κορίνθῳ
ἔπεισεν ὥς ὄντας κάπρους
μεμαγμένον σκῶρ ἐσθίειν, αὐτὴ δ' ἔματτεν αὐτοῖς, 305
μιμήσομαι πάντας τρόπους·
ὕμεῖς δὲ γρυλίζοντες ὑπὸ φιληδίας
ἔπεσθε μητρὶ χοῖροι.
- ΧΟ. οὐκοῦν σε τὴν Κίρκην γε τὴν τὰ φάρμακ' ἀνακυκῶσαν
καὶ μαγγανεύουσιν μολύνουσάν τε τοὺς ἐταίρους,
λαβόντες ὑπὸ φιληδίας 310
τὸν Λαρτίου μιμούμενοι τῶν ὄρχεων κρεμῶμεν,
μινθώσομέν θ' ὥσπερ τράγου
τὴν ῥῖνα· σὺ δ' Ἀρίστυλλος ὑποχάσκων ἑρεῖς·
ἔπεσθε μητρὶ χοῖροι. 315
- ΚΑ. ἀλλ' εἶα νῦν τῶν σκωμμάτων ἀπαλλαγέντες ἡδὴ
ὕμεῖς ἐπ' ἄλλ' εἶδος τρέπεσθ',
ἐγὼ δ' ἰὼν ἡδὴ λάθρα
βουλήσομαι τοῦ δεσπότης
λαβὼν τιν' ἄρτον καὶ κρέας 320
μασώμενος τὸ λοιπὸν οὕτω τῷ κόπῳ ξυνεῖναι.
- ΧΡ. χαίρειν μὲν ὑμᾶς ἐστίν, ὦνδρες δημόται,
ἀρχαῖον ἡδὴ προσαγορεύειν καὶ σαπρόν·
ἀσπάζομαι δ', ὅτι ἡ προθύμως ἦκετε
καὶ συντεταμένως κοῦ κατεβλακευμένως. 325
ὅπως δέ μοι καὶ τᾶλλα συμπαραστάται
ἔσεσθε καὶ σωτῆρες ὄντως τοῦ θεοῦ.
- ΧΟ. θάρρει· βλέπειν γὰρ ἄντικρυς δόξεις μ' Ἀρη.
δεῖνδον γὰρ, εἰ τριωβόλου μὲν οὔνεκα

ὥστιζόμεσθ' ἐκάστοτ' ἐν τῇ κκλησίᾳ,
αὐτὸν δὲ τὸν Πλούτον παρείην τῷ λαβεῖν. 330

ΧΡ. καὶ μὴν ὁρῶ καὶ Βλεψίδημον τουτονὶ
προσιόντα· δῆλος δ' ἐστὶν ὅτι τοῦ πράγματος
ἀκήκοέν τι τῇ βαδίσει καὶ τῷ τάχει.

ΒΛΕΨΙΔΗΜΟΣ.

τί ἂν οὖν τὸ πρᾶγμ' εἴη; πόθεν καὶ τίνι τρόπῳ
Χρεμύλος πεπλούτηκ' ἑξαπίνης; οὐ πείθομαι.
καίτοι λόγος γ' ἦν νῆ τὸν Ἡρακλέα πολὺς
ἐπὶ τοῖσι κουρείοισι τῶν καθημένων,
ὥς ἑξαπίνης ἀνὴρ γεγένηται πλούσιος.
ἔστιν δέ μοι τοῦτ' αὐτὸ θαυμάσιον, ὅπως 340
χρηστὸν τι πράττων τοὺς φίλους μεταπέμπεται.

οὐκ οὐκ ἐπιχώριόν γε πρᾶγμ' ἐργάζεται.

ΧΡ. ἀλλ' οὐδὲν ἀποκρύψας ἐρῶ νῆ τοὺς θεούς.
ὦ Βλεψίδημ', ἄμεινον ἢ χθὲς πράττομεν,
ὥστε μετέχειν ἔξεστιν· εἴ γὰρ τῶν φίλων. 345

ΒΛ. γέγονας δ' ἀληθῶς, ὡς λέγουσι, πλούσιος;

ΧΡ. ἔσομαι μὲν οὖν αὐτίκα μάλ', ἦν θεὸς θέλη.
ἐνὶ γὰρ τις, ἐνὶ κίνδυνος ἐν τῷ πράγματι.

ΒΛ. ποῖός τις; ΧΡ. οἶος, ΒΛ. λέγ' ἀνύσας ὅ τι φῆς ποτε.

ΧΡ. ἦν μὲν κατορθώσωμεν, εὖ πράττειν αἰεί· 350
ἦν δὲ σφαλῶμεν, ἐπιτετρίφθαι τὸ παράπαν.

ΒΛ. τουτὶ πονηρὸν φαίνεται τὸ φορτίον,
καί μ' οὐκ ἀρέσκει. τό τε γὰρ ἑξαίφνης ἄγαν
οὕτως ὑπερπλουτεῖν τό τ' αὖ δεδοικέναι
πρὸς ἀνδρὸς οὐδὲν ὑγιές ἐστ' εἰργασμένου. 355

ΧΡ. πῶς οὐδὲν ὑγιές; ΒΛ. εἴ τι κεκλοφῶς νῆ Δία
ἐκεῖθεν ἤκεις ἀργύριον ἢ χρυσίον
παρὰ τοῦ θεοῦ, κάπειτ' ἴσως σοι μεταμέλει.

ΧΡ. Ἀπολλὸν ἀποτρόπαιε, μὰ Δί' ἐγὼ μὲν οὐ.

ΒΛ. παῦσαι φλυαρῶν, ὦγάβ'· οἶδα γὰρ σαφῶς. 360

ΧΡ. σὺ μὴδὲν εἰς ἔμ' ὑπονόει τοιοῦτο. ΒΛ. φεῦ·
ὥς οὐδὲν ἀτέχνως ὑγιές ἐστὶν οὐδενός,

ἀλλ' εἰς τὸ κέρδους ἅπαντες ἤττονες.

ΧΡ. οὐ τοι μὰ τὴν Δήμητρ' ὑγιαίνειν μοι δοκεῖς.

ΒΛ. ὥς πολὺ μεθέστηχ' ὧν πρότερον εἶχεν τρόπων. 365

ΧΡ. μελαγχολῶς, ὠνθρῶπε, νῆ τὸν οὐρανόν.

ΒΛ. ἀλλ' οὐδὲ τὸ βλέμμ' αὐτὸ κατὰ χώραν ἔχει,
ἀλλ' ἐστὶν ἐπίδηλόν τι πεπανουργηκότι.

ΧΡ. σὺ μὲν οἶδ' ὃ κρῶξεις· ὥς ἐμοῦ τι κεκλοφότος
ζητεῖς μεταλαβεῖν. ΒΛ. μεταλαβεῖν ζητῶ; τίνος; 370

ΧΡ. τὸ δ' ἐστὶν οὐ τοιοῦτον, ἀλλ' ἐτέρως ἔχον.

ΒΛ. μὲν οὐ κέκλοφας, ἀλλ' ἥρπακας; ΧΡ. κακοδαιμονῶς.

ΒΛ. ἀλλ' οὐδὲ μὴν ἀπεστέρηκάς γ' οὐδένα;

ΧΡ. οὐ δῆτ' ἔγωγ'. ΒΛ. ὦ Ἡράκλεις, φέρε, ποῖ τις ἂν
τράποιτο; τάληθες γὰρ οὐκ ἐθέλεις φράσαι. 375

ΧΡ. κατηγορεῖς γὰρ πρὶν μαθεῖν τὸ πρᾶγμά μου.

ΒΛ. ὦ τᾶν, ἐγὼ τοι τοῦτ' ἀπὸ σμικροῦ πάνυ
ἐθέλω διαπρᾶξαι πρὶν πυθέσθαι τὴν πόλιν,
τὸ στόμ' ἐπιβύσας κέρμασιν τῶν ῥητόρων.

ΧΡ. καὶ μὴν φίλως γ' ἂν μοι δοκεῖς νῆ τοὺς θεοὺς
τρεῖς μνᾶς ἀναλώσας λογίσασθαι δώδεκα. 380

ΒΛ. ὁρῶ τιν' ἐπὶ τοῦ βήματος καθεδόμενον,
ίκετηρίαν ἔχοντα μετὰ τῶν παιδίων
καὶ τῆς γυναικὸς, κοῦ διοίσοντ' ἄντικρυς
τῶν Ἡρακλειδῶν οὐδ' ὅτιοῦν τῶν Παμφίλου. 385

ΧΡ. οὐκ, ὦ κακοδαιμον, ἀλλὰ τοὺς χρηστοὺς μόνους
ἔγωγε καὶ τοὺς δεξιούς καὶ σώφρονας
ἀπαρτὶ πλουτῆσαι ποιήσω. ΒΛ. τί σὺ λέγεις;
οὕτω πάνυ πολλὰ κέκλοφας; ΧΡ. οἴμοι τῶν κακῶν,
ἀπολεῖς. ΒΛ. σὺ μὲν οἶν σεαυτὸν, ὥς γ' ἐμοὶ δοκεῖς. 390

ΧΡ. οὐ δῆτ', ἐπεὶ τὸν Πλοῦτον, ὦ μοχθηρὲ σὺ,
ἔχω. ΒΛ. σὺ Πλοῦτον; ποῖον; ΧΡ. αὐτὸν τὸν θεόν.

ΒΛ. καὶ ποῦ' στιν; ΧΡ. ἔνδον. ΒΛ. ποῦ; ΧΡ. παρ' ἐμοί. ΒΛ. παρὰ
σοί; ΧΡ. πάνυ.

ΒΛ. οὐκ ἐς κόρακας; Πλοῦτος παρὰ σοί; ΧΡ. νῆ τοὺς θεοὺς.

ΒΛ. λέγεις ἀληθῆ; ΧΡ. φημί. ΒΛ. πρὸς τῆς Ἑστίας; 395

- ΧΡ. νῆ τὸν Ποσειδῶ. ΒΛ. τὸν θαλάττιον λέγεις ;
 ΧΡ. εἰ δ' ἔστιν ἕτερός τις Ποσειδῶν, τὸν ἕτερον.
 ΒΛ. εἴτ' οὐ διαπέμπεις καὶ πρὸς ἡμᾶς τοὺς φίλους ;
 ΧΡ. οὐκ ἔστι πω τὰ πράγματ' ἐν τούτῳ. ΒΛ. τί φῆς ;
 οὐ τῷ μεταδοῦναι ; ΧΡ. μὰ Δία. δεῖ γὰρ πρῶτα ΒΛ. τί ; 400
 ΧΡ. βλέψαι ποιῆσαι νῶ ΒΛ. τίνα βλέψαι ; φράσον.
 ΧΡ. τὸν Πλοῦτον ὥσπερ πρότερον ἐνί γέ τῳ τρόπῳ.
 ΒΛ. τυφλὸς γὰρ ὄντως ἐστί ; ΧΡ. νῆ τὸν οὐρανόν.
 ΒΛ. οὐκ ἐτὸς ἄρ' ὥς ἔμ' ἦλθεν οὐδεπώποτε.
 ΧΡ. ἀλλ' ἦν θεοὶ θέλωσι, νῦν ἀφίξεται. 405
 ΒΛ. οὐκουν ἱατρὸν εἰσαγαγεῖν ἐχρῆν τινά ;
 ΧΡ. τίς δῆτ' ἱατρός ἐστι νῦν ἐν τῇ πόλει ;
 οὔτε γὰρ ὁ μισθὸς οὐδὲν ἔστ' οὔθ' ἡ τέχνη.
 ΒΛ. σκοπῶμεν. ΧΡ. ἀλλ' οὐκ ἔστιν. ΒΛ. οὐδ' ἐμοὶ δοκεῖ.
 ΧΡ. μὰ Δί', ἀλλ' ὅπερ πάλαι παρεσκευαζόμην 410
 ἐγὼ, κατακλίνειν αὐτὸν εἰς Ἀσκληπιοῦ
 κράτιστόν ἐστι. ΒΛ. πολὺ μὲν οὖν νῆ τοὺς θεούς.
 μὴ νῦν διάτρισθ', ἀλλ' ἄννε πράττων ἐν γέ τι.
 ΧΡ. καὶ μὴν βαδίζω. ΒΛ. σπεῦδέ νυν. ΧΡ. τοῦτ' αὐτὸ δρῶ.

ΠΕΝΙΑ,

- ῶ θερμὸν ἔργον κἀνόσιον καὶ παράνομον 415
 τολμῶντε δρᾶν ἀνθρωπαρίῳ κακοδαίμονε,
 ποῖ ποῖ ; τί φεύγετ' ; οὐ μενεΐτον ; ΒΛ. Ἡράκλεις.
 ΠΕ. ἐγὼ γὰρ ὑμᾶς ἐξολῶ κακοὺς κακῶς·
 τόλμημα γὰρ τολμᾶτον οὐκ ἀνασχετόν,
 ἀλλ' οἷον οὐδεὶς ἄλλος οὐδεπώποτε 420
 οὔτε θεὸς οὔτ' ἀνθρωπος· ὥστ' ἀπολώλατον.
 ΧΡ. σὺ δ' εἴ τίς ; ὥχρα μὲν γὰρ εἶναι μοι δοκεῖς.
 ΒΛ. ἴσως Ἐρινύς ἐστιν ἐκ τραγωδίας·
 βλέπει γέ τοι μανικόν τι καὶ τραγωδικόν.
 ΧΡ. ἀλλ' οὐκ ἔχει γὰρ δᾶδας. ΒΛ. οὐκοῦν κλαύσεται. 425
 ΠΕ. οἴεσθε δ' εἶναι τίνα με ; ΧΡ. πανδοκεῦτριαν,
 ἣ λεκιθόπῳλιν. οὐ γὰρ ἂν τοσουτονὶ
 ἐνέκραγες ἡμῖν οὐδὲν ἡδίκημένη.

- ΠΕ. ἄλῃθες; οὐ γὰρ δεινότατα δεδράκατον,
ζητοῦντες ἐκ πάσης με χώρας ἐκβαλεῖν; 430
- ΧΡ. οὐκ οὖν ὑπόλοιπον τὸ βάραθρόν σοι γίγνεται;
ἀλλ' ἥτις εἴ λέγειν σ' ἐχρῆν αὐτίκα μάλα.
- ΠΕ. ἢ σφῶ ποιήσω τήμερον δοῦναι δίκην
ἀνθ' ὧν ἐμὲ ζητεῖτον ἐνθένδ' ἀφανίσαι.
- ΒΛ. ἄρ' ἐστὶν ἡ καπηλὶς ἡκ τῶν γειτόνων,
ἡ ταῖς κοτύλαις αἰέ με διαλυμαίνεται; 435
- ΠΕ. Πενία μὲν οὖν, ἡ σφῶν ξυνοικῶ πόλλ' ἔτη.
- ΒΛ. ἀναξ' Ἀπολλοῦ καὶ θεοί, ποῖ τις φύγη;
- ΧΡ. οὗτος, τί δρᾷς; ὦ δειλότατον σὺ θηρίον,
οὐ παραμενεῖς; ΒΛ. ἥκιστα πάντων. ΧΡ. οὐ μενεῖς; 440
- ἀλλ' ἄνδρε δύο γυναῖκα φεύγομεν μίαν;
- ΒΛ. Πενία γάρ ἐστιν, ὧ πονήρ', ἥς οὐδαμῶ
οὐδὲν πέφυκε ζῶον ἐξωλέστερον.
- ΧΡ. στῆθ', ἀντιβολῶ σε, στῆθι. ΒΛ. μὰ Δί' ἐγὼ μὲν οὔ.
- ΧΡ. καὶ μὴν λέγω, δεινότατον ἔργον παρὰ πολὺ 445
- ἔργων ἀπάντων ἐργασόμεθ', εἰ τὸν θεὸν
ἔρημον ἀπολιπόντε ποι φευξοῦμεθα
τηνδὶ δεδιότε, μηδὲ διαμαχοῦμεθα.
- ΒΛ. ποίοις ὅπλοισιν ἡ δυνάμει πεποιθότες;
ποῖον γὰρ οὐ θώρακα, ποῖαν δ' ἀσπίδα 450
- οὐκ ἐνέχυρον τίθησιν ἡ μιαιρωτάτη;
- ΧΡ. θάρρει· μόνος γὰρ ὁ θεὸς οὗτος οἶδ' ὅτι
τροπαῖον ἂν στήσαιο τῶν ταύτης τρόπων.
- ΠΕ. γρύζειν δὲ καὶ τολμᾶτον, ὦ καθάρματε,
ἐπ' αὐτοφώρῳ δεινὰ δρῶντ' εἰλημμένῳ; 455
- ΧΡ. σὺ δ', ὦ κάκιστ' ἀπολουμένη, τί λοιδορεῖ
ἡμῖν προσελθοῦσ' οὐδ' ὁτιοῦν ἀδικουμένη;
- ΠΕ. οὐδὲν γὰρ, ὦ πρὸς τῶν θεῶν, νομίζετε
ἀδικεῖν με τὸν Πλοῦτον ποιεῖν πειρωμένῳ
βλέψαι πάλιν; ΧΡ. τί οὖν ἀδικοῦμεν τοῦτό σε, 460
- εἰ πᾶσιν ἀνθρώποισιν ἐκπορίζομεν
ἀγαθόν; ΠΕ. τί δ' ἂν ὑμεῖς ἀγαθὸν ἐξεύροιθ'; ΧΡ. ὅ τι;

σὲ πρῶτον ἐκβαλόντες ἐκ τῆς Ἑλλάδος.

ΠΕ. ἔμ' ἐκβαλόντες ; καὶ τί ἂν νομίζετον
κακὸν ἐργάσασθαι μεῖζον ἀνθρώπους ; ΧΡ. ὅ τι ; 465
εἰ τοῦτο δρᾶν μέλλοντες ἐπιλαθοίμεθα.

ΠΕ. καὶ μὴν περὶ τούτου σφῶν ἐθέλω δοῦναι λόγον
τὸ πρῶτον αὐτοῦ· κἂν μὲν ἀποφῆνω μόνην
ἀγαθῶν ἀπάντων οὔσαν αἰτίαν ἐμέ
ὑμῖν δι' ἐμέ τε ζῶντας ὑμᾶς· εἰ δὲ μὴ, 470
ποιεῖτον ἤδη τοῦθ' ὅ τι ἂν ὑμῖν δοκῇ.

ΧΡ. ταντὶ σὺ τελμᾶς, ὧ μιαιρωτάτη, λέγεις ;

ΠΕ. καὶ σύ γε διδάσκου· πάνυ γὰρ οἶμαι ῥαδίως
ἅπανθ' ἁμαρτάνοντά σ' ἀποδείξειν ἐγὼ,
εἰ τοὺς δικαίους φῆς ποιήσιν πλουσίους. 475

ΒΛ. ὧ τύμπανα καὶ κύφωνες οὐκ ἀρῆξετε ;

ΠΕ. οὐ δεῖ σχετλιάζειν καὶ βοᾶν πρὶν ἂν μάθης.

ΒΛ. καὶ τίς δύναيت' ἂν μὴ βοᾶν ἰοῦ ἰοῦ
τοιαῦτ' ἀκούων ; ΠΕ. ὅστις ἐστὶν εὖ φρονῶν.

ΧΡ. τί δῆτά σοι τίμημ' ἐπιγράψω τῇ δίκῃ,
ἐὰν ἀλῶς ; ΠΕ. ὅ τι σοι δοκεῖ. ΧΡ. καλῶς λέγεις. 480

ΠΕ. τὸ γὰρ αὐτ', ἐὰν ἡττᾶσθε, καὶ σφῶ δεῖ παθεῖν.

ΒΛ. ἱκανοὺς νομίζεις δῆτα θανάτους εἴκοσιν ;

ΧΡ. ταύτῃ γε· νῶν δὲ δὺ' ἀποχρήσουσιν μόνω.

ΠΕ. οὐκ ἂν φθάνοιτον τοῦτο πράττοντ'· ἢ τί γὰρ
ἔχοι τις ἂν δίκαιον ἀντειπεῖν ἔτι ; 485

ΧΟ. ἀλλ' ἤδη χρῆν τι λέγειν ὑμᾶς σοφὸν ᾧ νικήσετε τηρῶν
ἐν τοῖσι λόγοις ἀντιλέγοντες· μαλακὸν δ' ἐνδῶσετε μηδέν.

ΧΡ. φανερόν μὲν ἔγωγ' οἶμαι γινῶναι τοῦτ' εἶναι πᾶσιν ὁμοίως,
ὅτι τοὺς χρηστοὺς τῶν ἀνθρώπων εὖ πράττειν ἐστὶ δίκαιον, 490
τοὺς δὲ πονηροὺς καὶ τοὺς ἀθέους τούτων τάναντία δῆπον.
τούτ' οὖν ἡμεῖς ἐπιθυμοῦντες μόλις εὕρομεν ὥστε γενέσθαι
βούλημα καλὸν καὶ γενναῖον καὶ χρήσιμον εἰς ἅπαν ἔργον.
ἦν γὰρ ὁ Πλούτος νυνὶ βλέψη καὶ μὴ τυφλὸς ὦν περινοστῇ,
ὥς τοὺς ἀγαθοὺς τῶν ἀνθρώπων βαδιεῖται κοῦκ ἀπολείψει, 495
τοὺς δὲ πονηροὺς καὶ τοὺς ἀθέους φευξεῖται· κᾶτα ποιήσει

- πάντας χρηστοὺς καὶ πλουτοῦντας δήπου τά τε θεῖα σέβοντας.
καίτοι τούτου τοῖς ἀνθρώποις τίς ἂν ἐξεύροι ποτ' ἄμεινον;
- ΒΛ. οὐδεὶς ἂν ἐγὼ τούτου μάρτυς· μηδὲν ταύτην γ' ἀνερῶτα.
- ΧΡ. ὥς μὲν γὰρ νῦν ἡμῖν ὁ βίος τοῖς ἀνθρώποις διάκειται, 500
τίς ἂν οὐχ ἡγοῖτ' εἶναι μανίαν, κακοδαιμονίαν τ' ἔτι μᾶλλον;
πολλοὶ μὲν γὰρ τῶν ἀνθρώπων ὄντες πλουτοῦσι πονηροί,
ἀδίκως αὐτὰ ξυλλεξάμενοι· πολλοὶ δ' ὄντες πάνυ χρηστοὶ
πράττουσι κακῶς καὶ πεινῶσιν μετὰ σοῦ τε τὰ πλεῖστα σύνεισιν.
οὐκοῦν εἰναί φημ', εἰ παύσαι ταύτην βλέψας ποθ' ὁ Πλοῦτος, 505
ὁδὸν ἦντιν' ἰὼν τοῖς ἀνθρώποις ἀγάθ' ἂν μείζω πορίσειεν.
- ΠΕ. ἀλλ' ὦ πάντων ῥᾶστ' ἀνθρώπων ἀναπεισθέντ' οὐχ ὑγιαίνειν
δύο πρεσβύτα, ξυνθιασῶτα τοῦ ληρεῖν καὶ παραπαίειν,
εἰ τοῦτο γένοιθ' ὃ ποθεῖθ' ὑμεῖς, οὐ φημ' ἂν λυσιτελεῖν σφῶν.
εἰ γὰρ ὁ Πλοῦτος βλέψειε πάλιν διανείμειέν τ' ἴσον αὐτόν, 510
οὔτε τέχνην ἂν τῶν ἀνθρώπων οὔτ' ἂν σοφίαν μελετῶν
οὐδεὶς· ἀμφοῖν δ' ὑμῖν τούτοις ἀφανισθέντοις ἐθελήσει
τίς χαλκεύειν ἢ ναυπηγεῖν ἢ ράπτειν ἢ τροχοποιεῖν
ἢ σκυτοτομεῖν ἢ πλινθουργεῖν ἢ πλύνειν ἢ σκυλοδεφεῖν
ἢ γῆς ἀρότροις ῥήξας δάπεδον καρπὸν Δηοῦς θερίσασθαι, 515
ἢν ἐξῇ ζῆν ἀργοῖς ὑμῖν τούτων πάντων ἀμελοῦσιν;
- ΧΡ. λῆρον ληρεῖς. ταῦτα γὰρ ἡμῖν πάνθ' ὅσα νῦν δὴ κατέλεξας
οἱ θεράποντες μοχθήσουσιν. ΠΕ. πόθεν οὖν ἔξεις θεράποντας;
- ΧΡ. ὠνησόμεθ' ἀργυρίου δήπου. ΠΕ. τίς δ' ἔσται πρῶτον ὁ πωλῶν,
ὅταν ἀργύριον κἀκεῖνος ἔχῃ; ΧΡ. κερδαίνειν βουλόμενός τις 520
ἔμπορος ἥκων ἐκ Θετταλίας παρὰ πλείστων ἀνδραποδιστῶν.
- ΠΕ. ἀλλ' οὐδ' ἔσται πρῶτον ἀπάντων οὐδεὶς οὐδ' ἀνδραποδιστῆς
κατὰ τὸν λόγον ὃν σὺ λέγεις δήπου. τίς γὰρ πλουτῶν ἐθελήσει
κινδυνεύων περὶ τῆς ψυχῆς τῆς αὐτοῦ τοῦτο ποιῆσαι;
ὥστ' αὐτὸς ἀροῦν ἐπαναγκασθεὶς καὶ σκάπτειν τᾶλλα τε μοχθεῖν
ὀδυνηρότερον τρήψεις βίον πολὺ τοῦ νῦν. ΧΡ. ἐς κεφαλὴν σοί.
- ΠΕ. ἔτι δ' οὐχ ἔξεις οὔτ' ἐν κλίνῃ καταδαρθεῖν· οὐ γὰρ ἔσονται
οὔτ' ἐν δάπισιν· τίς γὰρ ὑφαίνειν ἐθελήσει χρυσίου ὄντος;
οὔτε μύροις μυρίσαι στακτοῖς, ὅποταν νύμφην ἀγάγησθον·
οὔθ' ἱματίων βαπτῶν δαπάναις κοσμήσαι ποικιλομόρφων. 530

καίτοι τί πλέον πλουτεῖν ἐστὶν πάντων τούτων ἀποροῦντα ;
παρ' ἐμοῦ δ' ἐστὶν ταῦτ' εὐπορα πάνθ' ὑμῖν ὧν δεῖσθον· ἐγὼ γὰρ
τὸν χειροτέχνην ὥσπερ δέσποιν' ἐπαναγκάζουσα κάθημαι
διὰ τὴν χρεῖαν καὶ τὴν πενίαν ζητεῖν ὀπόθεν βίον ἔξει.

ΧΡ. σὺ γὰρ ἂν πορίσαι τί δύναί' ἀγαθόν, πλὴν φθδων ἐκ βαλανείου
καὶ παιδαρίων ὑποπεινώντων καὶ γραϊδίων κολοσυρτόν ; 536
φθειρῶν τ' ἀριθμὸν καὶ κωνόπων καὶ ψυλλῶν οὐδὲ λέγω σοι
ὑπὸ τοῦ πλήθους, αἱ βομβοῦσαι περὶ τὴν κεφαλὴν ἀνιῶσιν,
ἐπεγεῖρουσαι καὶ φράζουσαι, πεινήσεις, ἀλλ' ἐπανίστω.
πρὸς δέ γε τούτοις ἀνθ' ἱματίου μὲν ἔχειν ῥάκος· ἀντὶ δὲ κλίνης
στιβάδα σχοίνων κόρεων μεστήν, ἥ τοὺς εὐδοντας ἐγείρει· 541
καὶ φορμὸν ἔχειν ἀντὶ τάπητος σαπρόν· ἀντὶ δὲ προσκεφαλαίου,
λίθον εὐμεγέθη πρὸς τῇ κεφαλῇ· σιτεῖσθαι δ' ἀντὶ μὲν ἄρτων
μαλάχης πτόρθους, ἀντὶ δὲ μάξης φυλλεῖ' ἰσχνῶν ῥαφανίδων,
ἀντὶ δὲ θράνους στάμνου κεφαλὴν κατεαγόςτος, ἀντὶ δὲ μάκτρας
πιθάνκης πλευρὰν ἐρρωγυῖαν καὶ ταύτην. ἄρά γε πολλῶν 546
ἀγαθῶν πᾶσιν τοῖς ἀνθρώποις ἀποφαίνω σ' αἴτιον οὔσαν ;

ΠΕ. σὺ μὲν οὐ τὸν ἐμὸν βίον εἴρηκας, τὸν τῶν πτωχῶν δ' ὑπεκρούσω.

ΧΡ. οὐκοῦν δήπου τῆς πτωχείας πενίαν φαμὲν εἶναι ἀδελφὴν.

ΠΕ. ὑμεῖς γ' οἷπερ καὶ Θρασυβούλῳ Διονύσιον εἶναι ὅμοιον. 550
ἀλλ' οὐχ οὐμός τοῦτο πέπονθεν βίος οὐ μὰ Δί', οὐδὲ γε μέλλει.
πτωχοῦ μὲν γὰρ βίος, ὃν σὺ λέγεις, ζῆν ἐστὶν μηδὲν ἔχοντα·
τοῦ δὲ πένητος ζῆν φειδόμενον καὶ τοῖς ἔργοις προσέχοντα,
περιγίγνεσθαι δ' αὐτῷ μηδὲν, μὴ μέντοι μὴδ' ἐπιλείπειν.

ΧΡ. ὥς μακαρίτην, ᾧ Δάματερ, τὸν βίον αὐτοῦ κατέλεξας, 555
εἰ φεισάμενος καὶ μοχθήσας καταλείψει μὴδὲ ταφῆναι.

ΠΕ. σκώπτειν πειρᾷ καὶ κωμῶδεῖν τοῦ σπουδάζειν ἀμελήσας,
οὐ γιγνώσκων ὅτι τοῦ Πλούτου παρέχω βελτίονας ἄνδρας
καὶ τὴν γνώμην καὶ τὴν ἰδέαν. παρὰ τῷ μὲν γὰρ ποθαγρῶντες
καὶ γαστρώδεις καὶ παχύκνημοι καὶ πiónες εἰσιν ἀσελγῶς, 560
παρ' ἐμοῖ δ' ἰσχνοὶ καὶ σφηκῶδεις καὶ τοῖς ἐχθροῖς ἀνιαιοί.

ΧΡ. ἀπὸ τοῦ λιμοῦ γὰρ ἴσως αὐτοῖς τὸ σφηκῶδες σὺ πορίζεις.

ΠΕ. περὶ σωφροσύνης ἤδη τοίνυν περανῶ σφῶν κἀναδιδάξω
ὅτι κοσμιότης οἰκεῖ μετ' ἐμοῦ, τοῦ Πλούτου δ' ἐστὶν ὑβρίζειν.

- ΧΡ. πάνυ γοῦν κλέπτειν κόσμιόν ἐστιν καὶ τοὺς τοίχους διορύττειν. 565
- ΠΕ. σκέψαι τοίνυν ἐν ταῖς πόλεσιν τοὺς ῥήτορας, ὥς ὅποτε μὲν ὥσι πένητες, περὶ τὸν δῆμον καὶ τὴν πόλιν εἰσὶ δίκαιοι, πλουτήσαντες δ' ἀπὸ τῶν κοινῶν παραχρῆμ' ἄδικοι γεγένηται, ἐπιβουλεύουσιν τε τῷ πλήθει καὶ τῷ δήμῳ πολεμοῦσιν. 570
- ΧΡ. ἀλλ' οὐ ψεύδει τούτων γ' οὐδὲν, καίπερ σφόδρα βάσκανος οὔσα. ἀτὰρ οὐχ ἥττον γ' οὐδὲν κλαύσει, μηδὲν ταύτῃ γε κομήσῃς, ὅτιν' ζητεῖς τοῦτ' ἀναπείσειν ἡμᾶς, ὥς ἔστιν ἀμείνων πενία πλούτου. ΠΕ. καὶ σύ γ' ἐλέγξαι μ' οὐπω δύνασαι περὶ τούτου, ἀλλὰ φλυαρεῖς καὶ πτερυγίζεις. ΧΡ. καὶ πῶς φεύγουσιν ὅσ' ἅπαντες;
- ΠΕ. ὅτι βελτίους αὐτοὺς ποιῶ. σκέψασθαι δ' ἔστι μάλιστα 576 ἀπὸ τῶν παίδων· τοὺς γὰρ πατέρας φεύγουσι, φρονούντας ἄριστα αὐτοῖς. οὕτω διαγιγνώσκειν χαλεπὸν πρᾶγμ' ἐστὶ δίκαιον.
- ΧΡ. τὸν Δία φήσεις ἄρ' οὐκ ὀρθῶς διαγιγνώσκειν τὸ κράτιστον· κακεῖνος γὰρ τὸν πλούτον ἔχει. ΒΛ. ταύτην δ' ἡμῖν ἀποπέμπει.
- ΠΕ. ἀλλ' ὦ Κρονικαῖς λήμαις ὄντως λημῶντες τὰς φρένας ἄμφω, ὁ Ζεὺς δήπου πένεται, καὶ τοῦτ' ἤδη φανερώς σε διδάξω. εἰ γὰρ ἐπλούτει, πῶς ἂν ποιῶν τὸν Ὀλυμπικὸν αὐτὸς ἀγῶνα, ἵνα τοὺς Ἕλληνας ἅπαντας αἰεὶ δι' ἔτους πέμπτον ξυναγεῖρει, ἀνεκέρυττεν τῶν ἀσκητῶν τοὺς νικῶντας στεφανώσας 585 κοτινῷ στεφάνῳ; καίτοι χρυσῷ μᾶλλον ἐχρῆν, εἴπερ ἐπλούτει.
- ΧΡ. οὐκοῦν τούτῳ δήπου δηλοῖ τιμῶν τὸν πλούτον ἐκεῖνος· φειδόμενος γὰρ καὶ βουλόμενος τούτου μηδὲν δαπανᾶσθαι, λήροις ἀναδῶν τοὺς νικῶντας τὸν πλούτον ἑᾷ παρ' ἑαυτῷ.
- ΠΕ. πολὺ τῆς πενίας πρᾶγμ' αἰσχίον ζητεῖς αὐτῷ περιάψαι, 590 εἰ πλούσιος ὦν ἀνελεύθερός ἐσθ' οὕτως καὶ φιλοκερδής.
- ΧΡ. ἀλλὰ σέ γ' ὁ Ζεὺς ἐξολέσειεν κοτινῷ στεφάνῳ στεφανώσας.
- ΠΕ. τὸ γὰρ ἀντιλέγειν τολμαῖν ὑμᾶς ὥς οὐ πάντ' ἐστ' ἀγάθ' ὑμῖν διὰ τὴν Πενίαν. ΧΡ. παρὰ τῆς Ἑκάτης ἕξεστιν τοῦτο πυθέσθαι, εἴτε τὸ πλουτεῖν εἴτε τὸ πεινῆν βέλτιον. φησὶ γὰρ αὕτη 595 τοὺς μὲν ἔχοντας καὶ πλουτοῦντας δεῖπνον κατὰ μῆν' ἀποπέμπειν, τοὺς δὲ πένητας τῶν ἀνθρώπων ἀρπάζειν πρὶν καταθεῖναι. ἀλλὰ φθείρου καὶ μὴ γρύξῃς ἔτι μηδ' ὅτιοῦν.

οὐ γὰρ πείσεις, οὐδ' ἦν πείσης.

600

ΠΕ. ὦ πόλις Ἄργους, κλύεθ' οἷα λέγει.

ΧΡ. Παύσωνα κάλει τὸν ξύσσιτον.

ΠΕ. τί πάθω τλήμων;

ΧΡ. ἔρρ' ἐς κόρακας θάττον ἀφ' ἡμῶν.

ΠΕ. εἶμι δὲ ποῖ γῆς;

605

ΧΡ. ἐς τὸν κύφω· ἀλλ' οὐ μέλλειν
χρὴ σ', ἀλλ' ἀνύειν.

ΠΕ. ἦ μὴν ὑμεῖς γ' ἔτι μ' ἐνταυθὶ
μεταπέμψεσθον.

ΧΡ. τότε νοστήσεις· νῦν δὲ φθειρου.
κρεῖττον γάρ μοι πλουτεῖν ἐστίν,
σὲ δ' εἴαν κλάειν μακρὰ τὴν κεφαλὴν.

610

ΒΛ. νῆ Δί' ἔγωγ' οὖν ἐθέλω πλουτῶν
εὐωχεῖσθαι μετὰ τῶν παίδων
τῆς τε γυναικὸς, καὶ λουσάμενος
λιπαρὸς χωρῶν ἐκ βαλανείου
τῶν χειροτεχνῶν
καὶ τῆς Πενίας καταπαρδεῖν.

615

ΧΡ. αὕτη μὲν ἡμῖν ἡπίτριπτος οἴχεται.
ἐγὼ δὲ καὶ σύ γ' ὥς τάχιστα τὸν θεὸν
ἐγκατακλινούντ' ἄγωμεν εἰς Ἀσκληπιοῦ.

620

ΒΛ. καὶ μὴ διατρίβωμέν γε, μὴ πάλιν τις αὖ
ἐλθὼν διακωλύσῃ τι τῶν προὔργου ποιεῖν.

ΧΡ. παῖ Καρίων, τὰ στρώματ' ἐκφέρειν σ' ἐχρῆν,
αὐτὸν τ' ἄγειν τὸν Πλούτον, ὥς νομίζεται,
καὶ τὰλλ' ὅσ' ἐστὶν ἔνδον ἡντρεπισμένα.

625

ΚΑ. ὦ πλεῖστα Θεσείοις μεμυστιλημένοι
γέροντες ἄνδρες ἐπ' ὀλιγίστοις ἀλφίτοις,
ὥς εὐτυχεῖθ', ὥς μακαρίως πεπράγατε,
ἄλλοι θ' ὅσοις μέτεστι τοῦ χρηστοῦ τρόπου.

630

ΧΟ. τί δ' ἐστὶν ὦ βέλτιστε τῶν σαυτοῦ φίλων;
φαίνει γὰρ ἦκειν ἄγγελος χρηστοῦ τινος.

ΚΑ. ὁ δεσπότης πέπραγεν εὐτυχέστατα,

μᾶλλον δ' ὁ Πλοῦτος αὐτός· ἀντὶ γὰρ τυφλοῦ
ἐξωμμάτῳται καὶ λελάμπρυνται κόρας,
Ἄσκληπιοῦ παιῶνος εὐμενοῦς τυχών.

635

ΧΟ. λέγεις μοι χαρὰν, λέγεις μοι βοάν.

ΚΑ. πάρεστι χαίρειν, ἣν τε βούλησθ' ἦν τε μή.

ΧΟ. ἀναβοάσομαι τὸν εὐπαιδα καὶ
μέγα βροτοῖσι φέγγος Ἄσκληπιόν.

640

ΓΤΝΗ.

τίς ἡ βοή ποτ' ἐστίν; ἄρ' ἀγγέλλεται
χρηστόν τι; τοῦτο γὰρ ποθοῦς' ἐγὼ πάλαι
ἔνδον κάθημαι περιμένονσα τουτὶνί.

ΚΑ. ταχέως ταχέως φέρ' οἶνον, ὃ δέσποιν', ἵνα
καυτὴ πῆγς· φιλεῖς δὲ δρῶς' αὐτὸ σφόδρα·
ὡς ἀγαθὰ συλλήβδην ἅπαντά σοι φέρω.

645

ΓΥ. καὶ ποῦ 'στιν; ΚΑ. ἐν τοῖς λεγομένοις εἴσει τάχα.

ΓΥ. πέραινε τοίνυν ὅ τι λέγεις ἀνύσας ποτέ.

ΚΑ. ἄκουε τοίνυν, ὡς ἐγὼ τὰ πράγματα
ἐκ τῶν ποδῶν ἐς τὴν κεφαλὴν σοι πάντ' ἐρῶ.

650

ΓΥ. μὴ δῆτ' ἔμοιγ' ἐς τὴν κεφαλὴν. ΚΑ. μὴ τὰγαθὰ
ἂ νῦν γεγένηται; ΓΥ. μὴ μὲν οὖν τὰ πράγματα.

ΚΑ. ὡς γὰρ τάχιστ' ἀφικόμεθα πρὸς τὸν θεόν
ἄγοντες ἄνδρα τότε μὲν ἀθλιώτατον,
νῦν δ' εἴ τιν' ἄλλον μακάριον κευδαίμονα,
πρῶτον μὲν αὐτὸν ἐπὶ θάλατταν ἤγομεν,
ἔπειτ' ἐλοῦμεν. ΓΥ. νῆ Δί' εὐδαίμων ἄρ' ἦν
ἀνὴρ γέρων ψυχρᾷ θαλάττῃ λούμενος.

655

ΚΑ. ἔπειτα πρὸς τὸ τέμενος ἦμεν τοῦ θεοῦ.
ἐπεὶ δὲ βωμῷ πόπανα καὶ προθύματα
καθωσιώθη, πέλανος Ηφαίστου φλογί,
κατεκλίναμεν τὸν Πλοῦτον, ὥσπερ εἰκὸς ἦν·
ἡμῶν δ' ἕκαστος στιβάδα παρεκαττύετο.

660

ΓΥ. ἦσαν δὲ τινες κᾶλλοι δεόμενοι τοῦ θεοῦ;

ΚΑ. εἷς μὲν γε Νεοκλείδης, ὅς ἐστι μὲν τυφλός,
κλέπτων δὲ τοὺς βλέποντας ὑπερηκόντικεν·

665

ἕτεροί τε πολλοὶ παντοδαπὰ νοσήματα
 ἔχοντες· ὥς δὲ τοὺς λύχνους ἀποσβέσας
 ἡμῖν παρήγγειλεν καθεύδειν τοῦ θεοῦ
 ὁ πρόπολος, εἰπὼν, ἣν τις αἰσθηται ψόφου,
 670
 σιγᾶν, ἅπαντες κοσμίως κατεκείμεθα.

καγὼ καθεύδειν οὐκ ἐδυνάμην, ἀλλὰ με
 ἀθάρης χύτρα τις ἐξέπληττε κειμένη
 ὀλίγον ἄπωθεν τῆς κεφαλῆς του γραδίου,
 ἐφ' ἣν ἐπεθύμουν δαιμονίως ἐφερπύσαι.
 675
 ἔπειτ' ἀναβλέψας ὁρῶ τὸν ἱερέα

τοὺς φθοῖς ἀφαρπάζοντα καὶ τὰς ἰσχάδας
 ἀπὸ τῆς τραπέζης τῆς ἱερᾶς. μετὰ τοῦτο δὲ
 περιῆλθε τοὺς βωμοὺς ἅπαντας ἐν κύκλῳ,^η
 εἴ που πόπανον εἴη τι καταλελειμμένον·
 680
 ἔπειτα ταῦθ' ἤγιζεν ἐς σάκταν τινα.

καγὼ νομίσας πολλὴν ὁσίαν τοῦ πράγματος
 ἐπὶ τὴν χύτραν τὴν τῆς ἀθάρης ἀνίσταμαι.

ΓΓ. ταλάντατ' ἀνδρῶν, οὐκ ἐδεδοίκεῖς τὸν θεόν;
 ΚΑ. νῆ τοὺς θεοὺς ἔγωγε μὴ φθάσειέ με
 685

ἐπὶ τὴν χύτραν ἐλθὼν ἔχων τὰ στέμματα.
 ὁ γὰρ ἱερεὺς αὐτοῦ με προὔιδιάξατο.
 τὸ γραδίον δ' ὥς ἡσθάνετό μου τὸν ψόφον,
 τὴν χεῖρ' ὑφήρει· κᾶτα συρίξας ἐγὼ
 690
 ὁδᾶξ ἐλαβόμην, ὥς παρείας ὦν ὄφεις.

ἢ δ' εὐθέως τὴν χεῖρα πάλιν ἀνέσπασε,
 κατέκειτο δ' αὐτὴν ἐντυλίξας ἡσυχῇ,
 ὑπὸ τοῦ δέους βδέουσα δριμύτερον γαλῆς.
 καγὼ τότε ἤδη τῆς ἀθάρης πολλὴν ἔφλων
 ἔπειτ' ἐπειδὴ μεστὸς ἦν, ἀνεπανόμην.
 695

ΓΓ. ὁ δὲ θεὸς ὑμῖν οὐ προσήειν; ΚΑ. οὐδέπω.
 μετὰ τοῦτο δ' ἤδη καὶ γέλοιον δῆτά τι
 ἐποίησα. προσιόντος γὰρ αὐτοῦ μέγα πάνυ
 ἀπέπαρδον· ἡ γαστήρ γὰρ ἐπεφύσητό μου.

ΓΓ. ἦ πού σε διὰ τοῦτ' εὐθύς ἐβδελύττετο.
 700

- ΚΑ. οὐκ, ἀλλ' ἴασώ μὲν τις ἀκολουθοῦσ' ἅμα
 ὑπηρυθρίασε χῆ Πανάκει' ἀπεστράφη
 τὴν ῥῖν' ἐπιλαβοῦσ'. οὐ λιβανωτὸν γὰρ βδέω.
- ΓΥ. αὐτὸς δ' ἐκεῖνος; ΚΑ. οὐ μὰ Δί' οὐδ' ἐφρόντισεν.
- ΓΥ. λέγεις ἄγροικον ἄρα σύ γ' εἶναι τὸν θεόν. 705
- ΚΑ. μὰ Δί' οὐκ ἔγωγ', ἀλλὰ σκατοφάγον. ΓΥ. αἶ τάλαν.
- ΚΑ. μετὰ ταῦτ' ἐγὼ μὲν εὐθὺς ἐνεκαλυψάμην
 δείσας, ἐκεῖνος δ' ἐν κύκλῳ τὰ νοσήματα
 σκοπῶν περιήει πάντα κοσμίως πάνυ.
 ἔπειτα παῖς αὐτῷ λίθινον θυεῖδιον 710
 παρέθηκε καὶ δοῖδυκα καὶ κιβώτιον.
- ΓΥ. λίθινον; ΚΑ. μὰ Δί' οὐ δῆτ', οὐχὶ τό γε κιβώτιον.
- ΓΥ. σὺ δὲ πῶς ἑώρας, ὧ κάκιστ' ἀπολούμενε,
 ὅς ἐγκεκαλύφθαι φῆς; ΚΑ. διὰ τοῦ τριβωνίου.
 ὁπὰς γὰρ εἶχεν οὐκ ὀλίγας μὰ τὸν Δία. 715
 πρῶτον δὲ πάντων τῷ Νεοκλείδῃ φάρμακον
 καταπλαστὸν ἐνεχείρησε τρίβειν, ἐμβαλὼν
 σκοροῶν κεφαλὰς τρεῖς Τηνίων. ἔπειτ' ἔφλα
 ἐν τῇ θυείᾳ συμπαραμιγνύων ὀπὸν
 καὶ σχῖνον· εἴτ' ὄξει διέμενος Σφηττίφ, 720
 κατέπλασεν αὐτοῦ τὰ βλέφαρ' ἐκστρέψας, ἵνα
 ὀδυνῶτο μᾶλλον. ὁ δὲ κεκραγὼς καὶ βοῶν
 ἔφευγ' ἀνέξας· ὁ δὲ θεὸς γελάσας ἔφη·
 ἐνταῦθα νῦν κάθησο καταπεπλασμένος,
 ἵν' ἐπομνύμενον παύσω σε τῆς ἐκκλησίας. 725
- ΓΥ. ὥς φιλόπολὶς τίς ἐστ' ὁ δαίμων καὶ σοφός.
- ΚΑ. μετὰ τοῦτο τῷ Πλούτῳ παρεκαθέζετο,
 καὶ πρῶτα μὲν δὴ τῆς κεφαλῆς ἐφήψατο,
 ἔπειτα καθαρὸν ἡμιτύβιον λαβὼν
 τὰ βλέφαρα περιέψεν· ἡ Πανάκεια δὲ
 κατεπέτασ' αὐτοῦ τὴν κεφαλὴν φοινικίδι
 καὶ πᾶν τὸ πρόσωπον· εἴθ' ὁ θεὸς ἐπόππυσεν.
 ἐξηξάτην οὖν δύο δράκοντ' ἐκ τοῦ νεῶ
 ὑπερφυεῖς τὸ μέγεθος. ΓΥ. ὧ φίλοι θεοί.
- 730

- ΚΑ. τούτω δ' ὑπὸ τὴν φοινικίδ' ὑποδύνθ' ἡσυχῇ
τὰ βλέφαρα περιέλειχον, ὥς γ' ἐμοῦδόκει·
καὶ πρὶν σε κοτύλας ἐκπιεῖν οἶνον δέκα
ὁ Πλούτος, ὃ δέσποιν', ἀνεστήκει βλέπων·
ἐγὼ δὲ τῷ χειρ' ἀνεκρότησ' ὑφ' ἡδονῆς,
τὸν δεσπότην τ' ἤγειρον. ὁ θεὸς δ' εὐθέως
ἠφάνισεν αὐτὸν οἱ τ' ὄφεις ἐς τὸν νεῶν.
οἱ δ' ἐγκατακείμενοι παρ' αὐτῷ πῶς δοκεῖς
τὸν Πλούτον ἡσπάζοντο, καὶ τὴν νύχθ' ὅλην
ἐγρηγόρεσαν, ἕως διέλαμψεν ἡμέρα.
ἐγὼ δ' ἐπήνουν τὸν θεὸν πάνυ σφοδρᾷ,
ὅτι βλέπειν ἐποίησε τὸν Πλούτον ταχὺ,
τὸν δὲ Νεοκλείδην μᾶλλον ἐποίησεν τυφλόν.
- ΓΥ. ὅσῃν ἔχεις τὴν δύναμιν, ὦναξ δέσποτα.
ἀτὰρ φράσον μοι, ποῦ 'σθ' ὁ Πλούτος; ΚΑ. ἔρχεται.
ἀλλ' ἦν περὶ αὐτὸν ὄχλος ὑπερφυῆς ὅσος.
οἱ γὰρ δίκαιοι πρότερον ὄντες καὶ βίον
ἔχοντες ὀλίγον αὐτὸν ἡσπάζοντο καὶ
ἐδεξιούνθ' ἅπαντες ὑπὸ τῆς ἡδονῆς·
ὅσοι δ' ἐπλούτουσιν αὐσίαν τ' εἶχον συχρῆν
οὐκ ἐκ δικαίου τὸν βίον κεκτημένοι,
ὁφρὺς συνῆγον ἐσκυθρώπαζόν θ' ἅμα.
οἱ δ' ἠκολούθουν κατόπιν ἐστεφανωμένοι,
γελῶντες, εὐφημοῦντες· ἐκτυπεῖτο δὲ
ἐμβὰς γερόντων εὐρύθμοις προβήμασιν.
ἀλλ' εἴ' ἀπαξάπαντες ἐξ ἐνὸς λόγου
ὀρχεῖσθε καὶ σκιρτᾶτε καὶ χορεύετε·
οὐδεὶς γὰρ ὑμῖν εἰσιούσιν ἀγγελεῖ
ὥς ἄλφειτ' οὐκ ἔνεστιν ἐν τῷ θυλάκῳ.
- ΓΥ. νῆ τὴν Ἑκάτην, καγὼ δ' ἀναδῆσαι βούλομαι
εὐαγγέλιά σε κριβανωτῶν ὄρμαθῶ,
τοιαῦτ' ἀπαγγείλαντα. ΚΑ. μή νυν μέλλ' ἔτι,
ὥς ἄνδρες ἐγγύς εἰσιν ἤδη τῶν θυρῶν.
- ΓΥ. φέρε νυν ἰοῦσ' εἴσω κομίσω καταχύσματα

ὥσπερ νεωνήτοισιν ὀφθαλμοῖς ἐγώ.

ΚΑ. ἐγὼ δ' ἀπαντῆσαί γ' ἐκείνοις βούλομαι.

770

(ΧΟΡΟΥ.)

ΠΛ. καὶ προσκυνῶ γε πρῶτα μὲν τὸν Ἥλιον,
ἔπειτα σεμνῆς Παλλάδος κλεινὸν πέδον,
χώραν τε πᾶσαν Κέκροπος, ἣ μ' ἐδέξατο.

αἰσχύνομαι δὲ τὰς ἑμαυτοῦ συμφορὰς,

οἷσις ἄρ' ἀνθρώποις ξυνὼν ἐλάνθανον,

775

τοὺς ἀξίους δὲ τῆς ἐμῆς ὀμιλίας

ἔφευγον, εἰδὼς οὐδέν· ὃ τλήμων ἐγώ.

ὥς οὔτ' ἐκεῖν' ἄρ' οὔτε ταῦτ' ὀρθῶς ἔδρων

ἀλλ' αὐτὰ πάντα πάλιν ἀναστρέψας ἐγὼ

δείξω τὸ λοιπὸν πᾶσιν ἀνθρώποις ὅτι

780

ἄκων ἑμαυτὸν τοῖς πονηροῖς ἐνεδίδουν.

ΧΡ. βάλλ' ἐς κόρακας· ὥς χαλεπὸν εἰσιν οἱ φίλοι

οἱ φαινόμενοι παραχρῆμ' ὅταν πράττη τις εὔ.

νύττουσι γὰρ καὶ φλῶσι τάντικνήμεια,

ἐνδεικνύμενος ἕκαστος εὐνοϊάν τινα.

785

ἐμὲ γὰρ τίς οὐ προσεῖπε· ποῖος οὐκ ὄχλος

περιεστεφάνωσεν ἐν ἀγορᾷ πρεσβυτικός·

ΓΥ. ὃ φίλτατ' ἀνδρῶν, καὶ σὺ καὶ σὺ χαίρετον.

φέρε νυν, νόμος γάρ ἐστι, τὰ καταχύσματα

ταυτὶ καταχέω σου λαβοῦσα. ΠΛ. μηδαμῶς.

790

ἐμοῦ γὰρ εἰσιόντος ἐς τὴν οἰκίαν

πρώτιστα καὶ βλέψαντος οὐδὲν ἐκφέρειν

πρεπῶδές ἐστιν, ἀλλὰ μᾶλλον ἐσφέρειν.

ΓΥ. εἴτ' οὐχὶ δέξει δῆτα τὰ καταχύσματα·

ΠΛ. ἔνδον γε παρὰ τὴν ἐστίαν, ὥσπερ νόμος·

795

ἔπειτα καὶ τὸν φόρτον ἐκφύγοιμεν ἄν.

οὐ γὰρ πρεπῶδές ἐστι τῷ διδασκάλῳ

ισχάδια καὶ τρωγάλια τοῖς θεωμένοις

προβαλόντ', ἐπὶ τούτοις εἴτ' ἀναγκάζειν γελᾶν.

ΓΥ. εὔ πάνυ λέγεις· ὥς Δεξίνικος οὔτοσὶ

800

ἀνίσταθ' ὥς ἀρπασόμενος τὰς ἰσχάδας.

- ΚΑ. ὥς ἡδὺ πράττειν, ὦνδρες, ἔστ' εὐδαιμόνως,
καὶ ταῦτα μηδὲν ἐξενεγκόντ' οἴκοθεν.
ἡμῖν γὰρ ἀγαθῶν σωρὸς ἐς τὴν οἰκίαν
ἐπεσπέπαικεν οὐδὲν ἡδίκηκόσιν. 805
- ἡ μὲν σιπὺν μεστή' στι λευκῶν ἀλφίτων,
οἱ δ' ἀμφορῆς οἶνου μέλανος ἀνθοσμίου.
ἅπαντα δ' ἡμῖν ἀργυρίου καὶ χρυσίου
τὰ σκευάρια πλήρη' στίν, ἅστε θαυμάσαι.
τὸ φρέαρ δ' ἐλαίου μεστόν· αἱ δὲ λήκυθοι 810
μύρου γέμουσι, τὸ δ' ὑπερῶν ἰσχάδων.
ὄξϊς δὲ πᾶσα καὶ λιπάδιον καὶ χύτρα
χαλκῇ γέγονε· τοὺς δὲ πινακίσκους τοὺς σαπρούς
τοὺς ἰχθυηροὺς ἀργυροῦς πάρεσθ' ὄραν.
ὁ δ' ἱπνὸς γέγον' ἡμῖν ἐξαπίνης ἐλεφάντινος. 815
στατῆρσι δ' οἱ θεράποντες ἀρτιάζομεν
χρυσοῖς, ἀποψώμεσθα δ' οὐ λίθοις ἔτι,
ἀλλὰ σκοροδίοις ὑπὸ τρυφῆς ἐκάστοτε.
καὶ νῦν ὁ δεσπότης μὲν ἔνδον βουθυτεῖ
ἔν καὶ τράγον καὶ κριὸν ἐστεφανωμένος, 820
ἐμὲ δ' ἐξέπεμψε καπνός. οὐχ οἷός τε γὰρ
ἔνδον μένειν ἦν. ἔδακνε γὰρ τὰ βλέφαρά μου.

ΔΙΚΑΙΟΣ.

- ἔπου μετ' ἐμοῦ παιδάριον, ἵνα πρὸς τὸν θεὸν
ἴωμεν. ΧΡ. ἔα, τίς ἔσθ' ὁ προσιῶν οὐτοσί;
ΔΙ. ἀνὴρ πρότερον μὲν ἄθλιος, νῦν δ' εὐτυχής. 825
ΧΡ. δῆλον ὅτι τῶν χρηστῶν τις, ὥς ἔοικας, εἶ.
ΔΙ. μάλιστ'. ΧΡ. ἔπειτα τοῦ δέει; ΔΙ. πρὸς τὸν θεὸν
ἦκω· μεγάλων γὰρ μούστιν ἀγαθῶν αἴτιος.
ἐγὼ γὰρ ἱκανὴν οὐσίαν παρὰ τοῦ πατρὸς
λαβὼν ἐπῆρκουν τοῖς δεομένοις τῶν φίλων,
εἶναι νομίζων χρήσιμον πρὸς τὸν βίον. 830
ΧΡ. ἦ πού σε ταχέως ἐπέλιπεν τὰ χρήματα.
ΔΙ. κοιμῶν μὲν οὔν. ΧΡ. οὐκοῦν μετὰ ταῦτ' ἦσθ' ἄθλιος.
ΔΙ. κοιμῶν μὲν οὔν. καὶ γὰρ μὲν ᾤμην οὐς τέως

- εὐηργέτησα δεομένους ἔξιν φίλους 835
 ὄντως βεβαίους, εἰ δεηθείην ποτέ
 οἱ δὲ ἐξετρέποντο κοῦκ ἐδόκουν ὄρᾱν μ' ἔτι.
- ΧΡ. καὶ κατεγέλων δ', εὖ οἶδ' ὅτι. ΔΙ. κομιδῇ μὲν οὔν.
 αὐχμὸς γὰρ ὦν τῶν σκευαρίων μ' ἀπώλεσεν.
- ΧΡ. ἀλλ' οὐχὶ νῦν. ΔΙ. ἀνθ' ὧν ἐγὼ πρὸς τὸν θεὸν 840
 προσευξόμενος ἦκω δικαίως ἐνθάδε.
- ΧΡ. τὸ τριβώνιον δὲ τί δύναται πρὸς τὸν θεόν,
 ὃ φέρει μετὰ σοῦ τὸ παιδάριον τουτί; φράσον.
- ΔΙ. καὶ τοῦτ' ἀναθήσων ἔρχομαι πρὸς τὸν θεόν.
- ΧΡ. μῶν ἐνεμνήθης δῆτ' ἐν αὐτῷ τὰ μεγάλα; 845
- ΔΙ. οὐκ, ἀλλ' ἐνεργίγωσ' ἔτη τριακαίδεκα.
- ΧΡ. τὰ δ' ἐμβάδια; ΔΙ. καὶ ταῦτα συνεχειμάζετο.
- ΧΡ. καὶ ταῦτ' ἀναθήσων ἔφερεις οὔν; ΔΙ. νῆ τὸν Δία.
- ΧΡ. χαρίεντά γ' ἦκεις δῶρα τῷ θεῷ φέρων.
- ΣΥΚΟΦΑΝΤΗΣ.
- οἷμοι κακοδαίμων, ὥς ἀπόλωλα δαίλαιος, 850
 καὶ τρεῖς κακοδαίμων καὶ τετράκις καὶ πεντάκις
 καὶ δωδεκάκις καὶ μυριάκις· ἰοὺ ἰού.
 οὕτω πολυφόρῳ συγκέκραμαι δαίμονι.
- ΧΡ. Ἀπολλὼν ἀποτρόπαιε καὶ θεὸς φίλοι,
 τί ποτ' ἐστὶν ὃ τι πέπονθεν ἄνθρωπος κακόν; 855
- ΣΥ. οὐ γὰρ σχέτλια πέπονθα νυνὶ πράγματα,
 ἀπολωλεκὼς ἅπαντα τὰκ τῆς οἰκίας
 διὰ τὸν θεὸν τοῦτον, τὸν ἐσόμενον τυφλὸν
 πάλιν αὔθις, ἥνπερ μὴ ἄλλίπωσιν αἱ δίκαι;
- ΔΙ. ἐγὼ σχεδὸν τὸ πρᾶγμα γιγνώσκειν δοκῶ. 860
 προσέρχεται γάρ τις κακῶς πράττων ἀνὴρ,
 ἔοικε δ' εἶναι τοῦ πονηροῦ κόμματος.
- ΧΡ. νῆ Δία, καλῶς τοίνυν ποιῶν ἀπόλλυται.
- ΣΥ. ποῦ ποῦ 'σθ' ὁ μόνος ἅπαντας ἡμᾶς πλουσίους 865
 ὑποσχόμενος οὗτος ποιήσιν εὐθέως,
 εἰ πάλιν ἀναβλέψειεν ἐξ ἀρχῆς; ὁ δὲ
 πολὺ μᾶλλον ἐνίους ἐστὶν ἐξολωλεκὼς.

- ΧΡ. καὶ τίνα δέδρακε δῆτα τοῦτ' ; ΣΤ. ἐμὲ τουτονί.
 ΧΡ. ἢ τῶν πονηρῶν ἥσθα καὶ τοιχωρύχων ;
 ΣΤ. μὰ Δί' , οὐ μὲν οὖν ἔσθ' ὑγιὲς ὑμῶν οὐδενός,
 870
 κοῦκ ἔσθ' ὅπως οὐκ ἔχετε μου τὰ χρήματα.
 ΚΑ. ὡς σοβαρὸς, ὦ Δάματερ, εἰσελήλυθεν
 ὁ συκοφάντης. δῆλον ὅτι βουλιμιᾷ.
 ΣΤ. σὺ μὲν εἰς ἀγορὰν ἰὼν ταχέως οὐκ ἂν φθάνοις ;
 875
 ἐπὶ τοῦ τροχοῦ γὰρ δεῖ σ' ἐκεῖ στρεβλούμενον
 εἰπεῖν ἃ πεπανούργηκας. ΚΑ. οἰμῶξ' ἄρα σύ.
 ΔΙ. νῆ τὸν Δία τὸν σωτήρα, πολλοῦ γ' ἄξιος
 ἅπασι τοῖς Ἑλλήσιν ὁ θεὸς οὗτος, εἰ
 τοὺς συκοφάντας ἐξολεῖ κακοὺς κακῶς.
 ΣΤ. οἴμοι τάλας· μῶν καὶ σὺ μετέχων καταγελαῖς ;
 880
 ἐπεὶ πόθεν θοιμάτιον εἴληφας τοδί ;
 ἐχθὲς δ' ἔχοντ' εἰδόν σ' ἐγὼ τριβώνιον.
 ΔΙ. οὐδὲν προτιμῶ σου. φορῶ γὰρ πριάμενος
 τὸν δακτύλιον τονδὶ παρ' Εὐδήμου δραχμῆς.
 ΧΡ. ἀλλ' οὐκ ἔνεστι συκοφάντου δῆγματος.
 885
 ΣΤ. ἄρ' οὐχ ὕβρις ταῦτ' ἐστὶ πολλή ; σκώπτετον,
 ὅ τι δὲ ποιεῖτον ἐνθάδ' οὐκ εἰρήκατον.
 οὐκ ἐπ' ἀγαθῷ γὰρ ἐνθάδ' ἐστὸν οὐδενί.
 ΧΡ. μὰ τὸν Δί' οὐκ οὖν τῷ γε σῷ, σάφ' ἴσθ' ὅτι.
 ΣΤ. ἀπὸ τῶν ἐμῶν γὰρ ναὶ μὰ Δία δειπνήσετον.
 890
 ΧΡ. ὡς δὴ 'π' ἀληθείᾳ σὺ μετὰ τοῦ μάρτυρος
 διαρραγεῖς, μηδενός γ' ἐμπλήμενος.
 ΣΤ. ἀρνεῖσθον ; ἐνδον ἐστίν, ὦ μιαιρωτάτω,
 πολὺ χρῆμα τεμαχῶν καὶ κρεῶν ὠπτημένων.
 895
 ὕ ὕ ὕ ὕ ὕ ὕ ὕ ὕ ὕ ὕ.
 ΧΡ. κακόδαιμον, ὁσφραίνει τι ; ΔΙ. τοῦ ψύχους γ' ἴσως,
 ἐπεὶ τοιοῦτόν γ' ἀμπέχεται τριβώνιον.
 ΣΤ. ταῦτ' οὖν ἀνασχέτ' ἐστίν, ὦ Ζεῦ καὶ θεοί,
 900
 τούτους ὑβρίζειν εἰς ἔμ' ; οἴμ' ὡς ἄχθομαι
 ὅτι χρηστὸς ὢν καὶ φιλόπολις πάσχω κακῶς.
 ΧΡ. σὺ φιλόπολις καὶ χρηστός ; ΣΤ. ὡς οὐδεὶς γ' ἀνὴρ.

- ΧΡ. καὶ μὴν ἐπερωτήθεις ἀποκρίναί μοι, ΣΤ. τὸ τί;
 ΧΡ. γεωργὸς εἶ; ΣΤ. μελαγχολᾷν μ' οὕτως οἶει;
 ΧΡ. ἀλλ' ἔμπορος; ΣΤ. ναί, σκῆπτομαί γ', ὅταν τύχω.
 ΧΡ. τί δαί; τέχνην τιν' ἔμαθες; ΣΤ. οὐ μὰ τὸν Δία. 905
 ΧΡ. πῶς οὖν διέξυς ἢ πόθεν μηδὲν ποιῶν;
 ΣΤ. τῶν τῆς πόλεώς εἰμ' ἐπιμελητῆς πραγμάτων
 καὶ τῶν ἰδίων πάντων. ΧΡ. σύ; τί μαθὼν; ΣΤ. βούλομαι.
 ΧΡ. πῶς οὖν ἂν εἴης χρηστὸς, ὃ τοιχωρύχε,
 εἴ σοι προσῆκον μηδὲν εἴτ' ἀπεχθάνει; 910
 ΣΤ. οὐ γὰρ προσήκει τὴν ἑαυτοῦ μοι πόλιν
 εὐεργετεῖν, ὃ κέπφε, καθ' ὅσον ἂν σθένω;
 ΧΡ. εὐεργτεῖν οὖν ἐστὶ τὸ πολυπραγμονεῖν;
 ΣΤ. τὸ μὲν οὖν βοηθεῖν τοῖς νόμοις τοῖς κειμένοις
 καὶ μὴ 'πιτρέπειν ἑάν τις ἑξαμαρτάνῃ. 915
 ΧΡ. οὐκοῦν δικαστὰς ἐξεπίτηδες ἢ πόλις
 ἄρχειν καθίστησιν; ΣΤ. κατηγορεῖ δὲ τίς;
 ΧΡ. ὁ βουλόμενος. ΣΤ. οὐκοῦν ἐκεῖνός εἰμ' ἐγώ.
 ὥστ' εἰς ἔμ' ἤκει τῆς πόλεως τὰ πράγματα.
 ΧΡ. νῆ Δία, πονηρόν τ' ἄρα προστάτην ἔχει. 920
 ἐκεῖνο δ' οὐ βούλοι' ἂν, ἡσυχίαν ἔχων
 ζῆν ἄργός; ΣΤ. ἀλλὰ προβατίου βίον λέγεις,
 εἰ μὴ φανεῖται διατριβὴ τις τῷ βίῳ.
 ΧΡ. οὐδ' ἂν μεταμάθοις; ΣΤ. οὐδ' ἂν εἰ δοίης γέ μοι
 τὸν Πλοῦτον αὐτὸν καὶ τὸ Βάττου σίλφιον. 925
 ΧΡ. κατὰθου ταχέως θοίμάτιον. ΚΑ. οὔτος, σοὶ λέγει.
 ΧΡ. ἔπειθ' ὑπόλυσαι. ΚΑ. πάντα ταῦτα σοὶ λέγει.
 ΣΤ. καὶ μὴν προσελθέτω πρὸς ἔμ' ὑμῶν ἐνθαδὶ
 ὁ βουλόμενός. ΚΑ. οὐκοῦν ἐκεῖνός εἰμ' ἐγώ.
 ΣΤ. οἴμοι τάλας, ἀποδύομαι μεθ' ἡμέραν. 930
 ΚΑ. σὺ γὰρ ἀξιοῖς τὰλλότρια πράττων ἐσθίειν.
 ΣΤ. ὀρᾷς ἃ ποιεῖ; ταῦτ' ἐγὼ μαρτύρομαι.
 ΧΡ. ἀλλ' οἷχεται φεύγων ὃν ἤγες μάρτυρα.
 ΣΤ. οἴμοι περιείλημμαι μόνος. ΚΑ. νυνὶ βοᾷς;
 ΣΤ. οἴμοι μάλ' αὖθις. ΚΑ. δὸς σύ μοι τὸ τριβώνιον, 935

ἵν' ἀμφιέσω τὸν συκοφάντην τουτονί.

ΔΙ. μὴ δῆθ'· ἱερὸν γάρ ἐστι τοῦ Πλούτου πάλαι.

ΚΑ. ἔπειτα ποῦ κάλλιον ἀνατεθήσεται

ἢ περὶ πονηρὸν ἄνδρα καὶ τοιχωρύχον;

Πλούτον δὲ κοσμεῖν ἱματίοις σεμνοῖς πρέπει.

940

ΔΙ. τοῖς δ' ἐμβαδίοις τί χρήσεται τις; εἰπέ μοι.

ΚΑ. καὶ ταῦτα πρὸς τὸ μέτωπον αὐτίκα δὴ μάλα

ὥσπερ κοτίνῳ προσπατταλεύσω τουτῷ.

ΣΤ. ἄπειμι· γιγνώσκω γὰρ ἥττων ὦν πολὺ

ἰμῶν· ἐὰν δὲ σύζυγον λάβω τινα

945

καὶ σύκινον, τοῦτον τὸν ἰσχυρὸν θεὸν

ἐγὼ ποιήσω τήμερον δοῦναι δίκην,

ὅτι ἡ καταλύει περιφανῶς εἷς ὦν μόνος

τὴν δημοκρατίαν, οὔτε τὴν βουλήν πιθὼν

τὴν τῶν πολιτῶν οὔτε τὴν ἐκκλησίαν.

950

ΔΙ. καὶ μὴν ἐπειδὴ τὴν πανοπλίαν τὴν ἐμὴν

ἔχων βαδίζεις, ἐς τὸ βαλανεῖον τρέχε·

ἔπειτ' ἐκεῖ κορυφαῖος ἐστηκὼς θέρου.

καγὼ γὰρ εἶχον τὴν στάσιν αὐτὴν ποτέ.

ΧΡ. ἀλλ' ὁ βαλανεὺς ἔλξει θύραζ' αὐτὸν λαβὼν

955

τῶν ὀρχιπέδων· ἰδὼν γὰρ αὐτὸν γινώσεται

ὅτι ἔστ' ἐκείνου τοῦ πονηροῦ κόμματος.

νῦν δ' εἰσίσωμεν, ἵνα προσεύξῃ τὸν θεόν.

ΓΡΑΤΣ.

ἄρ', ὦ φίλοι γέροντες, ἐπὶ τὴν οἰκίαν

ἀφίγμεθ' ὄντως τοῦ νέου τούτου θεοῦ,

960

ἢ τῆς ὁδοῦ τὸ παράπαν ἡμαρτήκαμεν;

ΧΟ. ἀλλ' ἴσθ' ἐπ' αὐτὰς τὰς θύρας ἀφιγμένη,

ὧ μειρακίσκη· πυνθάνει γὰρ ὥρικῶς.

ΓΡ. φέρε νυν ἐγὼ τῶν ἔνδοθεν καλέσω τινα.

ΧΡ. μὴ δῆτ'· ἐγὼ γὰρ αὐτὸς ἐξελήλυθα.

965

ἀλλ' ὅ τι μάλιστ' ἐλήλυθας λέγειν σ' ἐχρῆν.

ΓΡ. πέπονθα δεινὰ καὶ παράνομ', ὧ φίλτατε·

ἀφ' οὗ γὰρ ὁ θεὸς οὗτος ἤρξατο βλέπειν,

- ἀβίωτον εἶναί μοι πεποίηκε τὸν βίον.
- ΧΡ. τί δ' ἔστιν; ἥ που καὶ σὺ συκοφάντρια 970
ἐν ταῖς γυναιξὶν ἦσθα; ΓΡ. μὰ Δί' ἐγὼ μὲν οὐ.
- ΧΡ. ἀλλ' οὐ λαχοῦς' ἔπινες ἐν τῷ γράμματι;
- ΓΡ. σκώπτεις· ἐγὼ δὲ κατακέκνισμαι δειλάκρα.
- ΧΡ. οὐκουν ἑρεῖς ἀνύσασα τὸν κνισμὸν τίνα;
- ΓΡ. ἄκουέ νυν. ἦν μοί τι μειράκιον φίλον, 975
πενιχρὸν μὲν, ἄλλως δ' εὐπρόσωπον καὶ καλὸν
καὶ χρηστόν· εἰ γάρ του δευθεῖν ἐγὼ,
ἅπαντ' ἐποίει κοσμίως μοι καὶ καλῶς·
ἐγὼ δ' ἐκείνῳ ταῦτά πάνθ' ὑπηρετοῦν.
- ΧΡ. τί δ' ἦν ὅ τι σου μάλιστ' ἐδεῖθ' ἐκάστοτε;
- ΓΡ. οὐ πολλά· καὶ γὰρ ἐκνομίως μ' ἡσχύνετο. 980
ἀλλ' ἀργυρίου δραχμὰς ἂν ᾗτησ' εἴκοσιν
εἰς ἱμάτιον, ὅκτω δ' ἂν εἰς ὑποδήματα·
καὶ ταῖς ἀδελφαῖς ἀγοράσαι χιτῶνιον
ἐκέλευσεν ἂν, τῇ μητρί θ' ἱματίδιον 985
πυρῶν τ' ἂν ἐδεήθη μεδίμνων τεττάρων.
- ΧΡ. οὐ πολλά τοίνυν μὰ τὸν Ἀπόλλω ταῦτά γε
εἵρηκας, ἀλλὰ δῆλον ὅτι σ' ἡσχύνετο.
- ΓΡ. καὶ ταῦτα τοίνυν οὐχ' ἔνεκεν μισητίας 990
αἰτεῖν μ' ἔφασκεν, ἀλλὰ φιλίας οὐνεκα,
ἵνα τοῦμὸν ἱμάτιον φορῶν μεμνητό μου.
- ΧΡ. λέγεις ἐρῶντ' ἄνθρωπον ἐκνομιώτατα.
- ΓΡ. ἀλλ' οὐχὶ νῦν ἔθ' ὁ βδελυρὸς τὸν νοῦν ἔχει 995
τὸν αὐτὸν, ἀλλὰ πολὺ μεθέστηκεν πάνυ.
ἐμοῦ γὰρ αὐτῷ τὸν πλακοῦντα τουτονὶ
καὶ τᾶλλα τὰπὶ τοῦ πίνακος τραγήματα
ἐπόντα πεμφάσης ὑπειπούσης θ' ὅτι
εἰς ἐσπέραν ἤξοιμι, ΧΡ. τί σ' ἔδρας'; εἰπέ μοι.
- ΓΡ. ἄμμητα προσαπέπεμφεν ἡμῖν τουτονί, 1000
ἐφ' ᾧ τ' ἐκεῖσε μηδέποτε μ' ἐλθεῖν ἔτι,
καὶ πρὸς ἐπὶ τούτοις εἶπεν ἀποπέμπων ὅτι
πάλαί ποτ' ἦσαν ἄλκιμοι Μιλήσιοι.

- ΧΡ. δῆλον ὅτι τοὺς τρόπους τις οὐ μοχθηρὸς ἦν.
ἔπειτα πλουτῶν οὐκέθ' ἤδεται φακῇ
πρὸ τοῦ δ' ὑπὸ τῆς πενίας ἅπαντ' ἐπήσθιεν. 1005
- ΓΡ. καὶ μὴν πρὸ τοῦ γ' ὀσημέραι νῆ τῷ θεῷ
ἐπὶ τὴν θύραν ἐβάδιζεν αἰετὴν ἐμήν.
- ΧΡ. ἐπ' ἐκφοράν; ΓΡ. μὰ Δί', ἀλλὰ τῆς φωνῆς μόνον
ἐρῶν ἀκοῦσαι. ΧΡ. τοῦ λαβεῖν μὲν οὖν χάριν.
- ΓΡ. καὶ νῆ Δί' εἰ λυπουμένην αἰσθοιτό με,
νηττάριον ἂν καὶ φάττιον ὑπεκορίζετο. 1010
- ΧΡ. ἔπειτ' ἴσως ἦτησ' ἂν εἰς ὑποδήματα.
- ΓΡ. μυστηρίοις δὲ τοῖς μεγάλοις ὀχουμένην
ἐπὶ τῆς ἀμάξης ὅτι προσέβλεψεν μέ τις,
ἐτυπτόμην διὰ τοῦθ' ὅλην τὴν ἡμέραν.
οὕτω σφόδρα ζηλότυπος ὁ νεανίσκος ἦν. 1015
- ΧΡ. μόνος γὰρ ἦδεθ', ὡς ἔοικεν, ἐσθίων.
- ΓΡ. καὶ τὰς γε χεῖρας παγκάλους ἔχειν μ' ἔφη.
- ΧΡ. ὅποτε προτείνουσιν γε δαρχμὰς εἴκοσιν.
- ΓΡ. ὅζον τε τῆς χροᾶς ἔφασκεν ἡδύ μου, 1020
- ΧΡ. εἰ Θάσιον ἐνέχεις, εἰκότως γε νῆ Δία.
- ΓΡ. τὸ βλέμμα θ' ὡς ἔχοιμι μαλακὸν καὶ καλόν.
- ΧΡ. οὐ σκαιὸς ἦν ἄνθρωπος, ἀλλ' ἡπίστατο
γραῶς καπρώσης τάφῳ διακατεσθίειν.
- ΓΡ. ταῦτ' οὖν ὁ θεὸς, ὦ φίλ' ἄνερ, οὐκ ὀρθῶς ποιεῖ,
φάσκων βοηθεῖν τοῖς ἀδικουμένοις αἰεὶ. 1025
- ΧΡ. τί γὰρ ποιήσει; φράζε, καὶ πεπράξεται.
- ΓΡ. ἀναγκάσαι δίκαιόν ἐστι νῆ Δία
τὸν εὖ παθόνθ' ὑπ' ἐμοῦ πάλιν μ' ἀντευποιεῖν
ἢ μὴδ' ὅτι οὖν ἀγαθὸν δίκαιός ἐστ' ἔχειν. 1030
- ΧΡ. οὐκ οὐ καὶ ἐκάστην ἀπεδίδου τὴν νύκτα σοι;
- ΓΡ. ἀλλ' οὐδέποτε με ζῶσαν ἀπολείψειν ἔφη.
- ΧΡ. ὀρθῶς γε· νυνδί σ' οὐκέτι ζῆν οἶεται.
- ΓΡ. ὑπὸ τοῦ γὰρ ἄλγους κατατέτηκ', ὦ φίλτατε.
- ΧΡ. οὐκ, ἀλλὰ κατασέσηπας, ὡς γ' ἐμοὶ δοκεῖς. 1035
- ΓΡ. διὰ δακτυλίου μὲν οὖν ἐμέ γ' ἂν διελκύσας.
- ΧΡ. εἰ τυγχάνοι γ' ὁ δακτύλιος ὦν τηλία.

- ΓΡ. καὶ μὴν τὸ μεῖράκιον τοδὶ προσέρχεται,
οὔπερ πάλαι κατηγοροῦσα τυγχάνω·
ἔοικε δ' ἐπὶ κῶμον βαδίζειν. ΧΡ. φαίνεται. 1040
στεφάνους γέ τοι καὶ δᾶδ' ἔχων πορεύεται.
- ΝΕ. ἀσπάζομαι. ΓΡ. τί φησιν; ΝΕ. ἀρχαία φίλη,
πολιὰ γεγένησαι ταχύ γε νῆ τὸν οὐρανόν.
- ΓΡ. τάλαιν' ἐγὼ τῆς ὕβρεος ἥς ὑβρίζομαι.
- ΧΡ. ἔοικε διὰ πολλοῦ χρόνου σ' ἑορακεῖναι. 1045
- ΓΡ. ποίου χρόνου, ταλάνταθ', ὅς παρ' ἐμοὶ χθὲς ἦν;
- ΧΡ. τούναντίον πέπονθε τοῖς πολλοῖς ἄρα·
μεθύων γάρ, ὥς ἔοικεν, ὀξύτερον βλέπει.
- ΓΡ. οὐκ, ἀλλ' ἀκόλαστός ἐστιν αἰεὶ τοὺς τρόπους.
- ΝΕ. ὦ Ποντοπόσειδον καὶ θεοὶ πρεσβυτικοί, 1050
ἐν τῷ προσώπῳ τῶν ῥυτίδων ὅσας ἔχει.
- ΓΡ. ᾧ ᾧ.
τὴν δᾶδα μὴ μοι πρόσφερ'. ΧΡ. εὖ μέντοι λέγει.
ἐὰν γὰρ αὐτὴν εἷς μόνος σπινθήρ λάβῃ,
ὥσπερ παλαιὰν εἰρεσιώνην καύσεται.
- ΝΕ. βούλει διὰ χρόνου πρὸς με παῖσαι; ΓΡ. ποῖ, τάλαν; 1055
- ΝΕ. αὐτοῦ, λαβοῦσα κάρνα. ΓΡ. παιδιὰν τίνα;
- ΝΕ. πόσους ἔχεις ὀδόντας. ΧΡ. ἀλλὰ γνώσομαι
κάγωγ'· ἔχει γὰρ τρεῖς ἴσως ἢ τέτταρας.
- ΝΕ. ἀπότισον· ἓνα γὰρ γόμφιον μόνον φορεῖ.
- ΓΡ. ταλάνταθ' ἀνδρῶν, οὐχ ὑγιαίνειν μοι δοκεῖς, 1060
πλυνόν με ποιῶν ἐν τοσούτοις ἀνδράσιν.
- ΝΕ. ὄναιο μέντ' αὖ, εἴ τις ἐκπλύνειέ σε.
- ΧΡ. οὐ δῆτ', ἐπεὶ νῦν μὲν καπηλικῶς ἔχει,
εἰ δ' ἐκπλυνεῖται τοῦτο τὸ ψιμύθιον,
ἴψει κατὰδ' ἡλα τοῦ προσώπου τὰ ῥάκη. 1065
- ΓΡ. γέρων ἀνὴρ ὦν οὐχ ὑγιαίνειν μοι δοκεῖς.
- ΝΕ. πειρᾷ μὲν οὖν ἴσως σε καὶ τῶν τιθίων
ἐφάπτεται σου λαυθάνειν δοκῶν ἐμέ.
- ΓΡ. μὰ τὴν Ἀφροδίτην, οὐκ ἐμοῦ γ', ὦ βδελυρὲ σύ.
- ΧΡ. μὰ τὴν Ἑκάτην, οὐ δῆτα· μαινοίμην γὰρ ἂν. 1070
ἀλλ', ὦ νεανίσκ', οὐκ ἐὼ τὴν μείρακα

- μισεῖν σε ταύτην. NE. ἀλλ' ἔγωγ' ὑπερφιλῶ.
 XR. καὶ μὴν κατηγορεῖ γέ σου. NE. τί κατηγορεῖ;
 XR. εἶναί σ' ὑβριστήν φησί καὶ λέγειν ὅτι
 πάλαι ποτ' ἦσαν ἄλκιμοι Μιλήσιοι. 1075
 NE. ἐγὼ περὶ ταύτης οὐ μαχοῦμαι σοι. XR. τὸ τί;
 NE. αἰσχυρόμενος τὴν ἡλικίαν τὴν σὴν, ἐπεὶ
 οὐκ ἂν ποτ' ἄλλω τοῦτό γ' ἐπέτρεπον ποιεῖν
 νῦν δ' ἄπιθι χαίρων συλλαβὼν τὴν μείρακα.
 XR. οἶδ' οἶδα τὸν νοῦν· οὐκέτ' ἀξιοῖς ἴσως 1080
 εἶναι μετ' αὐτῆς. ΓΡ. ὁ δ' ἐπιτρέψων ἐστὶ τίς;
 NE. οὐκ ἂν διαλεχθεῖν διεσπλεκωμένην
 ὑπὸ μυρίων ἐτῶν τε καὶ τρισχιλίων.
 XR. ὅμως δ' ἐπειδὴ καὶ τὸν οἶνον ἡξίους
 πίνειν, ξυνεκποτέ' ἐστὶ σοι καὶ τὴν τρύγα. 1085
 NE. ἀλλ' ἐστὶ κομιδὴ τρυγῆ παλαιὰ καὶ σαπρά.
 XR. οὐκοῦν τρύγοιπος ταῦτα πάντ' ἰάσεται.
 NE. ἀλλ' εἴσιθ' εἴσω· τῷ θεῷ γὰρ βούλομαι
 ἐλθὼν ἀναθεῖναι τοὺς στεφάνους τοῦσδ' οὓς ἔχω.
 ΓΡ. ἐγὼ δέ γ' αὐτῷ καὶ φράσαι τι βούλομαι. 1090
 NE. ἐγὼ δέ γ' οὐκ εἴσειμι. XR. θάρρει, μὴ φοβοῦ.
 οὐ γὰρ βιάσεται. NE. πάνυ καλῶς τοῖνυν λέγεις.
 ἱκανὸν γὰρ αὐτὴν πρότερον ὑπεπίπτουν χρόνον.
 ΓΡ. βᾶδιζ'· ἐγὼ δέ σου κατόπιν εἰσέρχομαι.
 XR. ὥς εὐτόνως, ᾧ Ζεῦ βασιλεῦ, τὸ γράδιον 1095
 ὥσπερ λεπὰς τῷ μεираκίῳ προσίσχεται.
 KA. τίς ἐσθ' ὁ κόπτων τὴν θύραν; τουτὶ τί ἦν;
 οὐδεὶς ἔοικεν· ἀλλὰ δῆτα τὸ θύριον
 φθεγγόμενον ἄλλως κλαυσιᾶ. EP. σέ τοι λέγω,
 ᾧ Καρίων, ἀνάμεινον. KA. οὗτος, εἰπέ μοι, 1100
 σὺ τὴν θύραν ἔκοπτες οὕτωςι σφοδρᾷ;
 EP. μὰ Δί', ἀλλ' ἔμελλον· εἴτ' ἀνέωξάς με φθάσας.
 ἀλλ' ἐκκάλει τὸν δεσπότην τρέχων ταχὺ,
 ἔπειτα τὴν γυναῖκα καὶ τὰ παῖδιά,
 ἔπειτα τοὺς θεράποντας, εἴτα τὴν κύνα, 1105
 ἔπειτα σαυτὸν, εἴτα τὴν ὕν. KA. εἰπέ μοι,

- τί δ' ἔστιν; ΕΡ. ὁ Ζεὺς, ὃ πονηρὲς, βούλεται
 ἐς ταυτὸν ὑμᾶς συγκυκῆσας τρυβλίον
 ἀπαξάπαντας ἐς τὸ βάραθρον ἐμβαλεῖν.
- ΚΑ. ἡ γλῶττα τῷ κήρυκι τούτων τέμνεται. 1110
 ἀτὰρ διὰ τί δὴ ταῦτ' ἐπιβουλεύει ποιεῖν
 ἡμᾶς; ΕΡ. ὅτι ἡ δεινότατα πάντων πραγμάτων
 εἵργασθ'. ἀφ' οὗ γὰρ ἤρξατ' ἐξ ἀρχῆς βλέπειν
 ὁ Πλοῦτος, οὐδεὶς οὐ λιβανωτὸν, οὐ δάφνην,
 οὐ ψαιστὸν, οὐχ ἱερεῖον, οὐκ ἄλλ' οὐδέν 1115
 ἡμῖν ἔτι θύει τοῖς θεοῖς. ΚΑ. μὰ Δί', οὐδέ γε
 θύσει. κακῶς γὰρ ἐπεμελεῖσθ' ἡμῶν τότε.
- ΕΡ. καὶ τῶν μὲν ἄλλων μοι θεῶν ἤττον μέλει,
 ἐγὼ δ' ἀπόλωλα καποτέτριμμαι. ΚΑ. σωφρονεῖς.
- ΕΡ. πρότερον γὰρ εἶχον μὲν παρὰ ταῖς καπηλίσιν 1120
 πάντ' ἀγάθ' ἔωθεν εὐθύς, οἰνοῦνταν, μέλι,
 ἰσχάδας, ὅς' εἰκός ἐστιν Ἑρμῆν ἐσθίειν
 νυνὶ δὲ πεινῶν ἀναβάδην ἀναπαύομαι.
- ΚΑ. οὐκ οὐν δικαίως, ὅστις ἐποίεις ζημίαν
 ἐνίοτε τοιαῦτ' ἀγάθ' ἔχων; ΕΡ. οἴμοι τάλας, 1125
 οἴμοι πλακοῦντος τοῦ ἔν τετραδὶ πεπεμμένον.
- ΚΑ. ποθεῖς τὸν οὐ παρόντα καὶ μάτην καλεῖς.
- ΕΡ. οἴμοι δὲ κωλῆς ἧς ἐγὼ κατήσθιον.
- ΚΑ. ἀσκολίαζ' ἐνταῦθα πρὸς τὴν αἰθρίαν.
- ΕΡ. σπλάγχων τε θερμῶν ὧν ἐγὼ κατήσθιον. 1130
- ΚΑ. ὀδύνῃ σε πρὸς τὰ σπλάγχν' ἔοικ' ἐπιστρέφειν.
- ΕΡ. οἴμοι δὲ κύλικος ἴσον ἴσφ κεκραμένης.
- ΚΑ. ταύτην ἐπιπιὼν ἀποτρέχων οὐκ ἂν φθάνοις;
- ΕΡ. ἄρ' ὠφελήσαιοις ἂν τι τὸν σαυτοῦ φίλον;
- ΚΑ. εἴ του δέει γ' ὧν δυνατός εἰμί σ' ὠφελεῖν. 1135
- ΕΡ. εἴ μοι πορίσας ἄρτον τιν' εὖ πεπεμμένον
 δοίης καταφαγεῖν καὶ κρέας νεανικὸν
 ὧν θύεθ' ὑμεῖς ἔνδον. ΚΑ. ἀλλ' οὐκ ἔκφορα.
- ΕΡ. καὶ μὴν ὁπότε τι σκευάριον τοῦ δεσπότου
 ὑφέλοι', ἐγὼ σε λανθάνειν ἐποιοῦν αἰέ. 1140
- ΚΑ. ἐφ' ᾧ τε μετέχειν καὐτὸς, ὃ τοιχωρῶχε.

ἤκεν γὰρ ἂν σοι ναστὸς εὖ πεπεμμένος.

ΕΡ. ἔπειτα τοῦτόν γ' αὐτὸς ἂν κατήσθιες.

ΚΑ. οὐ γὰρ μετεῖχες τὰς ἴσας πληγὰς ἐμοί,
ὅποτε τι ληφθείην πανουργήσας ἐγώ. 1145

ΕΡ. μὴ μνησικακήσης, εἰ σὺ Φυλὴν κατέλαβες.
ἀλλὰ ξύνοικον πρὸς θεῶν δέξασθέ με.

ΚΑ. ἔπειτ' ἀπολιπὼν τοὺς θεοὺς ἐνθάδε μενεῖς;

ΕΡ. τὰ γὰρ παρ' ὑμῖν ἐστι βελτίω πολὺ.

ΚΑ. τί δέ; ταῦτο μολεῖν ἄστεϊον εἶναί σοι δοκεῖ; 1150

ΕΡ. πατρίς γάρ ἐστι πᾶς ἢ ἂν πράττη τις εὖ.

ΚΑ. τί δῆτ' ἂν εἴης ὄφελος ἡμῖν ἐνθάδ' ὦν;

ΕΡ. παρὰ τὴν θύραν στροφαῖον ἰδρύσασθέ με.

ΚΑ. στροφαῖον; ἀλλ' οὐκ ἔργον ἔστ' οὐδὲν στροφῶν.

ΕΡ. ἀλλ' ἐμπολαῖον. ΚΑ. ἀλλὰ πλουτοῦμεν· τί οὖν
Ἑρμῆν παλιγκάπηλον ἡμᾶς δεῖ τρέφειν; 1155

ΕΡ. ἀλλὰ δόλιον τοίνυν. ΚΑ. δόλιον; ἤκιστά γε
οὐ γὰρ δόλου νῦν ἔργον, ἀλλ' ἀπλῶν τρόπων.

ΕΡ. ἀλλ' ἡγεμόνιον. ΚΑ. ἀλλ' ὁ θεὸς ἤδη βλέπει,
ὥσθ' ἡγεμόνος οὐδὲν δεησόμεσθ' ἔτι. 1160

ΕΡ. ἐναγώνιος τοίνυν ἔσομαι. καὶ τί ἔτ' ἐρεῖς;
Πλούτῳ γάρ ἐστί τοῦτο συμφερότατον,
ποιεῖν ἀγῶνας μουσικοὺς καὶ γυμνικούς.

ΚΑ. ὥς ἀγαθόν ἐστ' ἐπωνυμίας πολλὰς ἔχειν
οὗτος γὰρ ἐξεύρηκεν αὐτῷ βιότιον. 1165
οὐκ ἐτὸς ἅπαντες οἱ δικάζοντες θαμὰ
σπεύδουσιν ἐν πολλοῖς γεγράφθαι γράμματα.

ΕΡ. οὐκοῦν ἐπὶ τούτοις εἰσίω; ΚΑ. καὶ πλὴνέ γε
αὐτὸς προσελθὼν πρὸς τὸ φρέαρ τὰς κοιλίας,
ἢ εὐθέως διακοινικὸς εἶναι δοκῆς. 1170

ΙΕΡΕΥΣ.

τίς ἂν φράσειε ποῦ ὅστι Χρεμύλος μοι σαφῶς;

ΧΡ. τί δ' ἔστιν, ὦ βέλτιστε; ΙΕ. τί γὰρ ἀλλ' ἢ κακῶς;
ἀφ' οὗ γὰρ ὁ Πλούτος οὗτος ἤρξατο βλέπειν,
ἀπόλωλ' ὑπὸ λιμοῦ. καταφαγεῖν γὰρ οὐκ ἔχω,
καὶ ταῦτα τοῦ σωτήρος ἱερεὺς ὦν Διός. 1175

- ΧΡ. ἡ δ' αἰτία τίς ἐστιν, ᾧ πρὸς τῶν θεῶν;
 ΙΕ. θύειν ἔτ' οὐδεὶς ἀξιοῖ. ΧΡ. τίνος οὐνεκα;
 ΙΕ. ὅτι πάντες εἰσὶ πλούσιοι· καίτοι τότε,
 ὅτ' εἶχον οὐδέν, ὁ μὲν ἂν ἦκων ἔμπορος
 ἔθυσεν ἱερεῖόν τι σωθεὶς, ὁ δέ τις ἂν
 δίκην ἀποφυγῶν· ὁ δ' ἂν ἐκαλλιιερεῖτό τις,
 καμέ γ' ἐκάλει τὸν ἱερέα· νῦν δ' οὐδεὶς
 θύει τὸ παράπαν οὐδέν, οὐδ' εἰσέρχεται,
 πλὴν ἀποπατησόμενοί γε πλεῖν ἢ μυρίοι. 1180
- ΧΡ. οὔκου τὰ νομιζόμενα σὺ τούτων λαμβάνεις;
 ΙΕ. τὸν οὖν Δία τὸν σωτήρα καὐτός μοι δοκῶ
 χαίρειν ἐάσας ἐνθάδ' αὐτοῦ καταμενεῖν.
 ΧΡ. θάρρει· καλῶς ἔσται γὰρ, ἣν θεὸς θέλῃ.
 ὁ Ζεὺς ὁ σωτήρ γὰρ πάρεστιν ἐνθάδε,
 αὐτόματος ἦκων. ΙΕ. πάντ' ἀγαθὰ τοίνυν λέγεις. 1190
- ΧΡ. ἰδρυσόμεθ' οὖν αὐτίκα μάλ', ἀλλὰ περίμενε,
 τὸν Πλοῦτον, οὔπερ πρότερον ἦν ἰδρυμένος,
 τὸν ὀπισθοδόμον αἰεὶ φυλάττων τῆς θεοῦ.
 ἀλλ' ἐκδότω τις δεῦρο δᾶδας ἡμμένας,
 ἵν' ἔχων προηγῇ τῷ θεῷ σύ. ΙΕ. πάνν μὲν οὖν
 δρᾶν ταῦτα χρή. ΧΡ. τὸν Πλοῦτον ἔξω τις κάλει. 1195
- ΓΡ. ἐγὼ δὲ τί ποιῶ; ΧΡ. τὰς χύτρας, αἷς τὸν θεὸν
 ἰδρυσόμεθα, λαβοῦσ' ἐπὶ τῆς κεφαλῆς φέρε
 σεμνῶς· ἔχουσα δ' ἤλθες αὐτὴ ποικίλα.
 ΓΡ. ὣν δ' οὐνεκ' ἤλθον; ΧΡ. πάντα σοι πεπράξεται. 1200
 ἥξει γὰρ ὁ νεανίσκος ὥς σ' εἰς ἐσπέραν.
 ΓΡ. ἀλλ' εἴ γε μέντοι νῆ Δί' ἐγγυᾶ σύ μοι
 ἥξειν ἐκεῖνον ὥς ἔμ', οἷσω τὰς χύτρας.
 ΧΡ. καὶ μὴν πολὺ τῶν ἄλλων χυτρῶν τάναντία
 αὗται ποιοῦσι· ταῖς μὲν ἄλλαις γὰρ χύτραις
 ἡ γραῦς ἔπεστ' ἀνωτάτῳ, ταύτης δὲ νῦν
 τῆς γραὸς ἐπιπολῆς ἔπεισιν αἱ χύτραι. 1205
- ΧΟ. οὐκ ἔτι τοίνυν εἰκὸς μέλλειν οὐδ' ἡμᾶς, ἀλλ' ἀναχωρεῖν
 εἰς τοῦπισθεν· δεῖ γὰρ κατοπιν τούτων ἄδοντας ἔπεσθαι.

Ν Ε Φ Ε Λ Α Ι.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΣΤΡΕΨΙΑΔΗΣ.

ΦΕΙΔΙΠΠΙΔΗΣ.

ΘΕΡΑΠΩΝ ΣΤΡΕΨΙΑΔΟΥ.

ΜΑΘΗΤΑΙ ΣΩΚΡΑΤΟΥΣ.

ΣΩΚΡΑΤΗΣ.

ΧΟΡΟΣ ΝΕΦΕΛΩΝ.

ΔΙΚΑΙΟΣ ΛΟΓΟΣ.

ΑΔΙΚΟΣ ΛΟΓΟΣ.

ΠΑΣΙΑΣ, δανειστής.

ΑΜΤΝΙΑΣ, δανειστής.

ΜΑΡΙΤΤΣ.

ΧΑΙΡΕΦΩΝ.

ΥΠΟΘΕΣΙΣ

I.

Τὸ δράμα τὸ τῶν Νεφελῶν κατὰ Σωκράτους γέγραπται τοῦ φιλοσόφου ἐπίτηδες ὡς κακοδιδασκαλοῦντος τοὺς νέους Ἀθήνησι, τῶν κωμικῶν πρὸς τοὺς φιλοσόφους ἔχοντων τινὰ ἀντιλογίαν· οὐχ, ὥς τινες, δι' Ἀρχέλαον τὸν Μακεδόνων βασιλέα, ὅτι προῦκρινεν αὐτὸν Ἀριστοφάνους. ὁ χορὸς δὲ ὁ κωμικὸς εἰσέρχεται ἐν τῇ ὀρχήστρᾳ τῇ νῦν λεγομένῃ λογίῳ. καὶ ὅτε μὲν πρὸς τοὺς ὑποκριτὰς διελέγετο, εἰς τὴν σκηνὴν ἑώρα· ὅτε δὲ ἀπελθόντων τῶν ὑποκριτῶν τοὺς ἀναπαίστους διεξήει, πρὸς τὸν δῆμον ἀπεστρέφετο· καὶ τοῦτο ἐκαλεῖτο στροφή. ἦν δὲ τὰ ἰαμβεῖα τετράμετρα. εἴτα τὴν ἀντίστροφον ἀποδόντες, πάλιν τετράμετρον ἐπέλεγον ἴσων στίχων. ἦν δὲ περὶ τὸ πλείστον ἰς'. ἐκαλεῖτο δὲ ταῦτα ἐπιρρήματα. ἡ δὲ ὅλη πάροδος τοῦ χοροῦ ἐκαλεῖτο παράβασις. Ἀριστοφάνης ἐν Ἰππεύσιν,

ἦν μὲν τις ἀνὴρ τῶν ἀρχαίων κωμφοδοιδάσκαλος, ὃς ἡμᾶς
ἠνάγκαζε λέξοντας ἔπει πρὸς τὸ θέατρον παραβῆναι.

II.

Φασὶ τὸν Ἀριστοφάνην γράψαι τὰς Νεφέλας ἀναγκασθέντα ὑπὸ Ἀνύτου καὶ Μελήτου, ἵνα διασκεψάιντο ποῖοι τινες εἶεν Ἀθηναῖοι κατὰ Σωκράτους ἀκούοντες. ἡυλαβῶντο γάρ, ὅτι πολλοὺς εἶχεν ἔραστὰς, καὶ μάλιστα τοὺς περὶ Ἀλκιβιάδην, οἳ καὶ ἐπὶ τοῦ δράματος τούτου μὴδὲ νικῆσαι ἐποίησαν τὸν ποιητὴν. ὁ δὲ πρόλογός ἐστι τῶν Νεφελῶν ἀρμοδιώτατα καὶ δεξιώτατα συγκείμενος. πρεσβύτης γάρ ἐστιν ἄγροικος ἀχθόμενος παιδὶ ἀστικοῦ φρονήματος γέμοντι καὶ τῆς εὐγενείας εἰς πολυτέλειαν ἀπολελαυκότη. ἡ γὰρ τῶν Ἀλκιμαϊωνιδῶν οἰκία, ὅθεν ἦν τὸ πρὸς μητρὸς γένος ὁ μειρακίσκος, ἐξ ἀρχῆς, ὥς φησιν Ἡρόδοτος, τεθριπποτρόφος ἦν, καὶ πολλὰς ἀνηρημένη νίκας, τὰς μὲν Ὀλυμπίαισι, τὰς δὲ Πυθοῖ, ἐνίας δὲ Ἰσθμοῖ καὶ Νεμέᾳ καὶ ἐν ἄλλοις ἀγῶσιν. εὐδοκιμοῦσαν οὖν ὁρῶν ὁ νεανίσκος ἀπέκλινε πρὸς τὸ ἦθος τῶν πρὸς μητρὸς προγόνων.

III.

Πρεσβύτης τις Στρεψιάδης ὑπὸ δανείων καταπονούμενος διὰ τὴν ἵπποτροφίαν τοῦ παιδός, δεῖται τούτου, φοιτήσαντα ὡς τὸν Σωκράτην μαθεῖν τὸν ἥττονα λόγον, εἴ πως δύναται τὰ ἄδικα λέγων ἐν τῇ δικαστηρίῳ τοὺς χρήστας νικᾶν καὶ μηδενὶ τῶν δανεί-

στῶν μὴδὲν ἀποδοῦναι. οὐ βουλομένου δὲ τοῦ μειρακίσκου, διαγνοὺς αὐτὸς ἐλθὼν μαν-
θάνειν, μαθητὴν τοῦ Σωκράτους ἐκκαλέσας τινὰ διαλέγεται. ἐκλυθείσης δὲ τῆς δια-
τριβῆς, οἱ τε μαθηταὶ κύκλῳ καθήμενοι πιναροὶ συνορῶνται καὶ αὐτὸς ὁ Σωκράτης ἐπὶ
κρεμάβρας αἰωρούμενος καὶ ἀποσκοπῶν τὰ μετέωρα θεωρεῖται. μετὰ ταῦτα τελεῖ
παραλαβὼν τὸν πρεσβύτεν, καὶ τοὺς νομίζομένους παρ' αὐτῷ θεοὺς, Ἀέρα, προσέτι δὲ
καὶ Αἰθέρα καὶ Νεφέλας κατακαλεῖται. πρὸς δὲ τὴν εὐχὴν εἰσέρχονται Νεφέλαι ἐν
σχήματι χοροῦ καὶ φυσιολογήσαντος οὐκ ἀπιθάνως τοῦ Σωκράτους ἀποκατασταῖσαι
πρὸς τοὺς θεατὰς περὶ πλείονων διαλέγονται. μετὰ δὲ ταῦτα ὁ μὲν πρεσβύτες διδα-
σκόμενος ἐν τῇ φανερωῇ τινὰ τῶν μαθημάτων γελωτοποιεῖ· καὶ ἐπειδὴ διὰ τὴν ἀμα-
θίαν ἐκ τοῦ φροντιστηρίου ἐκβάλλεται ἄγων πρὸς βίαν τὸν υἱὸν συνίστησι τῇ Σω-
κράτει. τούτου δὲ ἐξαγαγόντος αὐτῷ ἐν τῇ θεάτρῳ τὸν ἄδικον καὶ τὸν δίκαιον
λόγον, διαγωνισθεὶς ὁ ἄδικος πρὸς τὸν δίκαιον λόγον, καὶ παραλαβὼν αὐτὸν ὁ
ἄδικος λόγος ἐκδιδάσκει. κομισάμενος δὲ αὐτὸν ὁ πατὴρ ἐκπεπονημένον ἐπηρεάζει
τοῖς χρύσταις, καὶ ὡς καταρωθῶς εὐωχεῖ παραλαβὼν. γενομένης δὲ περὶ τὴν εὐωχίαν
ἀντιλογίας, πληγὰς λαβὼν ὑπὸ τοῦ παιδὸς βοῇ ἴστησι, καὶ προσκατιυλαλούμενος ὑπὸ
τοῦ παιδὸς ὅτι δίκαιον τοὺς πατέρας ὑπὸ τῶν υἱῶν ἀντιτύπτεσθαι, ὑπεραλγῶν διὰ
τὴν πρὸς τὸν υἱὸν σύγκρουσιν ὁ γέρων, κατασκάπτει καὶ ἐμπύρησι τὸ φροντιστήριον
τῶν Σωκρατιστῶν. τὸ δὲ δῶμα τῶν πάνυ δυνατῶς πεπονημένων.

IV.

Τὸ δὲ δῶμα τοῦτο τῆς ὅλης ποιήσεως κάλλιστον εἶναι φησι καὶ τεχνικώτατον.

Αἱ πρῶται Νεφέλαι ἐν ἅσται ἐδιδάχθησαν ἐπὶ ἄρχοντος Ἰσάρχου, ὅτε Κρατῖνος
μὲν ἐνίκα Πυτίνην, Ἀμειψίας δὲ Κόννην. διόπερ Ἀριστοφάνης διαρριφθεὶς παραλόγως
φήθη δεῖν ἀναδιδάξας τὰς δευτέρας ἀπομέμψεσθαι τὸ θέατρον. ἀποτυχὼν δὲ πολὺ
μᾶλλον καὶ ἐν τοῖς ἔπειτα οὐκέτι τὴν διασκευὴν εἰσήγαγεν. αἱ δὲ δεύτεραι Νεφέλαι
ἐπὶ Ἀμεινίου ἄρχοντος.

Τοῦτο ταυτὸν ἐστὶ τῇ προτέρῃ. διεσκευάσται δὲ ἐπὶ μέρους ὡς ἂν δὴ ἀναδιδάξαι
μὲν αὐτὸ τοῦ ποιητοῦ προθυμηθέντος, οὐκέτι δὲ τοῦτο δι' ἣν ποτε αἰτίαν ποιήσαντος.
καθόλου μὲν οὖν σχεδὸν παρὰ πᾶν μέρος γεγεννημένη διάρθρωσις. τὰ μὲν γὰρ περιήρη-
ται, τὰ δὲ πέπλεκται, καὶ ἐν τῇ τάξει καὶ ἐν τῇ τῶν προσώπων διαλλαγῇ μετεσχη-
μάτισται. ἃ δὲ ὀλοσχερῇ τῆς διασκευῆς τοιαῦτα ὄντα τετύχηκεν, αὐτίκα ἢ πα-
ράβασις τοῦ χοροῦ ἡμειπται, καὶ ὅπου ὁ δίκαιος λόγος πρὸς τὸν ἄδικον λαλεῖ, καὶ
τελευταῖον ὅπου καίεται ἡ διατριβὴ Σωκράτους.

Τὴν μὲν κωμῳδίαν καθῆκε κατὰ Σωκράτους, ὡς τοιαῦτα νομίζοντας, καὶ Νεφέλας
καὶ Ἀέρα καὶ τί γὰρ ἄλλ' ἢ ξένους εἰσάγοντος δαίμονας. χορῷ δὲ ἐχρήσατο Νεφε-
λῶν πρὸς τὴν τοῦ ἀνδρὸς κατηγορίαν, καὶ διὰ τοῦτο οὕτως ἐπεγράφη. διτταὶ δὲ φέρον-
ται Νεφέλαι. οἱ δὲ κατηγορήσαντες Σωκράτους Μέλητος καὶ Ἄνυτος.

V.

ΘΩΜΑ ΤΟΥ ΜΑΓΙΣΤΡΟΣ.

“Αντος καὶ Μέλῃτος Σωκράτει τῷ Σωφρονίσκου βασκῆναντες καὶ αὐτὸν μὴ δυνάμενοι βλάψαι ἀργύριον ἱκανὸν Ἀριστοφάνει δεδώκασιν, ἵνα δράμα κατ’ αὐτοῦ συστήσῃται. καὶ ὃς πεισθεὶς γέροντά τινα Στρεψιάδην καλούμενον ἐπλάσατο ὑπὸ χρεῶν πιεζόμενον, ἃ δὴ ἀνηλώκει περὶ τὴν τοῦ παιδὸς Φειδιππίδου ἵπποτροφίαν. οὕτω δὲ τούτων ἐχόντων, μὴ ἔχων ὁ Στρεψιάδης τί ποιήσει περὶ τὰ χρέα, βουλευέται προσαγαγεῖν τῷ Σωκράτει τὸν ἑαυτοῦ παῖδα, ἵνα παρ’ αὐτοῦ τὸν ἄδικον μάθῃ λόγον, καὶ οὕτω τοὺς δανειστάς ἀποκρούσῃται. Φειδιππίδης μὲν οὖν, πολλὰ δεηθέντος τοῦ πατρὸς, προσελθεῖν οὐκ ἐπέσθη· ἀποτυχὼν δὲ ὁ πρεσβύτης τῆς ἐπ’ ἐκείνου ἐλπίδος καὶ οὐκ ἔχων ὅστις καὶ γένηται, εἰς δεύτερον εἶδε πλοῦν. οὐδὲν γὰρ τῆς ἡλικίας φροντίσας οὐδ’ ἐνθυμηθεὶς εἴ τισιν ἄσπονος δόξειεν ἀνὴρ ἐπὶ γήραος οὐδ’ ἄν μανθάνειν καθάπερ κομιδὴ νέος ἀρχόμενος, ἀλλ’ εἰς ἐν ἀφεωρακῶς μόνον ἐκεῖνο, ἐὰν ἄρα οἷός τε γένηται τοὺς δανειστάς διὰ πειθοῦς ἀποστερηῆσαι τὰ χρήματα, αὐτὸς πρόσεισι τῷ Σωκράτει. οὐκ ἔχων δὲ ὑπηρετοῦντα τῇ νοήσει τὸν νοῦν, ἀλλὰ τοιοῦτος ὢν οἷς ἐμάνθανεν, οἷος καὶ πρὶν τῆς παιδείας ἐφήφθαι, αὐτὸς μὲν ἀπέγνω παιδεύεσθαι, προσελθὼν δὲ τῷ παιδί καὶ αὐθις πολλὰς πέπεικε ταῖς δεήσεσιν ἕνα τῶν Σωκράτους ὁμιλητῶν γενέσθαι. ὁ δὲ καὶ γέγονε καὶ μεμάρθηκε. συνίσταται δὲ τὸ δράμα ἐκ χοροῦ Νεφελῶν. ἔχει δὲ κατηγορίαν τοῦ Σωκράτους, ὅτι τοὺς συνήθεις θεοὺς ἀφείλς καινὰ ἐνόμιζε δαιμόνια, Ἄερα καὶ Νεφέλας καὶ τὰ τοιαῦτα.

VI.

Πρεσβύτης τις Στρεψιάδης ὑπὸ δανείων καταπονούμενος διὰ τὴν ἵπποτροφίαν τοῦ παιδὸς δεῖται τούτου φοιτήσαντα εἰς τὸν Σωκράτην μαθεῖν τὸν ἄδικον λόγον, ὅπως μηδενὶ τῶν δανειστῶν μηδὲν ἀποδώσῃ. μὴ βουλομένου δὲ τοῦ παιδὸς εἰσέρχεται αὐτός. καὶ μὴ δυνάμενος μαθεῖν διὰ τὸ γῆρας ἐκδιώκεται. ὑποστρέψας δὲ καὶ τῷ νύκτι πείσας ἤγαγεν αὐτὸν τῷ Σωκράτει, ὃς καλέσας τὸν δίκαιον λόγον καὶ ἄδικον καὶ αἵρεσιν τῷ νέῳ δοὺς ἐκλέξασθαι, διδάσκει ἐκεῖνον τὸν ἄδικον λόγον. μαθὼν δὲ ὁ υἱὸς ὅπερ ἐβούλετο ὁ πατήρ καὶ τὴν παχύτητα ἐκείνου καταγνοὺς τύπτει τὸν πατέρα αὐτὸν ἐστιῶντα. ὁ δὲ ἀλγίστας διὰ τὴν τοῦ παιδὸς ἀσεβείαν ἀπελθὼν κατακαίει τὸ φροντιστήριον, νομίσας Σωκράτην αἴτιον τῆς ἀσεβείας τοῦ παιδὸς εἶναι. κατηγορεῖ δὲ ἐνταῦθα τοῦ Σωκράτους ὡς ἀσεβοῦς καὶ ξένους θεοὺς ἐπεισάγοντος, ἀφέντος τοὺς συνήθεις. ἐπιγράφεται δὲ Νεφέλαι, διότι παρεισάγεται χορὸς Νεφελῶν ὁμιλῶν Σωκράτει, ὃς ἐνόμιζε θεάς, ὡς Ἀριστοφάνης κατηγορεῖ. ὁ γὰρ Ἄντος καὶ Μέλῃτος φθονοῦντες Σωκράτει καὶ μὴ δυνάμενοι ἄλλως βλάψαι ἢ φανερώς κατηγορεῖσθαι μεγάλου ὄντος ἱκανὸν ἀργύριον δεδώκασιν Ἀριστοφάνει ταύτην τὴν κωμῆδιαν κατ’ ἐκείνου γράψαι. τὰ δὲ πρόσωπα Στρεψιάδης, Φειδιππίδης, μαθητὴς Σωκράτους, Σωκράτης, χορὸς Νεφελῶν, δίκαιος λόγος, ἄδικος λόγος, Πασίας δανειστής, μάρτυς.

VII.

VII.

(ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.)

Πατήρ τὸν υἱὸν σωκρατίζειν βούλεται·
 καὶ τῆς περὶ αὐτὸν ψυχρολογίας διατριβῇ
 ἱκανή, λόγων ἀπόνοια πρὸς τοῦναντίον.
 χορὸς δὲ Νεφελῶν ὥς ἐπαφελῇ λέγων,
 καὶ τὴν ἀσέβειαν Σωκράτους διεξιὼν·
 ἄλλαι θ' ὑπ' ἀνέρος κατηγορίαι πικραὶ,
 καὶ τῶν μαθητῶν εἰς πατραλοίας ἐκτόπως.
 εἴτ' ἐμπυρισμὸς τῆς σχολῆς τοῦ Σωκράτους.

Ν Ε Φ Ε Λ Α Ι.

ΣΤΡΕΨΙΑΔΗΣ.

Ἰοῦ ἰού.

ὦ Ζεῦ βασιλεῦ, τὸ χρῆμα τῶν νυκτῶν ὅσον
 ἀπέραντον. οὐδέποθ' ἡμέρα γενήσεται ;
 καὶ μὴν πάλαι γ' ἀλεκτρύονος ἤκουσ' ἐγώ·
 οἱ δ' οἰκέται ῥέγκουσιν· ἀλλ' οὐκ ἂν πρὸ τοῦ. 5
 ἀπόλοιο δῆτ', ὦ πόλεμε, πολλῶν οὔνεκα,
 ὅτ' οὐδὲ κολᾶς' ἔξεστί μοι τοὺς οἰκέτας.
 ἀλλ' οὐδ' ὁ χρηστὸς οὔτοσὶ νεανίας
 ἐγείρεται τῆς νυκτὸς, ἀλλὰ πέρδεται
 ἐν πέντε σισύραις ἐγκεκορδυλημένος. 10
 ἀλλ' εἰ δοκεῖ, ῥέγκωμεν ἐγκεκαλυμμένοι.
 ἀλλ' οὐ δύναμαι δείλαιος εὐδειν δακνόμενος
 ὑπὸ τῆς δαπάνης καὶ τῆς φάτνης καὶ τῶν χρεῶν,
 διὰ τουτονὶ τὸν υἱόν. ὁ δὲ κόμην ἔχων
 ἰππάζεταί τε καὶ ξυνωρικεύεται 15
 ὄνειροπολεῖ θ' ἵππους· ἐγὼ δ' ἀπόλλυμαι,
 ὁρῶν ἄγουσαν τὴν σελήνην εἰκάδας·
 οἱ γὰρ τόκοι χωροῦσιν. ἄπτε, παῖ, λύχρον,
 καῖφερε τὸ γραμματεῖον, ἵν' ἀναγνῶ λαβὼν
 ὁπόσοις ὀφείλω καὶ λογίσωμαι τοὺς τόκους. 20
 φέρ' ἴδω, τί ὀφείλω ; δώδεκα μνᾶς Πασίᾳ.
 τοῦ δώδεκα μνᾶς Πασίᾳ ; τί ἐχρησάμην ;
 ὅτ' ἐπριάμην τὸν κοππατίαν. οἴμοι τάλας,
 εἴθ' ἐξεκόπην πρότερον τὸν ὀφθαλμὸν λίθῳ.

ΦΕΙΔΙΠΠΙΔΗΣ.

Φίλων, ἀδικεῖς· ἔλαυνε τὸν σαντοῦ δρόμον. 25

ΣΤ. τοῦτ' ἔστι τουτὶ τὸ κακὸν ὃ μ' ἀπολώλεκεν·

ὄνειροπολεῖ γὰρ καὶ καθεύδων ἵππικὴν.

ΦΕ. πόσους δρόμους ἔλατ' τὰ πολεμιστήρια ;

ΣΤ. ἐμὲ μὲν σὺ πολλοὺς τὸν πατέρ' ἐλαύνεις δρόμους.

ἀτὰρ τί χρέος ἔβα με μετὰ τὸν Πασίαν ;

30

τρεῖς μναῖ διφρίσκου καὶ τροχοῖν Ἀμυνία.

ΦΕ. ἄπαγε τὸν ἵππον ἐξαλίσσας οἴκαδε.

ΣΤ. ἀλλ', ὦ μέλ', ἐξήλικας ἐμέ γ' ἐκ τῶν ἐμῶν,

ὅτε καὶ δίκας ὤφληκα χᾶτεροι τόκου

ἐνεχυράσασθαί φασιν. ΦΕ. ἐτεὸν, ὦ πάτερ,

35

τί δυσκολαίνεις καὶ στρέφει τὴν νύχθ' ὅλην ;

ΣΤ. δάκνει με δήμαρχός τις ἐκ τῶν στρωμάτων.

ΦΕ. ἔασον, ὦ δαιμόνιε, καταδαρθεῖν τί με.

ΣΤ. σὺ δ' οὖν κάθειυδε· τὰ δὲ χρέα ταῦτ' ἴσθ' ὅτι

ἐς τὴν κεφαλὴν ἅπαντα τὴν σὴν τρέψεται.

40

φεῦ.

εἴθ' ὦφελ' ἢ προμνήστρι' ἀπολέσθαι κακῶς,

ἥτις με γῆμ' ἐπῆρε τὴν σὴν μητέρα·

ἐμοὶ γὰρ ἦν ἄγροικος ἡδίστος βίος,

εὐρωτιῶν, ἀκόρητος, εἰκῇ κείμενος,

βρώων μελίτταις καὶ προβάτοις καὶ στεμφύλοις.

45

ἔπειτ' ἔγημα Μεγακλέους τοῦ Μεγακλέους

ἀδελφιδῆν ἄγροικος ὣν ἐξ ἄστεως,

σεμνὴν, τρυφῶσαν, ἐγκεκοισυρωμένην.

ταύτην ὅτ' ἐγάμουν, συγκατέκλινόμην ἐγὼ

ὄζων τρυγὸς, τρασιᾶς, ἐρίων περιουσίας,

50

ἢ δ' αὖ μύρου, κρόκου, καταγλωττισμάτων,

δαπάνης, λαφυγμοῦ, Κωλιάδος, Γενετυλλίδος.

οὐ μὴν ἐρῶ γ' ὥς ἀργὸς ἦν, ἀλλ' ἐσπάθα.

ἐγὼ δ' ἂν αὐτῇ τοῖμάτιον δεικνὺς τοδὶ

πρόφασιν ἔφασκον, ὦ γύναι, λίαν σπαθῆς.

55

ΘΕΡΑΠΩΝ.

ἔλαιον ἡμῖν οὐκ ἔνεστ' ἐν τῷ λύχνῳ.

ΣΤ. οἴμοι· τί γάρ μοι τὸν πότην ἤπτες λύχνον ;

δεῦρ' ἔλθ', ἴνα κλάῃς. ΘΕ. διὰ τί δῆτα κλαύσομαι ;

ΣΤ. ὅτι τῶν παχειῶν ἐνετίθεις θρυαλλίδων.

μετὰ ταῦθ', ὅπως νῶν ἐγένεθ' υἱὸς οὐτοσί,
 ἐμοί τε δὴ καὶ τῇ γυναικὶ τάγαθῇ,
 περὶ τοῦνόματος δὴ ὑτεῦθεν ἐλοιδορούμεθα·
 ἢ μὲν γὰρ ἵππον προσετίθει πρὸς τοῦνομα,
 Ξάνθιππον ἢ Χαίριππον ἢ Καλλιππίδην,
 ἐγὼ δὲ τοῦ πάππου ἑτίθεμην Φειδωνίδην.
 60
 τέως μὲν οὖν ἐκρινόμεθ'· εἴτα τῷ χρόνῳ
 κοινῇ ξυνέβημεν καθέμεθα Φειδιππίδην.
 τοῦτον τὸν υἱὸν λαμβάνουσ' ἐκορίζετο,
 ὅταν σὺ μέγας ὢν ἄρμ' ἐλαύνῃς πρὸς πόλιν,
 ὥσπερ Μεγακλῆς, ξυστιδ' ἔχων. ἐγὼ δ' ἔφην,
 70
 ὅταν μὲν οὖν τὰς αἶγας ἐκ τοῦ Φελλέως,
 ὥσπερ ὁ πατήρ σου, διφθέραν ἐνημμένος.
 ἀλλ' οὐκ ἐπίθετο τοῖς ἐμοῖς οὐδὲν λόγους,
 ἀλλ' ἵππερόν μου κατέχεεν τῶν χρημάτων.
 νῦν οὖν ὅλην τὴν νύκτα φροντίζων, ὁδοῦ
 75
 μίαν εὔρον ἀτραπὸν δαιμονίως ὑπερφυᾶ,
 ἣν ἦν ἀναπείσω τουτονὶ, σωθήσομαι.
 ἀλλ' ἐξεγεῖραι πρῶτον αὐτὸν βούλομαι.
 πῶς δ' ἦτ' ἂν ἥδιστ' αὐτὸν ἐπεγείραιμι; πῶς;
 Φειδιππίδην, Φειδιππίδιον. ΦΕ. τί, ὦ πάτερ;
 80

ΣΤ. κύσον με καὶ τὴν χεῖρα δὸς τὴν δεξιάν.

ΦΕ. ἰδοῦ. τί ἔστιν; ΣΤ. εἰπέ μοι, φιλεῖς ἐμέ;

ΦΕ. νῆ τὸν Ποσειδῶ τουτονὶ τὸν ἵππιον.

ΣΤ. μή μοί γε τοῦτον μηδαμῶς τὸν ἵππιον·
 οὗτος γὰρ ὁ θεὸς αἰτιός μοι τῶν κακῶν.
 85
 ἀλλ' εἴπερ ἐκ τῆς καρδίας μ' ὄντως φιλεῖς,
 ὦ παῖ, πιθοῦ. ΦΕ. τί οὖν πίθωμαι δῆτά σοι;

ΣΤ. ἔκστρεψον ὡς τάχιστα τοὺς σαντοῦ τρόπους,
 καὶ μάθων ἐλθὼν ἂν ἐγὼ παραινέσω.

ΦΕ. λέγε δὴ, τί κελεύεις; ΣΤ. καί τι πείσεις; ΦΕ. πείσομαι, 90
 νῆ τὸν Διόνυσον. ΣΤ. δεῦρό νυν ἀπόβλεπε.

ὁρᾷς τὸ θύριον τοῦτο καὶ τῷκίδιον;

ΦΕ. ὁρῶ. τί οὖν τοῦτ' ἐστὶν ἐτεόν, ὦ πάτερ;

ΣΤ. ψυχῶν σοφῶν τοῦτ' ἐστὶ φροντιστήριον.

- ἐνταῦθ' ἐνοικοῦσ' ἄνδρες οἱ τὸν οὐρανὸν
λέγοντες ἀναπεύθουσιν ὡς ἔστιν πνιγεὺς
κᾶστιν περὶ ἡμᾶς οὗτος, ἡμεῖς δ' ἄνθρακες.
οὔτοι διδάσκουσ', ἀργύριον ἦν τις διδῶ,
λέγοντα νικᾶν καὶ δίκαια κᾶδिका.
- ΦΕ. εἰσὶν δὲ τίνες; ΣΤ. οὐκ οἶδ' ἀκριβῶς τοῦνομα·
μεριμνοφροντισταὶ καλοὶ τε καὶ κακοί.
- ΦΕ. αἰβοῖ, πονηροὶ γ', οἶδα. τοὺς ἀλαζόνας,
τοὺς ὠχριῶντας, τοὺς ἀνυποδήτους λέγεις·
ὧν ὁ κακοδαίμων Σωκράτης καὶ Χαιρεφῶν.
- ΣΤ. ἦ ἦ, σιώπα· μηδὲν εἴπης νήπιον.
ἀλλ' εἴ τι κήδει τῶν πατρώων ἀλφίτων,
τούτων γενοῦ μοι, σχασάμενος τὴν ἵππικὴν.
- ΦΕ. οὐκ ἂν μὰ τὸν Διόνυσον, εἰ δοίης γέ μοι
τοὺς φασιανούς, οὓς τρέφει Λεωγόρας.
- ΣΤ. ἴθ', ἀντιβολῶ σ', ὃ φίλτατ' ἀνθρώπων ἐμοί,
ἐλθὼν διδάσκου. ΦΕ. καὶ τί σοι μαθήσομαι;
- ΣΤ. εἶναι παρ' αὐτοῖς φασιν ἄμφω τὸ λόγῳ,
τὸν κρείττον', ὅστις ἐστί, καὶ τὸν ἥττονα.
τούτοιον τὸν ἕτερον τοῖν λόγοις, τὸν ἥττονα,
νικᾶν λέγοντά φασι τᾷδικώτερα.
- ἦν οὖν μάθης μοι τὸν ἄδικον τοῦτον λόγον,
ἃ νῦν ὀφείλω διὰ σέ, τούτων τῶν χρεῶν
οὐκ ἂν ἀποδοίην οὐδ' ἂν ὀβολὸν οὐδενί.
- ΦΕ. οὐκ ἂν πιθοίμην· οὐ γὰρ ἂν τλαίην ἰδεῖν
τοὺς ἵππέας τὸ χρῶμα διακεκναισμένους.
- ΣΤ. οὐκ ἄρα μὰ τὴν Δήμητρα τῶν γ' ἐμῶν ἔδει,
οὔτ' αὐτὸς οὔθ' ὁ ζύγιος οὔθ' ὁ σάμφορας·
ἀλλ' ἐξελῶ σ' ἐς κόρακας ἐκ τῆς οἰκίας.
- ΦΕ. ἀλλ' οὐ περιόψεταιί μ' ὁ θεῖος Μεγακλῆς
ἀνιππον. ἀλλ' εἴσειμι, σοῦ δ' οὐ φροντιῶ.
- ΣΤ. ἀλλ' οὐδ' ἐγὼ μέντοι πεσὼν γε κείσομαι·
ἀλλ' εὐξάμενος τοῖσιν θεοῖς διδάξομαι
αὐτὸς βαδίζων ἐς τὸ φροντιστήριον.
πῶς οὖν γέρων ὧν κἀπιλήσμων καὶ βραδὺς

λόγων ἀκριβῶν σχινδαλάμους μαθήσομαι;
 ἰτητέον. τί ταῦτ' ἔχων στραγγεύομαι,
 ἀλλ' οὐχὶ κόπτω τὴν θύραν; παῖ, παιδίον. 130

ΜΑΘΗΤΗΣ.

βάλλ' ἐς κόρακας· τίς ἐσθ' ὁ κόψας τὴν θύραν;

ΣΤ. Φεῖδωνος υἱὸς Στρεψιάδης Κικυννόθεν.

ΜΑ. ἀμαθής γε νῆ Δί, ὅστις οὕτωσὶ σφόδρα 135
 ἀπεριμερίμνως τὴν θύραν λελάκτικας
 καὶ φροντίδ' ἐξήμβλωκας ἐξευρημένην.

ΣΤ. σύγγνωθί μοι· τηλοῦ γὰρ οἰκῷ τῶν ἀγρῶν.
 ἀλλ' εἰπέ μοι τὸ πρᾶγμα τοῦξημβλωμένον.

ΜΑ. ἀλλ' οὐ θέμις πλὴν τοῖς μαθηταῖσιν λέγειν. 140

ΣΤ. λέγε νυν ἐμοὶ θαρρῶν· ἐγὼ γὰρ οὐτοσὶ
 ἦκω μαθητῆς ἐς τὸ φροντιστήριον.

ΜΑ. λέξω. νομίσαι δὲ ταῦτα χρὴ μυστήρια.
 ἀνήρετ' ἄρτι Χαιρεφῶντα Σωκράτης
 ψύλλαν ὀπόσους ἄλλοιτο τοὺς αὐτῆς πόδας· 145
 δακοῦσα γὰρ τοῦ Χαιρεφῶντος τὴν ὀφρῦν
 ἐπὶ τὴν κεφαλὴν τὴν Σωκράτους ἀφήλατο.

ΣΤ. πῶς δῆτα τοῦτ' ἐμέτρησε; ΜΑ. δεξιώτατα.
 κηρὸν διατήξας, εἶτα τὴν ψύλλαν λαβὼν
 ἐνέβαψεν ἐς τὸν κηρὸν αὐτῆς τὴν πόδε, 150
 καὶ ψυγείῃ περιέφυσαν Περσικαί.
 ταύτας ὑπολύσας ἀνεμέτρει τὸ χωρίον.

ΣΤ. ὦ Ζεῦ βασιλεῦ, τῆς λεπτότητος τῶν φρενῶν.

ΜΑ. τί δῆτ' ἂν, ἕτερον εἰ πύθοιο Σωκράτους
 φρόντισμα; ΣΤ. ποῖον; ἀντιβολῶ, κάτειπέ μοι. 155

ΜΑ. ἀνήρετ' αὐτὸν Χαιρεφῶν ὁ Σφήττιος
 ὀπότερα τὴν γνώμην ἔχοι, τὰς ἐμπίδας
 κατὰ τὸ στόμ' ἄδειν, ἢ κατὰ τοῦρροπύγιον

ΣΤ. τί δῆτ' ἐκεῖνος εἶπε περὶ τῆς ἐμπίδος;

ΜΑ. ἔφασκεν εἶναι τοῦντερον τῆς ἐμπίδος 160
 στενόν· διὰ λεπτοῦ δ' ὄντος αὐτοῦ τὴν πνοὴν
 βίᾳ βαδίζειν εὐθὺ τοῦρροπυγίου·
 ἔπειτα κοῖλον πρὸς στενῷ προσκείμενον

τὸν πρωκτὸν ἡχεῖν ὑπὸ βίας τοῦ πνεύματος.

ΣΤ. σάλπιγξ ὁ πρωκτός ἐστιν ἄρα τῶν ἐμπίδων. 165

ὦ τρισμακάριος τοῦ διεντερεύματος.

ἢ ῥαδίως φεύγων ἂν ἀποφύγοι δίκην

ὅστις δίοιδε τοῦντερον τῆς ἐμπίδος.

ΜΑ. πρώην δέ γε γνώμην μεγάλην ἀφηρέθη
ὑπ' ἀσκαλαβώτου. ΣΤ. τίνα τρόπον; κάτειπέ μοι. 170

ΜΑ. ζητοῦντος αὐτοῦ τῆς σελήνης τὰς ὁδοὺς
καὶ τὰς περιφορὰς, εἴτ' ἄνω κεχηνότος
ἀπὸ τῆς ὀροφῆς νύκτωρ γαλεώτης κατέχεσεν.

ΣΤ. ἦσθην γαλεώτη καταχέσαντι Σωκράτους·

ΜΑ. ἐχθές δέ γ' ἡμῖν δεῖπνον οὐκ ἦν ἐσπέρας. 175

ΣΤ. εἶεν τί οὖν πρὸς τᾶλφιτ' ἐπαλαμήσατο;

ΜΑ. κατὰ τῆς τραπέζης καταπάσας λεπτήν τέφραν,
κάμψας ὀβελίσκον, εἴτα διαβήτην λαβὼν,
ἐκ τῆς παλαίστρας βοϊμάτιον ὑφείλετο.

ΣΤ. τί δῆτ' ἐκεῖνον τὸν Θαλῆν θαυμάζομεν; 180

ἄνοιγ' ἄνοιγ' ἀνύσας τὸ φροντιστήριον,

καὶ δεῖξον ὡς τάχιστα μοι τὸν Σωκράτη.

μαθητιῶ γάρ· ἀλλ' ἄνοιγε τὴν θύραν.

ὦ Ἡράκλεις, ταυτὶ ποδαπὰ τὰ θηρία;

ΜΑ. τί ἐθαύμασας; τῷ σοι δοκοῦσιν εἰκέναι; 185

ΣΤ. τοῖς ἐκ Πύλου ληφθεῖσι, τοῖς Λακωνικοῖς.

ἀτὰρ τί ποτ' ἐς τὴν γῆν βλέπουσιν οὗτοί;

ΜΑ. ζητοῦσιν οὔτοι τὰ κατὰ γῆς. ΣΤ. βολβούς ἄρα

ζητοῦσι. μή νυν τουτογὶ φροντίζετε·

ἐγὼ γὰρ οἶδ' ἵν' εἰσὶ μεγάλοι καὶ καλοί.

τί γὰρ οἶδε δρῶσιν οἱ σφόδρ' ἐγκεκυφότες;

ΜΑ. οὔτοι δ' ἐρεβοδιφῶσιν ὑπὸ τὸν Τάρταρον. 190

ΣΤ. τί δῆθ' ὁ πρωκτός ἐς τὸν οὐρανὸν βλέπει;

ΜΑ. αὐτὸς καθ' αὐτὸν ἀστρονομεῖν διδάσκεται.

ἀλλ' εἴσιθ', ἵνα μὴ κείνος ἡμῖν ἐπιτύχῃ.

ΣΤ. μήπω γε μήπω γ', ἀλλ' ἐπιμεινάντων, ἵνα 195

αὐτοῖσι κοινώσω τι πραγμάτιον ἐμόν.

ΜΑ. ἀλλ' οὐχ οἷόν τ' αὐτοῖσι πρὸς τὸν ἀέρα

ἔξω διατρίβειν πολὺν ἄγαν ἐστὶν χρόνον.

ΣΤ. πρὸς τῶν θεῶν, τί γὰρ τὰδ' ἐστίν; εἰπέ μοι. 200

ΜΑ. ἀστρονομία μὲν αὕτη. ΣΤ. τοῦτ' δὲ τί;

ΜΑ. γεωμετρία. ΣΤ. τοῦτ' οὖν τί ἐστι χρήσιμον;

ΜΑ. γῆν ἀναμετρεῖσθαι. ΣΤ. πότερα τὴν κληρουχικὴν;

ΜΑ. οὐκ, ἀλλὰ τὴν σύμπασαν. ΣΤ. ἀστεῖον λέγεις.
τὸ γὰρ σόφισμα δημοτικὸν καὶ χρήσιμον. 205

ΜΑ. αὕτη δέ σοι γῆς περίοδος πάσης. ὁρᾷς;
αἶδε μὲν Ἀθῆναι. ΣΤ. τί σὺ λέγεις; οὐ πείθομαι,
ἐπεὶ δικαστὰς οὐχ ὁρῶ καθημένους.

ΜΑ. ὡς τοῦτ' ἀληθῶς Ἀττικὸν τὸ χωρίον.

ΣΤ. καὶ ποῦ Κικυννῆς εἰσὶν οὔμοι δημόται; 210

ΜΑ. ἐνταῦθ' ἔνεισιν. ἡ δέ γ' Εὐβοί', ὡς ὁρᾷς,
ἡδὲ παρατέταται μακρὰ πόρρω πάνν.

ΣΤ. οἶδ'. ὑπὸ γὰρ ἡμῶν παρετάθη καὶ Περικλέους.
ἀλλ' ἡ Λακεδαίμων ποῦ 'στιν; ΜΑ. ὅπου 'στίν; αὕτηί.

ΣΤ. ὡς ἐγγὺς ἡμῶν. τοῦτο πάνν φροντίζετε,
ταύτην ἀφ' ἡμῶν ἀπαγαγεῖν πόρρω πάνν. 215

ΜΑ. ἀλλ' οὐχ οἷόν τε νῆ Δί'. ΣΤ. οἰμῶξεσθ' ἄρα.
φέρε τίς γὰρ οὗτος οὐπὶ τῆς κρεμάθρας ἀνὴρ;

ΜΑ. αὐτός. ΣΤ. τίς αὐτός; ΜΑ. Σωκράτης. ΣΤ. ὦ Σώκρατες.
ἴθ' οὗτος, ἀναβήσον αὐτόν μοι μέγα. 220

ΜΑ. αὐτὸς μὲν οὖν σὺ κάλεσον· οὐ γάρ μοι σχολή.

ΣΤ. ὦ Σώκρατες,
ὦ Σωκρατίδιον.

ΣΩΚΡΑΤΗΣ.

τί με καλεῖς, ὦ φήμερε;

ΣΤ. πρῶτον μὲν ὅ τι ὁρᾷς, ἀντιβोलῶ, κάτειπέ μοι.

ΣΩ. ἀεροβατῶ καὶ περιφρονῶ τὸν ἥλιον. 225

ΣΤ. ἔπειτ' ἀπὸ ταρροῦ τοὺς θεοὺς ὑπερφρονεῖς,
ἀλλ' οὐκ ἀπὸ τῆς γῆς, εἶπερ. ΣΩ. οὐ γὰρ ἄν ποτε
ἐξεῦρον ὁρθῶς τὰ μετέωρα πράγματα,
εἰ μὴ κρεμάσας τὸ νόημα καὶ τὴν φροντίδα
λεπτὴν καταμίξας ἐς τὸν ὅμοιον ἀέρα.
εἰ δ' ἂν χαμαὶ τᾶνν κάτωθεν ἐσκόπουν, 230

οὐκ ἂν ποθ' εὔρον· οὐ γὰρ ἄλλ' ἢ γῆ βία
 ἔλκει πρὸς αὐτὴν τὴν ἱκμάδα τῆς φροντίδος.
 πᾶσχει δὲ ταυτὸ τοῦτό καὶ τὰ κάρδαμα.

ΣΤ. τί φής; 235

ἡ φροντίς ἔλκει τὴν ἱκμάδ' ἐς τὰ κάρδαμα;
 ἴθι νυν, κατάβηθ', ὦ Σωκράτιδιον, ὥς ἐμέ,
 ἵνα με διδάξῃς ὥνπερ οὔνεκ' ἐλήλυθα.

ΣΩ. ἦλθες δὲ κατὰ τί; ΣΤ. βουλόμενος μαθεῖν λέγειν.
 ὑπὸ γὰρ τόκων χρήστων τε δυσκολωτάτων 240

ἄγομαι, φέρομαι, τὰ χρήματ' ἐνεχυράζομαι.

ΣΩ. πόθεν δ' ὑπόχρεως σαυτὸν ἔλαβες γενόμενος;

ΣΤ. νόσος μ' ἐπέτριψεν ἱππικὴν, δεινὴ φάγειν.
 ἀλλὰ με δίδαξον τὸν ἑτεροῦ τοῖν σοῖν λόγοιιν,
 τὸν μηδὲν ἀποδιδόντα. μισθὸν δ' ὄντιν' ἂν 245
 πράττη μ' ὁμοῦμαί σοι καταθήσειν τοὺς θεούς.

ΣΩ. ποίους θεοὺς ὁμεῖ σύ; πρῶτον γὰρ θεοὶ
 ἡμῖν νόμισμ' οὐκ ἔστι. ΣΤ. τῷ γὰρ ὄμνυτ'; ἢ
 σιδαρέοισιν, ὥσπερ ἐν Βυζαντίῳ;

ΣΩ. βούλει τὰ θεῖα πράγματ' εἰδέναι σαφῶς 250
 ἅττ' ἐστὶν ὀρθῶς; ΣΤ. νῆ Δί', εἴπερ ἔστι γε.

ΣΩ. καὶ ξυγγενέσθαι ταῖς Νεφέλαισιν ἐς λόγους,
 ταῖς ἡμετέραισι δαίμοσιν; ΣΤ. μάλιστά γε.

ΣΩ. κάθιζε τοίνυν ἐπὶ τὸν ἱερὸν σκίμποδα. 255

ΣΤ. ἰδοὺ κάθημαι. ΣΩ. τουτονὶ τοίνυν λαβὲ
 τὸν στέφανον. ΣΤ. ἐπὶ τί στέφανον; οἶμοι, Σώκρατες,
 ὥσπερ με τὸν Ἀθάμανθ' ὅπως μὴ θύσετε.

ΣΩ. οὐκ, ἀλλὰ ταῦτα πάντα τοὺς τελουμένους
 ἡμεῖς ποιούμεν. ΣΤ. εἴτα δὴ τί κερδανῶ;

ΣΩ. λέγειν γενήσει τρίμμα, κρόταλον, παιπάλη. 260
 ἀλλ' ἔχ' ἀτρεμί. ΣΤ. μὰ τὸν Δί' οὐ ψεύσει γέ με·
 καταπαττόμενος γὰρ παιπάλη γενήσομαι.

ΣΩ. εὐφημεῖν χρὴ τὸν πρεσβύτεν καὶ τῆς εὐχῆς ὑπακούειν.
 ὦ δέσποτ' ἀναξ, ἀμέτρητ' Ἀῆρ, ὃς ἔχεις τὴν γῆν μετέωρον,
 λαμπρός τ' Αἰθήρ, σεμναί τε θεαὶ Νεφέλαι βροντησικέραυνοι, 265
 ἄρθητε, φάνητ', ὦ δέσποιναι, τῷ φροντιστῇ μετέωροι.

- ΣΤ. μήπω μήπω γε, πρὶν ἂν τουτὶ πτύξωμαι, μὴ καταβρεχθῶ.
τὸ δὲ μηδὲ κυνὴν οἴκοθεν ἔλθειν ἐμὲ τὸν κακοδαίμον' ἔχοντα.
- ΣΩ. ἔλθετε δῆτ', ὃ πολυτίμητοι Νεφέλαι, τῷδ' εἰς ἐπίδειξιν
εἴτ' ἐπ' Ὀλύμπου κορυφαῖς ἱεραῖς χιονοβλήτοισι κάθησθε, 270
εἴτ' Ὠκεανοῦ πατρὸς ἐν κήποις ἱερὸν χορὸν ἴστατε Νύμφαις,
εἴτ' ἄρα Νείλου προχοαῖς ὑδάτων χρυσέαις ἀρύτεσθε πρόχουσιν,
ἧ Μαιῶτιν λίμνην ἔχει· ἧ σκόπελον νιφόντα Μίμαντος·
ὑπακούσατε δεξάμεναι θυσίαν καὶ τοῖς ἱεροῖσι χαρεῖσαι.

ΧΟΡΟΣ.

- ἀέναιοι Νεφέλαι, 275
ἀρθῶμεν φανεραὶ ὄροσερὰν φύσιν εὐάγητον,
πατρὸς ἀπ' Ὠκεανοῦ βαρυαχέος
ὑψηλῶν ὀρέων κορυφὰς ἐπὶ
δενδροκόμους, ἵνα 280
τηλεφανεῖς σκοπίας ἀφορώμεθα,
καρπούς τ' ἀρδομέναν ἱερὰν χθόνα,
καὶ ποταμῶν ζαθέων κελαδήματα,
καὶ πόντον κελάδοντα βαρύβρομον·
ὄμμα γὰρ αἰθέρος ἀκάματον σελαγεῖται 285
μαρμαρέαις ἐν αὐγαῖς.
ἀλλ' ἀποσεισάμεναι νέφος ὄμβριον
ἀθανάτας ἰδέας ἐπιδώμεθα
τηλεσκόπῳ ὄμματι γαῖαν. 290
- ΣΩ. ὦ μέγα σεμναὶ Νεφέλαι, φανερῶς ἠκούσατέ μου καλέσαντος.
ἦσθου φωνῆς ἅμα καὶ βροντῆς μυκησαμένης θεοσέπτου;
- ΣΤ. καὶ σέβομαί γ', ὃ πολυτίμητοι, καὶ βούλομαι ἀνταποπαρδεῖν
πρὸς τὰς βροντάς· οὕτως αὐτὰς τετρεμαίνω καὶ πεφόβημαι·
κεῖ θέμις ἐστίν, νυνὶ γ' ἤδη, κεῖ μὴ θέμις ἐστὶ, χεσεῖω. 295
- ΣΩ. οὐ μὴ σκώψει μηδὲ ποιήσεις ἅπερ οἱ τρυγοδαίμονες οὔτοι,
ἀλλ' εὐφήμε· μέγα γάρ τι θεῶν κινεῖται σμῆνος αἰοιδαῖς.
- ΧΟ. παρθένοι ὄμβροφόροι,
ἔλθωμεν λιπαρὰν χθόνα Παλλάδος, εὐάνδρον γὰν 300
Κέκροπος ὀψόμεναι πολυήρατον·
οὗ σέβας ἀρρήτων ἱερῶν, ἵνα
μυστοδόκος δόμος

ἐν τελεταῖς ἀγίαις ἀναδείκνυται,
 οὐρανόις τε θεοῖς δωρήματα, 305
 ναοὶ θ' ὑπερεφεῖς καὶ ἀγάλματα,
 καὶ πρόσοδοι μακάρων ιερώταται,
 εὐστέφανοί τε θεῶν θυσίαι θαλῖαι τε,
 παντοδαπαῖς ἐν ὥραις, 310
 ἥρι τ' ἐπερχομένῳ Βρομία χάρις,
 εὐκελάδων τε χορῶν ἐρεθίσματα,
 καὶ Μοῦσα βαρύβρομος αὐλῶν.

- ΣΤ. πρὸς τοῦ Διὸς ἀντιβολῶ σε, φράσον, τίνες εἶσ', ὦ Σώκρατες, αὐται
 αἱ φθεγξάμεναι τοῦτο τὸ σεμνόν; μὼν ἡρῶναί τινές εἰσιν; 315
 ΣΩ. ἥκιστ', ἀλλ' οὐράνιαι Νεφέλαι, μεγάλαι θεαὶ ἀνδράσιν ἀργοῖς·
 αἵπερ γνώμην καὶ διάλεξιν καὶ νοῦν ἡμῖν παρέχουσι
 καὶ τερατεῖαν καὶ περίλεξιν καὶ κροῦσιν καὶ κατάληψιν.
 ΣΤ. ταῦτ' ἄρ' ἀκούσας αὐτῶν τὸ φθέγμ' ἡ ψυχὴ μου πεπότῃται,
 καὶ λεπτολογεῖν ἤδη ζητεῖ καὶ περὶ καπνοῦ στενολεσχεῖν, 320
 καὶ γνωμιδίῳ γνώμην νύξας· ἐτέρῳ λόγῳ ἀντιλογῆσαι·
 ὥστ' εἴ πως ἔστιν, ἰδεῖν αὐτὰς ἤδη φανερῶς ἐπιθυμῶ.
 ΣΩ. βλέπε νυν δευρὶ πρὸς τὴν Πάρνηθ'· ἤδη γὰρ ὁρῶ κατιούσας
 ἡσυχῇ αὐτάς. ΣΤ. φέρε, ποῦ; δεῖξον. ΣΩ. χωροῦσ' αὐταὶ πάννυ πολλαί,
 διὰ τῶν κοίλων καὶ τῶν δασέων, αὐταὶ πλάγαι. ΣΤ. τί τὸ χρῆμα;
 ὥς οὐ καθορῶ. ΣΩ. παρὰ τὴν εἴσοδον. ΣΤ. ἤδη νυνὶ μόλις οὕτως.
 ΣΩ. νυν γέ τοι ἤδη καθορᾶς αὐτάς, εἰ μὴ λημᾶς κολοκύνταις.
 ΣΤ. νῆ Δί' ἔγωγ', ὦ πολυτίμητοι, πάντα γὰρ ἤδη κατέχουσι.
 ΣΩ. ταύτας μέντοι σὺ θεὰς οὔσας οὐκ ἤδης οὐδ' ἐνόμιζες; 329
 ΣΤ. μὰ Δί', ἀλλ' ὁμίχλην καὶ δρόσον αὐτάς ἡγούμεν καὶ καπνὸν εἶναι.
 ΣΩ. οὐ γὰρ μὰ Δί' οἶσθ' ὅτιν' πλείστους αὐταὶ βόσκουσι σοφιστάς,
 θουριομάντεις, ἱατροτέχνας, σφραγιδονυχαραγοκομήτας,
 κυκλίων τε χορῶν ἄσματοκάμπτας, ἄνδρας μετεωροφένακας,
 οὐδὲν δρῶντας βόσκουσ' ἀργούς, ὅτι ταύτας μουςοποιοῦσιν. 334
 ΣΤ. ταῦτ' ἄρ' ἐποιοῦν ὑγρᾷ Νεφελᾷ στρεπταιγλᾷ δάϊον ὄρμαν,
 πλοκάμους θ' ἑκατογκεφάλαια Τυφῶ, πρημαινούσας τε θυέλλας,
 εἴτ' ἀερίας, διεράς, γαμφυοὺς οἰωνοὺς ἀερονηχεῖς,
 ὄμβρους θ' ὑδάτων δροσερᾷ Νεφελᾷ· εἴτ' ἀντ' αὐτῶν κατέπινον
 κεστρᾷν τεμάχῃ μεγαλᾷ ἀγαθᾷ, κρέα τ' ὀρνίθεια κιχληλᾷ.

- ΣΩ. διὰ μέντοι τάσδ' οὐχὶ δικάως ; ΣΤ. λέξον δὴ μοι, τί παθοῦσαι, εἴπερ Νεφέλαι γ' εἰσὶν ἀληθῶς, θνηταῖς εἴξασι γυναιξίν ; 341
οὐ γὰρ ἐκεῖναί γ' εἰσὶ τοιαῦται. ΣΩ. φέρε, ποῖαι γάρ τινές εἰσιν ;
- ΣΤ. οὐκ οἶδα σαφῶς· εἴξασιν δ' οὖν ἐρίοισιν πεπταμένοισι,
κούχι γυναιξίν, μὰ Δί', οὐδ' ὅτιοῦν· αὐται δὲ ῥίνας ἔχουσιν.
- ΣΩ. ἀποκρίναί νυν ἄττ' ἂν ἔρωμαι. ΣΤ. λέγε νυν ταχέως ὅ τι βούλει.
- ΣΩ. ἤδη ποτ' ἀναβλέψας εἶδες νεφέλην Κενταύρω ὁμοίαν 346
ἣ παρδάλει ἢ λύκῳ ἢ ταύρῳ ; ΣΤ. νῆ Δί' ἔγωγ'. εἴτα τί τοῦτο ;
- ΣΩ. γίγονται πάνθ' ὅ τι βούλονται· κᾶτ' ἦν μὲν ἴδωσι κομήτην,
ἄγριόν τινα τῶν λασίων τούτων, οἷόνπερ τὸν Ξενοφάντου,
σκώπτουσαι τὴν μαυρίαν αὐτοῦ Κενταύροις ἤκασαν αὐτάς. 350
- ΣΤ. τί γὰρ, ἦν ἄρπαγα τῶν δημοσίων κατίδωσι Σίμωνα, τί δρῶσιν ;
- ΣΩ. ἀποφαίνουσαι τὴν φύσιν αὐτοῦ λύκοι ἐξαίφνης ἐγένοντο.
- ΣΤ. ταῦτ' ἄρα, ταῦτα Κλεώνυμον αὐται τὸν ρίψασπιν χθὲς ἰδοῦσαι,
ὅτι δειλότατον τοῦτον ἑώρων, ἔλαφοι διὰ τοῦτ' ἐγένοντο. 354
- ΣΩ. καὶ νῦν γ' ὅτι Κλεισθένης εἶδον, ὄρῃς, διὰ τοῦτ' ἐγένοντο γυναῖκες.
- ΣΤ. χαίρετε τοίνυν, ὧ δέσποιναι· καὶ νῦν, εἴπερ τινὶ κάλλει,
οὐρανομήκη ῥήξατε κάμῳ φωνήν, ὧ παμβασίλειαι.
- ΧΟ. χαῖρ', ὧ πρεσβῦτα παλαιογενὲς, θηρατὰ λόγων φιλομούσων
σύ τε, λεπτοτάτων λήρων ἱερεῦ, φράζε πρὸς ἡμᾶς ὅ τι χρῆζεις·
οὐ γὰρ ἂν ἄλλω γ' ὑπακούσαιμεν τῶν νῦν μετεωροσοφιστῶν 360
πλὴν ἢ Προδίκῳ, τῷ μὲν σοφίας καὶ γνώμης οὐνεκα, σοὶ δὲ,
ὅτι βρενθῦει τ' ἐν ταῖσιν ὁδοῖς καὶ τῷ φθαλμῷ παραβάλλεις,
κἀνυπόδητος κακὰ πόλλ' ἀνέχει κάψ' ἡμῖν σεμνοπροσωπεῖς.
- ΣΤ. ὧ Γῆ τοῦ φθέγματος, ὥς ἱερὸν καὶ σεμνὸν καὶ τερατῶδες.
- ΣΩ. αὐταὶ γὰρ τοὶ μόναι εἰσὶ θεαί· τᾶλλα δὲ πάντ' ἐστὶ φλύαρος. 365
- ΣΤ. ὁ Ζεὺς δ' ἡμῖν, φέρε, πρὸς τῆς Γῆς, οὐλύμπιος οὐ θεός ἐστιν ;
- ΣΩ. ποῖος Ζεὺς ; οὐ μὴ ληρήσεις· οὐδ' ἔστι Ζεὺς. ΣΤ. τί λέγεις σύ ;
ἀλλὰ τίς ὕει ; τουτὶ γὰρ ἔμοιγ' ἀπόφηναι πρῶτον ἀπάντων.
- ΣΩ. αὐταὶ δὴπον· μεγάλοις δέ σ' ἐγὼ σημείοις αὐτὸ διδάξω.
φέρε, ποῦ γὰρ πώποτ' ἄνευ Νεφελῶν ὕοντ' ἤδη τεθέασαι ; 370
καίτοι χρῆν αἰθρίας ὕειν αὐτὸν, ταύτας δ' ἀποδημεῖν.
- ΣΤ. νῆ τὸν Ἀπόλλω, τοῦτό γέ τοι τῷ νυνὶ λόγῳ εὖ προσέφυσας·
καίτοι πρότερον τὸν Δί' ἀληθῶς ᾤμην διὰ κοσκίνου οὐρεῖν.
ἀλλ' ὅστις ὁ βροντῶν ἐστι φράσον· τοῦτό με ποιεῖ τετρεμαίνειν.

- ΣΩ. αὐταὶ βροντῶσι κυλινδόμεναι. ΣΤ. τῷ τρόπῳ, ᾧ πάντα σὺ τολμῶν;
- ΣΩ. ὅταν ἐμπλησθῶσ' ὕδατος πολλοῦ κἀναγκασθῶσι φέρεσθαι, 376
κατακρημνόμεναι πλήρεις ὄμβρου δι' ἀνάγκην, εἴτα βαρεῖται
εἰς ἀλλήλας ἐμπίπτουσαι ῥήγνυνται καὶ παταγοῦσιν.
- ΣΤ. ὁ δ' ἀναγκάζων ἐστὶ τίς αὐτάς, οὐχ ὁ Ζεὺς, ὥστε φέρεσθαι;
- ΣΩ. ἥκιστ', ἀλλ' αἰθέριος δῖνος. ΣΤ. Δῖνος; τουτί μ' ἐλελήθη, 380
ὁ Ζεὺς οὐκ ὦν, ἀλλ' ἀντ' αὐτοῦ Δῖνος νυνὶ βασιλεύων.
ἀτὰρ οὐδέν πω περὶ τοῦ πατάγου καὶ τῆς βροντῆς μ' ἐδίδαξας.
- ΣΩ. οὐκ ἤκουσάς μου τὰς Νεφέλας ὕδατος μεστὰς ὅτι φημὶ
ἐμπιπτούσας εἰς ἀλλήλας παταγεῖν διὰ τὴν πυκνότητα;
- ΣΤ. φέρε τουτί τῷ χρή πιστεύειν; ΣΩ. ἀπὸ σαυτοῦ γὼ σε διδάξω.
ἤδη ζωμοῦ Παναθηναίοις ἐμπλησθεὶς εἶτ' ἐταράχθης 386
τὴν γαστέρα, καὶ κλόνος ἐξαίφνης αὐτὴν διεκορκορύγησεν;
- ΣΤ. νῆ τὸν Ἀπόλλω, καὶ δεινὰ ποιεῖ γ' εὐθύς μοι, καὶ τετάρακται
χῶσπερ βροντὴ τὸ ζωμίδιον παταγεῖ καὶ δεινὰ κέκραγεν
ἀτρέμας πρῶτον παππὰξ παππὰξ, κᾶπειτ' ἐπάγει παπαπαππὰξ,
χῶταν χέζω, κομιδῇ βροντᾶ παπαπαππὰξ, ἄσπερ ἐκεῖναι. 391
- ΣΩ. σκέψαι τοίνυν ἀπὸ γαστριδίου τυννουτοῦ οἷα πέπορδας
τὸν δ' αἶρα τόνδ' ὄντ' ἀπέραντον, πῶς οὐκ εἰκὸς μέγα βροντᾶν;
ταῦτ' ἄρα καὶ τῶνόματ' ἀλλήλοιν, βροντὴ καὶ πορδὴ, ὁμοίω.
- ΣΤ. ἀλλ' ὁ κεραυνὸς πόθεν αὖ φέρεται λάμπων πυρὶ, τοῦτο δίδαξον,
καὶ καταφρύγει βάλλων ἡμᾶς, τοὺς δὲ ζῶντας περιφλύει. 396
τοῦτον γὰρ δὴ φανερῶς ὁ Ζεὺς ἴησ' ἐπὶ τοὺς ἐπιόρκους.
- ΣΩ. καὶ πῶς, ᾧ μῶρε σὺ καὶ Κρονίων ὄζων καὶ βεκκεσέληνε,
εἴπερ βάλλει τοὺς ἐπιόρκους, πῶς οὐχὶ Σίμων' ἐνέπρησεν
οὐδὲ Κλεώνυμον οὐδὲ Θέωρον; καίτοι σφόδρα γ' εἶσ' ἐπιόρκοι· 400
ἀλλὰ τὸν αὐτοῦ γε νεὼν βάλλει καὶ Σούνιον ἄκρον Ἀθηνέων
καὶ τὰς δρυὲς τὰς μεγάλας· τί μαθῶν; οὐ γὰρ δὴ δρυὲς γ' ἐπιορκεῖ.
- ΣΤ. οὐκ οἶδ'. ἀτὰρ εὖ σὺ λέγειν φαίνει. τί γὰρ ἐστὶν δῆθ' ὁ κεραυνός;
- ΣΩ. ὅταν ἐς ταύτας ἄνεμος ξηρὸς μετεωρισθεὶς κατακλεισθῇ,
ἐνδοθεν αὐτάς ὥσπερ κύστιν φυσᾷ, κᾶπειθ' ὑπ' ἀνάγκης 405
ρήξας αὐτάς ἔξω φέρεται σοβαρὸς διὰ τὴν πυκνότητα,
ὑπὸ τοῦ ροίβδου καὶ τῆς ρύμης αὐτὸς ἑαυτὸν κατακάων.
- ΣΤ. νῆ Δί', ἐγὼ γοῦν ἀτεχνῶς ἔπαθον τουτί ποτε Διασίοισιν.
ὥπτων γαστέρα τοῖς συγγενέσιν, κᾶτ' οὐκ ἔσχω ἀμελήσας·

ἡ δ' ἄρ' ἐφυσᾷτ', εἴτ' ἐξαίφνης διαλακήσασα πρὸς αὐτὸν 410
τῷ φθαλμῷ μου προσετίλησεν καὶ κατέκαυσεν τὸ πρόσωπον.

ΧΟ. ὦ τῆς μεγάλης ἐπιθυμήσας σοφίας ἄνθρωπε παρ' ἡμῶν,
ὡς εὐδαίμων ἐν Ἀθηναίοις καὶ τοῖς Ἑλλησι γενήσῃ,
εἰ μνήμων εἴ καὶ φροντιστὴς καὶ τὸ ταλαίπωρον ἔνεστιν
ἐν τῇ ψυχῇ, καὶ μὴ κάμνεις μήθ' ἐστὼς μήτε βαδίζων, 415
μήτε ῥιγῶν ἄχθει λίαν, μήτ' ἀριστᾶν ἐπιθυμεῖς,
οἶνου τ' ἀπέχει καὶ γυμνασίων καὶ τῶν ἄλλων ἀνοήτων,
καὶ βέλτιστον τοῦτο νομίζεις, ὅπερ εἰκὸς δεξιὸν ἄνδρα,
νικᾶν πράττων καὶ βουλευὼν καὶ τῇ γλώττῃ πολέμιζων;

ΣΤ. ἀλλ' ἔνεκεν γε ψυχῆς στερεᾶς δυσκολοκοίτου τε μερίμνης, 420
καὶ φειδωλοῦ καὶ τρυσιβίου γαστρὸς καὶ θυμβρεπιδείπνου,
ἀμέλει θαρρῶν, οὐνεκα τούτων ἐπιχαλκεύειν παρέχοιμ' ἄν.

ΣΩ. ἄλλο τι δῆτ' οὖν νομίεις ἤδη θεὸν οὐδένα πλὴν ἅπερ ἡμεῖς,
τὸ Χάος τουτὶ καὶ τὰς Νεφέλας καὶ τὴν γλῶτταν, τρία ταυτί;

ΣΤ. οὐδ' ἂν διαλεχθείην γ' ἀτεχνῶς τοῖς ἄλλοις, οὐδ' ἂν ἀπαντῶν
οὐδ' ἂν θύσαιμ', οὐδ' ἂν σπείσαιμ', οὐδ' ἐπιθείην λιβανωτόν. 426

ΧΟ. λέγε νυν ἡμῖν ὅ τι σοι δρῶμεν θαρρῶν, ὡς οὐκ ἀτυχήσεις,
ἡμᾶς τιμῶν καὶ θαυμάζων καὶ ζητῶν δεξιὸς εἶναι.

ΣΤ. ὦ δέσποιναι, δέομαι τοίνυν ὑμῶν τουτὶ πάννυ μικρὸν,
τῶν Ἑλλήνων εἶναί με λέγειν ἑκατὸν σταδίοισιν ἄριστον. 430

ΧΟ. ἀλλ' ἔσται σοι τοῦτο παρ' ἡμῶν· ὥστε τὸ λοιπὸν γ' ἀπὸ τουδὶ
ἐν τῷ δήμῳ γνώμας οὐδεὶς νικήσει πλείονας ἢ σύ.

ΣΤ. μή μοί γε λέγειν γνώμας μεγάλας· οὐ γὰρ τούτων ἐπιθυμῶ,
ἀλλ' ὅσ' ἐμαυτῷ στρεψοδικῆσαι καὶ τοὺς χρήστας διολισθεῖν.

ΧΟ. τεύξει τοίνυν ὧν ἱμεῖρεις· οὐ γὰρ μεγάλων ἐπιθυμεῖς. 435
ἀλλὰ σεαυτὸν παραδὸς θαρρῶν τοῖς ἡμετέροις προπόλοισι.

ΣΤ. δράσω τοῦθ' ὑμῖν πιστεύσας· ἡ γὰρ ἀνάγκη με πῆζει
διὰ τοὺς ἵππους τοὺς κοππατίας καὶ τὸν γάμον, ὅς μ' ἐπέτριψεν.
νυν οὖν χρήσθων ὅ τι βούλονται.
τουτὶ τό γ' ἐμὸν σῶμ' αὐτοῖσιν 440
παρέχω τύπτειν, πεινῆν, διψῆν,
ἀνχμεῖν, ῥιγῶν, ἀσκὸν δαίρειν,
εἴπερ τὰ χρέα διαφευξοῦμαι,
τοῖς ἀνθρώποις τ' εἶναι δόξω

- θρασὺς, εὐγλωττος, τολμηρὸς, ἴτης, 445
 βδελυρὸς, ψευδῶν συγκολλητῆς,
 εὐρησιεπὴς, περίτριμμα δικῶν,
 κύρβις, κρόταλον, κίναδος, τρύμη,
 μάσθλης, εἴρων, γλοιὸς, ἀλαζών,
 κέντρων, μισρὸς, στρόφισ, ἀργαλέος, 450
 ματτυλοισχός.
 ταῦτ' εἴ με καλοῦσ' ἀπαντῶντες,
 δρώντων ἀτεχνῶς ὅ τι χρήζουσιν
 κεῖ βούλονται,
 νῆ τὴν Δήμητρ' ἔκ μου χορδὴν 455
 τοῖς φροντισταῖς παραθέντων.
 ΧΟ. λῆμα μὲν πάρεστι τῷδ' ἔ
 οὐκ ἄτολμον, ἀλλ' ἔτοιμον. ἴσθι δ' ὥς
 ταῦτα μαθὼν παρ' ἐμοῦ κλέος οὐρανόμηκες
 ἐν βροτοῖσιν ἔξεις. 460
 ΣΤ. τί πείσομαι ;
 ΧΟ. τὸν πάντα χρόνον μετ' ἐμοῦ ζηλωτότατον βίον ἀνθρώπων διάξεις.
 ΣΤ. ἄρά γε τοῦτ' ἄρ' ἐγὼ ποτ' 465
 ὄψομαι; ΧΟ. ὥστε γε σοῦ πολλοὺς ἐπὶ ταῖσι θύραις ἀεὶ καθῆσθαι,
 βουλομένους ἀνακοινοῦσθαί τε καὶ ἐς λόγον ἔλθειν, 470
 πράγματα κἀντιγραφὰς πολλῶν ταλάντων
 ἄξια σῇ φρενὶ συμβουλευσομένους μετὰ σοῦ. 475
 ἀλλ' ἐγχείρει τὸν πρεσβύτεν ὅ τι περ μέλλεις προδιδάσκειν,
 καὶ διακίνει τὸν νοῦν αὐτοῦ καὶ τῆς γνώμης ἀποπειρῶ.
 ΣΩ. ἄγε δὴ, κάτειπέ μοι σὺ τὸν σαυτοῦ τρόπον,
 ἵν' αὐτὸν εἰδὼς ὅστις ἐστὶ μηχανὰς
 ἦδη πὶ τούτοις πρὸς σὲ καινὰς προσφέρω. 480
 ΣΤ. τί δέ; τειχομαχεῖν μοι διανοεῖ, πρὸς τῶν θεῶν ;
 ΣΩ. οὐκ, ἀλλὰ βραχέα σου πυθέσθαι βούλομαι,
 εἰ μνημονικὸς εἶ. ΣΤ. δύο τρόπω νῆ τὸν Δία·
 ἦν μὲν γ' ὀφείλῃται τί μοι, μνήμων πάνυ,
 ἔαν δ' ὀφείλω, σχέτλιος, ἐπιλήσμων πάνυ. 485
 ΣΩ. ἔνεστι δῆτά σοι λέγειν ἐν τῇ φύσει ;
 ΣΤ. λέγειν μὲν οὐκ ἔνεστ', ἀποστερεῖν δ' ἔνι.

- ΣΩ. πῶς οὖν δυνήσεται μανθάνειν; ΣΤ. ἀμέλει, καλῶς.
- ΣΩ. ἄγε νυν ὅπως, ὅταν τι προβάλωμαι σοφὸν
περὶ τῶν μετεώρων, εὐθέως ὑφαρπάσει. 490
- ΣΤ. τί δαί; κυνηδὸν τὴν σοφίαν σιτήσομαι;
- ΣΩ. ἄνθρωπος ἀμαθὴς οὕτως καὶ βάρβαρος,
δέδοικά σ', ὃ πρεσβῦτα, μὴ πληγῶν δέῃ.
φέρ' ἴδω, τί δρᾷς, ἦν τίς σε τύπη; ΣΤ. τύπτομαι,
κᾶπειτ' ἐπισχὼν ὀλίγον ἐπιμαρτύρομαι, 495
εἴτ' αὖθις ἀκαρῇ διαλιπὼν δικάζομαι.
- ΣΩ. ἴθι νυν, κατάθου θαίματιον. ΣΤ. ἡδίκηκά τι;
- ΣΩ. οὐκ, ἀλλὰ γυμνοὺς εἰσιέναι νομίζεται.
- ΣΤ. ἀλλ' οὐχὶ φωράσων ἔγωγ' εἰσέρχομαι.
- ΣΩ. κατάθου. τί ληρεῖς; ΣΤ. εἰπὲ δὴ νύν μοι τοδί·
ἦν ἐπιμελὴς ὃ καὶ προθύμως μανθάνω,
τῷ τῶν μαθητῶν ἐμφερὲς γενήσομαι;
- ΣΩ. οὐδὲν διοίσεις Χαιρεφῶντος τὴν φύσιν.
- ΣΤ. οἴμοι κακοδαίμων, ἡμιθνής γενήσομαι.
- ΣΩ. οὐ μὴ λαλήσεις, ἀλλ' ἀκολουθήσεις ἐμοὶ 505
ἀνύσας τι δευρὶ θάττον; ΣΤ. ἐς τὸ χεῖρέ νυν
δός μοι μελιτοῦτταν πρότερον· ὥς δέδοικ' ἐγὼ
εἴσω καταβαίνων ὥσπερ ἐς Τροφωνίου.
- ΣΩ. χῶρει· τί κυπτάξεις ἔχων περὶ τὴν θύραν;
- ΧΟ. ἀλλ' ἴθι χαίρων τῆς ἀνδρείας 510
οὔνεκα ταύτης.
εὐτυχία γένοιτο τάν-
θρώπων, ὅτι προήκων
ἐς βαθὺ τῆς ἡλικίας
νεωτέροις τὴν φύσιν αὐ- 515
τοῦ πράγμασιν χρωτίζεται
καὶ σοφίαν ἐπασκεῖ.
ὃ θεώμενοι, κατερῶ πρὸς ὑμᾶς ἐλευθέρως
τάληθῇ, νῆ τὸν Διόνυσον τὸν ἐκθρέψαντά με.
οὔτω νικήσαιμί τ' ἐγὼ καὶ νομιζοίμην σοφὸς, 520
ὥς ὑμᾶς ἡγούμενος εἶναι θεατὰς δεξιούς
καὶ ταύτην σοφώτατ' ἔχειν τῶν ἐμῶν κωμῳδιῶν,

πρώτους ἡξίωσ' ἀναγεῦσ' ὑμᾶς, ἥ παρέσχε μοι
 ἔργον πλείστον· εἴτ' ἀνεχώρουν ὑπ' ἀνδρῶν φορτικῶν
 ἡττηθεῖς, οὐκ ἄξιος ὦν ταῦτ' οὖν ὑμῖν μέμφομαι 525
 τοῖς σοφοῖς, ὧν οὔνεκ' ἐγὼ ταῦτ' ἐπραγματευόμην.
 ἀλλ' οὐδ' ὧς ὑμῶν ποθ' ἐκὼν προδώσω τοὺς δεξιούς.
 ἐξ ὅτου γὰρ ἐνθάδ' ὑπ' ἀνδρῶν, οἷς ἡδὺ καὶ λέγειν,
 ὁ σῶφρων τε χῶ καταπύγων ἄριστ' ἤκουσάτην,
 καὶ γὰρ, παρθένος γὰρ ἔτ' ἥ, κοῦκ ἐξῆν πῶ μοι τεκεῖν, 530
 ἐξέθηκα, παῖς δ' ἐτέρα τις λαβοῦσ' ἀνείλετο,
 ὑμεῖς δ' ἐξεθρέψατε γενναίως καὶ παιδεύσατε·
 ἐκ τούτου μοι πιστὰ παρ' ὑμῖν γνώμης ἔσθ' ὄρκια.
 νῦν οὖν Ἡλέκτραν κατ' ἐκείνην ἥδ' ἡ κωμῳδία
 ζητοῦσ' ἦλθ', ἣν που 'πιτύχη θεαταῖς οὕτω σοφοῖς· 535
 γινώσκεται γὰρ, ἥνπερ ἴδῃ, τὰδε λφου τὸν βόστρυχον.
 ὧς δὲ σῶφρων ἐστὶ φύσει σκέψασθ'· ἥτις πρῶτα μὲν
 οὐδὲν ἦλθε ῥαψαμένη σκύτινον καθειμένον,
 ἐρυθρὸν ἐξ ἄκρου, παχὺ, τοῖς παιδίοις ἴν' ἥ γέλωσ·
 οὐδ' ἔσκωψε τοὺς φαλακροὺς, οὐδὲ κόρδαχ' εἴλκυσεν, 540
 οὐδὲ πρεσβύτης ὁ λέγων τᾶπη τῇ βακτηρίᾳ
 τύπτει τὸν παρόντ', ἀφανίζων πονηρὰ σκώμματα,
 οὐδ' εἰσῆξε δᾶδας ἔχουσ', οὐδ' ἰοῦ ἰοῦ βοᾷ,
 ἀλλ' αὐτῇ καὶ τοῖς ἔπεσιν πιστεύουσ' ἐλήλυθεν.
 καὶ γὰρ μὲν τοιοῦτος ἀνὴρ ὦν ποιητὴς οὐ κομῶ, 545
 οὐδ' ὑμᾶς ζητῶ ἔξαπατᾶν δις καὶ τρίς ταῦτ' εἰσάγων,
 ἀλλ' αἰεὶ καινὰς ἰδέας ἐσφέρων σοφίζομαι,
 οὐδὲν ἀλλήλαισιν ὁμοίας καὶ πάσας δεξιάς·
 ὅς μέγιστον ὄντα Κλέων' ἔπαισ' ἐς τὴν γαστέρα,
 κοῦκ ἐτόλμησ' αὖθις ἐπεμνηδῆσ' αὐτῷ κειμένῳ. 550
 οὗτοι δ', ὧς ἅπαξ παρέδωκεν λαβὴν Ὑπέρβολος,
 τοῦτον δείλαιον κολετρῶσ' αἰεὶ καὶ τὴν μητέρα.
 Εὐπολις μὲν τὸν Μαρικᾶν πρῶτιστον παρείλκυσεν
 ἐκστρέψας τοὺς ἡμετέρους Ἱππέας κακὸς κακῶς,
 προσθεὶς αὐτῷ γραῦν μεθύσῃν τοῦ κόρδακος οὔνεχ', ἣν 555
 Φρύνιχος πάλαι πεποίηχ', ἣν τὸ κῆτος ἥσθιεν.
 εἶθ' Ἐρμιππος αὖθις ἐποίησεν εἰς Ὑπέρβολον,

ἄλλοι τ' ἤδη πάντες ἐρείδουσιν εἰς Ἵπέρβολον,
 τὰς εἰκούς τῶν ἐγγέλεων τὰς ἐμὰς μιμούμενοι.
 ὅστις οὖν τούτοιςι γελαῖ, τοῖς ἐμοῖς μὴ χαιρέτω· 560
 ἦν δ' ἐμοὶ καὶ τοῖσιν ἐμοῖς εὐφραίνησθ' εὐρήμασιν,
 ἐς τὰς ὥρας τὰς ἐτέρας εὖ φρονεῖν δοκήσετε.
 ὑψιμέδοντα μὲν θεῶν
 Ζῆνα τύραννον ἐς χορὸν
 πρῶτα μέγαν κικλήσκω· 565
 τόν τε μεγασθενῆ τριαίνης ταμίαν,
 γῆς τε καὶ ἀλμυρᾶς θαλάσσης ἄγριον μοχλευτήν·
 καὶ μεγαλῶνυμον ἡμέτερον πατέρ',
 Αἰθέρα σεμνότατον, βιοθρέμμονα πάντων· 570
 τόν θ' ἵππονῶμαν, ὃς ὑπερ-
 λάμπροισ ἀκτῖσιν κατέχει
 γῆς πέδον, μέγας ἐν θεοῖς
 ἐν θνητοῖσί τε δαίμων.
 ὦ σοφώτατοι θεαταί, δεῦρο τὸν νοῦν πρόσχετε. 575
 ἡδίκημέναι γὰρ ὑμῖν μεμφόμεσθ' ἐναντίον·
 πλεῖστα γὰρ θεῶν ἀπάντων ὠφελούσαις τὴν πόλιν,
 δαιμόνων ἡμῖν μόναίς οὐ θύετ' οὐδὲ σπένδετε,
 αἵτινες τηροῦμεν ὑμᾶς. ἦν γὰρ ἢ τις ἔξοδος 580
 μηδενὶ ξὺν νῶ, τότ' ἢ βροντῶμεν ἢ ψακάζομεν.
 εἴτα τὸν θεοῖσιν ἐχθρόν βυρσοδέψην Παφλαγόνα
 ἡνίχ' ἡρεῖσθε στρατηγόν, τὰς ὀφρῦς συνήγομεν
 κάποιοῦμεν δεινά· βροντὴ δ' ἐρράγη δι' ἀστραπῆς·
 ἢ σελήνη δ' ἐξέλειπε τὰς ὁδούς· ὁ δ' ἥλιος 585
 τὴν θρυαλλίδ' εἰς ἑαυτὸν εὐθέως ξυνελκύσας
 οὐ φανεῖν ἔφασκεν ὑμῖν, εἰ στρατηγήσει Κλέων.
 ἀλλ' ὅμως εἴλεσθε τοῦτον. φασὶ γὰρ δυσβουλίαν
 τῇδε τῇ πόλει προσεῖναι, ταῦτα μέντοι τοὺς θεοὺς
 ἄττ' ἂν ὑμεῖς ἐξαμάρτητ', ἐπὶ τὸ βέλτιον τρέπειν.
 ὥς δὲ καὶ τοῦτο ξυνοίσει ραδίως διδάξομεν. 590
 ἦν Κλέωνα τὸν λάρων δώρων ἐλόντες καὶ κλοπῆς,
 εἴτα φιμώσητε τούτου τῷ ξύλῳ τὸν αὐχένα,
 αὐθις ἐς τάρχαϊον ὑμῖν, εἴ τι κάξημάρτετε,

ἐπὶ τὸ βέλτιον τὸ πρᾶγμα τῇ πόλει συνοίσεται.

ἀμφί μοι αὔτε, Φοῖβ' ἄναξ

595

Δήλιε, Κυνθίαν ἔχων

ὑψικέρατα πέτραν

ἢ τ' Ἐφέσου μάκαιρα πάγχρυσον ἔχεις

οἶκον, ἐν ᾧ κόραι σε Λυδῶν μεγάλως σέβουσιν

600

ἢ τ' ἐπιχώριος ἡμετέρα θεός,

αἰγίδος ἡνίοχος, πολιούχος Ἀθᾶνα

Παρνασίαν θ' ὅς κατέχων

πέτραν σὺν πεύκαις σελαγεῖ

Βάκχαις Δελφισιν ἐμπρέπων,

605

κωμαστῆς Διόνυσος.

ἡνίχ' ἡμεῖς δεῦρ' ἀφορμᾶσθαι παρεσκευάσμεθα,

ἢ Σελήνῃ συντυχοῦς ἡμῖν ἐπέστειλεν φράσαι,

πρῶτα μὲν χαίρειν Ἀθηναίοισι καὶ τοῖς ξυμμάχοις

εἴτα θυμαίνειν ἔφασκε· δεινὰ γὰρ πεπονθέναι,

610

ὠφελοῦς ὑμᾶς ἅπαντας, οὐ λόγοις, ἀλλ' ἐμφανῶς.

πρῶτα μὲν τοῦ μηνὸς ἐς δᾶδ' οὐκ ἔλαττον ἢ δραχμὴν,

ὥστε καὶ λέγειν ἅπαντας ἐξιόντας ἐσπέρας,

μὴ πρίῃ, παῖ, δᾶδ', ἐπεὶδὴ φῶς Σεληναίης καλόν.

ἄλλα τ' εὖ δρᾶν φησιν, ὑμᾶς δ' οὐκ ἄγειν τὰς ἡμέρας

615

οὐδὲν ὀρθῶς, ἀλλ' ἄνω τε καὶ κάτω κυδοιδοπαῖν

ὥστ' ἀπειλεῖν φησιν αὐτῇ τοὺς θεοὺς ἐκάστοτε

ἡνίκ' ἂν ψευσθῶσι δαίπνου, κἀπίωσιν οἴκαδε

τῆς ἐορτῆς μὴ τυχόντες κατὰ λόγον τῶν ἡμερῶν.

κᾶθ' ὅταν θύειν δέῃ, στρεβλοῦτε καὶ δικάζετε

620

πολλάκις δ' ἡμῶν ἀγόντων τῶν θεῶν ἀπαστίαν,

ἡνίκ' ἂν πευθῶμεν ἢ τὸν Μέμνον' ἢ Σαρπηδόνα,

σπένδεθ' ὑμεῖς καὶ γελαῖτ'· ἀνθ' ὧν λαχὼν Ὑπέρβολος

τῆτες ἱερομνημονεῖν, κᾶπειθ' ὑφ' ἡμῶν τῶν θεῶν

τὸν στέφανον ἀφηρέθη· μᾶλλον γὰρ οὕτως εἴσεται

625

κατὰ σελήνῃ ὥς ἄγειν χρὴ τοῦ βίου τὰς ἡμέρας.

ΣΩ. μὰ τὴν Ἀναπνοήν, μὰ τὸ Χάος, μὰ τὸν Ἀέρα,

οὐκ εἶδον οὕτως ἄνδρ' ἄγροικον οὐδένα

οὐδ' ἀπορίν οὐδὲ σκαιὸν οὐδ' ἐπιλήσμονα

ὅστις σκαλαθυρμάτι ἄττα μικρὰ μανθάνων,
ταῦτ' ἐπιλέλησται πρὶν μαθεῖν· ὅμως γε μὴν
αὐτὸν καλῶ θύραζε δευρὶ πρὸς τὸ φῶς.

630

ποῦ Στρεψιάδης ; ἔξει τὸν ἀσκάντην λαβών.

ΣΤ. ἀλλ' οὐκ ἔῴσί μ' ἐξενεγκεῖν οἱ κόρεις.

ΣΩ. ἀνύσας τι κατάθου, καὶ πρόσεχε τὸν νοῦν. ΣΤ. ἰδοῦ.

635

ΣΩ. ἄγε δὴ, τί βούλει πρῶτα νυνὶ μανθάνειν
ὣν οὐκ ἐδιδάχθης πώποτ' οὐδέν ; εἰπέ μοι.
πότερα περὶ μέτρων ἢ περὶ ἐπῶν ἢ ῥυθμῶν ;

ΣΤ. περὶ τῶν μέτρων ἔγωγ'· ἑναγχος γάρ ποτε
ὑπ' ἀλφिताμοιβοῦ παρεκόπην διχοινίκῳ.

640

ΣΩ. οὐ τοῦτ' ἐρωτῶ σ', ἀλλ' ὅ τι κάλλιστον μέτρον
ἡγεῖ· πότερον τὸ τρίμετρον ἢ τὸ τετράμετρον ;

ΣΤ. ἐγὼ μὲν οὐδὲν πρότερον ἡμιεκτέου.

ΣΩ. οὐδὲν λέγεις, ὠνθρωπε. ΣΤ. περιῖδου νυν ἐμοί,
εἰ μὴ τετράμετρόν ἐστιν ἡμιεκτέον.

645

ΣΩ. ἐς κόρακας, ὡς ἄγροικος εἶ καὶ δυσμαθής.
ταχύ γ' ἂν δύναιο μανθάνειν περὶ ῥυθμῶν.

ΣΤ. τί δέ μ' ὠφελήσουσ' οἱ ῥυθμοὶ πρὸς τᾶλφита ;

ΣΩ. πρῶτον μὲν εἶναι κομφὸν ἐν συνουσίᾳ,
ἐπαίονθ' ὁποῖός ἐστι τῶν ῥυθμῶν
κατ' ἐνόπλιον, χῳποῖος αὖ κατὰ δάκτυλον.

650

ΣΤ. κατὰ δάκτυλον ; νῆ τὸν Δί' ἀλλ' οἷδ'. ΣΩ. εἰπέ δῆ.

ΣΤ. τίς ἄλλος ἀντὶ τουτουὶ τοῦ δακτύλου ;

πρὸ τοῦ μὲν, ἔτ' ἐμοῦ παιδὸς ὄντος, οὐτοσί.

ΣΩ. ἀγρεῖος εἶ καὶ σκαῖός. ΣΤ. οὐ γὰρ, ὧζυρέ,
τούτων ἐπιθυμῶ μανθάνειν οὐδέν. ΣΩ. τί δαί ;

655

ΣΤ. ἐκεῖν ἐκεῖνο, τὸν ἀδικώτατον λόγον.

ΣΩ. ἀλλ' ἕτερα δεῖ σε πρότερα τούτων μανθάνειν,
τῶν τετραπόδων ἄττ' ἐστὶν ὀρθῶς ἄρρενα.

ΣΤ. ἀλλ' οἷδ' ἔγωγε τᾶρρεν', εἰ μὴ μαίνομαι
κρίος, τράγος, ταῦρος, κύων, ἀλεκτρυών.

660

ΣΩ. ὀρᾶς δ' πάσχεις ; τήν τε θήλειαν καλεῖς
ἀλεκτρυόνα κατὰ ταῦτ' καὶ τὸν ἄρρενα.

ΣΤ. πῶς δῆ ; φέρε. ΣΩ. πῶς ; ἀλεκτρυὸν καλεκτρυόν.

- ΣΤ. νῆ τὸν Ποσειδῶ. νῦν δὲ πῶς με χρὴ καλεῖν ; 665
 ΣΩ. ἀλεκτρύαιναν, τὸν δ' ἕτερον ἀλέκτορα.
 ΣΤ. ἀλεκτρύαιναν; εὔ γε νῆ τὸν Ἀέρα
 ὥστ' ἀντὶ τούτου τοῦ διδάγματος μόνου
 διαλφιτώσω σου κύκλῳ τὴν κάρδοπον.
 ΣΩ. ἰδοὺ μάλ' αὖθις τοῦθ' ἕτερον. τὴν κάρδοπον 670
 ἄρρενα καλεῖς, θήλειαν οὖσαν. ΣΤ. τῷ τρόπῳ
 ἄρρενα καλῶ γ' ὡς κάρδοπον; ΣΩ. μάλιστά γε,
 ὥσπερ γε καὶ Κλεωνύμου. ΣΤ. πῶς δὴ; φράσον.
 ΣΩ. ταυτὸν δύναταί σοι κάρδοπος Κλεωνύμου.
 ΣΤ. ἀλλ', ὦγάθ', οὐδ' ἦν κάρδοπος Κλεωνύμου, 675
 ἀλλ' ἐν θυεῖα στρογγύλῃ νεμάττετο.
 ἀτὰρ τὸ λοιπὸν πῶς με χρὴ καλεῖν; ΣΩ. ὅπως;
 τὴν καρδόπην, ὥσπερ καλεῖς τὴν Σωστράτην.
 ΣΤ. τὴν καρδόπην θήλειαν; ΣΩ. ὀρθῶς γὰρ λέγεις.
 ΣΤ. ἐκεῖνο δ' ἦν ἄν, καρδόπη, Κλεωνύμη. 680
 ΣΩ. ἔθ' ἐν τι περὶ τῶν ὀνομάτων μαθεῖν σε δεῖ,
 ἅττ' ἄρρεν' ἐστίν, ἅττα δ' αὐτῶν θήλεα.
 ΣΤ. ἀλλ' οἷδ' ἔγωγ' ἃ θήλε' ἐστίν. ΣΩ. εἰπέ δὴ.
 ΣΤ. Λύσιλλα, Φίλινα, Κλειταγόρα, Δημητρία.
 ΣΩ. ἄρρενα δὲ ποῖα τῶν ὀνομάτων; ΣΤ. μυρία. 685
 Φιλόξενος, Μελησίας, Ἀμυνίας.
 ΣΩ. ἀλλ', ὦ πονηρὲ, ταῦτά γ' ἔστ' οὐκ ἄρρενα.
 ΣΤ. οὐκ ἄρρεν' ὑμῖν ἐστίν; ΣΩ. οὐδαμῶς γ', ἐπεὶ
 πῶς ἂν καλέσειας ἐντυχὸν Ἀμυνία;
 ΣΤ. ὅπως ἂν; ὦδὶ, δεῦρο δεῦρ', Ἀμυνία. 690
 ΣΩ. ὀρᾶς; γυναιῖκα τὴν Ἀμυνίαν καλεῖς.
 ΣΤ. οὐκ οὐν δικαίως ἥτις οὐ στρατεύεται;
 ἀτὰρ τί ταῦθ' ἃ πάντες ἴσμεν μανθάνω;
 ΣΩ. οὐδὲν μὰ Δί', ἀλλὰ κατακλινεῖς δευρὶ ΣΤ. τί δρῶ;
 ΣΩ. ἐκφρόντισόν τι τῶν σεαυτοῦ πραγμάτων. 695
 ΣΤ. μὴ δῆθ', ἱκετεύω σ', ἐνθάδ'. ἀλλ' εἴπερ γε χρὴ,
 χαμαὶ μ' ἔασον αὐτὰ ταῦτ' ἐκφροντίσαι.
 ΣΩ. οὐκ ἔστι παρὰ ταῦτ' ἄλλα. ΣΤ. κακοδαίμων ἐγώ,
 οἶαν δίκην τοῖς κορεσι δώσω τήμερον.

- ΧΟ. φρόντιζε δὴ καὶ διάθρει, πάντα τρόπον τε σαντὸν
στρόβει πυκνώσας.
ταχὺς δ', ὅταν εἰς ἄπορον πέσης,
ἐπ' ἄλλο πῆδα
νόημα φρενός· ὕπνος δ' ἀπέστω γλυκύθυμος ὀμμάτων. 700
- ΣΤ. ἀτταταῖ ἀτταταῖ. 707
- ΧΟ. τί πάσχεις; τί κάμνεις;
- ΣΤ. ἀπόλλυμαι δείλαιος· ἐκ τοῦ σκίμποδος
δάκνουσί μ' ἐξέρποντες οἱ Κορίνθιοι,
καὶ τὰς πλευρὰς δαρδάπτουσιν
καὶ τὴν ψυχὴν ἐκπίνουσιν,
καὶ τοὺς ὄρχεις ἐξέλκουσιν,
καὶ τὸν πρωκτὸν διορύττουσιν,
καί μ' ἀπολοῦσιν. 710
- ΧΟ. μή νυν βαρέως ἄλγει λίαν.
- ΣΤ. καὶ πῶς; ὅτε μου
φρουῖδα τὰ χρήματα, φρουῖδη χροιά,
φρουῖδη ψυχὴν, φρουῖδη δ' ἐμβάς·
καὶ πρὸς τούτοις ἔτι τοῖσι κακοῖς
φρουρᾶς ἄδων
ὀλίγου φρουῖδος γεγένημαι. 715
- ΣΩ. οὗτος, τί ποιεῖς; οὐχὶ φροντίζεις; ΣΤ. ἐγώ;
νῆ τὸν Ποσειδῶ. ΣΩ. καὶ τί δῆτ' ἐφρόντισας;
- ΣΤ. ὑπὸ τῶν κόρεων εἴ μού τι περιλειφθήσεται. 725
- ΣΩ. ἀπολεῖ κάκιστ'. ΣΤ. ἀλλ', ὦ γάθ', ἀπόλωλ' ἀρτίως.
- ΣΩ. οὐ μαλθακιστέ, ἀλλὰ περικαλυπτέα.
ἐξευρετέος γὰρ νοῦς ἀποστερητικὸς
κάπαιολῆμ'. ΣΤ. οἴμοι, τίς ἂν δῆτ' ἐπιβάλοι
ἐξ ἀρνακίδων γνώμην ἀποστερητρίδα; 730
- ΣΩ. φέρε νυν, ἀθρήσω πρῶτον, ὅ τι δρᾷ, τουτονί.
οὗτος, καθεύδεις; ΣΤ. μὰ τὸν Ἀπόλλω γὰρ μὲν οὐ.
- ΣΩ. ἔχεις τι; ΣΤ. μὰ Δί' οὐ δῆτ' ἔγωγ'. ΣΩ. οὐδὲν πάνυ;
- ΣΤ. οὐδὲν γε πλὴν ἢ τὸ πέος ἐν τῇ δεξιᾷ.
- ΣΩ. οὐκ ἐγκαλυψάμενος ταχέως τι φροντιεῖς; 735
- ΣΤ. περὶ τοῦ; σὺ γάρ μοι τοῦτο φράσιν, ὦ Σώκρατες.

- ΣΩ. αὐτὸς ὅτι βούλει πρῶτος ἐξευρὼν λέγε.
- ΣΤ. ἀκήκοας μυριάκις ἀγὼ βούλομαι,
περὶ τῶν τόκων, ὅπως ἂν ἀποδῶ μηδενί.
- ΣΩ. ἴθι νυν, καλύπτου καὶ σχάσας τὴν φροντίδα
λεπτὴν κατὰ μικρὸν περιφρόνει τὰ πράγματα,
ὀρθῶς διαιρῶν καὶ σκοπῶν. ΣΤ. οἴμοι τάλας. 740
- ΣΩ. ἔχ' ἀτρέμα· κἂν ἀπορῆς τι τῶν νοσημάτων,
ἀφείς ἄπελθε· κᾶτα τὴν γνώμην πάλιν
κίνησον αὖθις αὐτὸ καὶ ζυγώθρισον. 745
- ΣΤ. ὦ Σωκρατίδιον φίλτατον. ΣΩ. τί, ὦ γέρον;
- ΣΤ. ἔχω τόκου γνώμην ἀποστερητικήν.
- ΣΩ. ἐπίδειξον αὐτήν. ΣΤ. εἰπέ δὴ νῦν μοι τοδί·
γυναῖκα φαρμακίδ' εἰ πριάμενος Θετταλὴν,
καθέλωμι νύκτωρ τὴν σελήνην, εἴτα δὲ
αὐτὴν καθείρξαιμ' ἐς λοφεῖον στρογγύλον,
ὥσπερ κάτοπτρον, κᾶτα τηροίην ἔχων, 750
- ΣΩ. τί δῆτα τοῦτ' ἂν ὠφελήσειέν σ'; ΣΤ. ὅτι;
- εἰ μηκέτ' ἀνατέλλοι σελήνη μηδαμοῦ,
οὐκ ἂν ἀποδοίην τοὺς τόκους. ΣΩ. ὅτι; τί δὴ; 755
- ΣΤ. ὅτι κατὰ μῆνα τὰργύριον δανείζεται.
- ΣΩ. εὔ γ'· ἀλλ' ἕτερον αὖ σοι προβαλῶ τι δεξιόν,
εἴ σοι γράφοιτο πεντετάλαντός τις δίκη,
ὅπως ἂν αὐτὴν ἀφανίσειας εἰπέ μοι. 760
- ΣΤ. ὅπως; ὅπως; οὐκ οἶδ'· ἀτὰρ ζητητέον.
- ΣΩ. μή νυν περὶ σαυτὸν εἴλλε τὴν γνώμην αἰεὶ,
ἀλλ' ἀποχάλα τὴν φροντίδ' ἐς τὸν ἀέρα,
λινόδετον ὥσπερ μηλολόβην τοῦ ποδός.
- ΣΤ. εὖρηκ' ἀφάνισιν τῆς δίκης σοφωτάτην, 765
ὥστ' αὐτὸν ὁμολογεῖν σ' ἐμοί. ΣΩ. ποῖαν τινά;
- ΣΤ. ἤδη παρὰ τοῖσι φαρμακοπώλαις τὴν λίθον
ταύτην ἐόρακας, τὴν καλὴν, τὴν διαφανῆ,
ἀφ' ἧς τὸ πῦρ ἄπτουσι; ΣΩ. τὴν ὕαλον λέγεις;
- ΣΤ. ἔγωγε. φέρε, τί δῆτ' ἂν, εἰ ταύτην λαβὼν,
ὅποτε γράφοιτο τὴν δίκην ὁ γραμματεὺς, 770
ἀπωτέρω στας ὧδε πρὸς τὸν ἥλιον

- τὰ γράμματ' ἐκτῆξαιμι τῆς ἐμῆς δίκης ;
- ΣΩ. σοφῶς γε νῆ τὰς Χάριτας. ΣΤ. οἴμ' ὡς ἤδομαι
ὅτι πεντετάλαντος διαγέγραπταί μοι δίκη.
- ΣΩ. ἄγε δὴ ταχέως τουτὶ ξυνάρπασον. ΣΤ. τὸ τί; 775
- ΣΩ. ὅπως ἀποστρέψαις ἂν ἀντιδικῶν δίκην,
μέλλων ὀφλήσειν, μὴ παρόντων μαρτύρων.
- ΣΤ. φαυλότατα καὶ ῥᾶστ'. ΣΩ. εἰπέ δή. ΣΤ. καὶ δὴ λέγω.
εἰ πρόσθεν ἔτι μιᾶς ἐνεστώσης δίκης,
πρὶν τὴν ἐμὴν καλεῖσθ', ἀπαγξαίμην τρέχων. 780
- ΣΩ. οὐδὲν λέγεις. ΣΤ. νῆ τοὺς θεοὺς ἔγωγ', ἐπεὶ
οὐδεὶς κατ' ἐμοῦ τεθνεῶτος εἰσάξει δίκην.
- ΣΩ. ὕθλεις· ἄπερρ', οὐκ ἂν διδασαίμην σ' ἔτι.
- ΣΤ. ὅτιν' τί; ναὶ πρὸς τῶν θεῶν, ᾧ Σώκρατες.
- ΣΩ. ἀλλ' εὐθὺς ἐπιλήθει σύ γ' ἅττ' ἂν καὶ μάθης· 785
ἐπεὶ τί νυνὶ πρῶτον ἐδιδάχθης ; λέγε.
- ΣΤ. φέρ' ἴδω, τί μέντοι πρῶτον ἦν ; τί πρῶτον ἦν ;
τίς ἦν ἐν ᾗ ματτόμεθα μέντοι τᾷλφιστα ;
οἴμοι, τίς ἦν ; ΣΩ. οὐκ ἐς κόρακας ἀποφθερεῖ,
ἐπιλησμότατον καὶ σκαιότατον γερόντιον ; 790
- ΣΤ. οἴμοι, τί οὖν δῆθ' ὁ κακοδαίμων πείσομαι ;
ἀπὸ γὰρ ὀλοῦμαι μὴ μαθὼν γλωττοστροφεῖν.
ἀλλ', ᾧ Νεφέλαι, χρηστόν τι συμβουλεύσατε.
- ΧΟ. ἡμεῖς μὲν, ᾧ πρεσβῦτα, συμβουλευόμεν,
εἰ σοί τις υἱὸς ἐστὶν ἐκτεθραμμένος, 795
πέμπειν ἐκεῖνον ἀντὶ σαυτοῦ μαθάνειν.
- ΣΤ. ἀλλ' ἔστ' ἔμοιγ' υἱὸς καλὸς τε κάγαθός·
ἀλλ' οὐκ ἐθέλει γὰρ μαθάνειν, τί ἐγὼ πάθω ;
- ΧΟ. σὺ δ' ἐπιτρέπεις ; ΣΤ. εὐσωματεῖ γὰρ καὶ σφριγᾷ,
κᾶστ' ἐκ γυναικῶν εὐπτέρων τῶν Κοισύρας. 800
ἀτὰρ μέτειμί γ' αὐτόν· ἦν δὲ μὴ θέλῃ,
οὐκ ἔσθ' ὅπως οὐκ ἐξελῶ' κ τῆς οἰκίας.
ἀλλ' ἐπανάμεινόν μ' ὀλίγον εἰσελθὼν χρόνον.
- ΧΟ. ἄρ' αἰσθάνει πλεῖστα δι' ἡμᾶς ἀγάθ' αὐτίχ' ἔξων 805
μόνας θεῶν ; ὡς
ἔτοιμος ὅδ' ἐστὶν ἅπαντα δρᾶν

- ὅς' ἂν κελεύῃς.
 σὺ δ' ἀνδρὸς ἐκπεπληγμένου καὶ φανερώς ἐπηρμένου 810
 γνούς ἀπολάψεις, ὅ τι πλείστον δύνασαι,
 ταχέως· φιλεῖ γάρ πως τὰ τοιαῦθ' ἐτέρα τρέπεσθαι.
- ΣΤ. οὔτοι μὰ τὴν Ὀμίχλην ἔτ' ἐνταυθὶ μενεῖς·
 ἀλλ' ἔσθι' ἐλθὼν τοὺς Μεγακλέους κίονας. 815
- ΦΕ. ὦ δαιμόνιε, τί χρῆμα πάσχεις, ὦ πάτερ;
 οὐκ εὖ φρονεῖς μὰ τὸν Δία τὸν Ὀλύμπιον.
- ΣΤ. ἰδοὺ γ' ἰδοὺ Δί' Ὀλύμπιον· τῆς μωρίας·
 τὸ Δία νομίζεις, ὄντα τηλικουτοῖ.
- ΦΕ. τί δὲ τοῦτ' ἐγέλασας ἐτεόν; ΣΤ. ἐνθυμούμενος 820
 ὅτι παιδάριον εἶ καὶ φρονεῖς ἀρχαϊκά.
 ὅμως γε μὴν πρόσσελθ', ἵν' εἰδῇς πλείονα,
 καί σοι φράσω πρᾶγμ' ὃ σὺ μαθὼν ἀνὴρ ἔσει.
 ὅπως δὲ τοῦτο μὴ διδάξεις μηδένα.
- ΦΕ. ἰδοὺ· τί ἔστιν; ΣΤ. ὦμοςας νυνὶ Δία. 825
- ΦΕ. ἔγωγ'. ΣΤ. ὁρᾷς οὖν ὡς ἀγαθὸν τὸ μαθάνειν;
 οὐκ ἔστιν, ὦ Φειδιππίδη, Ζεύς. ΦΕ. ἀλλὰ τίς;
- ΣΤ. Δῖνος βασιλεύει, τὸν Δί' ἐξεληλακώς.
- ΦΕ. αἰβοῖ, τί ληρεῖς; ΣΤ. ἴσθι τοῦθ' οὕτως ἔχον.
- ΦΕ. τίς φησι ταῦτα; ΣΤ. Σωκράτης ὁ Μήλιος 830
 καὶ Χαιρεφῶν, ὃς οἶδε τὰ ψυλλῶν ἵχνη.
- ΦΕ. σὺ δ' ἐς τοσοῦτον τῶν μανιῶν ἐλήλυθας
 ὥστ' ἀνδράσιν πείθει χολῶσιν; ΣΤ. εὐστόμει,
 καὶ μηδὲν εἴπης φλαῦρον ἄνδρας δεξιούς
 καὶ νοῦν ἔχοντας· ὣν ὑπὸ τῆς φειδωλίας 835
 ἀπεκείρατ' οὐδεὶς πόποτ' οὐδ' ἡλείψατο
 οὐδ' ἐς βαλανεῖον ἦλθε λουσόμενος· σὺ δὲ
 ὥσπερ τεθνεῶτος καταλόει μου τὸν βίον.
 ἀλλ' ὡς τάχιστ' ἐλθὼν ὑπὲρ ἐμοῦ μάνθανε.
- ΦΕ. τί δ' ἂν παρ' ἐκείνων καὶ μάθοι χρηστόν τις ἄν; 840
- ΣΤ. ἄληθες; ὅσαπερ ἔστ' ἐν ἀνθρώποις σοφά·
 γνῶσει δὲ σαντὸν ὡς ἀμαθῆς εἶ καὶ παχύς.
 ἀλλ' ἐπανάμεινόν μ' ὀλίγον ἐνταυθὶ χρόνον.
- ΦΕ. οἴμοι, τί δράσω παραφρονοῦντος τοῦ πατρός;

πότερα παρανοίας αὐτὸν εἰσαγαγὼν ἔλω,
ἢ τοῖς σοροπηγοῖς τὴν μαρίαν αὐτοῦ φράσω;

845

ΣΤ. φέρ' ἴδω, σὺ τοῦτον τίνα νομίζεις; εἰπέ μοι.

ΦΕ. ἀλεκτρύονα. ΣΤ. καλῶς γε. ταυτηνὴ δὲ τί;

ΦΕ. ἀλεκτρύν'. ΣΤ. ἄμφω ταυτό; καταγέλαστος εἶ.
μή νυν τὸ λοιπὸν, ἀλλὰ τήνδε μὲν καλεῖν
ἀλεκτρύαιναν, τουτονὶ δ' ἀλέκτορα.

850

ΦΕ. ἀλεκτρύαιναν; ταῦτ' ἔμαθες τὰ δεξιά
εἶσω παρελθὼν ἄρτι παρὰ τοὺς γηγενεῖς;

ΣΤ. χᾶτερά γε πόλλ'. ἀλλ' ὅ τι μάθοιμ' ἐκάστοτε,
ἐπελανθανόμην ἂν εὐθύς ὑπὸ πλήθους ἐτῶν.

855

ΦΕ. διὰ ταῦτα δὴ καὶ θοιμάτιον ἀπώλεσας;

ΣΤ. ἀλλ' οὐκ ἀπολώλεκ', ἀλλὰ καταπεφρόντικα.

ΦΕ. τὰς δ' ἐμβάδας ποῖ τέτροφας, ὦνόητε σύ;

ΣΤ. ὥσπερ Περικλῆς ἐς τὸ δέον ἀπώλεσα.
ἀλλ' ἴθι, βάδιζ', ἴωμεν· εἴτα τῷ πατρὶ
πιθόμενος ἐξάμαρτε· καὶ γὰρ τοῖ ποτε
οἶδ' ἐξέτει σοι τραυλίσαντι πιθόμενος,
ὃν πρῶτον ὀβολὸν ἔλαβον Ἑλιαστικόν,
τούτου 'πριάμην σοι Διασίῳις ἀμαξίδα.

860

ΦΕ. ἦ μὴν σὺ τούτοις τῷ χρόνῳ ποτ' ἀχθέσει.

865

ΣΤ. εὖ γ' ὅτι ἐπέισθης. δεῦρο δεῦρ', ὦ Σώκρατες,
ἐξελθ'. ἄγω γάρ σοι τὸν υἱὸν τουτονὶ,
ἄκοντ' ἀναπείσας. ΣΩ. νηπύτιος γάρ ἐστ' ἔτι
καὶ τῶν κρεμαθρῶν οὐ τρίβων τῶν ἐνθάδε.

ΦΕ. αὐτὸς τρίβων εἴης ἂν, εἰ κρεμαῖό γε.

870

ΣΤ. οὐκ ἐς κόρακας; καταρᾷ σὺ τῷ διδασκάλῳ;

ΣΩ. ἰδοὺ κρέμαι', ὥς ἡλίθιον ἐφθέγξατο
καὶ τοῖσι χεῖλεσιν διερρρηκόσιν.
πῶς ἂν μάθοι ποθ' οὗτος ἀπόφευξιν δίκης
ἢ κλῆσιν ἢ χαίνωσιν ἀναπειστηρίαν;
καίτοι ταλάντου τοῦτ' ἔμαθεν Ὑπέρβολος.

875

ΣΤ. ἀμέλει, δίδασκει· θυμόσοφός ἐστιν φύσει·
εὐθύς γέ τοι παιδάριον ὃν τυννουτονὶ
ἐπλαττεν ἔνδον οἰκίας ναῦς τ' ἐγλυφεν,

- ἀμαξίδας τε σκυτίνας εἰργάζετο, 880
 καὶ τῶν σιδίων βατράχους ἐποίει πῶς δοκεῖς.
 ὅπως δ' ἐκείνῳ τὸ λόγῳ μαθήσεται,
 τὸν κρείττον', ὅστις ἐστὶ, καὶ τὸν ἥττονα,
 ὃς τὰδῖκα λέγων ἀνατρέπει τὸν κρείττονα
 εἴαν δὲ μὴ, τὸν γοῦν ἄδικον πάσῃ τέχνῃ. 885
 ΣΩ. αὐτὸς μαθήσεται παρ' αὐτοῖν τοῖν λόγοιν.
 ΣΤ. ἐγὼ δ' ἀπέσομαι· τοῦτό νυν μέμνησ', ὅπως
 πρὸς πάντα τὰ δίκαι' ἀντιλέγειν δυνήσεται. (885)
 ΔΙΚΑΙΟΣ.
 χώρει δευρὶ, δείξον σαυτὸν
 τοῖσι θεαταῖς, καίπερ θρασὺς ὢν. 890
 ΑΔΙΚΟΣ.
 ἴθ' ὅποι χρήξεις. πολὺ γὰρ μᾶλλον σ'
 ἐν τοῖς πολλοῖσι λέγων ἀπολῶ.
 ΔΙ. ἀπολεῖς σύ; τίς ὢν; ΑΔ. λόγος. ΔΙ. ἥττων γ' ὢν. (890)
 ΑΔ. ἀλλὰ σε νικῶ, τὸν ἐμοῦ κρείττω
 φάσκοντ' εἶναι. ΔΙ. τί σοφὸν ποιῶν; 895
 ΑΔ. γνώμας καινὰς ἐξευρίσκων.
 ΔΙ. ταῦτα γὰρ ἀνθεῖ διὰ τουτουσὶ
 τοὺς ἀνοήτους. (895)
 ΑΔ. οὐκ, ἀλλὰ σοφούς. ΔΙ. ἀπολῶ σε κακῶς.
 ΑΔ. εἰπὲ, τί ποιῶν; ΔΙ. τὰ δίκαια λέγων. 900
 ΑΔ. ἀλλ' ἀνατρέψω 'γαῦτ' ἀντιλέγων
 οὐδὲ γὰρ εἶναι πάννυ φημὶ δίκην.
 ΔΙ. οὐκ εἶναι φήεις; ΑΔ. φέρε γὰρ, ποῦ 'στιν; (900)
 ΔΙ. παρὰ τοῖσι θεοῖς.
 ΑΔ. πῶς δῆτα δίκης οὔσης ὁ Ζεὺς
 οὐκ ἀπόλωλεν τὸν πατέρ' αὐτοῦ
 δήσας; ΔΙ. αἰβοῖ, τουτὶ καὶ δὴ
 χωρεῖ τὸ κακόν· δότε μοι λεκάνην. 905
 ΑΔ. τυφεγέρων εἴ κανάρμοστος. (905)
 ΔΙ. καταπύγων εἴ καναῖσχυντος.
 ΑΔ. ῥόδα μ' εἴρηκας. ΔΙ. καὶ βωμολόχος. 910
 ΑΔ. κρίνεσι στεφανοῖς. ΔΙ. καὶ πατραλοίας.

- ΑΔ. χρυσῷ πάντων μ' οὐ γινώσκεις.
 ΔΙ. οὐ δῆτα πρὸ τοῦ γ', ἀλλὰ μολύβδῳ. (910)
 ΑΔ. νῦν δέ γε κόσμος τοῦτ' ἐστὶν ἐμοί.
 ΔΙ. θρασὺς εἶ πολλοῦ. ΑΔ. σὺ δέ γ' ἀρχαῖος. 915
 ΔΙ. διὰ σέ δὲ φοιτᾶν
 οὐδεὶς ἐθέλει τῶν μεираκίων
 καὶ γνωσθήσει ποτ' Ἀθηναίοις (915)
 οἷα διδάσκεις τοὺς ἀνοήτους.
 ΑΔ. ἀνχμῆς αἰσχυρῶς. ΔΙ. σὺ δέ γ' εὖ πράττεις. 920
 καίτοι πρότερόν γ' ἐπτώχενες,
 Τήλεφος εἶναι Μυσὸς φάσκων,
 ἐκ πηριδίου (920)
 γνώμας τρώγων Πανδελετείους.
 ΑΔ. ὦμοι σοφίας. ΔΙ. ὦμοι μανίας, 925
 ΑΔ. ἥς ἐμνήσθης. ΔΙ. τῆς σῆς πόλεώς θ',
 ἥτις σε τρέφει
 λυμαινόμενον τοῖς μεираκίοις. (925)
 ΑΔ. οὐχὶ διδάξεις τοῦτον Κρόνος ὦν.
 ΔΙ. εἴπερ γ' αὐτὸν σωθῆναι χρὴ 930
 καὶ μὴ λαλίαν μόνον ἀσκῆσαι.
 ΑΔ. δεῦρ' ἴθι, τοῦτον δ' ἔα μαίνεσθαι.
 ΔΙ. κλαύσει, τὴν χεῖρ' ἣν ἐπιβάλλης. (930)
 ΧΟ. παύσασθε μάχης καὶ λοιδορίας.
 ἀλλ' ἐπίδειξαι 935
 σύ τε τοὺς προτέρους ἅττ' ἐδίδασκες,
 σύ τε τὴν καινὴν
 παίδευσιν, ὅπως ἂν ἀκούσας σφῶν
 ἀντιλεγόντοιν κρίνας φοιτᾶ. (935)
 ΔΙ. δρᾶν ταῦτ' ἐθέλω. ΑΔ. κᾶγωγ' ἐθέλω.
 ΧΟ. φέρε θὴ πότερος λέξει πρότερος; 940
 ΑΔ. τούτῳ δώσω
 κᾶτ' ἐκ τούτων ὧν ἂν λέξῃ
 ῥηματίοισιν καινοῖς αὐτὸν (940)
 καὶ διανοίαις κατατοξεύσω.
 τὸ τελευταῖον δ', ἣν ἀναγρύξῃ, 945

τὸ πρόσωπον ἅπαν καὶ τὸ φθαλμῶν
κεντούμενος ὥσπερ ὑπ' ἀνθρηνῶν
ὑπὸ τῶν γνωμῶν ἀπολεῖται. (945)

ΧΘ. νῦν δεῖξεται τὸ πῶς τὸν τοῖς περιδεξίῳσι 949

λόγοισι καὶ φροντίσι καὶ γνωμοτύποις μερίμναις,
ὁπότερος αὐτοῖν λέγων ἀμείνων φανήσεται.
νῦν γὰρ ἅπας ἐνθάδε κίνδυνος ἀνεῖται σοφίας, 955
ἧς περὶ τοῖς ἐμοῖς φίλοις ἐστὶν ἀγὼν μέγιστος.
ἀλλ' ὦ πολλοῖς τοὺς πρεσβυτέρους ἤθεσι χρηστοῖς στεφανώσας,
ῤῆξον φωνὴν ἥτινι χαίρεις, καὶ τὴν σαυτοῦ φύσιν εἰπέ. 960

ΔΙ. λέξω τοῖνυν τὴν ἀρχαίαν παιδείαν, ὥς διέκειτο,
ὅτ' ἐγὼ τὰ δίκαια λέγων ἤνθουν καὶ σωφροσύνη νενόμιστο.
πρῶτον μὲν ἔδει παιδὸς φωνὴν γρύξαντος μηδὲν ἀκοῦσαι· (960)
εἴτα βαδίζειν ἐν ταῖσιν ὁδοῖς εὐτάκτως ἐς κιθαρῖστον
τοὺς κωμήτας γυμνοὺς ἀθρόους, καὶ κριμνώδη κατανίφοι. 965
εἴτ' αὖ προμαθεῖν ἅσμι' ἐδίδασκεν, τὴν μὴρὸν μὴ ξυνέχοντας,
ἢ Παλλὰδα περσέπολιν δεινὰν, ἢ Τηλέπορον τι βόαμα,
ἐντειναμένους τὴν ἀρμονίαν, ἣν οἱ πατέρες παρέδωκαν. (965)
εἰ δέ τις αὐτῶν βωμολοχεύσασθαι ἢ κάμψαιεν τινα καμπήν, 970
οἷας οἱ νῦν τὰς κατὰ Φρύνιν ταύτας τὰς δυσκολοκάμπτους,
ἐπετρίβετο τυπτόμενος πολλὰς ὥς τὰς Μούσας ἀφανίζων.
ἐν παιδοτρίβῳ δὲ καθίζοντας τὸν μὴρὸν ἔδει προβαλέσθαι
τοὺς παῖδας, ὅπως τοῖς ἔξωθεν μὴδὲν δεῖξειαν ἀπηνές· (970)
εἴτ' αὖ πάλιν αὖθις ἀνιστάμενον συμψῆσαι, καὶ προνοεῖσθαι 975
εἰδῶλον τοῖσιν ἐρασταῖσιν τῆς ἡβης μὴ καταλείπειν.
ἡλείψατο δ' ἂν τοῦ μφαλοῦ οὐδεὶς παῖς ὑπένερθεν τότε ἂν, ὥστε
τοῖς αἰδοίοισι δρόσος καὶ χνοὺς ὥσπερ μήλοισιν ἐπήνθει·
οὐδ' ἂν μαλακὴν φυρασάμενος τὴν φωνὴν πρὸς τὸν ἐραστὴν (975)
αὐτὸς ἑαυτὸν προαγωγέων τοῖς ὀφθαλμοῖς ἐβάδιζεν, 980
οὐδ' ἂν ἐλέσθαι δειπνοῦντ' ἐξῆν κεφάλαιον τῆς ῥαφανίδος,
οὐδ' ἄννηθον τῶν πρεσβυτέρων ἀρπάζειν οὐδὲ σέλινον,
οὐδ' ὀψοφαγεῖν, οὐδὲ κιχλίζειν, οὐδ' ἴσχειν τὸ πόδ' ἐναλλάξ.

ΑΔ. ἀρχαῖά γε καὶ Διπολιώδη καὶ τεττίγων ἀνάμεστα (980)
καὶ Κηκείδου καὶ Βουφονίων. ΔΙ. ἀλλ' οὗν ταῦτ' ἐστὶν ἐκεῖνα,
ἐξ ὧν ἄνδρας Μαραθωνομάχας ἡμῇ παιδείουσι ἔθρεψεν. 986

σὺ δὲ τοὺς νῦν εὐθὺς ἐν ἱματίοισι διδάσκεις ἐντετυλίχθαι·
 ὥστε μ' ἀπάγχεσθ', ὅταν ὀρχεῖσθαι Παναθηναίοις δέον αὐτοὺς
 τὴν ἀσπίδα τῆς κωλῆς προέχων ἀμελῇ τῆς Τριτογενείας. (985)
 πρὸς ταῦτ', ὃ μεираάκιον, θαρρῶν ἐμὲ τὸν κρείττω λόγον αἰροῦ· 990
 κάπιστήσῃ μισεῖν ἀγορὰν καὶ βαλανείων ἀπέχεσθαι
 καὶ τοῖς αἰσχροῖς αἰσχύνεσθαι, καὶ σκώπτῃ τίς σε, φλέγεσθαι·
 καὶ τῶν θάκων τοῖς πρεσβυτέροις ὑπανίστασθαι προσιοῦσιν,
 καὶ μὴ περὶ τοὺς σαντοῦ γονέας σκαιουργεῖν, ἄλλο τε μὴδὲν (990)
 αἰσχρὸν ποιεῖν, ὅτι τῆς Αἰδοῦς μέλλεις τᾶγα μ' ἀναπλάττειν· 995
 μὴδ' εἰς ὀρχηστρίδος εἰσάττειν, ἵνα μὴ πρὸς ταῦτα κεχηρῶς,
 μὴλ' βληθεὶς ὑπὸ πορνιδίου, τῆς εὐκλείας ἀποθραυσθῇ·
 μὴδ' ἀντειπεῖν τῷ πατρὶ μὴδὲν, μὴδ' Ἰαπετὸν καλέσαντα
 μνησικακῆσαι τὴν ἡλικίαν, ἐξ ἧς ἐνεοττοτροφήθης. (995)

ΑΔ. εἰ ταῦτ', ὃ μεираάκιον, πείσει τούτῳ, νῆ τὸν Διόνυσον 1000
 τοῖς Ἰποκράτους υἱέσιν εἴξεις, καί σε καλοῦσι βλιτομάμμαν.

ΔΙ. ἀλλ' οὖν λιπαρός γε καὶ εὐανθῆς ἐν γυμνασίοις διατρίψεις,
 οὐ στωμύλλων κατὰ τὴν ἀγορὰν τριβολεκτράπελ', οἷάπερ οἱ νῦν,
 οὐδ' ἐλκόμενος περὶ πραγματίου γλισχραντιλογεξεπιτρίπτου·
 ἀλλ' εἰς Ἀκαδήμειαν κατιῶν ὑπὸ ταῖς μορίαις ἀποθρέξει 1005
 στεφανωσάμενος καλάμῳ λευκῷ μετὰ σάφρονος ἡλικιώτου,
 μίλακος ὄζων καὶ ἀπραγμοσύνης καὶ λεύκης φυλλοβολούσης,
 ἥρος ἐν ὥρᾳ χαίρων, ὅπταν πλάτανος πτελέα ψιθυρίζῃ.
 ἦν ταῦτα ποιῆς ἀγῶ φράζω, (1005)
 καὶ πρὸς τούτοις προσέχῃς τὸν νοῦν, 1010
 ἔξεις αἰεὶ στῆθος λιπαρὸν,
 χροῖαν λευκὴν, ὤμους μεγάλους,
 γλῶτταν βαιὰν, πυγὴν μεγάλην,
 πόσθην μικράν. (1010)
 ἦν δ' ἅπερ οἱ νῦν ἐπιτηδεύῃς, 1015
 πρῶτα μὲν ἔξεις χροῖαν ὠχρὰν,
 ὤμους μικροὺς, στῆθος λεπτὸν,
 γλῶτταν μεγάλην, πυγὴν μικράν,
 κωλὴν μεγάλην, ψήφισμα μακρὸν, (1015)
 καὶ σ' ἀναπείσει
 τὸ μὲν αἰσχρὸν ἅπαν καλὸν ἡγεῖσθαι, 1020

- τὸ καλὸν δ' αἰσχρόν
καὶ πρὸς τοῦτοις τῆς Ἀντιμάχου
καταπυγούσης ἀναπλήσει. (1019)
- ΧΟ. ᾧ καλλιπύργον σοφίαν κλεινοτάτην ἐπασκῶν,
ὡς ἡδύ σου τοῖσι λόγοις σῶφρον ἔπεστιν ἄνθος.
εὐδαίμονες δ' ἦσαν ἄρ' οἱ ζῶντες τότε ἐπὶ τῶν προτέρων. (1025)
πρὸς οὖν τὰδ', ᾧ κομψοπρεπῇ μοῦσαν ἔχων,
δεῖ σε λέγειν τι καινόν, ὡς εὐδοκίμηκεν ἀνὴρ.
δεινῶν δέ σοι βουλευμάτων ἔοικε δεῖν πρὸς αὐτόν, (1030)
εἴπερ τὸν ἄνδρ' ὑπερβαλεῖ καὶ μὴ γέλωτ' ὀφλήσεις. 1035
- ΑΔ. καὶ μὴν πάλαι γ' ἐπνιγόμενην τὰ σπλάγχχνα, κάπεθύμουν
ἅπαντα ταῦτ' ἐναντίαις γνώμασι συνταράξει.
ἐγὼ γὰρ ἦττων μὲν λόγος δι' αὐτὸ τοῦτ' ἐκλήθην
ἐν τοῖσι φροντισταῖσιν, ὅτι πρώτιστος ἐπενόησα (1035)
καὶ τοῖς νόμοις καὶ ταῖς δίκαις τάναντί' ἀντιλέξαι. 1040
καὶ τοῦτο πλεῖν ἢ μυρίων ἔστ' ἄξιον στατηῆρυν,
αἰρούμενον τοὺς ἦττονας λόγους ἔπειτα νικᾶν.
σκέψαι δὲ τὴν παιδευσιν ἣ πέποιθεν ὡς ἐλέγξω
ὅστις σε θερμῷ φησι λουῖσθαι πρῶτον οὐκ ἔασειν. (1040)
καίτοι τίνα γνώμην ἔχων ψέγεις τὰ θερμὰ λουτρά; 1045
- ΔΙ. ὅτιν' ἀκρίστον ἔστι καὶ δειλὸν ποιεῖ τὸν ἄνδρα.
- ΑΔ. ἐπίσχε· εὐθὺς γὰρ σε μέσον ἔχω λαβὼν ἄφυκτον.
καί μοι φράσον, τῶν τοῦ Διὸς παίδων τίς ἄνδρ' ἄριστον
ψυχὴν νομίζεις, εἰπέ, καὶ πλείστους πόνοις πονῆσαι; (1045)
- ΔΙ. ἐγὼ μὲν οὐδέν' Ἡρακλέους βελτίον' ἄνδρα κρίνω. 1050
- ΑΔ. ποῦ ψυχρὰ δῆτα πόποι· εἶδες Ἡράκλεια λουτρά;
καίτοι τίς ἀνδρειότερος ἦν; ΔΙ. ταῦτ' ἔστι ταῦτ' ἐκεῖνα,
ἃ τῶν νεανίσκων αἰεὶ δι' ἡμέρας λαλούντων
πλήρες τὸ βαλανεῖον ποιεῖ, κενάς δὲ τὰς παλαιίστρας. (1050)
- ΑΔ. εἴτ' ἐν ἀγορᾷ τὴν διατριβὴν ψέγεις, ἐγὼ δ' ἐπαινῶ. 1055
εἰ γὰρ πονηρὸν ἦν, Ὅμηρος οὐδέ ποτ' ἂν ἐποίει
τὸν Νέστορ' ἀγορητὴν ἂν οὐδὲ τοὺς σοφοὺς ἅπαντας.
ἄνεμι δῆτ' ἐντεῦθεν ἐς τὴν γλῶτταν, ἣν οὐδὲ μὲν
οὐ φησι χρῆναι τοὺς νέους ἀσκεῖν, ἐγὼ δὲ φημί. (1055)
καὶ σωφρονεῖν αὖ φησὶ χρῆναι· δύο κακὰ μεγίστω. 1060

ἐπεὶ σὺ διὰ τὸ σωφρονεῖν τῷ πάποτ' εἶδες ἦδη
ἀγαθόν τι γενόμενον, φράσον, καί μ' ἐξέλεγον εἰπών.

ΔΙ. πολλοῖς. ὁ γοῦν Πηλεὺς ἔλαβε διὰ τοῦτο τὴν μάχαιραν.

ΑΔ. μάχαιραν; ἀστεῖόν γε κέρδος ἔλαβεν ὁ κακοδαίμων. (1060)
Ἵπέρβολος δ' οὐκ τῶν λύχων πλεῖν ἢ τάλαντα πολλὰ 1065
εἶληφε διὰ πονηρίαν, ἀλλ' οὐ μὰ Δί' οὐ μάχαιραν.

ΔΙ. καὶ τὴν Θέτιν γ' ἔγημε διὰ τὸ σωφρονεῖν ὁ Πηλεὺς.

ΑΔ. καὶ τ' ἀπολιπῶσά γ' αὐτὸν ὄχρετ'· οὐ γὰρ ἦν ὑβριστὴς
οὐδ' ἡδὺς ἐν τοῖς στρώμασιν τὴν νύκτα παννυχίζειν (1065)
γυνὴ δὲ σιναμφρουμένη χαίρει· σὺ δ' εἰ κρόνιπτος. 1070
σκέψαι γὰρ, ὦ μεράκιον, ἐν τῷ σωφρονεῖν ἅπαντα
ἄνεστιν, ἡδονῶν θ' ὅσων μέλλεις ἀποστερεῖσθαι,
παίδων, γυναικῶν, κοττάβων, ὕψων, πότων, καχασμῶν.
καίτοι τί σοι ζῆν ἄξιον, τούτων ἐὰν στερηθῆς; (1070)
εἶεν. πάρειμ' ἐντεῦθεν εἰς τὰς τῆς φύσεως ἀνάγκας. 1075
ἡμαρτες, ἡράσθης, ἐμοίχευσάς τι, καὶ τ' ἐλήφθης·
ἀπόλωλας· ἀδύνατος γὰρ εἶ λέγειν. ἐμοὶ δ' ὁμιλῶν,
χρῶ τῇ φύσει, σκίρτα, γέλα, νόμιζε μηδὲν αἰσχρόν.
μοιχὸς γὰρ ἦν τύχης ἀλούς, τὰδ' ἀντερεῖς πρὸς αὐτὸν, (1075)
ὡς οὐδὲν ἡδίκηκας· εἴτ' ἐς τὸν Δί' ἐπανενεγκεῖν, 1080
κάκεϊνος ὡς ἦττων ἔρωτός ἐστι καὶ γυναικῶν
καίτοι σὺ θνητὸς ὦν θεοῦ πῶς μεῖζον ἂν δύναιο;

ΔΙ. τί δ' ἦν ῥαφανιδωθῇ πιθόμενός σοι τέφρα τε τιλθῇ;
ἔξει τίνα γνώμην λέγειν, τὸ μὴ εὐρύπρωκτος εἶναι; (1080)

ΑΔ. ἦν δ' εὐρύπρωκτος ἦ, τί πείσεται κακόν; 1085

ΔΙ. τί μὲν οὖν ἂν ἔτι μεῖζον πάθοι τούτου ποτέ;

ΑΔ. τί δῆτ' ἐρεῖς, ἦν τοῦτο νικηθῆς ἐμοῦ;

ΔΙ. σιγῆσομαι. τί δ' ἄλλο; ΑΔ. φέρε δὴ μοι φράσον
συνηγοροῦσιν ἐκ τίνων; (1085)

ΔΙ. ἐξ εὐρυπρώκτων. ΑΔ. πείθομαι. 1090
τί δαί; τραγυδοῦς' ἐκ τίνων;

ΔΙ. ἐξ εὐρυπρώκτων. ΑΔ. εὖ λέγεις.
δημηγοροῦσι δ' ἐκ τίνων;

ΔΙ. ἐξ εὐρυπρώκτων. ΑΔ. ἄρα δῆτ'
ἔγνωκας ὡς οὐδὲν λέγεις; (1090) 1095

- καὶ τῶν θεατῶν ὑπότεροι
πλείους σκόπει. ΔΙ. καὶ δὴ σκοπῶ.
- ΑΔ. τί δῆθ' ὀρᾷς;
- ΔΙ. πολὺ πλείονας, νῆ τοὺς θεοὺς,
τοὺς εὐρυπρώκτους· τουτονὶ (1095)
γοῦν οἷδ' ἐγὼ κάκεινονι
καὶ τὸν κομήτην τουτονί. 1100
- ΑΔ. τί δῆτ' ἐρεῖς;
- ΔΙ. ἡττήμεθ', ὦ κινούμενοι,
πρὸς τῶν θεῶν δέξασθέ μου (1100)
θοῖμάτιον, ὥς
ἐξαυτομολῶ πρὸς ὑμᾶς.
- ΣΩ. τί δῆτα; πότερα τοῦτον ἀπάγεσθαι λαβὼν 1105
βούλει τὸν υἱόν, ἢ διδάσκω σοι λέγειν;
- ΣΤ. διδάσκει καὶ κόλαζε, καὶ μέμνησ' ὅπως (1105)
εὖ μοι στομώσεις αὐτόν, ἐπὶ μὲν θάτερα
οἶαν δικιδίοις, τὴν δ' ἑτέραν αὐτοῦ γνάθου
στόμωσον οἶαν ἐς τὰ μείζω πράγματα. 1110
- ΣΩ. ἀμέλει, κοιμεῖ τοῦτον σοφιστὴν δεξιόν.
- ΣΤ. ὥχρον μὲν οὖν ἔγωγε καὶ κακοδαίμονα. (1110)
- ΧΟ. χωρεῖτέ νυν. οἶμαι δέ σοι ταῦτα μεταμελήσειν.
τοὺς κριτὰς ἃ κερδανούσιν, ἣν τι τόνδε τὸν χορὸν 1115
ὠφελῶσ' ἐκ τῶν δικαίων, βουλόμεσθ' ἡμεῖς φράσαι.
πρῶτα μὲν γάρ, ἣν νεᾶν βούλησθ' ἐν ὥρᾳ τοὺς ἀγροὺς, (1115)
ὑσομεν πρώτοισιν ὑμῖν, τοῖσι δ' ἄλλοις ὕστερον.
εἵτα τὸν καρπὸν τε καὶ τὰς ἀμπέλους φυλάξομεν,
ὥστε μήτ' αὐχμὸν πιέξειν μήτ' ἄγαν ἐπομβρίαν. 1120
ἣν δ' ἀτιμάσῃ τις ἡμᾶς θνητὸς ὦν οὖσας θεάς,
προσχέτω τὸν νοῦν, πρὸς ἡμῶν οἷα πείσεται κακὰ, (1120)
λαμβάνων οὐτ' οἶνον οὐτ' ἄλλ' οὐδὲν ἐκ τοῦ χωρίου.
ἡνίκ' ἂν γὰρ αἷ τ' ἐλᾶαι βλαστάνωσ' αἷ τ' ἄμπελοι,
ἀποκεκόψονται· τοιαύταις σφενδόναίς παιήσομεν. 1125
ἣν δὲ πλινθεύοντ' ἰδῶμεν, ὑσομεν καὶ τοῦ τέγους
τὸν κέραμον αὐτοῦ χαλάζαις στρογγύλαις συντρίψομεν.
κἂν γαμῇ ποτ' αὐτὸς ἢ τῶν ξυγγενῶν ἢ τῶν φίλων,

ὑσόμεν τὴν νύκτα πᾶσαν· ὥστ' ἴσως βουλήσεται
καὶ ἐν Αἰγύπτῳ τυχεῖν ὧν μᾶλλον ἢ κρίναι κακῶς. 1130

ΣΤ. πέμπτη, τετράς, τρίτη, μετὰ ταύτην δευτέρα,
εἴθ' ἦν ἐγὼ μάλιστα πασῶν ἡμερῶν
δέδοικα καὶ πέφρικα καὶ βδελύττομαι,
εὐθύς μετὰ ταύτην ἔστ' ἔνη τε καὶ νέα.

πᾶς γάρ τις ὅμνυσ', οἷς ὀφείλων τυγχάνω, 1135

θείς μοι πρυτανεῖ' ἀπολεῖν μέ φησι κάξολεῖν,
ἐμοῦ μέτρι' ἅττα καὶ δίκαι' αἰτουμένου·
“ὦ δαιμόνιε, τὸ μέν τι νυνὶ μὴ λάβῃς,
τὸ δ' ἀναβαλοῦ μοι, τὸ δ' ἄφες,” οὗ φασὶν ποτε
οὕτως ἀπολήψεσθ', ἀλλὰ λοιδοροῦσί με 1140

ὥς ἄδικός εἰμι, καὶ δικάσασθαί φασί μοι.
νῦν οὖν δικαζέσθων· ὀλίγον γάρ μοι μέλει,
εἴπερ μεμάθηκεν εὖ λέγειν Φειδιππίδης.
τάχα δ' εἴσομαι κόψας τὸ φροντιστήριον.
παῖ, ἡμὶ, παῖ παῖ. ΣΩ. Στρεψιάδην ἀσπάζομαι. 1145

ΣΤ. καῶγωγε σ'· ἀλλὰ τουτονὶ πρῶτον λαβέ·
χρὴ γὰρ ἐπιθαυμάζειν τι τὸν διδάσκαλον.
καὶ μοι τὸν υἱόν, εἰ μεμάθηκε τὸν λόγον
ἐκεῖνον, εἴφ', ὃν ἀρτίως εἰσήγαγες.

ΣΩ. μεμάθηκεν. ΣΤ. εὔ γ', ὦ παμβασιλεί' Ἀπαιόλη. 1150

ΣΩ. ὥστ' ἀποφύγοις ἂν ἦντιν' ἂν βούλῃ δίκην.

ΣΤ. καὶ μάρτυρες παῖσαν, ὅτ' ἔδανειζόμεν;

ΣΩ. πολλῶ γε μᾶλλον, καὶ παρῶσι χίλιοι.

ΣΤ. βοάσομαί τᾶρα τὰν ὑπέρτονον
βοάν. ἰὼ, κλάετ' ὦβολοστάται, 1155

αὐτοί τε καὶ τὰρχαῖα καὶ τόκοι τόκων·
οὐδὲν γὰρ ἂν με φλαῦρον ἐργάσαισθ' ἔτι·
οἷος ἐμοὶ τρέφεται

τοῖσδ' ἐνὶ δώμασι παῖς,
ἀμφήκει γλώττῃ λάμπων, 1160

πρόβολος ἐμὸς, σωτὴρ δόμοις, ἐχθροῖς βλάβη,
λυσανίας πατρώων μεγάλων κακῶν·
ὃν κάλεσον τρέχων ἐνδοθεν ὥς ἐμέ.

- ὦ τέκνον, ὦ παῖ, ἔξελθ' οἴκων,
 αἶε σοῦ πατρός. 1165
- ΣΩ. ὅδ' ἐκεῖνος ἀνὴρ.
 ΣΤ. ὦ φίλος, ὦ φίλος.
 ΣΩ. ἄπιθι λαβὼν τὸν υἱόν.
 ΣΤ. ἰὼ ἰὼ τέκνον.
 ἰοῦ ἰοῦ. 1170
- ὡς ἤδομαί σου πρῶτα τὴν χροιάν ἰδών.
 νῦν μὲν γ' ἰδεῖν εἰ πρῶτον ἐξαρνητικὸς
 κἀντιλογικὸς, καὶ τοῦτο τοῦπιχώριον
 ἀτεχνῶς ἐπανθεῖ, τὸ τί λέγεις σύ; καὶ δοκεῖν
 ἀδικοῦντ' ἀδικεῖσθαι καὶ κακουργοῦντ', οἶδ' ὅτι.
 ἐπὶ τοῦ προσώπου τ' ἐστὶν Ἀττικὸν βλέπος. 1175
 νῦν οὖν ὅπως σώσεις μ', ἐπεὶ καπώλεσας.
- ΦΕ. φοβεῖ δὲ δὴ τί; ΣΤ. τὴν ἔννην τε καὶ νέαν.
 ΦΕ. ἔνη γάρ ἐστι καὶ νέα τις ἡμέρα;
 ΣΤ. εἰς ἣν γε θήσιν τὰ πρυτανεῖα φασί μοι. 1180
 ΦΕ. ἀπολοῦσ' ἄρ' αὐτ' οἱ θέντες· οὐ γὰρ ἔσθ' ὅπως
 μί' ἡμέρα γένοιτ' ἂν ἡμέρα δύο.
 ΣΤ. οὐκ ἂν γένοιτο; ΦΕ. πῶς γάρ; εἰ μή πέρ γ' ἅμα
 αὐτὴ γένοιτ' ἂν γραῦς τε καὶ νέα γυνή.
- ΣΤ. καὶ μὴν νενόμισται γ'. ΦΕ. οὐ γὰρ, οἶμαι, τὸν νόμον 1185
 ἴσασιν ὀρθῶς ὅ τι νοεῖ. ΣΤ. νοεῖ δὲ τί;
 ΦΕ. ὁ Σόλων ὁ παλαιὸς ἦν φιλοδῆμος τὴν φύσιν.
 ΣΤ. τουτὶ μὲν οὐδέν πω πρὸς ἔννην τε καὶ νέαν.
 ΦΕ. ἐκεῖνος οὖν τὴν κλῆσιν ἐς δὺ ἡμέρας
 ἔθηκεν, ἐς γε τὴν ἔννην τε καὶ νέαν,
 ἵν' αἱ θέσεις γίγνοιτο τῇ νομηνίᾳ. 1190
- ΣΤ. ἵνα δὴ τί τὴν ἔννην προσέθηκεν; ΦΕ. ἵν', ὦ μέλε,
 παρόντες οἱ φεύγοντες ἡμέρα μιᾷ
 πρότερον ἀπαλλάττοιθ' ἐκόντες, εἰ δὲ μὴ,
 ἔωθεν ὑπανιῶντο τῇ νομηνίᾳ. 1195
- ΣΤ. πῶς οὐ δέχονται δῆτα τῇ νομηνίᾳ
 ἀρχαὶ τὰ πρυτανεῖ', ἀλλ' ἔνη τε καὶ νέα;
 ΦΕ. ὅπερ οἱ προτένθαι γὰρ δοκοῦσί μοι ποιεῖν·

- ἴν' ὡς τάχιστα τὰ πρυτανεῖ' ὕφελοίατο,
διὰ τοῦτο προὔτενθευσαν ἡμέρα μιᾷ. 1200
- ΣΤ. εὖ γ', ὧ κακοδαίμονες, τί κάθησθ' ἀβέλτεροι,
ἡμέτερα κέρδη τῶν σοφῶν, ὄντες λίθοι,
ἀριθμὸς, πρόβατ' ἄλλως, ἀμφορῆς νενησμένοι ;
ὥστ' εἰς ἑμαυτὸν καὶ τὸν υἱὸν τουτονὶ
ἐπ' εὐτυχίαισιν ἀστέον μοῦγκώμιον. 1205
- μάκαρ ὧ Στρεψιάδες,
αὐτός τ' ἔφυς ὡς σοφός,
χοῖον τὸν υἱὸν τρέφεις,
φήσουσι δὴ μ' οἱ φίλοι
χοῖ δημόται 1210
- ζηλοῦντες ἥνικ' ἂν σὺ νικᾷς λέγων τὰς δίκας.
ἀλλ' εἰσάγων σε βούλομαι πρῶτον ἐστιᾶσαι.

ΠΑΣΙΑΣ.

- εἴτ' ἄνδρα τῶν αὐτοῦ τι χρὴ προΐεναι ;
οὐδέποτε γ', ἀλλὰ κρεῖττον ἦν εὐθὺς τότε 1215
ἀπερυθριάσαι μᾶλλον ἢ σχεῖν πράγματα,
ὅτε τῶν ἑμαυτοῦ γ' ἔνεκα νυνὶ χρημάτων
ἔλκω σε κλητεύσοντα, καὶ γενήσομαι
ἐχθρὸς ἔτι πρὸς τούτοισιν ἀνδρὶ δημότῃ.
ἀτὰρ οὐδέποτε γε τὴν πατρίδα κατασχυνῶ 1220
- ζῶν, ἀλλὰ καλοῦμαι Στρεψιάδην ΣΤ. τίς οὐτοσί ;
- ΠΑ. ἐς τὴν ἔννῃ τε καὶ νέαν. ΣΤ. μαρτύρομαι,
ὅτι ἐς δὺ εἶπεν ἡμέρας. τοῦ χρήματος ;
- ΠΑ. τῶν δώδεκα μυνῶν, ἃς ἔλαβες ἀνούμενος
τὸν ψαρὸν ἵππον. ΣΤ. ἵππον ; οὐκ ἀκούετε, 1225
ὃν πάντες ὑμεῖς ἴστε μισοῦνθ' ἵππικῆν.
- ΠΑ. καὶ νῆ Δί' ἀποδώσειν γ' ἐπώμνυς τοὺς θεούς.
ΣΤ. μὰ τὸν Δί'· οὐ γάρ πω τότ' ἐξηπίστατο
Φειδιππίδης μοι τὸν ἀκατάβλητον λόγον.
- ΠΑ. νῦν δὲ διὰ τοῦτ' ἔξαρνος εἶναι διανοεῖ ; 1230
- ΣΤ. τί γὰρ ἄλλ' ἂν ἀπολαύσαιμι τοῦ μαθήματος ;
- ΠΑ. καὶ ταῦτ' ἐβελήσεις ἀπομόσαι μοι τοὺς θεούς ;
- ΣΤ. ποίους θεούς ;

- ΠΑ. τὸν Δία, τὸν Ἑρμῆν, τὸν Ποσειδῶ. ΣΤ. νῆ Δία,
καὶ προσκαταθείην γ', ὥστ' ὁμόσαι, τριώβολον. 1235
- ΠΑ. ἀπόλοιο τοίνυν ἔνεκ' ἀναιδείας ἔτι.
- ΣΤ. ἀλσὶν διασμηχθεὶς ὄναιτ' ἂν οὐτοσί.
- ΠΑ. οἴμ' ὡς καταγελαῖς. ΣΤ. ἔξ χάας χωρήσεται.
- ΠΑ. οὐ τοι μὰ τὸν Δία τὸν μέγαν καὶ τοὺς θεοὺς
ἐμοῦ καταπροιῖξει. ΣΤ. θαυμασίως ἦσθην θεοῖς,
καὶ Ζεὺς γέλοιος ὁμνύμενος τοῖς εἰδόσιν. 1240
- ΠΑ. ἦ μὴν σὺ τούτων τῷ χρόνῳ δώσεις δίκην.
ἀλλ' εἴτ' ἀποδώσεις μοι τὰ χρήματ' εἴτε μὴ,
ἀπόπεμψον ἀποκρινάμενος. ΣΤ. ἔχε νυν ἡσυχος.
ἐγὼ γὰρ αὐτίκ' ἀποκρινοῦμαι σοι σαφῶς. 1245
- ΠΑ. τί σοι δοκεῖ δράσειν ;

ΜΑΡΤΥΣ.

ἀποδώσειν μοι δοκεῖ.

- ΣΤ. ποῦ 'σθ' οὗτος ἀπαιτῶν με τὰργύριον ; λέγε,
τουτί τί ἐστι ; ΠΑ. τοῦθ' ὅ τι ἐστί ; κάρδοπος.
- ΣΤ. ἔπειτ' ἀπαιτεῖς τὰργύριον τοιοῦτος ὢν ;
οὐκ ἂν ἀποδοῖην οὐδ' ἂν ὀβολὸν οὐδενί,
ὅστις καλέσειε κάρδοπον τὴν καρδόπην. 1250
- ΠΑ. οὐκ ἄρ' ἀποδώσεις ; ΣΤ. οὐχ, ὅσον γέ μ' εἰδέναι.
οὐκὼν ἀνύσας τι θᾶττον ἀπολιταργιεῖς
ἀπὸ τῆς θύρας ; ΠΑ. ἅπειμι, καὶ τοῦτ' ἴσθ', ὅτι
θήσω πρυτανεῖ', ἣ μηκέτι ζῶην ἐγώ. 1255
- ΣΤ. καὶ προσαπολεῖς ἄρ' αὐτὰ πρὸς ταῖς δώδεκα.
καίτοι σε τοῦτό γ' οὐχὶ βούλομαι παθεῖν,
ὅτιν' κάλεσας εὐνητικῶς τὴν κάρδοπον. (1260)

ΑΜΥΝΙΑΣ.

ἰὼ μοί μοι.

- ΣΤ. ἔα.
τίς οὐτοσί ποτ' ἔσθ' ὁ θρηνῶν ; οὐ τί που 1260
τῶν Καρκίνου τις δαιμόνων ἐφθέγξατο ;
- ΑΜ. τί δ' ὅστις εἰμὶ, τοῦτο βούλεσθ' εἰδέναι ; (1265)
ἀνὴρ κακοδαίμων. ΣΤ. κατὰ σεαυτὸν νυν τρέπου.
- ΑΜ. ὦ σκληρὲ δαῖμον, ὦ τύχαι θραυσάντυγες

ἵππων ἐμῶν ὧ Παλλὰς, ὥς μ' ἀπώλεσας.

ΣΤ. τί δαί σε Τληπόλεμός ποτ' εἵργασται κακόν;

ΑΜ. μὴ σκῶπτέ μ', ὧ τᾶν, ἀλλὰ μοι τὰ χρήματα
τὸν υἱὸν ἀποδοῦναι κέλευσον ἄλαβεν,

ἄλλως τε μέντοι καὶ κακῶς πεπραγότι.

ΣΤ. τὰ ποῖα ταῦτα χρήμαθ'; ΑΜ. ἀδανείσατο. 1270

ΣΤ. κακῶς ἄρ' ὄντως εἶχες, ὥς γ' ἐμοὶ δοκεῖς.

ΑΜ. ἵππους ἐλαύνων ἐξέπεσον νῆ τοὺς θεούς. (1275)

ΣΤ. τί δῆτα ληρεῖς ὥσπερ ἀπ' ὄνου καταπεσών;

ΑΜ. ληρῶ, τὰ χρήματ' ἀπολαβεῖν εἰ βούλομαι;

ΣΤ. οὐκ ἔσθ' ὅπως σύ γ' αὐτὸς ἰγιάνεις. ΑΜ. τί δαί; 1275

ΣΤ. τὸν ἐγκέφαλον ὥσπερ σεσεῖσθαί μοι δοκεῖς.

ΑΜ. σὺ δὲ νῆ τὸν Ἑρμῆν προσκεκλήσεσθαί γέ μοι, (1280)

εἰ μάποδώσεις τὰργύριον. ΣΤ. κάτειπέ νυν,

πότερα νομίζεις καινὸν αἰεὶ τὸν Δία

ὔειν ὕδωρ ἐκάστωτ', ἢ τὸν ἥλιον 1280

ἔλκειν κάτωθεν ταῦτ' οὗτ' ὕδωρ πάλιν;

ΑΜ. οὐκ οἶδ' ἔγωγ' ὁπότερον, οὐδέ μοι μέλει. (1285)

ΣΤ. πῶς οὖν ἀπολαβεῖν τὰργύριον δίκαιος εἶ,
εἰ μηδὲν οἶσθα τῶν μετεώρων πραγμάτων;

ΑΜ. ἀλλ' εἰ σπανίζεις, τὰργυρίου μοι τὸν τόκον 1285

ἀπόδος γε. ΣΤ. τοῦτο δ' ἔσθ' ὁ τόκος τί θηρίον;

ΑΜ. τί δ' ἄλλο γ' ἢ κατὰ μῆνα καὶ καθ' ἡμέραν (1290)

πλέον πλέον τὰργύριον αἰεὶ γίγνεται,

ὑπορρέοντος τοῦ χρόνου; ΣΤ. καλῶς λέγεις.

τί δῆτα; τὴν θάλατταν ἔσθ' ὅτι πλείονα 1290

νυνὶ νομίζεις ἢ πρὸ τοῦ; ΑΜ. μὰ Δί, ἀλλ' ἴσῃν.

οὐ γὰρ δίκαιον πλείον' εἶναι. ΣΤ. κατὰ πῶς (1295)

αὕτη μὲν, ὧ κακοδαιμον, οὐδὲν γίγνεται

ἐπιρρεόντων τῶν ποταμῶν πλείων, σὺ δὲ

ζητεῖς ποιῆσαι τὰργύριον πλείον τὸ σόν; 1295

οὐκ ἀποδιώξει σαυτὸν ἀπὸ τῆς οἰκίας;

φέρε μοι τὸ κέντρον. ΑΜ. ταῦτ' ἐγὼ μαρτύρομαι. (1300)

ΣΤ. ὕπαγε, τί μέλλεις; οὐκ ἔλῃς, ὧ σαμφόρα;

ΑΜ. ταῦτ' οὐχ ὕβρις δῆτ' ἐστίν; ΣΤ. ἄξεις; ἐπιαλῶ

- κεντῶν ὑπὸ τὸν πρῶκτόν σε τὸν σειραφόρον. 1300
 φεύγεις; ἔμελλον σ' ἄρα κινήσειν ἐγὼ
 αὐτοῖς τροχοῖς τοῖς σοῖσι καὶ ξυνωρίσιν. (1305)
- ΧΟ. οἷον τὸ πραγμάτων ἔρᾱν φλαύρων· ὁ γὰρ
 γέρων ὃδ' ἐρασθεῖς
 ἀποστερῆσαι βούλεται 1305
 τὰ χρήμαθ' ἀδανείσατο·
 κοῦκ ἔσθ' ὅπως οὐ τήμερον (1310)
 λήψεται τι πρᾶγμ', ὃ τοῦ-
 τον ποιήσει τὸν σοφιστήν *
 * ὢν πανουργεῖν ἤρξατ', ἐξαίφνης λαβεῖν κακόν τι. 1310
 οἶμαι γὰρ αὐτὸν αὐτίχ' εὐρήσειν ὅπερ
 πάλαι ποτ' ἐπέζει, (1315)
 εἶναι τὸν υἱὸν δεινόν οἱ
 γνώμας ἐναντίας λέγειν
 τοῖσιν δικαίοις, ὥστε νι- 1315
 κᾶν ἅπαντας οἷσπερ ἂν (1320)
 ξυγγένηται, κᾶν λέγῃ παμπόνηρ'.
 ἴσως δ' ἴσως βουλήσεται κᾶφῶνον αὐτὸν εἶναι. 1320
- ΣΤ. ἰοὺ ἰοῦ.
 ὦ γείτονες καὶ ξυγγενεῖς καὶ δημόται, (1325)
 ἀμυνάθετέ μοι τυπτομένῳ πάσῃ τέχνῃ.
 οἶμοι κακοδαίμων τῆς κεφαλῆς καὶ τῆς γνάθου.
 ὦ μιαρὲ, τύπτεις τὸν πατέρα; ΦΕ. φήμ', ὦ πάτερ. 1325
- ΣΤ. ὁρᾷθ' ὁμολογοῦνθ' ὅτι με τύπτει. ΦΕ. καὶ μάλα.
- ΣΤ. ὦ μιαρὲ καὶ πατραλοῖα καὶ τοιχωρύχε. (1330)
- ΦΕ. αὐθὶς με ταῦτά ταῦτα καὶ πλείω λέγε.
 ἄρ' οἶσθ' ὅτι χαίρω πόλλ' ἀκούων καὶ κακά;
- ΣΤ. ὦ λακκόπρωκτε. ΦΕ. πάττε πολλοῖς τοῖς ῥόδοις. 1330
- ΣΤ. τὸν πατέρα τύπτεις; ΦΕ. κάποφανῶ γε νῆ Δία
 ὥς ἐν δίκη σ' ἔτυπτον. ΣΤ. ὦ μιαρῶτατε, (1335)
 καὶ πῶς γένοιτ' ἂν πατέρα τύπτειν ἐν δίκη;
- ΦΕ. ἔγωγ' ἀποδείξω, καί σε νικήσω λέγων.
- ΣΤ. τουτί σὺ νικήσεις; ΦΕ. πολὺ γε καὶ ῥαδίως. 1335
 ἐλοῦ δ' ὁπότερον τοῖν λόγοιν βούλει λέγειν.

- ΣΤ. ποίοιν λόγοιν; ΦΕ. τὸν κρείττον', ἢ τὸν ἥττονα; (1340)
- ΣΤ. ἐδιδασάμην μέντοι σε νῆ Δί', ὧ μέλε,
τοῖσιν δίκαιοις ἀντιλέγειν, εἰ ταῦτά γε
μέλλεις ἀναπείσειν, ὥς δίκαιον καὶ καλὸν 1340
τὸν πατέρα τύπτεσθ' ἐστὶν ὑπὸ τῶν υἱέων.
- ΦΕ. ἀλλ' οἶομαι μέντοι σ' ἀναπείσειν, ὥστε γε (1345)
οὐδ' αὐτὸς ἀκροασάμενος οὐδὲν ἀντερεῖς.
- ΣΤ. καὶ μὴν ὅ τι καὶ λέξεις ἀκοῦσαι βούλομαι.
- ΧΟ. σὸν ἔργον, ὧ πρεσβῦτα, φροντίζειν ὅπη 1345
τὸν ἄνδρα κρατήσεις,
ὥς οὗτος, εἰ μὴ τῷ 'πεποιθεῖν, οὐκ ἂν ἦν (1350)
οὕτως ἀκόλαστος.
ἀλλ' ἔσθ' ὅτῳ θρασύνεται
δῆλον τὸ λῆμ' ἐστὶ τὰνθρώπου. 1350
ἀλλ' ἐξ ὅτου τὸ πρῶτον ἤρξαθ' ἡ μάχη γενέσθαι
ἤδη λέγειν χρὴ πρὸς χορόν· πάντως δὲ τοῦτο δράσεις. (1355)
- ΣΤ. καὶ μὴν ὅθεν γε πρῶτον ἤρξάμεσθα λοιδορεῖσθαι
ἐγὼ φράσω· 'πειδὴ γὰρ εἰστιώμεθ', ὥσπερ ἴστε,
πρῶτον μὲν αὐτὸν τὴν λύραν λαβόντ' ἐγὼ 'κέλευσα 1355
ᾄσαι Σιμωνίδου μέλος, τὸν Κρίον, ὥς ἐπέχθη.
ὁ δ' εὐθέως ἀρχαῖον εἶν' ἔφασκε τὸ κιθαρίζειν (1360)
ἄδειν τε πίνονθ', ὥσπερὶ κάχρυς γυναῖκ' ἀλοῦσαν.
- ΦΕ. οὐ γὰρ τότε εὐθὺς χρῆν σε τύπτεσθαί τε καὶ πατεῖσθαι,
ἄδειν κελεύονθ', ὥσπερὶ τέττιγας ἐστιῶντα; 1360
- ΣΤ. τοιαῦτα μέντοι καὶ τότε ἔλεγεν ἔνδον, οἷάπερ νῦν,
καὶ τὸν Σιμωνίδην ἔφασκ' εἶναι κακὸν ποιητήν. (1365)
καὶ γὰρ μόλις μὲν, ἀλλ' ὅμως ἠνεσχόμην τὸ πρῶτον·
ἔπειτα δ' ἐκέλευσ' αὐτὸν ἀλλὰ μυρρίνην λαβόντα
τῶν Αἰσχύλου λέξαι τί μοι· κἄθ' οὗτος εὐθὺς εἶπεν, 1365
ἐγὼ γὰρ Αἰσχύλου νομίζω πρῶτον ἐν ποιηταῖς
ψόφου πλέων, ἀξίστατον, στόμφাকা, κρημνοποιόν; (1370)
κάνταῦθα πῶς οἶσθέ μου τὴν καρδίαν ὀρεχθεῖν;
ὅμως δὲ τὸν θυμὸν δακὼν ἔφην, σὺ δ' ἀλλὰ τούτων
λέξον τι τῶν νεωτέρων ἅττ' ἐστὶ τὰ σαφὰ ταῦτα. 1370
ὁ δ' εὐθὺς ἦσ' Εὐριπίδου φῆσιν τιν', ὥς ἐβίνει

- ἀδελφὸς, ὦλεξίκακε, τὴν ὁμομητρίαν ἀδελφήν. (1375)
 καὶ γὰρ οὐκέτ' ἐξηνεσχόμην, ἀλλ' εὐθὺς ἐξαράττω
 πολλοῖς κακοῖς καὶ σχροῖσι· κατ' ἐντεῦθεν, οἷον εἰκὸς,
 ἔπος πρὸς ἔπος ἡρειδόμεσθ'· εἴθ' οὗτος ἐπαναπηδᾷ, 1375
 καῖπειτ' ἐφλα με κασπόδει καῖπνιγε καπέτριβεν.
- ΦΕ. οὐκ οὐν δικαίως, ὅστις οὐκ Εὐριπίδην ἐπαινεῖς, (1380)
 σοφώτατον; ΣΤ. σοφώτατόν γ' ἐκείνον, ὃ τί σ' εἶπω;
 ἀλλ' αὖθις αὖ τυπτήσομαι. ΦΕ. νῆ τὸν Δί', ἐν δίκη γε.
- ΣΤ. καὶ πῶς δικαίως; ὅστις ὠναίσχυντέ σ' ἐξέθρεψα, 1380
 αἰσθανόμενός σου πάντα τραυλίζοντας, ὅ τι νοοῖς.
 εἰ μὲν γε βρῦν εἶποις, ἐγὼ γνοῦς ἂν πιεῖν ἐπέσχον· (1385)
 μαμμᾶν δ' ἂν αἰτήσαντος ἤκόν σοι φέρων ἂν ἄρτον
 κακκᾶν δ' ἂν οὐκ ἐφθης φράσαι, καὶ γὰρ λαβὼν θύραζε
 ἐξέφερον ἂν καὶ προὔσχόμην σε· σὺ δ' ἐμὲ νῦν ἀπάγχων 1385
 βοῶντα καὶ κεκραγόνθ' ὅτι
 χεζητιώην, οὐχ ἔτλης (1390)
 ἔξω ξενεγκεῖν, ὧ μιαρὲ,
 θύραζέ μ', ἀλλὰ πνιγόμενος
 αὐτοῦ ποίησα κακκᾶν, 1390
- ΧΟ. οἶμαί γε τῶν νεωτέρων τὰς καρδίας
 πηδᾶν, ὅ τι λέξει.
 εἰ γὰρ τοιαῦτά γ' οὗτος ἐξεργασμένος
 λαλῶν ἀναπεῖσει
 τὸ δέρμα τῶν γεραιτέρων λάβοιμεν ἂν 1395
 ἀλλ' οὐδ' ἐρεβίνθου.
 σὺν ἔργον, ὧ καινῶν ἐπῶν κινητὰ καὶ μοχλευτὰ,
 πειθῶ τινα ζητεῖν, ὅπως δόξεις λέγειν δίκαια.
- ΦΕ. ὥς ἥδ' οὐ καινοῖς πράγμασιν καὶ δεξιόις ὁμιλεῖν,
 καὶ τῶν καθεστώτων νόμων ὑπερφρονεῖν δύνασθαι. 1400
 ἐγὼ γὰρ ὅτε μὲν ἵππικῇ τὸν νοῦν μόνῃ προσεῖχον,
 οὐδ' ἂν τρί' εἰπεῖν ῥήμαθ' οἷός τ' ἢ πρὶν ἐξαμαρτεῖν
 νυνὶ δ' ἐπειδὴ μ' οὐτοσὶ τούτων ἔπαυσεν αὐτός,
 γνώμαις δὲ λεπταῖς καὶ λόγοις ξύνειμι καὶ μερίμναις,
 οἶμαι διδάξειν ὥς δίκαιον τὸν πατέρα κολάζειν. 1405
- ΣΤ. ἵππενε τοίνυν νῆ Δί', ὥς ἔμοιγε κρεῖττόν ἐστιν

ἵππων τρέφειν τέθριππον ἢ τυπτόμενον ἐπιτριβῆναι.

ΦΕ. ἐκεῖσε δ' ὅθεν ἀπέσχισάς με τοῦ λόγου μέτειμι,
καὶ πρῶτ' ἐρήσομαί σε τουτί· παῖδά μ' ὄντ' ἔτυπτες;

ΣΤ. ἔγωγέ σ', εὐνοῶν τε καὶ κηδόμενος. ΦΕ. εἰπέ δή μοι, 1410
οὐ καμέ σοι δίκαιόν ἐστιν εὐνοεῖν ὁμοίως,

τύπτειν τ', ἐπειδὴ περ γε ταῦτ' ἔστ' εὐνοεῖν, τὸ τύπτειν;
πῶς γὰρ τὸ μὲν σὸν σῶμα χρή πληγῶν ἀθῶον εἶναι,
τοῦμὸν δὲ μή; καὶ μὴν ἔφυν ἐλεύθερός γε καγώ.

κλάουσι παῖδες, πατέρα δ' οὐ κλάειν δοκεῖς; 1415

φήσεις νομίζεσθαι σὺ παιδὸς τοῦτο τοῦργον εἶναι·
ἐγὼ δέ γ' ἀντείποιμ' ἂν ὥς δις παῖδες οἱ γέροντες.

εἰκὸς δὲ μᾶλλον τοὺς γέροντας ἢ νέους τι κλάειν,
ὅσῳ περ ἐξαμαρτάνειν ἤττον δίκαιον αὐτούς.

ΣΤ. ἀλλ' οὐδαμοῦ νομίζεται τὸν πατέρα τοῦτο πάσχειν. 1420

ΦΕ. οὐκ οὐν ἀνὴρ ὁ τὸν νόμον θεῖς τοῦτον ἦν τὸ πρῶτον,
ὥσπερ σὺ καγώ, καὶ λέγων ἔπειθε τοὺς παλαιούς;

ἤττον τί δῆτ' ἔξεστι καμοὶ καινὸν αὖ τὸ λοιπὸν
θεῖναι νόμον τοῖς υἱέσιν, τοὺς πατέρας ἀντιτύπτειν;

ὅσας δὲ πληγὰς εἴχομεν πρὶν τὸν νόμον τεθῆναι, 1425

ἀφίεμεν, καὶ δίδομεν αὐτοῖς προῖκα συγκεκόφθαι.

σκέψαι δὲ τοὺς ἀλεκτρυόνας καὶ τᾶλλα τὰ βοτὰ ταυτί,
ὥς τοὺς πατέρας ἀμύνεται· καίτοι τί διαφέρουσιν

ἡμῶν ἐκεῖνοι, πλὴν ὅτι ψηφίσματ' οὐ γράφουσιν;

ΣΤ. τί δῆτ', ἐπειδὴ τοὺς ἀλεκτρυόνας ἅπαντα μιμεῖ, 1430

οὐκ ἐσθίεις καὶ τὴν κόπρον καπὶ ξύλου καθεύδεις;

ΦΕ. οὐ ταυτὸν, ὦ τᾶν, ἐστίν, οὐδ' ἂν Σωκράτει δοκοῖη.

ΣΤ. πρὸς ταῦτα μὴ τύπτ'· εἰ δὲ μὴ, σαυτὸν ποτ' αἰτιάσει.

ΦΕ. καὶ πῶς; ΣΤ. ἐπεὶ σὲ μὲν δίκαιός εἰμ' ἐγὼ κολάζειν, 1435
σὺ δ', ἣν γένηται σοι, τὸν υἱόν. ΦΕ. ἣν δὲ μὴ γένηται,

μάτην ἐμοὶ κεκλαύσεται, σὺ δ' ἐγγχανὼν τεθνῆξεις.

ΣΤ. ἐμοὶ μὲν, ἄνδρες ἥλικες, δοκεῖ λέγειν δίκαια·

καμοιογε συγχωρεῖν δοκεῖ τούτοισι τὰ πιεικῆ.

κλάειν γὰρ ἡμᾶς εἰκὸς ἐστ', ἣν μὴ δίκαια δρῶμεν.

ΦΕ. σκέψαι δὲ χεῖτεράν ἐτι γνώμην. ΣΤ. ἀπὸ γὰρ ὀλοῦμαι. 1440

ΦΕ. καὶ μὴν ἴσως γ' οὐκ ἀχθέσει παθὼν ἃ νῦν πέπονθας.

- ΣΤ. πῶς δὴ; διδάξον γὰρ τί μ' ἐκ τούτων ἐπωφελήσεις.
- ΦΕ. τὴν μητέρ' ὥσπερ καὶ σὲ τυπτήσω. ΣΤ. τί φῆς; τί φῆς σύ;
 τοῦθ' ἕτερον αὖ μείζον κακόν. ΦΕ. τί δ', ἣν ἔχων τὸν ἥττω 1445
 λόγον σὲ νικήσω λέγων
 τὴν μητέρ' ὡς τύπτειν χρεών;
 ΣΤ. τί δ' ἄλλο γ'; ἣν ταυτὶ ποιῆς,
 οὐδέν σε κωλύσει σεαυ-
 τὸν ἐμβαλεῖν ἐς τὸ βάραθρον 1450
 μετὰ Σωκράτους
 καὶ τὸν λόγον τὸν ἥττω.
 ταυτὶ δι' ὑμᾶς, ὦ Νεφέλαι, πέπονθ' ἐγώ,
 ὑμῖν ἀναθεῖς ἅπαντα τὰμὰ πράγματα.
- ΧΟ. αὐτὸς μὲν οὖν σταντῶ σὺ τούτων αἴτιος,
 στρέψας σεαυτὸν ἐς πονηρὰ πράγματα. 1455
- ΣΤ. τί δῆτα ταῦτ' οὐ μοι τότ' ἡγορεύετε,
 ἀλλ' ἀνδρ' ἀγροικὸν καὶ γέροντ' ἐπῆρετε;
- ΧΟ. ἡμεῖς ποιοῦμεν ταῦθ' ἐκάστοθ' ὄντιν' ἂν
 γινώμεν πονηρῶν ὄντ' ἐραστὴν πραγμάτων,
 ἕως ἂν αὐτὸν ἐμβάλωμεν ἐς κακόν,
 ὅπως ἂν εἰδῇ τοὺς θεοὺς δεδοικέναι. 1460
- ΣΤ. ὦμοι, πονηρά γ', ὦ Νεφέλαι, δίκαια δέ.
 οὐ γάρ μ' ἐχρῆν τὰ χρήμαθ' ἀδανεισάμην
 ἀποστερεῖν. νῦν οὖν ὅπως, ὦ φίλτατε,
 τὸν Χαιρεφῶντα τὸν μιαρὸν καὶ Σωκράτη 1465
 ἀπολεῖς, μετ' ἐμοῦ γ' ἔλθ'. οἱ σὲ καμ' ἐξηπάτων.
- ΦΕ. ἀλλ' οὐκ ἂν ἀδικήσαιμι τοὺς διδασκάλους.
- ΣΤ. ναὶ ναὶ, καταιδέσθητι πατρῶν Δία.
- ΦΕ. ἰδοὺ γε Δία πατρῶν ὡς ἀρχαῖος εἶ.
 Ζεὺς γάρ τις ἔστιν; ΣΤ. ἔστιν. ΦΕ. οὐκ ἔστ' οὐκ, ἐπεὶ 1470
 Δῖνος βασιλεύει, τὸν Δί' ἐξεληλακώς.
- ΣΤ. οὐκ ἐξελήλακ', ἀλλ' ἐγὼ τούτ' ὥόμην,
 διὰ τουτονὶ τὸν Δῖνον. οἶμοι δεῖλαιος,
 ὅτε καὶ σὲ χυτρεοῦν ὄντα θεὸν ἡγησάμην.
- ΦΕ. ἐνταῦθα σταντῶ παραφρόνει καὶ φληνάφα. 1475
- ΣΤ. οἶμοι παρανοίας ὡς ἐμαινόμην ἄρα,

ὅτ' ἐξέβαλλον τοὺς θεοὺς διὰ Σωκράτη.
ἀλλ', ὦ φίλ' Ἑρμῇ, μηδαμῶς θύμαινέ μοι,
μηδέ μ' ἐπιτρίψης, ἀλλὰ συγγνώμην ἔχε
ἐμοῦ παρανοήσαντος ἀδολεσχία.

1480

καί μοι γενοῦ ξύμβουλος, εἴτ' αὐτοὺς γραφὴν
διωκάθω γραψάμενος, εἴθ' ὅ τι σοι δοκεῖ.
ὀρθῶς παραινεῖς οὐκ ἔων δικορραφεῖν,
ἀλλ' ὥς τάχιστ' ἐμπιπράναι τὴν οἰκίαν
τῶν ἀδολεσχῶν. δεῦρο δεῦρ', ὦ Ξανθία,
κλίμακα λαβὼν ἔξελθε καὶ σμινύην φέρων,
κάπειτ' ἐπαναβάς ἐπὶ τὸ φροντιστήριον
τὸ τέγος κατὰσκαπτ', εἰ φιλεῖς τὸν δεσπότην,
ἕως ἂν αὐτοῖς ἐμβάλης τὴν οἰκίαν·
ἐμοὶ δὲ δᾶδ' ἐνεγκάτω τις ἡμμένην,
κἀγὼ τιν' αὐτῶν τήμερον δοῦναι δίκην
ἐμοὶ ποιήσω, κεὶ σφοδρ' εἴς' ἀλαζόνες.

1485

1490

ΜΑΘΗΤΗΣ Α.

ιοῦ ἰού.

ΣΤ. σὸν ἔργον, ὦ δᾶς, ἰέναι πολλὴν φλόγα.

ΜΑΘ. Α. ἄνθρωπε, τί ποιεῖς; ΣΤ. ὅ τι ποιῶ; τί δ' ἄλλο γ' ἢ
διαλεπολογοῦμαι ταῖς δοκοῖς τῆς οἰκίας.

1495

ΜΑΘΗΤΗΣ Β.

οἴμοι, τίς ἡμῶν πυρπολεῖ τὴν οἰκίαν;

ΣΤ. ἐκεῖνος οὐπὲρ θοῖμάτιον εἰλήφατε.

ΜΑΘΗΤΗΣ Γ.

ἀπολεῖς ἀπολεῖς. ΣΤ. τοῦτ' αὐτὸ γὰρ καὶ βούλομαι,
ἦν ἡ σμινύη μοι μὴ προδῶ τὰς ἐλπίδας,
ἢ γὰρ πρότερόν πως ἐκτραχηλισθῶ πεσών.

1500

ΣΩ. οὗτος, τί ποιεῖς ἐτερόν, οὐπὶ τοῦ τέγους;

ΣΤ. ἀεροβατῶ, καὶ περιφρονῶ τὸν ἥλιον.

ΣΩ. οἴμοι τάλας, δεΐλαιος ἀποπνιγήσομαι.

ΧΑΙΡΕΦΩΝ.

ἐγὼ δὲ κακοδαίμων γε κατακαυθήσομαι.

1505

ΣΤ. τί γὰρ μαθόντ' ἐς τοὺς θεοὺς ὑβρίζετην,

καὶ τῆς Σελήνης ἐσκοπεῖσθον τὴν ἔδραν;
δίωκε, βάλλε, παῖε, πολλῶν οὔνεκα,
μάλιστα δ' εἰδὼς τοὺς θεοὺς ὥς ἡδίκουν.

ΧΟ. ἡγεῖσθ' ἕξω· κεχόρευται γὰρ μετρίως τό γε τήμερον ἡμῖν. 1510

BATPAHOI.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΞΑΝΘΙΑΣ.

ΔΙΟΝΤΣΟΣ.

ΗΡΑΚΛΗΣ.

ΝΕΚΡΟΣ.

ΧΑΡΩΝ.

ΠΑΡΑΧΟΡΗΓΗΜΑ ΒΑΤΡΑΧΩΝ.

ΧΟΡΟΣ ΜΥΣΤΩΝ.

ΛΙΑΚΟΣ.

ΘΕΡΑΠΑΙΝΑ ΠΕΡΣΕΦΟΝΗΣ.

ΠΑΝΔΟΚΕΥΤΡΙΑΙ ΔΤΟ.

ΕΤΡΙΠΙΔΗΣ.

ΑΙΣΧΥΛΟΣ.

ΠΛΟΥΤΩΝ.

ΥΠΟΘΕΣΙΣ.

I.

Διόνυσός ἐστι μετὰ θεράποντος Ξανθίου κατὰ Εὐριπίδου πόθον εἰς Ἄιδου κατιών· ἔχει δὲ λεοντῆν καὶ ρόπαλον πρὸς τὸ τοῖς ἐντυγχάνουσιν ἐκπληξιν παρέχειν. ἐλθὼν δὲ ὡς τὸν Ἡρακλέα πρότερον, ἵνα ἐξετάσῃ τὰ κατὰ τὰς ὁδοὺς, ἥ καὶ αὐτὸς ἐπὶ τὸν Κέρβερον ᾔχετο, καὶ ὀλίγα ἅττα περὶ τῶν τραγικῶν τούτῳ διαλεχθεὶς ὁρμᾶται πρὸς τὸ προκείμενον. ἐπεὶ δὲ πρὸς τῇ Ἀχερουσίᾳ λίμνῃ γίνεται, ὁ μὲν Ξανθίας, διὰ τὸ μὴ συννεναυμαχηκέναι τὴν περὶ Ἀργινοῦσας ναυμαχίαν, ὑπὸ τοῦ Χάρωνος οὐκ ἀναληφθεὶς πεζῇ τὴν λίμνην κύκλῳ παρεύεται. ὁ δὲ Διόνυσος δύο ὄβαλῶν περαιούται, προσπαίζων ἅμα τοῖς κατὰ τὸν πόρον ἄδουσι βατράχοις καὶ γελωτοποιῶν. μετὰ ταῦτα ἐν Ἄιδου τῶν πραγμάτων ἥδη χειριζομένων οἱ τε μύσται χορεύοντες ἐν τῷ προφανεῖ καὶ τὸν Ἰακχὸν ἄδοντες ἐν χοροῦ σχήματι καθορῶνται, οἱ τε Διόνυσος μετὰ τοῦ θεράποντος εἰς ταυτὸν ἔρχεται ταῦτοις. τῶν δὲ προηδικημένων ὑπὸ Ἡρακλέους προσπλεκομένων τῷ Διονύσῳ διὰ τὴν ἐκ τῆς σκευῆς ἄγνοιαν, μέχρι μὲν τινος οὐκ ἀγελώως χειμάζονται, εἴτα μέντοι γε ὡς τὸν Πλούτωνα καὶ τὴν Περσέφатταν παραχθέντες ἀλεωρῆς τυγχάνουσιν. ἐν δὲ τούτῳ ὁ μὲν τῶν μυστῶν χορὸς περὶ τοῦ τὴν πολιτείαν ἐξιῶσαι καὶ τοὺς ἀτίμους ἐντίμους ποιῆσαι χατέρων τινῶν πρὸς τὴν Ἀθηναίων πόλιν διαλέγεται. τὰ δὲ λοιπὰ τοῦ δράματος μονόκωλα, ἄλλως δὲ τερπνὴν καὶ φιλόλογον λαμβάνει σύστασιν. παρειαίγεται γὰρ Εὐριπίδης Αἰσχύλῳ περὶ τῆς τραγικῆς διαφερόμενος, τὸ μὲν ἔμπροσθεν Αἰσχύλου παρὰ τῷ Ἀιδῇ βραβεῖον ἔχοντος, τότε δὲ Εὐριπίδου τῆς τιμῆς καὶ τοῦ τραγῳδικοῦ θρόνου ἀντιποιησαμένου. συστήσαντος δὲ τοῦ Πλούτωνος αὐτοῖς τὸν Διόνυσον διακοῦειν ἑκάτερος αὐτοῖν λόγους πολλοὺς καὶ ποικίλους ποιεῖται, καὶ τέλος πάντα ἔλεγχον καὶ πᾶσαν βάσανον οὐκ ἀπιθάνως ἑκατέρου κατὰ τῆς θατέρου ποιήσεως προσαγαγόντος, κρίνας παρὰ προσδοκίαν ὁ Διόνυσος Αἰσχύλῳ νικᾶν, ἔχων αὐτὸν ὡς τοὺς ζῶντας ἀνέρχεται.

Τὸ δὲ δράμα τῶν εἴ πάνυ καὶ φιλοπόνως πεποιημένων. ἐδιδάχθη ἐπὶ Καλλίου τοῦ μετὰ Ἀντιγένη διὰ Φιλωνίδου εἰς Αἴθαια. πρῶτος ἦν· Φρύνιχος δεύτερος Μούσαις· Πλάτων τρίτος Κλεοφῶντι. οὗτω δὲ ἐθανμάσθη τὸ δράμα διὰ τὴν ἐν αὐτῷ παράβασιν ὥστε καὶ ἀνεδιδάχθη, ὥς φησι Δικαίαιρχος. οὐ δεδήλωται μὲν ὅπου ἐστὶν ἡ σκηνή, εὐλογώτατον δ' ἐν Θήβαις· καὶ γὰρ ὁ Διόνυσος ἐκεῖθεν καὶ πρὸς τὸν Ἡρακλέα ἀφικνέται Θηβαῖον ὄντα.

II.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Μαθὼν παρ' Ἡρακλέους Διόνυσος τὴν ὁδὸν
πρὸς τοὺς κατοικομένους παρεύεται, λαβὼν
τὸ δέρμα καὶ τὸ σκύταλον, ἀνάγειν θέλων
Εὐριπίδην· λίμνην τε διέβαινεν κάτω

καὶ τῶν βατράχων ἀνέκραγεν εὐφημος χορός.
 ἔπειτα μυστῶν ἐκδοχή. Πλούτων δ' ἰδὼν
 ὥς Ἑρακλεῖ προσέκρουσε διὰ τὸν Κέρβερον.
 ὥς δ' ἀνεφάνη, τίθεται τραγῳδίας ἀγῶν,
 καὶ δὴ στεφανοῦται γ' Αἰσχύλος. τεῦτον δ' ἄγει
 Διόνυσος εἰς φῶς, οὐχὶ μὰ Δί' Εὐριπίδην.

ΒΑΤΡΑΧΟΙ.

ΞΑΝΘΙΑΣ.

ΕΠΙΩ τι τῶν εἰωθότων, ᾧ δέσποτα,
ἐφ' οἷς ἀεὶ γελῶσιν οἱ θεώμενοι;

ΔΙΟΝΥΣΟΣ.

νῆ τὸν Δί' ὅτι βούλει γε, πλὴν πιέζομαι,
τοῦτο δὲ φύλαξαι· πάνν γάρ ἐστ' ἤδη χολή.

ΞΑ. μὴδ' ἕτερον ἀστεῖόν τι; ΔΙ. πλὴν γ', ὡς θλίβομαι. 5

ΞΑ. τί δαί; τὸ πάνν γέλοιον εἶπω; ΔΙ. νῆ Δία
θαρρῶν γ'· ἐκεῖνο μόνον ὅπως μὴ ῥεῖς, ΞΑ. τὸ τί;

ΔΙ. μεταβαλλόμενος τἀνάφορον ὅτι χεζητιᾶς.

ΞΑ. μὴδ' ὅτι τοσοῦτον ἄχθος ἐπ' ἐμαυτῷ φέρων,
εἰ μὴ καθαιρήσει τις, ἀποπαρδήσομαι; 10

ΔΙ. μὴ δῆθ', ἱκετεύω, πλὴν γ' ὅταν μέλλω ἔξεμειν.

ΞΑ. τί δῆτ' ἔδει με ταῦτα τὰ σκεύη φέρειν
εἵπερ ποιήσω μὴδὲν ὥνπερ Φρύνιχος
εἶωθε ποιεῖν καὶ Λύκισ κάμειψίας;
[σκεύη φέρουσ' ἐκάστωτ' ἐν κωμῳδίᾳ.] 15

ΔΙ. μή νυν ποιήσης· ὡς ἐγὼ θεώμενος,
ὅταν τι τούτων τῶν σοφισμάτων ἴδω,
πλεῖν ἢ ἑαυτῷ πρεσβύτερος ἀπέρχομαι.

ΞΑ. ᾧ τρισκακοδαίμων ἄρ' ὁ τράχηλος οὔτοσιν,
ὅτι θλίβεται μὲν, τὸ δὲ γέλοιον οὐκ ἔρεϊ. 20

ΔΙ. εἶτ' οὐχ ὕβρις ταῦτ' ἐστὶ καὶ πολλή τρυφή,
ὅτ' ἐγὼ μὲν ὦν Διόνυσος, υἱὸς Σταμνίου,
αὐτὸς βαδίζω καὶ πονῶ, τοῦτον δ' ὄχῳ,
ἵνα μὴ ταλαιπωροῖτο μὴδ' ἄχθος φέροι;

ΞΑ. οὐ γὰρ φέρω ἄγῳ; ΔΙ. πῶς φέρεις γὰρ, ὅς γ' ὄχεϊ; 25

- ΞΑ. φέρων γε ταυτί. ΔΙ. τίνα τρόπον; ΞΑ. βαρέως πάνν.
 ΔΙ. οὔκουν τὸ βάρος τοῦθ', ὃ σὺ φέρεις, οὔνος φέρει;
 ΞΑ. οὐ δῆθ' ὅ γ' ἔχω γὼ καὶ φέρω, μὰ τὸν Δί' οὔ.
 ΔΙ. πῶς γὰρ φέρεις, ὅς γ' αὐτὸς ὑφ' ἐτέρου φέρει;
 ΞΑ. οὐκ οἶδ'. ὁ δ' ὤμος οὕτοσὶ πιάζεται. 30
 ΔΙ. σὺ δ' οὔν ἐπειδὴ τὸν ὄνον οὐ φῆς σ' ὠφελεῖν,
 ἐν τῷ μέρει σὺ τὸν ὄνον ἀράμενος φέρε.
 ΞΑ. οἴμοι κακοδαίμων· τί γὰρ ἐγὼ οὐκ ἐναυμάχουν;
 ἦ τᾶν σε κωκύνει ἂν ἐκέλευον μακρά.
 ΔΙ. κατάβα, πανοῦργε· καὶ γὰρ ἐγγὺς τῆς θύρας 35
 ἦδη βαδίζων εἰμι τῆσδ', οἷ πρώτᾳ με
 ἔδει τραπέσθαι. παιδίον, παῖ, ἡμὶ, παῖ.

ΗΡΑΚΛΗΣ.

- τίς τὴν θύραν ἐπάταξεν; ὥς κενταυρικῶς
 ἐνήλαθ' ὅστις· εἰπέ μοι, τουτὶ τί ἦν;
 ΔΙ. ὁ παῖς. ΞΑ. τί ἔστιν; ΔΙ. οὐκ ἐνεθυμήθης; ΞΑ. τὸ τί; 40
 ΔΙ. ὥς σφόδρα μ' ἔδεισε. ΞΑ. νῆ Δί, μὴ μαίνοιό γε.
 ΗΡ. οὐ τοι μὰ τὴν Δήμητρα δύναμαι μὴ γελᾶν
 καίτοι δάκνω γ' ἐμαυτόν· ἀλλ' ὅμως γελῶ.
 ΔΙ. ὦ δαιμόνιε, πρόσσελθε· δέομαι γάρ τί σου.
 ΗΡ. ἀλλ' οὐχ οἷός τ' εἰμ' ἀποσοβῆσαι τὸν γέλων, 45
 ὁρῶν λεοντῆν ἐπὶ κροκωτῷ κειμένην.
 τίς ὁ νοῦς; τί κόθορνος καὶ ῥόπαλον ξυνηλθέτην;
 ποῦ γῆς ἀπεδήμεις; ΔΙ. ἐπεβάτευσον Κλεισθένει.
 ΗΡ. κάναυμάχης; ΔΙ. καὶ κατεδύσαμέν γε ναῦς
 τῶν πολεμίων ἢ δώδεκ' ἢ τρισκαίδεκα. 50
 ΗΡ. σφώ; ΔΙ. νῆ τὸν Ἀπόλλω. ΗΡ. κατ' ἔγωγ' ἐξηγρόμην.
 ΔΙ. καὶ δῆτ' ἐπὶ τῆς νεῶς ἀναγιγνώσκοντί μοι
 τὴν Ἀνδρομέδαν πρὸς ἐμαυτὸν ἐξαίφνης πόθος
 τὴν καρδίαν ἐπάταξε πῶς οἷε σφόδρα;
 ΗΡ. πόθος; πόσος τις; ΔΙ. μικρὸς, ἡλίκος Μόλων. 55
 ΗΡ. γυναικός; ΔΙ. οὐ δῆτ'. ΗΡ. ἀλλὰ παιδός; ΔΙ. οὐδαμῶς.
 ΗΡ. ἀλλ' ἀνδρός; ΔΙ. ἀτταταῖ. ΗΡ. ξυνεγένου Κλεισθένει;
 ΔΙ. μὴ σκῶπτέ μ', ὦδέλφ'. οὐ γὰρ ἀλλ' ἔχω κακῶς
 τοιοῦτος ἡμερός με διαλυμαίνεται.

- HR. ποῖός τις, ὦ δελφίδιον; ΔΙ. οὐκ ἔχω φράσαι.
60
ὅμως γε μέντοι σοι δι' αἰνιγμῶν ἔρῳ.
ἤδη ποτ' ἐπεθύμησας ἐξαίφνης ἔτνους;
- HR. ἔτνους; βαβαιᾶξ, μυριάκις ἐν τῷ βίῳ.
ΔΙ. ἄρ' ἐκδιδάσκω τὸ σαφές, ἢ τέρα φράσω;
HR. μὴ δῆτα περὶ ἔτνους γε· πάνυ γὰρ μαυθάνω.
65
ΔΙ. τοιοῦτοσὶ τοίνυν με δαρδάπτει πόθος
Εὐριπίδου, καὶ ταῦτα τοῦ τεθνηκότος,
κούδεις γέ μ' ἂν πείσειεν ἀνθρώπων τὸ μὴ οὐκ
ἐλθεῖν ἐπ' ἐκεῖνον. HR. πότερον εἰς Ἄιδου κάτω;
- ΔΙ. καὶ νῆ Δί' εἴ τί γ' ἔστιν ἔτι κατωτέρω.
70
HR. τί βουλόμενος; ΔΙ. δέομαι ποιητοῦ δεξιῶ.
οἱ μὲν γὰρ οὐκέτ' εἰσὶν, οἱ δ' ὄντες κακοί.
- HR. τί δ'; οὐκ Ἰοφῶν ζῇ; ΔΙ. τοῦτο γάρ τοι καὶ μόνον
ἔτ' ἐστὶ λοιπὸν ἀγαθόν, εἰ καὶ τοῦτ' ἄρα
οὐ γὰρ σάφ' οἶδ' οὐδ' αὐτὸ τοῦθ' ὅπως ἔχει.
75
HR. εἴτ' οὐ Σοφοκλέα, πρότερον ὄντ' Εὐριπίδου,
μέλλεις ἀνάγειν, εἴπερ γ' ἐκεῖθεν δεῖ σ' ἄγειν;
- ΔΙ. οὐ, πρὶν γ' ἂν Ἰοφῶντ', ἀπολαβὰν αὐτὸν μόνον,
ἄνευ Σοφοκλέους ὅ τι ποιεῖ κωδωνίσω.
κἄλλως ὁ μὲν γ' Εὐριπίδης, πανοῦργος ὢν,
80
κἂν ξυναποδρᾶναι δεῦρ' ἐπιχειρήσειέ μοι·
ὁ δ' εὐκόλος μὲν ἐνθάδ', εὐκόλος δ' ἐκεῖ.
- HR. Ἀγάθων δὲ ποῦ ἔστιν; ΔΙ. ἀπολιπὼν μ' ἀποίχεται,
ἀγαθὸς ποιητὴς καὶ ποθεινὸς τοῖς φίλοις.
- HR. ποῖ γῆς ὁ τλήμων; ΔΙ. ἐς μακάρων εὐωχίαν.
85
HR. ὁ δὲ Ξενοκλῆς; ΔΙ. ἐξόλοιτο νῆ Δία.
- HR. Πυθάγγελος δέ; ΞΑ. περὶ ἐμοῦ δ' οὐδεὶς λόγος
ἐπιτριβομένου τὸν ὦμον οὕτως σφόδρα.
- HR. οὐκ οὐν ἕτερ' ἔστ' ἐνταῦθα μεираκύλλια
τραγωδίας ποιῶντα πλεῖν ἢ μύρια,
90
Εὐριπίδου πλεῖν ἢ σταδίῳ λαλίστερα;
- ΔΙ. ἐπιφυλλίδες ταῦτ' ἐστὶ καὶ στωμύλματα,
χελιδόνων μουσεῖα, λωβηταὶ τέχνης,
ἃ φροῦδα θάπτων, ἣν μόνον χορὸν λάβη,

- ἅπαξ προσουρήσαντα τῇ τραγωδίᾳ. 95
 γόνιμον δὲ ποιητὴν ἂν οὐχ εὖροις ἔτι
 ζητῶν ἂν, ὅστις ῥῆμα γενναῖον λάκοι.
- HP. πῶς γόνιμον; ΔΙ. ὥδὲ γόνιμον, ὅστις φθέγγεται
 τοιουτονί τι παρακεκινδυνευμένον,
 αἰθέρα Διὸς δωμάτιον, ἢ χρόνου πόδα, 100
 ἢ φρένα μὲν οὐκ ἐθέλουσαν ὁμόσαι καθ' ἱερῶν,
 γλῶτταν δ' ἐπιорκήσασαν ἰδίᾳ τῆς φρενός.
- HP. σὲ δὲ ταῦτ' ἀρέσκει; ΔΙ. μᾶλλὰ πλεῖν ἢ μαίνομαι.
- HP. ἢ μὴν κοβαλά γ' ἐστίν, ὥς καὶ σοὶ δοκεῖ.
- ΔΙ. μὴ τὸν ἐμὸν οἶκει νοῦν· ἔχεις γὰρ οἰκίαν. 105
- HP. καὶ μὴν ἀτεχνῶς γε παμπόνηρα φαίνεται.
- ΔΙ. δειπνεῖν με δίδασκε. ΞΑ. περὶ ἐμοῦ δ' οὐδεὶς λόγος.
- ΔΙ. ἀλλ' ὥνπερ ἔνεκα τήνδε τὴν σκευὴν ἔχων
 ἦλθον κατὰ σὴν μίμησιν, ἵνα μοι τοὺς ξένους
 τοὺς σοὺς φράσειας, εἰ δεοίμην, οἷσι σὺ 110
 ἔχρω τόθ', ἡνίκ' ἦλθες ἐπὶ τὸν Κέρβερον,
 τούτους φράσον μοι, λιμένας, ἀρτοπώλια,
 πορνεῖ', ἀναπαύλας, ἐκτροπὰς, κρήνας, ὁδοὺς,
 πόλεις, διαίτας, πανδοκευτρίας, ὅπου
 κόρεις ὀλίγισται. ΞΑ. περὶ ἐμοῦ δ' οὐδεὶς λόγος. 115
- HP. ὦ σχέτλιε, τολμήσεις γὰρ ἵεναι; ΔΙ. καὶ σύ γε
 μηδὲν ἔτι πρὸς ταῦτ', ἀλλὰ φράζε τῶν ὁδῶν
 ὅπως τάχιστ' ἀφιξόμεθ' εἰς Ἄιδου κάτω
 καὶ μήτε θερμὴν μήτ' ἄγαν ψυχρὰν φράσης.
- HP. φέρε δὴ, τίν' αὐτῶν σοὶ φράσω πρώτην; τίνα; 120
 μία μὲν γάρ ἐστιν ἀπὸ κάλῳ καὶ θρανίου,
 κρεμάσαντι σαυτόν. ΔΙ. παῦε, πνιγερὰν λέγεις.
- HP. ἀλλ' ἔστιν ἀτραπὸς ξύντομος τετριμμένη,
 ἢ διὰ θυείας. ΔΙ. ἄρα κώνειον λέγεις;
- HP. μάλιστά γε. ΔΙ. ψυχρὰν γε καὶ δυσχείμερον 125
 εὐθύς γὰρ ἀποπήγνυσι τάντικνήμεια.
- HP. βούλει ταχέϊαν καὶ κατάντη σοὶ φράσω;
- ΔΙ. νῆ τὸν Δί', ὥς ὄντος γε μὴ βαδιστικῶν.
- HP. καθέρπυσόν νυν ἐς Κεραμεικόν. ΔΙ. εἴτα τί;

- HP. ἀναβὰς ἐπὶ τὸν πύργον τὸν ὑψηλὸν ΔΙ. τί δρῶ ; 130
- HP. ἀφιεμένην τὴν λαμπάδ' ἐντεῦθεν θεῶ,
κᾶπειτ' ἐπειδὰν φῶσιν οἱ θεώμενοι
εἶναι, τόθ' εἶναι καὶ σὺ σαντόν. ΔΙ. ποῖ ; HP. κάτω.
- ΔΙ. ἀλλ' ἀπολέσαιμ' ἂν ἐγκεφάλου θρίῳ δύο.
οὐκ ἂν βαδίσαιμι τὴν ὁδὸν ταύτην. HP. τί δαί ; 135
- ΔΙ. ἦνπερ σὺ τότε κατῆλθες. HP. ἀλλ' ὁ πλοῦς πολὺς.
εὐθὺς γὰρ ἐπὶ λίμνην μεγάλην ἤξεις πάνυ
ἄβυσσον. ΔΙ. εἴτα πῶς περαιωθήσομαι ;
- HP. ἐν πλοιαρίῳ τυννουτφί σ' ἀνὴρ γέρων
ναύτης διάξει δὺ' ὀβολῶ μισθὸν λαβών. 140
- ΔΙ. φεῦ. ὥς μέγα δύνασθον πανταχοῦ τῷ δὺ ὀβολῷ.
πῶς ἡλθέτην κάκεϊσε ; HP. Θησεὺς ἤγαγεν.
μετὰ ταῦτ' ὄφεις καὶ θηρί' ὄψει μυρία
δεινότερα. ΔΙ. μή μ' ἐκπληττε μηδὲ δειμάτου
οὐ γάρ μ' ἀποτρέψεις. HP. εἴτα βόρβορον πολὺν 145
καὶ σκῶρ αἰένων· ἐν δὲ τούτῳ κειμένους
εἴ που ξένον τις ἠδίκησε πώποτε,
ἢ παῖδα κινῶν ἀργύριον ὑφείλετο,
ἢ μητέρ' ἠλόησεν, ἢ πατρός γνάβον
ἐπάταξεν, ἢ πίορκον ὄρκον ὤμοσεν, 150
ἢ Μορσίμου τις ῥῆσιν ἐξεγράψατο.
- ΔΙ. νῆ τοὺς θεοὺς ἐχρῆν γε πρὸς τούτοισι κει
τὴν πυρρίχην τις ἔμαθε τὴν Κινησίου.
- HP. ἐντεῦθεν αὐλῶν τίς σε περιείσιν πνοή,
ὄψει τε φῶς κάλλιστον, ὥσπερ ἐνθάδε, 155
καὶ μυρρινῶνας, καὶ θιάσους εὐδαίμονας
ἀνδρῶν γυναικῶν, καὶ κρότον χειρῶν πολύν.
- ΔΙ. οὔτοι δὲ δὴ τίνες εἰσίν ; HP. οἱ μεμνημένοι,
- ΞΑ. νῆ τὸν Δί' ἐγὼ γοῦν ὄνος ἄγων μυστήρια.
ἀτὰρ οὐ κατέξω ταῦτα τὸν πλείω χρόνον. 160
- HP. οἷ σοι φράσουσ' ἀπαξάπανθ' ὧν ἂν δέη.
οὔτοι γὰρ ἐγγύτατα παρ' αὐτὴν τὴν ὁδὸν
ἐπὶ ταῖσι τοῦ Πλούτωνος οἰκοῦσιν θύραις.
καὶ χαῖρε πόλλ', ὦδελφέ. ΔΙ. νῆ Δὶ καὶ σύ γε

ὕγιάινε. σὺ δὲ τὰ στρώματ' αὖθις λάμβανε. 165

ΞΑ. πρὶν καὶ καταθέσθαι ; ΔΙ. καὶ ταχέως μέντοι πάνν.

ΞΑ. μὴ δῆθ', ἵκετεύω σ', ἀλλὰ μίσθωσαί τινα
τῶν ἐκφερομένων, ὅστις ἐπὶ τοῦτ' ἔρχεται.

ΔΙ. ἐὰν δὲ μὴ ᾗ ; ΞΑ. τότε μ' ἄγειν. ΔΙ. καλῶς λέγεις.
καὶ γάρ τιν' ἐκφέρουσι ταυτονὶ νεκρόν. 170
οὗτος, σὲ λέγω μέντοι, σὲ τὸν τεθνηκότα
ἄνθρωπε, βούλει σκευαρί' εἰς Ἀίδου φέρειν ;

ΝΕΚΡΟΣ.

πόσ' ἄττα ; ΔΙ. ταυτί. ΝΕ. δύο δραχμὰς μισθὸν τελεῖς ;

ΔΙ. μὰ Δί', ἀλλ' ἔλαττον. ΝΕ. ὑπάγεθ' ἡμεῖς τῆς ὁδοῦ.

ΔΙ. ἀνάμεινον, ὦ δαιμόνι', ἐὰν ξυμβῶ τί σοι. 175

ΝΕ. εἰ μὴ καταθήσεις δύο δραχμὰς, μὴ διαλέγου.

ΔΙ. λάβ' ἐννέ' ὀβολούς. ΝΕ. ἀναβιῶν νυν πάλιν.

ΞΑ. ὥς σεμνὸς ὁ κατάρατος· οὐκ οἰμώζεται ;
ἐγὼ βαδιῶμαι. ΔΙ. χρηστὸς εἶ καὶ γεννάδας.
χωρῶμεν ἐπὶ τὸ πλοῖον.

ΧΑΡΩΝ.

ὦδ' ὅπ, παραβαλοῦ. 180

ΞΑ. τουτὶ τί ἔστι ; ΔΙ. τοῦτο λίμνη νῆ Δία
αὕτη ἑστὶν ἣν ἔφραξε, καὶ πλοῖόν γ' ὄρῳ.

ΞΑ. νῆ τὸν Ποσειδῶ, κᾶστι γ' ὁ Χάρων οὐτοσί.

ΔΙ. χαῖρ' ὦ Χάρων, χαῖρ' ὦ Χάρων, χαῖρ' ὦ Χάρων.

ΧΑ. τίς εἰς ἀναπαύλας ἐκ κακῶν καὶ πραγμάτων ; 185
τίς ἐς τὸ Λήθης πεδίον, ἥ ᾗ ὄνου πόκας,
ἥ ᾗ Κερβερίους, ἥ ᾗ κόρακας, ἥ πὶ Ταίναρον ;

ΔΙ. ἐγώ. ΧΑ. ταχέως ἔμβαινε. ΔΙ. ποῖ σχήσειν δοκεῖς ;
ἐς κόρακας ὄντως ; ΧΑ. ναὶ μὰ Δία, σοῦ γ' οὐνεκα.
ἔσβαινε δῆ. ΔΙ. παῖ, δεῦρο. ΧΑ. δοῦλον οὐκ ἄγω, 190
εἰ μὴ νεναυμάχηκε τὴν περὶ τῶν κρεῶν.

ΞΑ. μὰ τὸν Δί', οὐ γὰρ ἀλλ' ἔτυχον ὀφθαλμιῶν.

ΧΑ. οὐκουν περιθρέξει δῆτα τὴν λίμνην κύκλῳ ;

ΞΑ. ποῦ δῆτ' ἀναμενῶ ; ΧΑ. παρὰ τὸν Αὐαίνου λίθον,
ἐπὶ ταῖς ἀναπαύλαις. ΔΙ. μανθάνεις ; ΞΑ. πάνν μανθάνω. 195
οἴμοι κακοδαίμων, τῷ ξυνέτυχον ἐξιῶν ;

- ΧΑ. κάθιζ' ἐπὶ κόπην. εἴ τις ἔτι πλεῖ, σπενδέτω.
οὔτος, τί ποιεῖς; ΔΙ. ὅ τι ποιῶ; τί δ' ἄλλο γ' ἢ
ἵζω 'πὶ κόπην, οἷπερ ἐκέλευσάς με σύ;
ΧΑ. οὔκουν καθεδεῖ δῆτ' ἐνθαδὶ, γάστρων; ΔΙ. ἰδού. 200
ΧΑ. οὔκουν πρυβαλεῖ τὸ χεῖρε κάκτενεῖς; ΔΙ. ἰδού.
ΧΑ. οὐ μὴ φλυαρήσεις ἔχων, ἀλλ' ἀντιβὰς
ἐλᾷς προθύμως; ΔΙ. κᾷτα πῶς δυνήσομαι,
ἄπειρος, ἀθαλάττωτος, ἀσαλαμίνιος
ὦν, εἴτ' ἐλαύνειν; ΧΑ. ῥᾷστ'· ἀκούσει γὰρ μέλη 205
κάλλιστ', ἐπειδὴν ἐμβάλης ἄπαξ. ΔΙ. τίνων;
ΧΑ. βατράχων κύκνων θαυμαστά. ΔΙ. κατακέλευε δῆ.
ΧΑ. ὥπ ὅπ ὥπ ὅπ.

ΒΑΤΡΑΧΟΙ.

- βρεκεκεκεῖς κοᾶξ κοᾶξ,
βρεκεκεκεῖς κοᾶξ κοᾶξ. 210
λιμναῖα κρηνῶν τέκνα,
ξύναυλον ὕμνων βοᾶν
φθεγξώμεθ', εὐγερυν ἐμὴν αἰοιδάν,
κοᾶξ κοᾶξ,
ἦν ἀμφὶ Νυσήμεν 215
Διὸς Διώνυσον ἐν
Λίμναισιν ἀχήσαμεν,
ἡνίχ' ὁ κραιπαλόκωμος
τοῖς ἱεροῖσι χύτροισι
χωρεῖ κατ' ἐμὸν τέμενος λαῶν ὄχλος.
βρεκεκεκεῖς κοᾶξ κοᾶξ. 220
ΔΙ. ἐγὼ δέ γ' ἀλγεῖν ἄρχομαι
τὸν ὄρρον, ὦ κοᾶξ κοᾶξ·
ὑμῖν δ' ἴσως οὐδὲν μέλει.
ΒΑ. βρεκεκεκεῖς κοᾶξ κοᾶξ. 225
ΔΙ. ἀλλ' ἐξόλοισθ' αὐτῷ κοᾶξ·
οὐδὲν γάρ ἐστ' ἄλλ' ἢ κοᾶξ.
ΒΑ. εἰκότως γ', ὦ πολλὰ πρᾶτ-
των· ἐμὲ γὰρ ἔστερξαν εὐλυροί τε Μοῦσαι
καὶ κεροβάτας Πᾶν, ὁ καλαμόφθογγα παίζων 230

προσεπιτέρπεται δ' ὁ φορμικτὰς Ἀπόλλων,
 ἔνεκα δόνακος, ὃν ὑπολύριον
 ἔνυδρον ἐν λίμναις τρέφω.
 βρεκεκεκεῖς κοᾶς κοᾶς.

235

ΔΙ. ἐγὼ δὲ φλυκταίνας γ' ἔχω,
 χῶ πρωκτὸς ἰδίει πάλαι,
 κατ' αὐτίκ' ἐγκύψας ἐρεῖ
 βρεκεκεκεῖς κοᾶς κοᾶς.
 ἀλλ', ὦ φιλφδὸν γένος,
 παύσασθε. ΒΑ. μᾶλλον μὲν οὔν
 φθεγξόμεσθ', εἰ δὴ ποτ' εὐ-
 ηλίοις ἐν ἀμέραισιν
 ἠλάμεσθα διὰ κυπείρου
 καὶ φλέω, χαίροντες ὥδῃς
 ἐν πολυκολύμβοισι μέλεσιν,
 ἢ Διὸς φεύγοντες ὄμβρον
 ἔνυδρον ἐν βυθῷ χορείαν
 αἰόλαν ἐφθεγξάμεσθα
 πομφολυγοπαφλάσμασιν.
 βρεκεκεκεῖς κοᾶς κοᾶς.

240

245

250

ΔΙ. τουτὶ παρ' ὑμῶν λαμβάνω.

ΒΑ. δεινά τᾶρα πεισόμεσθα.

ΔΙ. δεινότερα δ' ἔγωγ', ἐλαύνων
 εἰ διαρραγήσομαι.

255

ΒΑ. βρεκεκεκεῖς κοᾶς κοᾶς.

ΔΙ. οἰμώζετε· οὐ γάρ μοι μέλει.

ΒΑ. ἀλλὰ μὴν κεκραξόμεσθ' ἂν
 ὅποσον ἢ φάρυγξ ἂν ἡμῶν
 χανδάνῃ δι' ἡμέρας
 βρεκεκεκεῖς κοᾶς κοᾶς.

260

ΔΙ. τούτῳ γὰρ οὐ νικήσετε.

ΒΑ. οὐδὲ μὴν ἡμᾶς σὺ πάντως·

ΔΙ. οὐδέποτε· κεκραξέομαι γὰρ,
 καὶ με δῆ δι' ἡμέρας,
 ἕως ἂν ὑμῶν ἐπικρατήσω τοῦ κοᾶς,

265

βρεκεκεκεξ κάξ κάξ.

ἔμελλον ἄρα παύσειν ποθ' ὑμᾶς τοῦ κοᾶξ.

- ΧΑ. ὦ παῦε παῦε, παραβαλοῦ τῷ κωπίῳ.
ἐκβαίν'; ἀπόδος τὸν ναῦλον. ΔΙ. ἔχε δὴ τῷβολῶ. 270
- ΔΙ. ὁ Ξανθίας. ποῦ Ξανθίας; ἢ Ξανθίας;
ΞΑ. ἰαῦ. ΔΙ. βάδιζε δεῦρο. ΞΑ. χαῖρ', ὦ δέσποτα.
ΔΙ. τί ἐστὶ τάνταυθί; ΞΑ. σκότος καὶ βόρβορος.
ΔΙ. κατεῖδες οὖν που τοὺς πατραλοίας αὐτόθι
καὶ τοὺς ἐπιόρκους, οὓς ἔλεγεν ἡμῖν; ΞΑ. σὺ δ' οὔ; 275
- ΔΙ. νῆ τὸν Ποσειδῶ ἄγωγε, καὶ νυνὶ γ' ὄρῳ.
ἄγε δὴ, τί δρῶμεν; ΞΑ. προϊέναι βέλτιστα νῶν,
ὡς οὗτος ὁ τόπος ἐστὶν οὗ τὰ θηρία
τὰ δεινὰ ἔφασκ' ἐκεῖνος. ΔΙ. ὡς αἰμώζεται.
ἡλαξονεύεθ', ἵνα φοβηθείην ἐγὼ,
εἰδώς με μάχιμον ὄντα, φιλοτιμούμενος. 280
οὐδὲν γὰρ οὕτω γαῦρόν ἐσθ' ὡς Ἡρακλῆς.
ἐγὼ δέ γ' εὐξαίμην ἂν ἐντυχεῖν τινι,
λαβεῖν τ' ἀγώνισμ' ἄξιόν τι τῆς ὁδοῦ.
- ΞΑ. νῆ τὸν Δία καὶ μὴν αἰσθάνομαι ψόφου τινός. 285
ΔΙ. ποῦ ποῦ 'στιν; ΞΑ. ἐξόπισθεν. ΔΙ. ἐξόπισθ' ἴθι.
ΞΑ. ἀλλ' ἐστὶν ἐν τῷ πρόσθε. ΔΙ. πρόσθε νυν ἴθι.
ΞΑ. καὶ μὴν ὄρῳ νῆ τὸν Δία θηρίον μέγα.
ΔΙ. ποῖόν τι; ΞΑ. δεινόν· παντοδαπὸν γοῦν γίγνεται·
ποτὲ μέν γε βοῦς, νυνὶ δ' ὄρευς, ποτὲ δὲ γυνή 290
ᾠραιστάτη τις. ΔΙ. ποῦ 'στι; φέρ' ἐπ' αὐτὴν ἴω.
ΞΑ. ἀλλ' οὐκέτ' αὖ γυνή 'στιν, ἀλλ' ἥδη κύων.
ΔΙ. Ἔμπουσα τοίνυν ἐστί. ΞΑ. πυρὶ γοῦν λάμπεται
ἅπαν τὸ πρόσωπον. ΔΙ. καὶ σκέλος χαλκοῦν ἔχει.
ΞΑ. νῆ τὸν Ποσειδῶ, καὶ βολίτινον θάτερον, 295
σάφ' ἴσθι. ΔΙ. ποῖ δὴτ' ἂν τραποίμην; ΞΑ. ποῖ δ' ἐγώ;
ΔΙ. ἱερεῦ, διαφύλαξόν μ', ἵν' ὦ σοι ξυμπότης.
ΞΑ. ἀπολούμεθ', ὦναξ Ἡράκλεις. ΔΙ. οὐ μὴ καλεῖς μ',
ἄνθρωφ', ἱκέτεύω, μηδὲ κατερεῖς τοῦνομα.
ΞΑ. Διόνυσε τοίνυν. ΔΙ. τοῦτ' ἔθ' ἤττον θατέρου. 300
ΞΑ. ἴθ' ἥπερ ἔρχει. δεῦρο δεῦρ', ὦ δέσποτα.

- ΔΙ. τί δ' ἔστι; ΞΑ. θάρρει· πάντ' ἀγαθὰ πεπράγαμεν,
 ἔξεστί θ' ὥσπερ Ἡγέλοχος ἡμῖν λέγειν·
 ἐκ κυμάτων γὰρ αὖθις αὖ γαλήν' ὄρῳ.
 ἡμπουσα φρούδη. ΔΙ. κατόμοσον. ΞΑ. νῆ τὸν Δία. 305
- ΔΙ. καὖθις κατόμοσον. ΞΑ. νῆ Δί'. ΔΙ. ὄμοσον ΞΑ. νῆ Δία.
- ΔΙ. οἷμοι τάλας, ὡς ὠχρίασ' αὐτὴν ἰδὼν·
 ὁδὶ δὲ δείσας ὑπερεπυρρίασέ μου.
 οἷμοι, πόθεν μοι τὰ κακὰ ταυτὶ προσέπεσεν;
 τί ν' αἰτιάσωμαι θεῶν μ' ἀπολλύναι; 310
 αἰθέρα Διὸς δωματίον, ἧ χρόνου πόδα;
- ΞΑ. οὔτος. ΔΙ. τί ἔστιν; ΞΑ. οὐ κατήκουσας; ΔΙ. τίνας;
- ΞΑ. αὐλῶν πνοῆς. ΔΙ. ἔγωγε, καὶ δάδων γέ με
 αὔρα τις εἰσέπνευσε μυστικωτάτη.
 ἀλλ' ἤρεμὶ πῆξαντες ἀκροασώμεθα. 315

ΧΟΡΟΣ.

- ΧΟ. Ἰακχ', ὦ Ἰακχε. (320)
 Ἰακχ', ὦ Ἰακχε.
- ΞΑ. τοῦτ' ἔστ' ἐκεῖν', ὦ δέσποθ', οἱ μεμνημένοι
 ἐνταῦθά που παίζουσιν, οὕς ἔφραζε νῶν.
 ἄδουσι γοῦν τὸν Ἰακχον ὄνπερ Διαγόρας. 320
- ΔΙ. κάμοι δοκοῦσιν. ἡσυχίαν τοίνυν ἄγειν
 βέλτιστόν ἐστιν, ὡς ἂν εἰδῶμεν σαφῶς. (325)
- ΧΟ. Ἰακχ', ὦ πολυτίμητ' ἐν ἔδραις ἐνθάδε ναίων,
 Ἰακχ', ὦ Ἰακχε, 325
 ἐλθέ τόνδ' ἀνὰ λειμῶνα χορεύσων,
 ὁσίους ἐς θιασώτας, (330)
 πολύκαρπον μὲν τινάσσω
 περὶ κρατὶ σῶ βρύοντα
 στέφανον μύρτων· θρασεῖ δ' ἐγκατακρούων 330
 ποδὶ τὰν ἀκόλαστον (335)
 φιλοπαίγμονα τιμὰν,
 χαρίτων πλεῖστον ἔχουσιν μέρος, ἀγνὰν, ἱερὰν 335
 ὁσίοις μύσταις χορεῖαν.
- ΞΑ. ὦ πότνια πολυτίμητε Δήμητρος κόρη,
 ὡς ἡδύ μοι προσέπνευσε χοιρείων κρεῶν. (340)

- ΔΙ. οὔκουν ἀτρέμ' ἔξεις, ἦν τι καὶ χορδῆς λάβης ;
- ΧΟ. ἔγειρε φλογέας λαμπάδας ἐν χερσὶ τινάσσων, 340
 "Ιακχ', ὦ "Ιακχε,
 (345)
 νυκτέρου τελετῆς φωσφόρος ἀστήρ.
 φλογὶ φέγγεται δὲ λειμών'
 γόνυ πάλλεται γερόντων 345
 ἀποσείονται δὲ λύπας
 χρονίους τ' ἐτῶν παλαιῶν ἐνιαυτοὺς,
 (350)
 ἱερᾶς ὑπὸ τιμᾶς.
 σὺ δὲ λαμπάδι φέγγων 350
 προβάδην ἔξαγ' ἐπ' ἀνθηρὸν ἔλειον δάπεδον
 (355)
 χοροποιὸν, μάκαρ, ἦβαν.
 εὐφημεῖν χρὴ καῖξίστασθαι τοῖς ἡμετέροισι χοροῖσιν
 ὅστις ἄπειρος τοιῶνδε λόγων, ἢ γνώμη μὴ καθαρεύει, 355
 ἢ γενναίων ὄργια Μουσῶν μὴτ' εἶδεν μὴτ' ἐχόρευσεν,
 μηδὲ Κρατίνου τοῦ ταυροφάγου γλώττης βακχεῖ ἐτελέεσθαι, (360)
 ἢ βωμολόχοις ἔπесιν χαίρει μὴ 'ν καιρῷ τοῦτο ποιῶσιν,
 ἢ στάσιν ἐχθρὰν μὴ καταλύει, μηδ' εὐκολός ἐστι πολίταις,
 ἀλλ' ἀνεγείρει καὶ ῥιπίζει, κερδῶν ἰδίων ἐπιθυμῶν, 360
 ἢ τῆς πόλεως χειμαζομένης ἄρχων καταδωροδοκεῖται,
 ἢ προδίδωσιν φρούριον ἢ ναῦς, ἢ τὰ πόρρητ' ἀποπέμπει (365)
 ἐξ Αἰγίνης Θωρυκίων ὦν, εἰκοστολόγος κακοδαίμων,
 ἀσκώματα καὶ λῖνα καὶ πίτταν διαπέμπων εἰς Ἐπίδαυρον,
 ἢ χρήματα ταῖς τῶν ἀντιπάλων ναυσὶν παρέχειν τινὰ πείθει, 365
 ἢ κατατιλᾷ τῶν Ἑκαταίων, κυκλίοισι χοροῖσιν ὑπᾶδων,
 ἢ τοὺς μισθοὺς τῶν ποιητῶν ῥήτωρ ὦν εἴτ' ἀπιτρώγει, (370)
 κωμωδηθεὶς ἐν ταῖς πατρίοις τελεταῖς ταῖς τοῦ Διονύσου
 τούτοις αὐτῶ καῦθις ἀπαυδῶ καῦθις τὸ τρίτον μάλ' ἀπαυδῶ
 ἐξίστασθαι μύσταισι χοροῖς· ὑμεῖς δ' ἀνεγείρετε μολπὴν 370
 καὶ παννυχίδας τὰς ἡμετέρας, αἱ τῇδε πρέπουσιν ἑορτῇ.
 χώρει νυν πᾶς ἀνδρείως (375)
 εἰς τοὺς εὐανθεῖς κόλπους
 λειμώνων ἐγκρούων
 κάπισκώπτων 375
 καὶ παίζων καὶ χλευάζων.

- ἡρίστηται δ' ἐξαρκούντως. (380)
 ἀλλ' ἔμβα χῶπως ἀρεῖς 377
 τὴν Σώτειραν γενναίως
 τῇ φωνῇ μολπάζων,
 ἢ τὴν χώραν 380
 σῶζειν φήσ' ἐς τὰς ὥρας,
 καὶ Θωρυκίων μὴ βούληται. 381
 ἄγε νῦν ἐτέραν ὕμνων ἰδέαν τὴν καρποφόρον βασίλειαν, (385)
 Δήμητρα θεῶν, ἐπικισμοῦντες ζαθέαις μολπαῖς κελαδεῖτε,
 Δήμητερ, ἀγνῶν ὀργίων
 ἄνασσα, συμπαραστάτει, 385
 καὶ σῶζε τὸν σαντῆς χορόν'
 καὶ μ' ἀσφαλῶς πανήμερον (390)
 παῖσαί τε καὶ χορεῦσαι
 καὶ πολλὰ μὲν γέλοιά μ' εἰ-
 πεῖν, πολλὰ δὲ σπουδαῖα, καὶ 390
 τῆς σῆς ἐορτῆς ἀξίως
 παῖσαντα καὶ σκώψαντα νι- (395)
 κήσαντα ταινιοῦσθαι.
 ἄγ' εἶα 394
 νῦν καὶ τὸν ὥραϊον θεὸν παρακαλεῖτε δεῦρο 395
 ᾠδαῖσι, τὸν ξυνέμπορον τῇσδε τῆς χορείας. (400)
 Ἰακχε πολυτίμητε, μέλος ἐορτῆς
 ἡδιστον εὐρών, δεῦρο συνακολουθεῖ
 πρὸς τὴν θεὸν καὶ δεῖξον ὥς 400
 ἄνευ πόνου πολλὴν ὁδὸν περαίνεις.
 Ἰακχε φιλοχορευτὰ, συμπρόπεμπέ με. (405)
 σὺ γὰρ κατεσχίσω μὲν ἐπὶ γέλωτι
 κάπ' εὐτελείᾳ τόν τε σανδαλίσκον 405
 καὶ τὸ ῥάκος, κάξεῦρες ὥστ'
 ἀξυμῖους παίζειν τε καὶ χορεύειν. (410)
 Ἰακχε φιλοχορευτὰ, συμπρόπεμπέ με.
 καὶ γὰρ παραβλέψας τι μεираκίσκης
 νῦν δὴ κατεῖδον, καὶ μάλ' εὐπροσώπου, 410
 συμπαιστρίας χιτωνίου

παραραγέντος τιτθίν προκίψαν. (415)

Ἰακχε φιλοχορευτὰ, συμπρόπεμπέ με.

ΔΙ. ἐγὼ δ' αἰεὶ πῶς φιλακόλουθός εἰμι καὶ μετ' αὐτῆς
παίζων χορεύειν βούλομαι. ΞΑ. κᾶγωγε πρὸς. 415

ΧΟ. βούλεσθε δῆτα κοινῇ
σκώψωμεν Ἀρχέδημον; (420)

ὃς ἐπότης ὦν οὐκ ἔφυσε φράτορας,
νυνὶ δὲ δημαγωγεῖ
ἐν τοῖς ἄνω νεκροῖσι, 420

κάστιν τὰ πρῶτα τῆς ἐκεῖ μοχθηρίας.
τὸν Κλεισθένη δ' ἀκούω (425)

ἐν ταῖς ταφαῖσι πρωκτὸν
τίλλειν ἑαυτοῦ καὶ σπαράττειν τὰς γνάθους·
κάκόπτειτ' ἐγκεκυφῶς, 425

κᾶκλαε, κᾶκεκράγει
Σεβῖνον, ὅστις ἐστὶν ἀναφλύστιος. (430)

καὶ Καλλίαν γέ φασι
τοῦτον τὸν Ἴπποβίνου
κύσθου λεοντὴν ναυμαχεῖν ἐνημμένον. 430

ΔΙ. ἔχοιτ' ἂν οὖν φράσαι νῦν
Πλούτων' ὅπου νθάδ' οἰκεῖ; (435)

ξένω γάρ ἐσμεν ἀρτίως ἀφιγμένω.
ΧΟ. μὴδὲν μακρὰν ἀπέλθης, 435

μὴδ' αὖθις ἐπανέρῃ με,
ἀλλ' ἴσθ' ἐπ' αὐτὴν τὴν θύραν ἀφιγμένος. 440

ΔΙ. αἶροι' ἂν αὖθις, ὦ παῖ.
ΞΑ. τουτὶ τί ἦν τὸ πρᾶγμα
ἀλλ' ἢ Διὸς Κόρινθος ἐν τοῖς στρώμασιν; 440

ΧΟ. χωρεῖτε
νῦν ἱρὸν ἀνὰ κύκλον θεᾶς, ἀνθοφόρον ἂν ἄλσος
παίζοντες οἷς μετουσία θεοφιλοῦς ἐορτῆς. (445)

ΔΙ. ἐγὼ δὲ σὺν ταῖσιν κόραις εἶμι καὶ γυναιξίν,
οὔτε παννυχίζουσιν θεᾶ, φέγγος ἱρὸν οἶσων. (450)

ΧΟ. χωρῶμεν εἰς πολυρρόδους
λειμῶνας ἀνθεμώδεις, 448

- τὸν ἡμέτερον τρόπον, 450
τὸν καλλιχορώτατον,
παίζοντες, ὃν ὀλβιαί
Μοῖραι ξυνάγουσιν. (455)
μόνοις γὰρ ἡμῖν ἥλιος
καὶ φέγγος ἰλαρόν ἐστιν, 455
ὅσοι μεμνήμεθ' εὐ-
σεβῇ τε διήγομεν (460)
τρόπον περὶ τοὺς ξένους
καὶ τοὺς ἰδιώτας.
ΔΙ. ἄγε δὴ τίνα τρόπον τὴν θύραν κόψω; τίνα; 460
πῶς ἐνθάδ' ἄρα κόπτουσιν οὐπιχώριοι;
ΞΑ. οὐ μὴ διατρίψεις, ἀλλὰ γεύσει τῆς θύρας, (465)
καθ' Ἑρακλέα τὸ σχῆμα καὶ τὸ λῆμ' ἔχων;
ΔΙ. παῖ παῖ.

ΑΙΑΚΟΣ.

τίς οὗτος; ΔΙ. Ἑρακλῆς ὁ καρτερός.

- ΑΙ. ὦ βδελυρὲ κἀναίσχυντε καὶ τολμηρὲ σὺ 465
καὶ μιαρὲ καὶ παμμίαρε καὶ μιαρῶτατε,
ὃς τὸν κύν' ἡμῶν ἐξελάσας τὸν Κέρβερον (470)
ἀπῆξας ἄγχων κἀποδρὰς ὥχου λαβὼν,
ὃν ἐγὼ 'φύλαττον. ἀλλὰ νῦν ἔχει μέσος
τοῖα Στυγὸς σε μελανοκάρδιος πέτρα 470
'Αχερόντιός τε σκόπελος αἵματοσταγῆς
φρουροῦσι, Κωκυτοῦ τε περίδρομοι κύνες, (475)
Ἑχιδνά θ' ἑκατογκέφαλος, ἥ τὰ σπλάγχνα σου
διασπαράξει, πλευμόνων τ' ἀνθάψεται
Ταρτησία μύραινα· τὼ νεφρῷ δέ σου 475
αὐτοῖσιν ἐντέροισιν ἡματωμένῳ
διασπάσονται Γοργόνες Τιθράσαι, (480)
ἐφ' αἷς ἐγὼ δρομαῖον ὀρμήσω πόδα.
ΞΑ. οὗτος, τί δέδρακας; ΔΙ. ἐγκέχοδα· κάλει θεόν.
ΞΑ. ὦ καταγέλαστ', οὐκ οὐκ ἀναστήσει ταχὺ 480
πρίν τινά σ' ἰδεῖν ἀλλότριον; ΔΙ. ἀλλ' ὠρακιῶ.
ἀλλ' οἷσε πρὸς τὴν καρδίαν μου σπογγιάν. (485)

- ΞΑ. ἰδοὺ λαβέ. ΔΙ. προσθεῦ. ΞΑ. ποῦ ἔστιν; ὧ χρυσοῖ θεοί,
ἐνταῦθ' ἔχεις τὴν καρδίαν; ΔΙ. δείσασα γὰρ
ἐς τὴν κάτω μου κοιλίαν καθεῖρπυσεν. 485
- ΞΑ. ὧ δειλότατε θεῶν σὺ κἀνθρώπων. ΔΙ. ἐγώ;
πῶς δειλὸς, ὅστις σπογγίαν ἤτησά σε;
οὐκ οὐν ἕτερός γ' αὐτ' εἰργάσατ' ἀνὴρ. ΞΑ. ἀλλὰ τί; (490)
- ΔΙ. κατέκειτ' ἂν ὀσφραϊνόμενος, εἴπερ δειλὸς ἦν
ἐγὼ δ' ἀνέστην καὶ προσέτ' ἀπειρησάμην. 490
- ΞΑ. ἀνδρεῖά γ', ὧ Πόσειδον. ΔΙ. οἶμαι νῆ Δία.
σὺ δ' οὐκ ἔδεισας τὸν φόβον τῶν ῥημάτων
καὶ τὰς ἀπειλάς; ΞΑ. οὐ μὰ Δί' οὐδ' ἐφρόντισα. (495)
- ΔΙ. ἴθι νυν, ἐπειδὴ ληματιῆς κἀνδρεῖος εἶ.
σὺ μὲν γενοῦ γὰρ, τὸ ῥόπαλον τουτὶ λαβὼν
καὶ τὴν λεοντὴν, εἴπερ ἀφοβόσπλαγχνος εἶ.
ἐγὼ δ' ἔσομαί σοι σκευοφόρος ἐν τῷ μέρει. 495
- ΞΑ. φέρε δὴ ταχέως αὐτ'. οὐ γὰρ ἀλλὰ πειστέον
καὶ βλέψον ἐς τὸν Ἡρακλειοξανθίαν,
εἰ δειλὸς ἔσομαι καὶ κατὰ σὲ τὸ λῆμ' ἔχων. 500
- ΔΙ. μὰ Δί' ἀλλ' ἀληθῶς οὐκ Μελίτης μαστιγίας.
φέρε νυν, ἐγὼ τὰ στρώματ' αἴρωμαι ταδί. (505)

ΘΕΡΑΠΙΑΝΑ.

- ὧ φίλταθ' ἦκεις Ἡράκλεις; δεῦρ' εἴσιθι.
ἡ γὰρ θεός σ' ὥς ἐπύθεθ' ἦκοντ', εὐθέως
ἔπεττεν ἄρτους, ἦψε κατερικτῶν χύτρας
ἔτνους δὺ ἢ τρεῖς, βοῦν ἀπηνθράκιζ' ὅλον,
πλακοῦντας ὥπτα, κολλάβους. ἀλλ' εἴσιθι. (510)
- ΞΑ. κάλλιστ', ἐπαινῶ. ΘΕ. μὰ τὸν Ἀπόλλω οὐ μὴ σ' ἐγὼ
περιόφομα πελθόντ', ἐπεὶ τοι καὶ κρέα
ἀνέβραττεν ὀρνίθεια, καὶ τραγήματα
ἔφρυγε, κῶνον ἀνεκεράννυ γλυκύτατον.
ἀλλ' εἴσιθ' ἅμ' ἐμοί. ΞΑ. πάνυ καλῶς. ΘΕ. ληρεῖς ἔχων (515)
οὐ γὰρ σ' ἀφήσω. καὶ γὰρ αὐλητρίς γέ σοι
ἤδη ἕδον ἔσθ' ὠραιότατη κῶρχηστρίδες
ἕτεραι δὺ ἢ τρεῖς. ΞΑ. πῶς λέγεις; ὀρχηστρίδες; 515
- ΘΕ. ἡβυλλιῶσαι κάρτι παρατετιλμένα.

- ἀλλ' εἴσιθ', ὥς ὁ μάγειρος ἤδη τὰ τεμάχη
ἔμελλ' ἀφαιρεῖν χη' τράπεζ' εἰσήρετο. (520)
- ΞΑ. ἴθι νυν, φράσον πρῶτιστα ταῖς ὀρχηστρίσιν
ταῖς ἔνδον οὔσαις αὐτὸς ὥς εἰσέρχομαι. 520
ὁ παῖς, ἀκολουθεῖ δεῦρο τὰ σκεύη φέρων.
- ΔΙ. ἐπίσχες οὗτος. οὐ τί που σπουδὴν ποιεῖ,
(525)
ὅτιή σε παίζων Ἡρακλέα νεσκεύασα;
οὐ μὴ φλυαρήσεις ἔχων, ὦ Ξανθία,
ἀλλ' ἀράμενος οἷσιν πάλιν τὰ στρώματα; 525
- ΞΑ. τί δ' ἔστιν; οὐ δὴ πού μ' ἀφελέσθαι διανοεῖ
ἄδωκας αὐτός; ΔΙ. οὐ τάχ', ἀλλ' ἤδη ποιῶ.
(530)
κατάθου τὸ δέσμα. ΞΑ. ταῦτ' ἐγὼ μαρτύρομαι
καὶ τίς θεοῖσιν ἐπιτρέπω. ΔΙ. ποίοις θεοῖς;
τὸ δὲ προσδοκῆσαί σ' οὐκ ἀνόητον καὶ κενὸν 530
ὥς δοῦλος ὦν καὶ θνητὸς Ἀλκμήνης ἔσει;
- ΞΑ. ἀμέλει, καλῶς· ἔχ' αὐτ'. ἴσως γάρ τοί ποτε
(535)
ἐμοῦ δεηθείης ἂν, εἰ θεὸς θέλοι.
- ΧΟ. ταῦτα μὲν πρὸς ἀνδρός ἐστι 534
νοῦν ἔχοντος καὶ φρένας καὶ
πολλὰ περιπεπλευκόςτος, 535
μετακυλινθεῖν αὐτὸν αἰεὶ
(540)
πρὸς τὸν εὔ πράττοντα τοῖχον
μᾶλλον ἢ γεγραμμένην
εἰκὸν' ἐστάναι, λαβόνθ' ἐν
σχῆμα· τὸ δὲ μεταστρέφεσθαι
πρὸς τὸ μαλθακώτερον (545)
δεξιῶ πρὸς ἀνδρός ἐστι 540
καὶ φύσει Θηραμένους.
- ΔΙ. οὐ γὰρ ἂν γέλοιον ἦν, εἰ
Ξανθίας μὲν δοῦλος ὦν ἐν
στρώμασιν Μιλησίοις
ἀνατετραμμένος κυνῶν ὀρ-
(550)
χηστρίδ', εἴτ' ἤτησεν ἀμίδ', ἐ-
γὼ δὲ πρὸς τοῦτον βλέπων
τούρεβίνθου ὄραττόμην· οὐ-

τος δ' αὖτ' ὦν αὐτὸς πανοῦργος
 εἶδε, κατ' ἐκ τῆς γνάθου (555)
 πύξ πατάξας μούξέκοψε
 τοὺς χοροὺς τοὺς προσθίους; 548

ΠΑΝΔΟΚΕΤΤΡΙΑ Α.

Πλαθάνη, Πλαθάνη, δεῦρ' ἔλθ', ὁ πανοῦργος οὔτοσί,
 ὃς ἐς τὸ πανδοκεῖον εἰσελθὼν ποτε 550
 ἐκκαίδεκ' ἄρτους κατέφαγ' ἡμῶν.

ΠΑΝΔΟΚΕΤΤΡΙΑ Β.

νῆ Δία,

ἐκεῖνος αὐτὸς δῆτα. ΞΑ. κακὸν ἦκει τινί. (560)

ΠΑΝ. Α. καὶ κρέα γε πρὸς τούτοις ἀνάβραστ' εἵκοσιν
 ἀν' ἡμιβολιαῖα. ΞΑ. δώσει τις δίκην.

ΠΑΝ. Α. καὶ τὰ σκόροδα τὰ πολλά. ΔΙ. ληρεῖς, ᾧ γύναι, 555
 οὐκ οἶσθ' ὅτι λέγεις. ΠΑΝ. Α. οὐ μὲν οὖν με προσεδόκας,
 ὅτιν' κοθόρνους εἶχες, ἂν γυναιί σ' ἔτι; (565)
 τί δαί; τὸ πολὺ τάριχος οὐκ εἶρηκά πω.

ΠΑΝ. Β. μὰ Δί', οὐδὲ τὸν τυρόν γε τὸν χλωρόν, τάλαν,
 ὃν οὗτος αὐτοῖς τοῖς ταλάροις κατήσθιεν. 560
 καῖπειτ' ἐπειδὴ τὰργύριον ἐπραττόμην,
 ἔβλειπεν ἐς με δριμὺ κάμυκάτό γε. (570)

ΞΑ. τοῦτον πάνυ τούργον, οὗτος ὁ τρόπος πανταχοῦ.

ΠΑΝ. Β. καὶ τὸ ξίφος γ' ἐσπᾶτο, μαίνεσθαι δοκῶν.

ΠΑΝ. Α. νῆ Δία, τάλαινα. ΠΑΝ. Β. νῶ δὲ δεῖσασαί γε που 565
 ἐπὶ τὴν κατήλιφ' εὐθὺς ἀνεπηδήσαμεν
 ὃ δ' ὦχετ' ἐξάξας γε τοὺς ψιάθους λαβῶν. (575)

ΞΑ. καὶ τοῦτο τούτου τούργον. ἀλλ' ἐχρῆν τι δρᾶν.

ΠΑΝ. Α. ἴθι δὴ κάλεσον τὸν προστάτην Κλέωνά μοι.

ΠΑΝ. Β. σὺ δ' ἔμοιγ', ἐάνπερ ἐπιτύχης, Ὑπέρβολον, 570
 ἵν' αὐτὸν ἐπιτρέψωμεν. ΠΑΝ. Α. ᾧ μίαν φάρυγγ',
 ὥς ἡδέως ἂν σου λίθῃ τοὺς γεμφίους (580)
 κόπτοιμ' ἂν, οἷς μου κατέφαγες τὰ φορτία.

ΠΑΝ. Β. ἐγὼ δ' ἂν ἐς τὸ βάραθρον ἐμβάλοιμί σε.

ΠΑΝ. Α. ἐγὼ δὲ τὸν λάρυγγ' ἂν ἐκτέμοιμί σου, 575
 δρέπανον λαβοῦσ', ᾧ τὰς χόλικας κατέσπασας.

- ἀλλ' εἴμ' ἐπὶ τὸν Κλέων', ὃς αὐτοῦ τήμερον (585)
ἐκπηγιεῖται ταῦτα προσκαλούμενος.
- ΔΙ. κάκιστ' ἀπολοίμην, Ξανθίαν εἰ μὴ φιλῶ.
- ΞΑ. οἶδ' οἶδα τὸν νοῦν· παῦε παῦε τοῦ λόγου. 580
οὐκ ἂν γενοίμην Ἡρακλῆς ἄν. ΔΙ. μηδαμῶς,
ὦ Ξανθίδιον. ΞΑ. καὶ πῶς ἂν Ἀλκμήνης ἐγὼ (590)
υἱὸς γενοίμην, δοῦλος ἅμα καὶ θνητὸς ὢν ;
- ΔΙ. οἶδ' οἶδ' ὅτι θυμοῖ, καὶ δικαίως αὐτὸ δρᾶς·
κἂν εἴ με τύποις, οὐκ ἂν ἀντίποιμί σοι. 585
ἀλλ' ἦν σε τοῦ λοιποῦ ποτ' ἀφέλωμαι χρόνον,
πρόρριζος αὐτὸς, ἢ γυνή, τὰ παιδία, (595)
κάκιστ' ἀπολοίμην, κάρχέδημος ὁ γλάμων.
- ΞΑ. δέχομαι τὸν ὄρκον, καπὶ τούτοις λαμβάνω.
- ΧΟ. νῦν σὸν ἔργον ἔστ', ἐπειδὴ 590
τὴν στολὴν εἴληφας, ἦν περ
εἵχες ἐξ ἀρχῆς, πάλιν (600)
ἀνανεάζειν * *
καὶ βλέπειν αὖθις τὸ δεινόν,
τοῦ θεοῦ μεμνημένον
ᾧ περ εἰκάζεις σεαυτόν.
εἰ δὲ παραληρῶν ἀλώσει (605)
καὶ βαλεῖς τι μαλθακόν,
αὖθις αἵρεσθαί σ' ἀνάγκη
'στὶν πάλιν τὰ στρώματα.
- ΞΑ. οὐ κακῶς, ὦνδρες, παραινέϊτ',
ἀλλὰ καὐτὸς τυγχάνω ταῦτ'
ἄρτι συννοούμενος. (610)
ὅτι μὲν οὔν, ἦν χρηστὸν ἡ τι,
ταῦτ' ἀφαιρεῖσθαι πάλιν πει- 600
ράσεταιί μ' εὖ οἶδ' ὅτι.
ἀλλ' ὅμως ἐγὼ παρέξω
'μαυτὸν ἀνδρεῖον τὸ λῆμα (615)
καὶ βλέποντ' ὀρίγανον.
δεῖν δ' ἔοικεν, ὥς ἀκούω
τῆς θύρας καὶ δὴ ψόφον.

- ΑΙ. ξύνδειτε ταχέως τούτον τὸν κυνοκλόπον,
ἵνα δῶ δίκην ἀνύετον. ΔΙ. ἤκει τῷ κακόν.
605
- ΞΑ. οὐκ ἐς κόρακας; οὐ μὴ πρόσσιτον; ΑΙ. εἶεν, μαχεῖ;
ὁ Διτύλας χῶ Σκεβλίας χῶ Παρδόκας
χωρεῖτε δευρὶ καὶ μάχεσθε τούτῳ.
610
- ΔΙ. εἴτ' οὐχὶ δεινὰ ταῦτα, τύπτειν τούτον
κλέπτοντα πρὸς τὰλλότρια; ΞΑ. μᾶλλ' ὑπερφυᾶ.
615
- ΑΙ. σχέτλια μὲν οὖν καὶ δεινά. ΞΑ. καὶ μὴν νῆ Δία,
εἰ πόποι· ἦλθον δεῦρ', ἐθέλω τεθνηκέναι,
ἢ κλειψα τῶν σῶν ἄξιόν καὶ τριχός.
620
- ΑΙ. καὶ πῶς βασανίζω; ΞΑ. πάντα τρόπον, ἐν κλίμακι
δήσας, κρεμάσας, ὑστριχίδι μαστιγῶν, δέρων,
στρεβλῶν, ἔτι δ' ἐς τὰς ῥῖνας ὅζος ἐγχείων,
πλύνθους ἐπιτιθεῖς, πάντα τᾶλλα, πλὴν πρᾶσσω
μὴ τύπτε τοῦτον μηδὲ γητείῳ νέφ.
625
- ΑΙ. δίκαιος ὁ λόγος· κἄν τι πηρώσω γέ σοι
τὸν παῖδα τύπτων, τὰργύριόν σοι κείσεται.
630
- ΞΑ. μὴ δῆτ' ἔμοιγ'. οὕτω δὲ βασάνιζ' ἀπαγαγών.
635
- ΑΙ. αὐτοῦ μὲν οὖν, ἵνα σοὶ κατ' ὀφθαλμοὺς λέγῃ.
κατάθου σὺ τὰ σκεύη ταχέως, χῶπως ἐρεῖς
ἐνταῦθα μηδὲν ψεῦδος. ΔΙ. ἀγορεύω τινὶ
ἐμὲ μὴ βασανίζειν ἀθάνατον ὄντ'· εἰ δὲ μὴ,
αὐτὸς σεαυτὸν αἰτιῶ. ΑΙ. λέγεις δὲ τί;
640
- ΔΙ. ἀθάνατος εἶναι φημι Διόνυσος Διὸς,
τοῦτον δὲ δοῦλον. ΑΙ. ταῦτ' ἀκούεις; ΞΑ. φήμ' ἐγώ.
καὶ πολὺ γε μᾶλλον ἐστὶ μαστιγωτέος·
εἴπερ θεὸς γάρ ἐστιν, οὐκ αἰσθήσεται.
645
- ΔΙ. τί δῆτ', ἐπειδὴ καὶ σὺ φῆς εἶναι θεός,
οὐ καὶ σὺ τύπτει τὰς ἴσας πληγὰς ἐμοί;
650
- ΞΑ. δίκαιος ὁ λόγος· χῶπότερον ἂν νῶν ἴδῃς
κλαύσαντα πρότερον ἢ προτιμήσαντά τι
τυπτόμενον, εἶναι τοῦτον ἡγοῦ μὴ θεόν.

- ΑΙ. οὐκ ἔσθ' ὅπως οὐκ εἶ σὺ γεννάδας ἀνὴρ· 640
χωρεῖς γὰρ ἐς τὸ δίκαιον. ἀποδύεσθε δῆ.
- ΞΑ. πῶς οὖν βασανιεῖς νῶν δικάως; ΑΙ. ῥαδίως· (655)
πληγὴν παρὰ πληγὴν ἐκάτερον. ΞΑ. καλῶς λέγεις.
ἰδοῦ, σκόπει νυν ἦν μ' ὑποκινήσαντ' ἴδης.
- ΑΙ. ἤδη 'πάταξά σ'. ΞΑ. οὐ μὰ Δί'. ΑΙ. οὐδ' ἐμοὶ δοκεῖς. 645
ἀλλ' εἴμ' ἐπὶ τουνδὶ καὶ πατάξω. ΔΙ. πηνίκα;
- ΑΙ. καὶ δὴ 'πάταξα. ΔΙ. κᾶτα πῶς οὐκ ἔπαρον; (660)
- ΑΙ. οὐκ οἶδα· τουνδὶ δ' αὖθις ἀποπειράσομαι.
- ΞΑ. οὐκουν ἀνύσεις; ἱατταταῖ. ΑΙ. τί τᾶτταταῖ;
μῶν ὠδυνήθης; ΞΑ. οὐ μὰ Δί', ἀλλ' ἐφρόντισα 650
ὀπόθ' Ἡράκλεια τὰν Διομείοις γίγνεται.
- ΑΙ. ἄνθρωπος ἱερός. δεῦρο πάλιν βαδιστέον. (665)
- ΔΙ. ἰοῦ ἰοῦ. ΑΙ. τί ἔστιν; ΔΙ. ἱππέας ὄρω.
- ΑΙ. τί δῆτα κλάεις; ΔΙ. κρομμύων ὀσφραίνομαι.
- ΑΙ. ἐπεὶ προτιμᾷς γ' οὐδέν. ΔΙ. οὐδέν μοι μέλει. 655
- ΑΙ. βαδιστέον τᾶρ' ἐστὶν ἐπὶ τουνδὶ πάλιν.
- ΞΑ. οἴμοι. ΑΙ. τί ἔστι; ΞΑ. τὴν ἄκανθαν ἔξελε. (670)
- ΑΙ. τί τὸ πρᾶγμα τουτί; δεῦρο πάλιν βαδιστέον.
- ΔΙ. Ἄπολλον, ὅς που Δῆλον ἢ Πύθων' ἔχεις.
- ΞΑ. ἤλγησεν· οὐκ ἤκουσας; ΔΙ. οὐκ ἔγωγ', ἐπεὶ 660
ἱαμβον Ἰππώνακτος ἀνεμιμνησκόμην.
- ΞΑ. οὐδὲν ποιεῖς γὰρ, ἀλλὰ τὰς λαγόνας σπῶδει. (675)
- ΑΙ. μὰ τὸν Δί', ἀλλ' ἤδη πάρεχε τὴν γαστέρα.
- ΔΙ. Πόσειδον, ΞΑ. ἤλγησέν τις.
- ΔΙ. ὃς Αἰγαίου πρῶνας ἢ γλαυκᾶς μέδεις 665
ἀλὸς ἐν βένθεσιν.
- ΑΙ. οὐ τοι μὰ τὴν Δήμητρα δύναμαί πω μαθεῖν (680)
ὀπότερος ὑμῶν ἐστί θεός. ἀλλ' εἴσιτον·
ὁ δεσπότης γὰρ αὐτὸς ὑμᾶς γνώσεται 670
χῆ Φερσέφατθ', ἅτ' ὄντε κακείνω θεώ.
- ΔΙ. ὀρθῶς λέγεις· ἐβουλόμην δ' ἂν τοῦτό σε
πρότερον ποιῆσαι, πρὶν ἐμὲ τὰς πληγὰς λαβεῖν. (685)
- ΧΟ. Μοῦσα χορῶν ἱερῶν ἐπίβηθι καὶ ἔλθ' ἐπὶ τέρψιν αἰοιδᾶς ἐμᾶς, 675
τὸν πολὺν ὀψομένη λαῶν ὄχλον, οὔ σοφίαι

- μυρίαι κάθηνται,
 φιλοτιμότεραι Κλεοφῶντος, ἐφ' οὗ δὴ χεῖλεσιν ἀμφιλάλοισ (690)
 δεινὸν ἐπιβρέμεται 680
 Θρηκία χελιδών,
 ἐπὶ βάρβαρον ἐξομένη πέταλον
 ῥύζει δ' ἐπικάλπτον ἀηδόνιον νόμον, ὡς ἀπολεῖται, (695)
 καὶ ἴσαι γένωνται. 685
 τὸν ἱερὸν χορὸν δίκαιόν ἐστι χρηστὰ τῇ πόλει
 ξυμπαραίνειν καὶ διδάσκειν. πρῶτον οὖν ἡμῖν δοκεῖ
 ἐξιῶσαι τοὺς πολίτας κάφελειν τὰ δείματα. (700)
 κεῖ τις ἡμαρτε σφαλεῖς τι Φρυνίχου παλαίσμασιν,
 ἐγγενέσθαι φημὶ χρῆναι τοῖς ὀλισθοῦσιν τότε 690
 αἰτίαν ἐκθεῖσι λῦσαι τὰς πρότερον ἁμαρτίας.
 εἴτ' ἄτιμόν φημι χρῆναι μηδέν' εἶν' ἐν τῇ πόλει.
 καὶ γὰρ αἰσχρόν ἐστι τοὺς μὲν ναυμαχῆσαντας μίαν (705)
 καὶ Πλαταιᾶς εὐθύς εἶναι κἀντὶ δούλων δεσπότας.
 κοῦδὲ ταῦτ' ἔγωγ' ἔχοιμ' ἂν μὴ οὐ καλῶς φάσκειν ἔχειν, 695
 ἀλλ' ἐπαινῶ· μόνα γὰρ αὐτὰ νοῦν ἔχοντ' ἐδράσατε.
 πρὸς δὲ τούτοις εἰκὸς ὑμᾶς, οἳ μεθ' ὑμῶν πολλὰ δὴ
 χοῖ πατέρες ἐναυμάχησαν καὶ προσήκουσιν γένει, (710)
 τὴν μίαν ταύτην παρεῖναι ξυμφορὰν αἰτουμένοις.
 ἀλλὰ τῆς ὀργῆς ἀνέντες, ὧ σοφάτατοι φύσει, 700
 πάντας ἀνθρώπους ἐκόντες συγγενεῖς κτησώμεθα
 ἀπιτίμους καὶ πολίτας, ὅστις ἂν ξυνναυμαχῇ.
 εἰ δὲ τοῦτ' ὀγκωσόμεσθα ἀποσεμννούμεθα (715)
 τὴν πόλιν, καὶ ταῦτ' ἔχοντες κυμάτων ἐν ἀγκάλαις,
 ὑστέρῳ χρόνῳ ποτ' αὖθις εὔφρονεῖν οὐ δόξομεν. 705
 εἰ δ' ἐγὼ ὀρθὸς ἰδεῖν βίον ἀνέρος ἢ τρόπον ὅστις ἔτ' οἰμώζεται,
 οὐ πολὺν οὐδ' ὁ πιθηκος οὗτος ὁ νῦν ἐνοχλῶν, (720)
 Κλειγένης ὁ μικρὸς,
 ὁ πονηρότατος βαλανεὺς ὅποσοι κρατοῦσι κυκησιτέφρου 710
 ψευδονίτρου κοῖας
 καὶ Κιμωλίας γῆς, (725)
 χρόνον ἐνδιατρίψει· ἰδὼν δὲ τὰδ' οὐκ
 εἰρηνικὸς ἔσθ', ἵνα μὴ ποτε ἀποδυθῇ μεθύνων ἅ- 715

νευ ξύλου βαδίζων.

πολλάκις γ' ἡμῖν ἔδοξεν ἡ πόλις πεπουθῆναι (730)

ταυτὸν ἕς τε τῶν πολιτῶν τοὺς καλοὺς τε κάγαθοὺς,

ἕς τε τὰρχαῖον νόμισμα καὶ τὸ καινὸν χρυσίον. 720

οὔτε γὰρ τούτοισιν οὔσιν οὐ κεκιβδηλευμένοις,

ἀλλὰ καλλίστοις ἀπάντων, ὥς δοκεῖ, νομισμάτων, (735)

καὶ μόνοις ὀρθῶς κοπεῖσι καὶ κεκωδωνισμένοις

ἐν τε τοῖς Ἑλλήσι καὶ τοῖς βαρβάροισι πανταχοῦ, 725

χρῶμεθ' οὐδὲν, ἀλλὰ τούτοις τοῖς πονηροῖς χαλκίοις,

χθές τε καὶ πρόην κοπεῖσι τῷ κακίστῳ κόμματι, (740)

τῶν πολιτῶν θ' οὐς μὲν ἴσμεν εὐγενεῖς καὶ σώφρονας

ἄνδρας ὄντας καὶ δικαίους καὶ καλοὺς τε κάγαθοὺς, 730

καὶ τραφέντας ἐν παλαιστραῖς καὶ χοροῖς καὶ μουσικῇ,

πrouσελοῦμέν, τοῖς δὲ χαλκοῖς καὶ ξένοις καὶ πυρραῖαις (745)

καὶ πονηροῖς καὶ πονηρῶν εἰς ἅπαντα χρῶμεθα

ὑστάτοις ἀφιγμένοισιν, οἷσιν ἡ πόλις πρὸ τοῦ 735

οὐδὲ φαρμακοῖσιν εἰκὴ ραδίως ἐχρήσατ' ἄν.

ἀλλὰ καὶ νῦν, ὧνόητοι, μεταβαλόντες τοὺς τρόπους,

χρῆσθε τοῖς χρηστοῖσιν αὖθις· καὶ κατορθώσασι γὰρ 735

εὖλογον· κἂν τι σφαλῇτ', ἐξ ἀξίου γοῦν τοῦ ξύλου,

ἦν τι καὶ πάσχητε, πάσχειν τοῖς σοφοῖς δοκήσετε. (750)

ΑΙ. νῆ τὸν Δία τὸν σωτήρα, γεννάδας ἀνῆρ

ὁ δεσπότης σου. ΞΑ. πῶς γὰρ οὐχὶ γεννάδας,

ὅστις γε πίνειν οἶδε καὶ βινεῖν μόνον; 740

ΑΙ. τὸ δὲ μὴ πατάξαι σ' ἐξελεγχθέντ' ἀντικρυς,

ὅτι δοῦλος ὦν ἔφασκες εἶναι δεσπότης.

ΞΑ. ᾧμωξε μέντ' αὖν. ΑΙ. τοῦτο μέντοι δουλικὸν

εὐθύς πεποίηκας, ὅπερ ἐγὼ χαίρω ποιῶν. (755)

ΞΑ. χαίρεις, ἰκετεύω; ΑΙ. μᾶλλ' ἐποπτεύειν δοκῶ,

ὅταν καταράσωμαι λάθρα τῷ δεσπότη. 745

ΞΑ. τί δὲ τονθορίζων, ἡνίκ' ἂν πληγᾶς λαβὼν

πολλὰς ἀπίης θύραζε; ΑΙ. καὶ τόθ' ἤδομαι. (760)

ΞΑ. τί δὲ πολλὰ πράττων; ΑΙ. ὥς μὰ Δί' οὐδὲν οἶδ' ἐγώ.

ΞΑ. ὁμόγνιε Ζεῦ· καὶ παρακούων δεσποτῶν 750

ἄττ' ἂν λαλῶσι; ΑΙ. μᾶλλὰ πλεῖν ἢ μαίνομαι.

- ΞΑ. τί δὲ τοῖς θύραζε ταῦτα καταλαλῶν; ΑΙ. ἐγώ;
μὰ Δί', ἀλλ' ὅταν δρῶ τοῦτο, κάκμαιόνομαι. (765)
- ΞΑ. ὦ Φοῖβ' Ἀπολλον, ἔμβαλέ μοι τὴν δεξιάν,
καὶ δὸς κύσαι καὐτὸς κύσον, καί μοι φράσον,
πρὸς Διὸς, ὃς ἡμῖν ἐστὶν ὁμομαστιγίας,
τίς οὗτος οὐνδον ἐστὶ θόρυβος χῆ βοῇ
χῶ λοιδορησμός; ΑΙ. Αἰσχύλου κευρίπιδου. (770)
- ΞΑ. ᾗ. ΑΙ. πρᾶγμα πρᾶγμα μέγα κεκίνηται μέγα
ἐν τοῖς νεκροῖσι καὶ στάσις πολλὴ πάνν. 760
- ΞΑ. ἐκ τοῦ; ΑΙ. νόμος τις ἐνθάδ' ἐστὶ κείμενος
ἀπὸ τῶν τεχνῶν, ὅσαι μεγάλαι καὶ δεξιαί,
τὸν ἄριστον ὄντα τῶν ἑαυτοῦ συντέχνων
σίτησιν αὐτὸν ἐν πρυτανείῳ λαμβάνειν,
θρόνον τε τοῦ Πλούτωνος ἐξῆς, ΞΑ. μανθάνω. 765
- ΑΙ. ἕως ἀφίκοιτο τὴν τέχνην σοφώτερος
ἕτερός τις αὐτοῦ· τότε δὲ παραχωρεῖν ἔδει.
- ΞΑ. τί δῆτα τουτὶ τεθορύβηκεν Αἰσχύλον; (780)
- ΑΙ. ἐκεῖνος εἶχε τὸν τραγωδικὸν θρόνον,
ὥς ὢν κράτιστος τὴν τέχνην. ΞΑ. νυνὶ δὲ τίς; 770
- ΑΙ. ὅτε δὴ κατῆλθ' Εὐριπίδης, ἐπεδείκνυτο
τοῖς λαποδύταις καὶ τοῖς βαλαντιητόμοις
καὶ τοῖσι πατραλοῖαισι καὶ τοιχωρύχοις,
ὅπερ ἔστ' ἐν Αἴδου πλῆθος, οἳ δ' ἀκροώμενοι
τῶν ἀντιλογιῶν καὶ λυγισμῶν καὶ στροφῶν
ὑπερεμάνησαν, κἀνόμισαν σοφώτατον
κᾶπειτ' ἐπαρθεῖς ἀντελάβετο τοῦ θρόνου,
ἵν' Αἰσχύλος καθῆστο. ΞΑ. οὐκ ἐβάλλετο; (790)
- ΑΙ. μὰ Δί', ἀλλ' ὁ δῆμος ἀνεβόα κρίσιν ποιεῖν
ὁπότερος εἴη τὴν τέχνην σοφώτερος. 780
- ΞΑ. ὁ τῶν πανούργων; ΑΙ. νῆ Δί', οὐράνιον γ' ὅσον.
- ΞΑ. μετ' Αἰσχύλου δ' οὐκ ἦσαν ἕτεροι σύμμαχοι;
- ΑΙ. ὀλίγον τὸ χρηστόν ἐστιν, ὥσπερ ἐνθάδε. (795)
- ΞΑ. τί δῆθ' ὁ Πλούτων δρᾶν παρασκευάζεται;
- ΑΙ. ἀγῶνα ποιεῖν αὐτίκα μάλα καὶ κρίσιν 785
κάλεγχον αὐτῶν τῆς τέχνης. ΞΑ. κᾶπειτα πῶς

- οὐ καὶ Σοφοκλῆς ἀντελάβετο τοῦ θρόνου ;
- ΑΙ. μὰ Δί' οὐκ ἐκεῖνος, ἀλλ' ἔκυσε μὲν Αἰσχύλον, (800)
 ὅτε δὴ κατῆλθε, κἀνέβαλε τὴν δεξιάν,
 κἀκεῖνος ὑπεχώρησεν αὐτῷ τοῦ θρόνου· 790
 νυνὶ δ' ἔμελλεν, ὡς ἔφη Κλειδημίδης,
 ἔφεδρος καθεδεῖσθαι· κἂν μὲν Αἰσχύλος κρατῇ,
 ἔξιν κατὰ χώραν· εἰ δὲ μὴ, περὶ τῆς τέχνης (805)
 διαγωνιῆσθ' ἔφασκε πρὸς γ' Εὐριπίδην.
- ΞΑ. τί χρῆμ' ἄρ' ἔσται ; ΑΙ. νῆ Δί', ὀλίγον ὕστερον 795
 κἀνταῦθα δὴ τὰ δεινὰ κινήσεται.
 καὶ γὰρ ταλάντῳ μουσικῇ σταθμῆσεται.
- ΞΑ. τί δέ ; μειαγωγῇσουσι τὴν τραγωδίαν ; (810)
- ΑΙ. καὶ κανόνας ἐξοίσουσι καὶ πήχεις ἐπῶν,
 καὶ πλαίσια ξύμπηκτα πλινθεύσουσι γε 800
 καὶ διαμέτρους καὶ σφῆνας. ὁ γὰρ Εὐριπίδης
 κατ' ἔπος βασανιεῖν φησι τὰς τραγωδίας.
- ΞΑ. ἥ που βαρέως οἶμαι τὸν Αἰσχύλον φέρειν. (815)
- ΑΙ. ἔβλεψε δ' οὖν ταυρηδὸν ἐγκύψας κάτω.
- ΞΑ. κρινεῖ δὲ δὴ τίς ταῦτα ; ΑΙ. τοῦτ' ἦν δύσκολον· 805
 σοφῶν γὰρ ἀνδρῶν ἀπορίαν εὕρισκέτην.
 οὔτε γὰρ Ἀθηναίοισι συνέβαιν' Αἰσχύλος,
- ΞΑ. πολλοὺς ἴσως ἐνόμιζε τοὺς τοιχωρύχους. (820)
- ΑΙ. λῆρόν τε τᾶλλ' ἡγεῖτο τοῦ γινῶναι πέρι
 φύσεις ποιητῶν· εἶτα τῷ σῷ δεσπότη 810
 ἐπέτρεψαν, ὅτιν' τῆς τέχνης ἔμπειρος ἦν.
 ἀλλ' εἰσίωνμεν· ὡς ὅταν γ' οἱ δεσπόται
 ἐσπουδάκωσι, κλαύμαθ' ἡμῖν γίγνεται. (825)
- ΧΟ. ἥ που δεινὸν ἐριβρεμέτας χόλον ἐνδοθεν ἔξει,
 ἡνίκ' ἂν ὀξυτάλου περ ἴδῃ θήγοντος ὁδόντας 815
 ἀντιτέχνου· τότε δὴ μανίας ὑπὸ δεινῆς
 ὄμματα στροβήσεται. (830)
 ἔσται δ' ἵππολόφων τε λόγων κορυθαίολα νείκη,
 σχινδαλάμων τε παραζόνια, σμιλεύματά τ' ἔργων, (835)
 φωτὸς ἀμυνομένου φρενοτέκτονος ἀνδρὸς
 ῥήμαθ' ἵπποβάμονα. 820

φρίξας δ' αὐτοκόμου λοφιάς λασιανύχενα χαίτην, (840)

δεινὸν ἐπισκύνιον ξυνάγων βρυχώμενος ἦσει

ρήματα γομφοπαγῇ, πινακῆδὸν ἀποσπῶν (845)

γῆγενεῖ φυσῆματι· 825

ἔνθεν δὴ στοματουργὸς ἐπῶν βασανίστρια λίσπη

γλῶσσ', ἀνελισσομένη φθονεροὺς κινουῖσα χαλινούς, (850)

ρήματα δαιομένη καταλεπτολογῆσει

πλευμόνων πολὺν πόνον.

ΕΥΤΡΙΠΙΔΗΣ.

οὐκ ἂν μεθείμην τοῦ θρόνου, μὴ νουθέτει. 830

κρείττων γὰρ εἶναί φημι τούτου τὴν τέχνην. (855)

ΔΙ. Αἰσχύλε, τί σιγᾶς; αἰσθάνει γὰρ τοῦ λόγου.

ΕΥ. ἀποσεμνυνεῖται πρῶτον, ἅπερ ἐκάστοτε

ἐν ταῖς τραγῳδαίαισιν ἑτερατεύετο.

ΔΙ. ὦ δαιμόνι' ἀνδρῶν, μὴ μεγάλα λίσαν λέγε. 835

ΕΥ. ἐγὼ δα τοῦτον καὶ διέσκεμμαι πάλαι, (860)

ἄνθρωπον ἀγριοποιὸν, αὐθαδόστομον,

ἔχοντ' ἀχάλινον ἀκρατὲς ἀθύρωτον στόμα,

ἀπεριλάλητον, κομποφακελορρήμονα.

ΑΙΣΧΥΛΟΣ.

ἄλθες, ὦ παῖ τῆς ἀρουραίας θεοῦ; 840

σὺ δὴ με ταῦτ', ὦ στωμυλιοσυλλεκτάδῃ (865)

καὶ πτωχοποιῇ καὶ ρακιοσυρραπτάδῃ;

ἀλλ' οὐ τι χαίρων αὐτ' ἐρεῖς. ΔΙ. παῦ', Αἰσχύλε,

καὶ μὴ πρὸς ὀργὴν σπλάγχνα θερμῆς κόφω.

ΑΙ. οὐ δῆτα, πρίν γ' ἂν τοῦτον ἀποφῆνω σαφῶς 845

τὸν χωλοποιὸν, οἷος ὦν θρασύνεται. (870)

ΔΙ. ἄρ' ἄρνα μέλαιναν παιῖδες ἐξενέγκατε·

τυφῶς γὰρ ἐκβαίνειν παρασκευάζεται.

ΑΙ. ὦ Κρητικὰς μὲν συλλέγων μονωδίας, 850

γάμους δ' ἀνοσίους ἐσφέρων ἐς τὴν τέχνην,

ΔΙ. ἐπίσχες οὗτος, ὦ πολυτίμητ' Αἰσχύλε. (875)

ἀπὸ τῶν χαλαζῶν δ', ὦ πονήρ' Εὐριπίδῃ,

ἅπαγε σεαυτὸν ἐκποδῶν, εἰ σωφρονεῖς,

ἵνα μὴ κεφαλαίῳ τὸν κρόταφόν σου ῥήματι

- θενὼν ὑπ' ὀργῆς ἐκχέῃ τὸν Τήλεφον· 855
 σὺ δὲ μὴ πρὸς ὀργήν, Αἰσχύλ', ἀλλὰ πραόνως (880)
 ἔλεγχ', ἐλέγχου· λοιδορεῖσθαι δ' οὐ θέμις
 ἄνδρας ποιητὰς ὥσπερ ἀρτοπώλιδας.
 σὺ δ' εὐθὺς ὥσπερ πρῖνος ἐμπρησθεῖς βοᾷς.
- ΕΤ. ἔτοιμός εἰμ' ἔγωγε, κοῦκ ἀναδύομαι, 860
 δάκνειν, δάκνεσθαι πρότερος, εἰ τούτῳ δοκεῖ, (885)
 τᾶπη, τὰ μέλη, τὰ νεῦρα τῆς τραγωδίας,
 καὶ νῆ Δι τὸν Πηλέα γε καὶ τὸν Αἴολον
 καὶ τὸν Μελέαγρον, καὶ μάλα τὸν Τήλεφον.
- ΔΙ. σὺ δὲ δὴ τί βουλευεῖ ποιεῖν; λέγ', Αἰσχύλε. 865
 ΑΙ. ἐβουλόμην μὲν οὐκ ἐρίζειν ἐνθάδ· (890)
 οὐκ ἐξ ἴσου γάρ ἐστιν ἄγων νῶν. ΔΙ. τί δαί;
 ΑΙ. ὅτι ἡ ποίησις οὐχὶ συντέθηκε μοι,
 τούτῳ δὲ συντέθηκεν, ὥσθ' ἔξει λέγειν.
 ὅμως δ' ἐπειδὴ σοι δοκεῖ, δρᾶν ταῦτα χρή. 870
- ΔΙ. ἴθι νυν λιβανωτὸν δεῦρό τις καὶ πῦρ δότω, (895)
 ὅπως ἂν εὐξωμαι πρὸ τῶν σοφισμάτων,
 ἀγῶνα κρίναι τόνδε μουσικάτατα·
 ὑμεῖς δὲ ταῖς Μούσαις τι μέλος ὑπάσατε.
- ΧΟ. ὦ Διὸς ἐννέα παρθένου ἀγναῖ 875
 Μοῦσαι, λεπτολόγους ξυνετὰς φρένας αἱ καθορᾶτε (900)
 ἀνδρῶν γνωμοτύπων, ὅταν εἰς ἔριν ὀξυμερίμοις
 ἔλθωσι στρεβλοῖσι παλαίσμασιν ἀντιλογοῦντες, (905)
 ἔλθ' ἐποψόμεναι δύναιμι
 δεινοτάτοις στομάτοις πορίσασθαι 880
 ῥήματα καὶ παραπρίσματ' ἐπῶν.
 νῦν γὰρ ἀγὼν σοφίας ὁ μέγας χωρεῖ πρὸς ἔργον ἤδη. (910)
- ΔΙ. εὐχεσθε δὴ καὶ σφώ τι, πρὶν τᾶπη λέγειν. 885
 ΑΙ. Δήμητερ ἡ θρέψασα τὴν ἐμὴν φρένα,
 εἶναί με τῶν σῶν ἄξιον μυστηρίων.
- ΔΙ. ἴθι νυν ἐπίθεε δὴ καὶ σὺ λιβανωτόν. ΕΤ. καλῶς· (915)
 ἕτεροι γάρ εἰσιν οἷσιν εὐχομαι θεοῖς.
- ΔΙ. ἴδιοι τινές σου, κόμμα καινόν; ΕΤ. καὶ μάλα. 890
 ΔΙ. ἴθι νυν προσεύχου τοῖσιν ἰδιώταις θεοῖς.

ΕΥ. αἰθῆρ, ἐμὸν βόσκημα, καὶ γλώττης στρόφιγξ,
καὶ ξύνεσι καὶ μυκτῆρες ὄσφραντήριοι, (920)
ὀρθῶς μ' ἐλέγχειν ὧν ἂν ἄπτωμαι λόγων.

ΧΟ. καὶ μὴν ἡμεῖς ἐπιθυμοῦμεν 895
παρὰ σοφοῖν ἀνδρῶν ἀκοῦσαι τίνα λόγων
ἔπιτε δαίαν ὁδόν. (925)

γλῶσσα μὲν γὰρ ἡγρίωται,
λῆμα δ' οὐκ ἄτολμον ἀμφοῖν,
οὐδ' ἀκίνητοι φρένες.

προσδοκᾷ οὖν εἰκός ἐστι 900

τὸν μὲν ἀστεῖόν τι λέξειν (930)

καὶ κατερρινημένον,

τὸν δ' ἀνασπῶντ' αὐτοπρέμνοις

τοῖς λόγοισιν

ἐμπεσόντα συσκεδᾷν πολ-

λὰς ἀλινδήθρας ἐπῶν. (935)

ἀλλ' ὥς τάχιστα χρή λέγειν· οὕτω δ' ὅπως ἐρεῖτον 905

ἀστεῖα καὶ μήτ' εἰκόνας μήθ' οἷ' ἂν ἄλλος εἴποι.

ΕΥ. καὶ μὴν ἐμαυτὸν μὲν γε, τὴν ποίησιν οἷός εἰμι,
ἐν τοῖσιν ὑστάτοις φράσω, τοῦτον δὲ πρῶτ' ἐλέγξω,
ὡς ἦν ἀλαζὼν καὶ φέναξ, οἷοις τε τοὺς θεατὰς (940)

ἐξηπάτα, μώρους λαβὰν παρὰ Φρυγίῳ τραφέντας. 910

πρώτιστα μὲν γὰρ ἓνα τιν' ἂν καθῖσεν ἐγκαλίψας,

Ἀχιλλέα τιν' ἢ Νιόβην, τὸ πρόσωπον οὐχὶ δεικνύς,

πρόσχημα τῆς τραγωδίας, γρύζοντας οὐδὲ τουτί·

ΔΙ. μὰ τὸν Δι' οὐ δῆθ'. ΕΥ. ὁ δὲ χορός γ' ἤρειδεν ὀρμαθοὺς ἂν (945)

μελῶν ἐφεξῆς τέτταρας ξυνεχῶς ἂν· οἱ δ' ἐσίγων. 915

ΔΙ. ἐγὼ δ' ἔχαιρον τῇ σιωπῇ, καί με τοῦτ' ἔτερπεν
οὐχ ἥττον ἢ νῦν οἱ λαλοῦντες. ΕΥ. ἡλίθιος γὰρ ἦσθα,
σάφ' ἴσθι. ΔΙ. κάμαυτῷ δοκῶ. τί δὲ ταῦτ' ἔδρας' ὁ δεῖνα;

ΕΥ. ὑπ' ἀλαζονείας, ἣν ὁ θεατὴς προσδοκᾷ καθοῖτο, (950)

ὁπόθ' ἢ Νιόβη τι φθέγεται· τὸ δρᾶμα δ' ἂν διῆι. 920

ΔΙ. ὦ παμπόνηρος, οἷ' ἄρ' ἐφenaκίζόμεν ὑπ' αὐτοῦ.

τί σκορδιῶ καὶ δυσφορεῖς; ΕΥ. ὅτι αὐτὸν ἐξελέγχω.

κάπειτ' ἐπειδὴ ταῦτα ληρήσειε καὶ τὸ δρᾶμα

- ἤδη μεσοίη, ῥήματ' ἂν βόεια δώδεκ' εἶπεν, (955)
 ὀφρῦς ἔχοντα καὶ λόφους, δειν' ἄττα μορμορωπά,
 925
 ἄγνωτα τοῖς θεωμένοις. Αἱ. οἴμοι τάλας. ΔΙ. σιώπα.
- ΕΥ. σαφές δ' ἂν εἶπεν οὐδεὲν ΔΙ. μὴ πρὶε τοὺς ὀδόντας.
- ΕΥ. ἀλλ' ἢ Σκαμάνδρους, ἢ τάφρους, ἢ 'π' ἀσπίδων ἐπόντας
 γρυπαέτους χαλκηλάτους, καὶ ῥήμαθ' ἱππόκρημνα, (960)
 ἃ ξυμβαλεῖν οὐ ῥάδιον. ΔΙ. νῆ τοὺς θεοὺς, ἐγὼ γοῦν 930
 ἤδη ποτ' ἐν μακρῷ χρόνῳ νυκτὸς διηγρύπνησα
 τὸν Ξουθὸν ἱππαλεκτρύονα ζητῶν, τίς ἐστὶν ὄρνις.
- ΑΙ. σημεῖον ἐν ταῖς ναυσὶν, ὤμαθέστατ', ἐνεγέγραπτο.
- ΔΙ. ἐγὼ δὲ τὸν Φιλοξένου γ' ὥμην Ἐρυξιν εἶναι. (965)
- ΕΥ. εἶτ' ἐν τραγωδίαις ἐχρῆν κάλεκτρύονα ποιῆσαι; 935
- ΑΙ. σὺ δ', ὦ θεοῖσιν ἐχθρὲ, ποῖ' ἄττ' ἐστὶν ἄττ' ἐποίεις;
- ΕΥ. οὐχ ἱππαλεκτρύονας μὰ Δί' οὐδὲ τραγελάφους, ἅπερ σὺ,
 ἂν τοῖσι παραπετάσμασιν τοῖς Μηδικοῖς γράφουσιν
 ἀλλ' ὥς παρέλαβον τὴν τέχνην παρὰ σοῦ τὸ πρῶτον εὐθύς (970)
 οἰδοῦσαν ὑπὸ κομπασμάτων καὶ ῥημάτων ἐπαχθῶν, 940
 ἴσχυανα μὲν πρώτιστον αὐτὴν καὶ τὸ βάρος ἀφεῖλον
 ἐπυλλίοις καὶ περιπάτοις καὶ τευτλίοις λευκοῖς,
 χυλὸν διδούς στωμυλμάτων, ἀπὸ βιβλίων ἀπηθῶν
 εἶτ' ἀνέτρεφον μονωδίας, Κηφισοφῶντα μιγνύς. (975)
 εἶτ' οὐκ ἐλήρουν ὅ τι τύχοιμ', οὐδ' ἐμπεσῶν ἔφυρον, 945
 ἀλλ' οὕξιν πρώτιστα μὲν μοι τὸ γένος εἶπ' ἂν εὐθύς
 τοῦ δράματος. Αἱ. κρεῖττον γὰρ ἦν σοι νῆ Δί' ἢ τὸ σαυτοῦ.
- ΕΥ. ἔπειτ' ἀπὸ τῶν πρώτων ἐπῶν οὐδὲν παρῆκ' ἂν ἄργον,
 ἀλλ' ἔλεγεν ἡ γυνὴ τέ μοι χῶ δοῦλος οὐδὲν ἤττον, (980)
 χῶ δεσπότης χῆ παρθένος χῆ γραῦς ἄν. Αἱ. εἶτα δῆτα 950
 οὐκ ἀποθανεῖν σε ταῦτ' ἐχρῆν τολμῶντα; ΕΥ. μὰ τὸν Ἀπόλλω
 δημοκρατικὸν γὰρ αὐτ' ἔδρων. ΔΙ. τοῦτο μὲν ἔασον, ὦ τάν.
 οὐ σοὶ γάρ ἐστι περίπατος κάλλιστα περί γε τούτου.
- ΕΥ. ἔπειτα τουτουσὶ λαλεῖν ἐδίδαξα Αἱ. φημὶ κἀγώ. (985)
 ὥς πρὶν διδάξαι γ' ὥφελος μέσος διαρραγῆναι. 955
- ΕΥ. λεπτῶν τε κανόνων ἐσβολὰς ἐπῶν τε γωνιασμούς,
 νοεῖν, ὀρᾶν, ξυνιέναι, στρέφειν, ἐρᾶν, τεχνάζειν,
 κάχ' ὑποτοπεῖσθαι, περινεοῖν ἅπαντα Αἱ. φημὶ κἀγώ.

- ΕΥ. οἰκεῖα πράγματ' εἰσάγων, οἷς χρώμεθ', οἷς ξύνεσμεν, (990)
 ἐξ ὧν γ' ἂν ἐξηλεγχόμην· ξυνειδότες γὰρ οὗτοι 960
 ἤλεγχον ἂν μου τὴν τέχνην· ἀλλ' οὐκ ἐκομπολάκουν
 ἀπὸ τοῦ φρονεῖν ἀποσπάσας, οὐδ' ἐξέπληττον αὐτοὺς,
 Κύκνους ποιῶν καὶ Μέμνονας κωδωνοφαλαροπῶλους.
 γνώσει δὲ τοὺς τούτου τε κάμου γ' ἐκατέρου μαθητάς. (995)
 τουτουμηνὶ Φορμίσιος Μεγαίνετός θ' ὁ Μάγνης, 965
 σαλπιγγολογχυπηνάδαι, σαρκασμοπιτυοκάμπται,
 οὔμοι δὲ Κλειτοφῶν τε καὶ Θηραμένης ὁ κομψός.
- ΔΙ. Θηραμένης ; σοφός γ' ἀνὴρ καὶ δεινὸς ἐς τὰ πάντα,
 ὃς ἦν κακοῖς που περιπέσῃ καὶ πλησίον παραστῇ, (1000)
 πέπτωκεν ἔξω τῶν κακῶν, οὐ Χῖος, ἀλλὰ Κεῖος. 970
- ΕΥ. τοιαῦτα μέντου γὰρ φρονεῖν
 τούτοισιν εἰσηγησάμην,
 λογισμὸν ἐνθεὶς τῇ τέχνῃ
 καὶ σκέψιν, ὥστ' ἤδη νοεῖν (1005)
 ἅπαντα καὶ διειδέναι 975
 τά τ' ἄλλα καὶ τὰς οἰκίας
 οἰκεῖν ἄμεινον ἢ πρὸ τοῦ,
 ἀνασκοπεῖν, πῶς τοῦτ' ἔχει ;
 ποῦ μοι τοδί ; τίς τοῦτ' ἔλαβε ; (1010)
- ΔΙ. νῆ τοὺς θεοὺς, νῦν γοῦν Ἀθη-
 ναίων ἅπας τις εἰσιὼν 980
 κέκραγε πρὸς τοὺς οἰκέτας
 ζητεῖ τε, ποῦ 'στιν ἡ χύτρα ;
 τίς τὴν κεφαλὴν ἀπεδήδοκεν
 τῆς μαινίδος ; τὸ τρυβλίον 985
 τὸ περυσινὸν τέθνηκέ μοι·
 ποῦ τὸ σκόροdon τὸ χθιζινόν ;
 τίς τῆς ἐλάας παρέτραγεν ;
 τέως δ' ἀβελτερῶτατοι, (1020)
 κεχηνότες Μαμμάκυθοι, 990
 Μελητίδαι καθῆντο.
- ΧΘ. τάδε μὲν λεύσσεις, φαίδιμ' Ἀχιλλεῦ·
 σὺ δὲ τί, φέρε, πρὸς ταῦτα λέξεις ; μόνον ὅπως

- μή σ' ὁ θυμὸς ἀρπάσας (1025)
 ἐκτὸς οἴσει τῶν ἐλαῶν
 995
 δεινὰ γὰρ κατηγόρηκεν.
 ἀλλ' ὅπως, ὦ γενναῖα,
 μὴ πρὸς ὀργὴν ἀντιλέξεις,
 ἀλλὰ συστείλας, ἄκροισι (1030)
 χρώμενος τοῖς ἰστίοις, 1000
 εἴτα μᾶλλον μᾶλλον ἄξεις,
 καὶ φυλάξεις,
 ἥνικ' ἂν τὸ πνεῦμα λείον
 καὶ καθεστηκὸς λάβῃς. (1035)
 ἀλλ' ὦ πρῶτος τῶν Ἑλλήνων πυργώσας ῥήματα σεμνὰ
 καὶ κοσμήσας τραγικὸν λῆρον, θαρρῶν τὸν κρουνὸν ἀφίει. 1005
- ΑΙ. θυμοῦμαι μὲν τῇ ξυντυχίᾳ, καί μου τὰ σπλάγχν' ἀγανακτεῖ,
 εἰ πρὸς τοῦτον δεῖ μ' ἀντιλέγειν· ἵνα μὴ φάσκη δ' ἀπορεῖν με,
 ἀπόκριναί μοι, τίνος οὐνεκα χρὴ θαυμάζειν ἄνδρα ποιητήν; (1040)
- ΕΥ. δεξιότητος καὶ νουθεσίας, ὅτι βελτίους τε ποιούμεν
 τοὺς ἀνθρώπους ἐν ταῖς πόλεσιν. ΑΙ. τοῦτ' οὖν εἰ μὴ πεποίηκας,
 ἀλλ' ἐκ χρηστῶν καὶ γενναίων μοχθηροτάτους ἀπέδειξας, 1011
 τί παθεῖν φήσεις ἄξιος εἶναι; ΔΙ. τεθνάναι· μὴ τοῦτον ἐρώτα.
- ΑΙ. σκέψαι τοίνυν οἶους αὐτοὺς παρ' ἐμοῦ παρεδέξατο πρῶτον, (1045)
 εἰ γενναίους καὶ τετραπῆχεις, καὶ μὴ διαδρασιπολίτας,
 μηδ' ἀγοραίους μηδὲ κοβάλους, ὥσπερ νῦν, μηδὲ πανούργους, 1015
 ἀλλὰ πνέοντας δόρυ καὶ λόγχας καὶ λευκολόφους τρυφαλείας
 καὶ πήληκας καὶ κνημίδας καὶ θυμοὺς ἐπταβουεῖους.
- ΕΥ. καὶ δὴ χωρεῖ τοῦτ' ὁ κακὸν· κρανοποιῶν αὖ μ' ἐπιτρίψει. (1050)
- ΔΙ. καὶ τί σὺ δράσας οὕτως αὐτοὺς γενναίους ἐξεδίδαξας;
 Αἰσχύλε, λέξον, μηδ' αὐθαδῶς σεμνυνόμενος χαλέπαινε. 1020
- ΑΙ. δρᾶμαποιήσας Ἄρεως μεστόν. ΔΙ. ποῖον; ΑΙ. τοὺς ἐπ' ἐπὶ Θήβας·
 ὃ θεασάμενος πᾶς ἂν τις ἀνὴρ ἡράσθη δαίος εἶναι.
- ΔΙ. τοῦτ' ἐν σοὶ κακὸν εἴργασται· Θηβαίους γὰρ πεποίηκας (1055)
 ἀνδρειοτέρους ἐς τὸν πόλεμον· καὶ τούτου γ' οὐνεκα τύπτου.
- ΑΙ. ἀλλ' ὑμῖν αὐτ' ἐξῆν ἀσκεῖν, ἀλλ' οὐκ ἐπὶ τοῦτ' ἐτράπεσθε. 1025
 εἴτα διδάξας Πέρσας μετὰ τοῦτ' ἐπιθυμεῖν ἐξεδίδαξα
 νικᾶν αἰεὶ τοὺς ἀντιπάλους, κοσμήσας ἔργον ἄριστον.

- ΔΙ. ἐχάρην γοῦν, ἡνίκ' ἀπηγγέλθη περὶ Δαρείου τεθνεώτος, (1060)
ὁ χορὸς δ' εὐθύς τῷ χειρ' ὠδὶ συγκρούσας εἶπεν ἱανοῖ.
- ΑΙ. ταῦτα γὰρ ἄνδρας χρὴ ποιητὰς ἀσκεῖν. σκέψαι γὰρ ἀπ' ἀρχῆς, 1030
ὥς ὠφέλιμοι τῶν ποιητῶν οἱ γενναῖοι γεγέννηται.
'Ορφεὺς μὲν γὰρ τελετάς θ' ἡμῖν κατέδειξε φόνων τ' ἀπέχεσθαι,
Μουσαῖος δ' ἑξακέσεις τε νόσων καὶ χρησμούς, 'Ησιόδος δὲ
γῆς ἐργασίας, καρπῶν ὥρας, ἀρότους· ὁ δ' θεῖος 'Ομηρος (1066)
ἀπὸ τοῦ τιμῆν καὶ κλέος ἔσχεν πλὴν τοῦδ' ὅτι χρήστ' ἐδίδαξε,
τάξεις, ἀρετὰς, ὀπλίσεις ἀνδρῶν; ΔΙ. καὶ μὴν οὐ Παντακλέα γε
ἐδίδαξεν ὅμως τὸν σκαιότατον· πρῶν γοῦν, ἡνίκ' ἔπεμπεν,
τὸ κράνος πρῶτον περιδυσάμενος τὸν λόφον ἤμελλ' ἐπιδήσειν. (1070)
- ΑΙ. ἀλλ' ἄλλους τοι πολλοὺς ἀγαθοὺς, ὧν ἦν καὶ Λάμαχος ἥρως·
ὅθεν ἡμῇ φρὴν ἀπομαξαμένη πολλὰς ἀρετὰς ἐποίησεν, 1040
Πατρόκλων, Τεύκρων θυμολεόντων, ἱν' ἐπαίροιμ' ἄνδρα πολίτην
ἀντεκτείνειν αὐτὸν τούτοις, ὅποταν σάλπιγγος ἀκούσῃ.
ἀλλ' οὐ μὰ Δί' οὐ Φαῖδρας ἐποιοῦν πόρνας οὐδὲ Σθενεβοίας, (1075)
οὐδ' οἷδ' οὐδεὶς ἦντιν' ἐρῶσαν πάποτ' ἐποίησα γυναῖκα.
- ΕΥ. μὰ Δί', οὐδὲ γὰρ ἦν τῆς Ἀφροδίτης οὐδέν σοι. ΑΙ. μηδέ γ' ἐπείη.
ἀλλ' ἐπὶ τοι σοὶ καὶ τοῖς σοῖσιν πολλὴ πολλοῦ πικαῖα βῆτο, 1046
ᾧστε γε καὐτόν σε κατ' οὖν ἔβαλεν. ΔΙ. νῆτὸν Δία τοῦτό γε τι δῆ.
ἂ γὰρ ἐς τὰς ἀλλοτριὰς ἐποίεις, αὐτὸς τούτοισιν ἐπλήγῃς. (1080)
- ΕΥ. καὶ τί βλάπτουσ', ᾧ σχέτλι' ἀνδρῶν, τὴν πόλιν ἀμαὶ Σθενέβοιαι;
ΑΙ. ὅτι γενναῖας καὶ γενναίων ἀνδρῶν ἀλόχους ἀνέπεισας 1050
κῶνεια πιεῖν, αἰσχυνθείσας διὰ τοὺς σοὺς Βελλεροφόντας.
- ΕΥ. πότερον δ' οὐκ ὄντα λόγον τοῦτον περὶ τῆς Φαῖδρας ξυνέθηκα; (1085)
- ΑΙ. μὰ Δί', ἀλλ' ὄντ'. ἀλλ' ἀποκρύπτειν χρὴ τὸ πονηρὸν τόν γε ποιητὴν,
καὶ μὴ παράγειν μηδὲ διδάσκειν. τοῖς μὲν γὰρ παιδαρίοισιν
ἔστι διδάσκαλος ὅστις φράζει, τοῖς ἡβῶσιν δὲ ποιηταί. 1055
πάνυ δὲ χρῆσται λέγειν ἡμᾶς. ΕΥ. ἦν οὖν σὺ λέγῃς Λυκαβηττοὺς
καὶ Παρνασῶν ἡμῖν μεγέθη, τοῦτ' ἐστὶ τὸ χρῆσται διδάσκειν,
ὃν χρὴ φράζειν ἀνθρωπείως; ΑΙ. ἀλλ', ᾧ κακὸ δαίμων, ἀνάγκη
μεγάλων γνωμῶν καὶ διανοιῶν ἴσα καὶ τὰ ῥήματα τίττειν. (1091)
κἄλλως εἰκὸς τοὺς ἡμιθέους τοῖς ῥήμασι μείζοσι χρῆσθαι 1060
καὶ γὰρ τοῖς ἱματίοις ἡμῶν χρῶνται πολὺ σεμνοτέροισιν.
ἀμὲν χρῆσται καταδείξαντος διελυμῆνω σύ. ΕΥ. τί δράσας;

- ΑΙ. πρῶτον μὲν τοὺς βασιλεύοντας ράκι' ἀμπισχῶν, ἵν' ἐλείνοι (1095)
τοῖς ἀνθρώποις φαίνοντ' εἶναι. ΕΥ. τοῦτ' οὖν ἐβλαψα τί δράσας;
- ΑΙ. οὐκ οὖν ἐθέλει γε τριηραρχεῖν πλουτῶν οὐδεὶς διὰ ταῦτα, 1065
ἀλλὰ ράκιοις περιειλλόμενος κλάει καὶ φησὶ πένεσθαι.
- ΔΙ. νῆ τὴν Δήμητρα, χιτῶνά γ' ἔχων οὕλων ἐρίων ὑπένερθε·
κἂν ταῦτα λέγων ἐξαπατήσῃ, παρὰ τοὺς ἰχθῦς ἀνέκυψεν. (1100)
- ΑΙ. εἴτ' αὖ λαλιὰν ἐπιτηδεῦσαι καὶ στωμυλίαν ἐδίδαξας,
ἥ' ἔξέκνωσεν τὰς τε παλαιίστρας καὶ τὰς πυγὰς ἐνέτριψε 1070
τῶν μειρακίων στωμυλλομένων, καὶ τοὺς παράλους ἀνέπεισεν
ἀνταγορεύειν τοῖς ἄρχουσιν. καίτοι τότε γ', ἥνικ' ἐγὼ 'ζων,
οὐκ ἠπίσταντ' ἀλλ' ἡ μᾶζαν καλέσαι καὶ ῥυππαπαῖ εἰπεῖν. (1105)
- ΔΙ. νῆ τὸν Ἀπόλλω, καὶ προσπαρδεῖν γ' ἐς τὸ στόμα τῷ θαλάμακι,
καὶ μινθῶσαι τὸν ξύσσιτον, κἂκβας τινὰ λωποδυτῆσαι· 1075
νῦν δ' ἀντιλέγειν κούκέτ' ἐλαύνειν,
καὶ πλεῖν δευρὶ καῦθις ἐκέϊσε.
- ΑΙ. ποίῳν δὲ κακῶν οὐκ αἰτιός ἐστ'; ; (1110)
οὐ προαγωγούς κατέδειξ' οὗτος,
καὶ τικτούσας ἐν τοῖς ἱεροῖς, 1080
καὶ μιγνυμένας τοῖσιν ἀδελφοῖς,
καὶ φασκούσας οὐ ζῆν τὸ ζῆν ;
κἄτ' ἐκ τούτων ἡ πόλις ἡμῶν (1115)
ὑπὸ γραμματέων ἀνεμεστῶθη,
καὶ βωμολόχων δημοπιθήκων, 1085
ἐξαπατώντων τὸν δῆμον αἰεί·
λαμπάδα δ' οὐδεὶς οἴός τε φέρειν
ὑπ' ἀγυμνασίας ἔτι νυνί. (1120)
- ΔΙ. μὰ Δί' οὐ δῆθ', ὥστ' ἐπαφανάνθην •
Παναθηναίοισι γελῶν, ὅτε δὴ 1090
βραδὺς ἄνθρωπός τις ἔθει κύψας
λευκός, πίῳν, ὑπολειπόμενος
καὶ δεινὰ ποιῶν· κἄθ' οἱ Κεραμῆς (1125)
ἐν ταῖσι πύλαις παίονσ' αὐτοῦ
γαστέρα, πλευράς, λαγόνας, πυγὴν· 1095
ὁ δὲ τυπτόμενος ταῖσι πλατεταῖς
ὑποπερδόμενος

- φυσῶν τὴν λαμπράδ' ἔφευγε. (1130)
- ΧΟ. μέγα τὸ πρᾶγμα, πολὺ τὸ νεῖκος, ἀδρὸς ὁ πόλεμος ἔρχεται.
χαλεπὸν οὖν ἔργον διαιρεῖν, 1100
ὅταν ὁ μὲν τείνῃ βιαίως,
ὁ δ' ἐπαναστρέφειν δύνηται κάπερεῖδесθαι τορῶς.
ἀλλὰ μὴ 'ν ταύτῳ καθήσθον
ἐσβολαὶ γάρ εἰσι πολλαὶ χάτεραι σοφισμάτων. (1135)
ὅ τι περ οὖν ἔχετον ἐρίξειν, 1105
λέγετον, ἔπιτον, ἀναδέρεσθον,
τά τε παλαιὰ καὶ τὰ καινὰ,
κάποκινδυνεύετον λεπτὸν τι καὶ σοφὸν λέγειν.
εἰ δὲ τοῦτο καταφοβεῖσθον, μὴ τις ἀμαθία προσῇ (1140)
τοῖς θεωμένοισιν, ὡς τὰ 1110
λεπτὰ μὴ γῶναι λεγόντοιν,
μηδὲν ὀρρωδεῖτε ταῦθ' ὥς οὐκ ἔθ' οὕτω ταῦτ' ἔχει.
ἐστρατευμένοι γάρ εἰσι,
βιβλίον τ' ἔχων ἕκαστος μαυθάνει τὰ δεξιὰ· (1145)
αἱ φύσεις τ' ἄλλως κράτισται, 1115
νῦν δὲ καὶ παρηκόνηται.
μηδὲν οὖν δεῖσθον, ἀλλὰ
πάντ' ἐπέξιτον, θεατῶν γ' οὔνεχ', ὡς ὄντων σοφῶν.
- ΕΥ. καὶ μὴν ἐπ' αὐτοὺς τοὺς προλόγους σου τρέφομαι, (1150)
ὅπως τὸ πρῶτον τῆς τραγωδίας μέρος 1120
πρώτιστον αὐτοῦ βασανῶ τοῦ δεξιοῦ.
ἀσαφὴς γὰρ ἦν ἐν τῇ φράσει τῶν πραγμάτων.
- ΔΙ. καὶ ποῖον αὐτοῦ βασανιεῖς; ΕΥ. πολλοὺς πάνν.
πρῶτον δέ μοι τὸν ἐξ Ὀρεστείας λέγε. (1155)
- ΔΙ. ἄγε δὴ σιώπα πᾶς ἀνὴρ. λέγ', Αἰσχύλε. 1125
- ΑΙ. Ἑρμῇ χθόνιε, πατρῷ ἐποπτεύων κράτη,
σωτὴρ γενοῦ μοι σύμμαχός τ' αἰτουμένω.
ἦκω γὰρ ἐς γῆν τήνδε καὶ κατέρχομαι.
- ΔΙ. τούτων ἔχεις ψέγειν τι; ΕΥ. πλεῖν ἢ δώδεκα. (1160)
- ΔΙ. ἀλλ' οὐδὲ πάντα ταῦτά γ' ἐστ' ἀλλ' ἢ τρία. 1130
- ΕΥ. ἔχει δ' ἕκαστον εἰκοσὶν γ' ἁμαρτίας.
- ΔΙ. Αἰσχύλε, παραινῶ σοι σιωπᾶν· εἰ δὲ μὴ,

πρὸς τρισὶν ἱαμβείοισι προσοφείλων φανεῖ.

ΑΙ. ἐγὼ σιωπῶ τῷδ'; ΔΙ. ἐὰν πείθῃ γ' ἐμοί. (1165)

ΕΥ. εὐθὺς γὰρ ἡμάρτηκεν οὐράνιόν γ' ὅσον. 1135

ΑΙ. ὁρᾷς ὅτι ληρεῖς. ΔΙ. ἀλλ' ὀλίγον γέ μοι μέλει.

ΑΙ. πῶς φῆς μ' ἁμαρτεῖν; ΕΥ. αὖθις ἐξ ἀρχῆς λέγε.

ΑΙ. Ἑρμῇ χθόνιε, πατρῷ ἐποπτεύων κράτη.

ΕΥ. οὐκ οὖν Ὀρέστης ταῦτ' ἐπὶ τῷ τύμβῳ λέγει (1170)

τῷ τοῦ πατρὸς τεθνεῶτος; ΑΙ. οὐκ ἄλλως λέγω. 1140

ΕΥ. πότερ' οὖν τὸν Ἑρμῆν, ὥς ὁ πατὴρ ἀπώλετο
αὐτοῦ βιαίως ἐκ γυναικείας χερὸς

δόλοισι λαθραίοις, ταῦτ' ἐποπτεύειν ἔφη;

ΔΙ. οὐ δῆτ' ἐκεῖνον, ἀλλὰ τὸν Ἑριούνιον (1175)

Ἑρμῆν χθόνιον προσεῖπε, καδῆλου λέγων

ὅτι ἡ πατρῶν τοῦτο κέκτηται γέρας. 1145

ΕΥ. ἔτι μείζον ἐξήμαρτες ἢ γὰρ βουλόμην·

εἰ γὰρ πατρῶν τὸ χθόνιον ἔχει γέρας,

ΔΙ. οὕτω γ' ἂν εἴη πρὸς πατρὸς τυμβωρύχος. (1180)

ΑΙ. Διόνυσε, πίνεις οἶνον οὐκ ἀνθοσμῖαν. 1150

ΔΙ. λέγ' ἕτερον αὐτῷ· σὺ δ' ἐπιτήρει τὸ βλάβος.

ΑΙ. σωτὴρ γενοῦ μοι σύμμαχος τ' αἰτουμένω.

ἦκω γὰρ ἐς γῆν τήνδε καὶ κατέρχομαι.

ΕΥ. δις ταυτὸν ἡμῖν εἶπεν ὁ σοφὸς Αἰσχύλος. (1185)

ΔΙ. πῶς δις; ΕΥ. σκόπει τὸ ῥῆμ'. ἐγὼ δέ σοι φράσω. 1155

ἦκω γὰρ ἐς γῆν, φησὶ, καὶ κατέρχομαι·

ἦκω δὲ ταυτὸν ἐστὶ τῷ κατέρχομαι.

ΔΙ. νῆ τὸν Δί', ὥσπερ γ' εἴ τις εἴποι γείτοني,

χρῆσον σὺ μάκτραν, εἰ δὲ βούλει, κάρδοπον.

(1190)

ΑΙ. οὐ δῆτα τοῦτό γ', ὃ κατεστρωμυλμένε

1160

ἄνθρωπε, ταῦτ' ἐστ', ἀλλ' ἄριστ' ἐπῶν ἔχον.

ΔΙ. πῶς δῆ; διδάξον γάρ με καθ' ὅ τι δὴ λέγεις.

ΑΙ. ἐλθεῖν μὲν ἐς γῆν ἔσθ' ὅτῳ μετῇ πάτρας·

χωρὶς γὰρ ἄλλης συμφορᾶς ἐλήλυθεν·

(1195)

φεύγων δ' ἀνὴρ ἦκει τε καὶ κατέρχεται.

1165

ΔΙ. εὔ νῆ τὸν Ἀπόλλω. τί σὺ λέγεις, Εὐριπίδῃ;

ΕΥ. οὐ φημὶ τὸν Ὀρέστην κατελθεῖν οἴκαδε·

λάβρα γὰρ ἦλθεν, οὐ πιθὼν τοὺς κυρίους.

ΔΙ. εὔ νῆ τὸν Ἑρμῆν· ὅ τι λέγεις δ' οὐ μαυθάνω. (1200)

ΕΥ. πέραινε τοίνυν ἕτερον. ΔΙ. ἴθι πέραινε σὺ, 1170

Αἰσχλ', ἀνύσας· σὺ δ' ἐς τὸ κακὸν ἀπόβλεπε.

ΑΙ. τύμβου δ' ἐπ' ὅχθῃ τῷδε κηρύσσω πατρὶ
κλύειν, ἀκοῦσαι. ΕΥ. τοῦθ' ἕτερον αὖθις λέγει, (1205)
κλύειν, ἀκοῦσαι, ταυτὸν ὃν σαφέστατα.

ΔΙ. τεθυηκόσιν γὰρ ἔλεγεν, ᾧ μοχθηρὲ σὺ,
οἷς οὐδὲ τρεῖς λέγοντες ἐξιχνούμεθα. 1175

ΑΙ. σὺ δὲ πῶς ἐποίεις τοὺς προλόγους; ΕΥ. ἐγὼ φράσω.
κᾶν που δις εἶπω ταυτὸν, ἢ στοιβῆν ἰδῆς
ἐνοῦσαν ἔξω τοῦ λόγου, κατάπτυσον. (1210)

ΔΙ. ἴθι δὴ λέγ'· οὐ γάρ μούστιν ἀλλ' ἀκουστέα
τῶν σῶν προλόγων τῆς ὀρθότητος τῶν ἐπῶν. 1180

ΕΥ. ἦν Οἰδίπους τὸ πρῶτον εὐδαίμων ἀνὴρ,

ΑΙ. μὰ τὸν Δί' οὐ δῆτ', ἀλλὰ καकुδαίμων φύσει,
ὄντινά γε, πρὶν φῦναι μὲν, ἀπόλλων ἔφη (1215)
ἀποκτενεῖν τὸν πατέρα, πρὶν καὶ γεγονέναι,

πῶς οὗτος ἦν τὸ πρῶτον εὐδαίμων ἀνὴρ; 1185

ΕΥ. εἴτ' ἐγένετ' αὖθις ἀθλιώτατος βροτῶν.

ΑΙ. μὰ τὸν Δί' οὐ δῆτ', οὐ μὲν οὖν ἐπαύσατο.
πῶς γάρ; ὅτε δὴ πρῶτον μὲν αὐτὸν γενόμενον (1220)
χειμῶνος ὄντος ἐξέθεσαν ἐν ὀστράκῳ,

ἵνα μὴ 'κτραφεῖς γένοιτο τοῦ πατρὸς φονεύς. 1190

εἴθ' ὥς Πόλυβον ἥρρησεν οἰδῶν τὸ πόδε'

ἔπειτα γραῦν ἔγημεν αὐτὸς ὦν νέος,
καὶ πρὸς γε τούτοις τὴν ἑαυτοῦ μητέρα' (1225)

εἴτ' ἐξετύφλωσεν αὐτόν. ΔΙ. εὐδαίμων ἄρ' ἦν, 1195

εἰ κάστρατῆγησέν γε μετ' Ἑρασινίδου.

ΕΥ. ληρεῖς· ἐγὼ δὲ τοὺς προλόγους καλῶς ποιῶ.

ΑΙ. καὶ μὴν μὰ τὸν Δί' οὐ κατ' ἔπος γέ σου κνίσω
τὸ ῥῆμ' ἕκαστον, ἀλλὰ σὺν τοῖσιν θεοῖς (1230)
ἀπὸ ληκυθίου σου τοὺς προλόγους διαφθερῶ. 1200

ΕΥ. ἀπὸ ληκυθίου σὺ τοὺς ἐμούς; ΑΙ. ἐνὸς μόνου.
ποιεῖς γὰρ οὕτως ὥστ' ἐναρμόττειν ἅπαν,

- καὶ κωδάριον καὶ ληκύθιον καὶ θυλάκιον,
ἐν τοῖς ἱαμβείοισι. δείξω δ' αὐτίκα. (1235)
- ΕΥ. ἰδοῦ, σὺ δείξεις ; ΑΙ. φημί. ΔΙ. καὶ δὴ χρὴ λέγειν. 1205
- ΕΥ. Αἴγυπτος, ὡς ὁ πλεῖστος ἔσπαρται λόγος,
ξὺν παισὶ πεντήκοντα ναυτίλῳ πλάτῃ
Ἄργος κατασχὼν ΑΙ. ληκύθιον ἀπώλεσεν.
- ΕΥ. τουτὶ τί ἦν τὸ ληκύθιον ; οὐ κλαύσεται ; (1240)
- ΔΙ. λέγ' ἕτερον αὐτῷ πρόλογον, ἵνα καὶ γινῶ πάλιν. 1210
- ΕΥ. Διόνυσος, ὃς θύρσοις καὶ νεβρῶν δοραῖς
καθαπτὸς ἐν πεύκαισι Παρνασὸν κάτα
πηδᾷ χορεύων, ΑΙ. ληκύθιον ἀπώλεσεν.
- ΔΙ. οἴμοι πεπλήγμεθ' αὖθις ὑπὸ τῆς ληκύθου. (1245)
- ΕΥ. ἀλλ' οὐδὲν ἔσται πρᾶγμα· πρὸς γὰρ τουτονὶ 1215
τὸν πρόλογον οὐκ ἔξει προσάψαι λήκυθον.
οὐκ ἔστιν ὅστις πάντ' ἀνὴρ εὐδαιμονεῖ
ἢ γὰρ πεφυκὼς ἐσθλὸς οὐκ ἔχει βίον,
ἢ δυσγενὴς ὦν ΑΙ. ληκύθιον ἀπώλεσεν. (1250)
- ΔΙ. Εὐριπίδῃ, ΕΥ. τί ἔστιν ; ΔΙ. ὑφέσθαι μοι δοκεῖ. 1220
τὸ ληκύθιον γὰρ τοῦτο πνευσεῖται πολύ.
- ΕΥ. οὐδ' ἂν μὰ τὴν Δήμητρα φροντίσαιμί γε·
νυνὶ γὰρ αὐτοῦ τοῦτό γ' ἐκκεκόψεται.
- ΔΙ. ἴθι δὴ λέγ' ἕτερον ἀπέχου τῆς ληκύθου. (1255)
- ΕΥ. Σιδωνιόν ποτ' ἄστῃ Κάδμος ἐκλιπὼν 1225
Ἀγήνορος παῖς ΑΙ. ληκύθιον ἀπώλεσεν.
- ΔΙ. ὦ δαιμόνι' ἀνδρῶν, ἀποπρίω τὴν λήκυθον,
ἵνα μὴ διακναίσῃ τοὺς προλόγους ἡμῶν. ΕΥ. τὸ τί ;
ἐγὼ πρίωμαι τῷδ' ; ΔΙ. ἐὰν πείθῃ γ' ἐμοί. (1260)
- ΕΥ. οὐ δῆτ', ἐπεὶ πολλοὺς προλόγους ἔξω λέγειν 1230
ἢ οὗτος οὐχ ἔξει προσάψαι λήκυθον.
Πέλοψ ὁ Ταντάλειος ἐς Πῖσαν μολὼν
θοαῖσιν ἵπποις ΑΙ. ληκύθιον ἀπώλεσεν.
- ΔΙ. ὀρᾷς, προσῆψεν αὖθις αὖ τὴν λήκυθον. (1265)
ἀλλ', ὦ γὰθ', ἔτι καὶ νῦν ἀπόδου πάσῃ τέχνῃ 1235
λήφει γὰρ ὀβολοῦ πάνυ καλὴν τε καγαθήν.
- ΕΥ. μὰ τὸν Δί' οὐπω γ' ἔτι γὰρ εἰσὶ μοι συχνοί.

Οἰνεύς ποτ' ἐκ γῆς Αἰ. ληκύθιον ἀπώλεσεν.

ΕΥ. ἕασον εἰπεῖν πρῶθ' ὅλον με τὸν στίχον. (1270)

Οἰνεύς ποτ' ἐκ γῆς πολύμετρον λαβὼν στάχυν, 1240

θύων ἀπαρχὰς Αἰ. ληκύθιον ἀπώλεσεν.

ΔΙ. μεταξὺ θύων; καὶ τίς αὖθ' ὑφείλετο;

ΕΥ. ἕασον, ὃ τᾶν πρὸς τοδὶ γὰρ εἰπάτω.
Ζεὺς, ὡς λέλεκται τῆς ἀληθείας ὕπο, (1275)

ΔΙ. ἀπολεῖ σ'· ἐρεῖ γὰρ, ληκύθιον ἀπώλεσεν. 1245

τὸ ληκύθιον γὰρ τοῦτ' ἐπὶ τοῖς προλόγοις σου

ὥσπερ τὰ σῦκ' ἐπὶ τοῖσιν ὀφθαλμοῖς ἔφν.

ἀλλ' ἐς τὰ μέλη πρὸς τῶν θεῶν αὐτοῦ τραποῦ.

ΕΥ. καὶ μὴν ἔχω γ' ὡς αὐτὸν ἀποδείξω κακὸν (1280)

μελοποιὸν ὄντα καὶ ποιῶντα ταῦτ' αἰεί. 1250

ΧΘ. τί ποτε πρᾶγμα γενήσεται;

φροντίζειν γὰρ ἔγωγ' ἔχω,

τίν' ἄρα μέμψιν ἐποιήσει

ἀνδρὶ τῷ πολὺ πλεῖστα δὴ (1285)

καὶ κάλλιστα μέλη ποιή- 1255

σαντι τῶν ἔτι νυνί.

θαυμάζω γὰρ ἔγωγ' ὅπη

μέμψεταιί ποτε τοῦτον

τὸν βακχεῖον ἄνακτα, (1290)

καὶ δέδοιχ' ὑπὲρ αὐτοῦ. 1260

ΕΥ. πάνυ γε μέλη θαυμαστά. δείξει δὴ τάχα.

εἰς ἓν γὰρ αὐτοῦ πάντα τὰ μέλη ξυντεμῶ.

ΔΙ. καὶ μὴν λογιῶμαι ταῦτα τῶν ψήφων λαβόν.

ΕΥ. Φθιώτ' Ἀχιλλεῦ, τί ποτ' ἀνδροδάϊκτον ἀκούων, (1295)

ἦ, κόπον οὐ πελάθεις ἐπ' ἀρωγάν; 1265

Ἑρμᾶν μὲν πρόγονον τίομεν γένος οἱ περὶ λίμναν,

ἦ, κόπον οὐ πελάθεις ἐπ' ἀρωγάν.

ΔΙ. δύο σοὶ κόπω, Αἰσχύλε, τούτῳ. (1300)

ΕΥ. κύδιστ' Ἀχαιῶν Ἀτρέως πολυκοίρανε μάθανέ μου παῖ. 1270

ἦ, κόπον οὐ πελάθεις ἐπ' ἀρωγάν.

ΔΙ. τρίτος, Αἰσχύλε, σοὶ κόπος οὗτος.

ΕΥ. εὐφαιμεῖτε μελισσονόμοι δόμον Ἀρτέμιδος πέλας οἷγεν. (1305)

- ἰὴ κόπον οὐ πελάθεις ἐπ' ἄρωγάν. 1275
 κύριός εἰμι θροεῖν ὅδιον κράτος αἴσιον ἀνδρῶν.
 ἰὴ κόπον οὐ πελάθεις ἐπ' ἄρωγάν. (1310)
- ΔΙ. ὦ Ζεῦ βασιλεῦ, τὸ χρῆμα τῶν κόπων ὅσον.
 ἐγὼ μὲν οὖν ἐς τὸ βαλανεῖον βούλομαι
 ὑπὸ τῶν κόπων γὰρ τὸν νεφρὸν βουβωνιῶ. 1280
- ΕΥ. μὴ, πρίν γ' ἂν ἀκούσης χατέραν στάσιν μελῶν
 ἐκ τῶν κιθαρωδικῶν νόμων εἰργασμένην. (1315)
- ΔΙ. ἴθι δὴ πέραινε, καὶ κόπον μὴ προστίθει.
- ΕΥ. ὅπως Ἀχαιῶν δῖθρονον κράτος, Ἑλλάδος ἥβας, 1285
 τοφλαττόθρατ τοφλαττόθρατ,
 Σφίγγα δυσαμερίαν, πρύτανιν κύνα, πέμπει, (1320)
 τοφλαττόθρατ τοφλαττόθρατ,
 σὺν δορὶ καὶ χερὶ πράκτορι θούριος ὄρνις,
 τοφλαττόθρατ τοφλαττόθρατ, 1290
 κυρεῖν παρασχὼν ἱταμαῖς κυσὶν ἀεροφοίτοις,
 τοφλαττόθρατ τοφλαττόθρατ, (1325)
 τὸ συγκλινές τ' ἐπ' Αἴαντι,
 τοφλαττόθρατ τοφλαττόθρατ. 1295
- ΔΙ. τί τὸ φλαττόθρατ τοῦτ' ἐστίν; ἐκ Μαραθῶνος, ἢ
 πόθεν συνέλεξας ἱμονιοστρόφου μέλη;
- ΑΙ. ἀλλ' οὖν ἐγὼ μὲν ἐς τὸ καλὸν ἐκ τοῦ καλοῦ
 ἤνεγκον αὐτὸν, ἵνα μὴ τὸν αὐτὸν Φρυγίχῳ
 λειμῶνα Μουσῶν ἱερὸν ὀφθεῖν δρέπων 1300
 οὗτος δ' ἀπὸ πάντων μὲν φέρει πορνιδίων, (1336)
 σκολίων Μελήτου, Καρικῶν αὐλημάτων,
 θρήνων, χορείων. τάχα δὲ δηλωθήσεται.
 ἐνεγκάτω τις τὸ λύριον. καίτοι τί δεῖ
 λύρας ἐπὶ τοῦτον; ποῦ 'στιν ἢ τοῖς ὀστράκοις 1305
 αὐτῇ κροτοῦσα; δεῦρο Μοῦσ' Εὐριπίδου, (1341)
 πρὸς ἣν περ ἐπιτήδεια τὰδ' ἔστ' ἄδειν μέλη.
- ΔΙ. αὐτῇ ποθ' ἢ Μοῦσ' οὐκ ἐλεσβίαζεν, οὔ.
- ΑΙ. ἀλκυόνες, αἱ παρ' ἀενάοις θαλάσσης
 κύμασι στωμύλλετε, 1310
 τέγγουσαι νοτιάις πτερῶν (1346)

ῥανίσι χροά δροσιζόμεναι·
αἱ θ' ὑπωρόφιοι κατὰ γωνίας
εἰεἰεἰεἰεἰεἰλίσσετε δακτύλοις φάλαγγες

ιστότονα πηνίσματα, 1315

κερκίδος αἰδοῦ μελέτας, (1351)

ἔν' ὃ φίλαυλος ἔπαλλε δελ-
φίς πῶραις κυανεμβόλοις
μαντεῖα καὶ σταδίους.

οἰνάνθας γάνος ἀμπέλου, 1320

βότρυνος ἔλικα παυσίπονον. (1356)

περίβαλλ', ὦ τέκνον, ὠλένας.

ὄρᾱς τὸν πόδα τοῦτον ; ΔΙ. ὄρῳ.

ΑΙ. τί δαί ; τοῦτιν ὄρᾱς ; ΔΙ. ὄρῳ.

ΑΙ. τοιαυτὶ μέντοι σὺ ποιῶν 1325

τολμᾷς τὰμὰ μέλη ψέγειν, (1361)

ἀνὰ τὸ δωδεκαμήχανον

Κυρήνης μελοποιῶν ;

τὰ μὲν μέλη σου ταῦτα· βούλομαι δ' ἔτι

τὸν τῶν μονωδιῶν διεξελθεῖν τρόπον. 1330

ὦ Νυκτὸς κελαίνοφαῆς (1366)

ὄρφνα, τίνα μοι

δύστανον ὄνειρον

πέμπεις ἐξ ἀφανοῦς,

Ἄϊδα πρόπολον,

ψυχὰν ἄψυχον ἔχοντα, (1370)

μελαίνας Νυκτὸς παῖδα, 1335

φρικώδη δεινὰν ὄψιν,

μελανοκεκείμενα,

φόνια φόνια δερκόμενον,

μεγάλους ὄνυχας ἔχοντα. (1375)

ἀλλὰ μοι ἀμφίπολοι λύχρον ἄψατε

κάλπισί τ' ἐκ ποταμῶν δρόσον ἄρατε, θέρμετε δ' ὕδωρ,

ὥς ἂν θεῖον ὄνειρον ἀποκλύσω. 1340

ἰὼ πόντιε δαῖμον, (1380)

τοῦτ' ἐκεῖν'· ἰὼ ξύνοικοι,

- τάδε τέρατα θεάσασθε.
 τὸν ἀλεκτρυόνα μου συναρπάσασα
 φρουρῇ Γλύκη.
 Νύμφαι ὀρεσσίγονοι, (1385)
 ὦ Μανία, ξύλλαβε. 1345
 ἐγὼ δ' ἂν τάλαινα προσέχουσ' ἔτυχον
 ἐμαντῆς ἔργοισι,
 λένου μεστὸν ἄτρακτον
 εἰεῖεῖεῖεῖλίσσουσα χεροῖν. (1390)
 κλωστῆρα ποιοῦσ', ὅπως
 κνεφαῖος εἰς ἀγορὰν 1350
 φέρουσ' ἀποδοίμαν·
 ὁ δ' ἀνέπτατ' ἀνέπτατ' ἐς αἰθέρα κουφοτάταις πτερύγων ἀκμαῖς·
 ἐμοὶ δ' ἄχε' ἄχρα κατέλιπε, (1395)
 δάκρυα δάκρυά τ' ἀπ' ὀμμάτων
 ἔβαλον ἔβαλον ἂν τλάμων. 1355
 ἀλλ', ὦ Κρήτες, Ἰδας τέκνα,
 τὰ τόξα λαβόντες ἐπαμύνετε,
 τὰ κῶλά τ' ἀμπάλλετε, κυ- (1400)
 κλούμενοι τὴν οἰκίαν.
 ἅμα δὲ Δίκτυννα παῖς
 Ἄρτεμις καλὰ
 τὰς κυνίσκας ἔχουσ' ἐλθέτω διὰ δόμων πανταχῇ. 1360
 σὺ δ', ὦ Διὸς, διπύρους ἀνέχουσα (1406)
 λαμπάδας ὀξυτάταιν χεροῖν, Ἑκάτα, παράφηνον
 ἐς Γλύκης, ὅπως ἂν
 εἰσελθοῦσα φωράσω.
- ΔΙ. παύσασθον ἤδη τῶν μελῶν. ΑΙ. κάμοιγ' ἄλῃς. (1410)
 ἐπὶ τὸν σταθμὸν γὰρ αὐτὸν ἀγαγεῖν βούλομαι, 1365
 ὅσπερ γ' ἐλέγξει τὴν ποιήσιν νῶν μόνος·
 τὸ γὰρ βάρος νῶν βασανιεῖ τῶν ῥημάτων.
- ΔΙ. ἴτε δεῦρό νυν, εἶπερ γε δεῖ καὶ τοῦτό με (1415)
 ἀνδρῶν ποιητῶν τυροπωλῆσαι τέχνην.
- ΧΟ. ἐπίπνοί γ' οἱ δεξιόι. 1370
 τόδε γὰρ ἕτερον αὖ τέρας

νεοχμὸν, ἀτοπίας πλέων,
 ὃ τίς ἂν ἐπενόησεν ἄλλος; (1420)
 μὰ τὸν, ἐγὼ μὲν οὐδ' ἂν εἴ τις
 ἔλεγέ μοι τῶν ἐπιτυχόντων, 1375
 ἐπιθόμην, ἀλλ' ὄφρην ἂν
 αὐτὸν αὐτὰ ληρεῖν.

- ΔΙ. ἴθι νυν παρίστασθον παρὰ τῷ πλάστιγγ', ΑΙ. καὶ ΕΥ. ἰδοῦ.
 ΔΙ. καὶ λαβομένω τὸ ῥῆμ' ἑκάτερος εἶπατον, (1426)
 καὶ μὴ μεθῆσθον, πρὶν ἂν ἐγὼ σφῶν κοκκύσω. 1380
 ΑΙ. καὶ ΕΥ. ἐχόμεθα. ΔΙ. τοῦπος νῦν λέγετον ἐς τὸν σταθμόν.
 ΕΥ. εἴθ' ὦφελ' Ἀργοῦς μὴ διαπτάσθαι σκάφος.
 ΑΙ. Σπερχεῖε ποταμὲ βουνόμοι τ' ἐπιστροφαί. (1430)
 ΔΙ. κόκκυ, μεθεῖτε· καὶ πολὺ γε κατωτέρω
 χωρεῖ τὸ τοῦδε. ΕΥ. καὶ τί ποτ' ἐστὶ ταῖτιον; 1385
 ΔΙ. ὅτι εἰσέθηκε ποταμόν, ἐριοπωλικῶς
 ὑγρὸν ποιήσας τοῦπος ὥσπερ τάρια,
 σὺ δ' εἰσέθηκας τοῦπος ἐπερωμένον. (1435)
 ΕΥ. ἀλλ' ἕτερον εἰπάτω τι κἀντιστησάτω.
 ΔΙ. λάβεσθε τοίνυν αὖθις. ΑΙ. καὶ ΕΥ. ἦν ἰδοῦ. ΔΙ. λέγε. 1390
 ΕΥ. οὐκ ἔστι Πειθοῦς ἶρόν ἄλλο πλὴν λόγος.
 ΑΙ. μόνος θεῶν γὰρ θάνατος οὐ δῶρων ἐρᾷ.
 ΔΙ. μεθεῖτε μεθεῖτε· καὶ τὸ τοῦδε γ' αὖ ῥέπει· (1440)
 θάνατον γὰρ εἰσέθηκε βαρύτατον κακῶν.
 ΕΥ. ἐγὼ δὲ πειθῶ γ', ἔπος ἄριστ' εἰρημένον. 1395
 ΔΙ. πειθῶ δὲ κοῦφόν ἐστι καὶ νοῦν οὐκ ἔχον.
 ἀλλ' ἕτερον αὖ ζήτει τι τῶν βαρυστάθμων,
 ὃ τι σοι καθέλξει, καρτερόν τε καὶ μέγα. (1445)
 ΕΥ. φέρε ποῦ τοιοῦτο δῆτά μουστί; ποῦ; ΔΙ. φράσω·
 βέβληκ' Ἀχιλλεὺς δύο κύβω καὶ τέτταρα. 1400
 λέγοιτ' ἂν, ὥς αὕτη 'στὶ λοιπὴ σφῶν στάσις.
 ΕΥ. σιδηροβριθές τ' ἔλαβε δεξιᾷ ξύλον.
 ΑΙ. ἐφ' ἄρματος γὰρ ἄρμα καὶ νεκρῶ νεκρός. (1450)
 ΔΙ. ἐξηπάτηκεν αὖ σὲ καὶ νῦν. ΕΥ. τῷ τρόπῳ;
 ΔΙ. δὴ ἄρματ' εἰσήνεγκε καὶ νεκρῶ δύο, 1405
 οὓς οὐκ ἂν ἄραιντ' οὐδ' ἑκατὸν Αἰγύπτιοι.

- ΑΙ. καὶ μηκέτ' ἔμοιγε κατ' ἔπος, ἀλλ' ἐς τὸν σταθμὸν
αὐτὸς, τὰ παιδί', ἡ γυνή, Κηφισοφῶν, (1455)
ἐμβὰς καθήσθω συλλαβὼν τὰ βιβλία·
ἐγὼ δὲ δὴ ἔπη τῶν ἐμῶν ἐρῶ μόνα. 1410
- ΔΙ. ἄνδρες σοφοί, καγὼ μὲν αὐτοὺς οὐ κρινῶ.
οὐ γὰρ δι' ἔχθρας οὐδετέρῳ γενήσομαι.
τὸν μὲν γὰρ ἡγοῦμαι σοφόν, τῷ δ' ἡδομαι. (1460)
- ΠΛ. οὐδὲν ἄρα πράξεις ὥνπερ ἦλθες οὐνεκα ;
- ΔΙ. εἰ δὲ κρίνω ; ΠΛ. τὸν ἕτερον λαβὼν ἄπει, 1415
ὁπότερον ἂν κρίνης, ἵν' ἔλθῃς μὴ μάτην.
- ΔΙ. εὐδαιμονοίης. φέρε, πύθεσθέ μου ταδί.
ἐγὼ κατήλθον ἐπὶ ποιητήν. ΕΥ. τοῦ χάριν ; (1465)
- ΔΙ. ἵν' ἡ πόλις σωθεῖσα τοὺς χοροὺς ἄγῃ.
ὁπότερος οὖν ἂν τῇ πόλει παραινέσειν 1420
μέλλῃ τι χρηστὸν, τοῦτον ἄξιον μοι δοκῶ.
πρῶτον μὲν οὖν περὶ Ἀλκιβιάδου τίς ἔχεται
γνώμην ἐκάτερος ; ἡ πόλις γὰρ δυστοκεῖ. (1470)
- ΕΥ. ἔχει δὲ περὶ αὐτοῦ τίνα γνώμην ; ΔΙ. τίνα ;
ποθεῖ μὲν, ἐχθαίρει δὲ, βούλεται δ' ἔχειν. 1425
ἀλλ' ὅ τι νοεῖτον, εἶπατον τούτου πέρι.
- ΕΥ. μισῶ πολίτην, ὅστις ὠφελεῖν πάτραν
βραδὺς φανεῖται, μεγάλη δὲ βλάπτειν ταχὺς, (1475)
καὶ πόριμον αὐτῷ, τῇ πόλει δ' ἀμήχανον.
- ΔΙ. εὖ γ', ὦ Πόσειδον· σὺ δὲ τίνα γνώμην ἔχεις ; 1430
- ΑΙ. [οὐ χρὴ λέοντος σκύμνον ἐν πόλει τρέφειν.]
μάλιστα μὲν λέοντα μὴ 'ν πόλει τρέφειν,
ἣν δ' ἐκτρέφῃ τις, τοῖς τρόποις ὑπηρετεῖν. (1480)
- ΔΙ. νῆ τὸν Δία τὸν σωτήρα, δυσκρίτως γ' ἔχω·
ὁ μὲν σοφῶς γὰρ εἶπεν, ὁ δ' ἕτερος σαφῶς.
ἀλλ' ἔτι μίαν γνώμην ἐκάτερος εἶπατον 1435
περὶ τῆς πόλεως ἥντιν' ἔχεται σωτηρίαν.
- ΕΥ. [εἴ τις πτερώσας Κλεόκριτον Κινησίαν,
αἶροίεν αὔραι πελαγίαν ὑπὲρ πλάκα. (1485)]
- ΔΙ. γέλοιον ἂν φαίνοιτο· νοῦν δ' ἔχει τίνα ;
- ΕΥ. εἰ ναυμαχοῖεν, κατ' ἔχοντες ὀξίδας 1440

ραίνοιεν ἐς τὰ βλέφαρα τῶν ἐναντίων.]

ἐγὼ μὲν οἶδα, καὶ θέλω φράζειν. ΔΙ. λέγε. (1490)

ΕΥ. ὅταν τὰ νῦν ἄπιστα πίσθ' ἡγάμεθα,
τὰ δ' ὄντα πίστ' ἄπιστα. ΔΙ. πῶς; οὐ μανθάνω.
ἀμαθέστερόν πως εἶπε καὶ σαφέστερον. 1445

ΕΥ. εἰ τῶν πολιτῶν οἷσι νῦν πιστεύομεν,
τούτοις ἀπιστήσαιμεν, οἷς δ' οὐ χρώμεθα, (1495)
τούτοισι χρησαίμεσθα, σωθείημεν ἄν.
[εἰ νῦν γε δυστυχοῦμεν ἐν τούτοισι, πῶς
τᾶναντία πράξαντες οὐ σωζοίμεθ' ἄν; 1450

ΔΙ. εἰ γ', ὦ Παλάμηδες, ὦ σοφωτάτῃ φύσιν.
ταυτὶ πότερ' αὐτὸς εὔρες ἢ Κηφισοφῶν; (1500)

ΕΥ. ἐγὼ μόνος· τὰς δ' ὀξείδας Κηφισοφῶν.]

ΔΙ. τί δαὶ λέγεις σύ; ΑΙ. τὴν πόλιν νῦν μοι φράσον
πρῶτον, τίσι χρῆται· πότερα τοῖς χρηστοῖς; ΔΙ. πόθεν; 1455
μισεῖ κάκιστα. ΑΙ. τοῖς πονηροῖς δ' ἡδεταί;

ΔΙ. οὐ δῆτ' ἐκείνη γ', ἀλλὰ χρῆται πρὸς βίαν. (1505)

ΑΙ. πῶς οὖν τις ἂν σώσειε τοιαύτην πόλιν,
ἧ μήτε χλαῖνα μήτε σισύρα συμφέρει;
ΔΙ. εὗρισκε νῆ Δί', εἴπερ ἀναδύσει πάλιν. 1460

ΑΙ. ἐκεῖ φράσαιμ' ἄν· ἐνθαδὶ δ' οὐ βούλομαι.

ΔΙ. μὴ δῆτα σύ γ', ἀλλ' ἐνθένδ' ἀνίει τὰγαθά. (1510)

ΑΙ. τὴν γῆν ὅταν νομίσωσι τὴν τῶν πολεμίων
εἶναι σφετέραν, τὴν δὲ σφετέραν τῶν πολεμίων,
πόρον δὲ τὰς ναῦς, ἀπορίαν δὲ τὸν πόρον. 1465

ΔΙ. εἰ, πλὴν γ' ὁ δικαστὴς αὐτὰ καταπίνει μόνος.

ΠΛ. κρίνοις ἄν. ΔΙ. αὕτη σφῶν κρίσις γενήσεται. (1515)
αἰρήσομαι γὰρ ὅνπερ ἡ ψυχὴ θέλει.

ΕΥ. μεμνημένος νυν τῶν θεῶν, οὓς ὤμοσας,
ἧ μὴν ἀπάξειν μ' οἰκαδ', αἰροῦ τοὺς φίλους. 1470

ΔΙ. ἢ γλῶττ' ὁμώμοκ', Αἰσχύλον δ' αἰρήσομαι.

ΕΥ. τί δέδρακας, ὦ μιαρῳτάτ' ἀνθρώπων; ΔΙ. ἐγώ;
ἔκρινα νικάῃ Αἰσχύλον. τιῇ γὰρ οὗ; (1520)

ΕΥ. αἰσχιστον ἔργον προσβλέπεις μ' εἰργασμένος;

ΔΙ. τί δ' αἰσχρὸν, ἦν μὴ τοῖς θεωμένοις δοκῇ; 1475

- ΕΤ. ὦ σχέτλιε, περιόψε με δὴ τεθνηκότα;
- ΔΙ. τίς οἶδεν εἰ τὸ ζῆν μὲν ἔστι κατθανεῖν, (1525)
τὸ πνεῖν δὲ δειπνεῖν, τὸ δὲ καθεύδειν κώδιον;
- ΠΛ. χωρεῖτε τοῖνυν, ὦ Διόνυσ', εἴσω. ΔΙ. τί δαί;
- ΠΛ. ἵνα ξενίσω σφὰ πρὶν ἀποπλεῖν. ΔΙ. εὔ τοι λέγεις 1480
νῆ τὸν Δί'. οὐ γὰρ ἄχθομαι τῷ πράγματι.
- ΧΟ. μακάριός γ' ἀνὴρ ἔχων (1530)
ξύνεσιν ἡκριβωμένην.
πάρα δὲ πολλοῖσιν μαθεῖν.
ὅδε γὰρ εὔ φρονεῖν δοκήσας 1485
πάλιν ἄπεισιν οἴκαδ' αὖ,
ἐπ' ἀγαθῷ μὲν τοῖς πολίταις, (1535)
ἐπ' ἀγαθῷ δὲ τοῖς ἑαυτοῦ
ξυγγενέσι τε καὶ φίλοισι,
διὰ τὸ συνετὸς εἶναι. 1490
χαρίεν οὖν μὴ Σωκράτει
παρακαθήμενον λαλεῖν. (1540)
ἀποβαλόντα μουσικὴν,
τά τε μέγιστα παραλιπόντα
τῆς τραγωδικῆς τέχνης. 1495
τὸ δ' ἐπὶ σεμνοῖσιν λόγοισι
καὶ σκαριφισμοῖσι λήρων (1545)
διατριβὴν ἀργὸν ποιεῖσθαι,
παραφρονοῦντος ἀνδρός.
- ΠΛ. ἄγε δὴ χαίρων, Αἰσχύλε, χώρει, 1500
καὶ σῶζε πόλιν τὴν ἡμετέραν
γνώμαις ἀγαθαῖς, καὶ παίδευσον (1550)
τοὺς ἀνοήτους· πολλοὶ δ' εἰσὶν
καὶ δὸς τουτὶ Κλεοφῶντι φέρων,
καὶ τουτὶ τοῖσι πορισταῖς, 1505
Μύρμηκί θ' ὁμοῦ καὶ Νικομάχῳ·
τόδε δ' Ἀρχενόμῳ· (1555)
καὶ φράζ' αὐτοῖς ταχέως ἥκειν
ὥς ἐμὲ δευρὶ καὶ μὴ μέλλειν
κἂν μὴ ταχέως ἥκωσιν, ἐγὼ 1510

- νῆ τὸν Ἀπόλλω στίξας αὐτοὺς
καὶ συμποδίσας (1560)
μετ' Ἀδειμάντου τοῦ Λευκολόφου
κατὰ γῆς ταχέως ἀποπέμψω.
- ΑΙ. ταῦτα ποιήσω· σὺ δὲ τὸν θᾶκον 1515
τὸν ἐμὸν παράδος Σοφοκλεῖ τηρεῖν,
κάμοι σῶζειν, ἣν ἄρ' ἐγὼ ποτε (1565)
δεῦρ' ἀφίκωμαι. τοῦτον γὰρ ἐγὼ
σοφία κρίνω δεύτερον εἶναι.
μέμνησο δ', ὅπως ὁ πανούργος ἀνὴρ 1520
καὶ ψευδολόγος καὶ βωμολόχος
μηδέποτε ἐς τὸν θᾶκον τὸν ἐμὸν
μηδ' ἄκων ἐγκαθεδεῖται. (1570)
- ΠΛ. φαίνετε τοίνυν ὑμεῖς τούτῳ
λαμπάδας ἱρὰς, χᾶμα προπέμπετε 1525
τοῖσιν τούτου τοῦτον μέλεσιν
καὶ μολπαῖσιν κελαδοῦντες. (1575)
- ΧΟ. πρῶτα μὲν εὐοδίαν ἀγαθὴν ἀπιόντι ποιητῇ
ἐς φάος ὀρнуμένῳ δότε, δαίμονες οἱ κατὰ γαίας,
τῇ τε πόλει μεγάλων ἀγαθῶν ἀγαθὰς ἐπινοίας. 1530
πάγχυ γὰρ ἐκ μεγάλων ἀχέων παυσαίμεθ' ἂν οὕτως
ἀργαλέων τ' ἐν ὅπλοις ξυνοδῶν. Κλεοφῶν δὲ μαχέσθω (1580)
κἄλλος ὁ βουλόμενος τούτων πατρίοις ἐν ἀρούραις.

Ι Π Π Η Σ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΔΗΜΟΣΘΕΝΗΣ.

ΝΙΚΙΑΣ.

ΑΛΛΑΝΤΟΠΩΛΗΣ *ὁ ὄνομα* ΑΓΟΡΑΚΡΙΤΟΣ.

ΚΛΕΩΝ.

ΧΟΡΟΣ ΙΠΠΕΩΝ.

ΔΗΜΟΣ.

ΤΠΟΘΕΣΙΣ.

I.

Τὸ δράμα τῶν Ἰππέων ποιεῖται εἰς Κλέωνα τὸν τῶν Ἀθηναίων δημαγωγόν. ὑπόκειται δὲ ὡς Παφλαγὸν νεώητος, δουλεύων τῷ Δήμῳ καὶ προαγόμενος παρ' αὐτῷ περιττότερον. ἐπιτιθεμένων δὲ αὐτῷ δυοῖν τοῖν ὁμοδούλοι, καὶ κατὰ τινα λόγια πονηρὰ διάσημον ἀλλαντοπώλῃν Ἀγοράκριτον ἐπαγόντοιν, ὡς ἐπιτροπέυῃ τοῦ δήμου τῶν Ἀθηναίων, αὐτοὶ οἱ Ἀθηναῖον Ἰππεῖς συλλαβόντες ἐν χοροῦ σχήματι παραφαίνονται· ὅφ' ὧν προπηλακίζόμενος ὁ Κλέων ἀγανακτεῖ, καὶ διενεχθεὶς ἱκανῶς περὶ τοῦ ἀνώτερος εἶναι τῶν ἐναντιουμένων, σφᾶς ὡς συνομωμοκότας κατὰ τῆς πόλεως πρὸς τὴν βουλὴν ἵεται· διώξαντος δὲ καὶ τοῦ ἀλλαντοπώλου κατὰ πόδας, οἱ Ἰππεῖς περὶ τε τοῦ ποιητοῦ τινα καὶ τῶν προγόνων, ἔτι δὲ καὶ τῶν συγκινδυνευόντων σφίσιν ἐπὶ ταῖς μάχαις ἵππων, πρὸς τοὺς πολίτας ἀδρότερος διαλέγονται. ὁ δὲ ἀλλαντοπώλης περιγεγενημένος ἐν βουλῇ μάλα γελοῖως τοῦ Κλέωνος καὶ λοιδορούμενος αὖθις αὐτῷ προσέρχεται· ἐκκαλεσαμένου δὲ τοῦ Κλέωνος τὸν Δῆμον, προσελθὼν οὗτος διαφερομένην ἀκροᾶται. λόγων δὲ πολλῶν γενομένων κατὰ τοῦ Κλέωνος, τοῦ Ἀγορακρίτου μάλ' ἐντέχνως τοῖς ἐπισήμασι καὶ ταῖς θωπείαις καὶ προσέτι ταῖς ἐκ τῶν λογίων ὑπερβολαῖς κρατοῦντος, κατὰ μικρὸν τοῖς λόγοις ὁ Δῆμος συνεφέλκεται. δέισαντος δὲ τοῦ Κλέωνος, κάπνι τὸ ψωμίζειν τὸν Δῆμον ὀρμήσαντος, ἀντιψωμίζειν ἄτερος ἐγχειρεῖ. καὶ τέλος τοῦ δήμου τὴν ἐκατέρου κίστην συνέντος, εἴτα τῆς μὲν κενῆς, τῆς δὲ τοῦ Κλέωνος μεστῆς εὐρεθείσης, ἐλεγχθεὶς αὐτὸς ὡς περιφανῶς τὰ τοῦ δήμου κλέπτων, εἵκει θάτερῳ τῆς ἐπιτροπέας. μετὰ ταῦτα δὲ τοῦ ἀλλαντοπώλου τὸν Δῆμον ἀφεψήσαντος, εἴτα νεώτερον ἑξαυτῆς εἰς τοῦμφανὲς γεγονότα προάγοντος, Κλέων περικείμενος τὴν Ἀγορακρίτου σκευὴν ἐπὶ παραδειγματισμῷ διὰ μέσης πόλεως ἀλλαντοπωλῶν ἀνὰ μέρος, καὶ τῇ τέχνῃ χρυσάμενος πέμπεται, καὶ ἡ ἐπιτροπὴ τῷ ἀλλαντοπώλῃ παραδίδεται. τὸ δὲ δράμα τῶν ἄγαν καλῶς πεποιημένων.

II.

Ὁ σκοπὸς αὐτῷ πρὸς τὸ καθελεῖν Κλέωνα. οὗτος γὰρ βυρσοπώλης ὧν ἐκράτει τῶν Ἀθηναίων ἐκ προφάσεως τοιαύτης. Ἀθηναῖοι πόλιν Πύλον, λεγομένην Σφακτηρίαν, ἐπολιόρκουν διὰ Δημοσθένους στρατηγοῦ καὶ Νικίου· ὧν στρατηγῶν χρονισάντων ἔδυσχέραντο οἱ Ἀθηναῖοι. καὶ εἰς ἐκκλησίαν συνελθόντων αὐτῶν καὶ ἀδημονούντων, Κλέων τις βυρσοπώλης ἀναστὰς ὑπέσχετο δεσμίους φέρειν τοὺς ὑπεναντίους εἰς αὐτοὺς εἰκοσὶν ἡμερῶν, εἰ στρατηγὸς αἰρεθείη· ὕπερ καὶ γέγονε. κατὰ τὰς ὑποσχέσεις οὖν ἐστρατήγει, κυκλῶν τὴν πόλιν. ἐφ' οἷς μὴ ἐνεγκὼν Ἀριστοφάνης καθίησι τὸ τῶν Ἰππέων δράμα δι' αὐτοῦ, ἐπεὶ τῶν σκευοποιῶν οὐδεὶς ἐπλάσατο τὸ τοῦ Κλέωνος πρόσωπον διὰ φόβον. καὶ τὰ μὲν πρῶτα κύπτει φοβούμενος· εἴτα προφανείς αὐτὸς ἀνεδίδαξε τὸ δράμα.

Ἔοικεν ὁ προλογίζων εἶναι Δημοσθένης, ὃς ἐκεκμήκει περὶ τὴν Πύλου πολιορκίαν, ἀφῆρέθη δὲ τὴν στρατηγίαν ὑπὸ Κλέωνος, ὑποσχομένου τότε τοῖς Ἀθηναίοις παρα-

στήσασθαι τὴν Πύλον εἴσω εἴκοσιν ἡμερῶν· ὃ καὶ κατάρθωσε διὰ τὸ τὰ πλεῖστα τῆς ἀλώσεως προπεπονῆσθαι Δημοσθένει. ἔσκει δὲ ὡς ἐπὶ οἰκίας δεσποτικῆς ποιεῖσθαι τὸν λόγον. εἴη δ' αὖν δεσπότης ὁ Δῆμος, οἰκία ἡ πόλις. οἰκέται δὲ δύο τοῦ Δήμου προλογίζουσι, κακῶς πάσχοντες ὑπὸ Κλέωνος. ὁ δὲ χορὸς ἐκ τῶν ἱππέων ἐστίν, οἳ καὶ ἔζημίωνσαν τὸν Κλέωνα πέντε ταλάντοις ἐπὶ δωροδοκίᾳ ἀλόντα. λέγουσι δὲ τῶν οἰκετῶν τὸν μὲν εἶναι Δημοσθένην, τὸν δὲ Νικίαν, ἵνα ὥσι δημηγόροι οἱ δύο.

Ἐδιδάχθη τὸ δράμα ἐπὶ Στρατοκλέους ἄρχοντος δημοσίᾳ εἰς Λήναια, δι' αὐτοῦ τοῦ Ἀριστοφάνους. πρῶτος ἐνίκᾳ· δεύτερος Κρατῖνος Σατύριος· τρίτος Ἀριστομένης Ὑλοφάριος.

Ἰστέον ὅτι εἰς τέτταρα μέρη διήρητο ὁ δῆμος τῶν Ἀθηναίων, εἰς πεντακοσιμεδίμνους, εἰς ἱππέας, εἰς ζευγίτας καὶ εἰς θῆτας.

III.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Παράγει τινὰ Κλέωνα, τὸν καλούμενον
 Παφλαγῶνα, κατὰ βυρσοπώλην, πικρότατα
 κατεσθιόντᾳ πως τὰ κοινὰ χρήματα·
 καὶ παραλογισμοῖς διαφέροντ' ἐρρωμένως
 ἀλλαντοπώλην, εὐθέως τε σκατοφάγον,
 πεισθέντα τ' ἐπιθέσθαι σὺν ἱππεῦσιν τισι,
 τοῖς ἐν χορῷ παροῦσι, τῇ τῶν πραγμάτων
 ἀρχῇ· Κλέωνός τ' ἐν μέσῳ κατηγορεῖ.
 ἐγένετο τοῦτ'· ἐξέπεσεν ὁ Κλέων παγκάκως·
 ὁ δὲ σκατοφάγος ἔτυχε προεδρίας καλῆς.

Ι Π Π Η Σ.

ΔΗΜΟΣΘΕΝΗΣ.

ἸΑΤΤΑΤΑΙΑΞ τῶν κακῶν, ἱατταταῖ.

κακῶς Παφλαγὸνα τὸν νεώνητον κακὸν
αὐταῖσι βουλαῖς ἀπολέσειαν οἱ θεοί.
ἐξ οὗ γὰρ εἰσήρρησεν ἐς τὴν οἰκίαν,
πληγὰς αἰεὶ προστρίβεται τοῖς οἰκέταις.

5

ΝΙΚΙΑΣ.

κάκιστα δὴθ' οὗτός γε πρῶτος Παφλαγόνων
αὐταῖς διαβολαῖς. ΔΗ. ὦ κακοῦδαιμον, πῶς ἔχεις;

ΝΙ. κακῶς καθάπερ σύ. ΔΗ. δεῦρό νυν πρόσσελθ', ἵνα
ξυναυλίαν κλαύσωμεν Οὐλύμπου νόμον.

ΔΗ. καὶ ΝΙ. μυμῦ μυμῦ μυμῦ μυμῦ μυμῦ μυμῦ.

10

ΔΗ. τί κινυρόμεθ' ἄλλως; οὐκ ἔχρῃν ζητεῖν τινα
σωτηρίαν νῦν, ἀλλὰ μὴ κλάειν ἔτι;

ΝΙ. τίς οὖν γένοιτ' ἄν; λέγε σύ. ΔΗ. σὺ μὲν οὖν μοι λέγε,
ἵνα μὴ μάχωμαι. ΝΙ. μὰ τὸν Ἀπόλλω γὰρ μὲν οὐ
ἀλλ' εἰπὲ θαρρῶν, εἴτα καγὼ σοι φράσω.

15

ΔΗ. πῶς ἂν σύ μοι λέξειας ἀμὲ χρὴ λέγειν;

ΝΙ. ἀλλ' οὐκ ἔνι μοι τὸ θρέττε. πῶς ἂν οὖν ποτε
εἴποιμ' ἂν αὐτὸ δῆτα κομψευριστικῶς;

ΔΗ. μή μοί γε, μή μοι, μὴ διασκανδικίσῃς·
ἀλλ' εὗρέ τιν' ἀπόκινον ἀπὸ τοῦ δεσπότου.

20

ΝΙ. λέγε δὴ μόλωμεν ξυνεχὲς ὡδὶ ξυλλαβῶν.

ΔΗ. καὶ δὴ λέγω· μόλωμεν. ΝΙ. ἐξόπισθε νῦν
αὐτό φασι τοῦ μόλωμεν. ΔΗ. αὐτό. ΝΙ. πάνυ καλῶς.
ὥσπερ δεφόμενος νῦν ἀτρέμα πρῶτον λέγε
τὸ μόλωμεν, εἴτα δ' αὐτό, κατεπάγων πυκνόν.

25

- ΔΗ. μόλωμεν αὐτὸ μόλωμεν αὐτομολῶμεν. ΝΙ. ἦν,
οὐχ ἡδύ; ΔΗ. νῆ Δί· πλὴν γε περὶ τῷ δέρματι
δέδοικα τουτονὶ τὸν οἰωνόν. ΝΙ. τί θαί;
- ΔΗ. ὅτιν' τὸ δέριμα δεφομένων ἀπέρχεται.
- ΝΙ. κράτιστα τοίνυν τῶν παρόντων ἐστὶ νῶν,
θεῶν ἴοντε προσπείσειν τοῦ πρὸς βρέτας. 30
- ΔΗ. ποῖον βρέτας * * ; ἐτεὸν ἡγεῖ γὰρ θεούς;
- ΝΙ. ἔγωγε. ΔΗ. ποῖω χρώμενος τεκμηρίω;
- ΝΙ. ὅτιν' θεοῖσιν ἐχθρός εἰμ'. οὐκ εἰκότως;
- ΔΗ. εὖ προσβιβάσεις μ'. ΝΙ. ἀλλ' ἐτέρᾳ πη σκεπτέον. 35
- ΔΗ. βούλει τὸ πρᾶγμα τοῖς θεαταῖσιν φράσω;
- ΝΙ. οὐ χεῖρον· ἐν δ' αὐτοὺς παραιτησώμεθα,
ἐπίδηλον ἡμῖν τοῖς προσώποισιν ποιεῖν,
ἦν τοῖς ἔπεισι χαίρωσι καὶ τοῖς πράγμασι.
- ΔΗ. λέγοιμ' ἂν ἡδῆ. νῶν γάρ ἐστι δεσπότης 40
ἄγροικος ὀργῆν, κυανοτρῶξ, ἀκράχολος,
Δῆμος πυκνίτης, δύσκολον γέροντιον
ὑπόκωφον. οὗτος τῇ προτέρᾳ νομηνίᾳ
ἐπρίατο δοῦλον, βυρσοδέψην Παφλαγόνα,
πανουργότατον καὶ διαβολώτατόν τινα. 45
οὗτος καταγνοὺς τοῦ γέροντος τοὺς τρόπους,
ὁ βυρσοπαφλαγὼν, ὑποπεσὼν τὸν δεσπότην
ἤκαλλ', ἐθώπευ', ἐκολάκευ', ἐξηπάτα
κοσκυλματίοις ἄκροισι, τοιαυτὴ λέγων·
ὦ Δῆμε, λοῦσαι πρῶτον ἐκδικάσας μίαν, 50
ἐνθοῦ, ρόφησον, ἔντραγ', ἔχε τριώβολον.
βούλει παραθῶ σοι δόρπον; εἴτ' ἀναρπάσας
ὅ τι ἂν τις ἡμῶν σκευάσῃ, τῷ δεσπότῃ
Παφλαγὼν κεχάρισται τοῦτο. καὶ πρῶν γ' ἐμοῦ
μαῖζαν μεμαχότος ἐν Πύλῳ Λακωνικὴν, 55
πανουργότατά πῶς περιδραμὼν ὑφαρπάσας
αὐτὸς παρέθηκε τὴν ὑπ' ἐμοῦ μεμαγμένην.
ἡμᾶς δ' ἀπελαύνει, κούκ ἔᾶ τὸν δεσπότην
ἄλλον θεραπεύειν, ἀλλὰ βυρσίνην ἔχων
δειπνοῦντες ἐστὼς ἀποσοβεῖ τοὺς ῥήτορας. 60

ἄδει δὲ χρησμούς· ὁ δὲ γέρων σιβυλλιᾶ.
 ὁ δ' αὐτὸν ὡς ὄρᾳ μεμακκοηκότα,
 τέχνην πεποιήται. τοὺς γὰρ ἔνδον ἄντικρυς
 ψευδῇ διαβάλλει· κῆτα μαστιγούμεθα
 ἡμεῖς· Παφλαγῶν δὲ περιθέων τοὺς οἰκέτας
 αἰτεῖ, τaráττει, ὠροδοκεῖ, λέγων τάδε·
 ὄρατε τὸν Ὑλαν δι' ἐμὲ μαστιγούμενον ;
 εἰ μὴ μ' ἀναπέισετ', ἀποθανεῖσθε τήμερον.
 ἡμεῖς δὲ διδομεν· εἰ δὲ μὴ, πατούμενοι
 ὑπὸ τοῦ γέροντος ὀκταπλάσια χέζομεν.
 νῦν οὖν ἀνύσαντε φροντίσωμεν, ὦγαθέ,
 ποίαν ὁδὸν νῶ τρεπτέον καὶ πρὸς τίνα.

65

70

ΝΙ. κράτιστ' ἐκείνην τὴν μόλωμεν, ὦγαθέ.

ΔΗ. ἀλλ' οὐχ οἷόν τε τὸν Παφλαγόν οὐδὲν λαθεῖν·
 ἐφορᾷ γὰρ αὐτὸς πάντ'. ἔχει γὰρ τὸ σκέλος
 τὸ μὲν ἐν Πύλῳ, τὸ δ' ἕτερον ἐν τῇ κκλησίᾳ.
 τοσόνδε δ' αὐτοῦ βῆμα διαβεβηκότος
 ὁ πρωκτός ἐστιν αὐτόχρημ' ἐν Χαόσι,
 τὼ χεῖρ' ἐν Αἰτωλοῖς, ὁ νοῦς δ' ἐν Κλωπιδῶν.

75

ΝΙ. κράτιστον οὖν νῶν ἀποθανεῖν. ἀλλὰ σκόπει,
 ὅπως ἂν ἀποθάνοιμεν ἀνδρικώτατα.

80

ΔΗ. πῶς δῆτα πῶς γένοιτ' ἂν ἀνδρικώτατα ;

ΝΙ. βέλτιστον ἡμῖν αἶμα ταύρειον πιεῖν.
 ὁ Θεμιστοκλέους γὰρ θάνατος αἰρετώτερος.

ΔΗ. μὰ Δί' ἀλλ' ἄκρατον οἶνον ἀγαθοῦ δαίμονος.
 ἴσως γὰρ ἂν χρηστόν τι βουλευσαίμεθα.

85

ΝΙ. ἰδοὺ γ' ἄκρατον. περὶ ποτοῦ γοῦν ἐστὶ σοι ;
 πῶς δ' ἂν μεθύων χρηστόν τι βουλεύσαιτ' ἀνὴρ ;

ΔΗ. ἄλῃθες, οὔτος ; κρουνοχυτρολήραιος εἶ.

οἶνον σὺ τολμᾷς εἰς ἐπίνοιαν λοιδορεῖν ;

90

οἶνου γὰρ εὖροις ἂν τι πρακτικώτερον ;

ὄρᾳς ; ὅταν πίνωσιν ἄνθρωποι, τότε

πλουτοῦσι, διαπράττουσί, νικῶσιν δίκας,

εὐδαιμονοῦσιν, ὠφελοῦσι τοὺς φίλους.

ἀλλ' ἐξένεγκέ μοι ταχέως οἶνου χάα,

95

τὸν νοῦν ἵν' ἄρδω καὶ λέγω τι δεξιόν.

ΝΙ. οἶμοι, τί ποθ' ἡμᾶς ἐργάσει τῷ σῷ ποτῷ;

ΔΗ. ἀγάθ'. ἀλλ' ἔνεγκ'. ἐγὼ δὲ κατακλινήσομαι.

ἦν γὰρ μεθυσθῶ, πάντα ταυτὶ καταπάσω
βουλευματίων καὶ γνωμιδίων καὶ νοιδίων.

100

ΝΙ. ὥς εὐτυχῶς ὅτι οὐκ ἐλήφθην ἐνδοθεν

κλέπτων τὸν οἶνον. ΔΗ. εἶπέ μοι, Παφλαγὼν τί δρᾷ;

ΝΙ. ἐπίπαστα λείξας δημιόπραθ' ὁ βάσκανος

ρέγκει μεθύων ἐν ταῖσι βύρσαις ὕπτιος.

ΔΗ. ἴθι νυν, ἄκρατον ἐγκάναξόν μοι πολὺν

σπινδῆν. ΝΙ. λαβὲ δὴ καὶ σπεῖσον ἀγαθοῦ δαίμονος·

ἔλχ' ἔλκε τὴν τοῦ δαίμονος τοῦ Πραμνίου.

105

ΔΗ. ὦ δαῖμον ἀγαθὲ, σὸν τὸ βούλευμ', οὐκ ἐμόν.

ΝΙ. εἶπ', ἀντιβολῶ, τί ἔστι; ΔΗ. τοὺς χρησμοὺς ταχὺ

κλέψας ἔνεγκε τοῦ Παφλαγόνος ἐνδοθεν,

ἕως καθεύδει. ΝΙ. ταῦτ'. ἀτὰρ τοῦ δαίμονος

δέδοιχ' ὅπως μὴ τεύξομαι κακοδαίμονος.

110

ΔΗ. φέρε νυν ἐγὼ ἑμαυτῷ προσαγάγω τὸν χόα.

[τὸν νοῦν ἵν' ἄρδω καὶ λέγω τι δεξιόν.]

ΝΙ. ὥς μεγάλ' ὁ Παφλαγὼν πέρδεται καὶ ρέγκεται,

ὥστ' ἔλαθον αὐτὸν τὸν ἱερὸν χρησμὸν λαβὼν,

ὄνπερ μάλιστ' ἐφύλαττεν. ΔΗ. ὦ σοφώτατε,

φέρ' αὐτὸν, ἵν' ἀναγνῶ· σὺ δ' ἔγχεον πιεῖν

ἀνύσας τι. φέρ' ἴδω τί ἄρ' ἔνεστιν αὐτόθι.

ὦ λόγια. δὸς μοι δὸς τὸ ποτήριον ταχὺ.

120

ΝΙ. ἰδού· τί φησ' ὁ χρησμός; ΔΗ. ἐτέραν ἔγχεον.

ΝΙ. ἐν τοῖς λογίοις ἔνεστιν ἐτέραν ἔγχεον;

ΔΗ. ὦ Βάκι. ΝΙ. τί ἔστι; ΔΗ. δὸς τὸ ποτήριον ταχὺ.

ΝΙ. πολλῷ γ' ὁ Βάκις ἐχοῖτο τῷ ποτηρίῳ.

ΔΗ. ὦ μιὰρὲ Παφλαγὼν, ταῦτ' ἄρ' ἐφύλαττου πάλαι,

τὸν περὶ σεαυτοῦ χρησμὸν ὀρρωδῶν; ΝΙ. τигή;

125

ΔΗ. ἐνταῦθ' ἔνεστιν αὐτὸς ὥς ἀπόλλυται.

ΝΙ. καὶ πῶς; ΔΗ. ὅπως; ὁ χρησμός ἀντικρυς λέγει

ὥς πρῶτα μὲν στυππειοπώλης γίγνεται,

ὃς πρῶτος ἔξει τῆς πόλεως τὰ πράγματα.

130

- ΝΙ. εἷς οὐτοσὶ πώλης. τί τούντεῦθεν; λέγε.
 ΔΗ. μετὰ τοῦτον αὖθις προβατοπώλης δεύτερος.
 ΝΙ. δύο τώδε πῶλα. καὶ τί τόνδε χρή παθεῖν;
 ΔΗ. κρατεῖν, ἕως ἕτερος ἀνὴρ βδελυρώτερος
 αὐτοῦ γένοιτο· μετὰ δὲ ταῦτ' ἀπόλλυται. 135
 ἐπιγίγνεται γὰρ βυρσοπώλης ὁ Παφλαγῶν,
 ἄρπαξ, κεκράκτης, Κυκλοβόρου φωνὴν ἔχων.
 ΝΙ. τὸν προβατοπώλην ἦν ἄρ' ἀπολέσθαι χρεῶν
 ὑπὸ βυρσοπῶλου; ΔΗ. νῆ Δί'. ΝΙ. οἴμοι δείλαιος.
 πόθεν οὖν ἂν ἔτι γένοιτο πώλης εἷς μόνος; 140
 ΔΗ. ἔτ' ἐστὶν εἷς, ὑπερφυᾷ τέχνην ἔχων.
 ΝΙ. εἶπ', ἀντιβολῶ, τίς ἐστίν; ΔΗ. εἶπω; ΝΙ. νῆ Δία.
 ΔΗ. ἀλλαντοπώλης ἔσθ' ὁ τοῦτον ἐξελῶν.
 ΝΙ. ἀλλαντοπώλης; ὧ Ποσειδὸν τῆς τέχνης.
 φέρε ποῦ τὸν ἄνδρα τοῦτον ἐξευρήσομεν; 145
 ΔΗ. ζητῶμεν αὐτόν. ΝΙ. ἀλλ' οὐδὲ προσέρχεται
 ὥσπερ κατὰ θεῖον εἰς ἀγοράν. ΔΗ. ὧ μακάριε
 ἀλλαντοπῶλα, δεῦρο δεῦρ', ὧ φίλτατε,
 ἀνάβαινε σωτὴρ τῇ πόλει καὶ νῶν φανείς.

ΑΛΛΑΝΤΟΠΩΛΗΣ.

- τί ἔστι; τί με καλεῖτε; ΔΗ. δεῦρ' ἔλθ', ἵνα πύθῃ
 ὡς εὐτυχῆς εἶ καὶ μεγάλως εὐδαιμονεῖς. 150
 ΝΙ. ἴθι δὴ, κάθελ' αὐτοῦ τούλεόν, καὶ τοῦ θεοῦ
 τὸν χρησμὸν ἀναδίδαξον αὐτόν ὡς ἔχει·
 ἐγὼ δ' ἰὼν προσκίψομαι τὸν Παφλαγόνα.
 ΔΗ. ἄγε δὴ σὺ κατάθου πρῶτα τὰ σκευὴ χαμαί·
 ἔπειτα τὴν γῆν πρόσκυσον καὶ τοὺς θεούς. 155
 ΑΛ. ἰδοῦ· τί ἔστιν; ΔΗ. ὧ μακάρι', ὧ πλούσιε,
 ὧ νῦν μὲν οὐδεῖς, αὔριον δ' ὑπέρμεγας·
 ὧ τῶν Ἀθηνῶν ταγὲ τῶν εὐδαιμόνων.
 ΑΛ. τί μ', ὦγάθ', οὐ πλύνειν ἔῃς τὰς κοιλίας
 πωλεῖν τε τοὺς ἀλλᾶντας, ἀλλὰ καταγεῖλας; 160
 ΔΗ. ὧ μῶρε, ποίας κοιλίας; δευρὶ βλέπε.
 τὰς στίχας ὀρεῖς τὰς τῶνδε τῶν λαῶν; ΑΛ. ὀρῶ.
 ΔΗ. τούτων ἀπάντων αὐτὸς ἀρχέλας ἔσει,

- καὶ τῆς ἀγορᾶς καὶ τῶν λιμένων καὶ τῆς πυκνός· 165
 βουλὴν πατήσεις καὶ στρατηγούς κλαστάσεις,
 δῆσεις, φυλάξεις, ἐν πρυτανείῳ λαικάσεις.
- ΑΛ. ἐγώ; ΔΗ. σὺ μέντοι· κούδέπω γε πάνθ' ὄρᾳς.
 ἀλλ' ἐπανάβηθι καπὶ τοῦλεόν τοδὶ
 καὶ κάτιδε τὰς νήσους ἀπάσας ἐν κύκλῳ. 170
- ΑΛ. καθορῶ. ΔΗ. τί δαί; τὰμπόρια καὶ τὰς ὀλκάδας;
- ΑΛ. ἔγωγε. ΔΗ. πῶς οὖν οὐ μεγάλως εὐδαιμονεῖς;
 ἔτι νῦν τὸν ὀφθαλμὸν παράβαλ' ἐς Καρίαν
 τὸν δεξιόν, τὸν δ' ἕτερον ἐς Καλχηδόναν.
- ΑΛ. εὐδαιμονήσω δ', εἰ διαστραφήσομαι; 175
- ΔΗ. οὐκ, ἀλλὰ διὰ σοῦ ταῦτα πάντα πέρνεται.
 γίγναι γάρ, ὥς ὁ χρησμὸς οὕτοσὶ λέγει,
 ἀνὴρ μέγιστος. ΑΛ. εἰπέ μοι, καὶ πῶς ἐγὼ
 ἀλλαντοπώλης ὦν ἀνὴρ γενήσομαι;
- ΔΗ. δι' αὐτὸ γάρ τοι τοῦτο καὶ γίγναι μέγας, 180
 ὅτιν' πονηρὸς καὶ ἀγορᾶς εἶ καὶ θρασύς.
- ΑΛ. οὐκ ἀξιῶ γὼ 'μαυτὸν ἰσχύειν μέγα.
- ΔΗ. οἴμοι, τί ποτ' ἔσθ' ὅτι σαντὸν οὐ φῆς ἄξιον;
 ξυνειδέναι τί μοι δοκεῖς σαντῶ καλόν.
 μῶν ἐκ καλῶν εἶ καγαθῶν; ΑΛ. μὰ τοὺς θεοὺς, 185
 εἰ μὴ 'κ πονηρῶν γ'. ΔΗ. ὦ μακάριε τῆς τύχης,
 ὅσον πέπονθας ἀγαθὸν ἐς τὰ πράγματα.
- ΑΛ. ἀλλ', ὦγάθ', οὐδὲ μουσικὴν ἐπίσταμαι,
 πλὴν γραμμάτων, καὶ ταῦτα μέντοι κακὰ κακῶς.
- ΔΗ. τουτὶ μόνον σ' ἔβλαψεν, ὅτι καὶ κακὰ κακῶς. 190
 ἢ δημαγωγία γὰρ οὐ πρὸς μουσικοῦ
 ἔτ' ἐστὶν ἀνδρὸς οὐδὲ χρηστοῦ τοὺς τρόπους,
 ἀλλ' εἰς ἀμαθίαν καὶ βδελυρόν. ἀλλὰ μὴ παρής
 ἅ σοι διδάσ' ἐν τοῖς λογίοισιν οἱ θεοί.
- ΑΛ. πῶς δῆτά φησ' ὁ χρησμὸς; ΔΗ. εὖ νῆ τοὺς θεοὺς 195
 καὶ ποικίλως πῶς καὶ σοφῶς ἡνιγμένους.
 Ἄλλ' ὅποταν μάρψῃ βурсαίετος ἀγκυλοχλήης
 γαμφηλῆσι δράκοντα κοάλεμον αἵματοπώτην,
 δὴ τότε Παφλαγόνων μὲν ἀπόλλυται ἢ σκοροδάλμη,

κοιλιопώλησιν δὲ θεὸς μέγα κῦδος ὀπάξει,
αἶ κα μὴ πωλεῖν ἀλλ᾽ ἄντας μᾶλλον ἔλονται. 200

ΑΛ. πῶς οὖν πρὸς ἐμὲ ταῦτ' ἐστίν; ἀναδιδασκέ με.

ΔΗ. βυρσαίετος μὲν ὁ Παφλαγὼν ἐσθ' οὐτοσί.

ΑΛ. τί δ' ἀγκυλοχῆλης ἐστίν; ΔΗ. αὐτό που λέγει,
ὅτι ἀγκύλαις ταῖς χερσὶν ἀρπάζων φέρει. 205

ΑΛ. ὁ δράκων δὲ πρὸς τί; ΔΗ. τοῦτο περιφανέστατον.
ὁ δράκων γάρ ἐστι μακρὸν ὅ τ' ἀλλ᾽ αὖ μακρόν
εἴθ' αἵματοπώτης ἐσθ' ὅ τ' ἀλλ᾽ ἄς χῶ δράκων.
τὸν οὖν δράκοντά φησι τὸν βυρσαίετον
ἤδη κρατήσῃ, αἶ κε μὴ θαλφθῇ λόγοις. 210

ΑΛ. τὰ μὲν λόγι' αἰκάλλει με· θαυμάζω δ' ὅπως
τὸν δῆμον οἶός τ' ἐπιτροπεύειν εἴμ' ἐγώ.

ΔΗ. φαυλότατον ἔργον· ταῦθ' ἄπερ ποιεῖς ποίει·
τάραττε καὶ χόρδευ' ὁμοῦ τὰ πράγματα
ἅπαντα, καὶ τὸν δῆμον αἰεὶ προσποιῶ
ὑπογλυκαίνων ῥηματίοις μαγειρικοῖς.
τὰ δ' ἄλλα σοι πρόσεστι δημαγωγικά,
φωνὴ μιὰρὰ, γέγονας κακῶς, ἀγόραιοις εἴ
ἔχεις ἅπαντα πρὸς πολιτείαν ἃ δεῖ
χρησμοί τε συμβαίνουσι καὶ τὸ Πυθικόν. 220

ἀλλὰ στεφανοῦ, καὶ σπένδε τῷ Κραλέμφ·
χῶπως ἀμυνεῖ τὸν ἄνδρα. ΑΛ. καὶ τίς ξύμμαχος
γενήσεται μοι; καὶ γὰρ οἷ τε πλούσιοι
δεδίασιν αὐτὸν ὅ τε πένης βδύλλει λεώς.

ΔΗ. ἀλλ' εἰσὶν ἱππῆς ἄνδρες ἀγαθοὶ χίλιοι 225
μισοῦντες αὐτὸν, οἱ βοηθήσουσί σοι,
καὶ τῶν πολιτῶν οἱ καλοὶ τε κάγαθοι,
καὶ τῶν θεατῶν ὅστις ἐστὶ δεξιὸς,
κάγῳ μετ' αὐτῶν χῶ θεὸς ξυλλήψεται.
καὶ μὴ δέδιθ'· οὐ γάρ ἐστιν ἐξηκασμένος. 230
ὑπὸ τοῦ δέους γὰρ αὐτὸν οὐδεὶς ἤθελε
τῶν σκευοποιῶν εἰκάσαι. πάντως γε μὴν
γνωσθήσεται· τὸ γὰρ θέατρον δεξιόν.

ΝΙ. οἶμοι κακοδαίμων, ὁ Παφλαγὼν ἐξέρχεται.

ΚΛΕΩΝ.

οὐ τοι μὰ τοὺς δώδεκα θεοὺς χαίρήσεται, 235

ὅτιν' ἐπὶ τῷ δήμῳ ξυνόμνυτον πάλαι.

τουτὶ τί δρᾷ τὸ Χαλκιδικὸν ποτήριον ;

οὐκ ἔσθ' ὅπως οὐ Χαλκιδέας ἀφίστατον.

ἀπολείσθον, ἀποθανεῖσθον, ὃ μισαρωτάτω.

ΔΗ. οὗτος, τί φεύγεις, οὐ μενεῖς ; ὃ γεννάδα 240

ἀλλαντοπῶλα, μὴ προδῶς τὰ πράγματα.

ἄνδρες ἱππῆς, παραγένεσθε· νῦν ὁ καιρός. ὃ Σίμων,

ὃ Παναίτι', οὐκ ἔλατε πρὸς τὸ δεξιὸν κέρας ;

ἄνδρες ἐγγύς· ἀλλ' ἀμύνου, κάπαναστρέφου πάλιν.

ὁ κοινορτὸς δῆλος αὐτῶν ὡς ὁμοῦ προσκειμένων. 245

ἀλλ' ἀμύνου καὶ δίωκε καὶ τροπὴν αὐτοῦ ποιοῦ.

ΧΟΡΟΣ.

παῖε παῖε τὸν πανοῦργον καὶ ταραξιπόστρατον

καὶ τελώνην καὶ φάραγγα καὶ Χάρυβδιν ἀρπαγῆς,

καὶ πανοῦργον καὶ πανοῦργον· πολλάκις γὰρ αὐτ' ἐρῶ.

καὶ γὰρ οὗτος ἦν πανοῦργος πολλάκις τῆς ἡμέρας. 250

ἀλλὰ παῖε καὶ δίωκε καὶ τάραττε καὶ κύκα

καὶ βδελύττου, καὶ γὰρ ἡμεῖς, κάπικείμενος βόα·

εὐλαβοῦ δὲ μὴ 'κφύγῃ σε· καὶ γὰρ οἶδε τὰς ὁδοὺς,

ἄσπερ Εὐκράτης ἔφευγεν εὐθὺ τῶν κύρηβίων.

ΚΛ. ὃ γέροντες ἡλιασταί, φράτορες τριωβόλου, 255

οὓς ἐγὼ βόσκω κεκραγὼς καὶ δίκαια κᾶδικα,

παραβοηθεῖθ', ὡς ὑπ' ἀνδρῶν τύπτομαι ξυνωμοτῶν.

ΧΟ. ἐν δίκη γ', ἐπεὶ τὰ κοινὰ πρὶν λαχεῖν κατεσθίεις, 260

κάποσुकάζεις πιέζων τοὺς ὑπευθύνους σκοπῶν

ὅστις αὐτῶν ὥμός ἐστιν ἢ πέπων ἢ μὴ πέπων,

κᾶν τιν' αὐτῶν γνῶς ἀπράγμον' ὄντα καὶ κεχηνότα,

καταγαγὼν ἐκ Χερρονήσου διαλαβὼν ἡγκύρισας,

εἴτ' ἀποστρέψας τὸν ὥμον αὐτὸν ἐνεκολήθασας·

καὶ σκοπεῖς γε τῶν πολιτῶν ὅστις ἐστὶν ἀμνοκῶν,

πλούσιος καὶ μὴ πονηρὸς καὶ τρέμων τὸ πράγματα. 265

- ΚΛ. ξυνεπείκεισθ' ὑμεῖς ; ἐγὼ δ', ἄνδρες, δι' ὑμᾶς τύπτομαι,
ὅτι λέγειν γνώμην ἔμελλον ὡς δίκαιον ἐν πόλει
ἐστάναι μνημεῖον ὑμῶν ἐστὶν ἀνδρείας χάριν.
- ΧΟ. ὡς δ' ἀλαζών, ὡς δὲ μάσθλης· εἶδες οἷ' ὑπέρχεται;
χῶσπερ εἰ γέροντας ἡμᾶς ἐκκοβαλικεύεται. 270
ἀλλ' ἐὰν ταύτῃ γε νικᾷ, ταυτὴν πεπλήξεται·
ἦν δ' ὑπεκκλίνῃ γε δευρὶ, τὸ σκέλος κυρηνθάσει.
- ΚΛ. ὦ πόλις καὶ δῆμ', ὑφ' οἷων θηρίων γαστρίζομαι,
ΧΟ. καὶ κέκραγας, ὥσπερ αἰεὶ τὴν πόλιν καταστρέφει;
ΑΛ. ἀλλ' ἐγὼ σε τῇ βοῇ ταύτῃ γε πρῶτα τρέφομαι. 275
ΧΟ. ἀλλ' ἐὰν μέντοι γε νικᾷς τῇ βοῇ, τήνελλος εἶ
ἦν δ' ἀναιδεΐα παρέλθης, ἡμέτερος ὁ πυρραμοῦς.
- ΚΛ. τουτονὶ τὸν ἄνδρ' ἐγὼ ἠδείκνυμι, καὶ φήμ' ἐξάγειν
ταῖσι Πελοποννησίων τριήρεσι ζωμεύματα.
- ΑΛ. ναὶ μὰ Δία κᾶγωγε τοῦτον, ὅτι κενὴ τῇ κοιλίᾳ 280
ἐσδραμῶν ἐς τὸ πρυτανεῖον, εἴτα πάλιν ἐκθεῖ πλέα.
- ΔΗ. νῆ Δί', ἐξάγων γε τὰ πόρρηθ', ἅμ' ἄρτον καὶ κρέας
καὶ τέμαχος, οὗ Περικλέης οὐκ ἠξιώθη πώποτε.
- ΚΛ. ἀποθανεῖσθον αὐτίκα μάλα.
- ΑΛ. τριπλάσιον κεκράξομαί σου. 285
- ΚΛ. καταβοήσομαι βοῶν σε.
- ΑΛ. κατακεκράξομαί σε κρᾶζων.
- ΚΛ. διαβαλῶ σ', ἐὰν στρατηγῆς.
- ΑΛ. κυνοκοπήσω σου τὸ νῶτον.
- ΚΛ. περιελῶ σ' ἀλαζονεΐαις. 290
- ΑΛ. ἵποτεμοῦμαι τὰς ὁδούς σου.
- ΚΛ. βλέψον ἔς μ' ἀσκαρδάμυκτος.
- ΑΛ. ἐν ἀγορᾷ καὶ γὰρ τέθραμμαι.
- ΚΛ. διαφορήσω σ', εἴ τι γρύξει.
- ΑΛ. κοπροφορήσω σ', εἰ λαλήσεις. 295
- ΚΛ. ὁμολογῶ κλέπτειν· σὺ δ' οὐχί.
- ΑΛ. νῆ τὸν Ἑρμῆν τὸν ἀγοραῖον,
κάπιوركῶ γε βλεπόντων.
- ΚΛ. ἀλλότρια τοίνυν σοφίζει,

καί σε φανῶ τοῖς πρυτάνεσιν, 300
ἀδεκατεύτους τῶν θεῶν ἱ-
ρὰς ἔχοντα κοιλίας.

ΧΟ. ᾧ μιὰρὲ καὶ βδελυρὲ καὶ κατακεκράκτα, τοῦ σοῦ θράσους 305
πᾶσα μὲν γῇ πλέα, πᾶσα δ' ἐκκλησία, καὶ τέλη
καὶ γραφαὶ καὶ δικαστήρι', ᾧ βορβοροτάραξι καὶ
τὴν πόλιν ἅπασαν ἡμῶν ἀνατετυρβακῶς, 310
ὅστις ἡμῶν τὰς Ἀθήνας ἐκκεκώφηκας βοῶν,
κἀπὸ τῶν πετρῶν ἄνωθεν τοὺς φόρους θυνησκοπῶν. 313

ΚΛ. οἶδ' ἐγὼ τὸ πρᾶγμα τοῦθ' ὅθεν πάλοι καττύεται.

ΑΛ. εἰ δὲ μὴ σύ γ' οἶσθα κάττυμ', οὐδ' ἐγὼ χορδεύματα, 315
ὅστις ὑποτέμνων ἐπώλεις δέρμα μοχθηροῦ βοῶς
τοῖς ἀγροίοισιν πανούργως, ὥστε φαίνεσθαι παχὺ,
καὶ πρὶν ἡμέραν φορῆσαι, μεῖζον ἢν δυοῖν δοχμαῖν.

ΝΙ. νῆ Δὶ κάμει τοῦτ' ἔδρασε ταυτὸν, ὥστε κατάγελων 320
πάμπολυν τοῖς δημόταισι καὶ φίλοις παρασχεθεῖν.
πρὶν γὰρ εἶναι Περγασῆσιν, ἔνεον ἐν ταῖς ἐμβάσιν.

ΧΟ. ἄρα δῆτ' οὐκ ἀπ' ἀρχῆς ἐδήλους ἀναί- 322
δειαν, ἥπερ μόνῃ προστατεῖ ρητόρων;
ἥ σὺ πιστεύων ἀμέλγει τῶν ξένων τοὺς καρπίμους, 326
πρῶτος ὢν· ὁ δ' Ἴπποδάμου λείβεται θεώμενος.

ἀλλ' ἐφάνη γὰρ ἀνὴρ ἕτερος πολὺ 330
σοῦ μιαιώτερος, ὥστε με χαίρειν,
ὅς σε παύσει καὶ πάρεισι, δῆλός ἐστιν αὐτόθεν,
πανουργία τε καὶ θράσει
καὶ κοβαλικεύμασιν.

ἀλλ' ᾧ τραφεῖς ὅθενπέρ εἰσιν ἄνδρες οἵπερ εἰσὶ,
νῦν δεῖξον ὥς οὐδὲν λέγει τὸ σωφρόνως τραφῆναι.

ΑΛ. καὶ μὴν ἀκούσαθ' οἷός ἐστιν οὕτωσὶ πολίτης. 335

ΚΛ. οὐκ αὖ μ' ἐάσεις; ΑΛ. μὰ Δί', ἐπεὶ κἀγὼ πονηρός εἰμι.

ΧΟ. ἐὰν δὲ μὴ ταύτῃ γ' ὑπέικῃ, λέγ' ὅτι κακὸν πονηρῶν.

ΚΛ. οὐκ αὖ μ' ἐάσεις; ΑΛ. μὰ Δία. ΚΛ. ναὶ μὰ Δία. ΑΛ. μὰ τὸν Ποσειδῶ,
ἀλλ' αὐτὸ περὶ τοῦ πρότερος εἰπεῖν πρῶτα διαμαχοῦμαι.

ΚΛ. οἴμοι, διαρραγήσομαι. ΑΛ. καὶ μὴν σ' ἐγὼ οὐ παρήσω. 340

- ΧΟ. πάρες πάρες πρὸς τῶν θεῶν αὐτῷ διαρραγῆναι.
- ΚΛ. τῷ καὶ πεποιθῶς ἀξιοῖς ἐμοῦ λέγειν ἔναντα ;
- ΑΛ. ὅτιγ' λέγειν οἶός τε κἀγὼ καὶ καρυκοποιεῖν.
- ΚΛ. ἴδου λέγειν. καλῶς γ' ἂν οὖν τι πρᾶγμα προσπεσόν σοι
 ὠμοσπάρακτον παραλαβὼν μεταχειρίσαιο χρηστῶς. 345
 ἀλλ' οἶσθ' ὃ μοι πεπονθέναι δοκεῖς ; ὅπερ τὸ πλῆθος.
 εἷ που δικίδιον εἶπας εὖ κατὰ ξένου μετοίκου,
 τὴν νύκτα θρυλῶν καὶ λαλῶν ἐν ταῖς ὁδοῖς σεαυτῷ,
 ὕδωρ τε πίνων κἀπιδεικνὺς τοὺς φίλους τ' ἀνιῶν,
 ᾧ δυνατὸς εἶναι λέγειν. ὦ μῶρε τῆς ἀνοίας. 350
- ΑΛ. τί δαὶ σὺ πίνων τὴν πόλιν πεποιήκας, ὥστε νυνὶ
 ὑπὸ σοῦ μονωτάτου κατεγλωττισμένην σιωπᾶν ;
- ΚΛ. ἐμοὶ γὰρ ἀντέθηκας ἀνθρώπων τίν' ; ὅστις εὐθὺς
 θύνειναι θερμὰ καταφαγὼν, κἄτ' ἐπιπιὼν ἀκράτου
 οἴνου χόα κασαλβάσω τοὺς ἐν Πύλῳ στρατηγούς. 355
- ΑΛ. ἐγὼ δέ γ' ἥνυστρον βοὸς καὶ κοιλίαν ὑεῖαν
 καταβροχθίσας, κἄτ' ἐπιπιὼν τὸν ζωμὸν ἀναπόνητος
 λαρυγγίῳ τοὺς ῥήτορας καὶ Νικίαν ταραξῶ.
- ΧΟ. τὰ μὲν ἄλλα μ' ἤρεσας λέγων· ἐν δ' οὐ προσίεται με
 τῶν πραγμάτων, ὅτιγ' μόνος τὸν ζωμὸν ἐκροφήσει. 360
- ΚΛ. ἀλλ' οὐ λάβρακας καταφαγὼν Μιλησίους κλονήσεις.
- ΑΛ. ἀλλὰ σχελίδας ἐδηδοκῶς ὠνήσομαι μέταλλα.
- ΚΛ. ἐγὼ δ' ἐπεσπηδῶν γε τὴν βουλὴν βία κυκῆσω.
- ΑΛ. ἐγὼ δὲ κινήσω γέ σου τὸν πρῶκτον ἀντὶ φύσκης.
- ΚΛ. ἐγὼ δέ γ' ἐξελῶ σε τῆς πυγῆς θύραζε κύβδα. 365
- ΧΟ. νῆ τὸν Ποσειδῶ καμὲ γὰρ, ἥνπερ γε τοῦτον ἔλκης.
- ΚΛ. οἶόν σε δήσω τῷ ξύλῳ.
- ΑΛ. διώξομαί σε δειλίας.
- ΚΛ. ἢ βύρσα σου θρανεύσεται.
- ΑΛ. δερῶ σε θύλακον κλοπῆς. 370
- ΚΛ. διαπατταλευθήσει χαμαί.
- ΑΛ. περικόμματ' ἔκ σου σκενάσω.
- ΚΛ. τὰς βλεφαρίδας σου παρατιλῶ.
- ΑΛ. τὸν πρηγορῶνά σου κτεμῶ,
- ΔΗ. καὶ νῆ Δί' ἐμβαλόντες αὐ-

τῷ πάτταλον μαγεϊρικῶς
 ἐς τὸ στομ', εἴτα δ' ἔνδοθεν
 τὴν γλῶτταν ἐξείραντες αὐ-
 τοῦ σκεψόμεσθ' εὖ κἀνδρικῶς
 κεχηνότος

380

τὸν πρωκτὸν, εἰ χαλαζᾷ.

ΧΟ. ἦν ἄρα πυρός γ' ἕτερα θερμότερα, καὶ λόγων ἐν πόλει
 τῶν ἀναιδῶν ἀναιδέστεροι· καὶ τὸ πρᾶγμ' ἦν ἄρ' οὐ
 φαῦλον ὧδ'. * * * ἀλλ' ἐπιθι καὶ στρόβει,
 μηδὲν ἐλαφρὸν ποίει. νῦν γὰρ ἔχεται μέσος·
 ὥς ἐὰν νυνὶ μαλάξῃς αὐτὸν ἐν τῇ προσβολῇ,
 δειλὸν εὐρήσεις· ἐγὼ γὰρ τοὺς τρόπους ἐπίσταμαι.

385

390

ΑΛ. ἀλλ' ὅμως οὗτος τοιοῦτος ὢν ἅπαντα τὸν βίον,
 κᾶτ' ἀνὴρ ἔδοξεν εἶναι, τὰλλόττριον ἁμῶν θέρος.
 νῦν δὲ τοὺς στάχους ἐκείνους, οὓς ἐκείθεν ἤγαγεν,
 ἐν ξύλῳ δήσας ἀφαύει ἀποδόσθαι βούλεται.

ΚΛ. οὐ δέδοιχ' ὑμᾶς, ἕως ἂν ζῇ τὸ βουλευτήριον
 καὶ τὸ τοῦ δήμου πρόσωπον μακκοῖα καθήμενον.

395

ΧΟ. ὥς δὲ πρὸς πᾶν ἀναιδεύεται κοῦ μεθί-

στησι τοῦ χρώματος τοῦ παρεστηκότος.

εἴ σε μὴ μισῶ, γενοίμην ἐν Κρατίνου κώδιον,
 καὶ διδασκοίμην προσάδειν Μορσίμου τραγῳδίαν.
 ὦ περὶ πάντ' ἐπὶ πᾶσί τε πράγμασι
 δωροδόκοισιν ἐπ' ἄνθεσιν ἴζων,
 εἴθε φαύλως, ὥσπερ εὖρες, ἐκβάλοις τὴν ἔνθεσιν.
 ἄσαιμι γὰρ τότε ἂν μόνον

400

405

πῖνε πῖν' ἐπὶ συμφοραῖς·

τὸν Ἰουλίου τ' ἂν οἶμαι, γέροντα πυρροπίτην,
 ἡσθέντ' ἰηπαιωνίσαι καὶ Βακχέβακχον ἄσαι.

ΚΛ. οὐ τοί μ' ὑπερβαλεῖσθ' ἀναιδεία μὰ τὸν Ποσειδῶ,
 ἢ μή ποτ' ἀγοραίου Διὸς σπλάγχνοισι παραγενοίμην.

410

ΑΛ. ἔγωγε νῆ τοὺς κονδύλους, οὓς πολλὰ δὴ 'πὶ πολλοῖς
 ἡνεσχόμην ἐκ παιδίου, μαχαιρίδων τε πληγὰς,
 ὑπερβαλεῖσθαί σ' οἶμαι τούτοιςιν, ἢ μάτην γ' ἂν
 ἀπομαγδαλίας σιτούμενος τοσοῦτος ἐκτραφεῖν.

415

- ΚΛ. ἀπομαγαλίας ὥσπερ κύων ; ὦ παμπόνηρε, πῶς οὔν
κυνὸς βεράν σιτούμενος μαχεῖ σὺ κυνοκεφάλῳ ;
- ΑΛ. καὶ νῆ Δί' ἄλλα γ' ἐστὶ μου κόβαλα παιδὸς ὄντος.
ἐξηπάτων γὰρ τοὺς μαγείρους ἐπιλέγων τοιαυτί
σκέψασθε, παῖδες· οὐχ ὁράβ' ; ὦρα νέα, χελιδόν.
οἱ δ' ἔβλεπον, καὶ γὰρ ἔν τισι τοσούτῳ τῶν κρεῶν ἔκλεπτον. 420
- ΧΟ. ὦ δεξιότατον κρέας, σοφῶς γε προὔνοήσω
ὥσπερ ἀκαλήφας ἐσθίων πρὸ χελιδόνων ἔκλεπτες.
- ΑΛ. καὶ ταῦτα δρῶν ἐλάνθανόν γ'· εἰ δ' οὔν ἴδοι τις αὐτῶν,
ἀποκρυπτόμενος ἐς τὰ κοχῶνα τοὺς θεοὺς ἀπώμυνν'
ὥστ' εἶπ' ἀνὴρ τῶν ῥητόρων ἰδὼν με τοῦτο δρῶντα· 425
οὐκ ἔσθ' ὅπως ὁ παῖς ὅδ' οὐ τὸν δῆμον ἐπιτροπεύσει.
- ΧΟ. εἰ γε ξυνέβαλεν αὐτ'· ἀτὰρ δὴλόν γ' ἀφ' οὔ ξυνέγνω·
ὅτι γ' ἐπὶ πῶρκεῖς θ' ἡρπακῶς καὶ κρέας ὁ πρωκτὸς εἶχεν.
- ΚΛ. ἐγὼ σε παύσω τοῦ θράσους, εἴμαι δὲ μᾶλλον ἄμφω.
ἔξειμι γάρ σοι λαμπρὸς ἤδη καὶ μέγας καθιεῖς, 430
ὁμοῦ ταράττων τήν τε γῆν καὶ τὴν θάλατταν εἰκῇ.
- ΑΛ. ἐγὼ δὲ συστείλας γε τοὺς ἀλλᾶντας εἶτ' ἀφήσω
κατὰ κύμ' ἐμαυτὸν οὖριον, κλάειν σε μακρὰ κελεύσας.
- ΔΗ. κάγωγ', ἐάν τι παραχαλᾷ, τὴν ἀντλίαν φυλάξω.
- ΚΛ. οὐ τοι μὰ τὴν Δῆμητρα καταπροίξει τάλαντα πολλὰ 435
κλέψας Ἀθηναίων. ΧΟ. ἄθρει, καὶ τοῦ ποδὸς παρίει·
ὥς οὗτος ἦτοι καικίας ἢ συκοφαντίας πνεῖ.
- ΑΛ. σέ δ' ἐκ Ποτιδαίας ἔχοντ' εἰ οἶδα δέκα τάλαντα.
- ΚΛ. τί δῆτα ; βούλει τῶν ταλάντων ἓν λαβὼν σιωπᾶν ;
- ΧΟ. ἀνὴρ ἂν ἡδέως λάβοι. τοὺς τερθρίους παρίει. 440
- ΑΛ. τὸ πνεῦμ' ἔλαττον γίγνεται.
- ΚΛ. φεύξει γραφὰς ἑκατονταλάντους τέτταρας.
- ΑΛ. σὺ δ' ἀστρατείας γ' εἴκοσιν,
κλοπῆς δὲ πλεῖν ἢ χιλίας.
- ΚΛ. ἐκ τῶν ἀλιτηρίων σέ φη- 445
μι γεγονέναι τῶν τῆς θεοῦ.
- ΑΛ. τὸν πάππον εἰναί φημί σου
τῶν δορυφόρων. ΚΛ. ποίων ; φράσον.
- ΑΛ. τῶν Βυρσίνης τῆς Ἰππίου.

- ΚΛ. κόβαλος εἶ. ΑΛ. πανοῦργος εἶ. 450
- ΧΟ. παῖ' ἀνδρικῶς. ΚΛ. ἰοῦ ἰοῦ,
τύπτουσί μ' οἱ ξυνωμόται.
- ΧΟ. παῖ' αὐτὸν ἀνδρικώτατα,
γάστριζε καὶ τοῖς ἐντέροις
καὶ τοῖς κόλοις, 455
χῶπως κολᾷ τὸν ἄνδρα.
ὦ γεννικώτατον κρέας ψυχὴν τ' ἄριστε πάντων,
καὶ τῇ πόλει σωτὴρ φανεῖς ἡμῖν τε τοῖς πολίταις,
ὥς εὔ τὸν ἄνδρα ποικίλως τ' ἐπῆλθες ἐν λόγοισιν.
πῶς ἂν σ' ἐπαινέσαιμεν οὕτως ὥσπερ ἡδόμεσθα ; 460
- ΚΛ. ταυτὶ μὰ τὴν Δήμητρά μ' οὐκ ἐλάνθανεν
τεκταινόμενα τὰ πράγματ', ἀλλ' ἠπιστάμην
γομφούμεν' αὐτὰ πάντα καὶ κολλώμενα.
- ΧΟ. οἴμοι, σὺ δ' οὐδὲν ἐξ ἀμαξουργοῦ λέγεις ;
- ΑΛ. οὐκ οὐν μ' ἐν Ἀργεὶ οἷα πράττει λανθάνει. 465
πρόφασιν μὲν Ἀργείους φίλους ἡμῖν ποιεῖ
ἰδίᾳ δ' ἐκεῖ Λακεδαιμονίοις ξυγγίγνεται.
καὶ ταῦτ' ἐφ' οἷσιν ἐστὶ συμφυσώμενα
ἐγῶ δ' ἐπὶ γὰρ τοῖς δεδεμένοις χαλκεύεται.
- ΧΟ. εὔ γ' εὔ γε, χάλκευ' ἀντὶ τῶν κολλωμένων. 470
- ΑΛ. καὶ ξυγκροτοῦσιν ἄνδρες αὐτ' ἐκεῖθεν αὔ,
καὶ ταῦτά μ' οὐτ' ἀργύριον οὔτε χρυσίον
διδούς ἀναπείσεις, οὔτε προσπέμπων φίλους,
ὅπως ἐγὼ ταῦτ' οὐκ Ἀθηναίοις φράσω.
- ΚΛ. ἐγὼ μὲν οὖν αὐτίκα μάλ' ἐς βουλὴν ἰὼν 475
ὑμῶν ἀπάντων τὰς ξυνωμοσίας ἐρῶ,
καὶ τὰς ξυνόδους τὰς νυκτερινὰς ἐν τῇ πόλει,
καὶ πάνθ' ἃ Μήδοις καὶ βασιλεῖ ξυνόμνυτε,
καὶ τὰκ Βοιωτῶν ταῦτα συντυρούμενα.
- ΑΛ. πῶς οὖν ὁ τυρὸς ἐν Βοιωτοῖς ὤνιος ; 480
- ΚΛ. ἐγὼ σε νῆ τὸν Ἡρακλέα παραστορῶ.
- ΧΟ. ἄγε δὴ σὺ τίνα νοῦν ἢ τίνα ψυχὴν ἔχεις ;
νυνὶ διδάξεις, εἴπερ ἀπεκρίψω ποτὲ
ἐς τὰ κοχῶνα τὸ κρέας, ὥς αὐτὸς λέγεις.

θεύσει γὰρ ἄξας ἐς τὸ βουλευτήριον, 485

ὥς οὗτος ἐσπεσὼν ἐκεῖσε διαβαλεῖ

ἡμᾶς ἅπαντας καὶ κραγὸν κεκράξεται.

ΑΛ. ἀλλ' εἶμι' πρῶτον δ', ὥς ἔχω, τὰς κοιλάς

καὶ τὰς μαχαίρας ἐνθαδὶ καταθήσομαι.

ΧΟ. ἔχε νυν, ἄλειψον τὸν τράχηλον τουτφί, 490

ἵν' ἐξολισθάνειν δύνῃ τὰς διαβολάς.

ΑΛ. ἀλλ' εὖ λέγεις καὶ παιδοτριβικῶς ταυταγί.

ΧΟ. ἔχε νυν, ἐπέγκαψον λαβὼν ταδί. ΑΛ. τί δαί;

ΧΟ. ἵν' ἄμεινον, ὦ τᾶν, ἐσκοροδισμένος μάχῃ.

καὶ σπεῦδε ταχέως. ΑΛ. ταῦτα δρῶ. ΧΟ. μέμνησό νυν 495

δάκνειν, διαβάλλειν, τοὺς λόφους κατεσθίειν,

χῶπῳ τὰ κάλλαι' ἀποφαγὼν ἥξεις πάλιν.

ἀλλ' ἴθι χαίρων, καὶ πράξεις

κατὰ νοῦν τὸν ἐμὸν, καί σε φυλάττει

Ζεὺς ἀγοραῖος· καὶ νικήσας 500

αὔθις ἐκεῖθεν πάλιν ὥς ἡμᾶς

ἔλθοις στεφάνοις κατάπαστος.

ὑμεῖς δ' ἡμῖν πρόσχετε τὸν νοῦν

τοῖς ἀναπαίστοις,

ὦ παντοίας ἡδὴ μούσης 505

πειραθέντες καθ' ἑαυτούς.

Εἰ μὲν τις ἀνὴρ τῶν ἀρχαίων κομφοδοιδάσκαλος ἡμᾶς

ἠνάγκαζεν λέγοντας ἔπη πρὸς τὸ θέατρον παραβῆναι,

οὐκ ἂν φαύλως ἔτυχεν τούτου· νῦν δ' ἄξιός ἐσθ' ὁ ποιητῆς, 510

ὅτι τοὺς αὐτοὺς ἡμῖν μισεῖ, τολμᾷ τε λέγειν τὰ δίκαια,

καὶ γενναίως πρὸς τὸν Τυφῶ χωρεῖ καὶ τὴν ἐριώλην.

ἃ δὲ θαυμάζειν ὑμῶν φησιν πολλοὺς αὐτῷ προσιόντας,

καὶ βασανίζειν, ὥς οὐχὶ πάλαι χορὸν αἰτοίῃ καθ' ἑαυτὸν,

ἡμᾶς ὑμῖν ἐκέλευε φράσαι περὶ τούτου. φησὶ γὰρ ἀνὴρ 515

οὐχ' ὑπ' ἀνοίας τοῦτο πεπονθὼς διατρίβειν, ἀλλὰ νομίζων

κομφοδοιδασκαλίαν εἶναι χαλεπώτατον ἔργον ἀπάντων·

πολλῶν γὰρ δὴ πειρασάντων αὐτὴν ὀλίγοις χαρίσασθαι·

ὑμᾶς τε πάλαι διαγιγνώσκων ἐπετείους τὴν φύσιν ὄντας,

καὶ τοὺς προτέρους τῶν ποιητῶν ἅμα τῷ γήρᾳ προδιδόντας·

τοῦτο μὲν εἰδὼς ἄπαθε Μάγνης ἅμα ταῖς πολιαῖς κατιούσαις, 520
 ὃς πλεῖστα χορῶν τῶν ἀντιπάλων νίκης ἔστησε τροπαῖα
 πάσας δ' ὑμῖν φωνὰς εἰς καὶ ψάλλον καὶ πτερυγίζων
 καὶ λυδίζων καὶ ψηνίζων καὶ βαπτόμενος βατραχεῖοις (520)
 οὐκ ἐξήρκεσεν, ἀλλὰ τελευτῶν ἐπὶ γήρῳ, οὐ γὰρ ἐφ' ἥβης,
 ἐξεβλήθη πρεσβύτης ὢν, ὅτι τοῦ σκώπτειν ἀπελείφθη. 525
 εἴτα Κρατίνου μεμνημένος, ὃς πολλῶ ρεύσας ποτ' ἐπαίνῳ
 διὰ τῶν ἀφελῶν πεδίῳ ἔρρει, καὶ τῆς στάσεως παρασύρων
 ἐφόρει τὰς δρυὺς καὶ τὰς πλατάνους καὶ τοὺς ἐχθροὺς προθελύμους.
 ἄσαι δ' οὐκ ἦν ἐν ξυμποσίῳ πλήν, Δωροῖ συκοπέδιλε, (526)
 καὶ, τέκτονες εὐπαλάμων ὕμνων οὕτως ἠνθήσεν ἐκεῖνος. 530
 νυνὶ δ' ὑμεῖς αὐτὸν ὁρῶντες παραληροῦντ' οὐκ ἐλεεῖτε,
 ἐκπιπτουσῶν τῶν ἡλέκτρων, καὶ τοῦ τόνου οὐκ ἔτ' ἐνότος
 τῶν θ' ἀρμονιῶν διαχασκουσῶν· ἀλλὰ γέρων ὢν περιέρρει, (530)
 ὥσπερ Κονυᾶς, στέφανον μὲν ἔχων αὔον, δίψῃ δ' ἀπολωλὼς,
 ὃν χρῆν διὰ τὰς προτέρας νίκας πίνειν ἐν τῷ πρυτανείῳ, 535
 καὶ μὴ ληρεῖν, ἀλλὰ θεᾶσθαι λιπαρὸν παρὰ τῷ Διονύσῳ.
 οἷας δὲ Κράτης ὄργας ὑμῶν ἠνέσχετο καὶ στυφελιγμούς·
 ὃς ἀπὸ σμικρᾶς δαπάνης ὑμᾶς ἀριστίζων ἀπέπεμπεν, (535)
 ἀπὸ κραμβοτάτου στόματος μάττων ἀστειοτάτας ἐπινοίας·
 χροῖτος μέντοι μόνος ἀντήρκει, τοτὲ μὲν πίπτων, τοτὲ δ' οὐχί. 540
 ταῦτ' ὄρρωδῶν διέτριβεν αἰεὶ, καὶ πρὸς τούτοισιν ἔφασκεν
 ἐρέτην χρῆναι πρῶτα γενέσθαι, πρὶν πηδαλίοις ἐπιχειρεῖν,
 καὶ ἐντεῦθεν πρῶρατεῦσαι καὶ τοὺς ἀνέμους διαβρῆσαι, (540)
 καὶ τα κυβερναῖν αὐτὸν ἑαυτῷ. τούτων οὖν οὐνεκα πάντων,
 ὅτι σωφρονικῶς κοῦκ ἀνοήτως ἐσπηδήσας ἐφλυάρει, 545
 αἶρεσθ' αὐτῷ πολὺ τὸ ρόθιον, παραπέμψατ' ἐφ' ἑνδεκα κώπαις
 θορυβὸν χρηστὸν ληναίτην,
 ἵν' ὁ ποιητὴς ἀπὶ χαίρων, (545)
 κατὰ νοῦν πράξας,
 φαιδρὸς λάμποντι μετώπῳ. 550
 ἵππ' ἀναξ Πόσειδον, φ
 χαλκοκρότων ἵππων κτύπος
 καὶ χρέμετισμός ἀνδάνει, (550)
 καὶ κυανέμβολοι θοαὶ

- μισθοφόροι τριήρεις, 555
 μειρακίων θ' ἄμιλλα λαμ-
 πρνομένων ἐν ἄρμασιν
 καὶ βαρυδαιμονούντων, (555)
 δεῦρ' ἔλθ' ἐς χορὸν, ᾧ χρυσοτρίαιν', ᾧ
 δελφίνων μεδέων, Σουνιάρατε, 560
 ᾧ Γεραίστιε παῖ Κρόνου,
 Φορμίωνί τε φίλτατ', ἐκ
 τῶν ἄλλων τε θεῶν Ἀθη- (560)
 ναίοις πρὸς τὸ παρεστός.
 εὐλογῆσαι βουλόμεσθα τοὺς πατέρας ἡμῶν, ὅτι 565
 ἄνδρες ἦσαν τῆσδε τῆς γῆς ἄξιοι καὶ τοῦ πέπλου,
 οἵτινες πεζαῖς μάχαισιν ἐν τε ναυφάρκτῳ στρατῷ
 πανταχοῦ νικῶντες αἰεὶ τήνδ' ἐκόσμησαν πόλιν· (565)
 οὐ γὰρ οὐδεὶς πάποτ' αὐτῶν τοὺς ἐναντίους ἰδὼν
 ἠρίθμησεν, ἀλλ' ὁ θυμὸς εὐθύς ἦν ἀμυνίας· 570
 εἰ δέ που πέσοιεν ἐς τὸν ὠμὸν ἐν μάχῃ τινί,
 τοῦτ' ἀπεψήσαντ' ἄν, εἴτ' ἠρνοῦντο μὴ πεπτωκέναι,
 ἀλλὰ διεπάλαιον αὖθις· καὶ στρατηγὸς οὐδ' ἄν εἴς (570)
 τῶν πρὸ τοῦ σίτησιν ἦτησ' ἐρόμενος Κλεαίνετον·
 νῦν δ' ἐὰν μὴ προεδρίαν φέρωσι καὶ τὰ σιτία, 575
 οὐ μαχεῖσθαί φασιν. ἡμεῖς δ' ἀξιούμεν τῇ πόλει
 προῖκα γενναίως ἀμύνειν καὶ θεοῖς ἐγχωρίοις.
 καὶ πρὸς οὐκ αἰτοῦμεν οὐδέν, πλὴν τοσοῦτονι μόνον· (575)
 ἦν ποτ' εἰρήνη γένηται καὶ πόνων παυσώμεθα,
 μὴ φθονεῖθ' ἡμῖν κομῶσι μῆδ' ἀπεστλεγγισμένοις. 580
 ᾧ πολιοῦχε Παλλὰς, ᾧ
 τῆς ἱερωτάτης ἀπα-
 σῶν πολέμῳ τε καὶ ποιη- (580)
 ταῖς δυνάμει θ' ὑπερφερού-
 σης μεδέουσα χώρας, 585
 δεῦρ' ἀφικοῦ λαβοῦσα τὴν
 ἐν στρατιαῖς τε καὶ μάχαις
 ἡμετέραν ξυνεργὸν (585)
 Νίκην, ἣ χορικῶν ἐστίν ἐταίρα,

τοῖς τ' ἐχθροῖσι μεθ' ἡμῶν στασιάζει. 590

νῦν οὖν δεῦρο φάνηθι· δεῖ

γὰρ τοῖς ἀνδράσι τοῖσδε πά-

ση τέχνη πορίσαι σε νί- (590)

κην εἴπερ ποτὲ καὶ νῦν.

ἂ ξύνισμεν τοῖσιν ἵπποις, βουλόμεσθ' ἐπαινέσαι. 595

ἄξιοι δ' εἶσ' εὐλογεῖσθαι· πολλὰ γὰρ δὴ πράγματα

ξυνδιήνεγκαν μεθ' ἡμῶν, ἐσβολάς τε καὶ μάχας.

ἀλλὰ τὰν τῇ γῇ μὲν αὐτῶν οὐκ ἄγαν θαυμάζομεν, (595)

ὥς ὅτ' ἐς τὰς ἵππαγωγούς εἰσεπήδων ἀνδρικῶς,

πριάμενοι κώθωνας, οἱ δὲ καὶ σκόροδα καὶ κρόμμυα· 600

εἶτα τὰς κώπας λαβόντες ὥσπερ ἡμεῖς οἱ βροτοὶ

ἐμβαλόντες ἀνεβρύαξαν, ἵππαπαῖ, τίς ἐμβαλεῖ;

ληπτέον μᾶλλον. τί δρῶμεν; οὐκ ἐλάς, ᾧ σαμφόρα; (600)

ἐξεπήδων τ' ἐς Κόρινθον· εἶτα δ' οἱ νεώτατοι

ταῖς ὀπλαῖς ὄρυττον εὐνάς καὶ μετῆσαν στρώματα· 605

ῥῆσθιον δὲ τοὺς παγούρους ἀντὶ ποίας Μηδικῆς,

εἴ τις ἐξέρποι θύραζε, κακὸν βυθοῦ θηρώμενοι·

ὥστ' ἔφη Θέωρος εἰπεῖν καρκίνον Κορίνθιον· (605)

δεινά γ', ᾧ Πόσειδον, εἰ μὴδ' ἐν βυθῷ δυνήσομαι,

μήτε γῇ μήτ' ἐν θαλάττῃ διαφυγεῖν τοὺς ἵππείας. 610

ΧΟ. ᾧ φίλτατ' ἀνδρῶν καὶ νεανικώτατε,

ὅσῃν ἀπὼν παρέσχες ἡμῖν φροντίδα·

καὶ νῦν ἐπειδὴ σῶς ἐλήλυθας πάλιν, (610)

ἄγγειλον ἡμῖν πῶς τὸ πρᾶγμ' ἠγωνίσω.

ΑΛ. τί δ' ἄλλο γ' εἰ μὴ νικόβουλος ἐγενόμην; 615

ΧΟ. νῦν ἄρ' ἄξιόν γε πᾶσιν ἐστὶν ἐπολολύξαι.

ᾧ καλὰ λέγων, πολὺ δ' ἀμείνουν' ἔτι τῶν λόγων

ἐργασάμεν', εἴθ' ἐπέλ- (615)

θοις ἅπαντά μοι σαφῶς·

ὥς ἐγὼ μοι δοκῶ 620

καὶ μακρὰν ὁδὸν διελθεῖν

ὥστ' ἀκοῦσαι. πρὸς τὰδ', ὦ βέλ-

τιστε, θαρρήσας λέγ', ὥς ἄ-

παντες ἠδόμεσθά σοι. (620)

- ΑΛ. καὶ μὴν ἀκοῦσαί γ' ἄξιον τῶν πραγμάτων.
 εὐθὺς γὰρ αὐτοῦ κατόπιν ἐνθένδ' ἰέμεν· 625
 ὁ δ' ἄρ' ἔνδον ἐλασίβροντ' ἀναρρηγνύς ἔπη
 τερατευόμενος ἤρειδε κατὰ τῶν ἱππέων,
 κρημνοὺς ἐρεῖδων καὶ ξυνωμότας λέγων (625)
 πιθανώταθ' ἢ βουλὴ δ' ἅπασ' ἀκρωμένη
 ἐγένεθ' ὑπ' αὐτοῦ ψευδατραφάξυος πλέα, 630
 καὶ βλεψε νῆπυ, καὶ τὰ μέτωπ' ἀνέσπασεν.
 καὶ γὰρ ὅτε δὴ ἔγνω ἐνδεχομένην τοὺς λόγους
 καὶ τοῖς φενακισμοῖσιν ἐξαπατωμένην, (630)
 ἄγε δὴ Σκίταλοι καὶ Φένακες, ἦν δ' ἐγὼ,
 Βερέσχεθοί τε καὶ Κόβαλοι καὶ Μόθων, 635
 ἀγορά τ', ἐν ᾗ παῖς ὦν ἐπαιδεύθη ἐγὼ,
 νῦν μοι θράσος καὶ γλῶτταν εὐπορον δότε
 φωνήν τ' ἀναιδῆ. ταῦτα φροντίζοντί μοι (635)
 ἐκ δεξιᾶς ἀπέπαρδε καταπίγων ἀνὴρ.
 καὶ γὰρ προσέκυσα· κατὰ τῷ πρωκτῷ θεῶν 640
 τὴν κιγκλίδ' ἐξήραξα, κἀναχανὼν μέγα
 ἀνέκραγον ὧ βουλὴν, λόγους ἀγαθοὺς φέρων
 εὐαγγελίσασθαι πρῶτον ὑμῖν βούλομαι· (640)
 ἐξ οὗ γὰρ ἡμῖν ὁ πόλεμος κατερράγη,
 οὐκ ἔστιν ἀφύας εἶδον ἀξιοτέρας. 645
 οἱ δ' εὐθέως τὰ πρόσωπα διεγαλήμισαν
 εἴτ' ἐστεφάνουν μ' εὐαγγέλια· καὶ γὰρ ἔφρασα
 αὐτοῖς ἀπόρρητον ποιησάμενος ταχὺ, (645)
 ἵνα τὰς ἀφύας ὠνοῖντο πολλὰς τοῦ βολοῦ,
 τῶν δημιουργῶν ξυλλαβεῖν τὰ τρυβλία. 650
 οἱ δ' ἀνεκρότησαν καὶ πρὸς ἔμ' ἐκεχήνεσαν.
 ὁ δ' ὑπονόησας, ὁ Παφλαγῶν, εἰδὼς θ' ἅμα
 οἷς ἦδεθ' ἢ βουλὴ μάλιστα ρήμασιν, (650)
 γνώμην ἔλεξεν ἄνδρες, ἥδη μοι δοκεῖ
 ἐπὶ συμφοραῖς ἀγαθαῖσιν εἰσηγγελμέναις 655
 εὐαγγέλια θύειν ἑκατὸν βοῦς τῇ θεῷ.
 ἐπένευσεν εἰς ἐκείνον ἢ βουλὴ πάλιν.
 καὶ γὰρ ὅτε δὴ ἔγνω τοῖς βολίτοις ἡττημένος, (655)

- διακοσίαισι βουσὶν ὑπερηκόντισα·
 τῇ δ' Ἀγροτέρᾳ κατὰ χιλίων παρήνεσα 660
 εὐχὴν ποιήσασθαι χιμάρων εἰσαύριον,
 αἱ τριχίδες εἰ γενοίαθ' ἑκατὸν τοῦβολοῦ.
 ἑκαραδόκησεν εἰς ἔμ' ἡ βουλὴ πάλιν. (660)
 ὁ δὲ ταῦτ' ἀκούσας ἐκπλαγεὶς ἐφληνάφα.
 καὶ θ' εἴλκον αὐτὸν οἱ πρυτάνεις χοῖ τοξόται. 665
 οἱ δ' ἐθορύβουν περὶ τῶν ἀφύων ἐστηκότες·
 ὁ δ' ἡντιβόλει γ' αὐτοὺς ὀλίγον μεῖναι χρόνον,
 ἴν' ἄτθ' ὁ κῆρυξ οὐκ Λακεδαιμόνος λέγει (665)
 πύθῃσθ'· ἀφίκται γὰρ περὶ σπονδῶν λέγων.
 οἱ δ' ἐξ ἑνὸς στόματος ἅπαντες ἀνέκραγον· 670
 νυνὶ περὶ σπονδῶν ; ἐπειδὴ γ', ὦ μέλε,
 ἤσθοντο τὰς ἀφύας παρ' ἡμῖν ἀξίας ;
 οὐ δεόμεθα σπονδῶν· ὁ πόλεμος ἐρπέτω. (670)
 ἑκεκράγεσάν τε τοὺς πρυτάνεις ἀφιέναι·
 εἴθ' ὑπερεπήδων τοὺς δρυφάκτους πανταχῇ. 675
 ἐγὼ δὲ τὰ κορίαν' ἐπριάμην ὑποδραμῶν
 ἅπαντα τά τε γήτει' ὅσ' ἦν ἐν τὰγορά·
 ἔπειτα ταῖς ἀφύαις ἐδίδουν ἡδύσματα (675)
 ἀποροῦσιν αὐτοῖς προῖκα, κἀχαριζόμεν.
 οἱ δ' ὑπερεπήνουν ὑπερεπίππαζόν τέ με 680
 ἅπαντες οὕτως ὥστε τὴν βουλὴν ὅλην
 ὀβολοῦ κοριάννοις ἀναλαβὼν ἐλήλυθα.
- ΧΟ. πάντα τοι πέπραγας οἶα χρὴ τὸν εὐτυχοῦντα· (680)
 εὔρε δ' ὁ πανοῦργος ἕτερον πολὺ πανουργίαις
 μείζονσι κεκασμένον, 685
 καὶ δόλοισι ποικίλοις,
 ῥήμασιν θ' αἰμύλοις.
 ἀλλ' ὅπως ἀγωνιεῖ φρόν- (685)
 τιζε τὰπίλοιπ' ἄριστα·
 συμμαχους δ' ἡμᾶς ἔχων εὖ-
 νους ἐπίστασαι πάλοι. 690
- ΑΛ. καὶ μὴν ὁ Παφλαγὼν οὕτοσ' προσέρχεται,
 ὠθῶν κολόκυμα καὶ ταράττων καὶ κυκῶν,

- ὥς δὴ καταπίόμενός με. μορμῶ τοῦ θράσους. (690)
- ΚΛ. εἰ μὴ σ' ἀπολέσαιμ', εἴ τι τῶν αὐτῶν ἐμοὶ
ψευδῶν ἐνείη, διαπέσοιμι πανταχῇ. 695
- ΑΛ. ἦσθην ἀπειλαῖς, ἐγέλασα ψολοκομπίαις,
ἀπεπυδάρισα μόθωνα, περιεκόκκασα.
- ΚΛ. οὐ τοι μὰ τὴν Δήμητρά γ', εἰ μὴ σ' ἐκφάγω (695)
ἐκ τῆσδε τῆς γῆς, οὐδέποτε βιώσομαι.
- ΑΛ. εἰ μὴ 'κφάγῃς; ἐγὼ δέ γ', εἰ μὴ σ' ἐκπίω, 700
κᾶτ' ἐκροφῆσας αὐτὸς ἐπιδιαρραγῶ.
- ΚΛ. ἀπολῶ σε νῆ τὴν προεδρίαν τὴν ἐκ Πύλου.
- ΑΛ. ἰδοὺ προεδρίαν· οἶον ὄφομαί σ' ἐγὼ (700)
ἐκ τῆς προεδρίας ἔσχατον θεώμενον.
- ΚΛ. ἐν τῷ ξύλῳ δῆσω σε νῆ τὸν οὐρανόν. 705
- ΑΛ. ὥς ὀξύθυμος. φέρε τί σοι δῶ καταφαγεῖν;
ἐπὶ τῷ φάγοις ἥδιστ' ἄν; ἐπὶ βαλαντίῳ;
- ΚΛ. ἐξαρπάσομαί σου τοῖς ὄνυξι τᾶντερα. (705)
- ΑΛ. ἀπονυχιῶ σου τὰν πρυτανείῳ σιτία.
- ΚΛ. ἔλξω σε πρὸς τὸν δῆμον, ἵνα δῶς μοι δίκην. 710
- ΑΛ. καγὼ δέ σ' ἔλξω καὶ διαβαλῶ πλείονα.
- ΚΛ. ἀλλ', ὦ πονηρὲ, σοὶ μὲν οὐδὲν πείθεται·
ἐγὼ δ' ἐκείνου καταγελῶ γ' ὅσον θέλω. (710)
- ΑΛ. ὥς σφόδρα σὺ τὸν δῆμον σεαυτοῦ νερόμικας.
- ΚΛ. ἐπίσταμαι γὰρ αὐτὸν οἷς ψωμίζεται. 715
- ΑΛ. κᾶθ' ὥσπερ αἰ τιτθαί γε σιτίζεις κακῶς.
μασώμενος γὰρ τῷ μὲν ὀλίγου ἐντίθης,
αὐτὸς δ' ἐκείνου τριπλάσιον κατέσπακας. (715)
- ΚΛ. καὶ νῆ Δί' ὑπό γε δεξιότητος τῆς ἐμῆς
δύναμαι ποιεῖν τὸν δῆμον εὐρὺν καὶ στενόν. 720
- ΑΛ. χῶ πρακτὸς οὐμὸς τουτογὶ σοφίζεται.
- ΚΛ. οὐκ, ὦ γὰρ, ἐν βουλῇ με δόξεις καθυβρίσαι.
ἴωμεν ἐς τὸν δῆμον. ΑΛ. οὐδὲν κωλύει· (720)
ἰδοὺ, βάδιζε, μηδὲν ἡμᾶς ἰσχύτω.
- ΚΛ. ὦ Δῆμε, δεῦρ' ἔξελθε. ΑΛ. νῆ Δί', ὦ πάτερ, 725
ἔξελθε δῆτ'. ΚΛ. ὦ Δημίδιον ὦ φίλτατον,
ἔξελθ', ἵν' εἰδῆς οἷα περιυβρίζομαι.

ΔΗΜΟΣ.

- τίνες οἱ βοῶντες; οὐκ ἄπιτ' ἀπὸ τῆς θύρας;
 τὴν εἰρεσιώνην μου κατεσπαράξατε. (725)
 τίς, ὦ Παφλαγῶν, ἀδικεῖ σε; ΚΛ. διὰ σὲ τύπτομαι 730
 ὑπὸ τουτουὶ καὶ τῶν νεανίσκων. ΔΗΜ. τῇ;
 ΚΛ. ὅτιν' φιλῶ σ', ὦ Δῆμ', ἐραστής τ' εἰμὶ σός.
 ΔΗΜ. σὺ δ' εἴ τίς ἐτεόν; ΑΛ. ἀντεραστής τουτουὶ, (730)
 ἐρῶν πάλαι σου, βουλόμενός τέ σ' εὖ ποιεῖν,
 ἄλλοι τε πολλοὶ καὶ καλοὶ τε καγαθοί. 735
 ἀλλ' οὐχ οἷοί τ' ἐσμὲν διὰ τουτονί. σὺ γὰρ
 ὅμοιος εἴ τοῖς παισὶ τοῖς ἐρωμένοις·
 τοὺς μὲν καλοὺς τε καγαθοὺς οὐ προσδέχει, (735)
 σαυτὸν δὲ λυχνοπώλαισι καὶ νευρορράφοις
 καὶ σκυτοτόμοις καὶ βυρσοπώλαισιν δίδως. 740
 ΚΛ. εὖ γὰρ ποιῶ τὸν δῆμον. ΑΛ. εἰπέ νυν, τί δρῶν;
 ΚΛ. ὅτι τῶν στρατηγῶν ὑποδραμῶν τῶν ἐκ Πύλου,
 πλεύσας ἐκεῖσε, τοὺς Λάκωνας ἤγαγον. (740)
 ΑΛ. ἐγὼ δὲ περιπατῶν γ' ἀπ' ἐργαστηρίου
 ἔφοντος ἐτέρου τὴν χύτραν ὑφειλόμην. 745
 ΚΛ. καὶ μὴν ποιήσας αὐτίκα μάλ' ἐκκλησίαν,
 ὦ Δῆμ', ἵν' εἰδῇς ὁπότερος νῶν ἐστί σοι
 εὐνούστερος, διάκρινον, ἵνα τοῦτον φιλήῃς. (745)
 ΑΛ. ναὶ ναὶ διάκρινον δῆτα, πλὴν μὴ 'ν τῇ πυκνί.
 ΔΗΜ. οὐκ ἂν καθιζοίμην ἐν ἄλλῃ χωρίῳ· 750
 ἀλλ' ἐς τὸ πρόσθε χρὴ παρεῖν' ἐς τὴν πύκνα.
 ΑΛ. οἷμοι κακοδαίμων, ὥς ἀπόλωλ'. ὁ γὰρ γέρων
 οἴκοι μὲν ἀνδρῶν ἐστι δεξιώτατος, (750)
 ὅταν δ' ἐπὶ ταυτησί καθῆται τῆς πέτρας,
 κέχηνεν ὥσπερ ἐμποδίζων ἰσχάδας. 755
 ΧΟ. νῦν δὴ σε πάντα δεῖ κάλων ἐξιέναι σεαυτοῦ,
 καὶ λῆμα θούριον φορεῖν καὶ λόγους ἀφύκτους,
 ὅτοισι τόνδ' ὑπερβαλεῖ. ποικίλος γὰρ ἀνὴρ (755)
 κακ τῶν ἀμηχάνων πόρους εὐμήχανους πορίζων.
 πρὸς ταῦθ' ὅπως ἔξει πολὺς καὶ λαμπρὸς ἐς τὸν ἄνδρα. 760
 ἀλλὰ φυλάττου, καὶ πρὶν ἐκεῖνον προσικέσθαι σοι, πρότερον σὺ

τοὺς δελφῖνας μετεωρίζου καὶ τὴν ἄκατον παραβάλλου.

ΚΛ. τῇ μὲν δεσποίνῃ Ἀθηναίᾳ, τῇ τῆς πόλεως μεθεούσῃ, (760)

εὔχομαι, εἰ μὲν περὶ τὸν δῆμον τὸν Ἀθηναίων γεγένημαι
βέλτιστος ἀνὴρ μετὰ Λυσικλέα καὶ Κύνναν καὶ Σαλαβακχῶ, 765
ὥσπερ νυνὶ μηδὲν δράσας δειπνεῖν ἐν τῷ πρυτανείῳ·
εἰ δέ σε μισῶ καὶ μὴ περὶ σοῦ μάχομαι μόνος ἀντιβεβηκώς,
ἀπολοίμην καὶ διαπρισθείην κατατμηθείην τε λέπαθνα. (765)

ΑΛ. κἄγωγ', ὦ Δῆμ', εἰ μὴ σε φιλῶ καὶ μὴ στέργω, κατατμηθεῖς,
ἐψοίμην ἐν περικομματίοις· κεῖ μὴ τούτοισι πέποιθας, 770
ἐπὶ ταυτησί κατακνησθείην ἐν μυττωτῷ μετὰ τυροῦ
καὶ τῇ κρεάγρῃ τῶν ὀρχιπέδων ἐλκοίμην ἐς Κεραμεικόν.

ΚΛ. καὶ πῶς ἂν ἐμοῦ μᾶλλον σε φιλῶν, ὦ Δῆμε, γένοιτο πολίτης; (770)
ὅς πρῶτα μὲν, ἥνίκ' ἐβούλευόν σοι, χρήματα πλεῖστ' ἀπέδειξα
ἐν τῷ κοινῷ, τοὺς μὲν στρεβλῶν, τοὺς δ' ἄγχων, τοὺς δὲ μεταιτῶν,
οὐ φροντίζων τῶν ἰδιωτῶν οὐδενός, εἰ σοὶ χαριοίμην. 776

ΑΛ. τοῦτο μὲν, ὦ Δῆμ', οὐδὲν σεμνόν· κἀγὼ γὰρ τοῦτό σε δρᾶσω.
ἀρπάζων γὰρ τοὺς ἄρτους σοι τοὺς ἀλλοτρίους παραθήσω. (775)
ὥς δ' οὐχὶ φιλεῖ σ' οὐδ' ἔστ' εὖνους, τοῦτ' αὐτό σε πρῶτα διδάξω,
ἀλλ' ἢ διὰ τοῦτ' αὐθ' ὅτιή σου τῆς ἀνθρακιᾶς ἀπολαύει. 780
σὲ γάρ, ὅς Μῆδοισι διεξιφίσω περὶ τῆς χώρας Μαραθῶνι,
καὶ νικήσας ἡμῖν μεγάλως ἐγγλωττοτυπεῖν παρέδωκας,
ἐπὶ ταῖσι πέτραις οὐ φροντίζει σκληρῶς σε καθήμενον οὕτως, (780)
οὐχ' ὥσπερ ἐγὼ ραψάμενός σοι τουτὶ φέρω. ἀλλ' ἐπαναίρου,
κᾶτα καθίζου μαλακῶς, ἵνα μὴ τρίβῃς τὴν ἐν Σαλαμῖνι. 785

ΔΗΜ. ἄνθρωπε, τίς εἶ; μῶν ἔκγονος εἶ τῶν Ἀρμοδίου τις ἐκείνων;
τοῦτό γέ τοί σου τοῦργον ἀληθῶς γενναῖον καὶ φιλοδημον.

ΚΛ. ὥς ἀπὸ μικρῶν εὖνους αὐτῷ θωπευματίων γεγένησαι. (785)

ΑΛ. καὶ σὺ γὰρ αὐτὸν πολὺ μικροτέροις τούτων δελεάσματος εἶλες.

ΚΛ. καὶ μὴν εἴ ποὺ τις ἀνὴρ ἐφάνη τῷ δήμῳ μᾶλλον ἀμύνων 790
ἢ μᾶλλον ἐμοῦ σε φιλῶν, ἐθέλω περὶ τῆς κεφαλῆς περιδόσθαι.

ΑΛ. καὶ πῶς σὺ φιλεῖς, ὅς τοῦτον ὀρῶν οἰκοῦντ' ἐν ταῖς πιθάκναισι
καὶ γυπαρίοις καὶ πυργιδίοις ἔτος ὄγδοον οὐκ ἐλεαίρεις, (790)
ἀλλὰ καθείρξας αὐτὸν βλῖττεῖς· Ἀρχεπτολέμου δὲ φέροντος
τὴν εἰρήνην ἐξεσκέδασας, τὰς πρεσβείας τ' ἀπελαύνεις 795
ἐκ τῆς πόλεως ραθαπνυγίζων, αἱ τὰς σπονδὰς προκαλεῦνται.

- ΚΛ. ἵνα γ' Ἑλλήνων ἄρξῃ πάντων. ἔστι γὰρ ἐν τοῖς λογίοισιν
ὥς τοῦτον δεῖ ποτ' ἐν Ἀρκαδίᾳ πεντώβολον ἡλιασασθαι, (795)
ἣν ἀναμείνῃ· πάντως δ' αὐτὸν θρέψω ἡγὼ καὶ θεραπεύσω,
ἐξευρίσκων εὖ καὶ μιαρῶς ὁπόθεν τὸ τριώβολον ἔξει. 800
- ΑΛ. οὐχ ἵνα γ' ἄρξῃ μὰ Δί' Ἀρκαδίας προνοούμενος, ἀλλ' ἵνα μᾶλλον
σὺ μὲν ἀρπάξῃς καὶ δωροδοκῇς παρὰ τῶν πόλεων· ὁ δὲ δῆμος
ὑπὸ τοῦ πολέμου καὶ τῆς ὁμίχλης ἅ πανουργεῖς μὴ καθορᾷ σου,
ἀλλ' ὑπ' ἀνάγκης ἅμα καὶ χρεῖας καὶ μισθοῦ πρὸς σε κεχῆνῃ. (801)
εἰ δέ ποτ' εἰς ἀγρὸν οὗτος ἀπελθὼν εἰρηναῖος διατρίψῃ 805
καὶ χιῶρα φαγὼν ἀναθαρρήσῃ καὶ στεμφύλῳ ἐς λόγον ἔλθῃ,
γνώσεται οἷων ἀγαθῶν αὐτὸν τῇ μισθοφορᾷ παρεκόπτου,
εἴθ' ἥξει σοι δριμύς ἀγροικὸς, κατὰ σοῦ τὴν ψῆφον ἰχνεύων. (805)
ἅ σὺ γιγνώσκων τόνδ' ἔξαπατᾷς, καὶ ὄνειροπολεῖς περὶ σαυτοῦ.
- ΚΛ. οὐκ οὖν δεινὸν ταυτί σε λέγειν δῆτ' ἔστ' ἐμὲ καὶ διαβάλλειν 810
πρὸς Ἀθηναίους καὶ τὸν δῆμον, πεπονηκότα πλείονα χρηστὰ
νῆ τὴν Δήμητρα Θεμιστοκλέους πολλῶ περὶ τὴν πόλιν ἤδη;
- ΑΛ. ὦ πόλις Ἀργούς, κλύεθ' οἷα λέγει. σὺ Θεμιστοκλεῖ ἀντιφερίζεις;
ὃς ἐποίησεν τὴν πόλιν ἡμῶν μεστήν· εὐρὼν ἐπιχειλῇ, (811)
καὶ πρὸς τούτοις ἀριστώσῃ τὸν Πειραιᾶ προσέμαξεν, 815
ἀφελὼν τ' οὐδὲν τῶν ἀρχαίων ἰχθῦς καινοὺς παρέθηκε.
σὺ δ' Ἀθηναίους ἐξήτησας μικροπολίτας ἀποφῆναι
διατειχίζων καὶ χρησμοφῶν, ὁ Θεμιστοκλεῖ ἀντιφερίζων. (815)
κάκεϊνος μὲν φεύγει τὴν γῆν, σὺ δ' Ἀχιλλεῖων ἀπομάττει.
- ΚΛ. οὐκ οὖν ταυτί δεινὸν ἀκούειν, ὦ Δῆμ', ἐστίν μ' ὑπὸ τούτου, 820
ὅτιή σε φιλῶ; ΔΗΜ. παῦ παῦ, οὗτος, καὶ μὴ σκέρβολλε πονηρά.
πολλοῦ δὲ πολὺν με χρόνον καὶ νῦν ἐλελήθης ἐγκρυφιάζων.
- ΑΛ. μιαρῶτατος, ὦ Δημακίδιον, καὶ πλεῖστα πανοῦργα δεδρακώς, (820)
ὁπόταν χασμᾷ, καὶ τοὺς καυλοὺς
τῶν εὐθυῶν ἐκκαυλίζων 825
καταβροχθίζει, κάμφοϊν χειροῖν
μυστιλᾷται τῶν δημοσίων.
- ΚΛ. οὐ χαίρήσεις, ἀλλὰ σε κλέπτουθ' (825)
αἰρήσω ἡγὼ τρεῖς μυριάδας.
- ΑΛ. τί θαλαττοκοπεῖς καὶ πλατυγίζεις, 830
μιαρῶτατος ὢν περὶ τὸν δῆμον

τὸν Ἀθηναίων· καὶ σ' ἐπιδείξω
νῆ τὴν Δήμητρ', ἥ μὴ ζῶην, (830)
δωροδοκῆσαντ' ἐκ Μυτιλήνης
πλεῖν ἢ μνᾶς τετταράκοντα. 835

ΧΟ. ὦ πᾶσιν ἀνθρώποις φανείς μέγιστον ὠφέλημα,
ζηλῶ σε τῆς εὐγλωττίας. εἰ γὰρ ὦδ' ἐποίσεις,
μέγιστος Ἑλλήνων ἔσει, καὶ μόνος καθέξεις
τὰν τῇ πόλει, τῶν ξυμμαχῶν τ' ἄρξεις ἔχων τρίαINAN, (835)
ἢ πολλὰ χρήματ' ἐργάσει σείων τε καὶ ταράττων. 840
καὶ μὴ μεθῆς τὸν ἄνδρ', ἐπειδὴ σοι λαβὴν δέδωκεν
κατεργάσει γὰρ ῥαδίως, πλευρὰς ἔχων τοιαύτας.

ΚΛ. οὐκ, ὦγαθοί, ταῦτ' ἐστὶ πω ταύτῃ μὰ τὸν Ποσειδῶ.
ἐμοὶ γάρ ἐστ' εἰργασμένον τοιοῦτον ἔργον ὥστε (840)
ἀπαξάπαντας τοὺς ἐμούς ἐχθροὺς ἐπιστομίζειν,
ἕως ἂν ἢ τῶν ἀσπίδων τῶν ἐκ Πύλου τι λοιπόν. 845

ΑΛ. ἐπίσχεσ ἐν ταῖς ἀσπίσιν· λαβὴν γὰρ ἐνδέδωκας.
οὐ γάρ σ' ἔχρην, εἴπερ φιλεῖς τὸν δῆμον, ἐκ προνοίας
ταύτας εἶν αὐτοῖσι τοῖς πόρπαξιν ἀνατεθῆναι. (845)
ἀλλ' ἐστὶ τοῦτ', ὦ Δῆμε, μηχανημ', ἵν', ἣν σὺ βούλῃ 850
τὸν ἄνδρα κολάσαι τουτονί, σοὶ τοῦτο μὴ ᾿κγένηται.
ὄρᾳς γὰρ αὐτῷ στίφος οἶόν ἐστι βυρσοπωλῶν
νεανιῶν· τούτους δὲ περιουκοῦσι μελιτοπῶλαι
καὶ τυροπῶλαι· τοῦτο δ' εἰς ἓν ἐστι συγκεκυφός. (850)
ὥστ' εἰ σὺ βριμήσαιο καὶ βλέφειας ὀστρακίνδα, 855
νύκτωρ κατασπάσαντες ἂν τὰς ἀσπίδας θέοντες
τὰς ἐσβολὰς τῶν ἀλφίτων ἂν καταλάβοιεν ἡμῶν.

ΔΗΜ. οἴμοι τάλας· ἔχουσι γὰρ πόρπακας· ὦ πονηρὲ
ὅσον με παρεκόπτου χρόνον τοιαῦτα κρουσιδημῶν. (855)

ΚΛ. ὦ δαιμόνιε, μὴ τοῦ λέγοντος ἴσθι, μηδ' οἰήθῃς
ἐμοῦ ποθ' εὐρήσειν φίλον βελτίον· ὅστις εἰς ὧν 860
ἔπαυσα τοὺς ξυνωμότας, καί μ' οὐ λέληθεν οὐδὲν
ἐν τῇ πόλει ξυνιστάμενον, ἀλλ' εὐθέως κέκραγα.

ΑΛ. ὅπερ γὰρ οἱ τὰς ἐγχέλεις θηρώμενοι πέπονθας. (860)
ὅταν μὲν ἡ λίμνη καταστῇ, λαμβάνουσιν οὐδέν 865
ἐὰν δ' ἄνω τε καὶ κάτω τὸν βόρβορον κυκῶσιν,

- αίρουσι· καὶ σὺ λαμβάνεις, ἦν τὴν πόλιν ταραττής.
 ἐν δ' εἶπέ μοι τοσουτονί· σκύτη τοσαῦτα πωλῶν,
 ἔδωκας ἤδη τουτῶι κάττυμα παρὰ σεαυτοῦ (865)
 ταῖς ἐμβάσιν, φάσκων φιλεῖν; ΔΗΜ. οὐ δῆτα μὰ τὸν Ἀπόλλω.
- ΑΛ. ἔγνωκας οὖν δῆτ' αὐτὸν οἷός ἐστιν; ἀλλ' ἐγὼ σοι
 ζεύγος πριάμενος ἐμβάδοιν τουτὶ φορεῖν δίδωμι.
- ΔΗΜ. κρίνω σ' ὅσων ἐγῶδα περὶ τὸν δῆμον ἄνδρ' ἄριστον
 εὐνούστατόν τε τῇ πόλει καὶ τοῖσι δακτύλοισιν. (870)
- ΚΛ. οὐ δεινὸν οὖν δῆτ' ἐμβάδας τοσουτονὶ δύνασθαι,
 ἐμοῦ δὲ μὴ μνείαν ἔχειν ὅσων πέπονθας; ὅστις
 ἔπαυσα τοὺς βινουμένους, τὸν Γρύττον ἐξαλείψας. 875
- ΑΛ. οὐκ οὖν σε δῆτα ταῦτα δεινόν ἐστι πρωκτοτηρεῖν,
 παῦσαί τε τοὺς βινουμένους; κοῦκ ἔσθ' ὅπως ἐκείνους (875)
 οὐχὶ φθονῶν ἔπαυσας, ἵνα μὴ ῥήτορες γένοιτο. 880
 τουδὶ δ' ὁρῶν ἄνευ χιτῶνος ὄντα τηλικούτων,
 οὐπόποτ' ἀμφιμασχάλου τὸν Δῆμον ἠξιώσας,
 χειμῶνος ὄντος· ἀλλ' ἐγὼ σοι τουτονὶ δίδωμι.
- ΔΗΜ. τοιουτονὶ Θεμιστοκλῆς οὐπόποτ' ἐπενόησεν. (880)
 καίτοι σοφὸν κἀκεῖν' ὁ Πειραιεύς· ἔμοιγε μέντοι 885
 οὐ μεῖζον εἶναι φαίνεται ἐξεύρημα τοῦ χιτῶνος.
- ΚΛ. οἴμοι τάλας, οἷσις πιθηκισμοῖς με περιελαύνεις.
- ΑΛ. οὐκ, ἀλλ' ὅπερ πίνων ἀνὴρ πέπονθ', ὅταν χεσεῖη,
 τοῖσιν τρόποις τοῖς σοῖσιν ὥσπερ βλαυντίοισι χρῶμαι. (885)
- ΚΛ. ἀλλ' οὐχ ὑπερβαλεῖ με θωπεΐαις· ἐγὼ γὰρ αὐτὸν 890
 προσαμφιῶ τοδί· σὺ δ' οἴμωξ', ὦ πονήρ'. ΔΗΜ. ἰαιβοῖ.
 οὐκ ἐς κόρακας ἀποφθερεῖ, βύρσης· κάκιστον ὅζων;
- ΑΛ. καὶ τοῦτό γ' ἐπίτηδές σε περιήμπισχεν, ἵν' ἀποπνίξῃ
 καὶ πρότερον ἐπεβούλευσέ σοι. τὸν καυλὸν οἷσθ' ἐκείνον (890)
 τοῦ σιλφίου τὸν ἄξιον γενόμενον; ΔΗΜ. οἶδα μέντοι. 895
- ΑΛ. ἐπίτηδες οὗτος αὐτὸν ἔσπευδ' ἄξιον γενέσθαι,
 ἵν' ἐσθίοιτ' ὠνούμενοι, κᾶπειτ' ἐν Ἡλιαία
 βδέοντες ἀλλήλους ἀποκτείνειαν οἱ δικασταί.
- ΔΗΜ. νῆ τὸν Ποσειδῶ καὶ πρὸς ἐμὲ τοῦτ' εἶπ' ἀνὴρ κόπρειος. (895)
- ΑΛ. οὐ γὰρ τόθ' ὑμεῖς βδεόμενοι δῆπου· γένεσθε πυρροί; 900
- ΔΗΜ. καὶ νῆ Δί' ἦν γε τοῦτο Πυρράνδρου τὸ μηχανήμα.

- ΚΛ. οἷοσί μ', ὧ πανοῦργε, βωμολοχεύμασιν ταραττεῖς.
 ΑΛ. ἡ γὰρ θεός μ' ἐκέλευσε νικῆσαι σ' ἀλαζονείᾳ.
 ΚΛ. ἀλλ' οὐχὶ νικήσεις. ἐγὼ γὰρ φημί σοι παρέξειν, (900)
 ὧ Δῆμε, μηδὲν δρῶντι μισθοῦ τρυβλίον ῥοφήσαι. 905
 ΑΛ. ἐγὼ δὲ κυλίχنيόν γέ σοι καὶ φάρμακον δίδωμι
 τὰν τοῖσιν ἀντικνημίοις ἐλκῦδρια περιαλείφειν.
 ΚΛ. ἐγὼ δὲ τὰς πολιὰς γέ σὺ κλέγων νέον ποιήσω.
 ΑΛ. ἰδοὺ δέχου κέρκον λαγὼ τῷ φθαλμιδίῳ περιψῆν. (905)
 ΚΛ. ἀπομυξάμενος ὧ Δῆμέ μου πρὸς τὴν κεφαλὴν ἀπαιψῶ. 910
 ΑΛ. ἐμοῦ μὲν οὔν, ἐμοῦ μὲν οὔν.
 ΚΛ. ἐγὼ σε ποιήσω τριη-
 ραρχεῖν, ἀναλίσκοντα τῶν
 σαυτοῦ, παλαιὰν ναῦν ἔχοντ', (910)
 εἰς ἣν ἀναλῶν οὐκ ἐφέ- 915
 ξεις οὐδὲ ναυπηγούμενος·
 διαμνηχανήσομαί θ' ὅπως
 ἂν ἰστίον σαπρὸν λάβῃς.
 ΧΟ. ἀνὴρ παφλάζει, παῦε παῦ, (915)
 ὑπερζέων· ὑφελκτέου 920
 τῶν δαδίων, ἀπαρυστέου
 τε τῶν ἀπειλῶν ταυτηί.
 ΚΛ. δώσεις ἐμοὶ καλὴν δίκην,
 ἱπούμενος ταῖς ἐσφοραῖς. (920)
 ἐγὼ γὰρ ἐς τοὺς πλουσίους 925
 σπεύσω σ' ὅπως ἂν ἐγγραφῇς.
 ΑΛ. ἐγὼ δ' ἀπειλήσω μὲν οὐ-
 δέν, εὐχομαι δέ σοι ταδί·
 τὸ μὲν τάγηνον τευθίδων (925)
 ἐφεστάναι σίζον, σὲ δὲ 930
 γνώμην ἐρεῖν μέλλοντα περὶ
 Μιλησίων καὶ κερδανεῖν
 τάλαντον, ἣν κατεργάσῃ,
 σπεύδειν ὅπως τῶν τευθίδων (930)
 ἐμπλήμενος φθαίης ἔτ' εἰς 935
 ἐκκλησίαν ἐλθεῖν· ἔπει-

τα πρὶν φαγεῖν, ἀνὴρ μεθή-
 κοι, καὶ σὺ τὸ τάλαντον λαβεῖν
 βουλόμενος ἐ- (935)
 σθίων ἐπαποπνιγείης. 940

ΧΟ. εἴ γε νῆ τὸν Δία καὶ τὸν Ἀπόλλω καὶ τὴν Δήμητρα.

ΔΗΜ. κάμοι δοκεῖ καὶ τᾶλλα γ' εἶναι καταφανῶς
 ἀγαθὸς πολίτης, οἷος οὐδεὶς πω χρόνου (940)
 ἀνὴρ γεγένηται τοῖσι πολλοῖς τοῦβολοῦ. 945
 σὺ δ', ὦ Παφλαγῶν, φάσκων φιλεῖν μ' ἐσκορόδισας.
 καὶ νῦν ἀπόδος τὸν δακτύλιον, ὥς οὐκέτι
 ἐμοὶ ταμιεύσεις. ΚΛ. ἔχε· τοσοῦτον δ' ἴσθ' ὅτι,
 εἰ μὴ μ' ἐάσεις ἐπιτροπεύειν, ἕτερος αὖ (945)
 ἐμοῦ πανουργότερός τις ἀναφανήσεται. 950

ΔΗΜ. οὐκ ἔσθ' ὅπως ὁ δακτύλιός ἐσθ' οὕτοσι
 οὐμός· τὸ γοῦν σημεῖον ἕτερον φαίνεται,
 ἀλλ' ἢ οὐ καθορῶ. ΑΛ. φέρ' ἴδω, τί σοι σημεῖον ἦν;

ΔΗΜ. δημοῦ βοείου θρῖον ἐξωπτημένον. (950)

ΑΛ. οὐ τοῦτ' ἐνεστιν. ΔΗΜ. οὐ τὸ θρῖον; ἀλλὰ τί; 955

ΑΛ. λάρος κεχηνῶς ἐπὶ πέτρας δημηγορῶν.

ΔΗΜ. αἰβοῖ τάλας. ΑΛ. τί ἔστιν; ΔΗΜ. ἀπόφερ' ἐκποδών.

οὐ τὸν ἐμὸν εἶχεν, ἀλλὰ τὸν Κλεωνύμου.
 παρ' ἐμοῦ δὲ τουτονὶ λαβὼν ταμιεύει μοι. (955)

ΚΛ. μὴ δῆτά πώ γ', ὦ δέσποτ', ἀντιβολῶ σ' ἐγώ,
 πρὶν ἂν γε τῶν χρησμῶν ἀκούσης τῶν ἐμῶν. 960

ΑΛ. καὶ τῶν ἐμῶν νυν. ΚΛ. ἀλλ' ἐὰν τούτῳ πίθη,
 μολγὸν γενέσθαι δεῖ σε. ΑΛ. κἂν γε τουτῷ,
 ψωλὸν γενέσθαι δεῖ σε μέχρι τοῦ μυρρίνου. (960)

ΚΛ. ἀλλ' οἷ γ' ἐμοὶ λέγουσιν ὥς ἄρξαι σε δεῖ
 χώρας ἀπάσης ἐστεφανωμένον ῥόδοις. 965

ΑΛ. οὐμοὶ δέ γ' αὖ λέγουσιν ὥς ἀλουργίδα
 ἔχων κατάπαστον καὶ στεφάνην ἐφ' ἄρματος
 χρυσοῦ διώξει Σμικύθην καὶ κύριον. (965)

ΔΗΜ. καὶ μὴν ἔνεγκ' αὐτοὺς ἰὼν, ἴν' οὕτοσι
 αὐτῶν ἀκούσῃ. ΑΛ. πάνν γε. ΔΗΜ. καὶ σύ νυν φέρε. 970

ΚΛ. ἰδοῦ. ΑΛ. ἰδοῦ νῆ τὸν Δί'· οὐδὲν κωλύει.

- ΧΟ. ἥδιστον φάος ἡμέρας
 ἔσται τοῖσι παροῦσι πᾶ- (970)
 σιν καὶ τοῖς ἀφικνουμένοις, 975
 ἣν Κλέων ἀπόληται.
 καίτοι πρεσβυτέρων τινῶν
 οἷων ἀργαλεωτάτων
 ἐν τῷ δείγματι τῶν δικῶν (975)
 ἤκουσ' ἀντιλεγόντων, 980
 ὥς εἰ μὴ ᾿γένεθ' οὗτος ἐν
 τῇ πόλει μέγας, οὐκ ἂν ἦ-
 στην σκευὴ δύο χρησίμῳ,
 δοῖδ' οὐδὲ τορύνῃ. (980)
 ἀλλὰ καὶ τοῖς ἔγωγε θαν- 985
 μάζω τῆς ὑμοιῶσας
 αὐτοῦ· φασὶ γὰρ αὐτὸν οἱ
 παῖδες οἱ ξυνεφοίτων
 τὴν Δωριστὶ μόνῃ ἐναρ- (985)
 μόντεσθαι θαμὰ τὴν λύραν, 990
 ἄλλην δ' οὐκ ἐθέλειν λαβεῖν·
 κᾶτα τὸν κιθαριστὴν
 ὀργισθέντ' ἀπάγειν κελεύ-
 ειν, ὥς ἀρμονίαν ὁ παῖς (990)
 οὗτος οὐ δύναται μαθεῖν 995
 ἣν μὴ Δωροδοκῆστί.
- ΚΛ. ἰδοῦ, θέασαι, κοῦχ' ἅπαντας ἐκφέρω.
 ΑΛ. οἶμ' ὥς χεσεῖω, κοῦχ' ἅπαντας ἐκφέρω. (994)
 ΔΗΜ. ταυτὶ τί ἐστι; ΚΛ. λόγια. ΔΗΜ. πάντ'; ΚΛ. ἐθαύμασας;
 καὶ νῆ Δί' ἔτι γέ μοῦστι κιβωτὸς πλέα. 1000
 ΑΛ. ἐμοὶ δ' ὑπερῶν καὶ ξυνοικία δύο.
 ΔΗΜ. φέρ' ἴδω, τίνος γάρ εἰσιν οἱ χρησμοὶ ποτε;
 ΚΛ. οὐμοὶ μὲν εἰσι Βάκιδος. ΔΗΜ. οἱ δὲ σοὶ τίνος;
 ΑΛ. Γλάνιδος, ἀδελφοῦ τοῦ Βάκιδος γεραιτέρου. (1000)
 ΔΗΜ. εἰσὶν δὲ περὶ τοῦ; ΚΛ. περὶ Ἀθηνῶν, περὶ Πύλου, 1005
 περὶ σοῦ, περὶ ἐμοῦ, περὶ ἀπάντων πραγμάτων.
 ΔΗΜ. οἱ σοὶ δὲ περὶ τοῦ; ΑΛ. περὶ Ἀθηνῶν, περὶ φακῆς,

- περὶ Λακεδαιμονίων, περὶ σκόμβρων νέων,
 περὶ τῶν μετρούντων τᾶλφιτ' ἐν ἀγορᾷ κακῶς, (1005)
 περὶ σοῦ, περὶ ἐμοῦ. τὸ πέος οὔτοσι δάκει. 1010
- ΔΗΜ. ἄγε νυν ὅπως αὐτοὺς ἀναγνώσεσθέ μοι,
 καὶ τὸν περὶ ἐμοῦ ἑκείνον ᾧ περ ἤδομαι,
 ὥς ἐν νεφέλαισιν αἰετὸς γενήσομαι. (1010)
- ΚΛ. ἄκουε δὴ νυν καὶ πρόσσεχε τὸν νοῦν ἐμοί.
 Φράζευ, Ἐρεχθεΐδῃ, λογίων ὁδὸν, ἣν σοι Ἀπόλλων 1015
 ἴαχεν ἐξ ἀδύτοιο διὰ τριπόδων ἐριτίμων.
 σώζεσθαί σ' ἐκέλευσ' ἱερὸν κύνα καρχαρόδοντα,
 ὃς πρὸ σέθεν χάσκων καὶ ὑπὲρ σοῦ δεινὰ κεκραγὼς (1015)
 σοὶ μισθὸν ποριεῖ, κἂν μὴ δρᾷ ταῦτ', ἀπολεῖται.
 πολλοὶ γὰρ μίσει σφε κατακρώζουσι κολοιοί. 1020
- ΔΗΜ. ταυτὶ μὰ τὴν Δήμητρ' ἐγὼ οὐκ οἶδ' ὅ τι λέγει.
 τί γάρ ἐστ' Ἐρεχθεῖ καὶ κολοιοῖς καὶ κυνί;
- ΚΛ. ἐγὼ μὲν εἰμ' ὁ κύων πρὸ σοῦ γὰρ ἀπύω (1020)
 σοὶ δ' εἶπε σώζεσθαί μ' ὁ Φοῖβος τὸν κύνα.
- ΑΛ. οὐ τοῦτό φησ' ὁ χρησμὸς, ἀλλ' ὁ κύων ὁδὶ 1025
 ὥσπερ θύρας σοῦ τῶν λογίων παρεσθίει.
 ἐμοὶ γάρ ἐστ' ὀρθῶς περὶ τούτου τοῦ κυνός.
- ΔΗΜ. λέγε νυν ἐγὼ δὲ πρῶτα λήψομαι λίθον, (1025)
 ἵνα μὴ μ' ὁ χρησμὸς ὁ περὶ τοῦ κυνὸς δάκη.
- ΑΛ. Φράζευ, Ἐρεχθεΐδῃ, κύνα Κέρβερον ἀνδραποδιστήν, 1030
 ὃς κέρκῃ σαίνων σ', ὅποταν δειπνῆς, ἐπιτηρῶν,
 ἐξέδεταί σου τοῦψον, ὅταν σύ που ἄλλοσε χάσκης
 ἐσφοιτῶν τ' ἐς τοῦπτάνιον λήσει σε κυνηδὸν (1030)
 νύκτωρ τὰς λοπάδας καὶ τὰς νήσους διαλείχων.
- ΔΗΜ. νῆ τὸν Ποσειδῶ πολὺ γ' ἄμεινον, ᾧ Γλάνι. 1035
- ΚΛ. ᾧ τᾶν, ἄκουσον, εἴτα διάκρινον τότε.
 Ἔστι γυνή, τέξει τε λέονθ' ἱεραῖς ἐν Ἀθήναις,
 ὃς περὶ τοῦ δήμου πολλοῖς κώνωψι μαχεῖται, (1035)
 ὥστε περὶ σκύμνοισι βεβηκῶς τὸν σὺ φύλασσε,
 τεῖχος ποίησας ξύλινον πύργους τε σιδηροῦς. 1040
 ταῦτ' οἶσθ' ὅ τι λέγει; ΔΗΜ. μὰ τὸν Ἀπόλλω γὰρ μὲν οὔ.
- ΚΛ. ἔφραζεν ὁ θεός σοι σαφῶς σώζειν ἐμέ·

ἐγὼ γὰρ ἀντὶ τοῦ λέοντός εἰμί σοι. (1040)

ΔΗΜ. καὶ πῶς μ' ἐλελήθης Ἀντιλέων γεγενημένος;

ΑΛ. ἐν οὐκ ἀναδιδάσκει σε τῶν λογίων ἐκῶν 1045

ὃ μόνον σιδηροῦν τεῖχος ἐστὶ καὶ ξύλον,

ἐν ᾧ σε σώζειν τόνδ' ἐκέλευσ' ὁ Λοξίας.

ΔΗΜ. πῶς δῆτα τοῦτ' ἔφραζεν ὁ θεός; ΑΛ. τουτονὶ (1045)

δῆσαι σ' ἐκέλευε πεντεσυρίγγῳ ξύλῳ.

ΔΗΜ. ταυτὶ τελεῖσθαι τὰ λόγι' ἤδη μοι δοκεῖ. 1050

ΚΛ. μὴ πείθου· φθονεραὶ γὰρ ἐπικρώζουσι κορῶναι.

ἀλλ' ἱέρακα φέλει, μεμνημένος ἐν φρεσὶν, ὅς σοι

ἤγαγε συνδήσας Λακεδαιμονίων κορακίνους. (1050)

ΑΛ. τοῦτό γέ τοι Παφλαγῶν παρεκινδύνευσε μεθυσθείς.

Κεκροπίδῃ κακόβουλε, τί τοῦθ' ἡγεῖ μέγα τούργον; 1055

καὶ κε γυνὴ φέροι ἄχθος, ἐπεὶ κεν ἀνὴρ ἀναθείῃ·

ἀλλ' οὐκ ἂν μαχέσαιο· χέσαιο γὰρ, εἰ μαχέσαιο.

ΚΛ. ἀλλὰ τόδε φράσσαι, πρὸ Πύλου Πύλον ἦν σοι ἔφραζεν. (1055)

Ἔστι Πύλος πρὸ Πύλοιο ΔΗΜ. τί τοῦτο λέγει, πρὸ Πύλοιο;

ΑΛ. τὰς πύλους φησὶν καταλήψεσθ' ἐν βαλανείῳ. 1060

ΔΗΜ. ἐγὼ δ' ἄλουτος τήμερον γενήσομαι.

οὗτος γὰρ ἡμῶν τὰς πύλους ἀφήρπασεν.

ΑΛ. ἀλλ' οὕτως γάρ ἐστι περὶ τοῦ ναυτικοῦ (1060)

ὁ χρησμός, ᾧ σε δεῖ προσέχειν τὸν νοῦν πάνν.

ΔΗΜ. προσέχω· σὺ δ' ἀναγίνωσκε, τοῖς ναύταισί μου 1065

ὅπως ὁ μισθὸς πρῶτον ἀποδοθήσεται.

ΑΛ. Αἰγείδῃ, φράσσαι κυναλώπεκα, μή σε δολώσῃ,

λαίθαργον, ταχύπουν, δολίαν κερδῶ, πολυίδριν. (1065)

οἶσθ' ὃ τί ἐστὶν τοῦτο; ΔΗΜ. Φιλόστρατος ἡ κυναλώπηξ.

ΑΛ. οὐ τοῦτό φησιν, ἀλλὰ ναῦς ἐκάστοτε 1070

αἰτεῖ ταχείας ἀργυρολόγους οὕτως·

ταύτας ἀπανδᾷ μὴ διδόναι σ' ὁ Λοξίας.

ΔΗΜ. πῶς δὴ τριήρης ἐστὶ κυναλώπηξ; ΑΛ. ὅπως; (1070)

ὅτι ἡ τριήρης ἐστὶ χῶ κύων ταχύ.

ΔΗΜ. πῶς οὖν ἀλώπηξ προσετέθη πρὸς τῷ κυνί; 1075

ΑΛ. ἀλωπεκίοισι τοὺς στρατιώτας ἤκασεν,

ὅτιν ὁ βότρυς τρώγουσιν ἐν τοῖς χωρίοις.

- ΔΗΜ. εἶεν· (1075)
τούτοις ὁ μισθὸς τοῖς ἀλωπεκίοισι ποῦ ;
- ΑΛ. ἐγὼ ποριῶ καὶ τοῦτον ἡμερῶν τριῶν.
ἀλλ' ἔτι τόνδ' ἐπάκουσον, ὃν εἶπέ σοι ἐξαλέασθαι, 1080
χρησμὸν Λητοῖδης, Κυλλήνην, μή σε δολώσῃ.
- ΔΗΜ. ποίαν Κυλλήνην ; ΑΛ. τὴν τούτου χεῖρ' ἐποίησεν (1080)
Κυλλήνην ὀρθῶς, ὅτιή φησ', ἔμβαλε κυλλῇ.
- ΚΛ. οὐκ ὀρθῶς φράζει· τὴν Κυλλήνην γὰρ ὁ Φοῖβος
ἐς τὴν χεῖρ' ὀρθῶς ῥνίξατο τὴν Διοπίθους. 1085
ἀλλὰ γάρ ἐστιν ἐμοὶ χρησμός περὶ σοῦ πτερυγωτὸς,
αἰετὸς ὡς γίγναι καὶ πάσης γῆς βασιλεύσεις. (1085)
- ΑΛ. καὶ γὰρ ἐμοὶ, καὶ γῆς καὶ τῆς ἐρυθρᾶς γε θαλάσσης,
χῶτι γ' ἐν Ἐκβατάνοις δικάσεις, λείχων ἐπίπαστα.
- ΚΛ. ἀλλ' ἐγὼ εἶδον ὄναρ, καὶ μυνδόκει ἡ θεὸς αὐτὴ 1090
τοῦ δήμου καταχεῖν ἀρυταίνῃ πλουθυγίαν.
- ΑΛ. νῆ Δία καὶ γὰρ ἐγώ· καὶ μυνδόκει ἡ θεὸς αὐτὴ (1090)
ἐκ πόλεως ἔλθειν καὶ γλαῦξ αὐτῇ ἵπικαθῆσθαι
εἵτα κατασπένδειν κατὰ τῆς κεφαλῆς ἀρυβάλλῃ
ἀμβροσίαν κατὰ σοῦ, κατὰ τούτου δὲ σκοροδάλμην. 1095
- ΔΗΜ. ἰοὺ ἰοῦ.
οὐκ ἦν ἄρ' οὐδεὶς τοῦ Γλάνιδος σοφώτερος.
καὶ νῦν ἐμαυτὸν ἐπιτρέπω σοι τούτονι (1095)
γερονταγωγεῖν ἀναπαιδεύειν πάλιν.
- ΚΛ. μήπω γ', ἱκετεύω σ', ἀλλ' ἀνάμεινον, ὥς ἐγώ 1100
κριθᾶς ποριῶ σοι καὶ βίον καθ' ἡμέραν.
- ΔΗΜ. οὐκ ἀνέχομαι κριθῶν ἀκούων· πολλάκις
ἐξηπατήθην ὑπὸ τε σοῦ καὶ Θουφάνους. (1100)
- ΚΛ. ἀλλ' ἄλφιν' ἤδη σοι ποριῶ σκευασμένα.
- ΑΛ. ἐγὼ δὲ μαζίσκας γε διαμεμαγμένας 1105
καὶ τοῦψον ὀπτόν· μηδὲν ἄλλ' εἰ μὴ ὄσθιε.
- ΔΗΜ. ἀνύσατέ νυν, ὅ τι περ ποιήσεθ'· ὥς ἐγώ,
ὀπότερος ἂν σφῶν εἴ με μᾶλλον ἂν ποιῇ, (1105)
τούτῳ παραδώσω τῆς πυκνὸς τὰς ἡνίας.
- ΚΛ. τρέχοιμ' ἂν εἴσω πρότερος. ΑΛ. οὐ δῆτ', ἀλλ' ἐγώ. 1110
- ΧΟ. ὦ Δῆμε, καλὴν γ' ἔχεις

ἀρχὴν, ὅτε πάντες ἄν-
θρωποι δεδίασί σ' ὥσ- (1110)
περ ἄνδρα τύραννον.
ἀλλ' εὐπαράγωγος εἶ,
θωπευόμενός τε χαί- 1115
ρεις κάξαπατώμενος,
πρὸς τὸν τε λέγοντ' ἀεὶ
κέχνηας· ὁ νοῦς δέ σου
παρὼν ἀποδημεῖ. 1120

ΔΗΜ. νοῦς οὐκ ἔνι ταῖς κόμαις
ὑμῶν, ὅτε μ' οὐ φρονεῖν
νομίζειτ'· ἐγὼ δ' ἐκὼν (1120)
ταῦτ' ἡλιθιάζω.
αὐτός τε γὰρ ἤδομαι 1125
βρύλλων τὸ καθ' ἡμέραν,
κλέπτοντά τε βούλομαι
τρέφειν ἓνα προστάτην·
τοῦτον δ', ὅταν ᾗ πλέως, (1125)
ἄρας ἐπάταξα. 1130

ΧΟ. χοῦτω μὲν ἂν εὔ ποιοῖς,
εἴ σοι πυκνότης ἔνεστ' (1130)
ἐν τῷ τρόπῳ, ὡς λέγεις,
τούτῳ πάνυ πολλή,
εἰ τούσδ' ἐπίτηδες ὥσ- 1135
περ δημοσίους τρέφεις
ἐν τῇ πυκνῇ, καὶ ὅταν
μή σοι τύχῃ ὄψον ὄν,
τούτων ὅς ἂν ᾗ παχύς, (1135)
θύσας ἐπιδειπνεῖς. 1140

ΔΗΜ. σκέψασθε δέ μ', εἰ σοφῶς
αὐτοὺς περιέρχομαι,
τοὺς οἰομένους φρονεῖν (1140)
κάμ' ἐξαπατούλλειν.
τηρῶ γὰρ ἐκάστωτ' αὐ- 1145
τοὺς, οὐδὲ δοκῶν ὀρᾶν,

κλέπτοντας· ἔπειτ' ἀναγ-
κάζω πάλιν ἐξεμεῖν (1145)
ἄττ' ἂν κεκλόφωσί μου,
κημὸν καταμηλῶν. 1150

ΚΛ. ἅπαρ' ἐς μακαρίαν ἐκποδών. ΑΛ. σύ γ', ὦ φθορε.

ΚΛ. ὦ Δῆμ', ἐγὼ μέντοι παρεσκευασμένος
τρίπαλαι κάθημαι, βουλόμενός σ' εὐεργετεῖν. (1150)

ΑΛ. ἐγὼ δὲ δεκάπαλαί γε καὶ δωδεκάπαλαι
καὶ χιλιόπαλαι καὶ πρόπαλαι, πάλαι πάλαι. 1155

ΔΗΜ. ἐγὼ δὲ προσδοκῶν γε τρισυριόπαλαι
βδελύττομαι σφῶ, καὶ πρόπαλαι, πάλαι πάλαι.

ΑΛ. οἶσθ' οὖν ὃ δρᾷσον; ΔΗΜ. εἰ δὲ μὴ, φράσεις γε σύ. (1155)

ΑΛ. ἄφες ἀπὸ βαλβίδων ἐμέ τε καὶ τουτονί,
ἵνα σ' εὖ ποιῶμεν ἐξ ἴσου. ΔΗΜ. δρᾶν ταῦτα χρή. 1160
ἄπιτον. ΚΛ. ἰδοῦ. ΔΗΜ. θέοιτ' ἂν. ΑΛ. ὑποθεῖν οὐκ ἔω.

ΔΗΜ. ἀλλ' ἢ μεγάλως εὐδαιμονήσω τήμερον
ὑπὸ τῶν ἐραστῶν νῆ Δί' ἢ γὰρ θρύψομαι. (1160)

ΚΛ. ὀρᾷς; ἐγὼ σοι πρότερος ἐκφέρω δίφρον.

ΑΛ. ἀλλ' οὐ τράπεζαν, ἀλλ' ἐγὼ προτεραίτερος. 1165

ΚΛ. ἰδοῦ φέρω σοι τήνδε μαζίσκην ἐγὼ
ἐκ τῶν ὀλῶν τῶν ἐκ Πύλου μεμαγμένην.

ΑΛ. ἐγὼ δὲ μυστίλας μεμυστιλημένας
ὑπὸ τῆς θεοῦ τῇ χειρὶ τῇλεφαντίνῃ. (1165)

ΔΗΜ. ὥς μέγαν ἄρ' εἵχες, ὦ πότνια, τὸν δάκτυλον. 1170

ΚΛ. ἐγὼ δ' ἔτνος γε πίσινον εὐχρων καὶ καλόν
ἐτόρυνε δ' αὖθ' ἡ Παλλὰς ἡ Πυλαιμάχος.

ΑΛ. ὦ Δῆμ', ἐναργῶς ἡ θεός σ' ἐπισκοπεῖ,
καὶ νῦν ὑπερέχει σου χύτραν ζωμοῦ πλέαν. (1170)

ΔΗΜ. οἶε γὰρ οἰκεῖσθ' ἂν ἔτι τήνδε τὴν πόλιν,
εἰ μὴ φανερῶς ἡμῶν ὑπερεῖχε τὴν χύτραν; 1175

ΚΛ. τουτὶ τέμαχος σοῦδωκεν ἡ Φοβεσιστράτη.

ΑΛ. ἡ δ' Ὀβριμοπάτρα γ' ἐφθὸν ἐκ ζωμοῦ κρέας
καὶ χόλικός ἡνύστρου τε καὶ γαστρὸς τόμον. (1175)

ΔΗΜ. καλῶς γ' ἐποίησε τοῦ πέπλου μεμνημένη. 1180

ΚΛ. ἡ Γοργολόφα σ' ἐκέλευε τουτουὶ φαγεῖν

ἐλατῆρος, ἵνα τὰς ναῦς ἐλαύνωμεν καλῶς.

ΑΛ. λαβὲ καὶ ταδί νυν. ΔΗΜ. καὶ τί τούτοις χρήσθαι (1180)

τοῖς ἐντέροις; ΑΛ. ἐπίτηδες αὐτ' ἔπεμψέ σοι

ἐς τὰς τριήρεις ἐντερόνειαν ἢ θεός· 1185

ἐπισκοπεῖ γὰρ περιφανῶς τὸ ναυτικόν.

ἔχε καὶ πιεῖν κεκραμένον τρία καὶ δύο.

ΔΗΜ. ὥς ἡδύς, ὦ Ζεῦ, καὶ τὰ τρία φέρων καλῶς. (1185)

ΑΛ. ἡ Τριτογενὴς γὰρ αὐτὸν ἐνετριτώνισεν.

ΚΛ. λαβέ νυν πλακοῦντος πίονος παρ' ἐμοῦ τόμον. 1190

ΑΛ. παρ' ἐμοῦ δ' ὅλον γε τὸν πλακοῦντα τούτονι.

ΚΛ. ἀλλ' οὐ λαγῶ' ἔξεις ὀπόθεν δῶς· ἀλλ' ἐγώ.

ΑΛ. οἴμοι. πόθεν λαγῶά μοι γενήσεται; (1190)

ὦ θυμέ, νυνὶ βωμολόχον ἔξευρέ τι.

ΚΛ. ὀρᾷς τὰδ', ὦ κακοῦδαιμον; ΑΛ. ὀλίγον μοι μέλει· 1195

ἐκεينوὶ γὰρ ὥς ἔμ' ἔρχονται. ΚΛ. τίνες;

ΑΛ. πρέσβεις ἔχοντες ἀργυρίου βαλάντια.

ΚΛ. ποῦ ποῦ; ΑΛ. τί δέ σοι τοῦτ'; οὐκ ἑάσεις τοὺς ξένους; (1195)

ὦ Δημίδιον, ὀρᾷς τὰ λαγῶ' ἃ σοι φέρω;

ΚΛ. οἴμοι τάλας, ἀδίκως γε τὰμ' ὑφήρπασας. 1200

ΑΛ. νῆ τὸν Ποσειδῶ, καὶ σὺ γὰρ τοὺς ἐκ Πύλου.

ΔΗΜ. εἶπ', ἀντιβολῶ, πῶς ἐπενόησας ἀρπάσαι;

ΑΛ. τὸ μὲν νόημα τῆς θεοῦ, τὸ δὲ κλέμμ' ἐμόν. (1200)

ΚΛ. ἐγὼ δ' ἐκινδύνευσ'. ΑΛ. ἐγὼ δ' ᾤπτησά γε.

ΔΗΜ. ἅπιθ'· οὐ γὰρ ἀλλὰ τοῦ παραθέντος ἡ χάρις. 1205

ΚΛ. οἴμοι κακοδαίμων, ὑπερاناίδευθήσομαι.

ΑΛ. τί οὐ διακρίνεις, Δῆμ', ὀπότερός ἐστι νῶν

ἀνὴρ ἀμείνων περὶ σέ καὶ τὴν γαστέρα; (1205)

ΔΗΜ. τῷ δῆτ' ἂν ὑμᾶς χρησάμενος τεκμηρίῳ

δόξαιμι κρίνειν τοῖς θεαταῖσιν σοφῶς; 1210

ΑΛ. ἐγὼ φράσω σοι. τὴν ἐμὴν κίστην ἰὼν

ξύλλαβε σιωπῇ, καὶ βασάνισον ἅττ' ἐνι,

καὶ τὴν Παφλαγόνος· κάμέλει κρινεῖς καλῶς. (1210)

ΔΗΜ. φέρ' ἴδω, τί οὖν ἔνεστιν; ΑΛ. οὐχ ὀρᾷς κενὴν

ὦ παππίδιον; ἅπαντα γάρ σοι παρεφόρου. 1215

ΔΗΜ. αὕτη μὲν ἡ κίστη τὰ τοῦ δήμου φρονεῖ.

- ΑΛ. βάδιζε γοῦν καὶ δεῦρο πρὸς τὴν Παφλαγόνος.
 ὁρᾷς τὰδ' ; ΔΗΜ. οἴμοι τῶν ἀγαθῶν, ὅσων πλέα. (1215)
 ὅσον τὸ χρῆμα τοῦ πλακοῦντος ἀπέθετο·
 ἐμοὶ δ' ἔδωκεν ἀποτεμῶν τυννουτονί. 1220
- ΑΛ. τοιαῦτα μέντοι καὶ πρότερον εἰργάζετο·
 σοὶ μὲν προσεδίδου μικρὸν ὧν ἐλάμβανεν,
 αὐτὸς δ' ἐαυτῷ παρετίθει τὰ μείζονα. (1220)
- ΔΗΜ. ὦ μιαρὲ, κλέπτων δὴ με ταῦτ' ἐξηπάτας ;
 ἐγὼ δέ τυ ἐστεφάνιξα κάδωρησάμαν. 1225
- ΚΛ. ἐγὼ δ' ἔκλεπτον ἐπ' ἀγαθῷ γε τῇ πόλει.
 ΔΗΜ. κατάθου ταχέως τὸν στέφανον, ἵν' ἐγὼ τουτῷ
 αὐτὸν περιθῶ. ΑΛ. κατάθου ταχέως, μαστιγία. (1225)
- ΚΛ. οὐ δῆτ', ἐπεὶ μοι χρησμός ἐστι Πυθικός
 φράζων, ὅφ' οὔ χρεὼν ἔμ' ἥττασθαι μόνου. 1230
- ΑΛ. τοῦμόν γε φράζων ὄνομα καὶ λίαν σαφῶς.
 ΚΛ. καὶ μὴν σ' ἐλέγξαι βούλομαι τεκμηρίφ,
 εἴ τι ξυνοίσεις τοῦ θεοῦ τοῖς θεσφάτοις. (1230)
 καί σου τοσοῦτο πρῶτον ἐκπειράσομαι
 παῖς ὧν ἐφοίτας ἐς τίνος διδασκάλου ; 1235
- ΑΛ. ἐν ταῖσιν εὐστραις κονδύλοις ἤρμοττόμην.
 ΚΛ. πῶς εἶπας ; ὥς μου χρησμός ἄπτεται φρενῶν.
 εἶεν.
 ἐν παιδοτρίβου δὲ τίνα πάλιν ἐμάνθανες ; (1235)
- ΑΛ. κλέπτων ἐπιорκεῖν καὶ βλέπειν ἐναντία.
 ΚΛ. ὦ Φοῖβ' Ἀπολλὼν Λύκιε, τί ποτέ μ' ἐργάσει ; 1240
 τέχνην δὲ τίνα ποτ' εἶχες ἑξανδρούμενος ;
- ΑΛ. ἡλλαντοπώλουν καὶ τι καὶ βινεσκόμην.
 ΚΛ. οἴμοι κακοδαίμων· οὐκέτ' οὐδέν εἰμ' ἐγώ.
 λεπτή τις ἐλπίς ἐστ' ἐφ' ἧς ὀχούμεθα. (1240)
 καί μοι τοσοῦτον εἶπέ· πότερον ἐν ἀγορᾷ
 ἡλλαντοπώλεις ἐτεὸν ἢ πὶ ταῖς πύλαις ; 1245
- ΑΛ. ἐπὶ ταῖς πύλαισιν, οὗ τὸ τάριχος ὦνιον.
 ΚΛ. οἴμοι πέπρακται τοῦ θεοῦ τὸ θέσφατον. (1245)
 κυλίνδεται εἴσω τόνδε τὸν δυσδαίμονα.
 ὦ στέφανε, χαίρων ἄπιθι, καί σ' ἄκων ἐγώ 1250

λείπω· σὲ δ' ἄλλος τις λαβὼν κεκτῆσεται,
κλέπτῃς μὲν οὐκ ἂν μάλλον, εὐτυχὴς δ' ἴσως.

ΑΛ. Ἑλλάνιε Ζεῦ, σὸν τὸ νικητήριον. (1250)

ΔΗ. ὦ χαῖρε καλλίνικε, καὶ μέμνησ' ὅτι
ἀνὴρ γεγένησαι δι' ἐμέ· καί σ' αἰτῶ βραχὺ,
ὅπως ἔσομαί σοι Φανὸς ὑπογραφεὺς δικῶν. 1255

ΔΗΜ. ἐμοὶ δέ γ' ὅ τι σοι τοῦνομ' εἶπ'. ΑΛ. Ἀγοράκριτις·
ἐν τὰγορᾷ γὰρ κρινόμενος ἐβασκόμην. (1255)

ΔΗΜ. Ἀγορακρίτῳ τοῖνυν ἐμαντὸν ἐπιτρέπω,
καὶ τὸν Παφλαγόνα παραδίδωμι τουτονί.

ΑΛ. καὶ μὴν ἐγὼ σ', ὦ Δῆμε, θεραπεύσω καλῶς,
ὥσθ' ὁμολογεῖν σε μηδέν' ἀνθρώπων ἐμοῦ
ἰδεῖν ἀμείνω τῇ Κεχρηναίων πόλει. 1260

ΧΟ. τί κάλλιον ἀρχομένοισιν
ἢ καταπαυομένοισιν
ἢ θεῶν ἵππων ἐλατῆρας αἰεῖδεν, μηδὲν ἐς Λυσίστρατον, 1265
μηδὲ Θούμαντι τὸν ἀνέστιον αὖ λυπεῖν ἐκούσῃ καρδίᾳ;
καὶ γὰρ οὗτος, ὦ φίλ' Ἀπολλον, αἰεὶ πεινῇ, θαλεροῖς δακρύοισιν
σᾶς ἀπτόμενος φαρέτρας Πυθῶνι ἐν δίᾳ κακῶς πένεσθαι. 1271
λοιδορῆσαι τοὺς πονηροὺς οὐδέν' ἐστ' ἐπίφθονον,
ἀλλὰ τιμὴ τοῖσι χρηστοῖς, ὅστις εὖ λογίζεται. 1275

εἰ μὲν οὖν ἄνθρωπος, ὃν δεῖ πόλλ' ἀκοῦσαι καὶ κακὰ,
αὐτὸς ἦν ἔνδηλος, οὐκ ἂν ἀνδρὸς ἐμνήσθην φίλου.
νῦν δ' Ἀρίγνωτον γὰρ οὐδεὶς ὅστις οὐκ ἐπίσταται, (1275)
ὅστις ἢ τὸ λευκὸν οἶδεν ἢ τὸν ὄρθιον νόμον.

ἔστιν οὖν ἀδελφὸς αὐτῷ τοὺς τρόπους οὐ ξυγγενής, 1280
Ἀριφράδης πονηρός. ἀλλὰ τοῦτο μὲν καὶ βούλεται·
ἐστὶ δ' οὐ μόνον πονηρός, οὐ γὰρ οὐδ' ἂν ἡσθόμην,
οὐδὲ παμπόνηρος, ἀλλὰ καὶ προσεξεύρηκέ τι. (1280)

τὴν γὰρ αὐτοῦ γλῶτταν αἰσχροῖς ἡδοναῖς λυμαίνεται,
ἐν κασαυρίοισι λείχων τὴν ἀπόπτυστον δρόσον, 1285
καὶ μολύνων τὴν ὑπὴν, καὶ κυκῶν τὰς ἐσχάρας,
καὶ Πολυμνήστεια ποιῶν, καὶ ξυνὸν Οἰωνόχῳ.

ὅστις οὖν τοιοῦτον ἄνδρα μὴ σφόδρα βδελύττεται, (1285)
οὗ ποτ' ἐκ ταύτου μεθ' ἡμῶν πίνεται ποτηρίου.

ἢ πολλάκις ἐννυχίαισι 1290
 φροντίσι συγγεγένημαι,
 καὶ διεζήτηχ' ὁπόθεν ποτὲ φαύλως ἐσθίει Κλεώνυμος.
 φασὶ μὲν γὰρ αὐτὸν ἐρεπτόμενον τὰ τῶν ἔχοντων ἀνέρων 1295
 οὐκ ἂν ἐξελθεῖν ἀπὸ τῆς σιπύης· τοὺς δ' ἀντιβολεῖν ἂν ὁμοίως·
 ἴθ' ὦ ἄνα, πρὸς γονάτων, ἔξελθε καὶ σύγγνωθι τῇ τραπέζῃ. (1295)
 φασὶν ἀλλήλαις ξυνελθεῖν τὰς τριήρεις ἐς λόγον, 1300
 καὶ μίαν λέξαι τιν' αὐτῶν, ἣτις ἦν γεραιτέρα·
 οὐδὲ πυνθάνεσθε ταῦτ', ὦ παρθένοι, τὰν τῇ πόλει;
 φασὶν αἰτεῖσθαί τιν' ἡμῶν ἑκατὸν ἐς Καλχηδόνα (1300)
 ἄνδρα μοχθηρὸν πολίτην, ὅξινην Ὑπέρβολον
 ταῖς δὲ δοῖναι δεινὸν εἶναι τοῦτο κοῦκ ἀνασχετὸν, 1305
 καὶ τιν' εἰπεῖν, ἣτις ἀνδρῶν ἄσσαν οὐκ ἐληλύθει·
 ἀπιτροπαί, οὐ δῆτ' ἐμοῦ γ' ἄρξει ποτ', ἀλλ' ἐάν με χρῇ,
 ὑπὸ τερηδόνων σαπεῖσ' ἐνταῦθα καταγρηράσομαι (1305)
 οὐδὲ Ναυφάντης γε τῆς Ναύσωνος, οὐ δῆτ', ὦ θεοί,
 εἴπερ ἐκ πεύκης γε καγὼ καὶ ξύλων ἐπηγνύμην. 1310
 ἦν δ' ἀρέσκη ταῦτ' Ἀθηναίοις, καθῆσθαί μοι δοκεῖ
 ἐς τὸ Θησεῖον πλεούσαις ἢ πὶ τῶν σεμνῶν θεῶν.
 οὐ γὰρ ἡμῶν γε στρατηγῶν ἐγχανεῖται τῇ πόλει (1310)
 ἀλλὰ πλείτω χωρὶς αὐτὸς ἐς κόρακας, εἰ βούλεται,
 τὰς σκάφας, ἐν αἷς ἐπώλει τοὺς λύχνους, καθελκύσας. 1315

ΑΓΟΡΑΚΡΙΤΟΣ.

- εὐφημεῖν χρὴ καὶ στόμα κλείειν, καὶ μαρτυριῶν ἀπέχεσθαι,
 καὶ τὰ δικαστήρια συγκλείειν, οἷς ἢ πόλις ἦδε γέγηθεν,
 ἐπὶ καιναῖσιν δ' εὐτυχίαισιν παιωνίζειν τὸ θέατρον. (1315)
- ΧΟ. ὦ ταῖς ἱεραῖς φέγγος Ἀθήναις καὶ ταῖς νήσοις ἐπίκουρε,
 τίν' ἔχων φήμην ἀγαθὴν ἦκεις, ἐφ' ὅτῳ κνισῶμεν ἀγνυιάς; 1320
- ΑΓ. τὸν Δῆμον ἀφεψήσας ὑμῖν καλὸν ἐξ αἰσχροῦ πεποίηκα.
- ΧΟ. καὶ ποῦ ἔστιν νῦν, ὦ θαυμαστάς ἐξευρίσκων ἐπινοίας;
- ΑΓ. ἐν ταῖσιν ἰοστεφάνοις οἰκεῖ ταῖς ἀρχαίαισιν Ἀθήναις. (1320)
- ΧΟ. πῶς ἂν ἴδοιμεν; ποῖαν τιν' ἔχει σκευήν; ποῖος γεγέννηται;
- ΑΓ. οἷός περ Ἀριστείδη πρότερον καὶ Μιλτιάδῃ ξυνεσίτει. 1325
 ὄψεσθε δέ· καὶ γὰρ ἀνοιγνυμένων ψόφος ἦδη τῶν προφυλαίων.
 ἀλλ' ὀλολύξατε φαινομέναισιν ταῖς ἀρχαίαισιν Ἀθήναις

καὶ θαυμασταῖς καὶ πολύνμοις, ἵν' ὁ κλεινὸς Δῆμος ἐνοικεῖ.

ΧΟ. ὦ ται λιπαραὶ καὶ ἰστέφανοι καὶ ἀριζήλωτοι Ἀθηναί, (1326)
δείξατε τὸν τῆς Ἑλλάδος ἡμῖν καὶ τῆς γῆς τῆσδε μόναρχον. 1330

ΑΓ. ὃδ' ἐκεῖνος ὄραν τεττιγοφόρας, ἀρχαίῳ σχήματι λαμπρὸς,
οὐ χοιρινῶν ὄζων, ἀλλὰ σπονδῶν, σμύρνη κατάλειπτος.

ΧΟ. χαῖρ', ὦ βασιλεῦ τῶν Ἑλλήνων καὶ σοὶ ξυγχαίρομεν ἡμεῖς. (1330)
τῆς γὰρ πόλεως ἄξια πράττεις καὶ τοῦ Μαραθῶνι τροπαίου.

ΔΗΜ. ὦ φίλτατ' ἀνδρῶν, ἐλθὲ δεῦρ', Ἀγοράκριτε. 1335

ὅσα με δέδρακας ἀγαθὴ ἀφεψήσας. ΑΓ. ἐγώ;
ἀλλ', ὦ μέλ', οὐκ οἶσθ' οἷος ἦσθ' αὐτὸς πάρος,
οὐδ' οἱ ἔδρας· ἐμὲ γὰρ νομίζοις ἂν θεόν. (1335)

ΔΗΜ. τί δ' ἔδρων πρὸ τοῦ, κάτειπε, καὶ ποῖός τις ἦ;

ΑΓ. πρῶτον μὲν, ὅπότε εἶποι τις ἐν τῇ κκλησίᾳ, 1340

ὦ Δῆμ', ἐραστής εἰμι σὸς φιλῶ τέ σε
καὶ κῆδομαί σου καὶ προβουλεύω μόνος,
τούτοις ὅποτε χρῆσαιτό τις προοιμίῳ,
(1340)

ἀνωρτάλιζες κάκερουτίας. ΔΗΜ. ἐγώ;

ΑΓ. εἴτ' ἐξαπατήσας σ' ἀντὶ τούτων ᾤχετο. 1345

ΔΗΜ. τί φής;

ταυτί μ' ἔδρων, ἐγὼ δὲ τοῦτ' οὐκ ἠσθόμην;

ΑΓ. τὰ δ' ὧτά γ' ἂν σου νῆ Δί' ἐξεπετάννυτο
ὥσπερ σκιάδειον καὶ πάλιν ξυνήγετο. (1345)

ΔΗΜ. οὕτως ἀνόητος ἐγεγενήμην καὶ γέρων;

ΑΓ. καὶ νῆ Δί' εἴ γε δύο λεγοίτην ῥήτορε, 1350

ὁ μὲν ποιεῖσθαι ναῦς μακρὰς, ὁ δ' ἕτερος αὖ
καταμισθοφορῆσαι τοῦθ', ὁ τὸν μισθὸν λέγων
τὸν τὰς τριήρεις παραδραμὼν ἂν ᾤχετο. (1350)

οὗτος, τί κύπτεις; οὐχὶ κατὰ χώραν μενεῖς;

ΔΗΜ. αἰσχύνομαί τοι ταῖς πρότερον ἁμαρτίαις. 1355

ΑΓ. ἀλλ' οὐ σὺ τούτων αἴτιος, μὴ φροντίσης,
ἀλλ' οἷ σε ταῦτ' ἐξηπάτων. νυνδὲ φράσου·
εἴαν τις εἴπῃ βωμολόχος ξυνήγορος· (1355)

οὐκ ἔστιν ὑμῖν τοῖς δικασταῖς ἄλφιστα,

εἰ μὴ καταγνώσεσθε ταύτην τὴν δίκην· 1360

ταῦτον τί δράσεις, εἰπὲ, τὸν ξυνήγορον;

- ΔΗΜ. ἄρας μετέωρον ἐς τὸ βάραθρον ἐμβαλῶ,
ἐκ τοῦ λάρυγγος ἐκκρεμάσας Ὑπέρβολον. (1360)
- ΑΓ. τουτὶ μὲν ὀρθῶς καὶ φρονίμως ἤδη λέγεις·
τὰ δ' ἄλλα, φέρ' ἴδω, πῶς πολιτεύσει φράσον. 1365
- ΔΗΜ. πρῶτον μὲν ὅποσοι ναῦς ἐλαύνουσιν μακρὰς,
καταγομένοις τὸν μισθὸν ἀποδώσω ἵν' τελῇ.
- ΑΓ. πολλοῖς γ' ὑπολίσποις πυγιδίοισιν ἐχαρίσω. (1365)
- ΔΗΜ. ἔπειθ' ὁ πολίτης ἐντεθεὶς ἐν καταλόγῳ
οὐδεὶς κατὰ σπουδὰς μετεγγραφήσεται,
ἀλλ' ὥσπερ ἦν τὸ πρῶτον ἐγγεγράφεται. 1370
- ΑΓ. τοῦτ' ἔδακε τὸν πόρπακα τὸν Κλεωνύμου.
- ΔΗΜ. οὐδ' ἀγοράσ' ἀγένης οὐδεὶς ἐν ἀγορᾷ. (1370)
- ΑΓ. πῶς δῆτα Κλεισθένης ἀγοράσει καὶ Στράτων ;
- ΔΗΜ. τὰ μεράκια ταυτὶ λέγω, τὰν τῷ μύρῳ,
ἃ στωμυλεῖται τοιαῖα καθήμενα·
σοφός γ' ὁ Φαίαξ, δεξιῶς τ' οὐκ ἀπέθανε.
συνερκτικὸς γάρ ἐστι καὶ περαντικὸς, (1375)
καὶ γνωμοτυπικὸς καὶ σαφὴς καὶ κρουστικὸς,
καταληπτικὸς τ' ἄριστα τοῦ θορυβητικοῦ. 1380
- ΑΓ. οὐκ οὐ καταδακτυλικὸς σὺ τοῦ λαλητικοῦ ;
- ΔΗΜ. μὰ Δί', ἀλλ' ἀναγκάσω κνηγετεῖν ἐγὼ
τούτους ἅπαντας, παυσαμένους ψηφισμάτων. (1380)
- ΑΓ. ἔχε νυν ἐπὶ τούτοις τουτοῖ τὸν ὀκλαδῖαν,
καὶ παῖδ' ἐνόρχην, ὅσπερ οἶσει τόνδε σοι
καὶν που δοκῇ σοι, τοῦτον ὀκλαδῖαν ποίει. 1385
- ΔΗΜ. μακάριος ἐς τάρχαϊα δὴ καθίσταμαι.
- ΑΓ. φήσεις γ', ἐπειδὰν τὰς τριακοντούτιδας
σπονδὰς παραδῶ σοι. δεῦρ' ἴθ' αἱ Σπονδαὶ ταχύ. (1385)
- ΔΗΜ. ὦ Ζεῦ πολυτίμηθ', ὡς καλαί· πρὸς τῶν θεῶν,
ἔξεστιν αὐτῶν κατατριακοντούτισαι ;
πῶς ἔλαβες αὐτὰς ἐτέον ; ΑΓ. οὐ γὰρ ὁ Παφλαγὼν
ἀπέκρυπτε ταύτας ἔνδον, ἵνα σὺ μὴ λάβοις ; (1390)
- νῦν οὖν ἐγὼ σοι παραδίδωμ' ἐς τοὺς ἀγροὺς
αὐτὰς ἰέναι λαβόντα. ΔΗΜ. τὸν δὲ Παφλαγόνα,
ὃς ταῦτ' ἔδρασεν, εἴφ' ὃ τι ποιήσεις κακόν. 1395

- ΑΓ. οὐδὲν μέγ' ἀλλ' ἢ τὴν ἐμὴν ἔξει τέχνην
ἐπὶ ταῖς πύλαις ἀλλαντοπωλήσει μόνος, (1395)
τὰ κύνεια μιγνύς τοῖς ὀνείοις πράγμασιν,
μεθύων τε ταῖς πόρναισι λοιδορήσεται, 1400
καὶ τῶν βαλανείων πίεται τὸ λούτριον.
- ΔΗΜ. εὖ γ' ἐπενόησας οὐπὲρ ἐστὶν ἄξιος,
πόρναισι καὶ βαλανεῦσι διακεκραγένοι, (1400)
καί σ' ἀντὶ τούτων ἐς τὸ πρυτανεῖον καλῶ
ἐς τὴν ἑδραν θ', ἵν' ἐκεῖνος ᾗν ὁ φαρμακός. 1405
ἔπου δὲ ταυτηνὶ λαβὼν τὴν βατραχίδα·
κακέϊνον ἐκφερέτω τις ὥς ἐπὶ τὴν τέχνην,
ἵν' ἰδῶσιν αὐτὸν, οἷς ἐλωβᾷθ', οἱ ξένοι. (1405)

ΑΧΑΡΝΗΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΔΙΚΑΙΟΠΟΛΙΣ.

ΚΗΡΥΞ.

ΠΡΥΤΑΝΕΙΣ.

ΑΜΦΙΘΕΟΣ.

ΠΡΕΣΒΕΙΣ Ἀθηναίων παρὰ βασιλέως ἥκοντες.

ΨΕΥΔΑΡΤΑΒΑΣ.

ΘΕΩΡΟΣ.

ΧΟΡΟΣ ΑΧΑΡΝΕΩΝ.

ΓΥΝΗ Δικαιοπόλιδος.

ΘΥΓΑΤΗΡ Δικαιοπόλιδος.

ΚΗΦΙΣΟΦΩΝ.

ΕΥΡΙΠΙΔΗΣ.

ΛΑΜΑΧΟΣ.

ΜΕΓΑΡΕΤΣ.

ΚΟΡΑ θυγατέρε τοῦ Μεγαρέως.

ΣΥΚΟΦΑΝΤΗΣ.

ΒΟΙΩΤΟΣ.

ΝΙΚΑΡΧΟΣ.

ΘΕΡΑΠΩΝ Λαμάχου.

ΓΕΩΡΓΟΣ.

ΠΑΡΑΝΤΜΦΟΣ.

ΑΓΓΕΛΟΙ.

ΥΠΟΘΕΣΙΣ.

I.

Ἐκκλησία ἰφέστηκεν Ἀθήνησιν ἐν τῇ φανερί, καθ' ἣν πολεμοποιοῦντας τοὺς ῥήτορας καὶ προφανῶς τὸν δῆμον ἐξαπατῶντας Δικαιοπόλεις τις τῶν αὐτουργῶν ἐξελέγχων παρεισάγεται. τοῦτου δὲ διὰ τινος, Ἀμφιθέου καλουμένου, σπεισμένου κατ' ἰδίαν τοῖς Λάκωσιν, Ἀχαρνικοὶ γέροντες πεπυσμένοι τὸ πρᾶγμα προσέρχονται διώκοντες ἐν χορῷ σχήματι· καὶ μετὰ ταῦτα θύοντα τὸν Δικαιοπόλιν ὀρῶντες, ὡς ἐσπεισμένον τοῖς πολεμιοτάτοις καταλεύσειν ὁρμῶσιν. ὁ δὲ ὑποσχόμενος ὑπὲρ ἐπιξήνου τὴν κεφαλὴν ἔχων ἀπολογήσεσθαι, ἐφ' ᾧτ', ἂν μὴ πείσῃ τὰ δίκαια λέγων, τὸν τράχηλον ἀποκοπήσεσθαι, ἐλθὼν ὡς Εὐριπίδην αἰτεῖ πτωχικὴν στολὴν. καὶ στολισθεὶς τοῖς Τηλέφου ῥακώμασι παρῶδὲ τὸν ἐκείνου λόγον, οὐκ ἀχαρίτως καθαπτόμενος Περικλέους περὶ τοῦ Μεγαρικοῦ ψηφίσματος. παροξυνθέντων δὲ τινων ἐξ αὐτῶν ἐπὶ τῷ δοκεῖν συνηγορεῖν τοῖς πολεμίοις, εἴτα ἐπιφερομένων, ἐνισταμένων δὲ ἐτέρων ὡς τὰ δίκαια αὐτοῦ εἰρηκότος, ἐπιφανεὶς Λάμαχος θορυβεῖν πειράται. εἴτα γενομένου διεγκυσμοῦ κατενεχθεὶς ὁ χορὸς ἀπολύει τὸν Δικαιοπόλιν καὶ πρὸς τοὺς δικαστὰς διαλέγεται περὶ τῆς τοῦ ποιητοῦ ἀρετῆς καὶ ἄλλων τινῶν. τοῦ δὲ Δικαιοπόλιδος ἄγοντος καθ' ἑαυτὸν εἰρήνην τὸ μὲν πρῶτον Μεγαρικός τις παιδίᾳ ἑαυτοῦ διεσκευασμένα εἰς χοιρίδια φέρων ἐν σάκκῳ πρᾶσιμα παραγίνεται· μετὰ τοῦτον ἐκ Βοιωτῶν ἕτερος ἐγγέλεις τε καὶ παντοδαπῶν ὀρίθων γόνον ἀνατιθέμενος εἰς τὴν ἀγοράν. οἷς ἐπιφανέντων τινῶν συκοφαντῶν συλλαβόμενός τινα ἐξ αὐτῶν ὁ Δικαιοπόλις καὶ βάλλων εἰς σάκκον, τοῦτον τῇ Βοιωτῇ ἀντίφορτον ἐξάγειν ἐκ τῶν Ἀθηνῶν παραδίδωσι, καὶ προσαγόντων αὐτῇ πλειόνων καὶ δεομένων μεταδοῦναι τῶν σπονδῶν, καθυπερφηανεῖ. παροικούντος δὲ αὐτῇ Λαμάχου, καὶ ἐνεστηκίας τῆς τῶν Χοῶν ἐορτῆς, τοῦτον μὲν ἄγγελος παρὰ τῶν στρατηγῶν ἦκων κελεύει ἐξελθόντα μετὰ τῶν ὅπλων τὰς εἰσβολὰς τηρεῖν· τὸν δὲ Δικαιοπόλιν παρὰ τοῦ Διονύσου τοῦ ἱερέως τις καλῶν ἐπὶ δεῖπνον ἔρχεται. καὶ μετ' ὀλίγον ὁ μὲν τραυματίας καὶ κακῶς ἀπαλλάττων ἐπαίηκει, ὁ δὲ Δικαιοπόλις δεδειπνηκὼς καὶ μεθ' ἐταίρας ἀναλύων. τὸ δὲ δράμα τῶν εἴς σφόδρα πεπονημένων, καὶ ἐκ παντὸς τρόπου τὴν εἰρήνην προκαλούμενον. ἐδιδάχθη ἐπὶ Εὐθυδήμου ἄρχοντος ἐν Αθηναίοις διὰ Καλλιστράτου· καὶ πρῶτος ἦν· δεύτερος Κρατῖνος Χειμαζομένοις. οὐ σώζονται. τρίτος Εὐπόλις Νουμηνίαις.

II.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Ἐκκλησίας οὔσης παραγίνονται τινες
πρέσβεις παρὰ Περσῶν καὶ παρὰ Σιτάλκους πάλιν,
οἱ μὲν στρατιὰν ἄγοντες, οἱ δὲ χρυσίον·
παρὰ τῶν Λακεδαιμονίων δὲ μετὰ τούτους τινὲς

σπονδὰς φέροντες, οὓς Ἀχαρνεῖς οὐδαμῶς
εἶασαν, ἀλλ' ἐξέβαλον· ὧν καθάπτεται
σκληρῶς ὁ ποιητής. αὐτὸ τὸ ψήφισμά τε
Μεγαρικὸν ἱκανῶς φησι, καὶ τὸν Περικλέα
οἶκ τῶν Λακῶνων τῶνδε πάντων αἴτιον,
σπονδὰς λύσιν τε τῶν ἐφεστῶτων κακῶν.

ΑΧΑΡΝΗΣ.

ΔΙΚΑΙΟΠΟΛΙΣ.

"ΟΣΑ δὴ δέδηγμαι τὴν ἑμαυτοῦ καρδίαν,
ἦσθην δὲ βαιὰ, πάνυ δὲ βαιὰ τέτταρα·
ἅ δ' ὠδυνήθην, ψαμμακοσιγάργαρα.
φέρ' ἴδω, τί δ' ἦσθην ἄξιον χαιρηδόνος;
ἐγὼ δ' ἐφ' ᾧ γε τὸ κέαρ εὐφράνθην ἰδὼν,
τοῖς πέντε ταλάντοις οἷς Κλέων ἐξήμεσεν.
ταῦθ' ὥς ἐγανώθην, καὶ φιλῶ τοὺς ἱππέας
διὰ τοῦτο τοῦργον· ἄξιον γὰρ Ἑλλάδι.
ἀλλ' ὠδυνήθην ἕτερον αὖ τραγῳδικόν,
ὅτε δὴ κεχήνη προσδοκῶν τὸν Αἰσχύλον,
ὁ δ' ἀνεῖπεν εἰσαγ', ᾧ Θέογυι, τὸν χορόν.
πῶς τοῦτ' ἔσεισέ μου δοκεῖς τὴν καρδίαν;
ἀλλ' ἕτερον ἦσθην, ἥνικ' ἐπὶ μόσχῳ ποτὲ
Δεξιθεὸς εἰσῆλθ' ἀσόμενος Βοιωτίον.
τῆτες δ' ἀπέθανον καὶ διεστράφην ἰδὼν,
ὅτε δὴ παρέκνυψε Χαῖρις ἐπὶ τὸν ὄρθιον.
ἀλλ' οὐδεπώποτ' ἐξ ὅτου γὰρ ῥύπτομαι
οὕτως ἐδήχθην ὑπὸ κενίας τὰς ὀφρῦς
ὥς νῦν, ὅπότ' οὔσης κυρίας ἐκκλησίας
ἑωθινῆς ἔρημος ἡ πνυῖς αὐτή·
οἱ δ' ἐν ἀγορᾷ λαλοῦσι, κἄνω καὶ κάτω
τὸ σχοινίον φεύγουσι τὸ μεμιλτωμένον·
οὐδ' οἱ πρυτάνεις ἤκουσιν, ἀλλ' ἀωρίαν
ἤκοντες, εἴτα δ' ὥστιοῦνται πῶς δοκεῖς
ἐλθόντες ἀλλήλοισι περὶ πρώτου ξύλου,
ἄθροοι καταρρέοντες· εἰρήνη δ' ὅπως

5

10

15

20

25

ἔσται προτιμῶσ' οὐδέν· ὦ πόλις πόλις.
 ἐγὼ δ' αἰὲν πρῶτιστος εἰς ἐκκλησίαν
 νοστῶν κάθημαι· κατ' ἐπεὶ δὲ ὦ μόνος,
 στένω, κέχνηα, σκορδινῶμαι, πέρδομαι,
 ἀπορῶ, γράφω, παρατίλλομαι, λογίζομαι,
 ἀποβλέπων ἐς τὸν ἀγρὸν, εἰρήνης ἐρῶν,
 στυγῶν μὲν ἄστει, τὸν δ' ἐμὸν δῆμον ποθῶν,
 ὃς οὐδεπώποτ' εἶπεν, ἄνθρακας πρίω,
 οὐκ ὄξος, οὐκ ἔλαιον, οὐδ' ἥδει πρίω,
 ἀλλ' αὐτὸς ἔφερε πάντα χῶ πρίων ἀπῆν.
 νῦν οὖν ἀτεχνῶς ἦκω παρεσκευασμένος
 βοᾶν, ὑποκρούειν, λοιδορεῖν τοὺς ῥήτορας,
 ἐάν τις ἄλλο πλὴν περὶ εἰρήνης λέγῃ.
 ἀλλ' οἱ πρυτάνεις γὰρ οὗτοι μεσημβρινοί.
 οὐκ ἡγόρευον; τοῦτ' ἐκεῖν' οὐγὰρ 'λεγον'
 ἐς τὴν προεδρίαν πᾶς ἀνὴρ ὥστίζεται.

30

35

40

ΚΗΡΤΞ.

πάριτ' ἐς τὸ πρόσθεν,
 πάριθ', ὡς ἂν ἐντὸς ᾗτε τοῦ καθάρματος.

ΑΜΦΙΘΕΟΣ.

ἤδη τις εἶπε; ΚΗ. τίς ἀγορεύειν βούλεται;
 ΑΜ. ἐγώ. ΚΗ. τίς ὤν; ΑΜ. Ἀμφίθεος. ΚΗ. οὐκ ἄνθρωπος; ΑΜ. οὐ,
 ἀλλ' ἀθάνατος. ὁ γὰρ Ἀμφίθεος Δῆμητρος ἦν
 καὶ Τριπτολέμον· τούτου δὲ Κελεὸς γίγνεται
 γαμεῖ δὲ Κελεὸς Φαιναρέτην τήτην ἐμὴν.
 ἐξ ἧς Λυκῖνος ἐγένετ'. ἐκ τούτου δ' ἐγὼ
 ἀθάνατός εἰμι· ἐμοὶ δ' ἐπέτρεψαν οἱ θεοὶ
 σπονδὰς ποιεῖσθαι πρὸς Λακεδαιμονίους μόνω.
 ἀλλ' ἀθάνατος ὢν, ὦνδρες, ἐφόδι' οὐκ ἔχω
 οὐ γὰρ διδόασιν οἱ πρυτάνεις.

45

50

ΠΡΥΤΑΝΙΣ.

οἱ τοξόται

ΑΜ. ὦ Τριπτόλεμε καὶ Κελεῖ, περιόψεσθέ με;
 ΔΙ. ὦνδρες πρυτάνεις, ἀδικεῖτε τὴν ἐκκλησίαν
 τὸν ἄνδρ' ἀπάγοντες, ὅστις ἡμῶν ἤθελε

55

σπονδὰς ποιῆσαι καὶ κρεμάσαι τὰς ἀσπίδας.

ΚΗ. κάθησο σῖγα. ΔΙ. μὰ τὸν Ἀπόλλω γὰρ μὲν οὐ,
ἦν μὴ περὶ εἰρήνης γε πρυτανεύσητέ μοι. 60

ΚΗ. οἱ πρέσβεις οἱ παρὰ βασιλέως.

ΔΙ. ποίου βασιλέως ; ἄχθομαι γὰρ πρέσβεσι
καὶ τοῖς ταῷσι τοῖς τ' ἀλαζονεύμασιν.

ΚΗ. σίγα. ΔΙ. βαβαιᾶξ, ὠκβάτανα, τοῦ σχήματος.

ΠΡΕΣΒΥΤΣ.

ἐπέμψαθ' ἡμᾶς ὡς βασιλέα τὸν μέγαν,
μισθὸν φέροντας δύο δραχμὰς τῆς ἡμέρας
ἐπ' Εὐθυμένους ἄρχοντος· ΔΙ. οἴμοι τῶν δραχμῶν. 65

ΠΡ. καὶ δῆτ' ἐτρυχόμεσθα παρὰ Καῦστριον
πεδίον ὁδοιπλανοῦντες ἐσκηνημένοι,
ἐφ' ἄρμαμαξῶν μαλθακῶς κατακείμενοι,
ἀπολλύμενοι. ΔΙ. σφόδρα γὰρ ἐσωζόμεν ἔγω·
παρὰ τὴν ἑπαλξίν ἐν φόρυτῳ κατακείμενος ; 70

ΠΡ. ξενιζόμενοι δὲ πρὸς βίαν ἐπίνομεν
ἐξ ὑαλίνων ἐκπωμάτων καὶ χρυσίδων
ἄκρατον οἶνον ἡδύν. ΔΙ. ὦ Κραναὰ πόλις,
ἄρ' αἰσθάνει τὸν κατάγελων τῶν πρέσβεων ; 75

ΠΡ. οἱ βάρβαροι γὰρ ἄνδρας ἡγοῦνται μόνους
τοὺς πλεῖστα δυναμένους καταφαγεῖν τε καὶ πιεῖν.

ΔΙ. ἡμεῖς δὲ λαικαστάς τε καὶ καταπύγονας.

ΠΡ. ἔτει τετάρτῳ δ' ἐς τὰ βασίλει' ἤλθουμεν·
ἀλλ' εἰς ἀπόπατον ᾤχετο, στρατιὰν λαβὼν,
κάχεζεν ὀκτὼ μῆνας ἐπὶ χρυσῶν ὀρῶν. 80

ΔΙ. πόσου δὲ τὸν πρωκτὸν χρόνου ξυνήγαγεν ;

ΠΡ. τῇ πανσελήνῃ· κᾶτ' ἀπῆλθεν οἴκαδε.
εἴτ' ἐξένιξε, παρετίθει θ' ἡμῖν ὅλους
ἐκ κριβάνου βοῦς. ΔΙ. καὶ τίς εἶδε πώποτε
βοῦς κριβανίτας ; τῶν ἀλαζονευμάτων. 85

ΠΡ. καὶ ναὶ μὰ Δί' ὄρνιν τριπλάσιον Κλεωνύμου
παρέθηκεν ἡμῖν· ὄνυμα δ' ἦν αὐτῷ φέναξ.

ΔΙ. ταῦτ' ἄρ' ἐφενάκιζες σὺ, δύο δραχμὰς φέρων. 90

ΠΡ. καὶ νῦν ἄγοντες ἤκομεν Ψευδαρτάβαν,

τὸν βασιλέως ὀφθαλμόν. ΔΙ. ἐκκόψιέ γε
κόραξ πατάξας τὸν γε σὸν τοῦ πρέσβεως.

ΚΗ. ὁ βασιλέως ὀφθαλμός. ΔΙ. ὦναξ Ἡράκλεις
πρὸς τῶν θεῶν, ἄνθρωπε, ναύφαρκτον βλέπεις,
ἢ περὶ ἄκραν κάμπτων νεώσοικον σκοπεῖς;
ἄσκωμ' ἔχεις που περὶ τὸν ὀφθαλμόν κάτω.

ΠΡ. ἄγε δὴ σὺ, βασιλεὺς ἄττα σ' ἀπέπεμψεν φράσον
λέξοντ' Ἀθηναίοισιν, ὧ Ψευδαρτάβα.

ΨΕΥΔΑΡΤΑΒΑΣ.

ἱαρταμὰν ἔξαρχ' ἀναπισσόναι σάτρα.

ΠΡ. ξυνήκαθ' ὃ λέγει; ΔΙ. μὰ τὸν Ἀπόλλω γὰρ μὲν οὐ.

ΠΡ. πέμψειν βασιλέα φησὶν ὑμῖν χρυσίον.
λέγε δὴ σὺ μείζον καὶ σαφῶς τὸ χρυσίον.

ΨΕ. οὐ λῆψι χρῦσο, χαυνόπρωκτ' Ἰαοναῦ.

ΔΙ. οἴμοι κακοδαίμων, ὡς σαφῶς. ΠΡ. τί δαὶ λέγει;

ΔΙ. ὅ τι; χαυνοπρώκτους τοὺς Ἰάονας λέγει,
εἰ προσδοκῶσι χρυσὸν ἐκ τῶν βαρβάρων.

ΠΡ. οὐκ, ἀλλ' ἀχάνας ὅδε γε χρυσίου λέγει.

ΔΙ. ποίας ἀχάνας; σὺ μὲν ἀλαζὼν εἶ μέγας.

ἀλλ' ἄπιθ'· ἐγὼ δὲ βασανιῶ τοῦτον μόνος.

ἄγε δὴ σὺ φράσον ἐμοὶ σαφῶς, πρὸς τουτονὶ,

ἵνα μή σε βάψω βάμμα Σαρδιανικόν·

βασιλεὺς ὁ μέγας ἡμῖν ἀποπέμψει χρυσίον;
(ἀνανεύει.)

ἄλλως ἄρ' ἐξαπατῶμεθ' ὑπὸ τῶν πρέσβεων;

(ἐπινεύει.)

Ἑλληνικὸν γ' ἐπένευσαν ἄνδρες οὐτοί,

κοῦκ ἔσθ' ὅπως οὐκ εἰσὶν ἐνθένδ' αὐτόθεν.

καὶ τοῖν μὲν εὐνούχοιν τὸν ἕτερον τουτονὶ

ἐγὼ δ' ὅς ἐστι, Κλεισθένης ὁ Σιβυρτίου.

ὧ θερμόβουλον πρωκτὸν ἐξυρημένε·

τοιόνδε δ', ὧ πίθηκε, τὸν πάγων' ἔχων

εὐνούχος ἡμῖν ἦλθες ἐσκευασμένος;

οἶδ' δὲ τίς ποτ' ἐστίν; οὐ δῆπου Στράτων;

ΚΗ. σίγα, κάθιζε.

95

100

105

110

115

120

τὸν βασιλέως ὀφθαλμὸν ἢ βουλὴ καλεῖ
 ἐς τὸ πρυτανεῖον. ΔΙ. ταῦτα δῆτ' οὐκ ἀγχόνη;
 κᾶπειτ' ἐγὼ δῆτ' ἐνθαδὶ στραγγεύομαι;
 τοὺς δὲ ξενίζειν οὐδέποτε γ' ἴσχει θύρα.
 ἀλλ' ἐργάσομαί τι δεινὸν ἔργον καὶ μέγα.
 ἀλλ' Ἀμφίθεός μοι ποῦ 'στιν; ΑΜ. οὔτοσὶ πάρα.

125

ΔΙ. ἐμοὶ σὺ ταυτασὶ λαβὼν ὀκτὼ δραχμὰς
 σπονδὰς ποιῆσαι πρὸς Λακεδαιμονίους μόνω
 καὶ τοῖσι παιδίοισι καὶ τῇ πλάτιδι·
 ὑμεῖς δὲ πρεσβεύεσθε καὶ κεχῆντε.

130

ΚΗ. προσίτω Θέωρος ὁ παρὰ Σιτάλκους.

ΘΕΩΡΟΣ.

ὁδὶ.

ΔΙ. ἕτερος ἀλαζὼν οὗτος ἐσκηρύττεται.

135

ΘΕ. χρόνον μὲν οὐκ ἂν ἤμεν ἐν Θράκῃ πολὺν,

ΔΙ. μὰ Δί' οὐκ ἂν, εἰ μισθὸν γε μὴ 'φερεις πολὺν.

ΘΕ. εἰ μὴ κατένιψε χιόνι τὴν Θράκην ὅλην,
 καὶ τοὺς ποταμοὺς ἔπηξ' ὑπ' αὐτὸν τὸν χρόνον,
 ὅτ' ἐνθαδὶ Θέογγισ ἡγωνίζετο.

140

τοῦτον μετὰ Σιτάλκους ἔπινον τὸν χρόνον·
 καὶ δῆτα φιλαθῆναιος ἦν ὑπερφυῶς,
 ὑμῶν τ' ἐραστὴς ἦν ἀληθής, ὥστε καὶ
 ἐν τοῖσι τοίχοις ἔγραφ', Ἀθηναῖοι καλοί.

ὁ δ' υἱὸς, ὃν Ἀθηναῖον ἐπεποιήμεθα,

145

ἤρα φαγεῖν ἀλλᾶντας ἐξ Ἀπατουρίων,
 καὶ τὸν πατέρ' ἠντιβόλει βοηθεῖν τῇ πάτρῃ·
 ὁ δ' ὥμοσε σπένδων βοηθήσειν, ἔχων
 στρατιὰν τοσαύτην ὥστ' Ἀθηναίους ἐρεῖν,
 ὅσον τὸ χρῆμα παρνόπων προσέρχεται.

150

ΔΙ. κάκιστ' ἀπολοίμην, εἴ τι τούτων πείθομαι
 ὦν εἴπας ἐνταυθὶ σὺ, πλὴν τῶν παρνόπων.

ΘΕ. καὶ νῦν ὅπερ μαχιμώτατον Θρακῶν ἔθνος
 ἔπεμψεν ὑμῖν. ΔΙ. τοῦτο μὲν γ' ἤδη σαφές.

ΚΗ. οἱ Θραῖκες ἴτε δεῦρ', οὓς Θέωρος ἤγαγεν.

155

ΔΙ. τουτὶ τί ἐστὶ τὸ κακόν; ΘΕ. Ὀδομάντων στρατός.

- ΔΙ. ποίων Ὀδομάντων; εἶπέ μοι, τουτὶ τί ἦν;
 τίς τῶν Ὀδομάντων τὸ πέος ἀποτεθρίακεν;
- ΘΕ. τούτοις ἐάν τις δύο δραχμὰς μισθὸν διδῶ,
 καταπελτάσονται τὴν Βοιωτίαν ὅλην. 160
- ΔΙ. τοισδὶ δύο δραχμὰς τοῖς ἀπεψωλημένοις;
 ὑποστένοι μέντ' ἄν θρανίτης λεῶς,
 ὁ σωσίπολις. οἴμοι τάλας, ἀπόλλυμαι,
 ὑπὸ τῶν Ὀδομάντων τὰ σκόροδα πορθούμενος.
 οὐ καταβαλεῖτε τὰ σκόροδ'; ΘΕ. ὦ μοχθηρὲ σὺ,
 οὐ μὴ πρόσει τούτοισιν ἐσκοροδισμένοις; 165
- ΔΙ. ταυτὶ περιεῖδ' οἱ πρυτάνεις πάσχοντά με
 ἐν τῇ πατρίδι καὶ ταῦθ' ὑπ' ἀνδρῶν βαρβάρων;
 ἀλλ' ἀπαγορεύω μὴ ποιεῖν ἐκκλησίαν
 τοῖς Θραξὶ περὶ μισθοῦ· λέγω δ' ὑμῖν ὅτι 170
 διοσημία 'στὶ καὶ ῥάνις βέβληκέ με.
- ΚΗ. τοὺς Θραῖκας ἀπιέναι, παρεῖναι δ' εἰς ἔνην.
 οἱ γὰρ πρυτάνεις λύουσι τὴν ἐκκλησίαν.
- ΔΙ. οἴμοι τάλας, μυττωτὸν ὅσον ἀπώλεσα.
 ἀλλ' ἐκ Λακεδαίμονος γὰρ Ἀμφίθεος ὀδί. 175
 χαῖρ', Ἀμφίθεε. ΑΜ. μήπω γε, πρὶν ἂν στῶ τρέχων·
 δεῖ γάρ με φεύγοντ' ἐκφυγεῖν Ἀχαρνέας.
- ΔΙ. τί δ' ἔστιν; ΑΜ. ἐγὼ μὲν δεῦρό σοι σπονδὰς φέρων
 ἔσπευδον· οἱ δ' ὥσφροντο πρεσβῦταί τινες
 Ἀχαρνικοὶ, στιπτοὶ γέροντες, πρίνινι, 180
 ἀτεράμονες, Μαραθωνομάχαι, σφενδάμνινι.
 ἔπειτ' ἀνέκραγον πάντες, ὦ μιαρώτατε,
 σπονδὰς φέρεις, τῶν ἀμπέλων τετμημένων;
 καὶ τοὺς τρίβωνας ξυνελέγοντο τῶν λίθων·
 ἐγὼ δ' ἔφευγον· οἱ δ' ἐδίωκον καὶ βόων. 185
- ΔΙ. οἱ δ' οὖν βοώντων· ἀλλὰ τὰς σπονδὰς φέρεις;
 ΑΜ. ἔγωγέ φημι, τρία γε ταυτὶ γεύματα.
 αὗται μὲν εἰσι πεντέτεις. γεῦσαι λαβῶν.
- ΔΙ. αἰβοῦ. ΑΜ. τί ἔστιν; ΔΙ. οὐκ ἀρέσκουσίν μ', ὅτι
 ὄξουσι πίττης καὶ παρασκευῆς νεῶν. 190
- ΑΜ. σὺ δ' ἀλλὰ τασδὶ τὰς δεκέτεις γεῦσαι λαβῶν.

ΔΙ. ὄξουσι χαῖται πρέσβων ἐς τὰς πόλεις
ὀξύτατον, ὥσπερ διατριβῆς τῶν ξυμμάχων.

ΑΜ. ἀλλ' αὐταί τοί σοι τριακοντούτιδες
κατὰ γῆν τε καὶ θάλατταν. ΔΙ. ὦ Διονύσια, 195
αὐται μὲν ὄξουσ' ἀμβροσίας καὶ νέκταρος,
καὶ μὴ 'πιτηρεῖν σιτί' ἡμερῶν τριῶν,
καὶ τῷ στόματι λέγουσι, βαῖν' ὅποι θέλεις.
ταύτας δέχομαι καὶ σπένδομαι κάκπιόμαι,
χαίρειν κελεύων πολλὰ τοὺς Ἀχαρνέας 200
ἐγὼ δὲ πολέμου καὶ κακῶν ἀπαλλαγείς
ἄξω τὰ κατ' ἀγροὺς εἰσιὼν Διονύσια.
ΑΜ. ἐγὼ δὲ φεύξομαί γε τοὺς Ἀχαρνέας.

ΧΟΡΟΣ.

τῇδε πᾶς ἔπον, δίωκε, καὶ τὸν ἄνδρα πυνθάνου
τῶν ὁδοιπόρων ἀπάντων· τῇ πόλει γὰρ ἄξιον 205
ξυλλαβεῖν τὸν ἄνδρα τοῦτον. ἀλλά μοι μηνύετε,
εἴ τις οἶδ' ὅποι τέτραπται γῆς ὁ τὰς σπονδὰς φέρων.
ἐκπέφευγ', οἷχεται φρουῶδες. οἴμοι τάλας τῶν ἐτῶν τῶν ἐμῶν 210
οὐκ ἂν ἐπ' ἐμῆς γε νεότητος, ὅτ' ἐγὼ φέρων ἀνθράκων φορτίον
ἡκολούθουν Φαῦλλῳ τρέχων, ὧδε φαύλως ἂν ὁ 215
σπονδοφόρος οὗτος ὑπ' ἐμοῦ τότε διωκόμενος
ἐξέφυγεν οὐδ' ἂν ἐλαφρῶς ἂν ἀπεπλίσσατο.
νῦν δ' ἐπειδὴ στερρὸν ἤδη τοῦμόν ἀντικνήμιον
καὶ παλαιῷ Λακρατίδῃ τὸ σκέλος βαρύνεται, 220
οἷχεται. διωκτέος δέ· μὴ γὰρ ἐγχάνῃ ποτὲ
μῆδέ περ γέροντας ὄντας ἐκφυγῶν Ἀχαρνέας.
ὅστις, ὦ Ζεῦ πάτερ καὶ θεοί, τοῖσιν ἐχθροῖσιν ἐσπεύισατο, 225
οἷσιν παρ' ἐμοῦ πόλεμος ἐχθοδοπὸς αὖξεται τῶν ἐμῶν χωρίων·
κοῦκ ἀνήσω πρὶν ἂν σχοῖνος αὐτοῖσιν ἀντεμπαγῶ 230
ὄξυς, ὀδυνηρὸς, * * * ἐπίκωπος, ἵνα
μήποτε πατῶσιν ἔτι τὰς ἐμὰς ἀμπέλους.
ἀλλὰ δεῖ ζητεῖν τὸν ἄνδρα καὶ βλέπειν Βαλλήναδε
καὶ διώκειν γῆν πρὸ γῆς, ἕως ἂν εὐρεθῇ ποτέ· 235
ὥς ἐγὼ βάλλων ἐκείνον οὐκ ἂν ἐμπλήμην λίθοις.

ΔΙ. εὐφημεῖτε, εὐφημεῖτε.

ΧΟ. σῖγα πᾶς. ἤκούσατ', ἄνδρες, ἄρα τῆς εὐφημίας;
οὗτος αὐτός ἐστιν ὃν ζητοῦμεν. ἀλλὰ δεῦρο πᾶς
ἐκποδών· θύσων γὰρ ἀνὴρ, ὥς ἔοικ', ἐξέρχεται. 240

ΔΙ. εὐφημεῖτε, εὐφημεῖτε.
προΐτω ᾗ τὸ πρόσθεν ὀλίγον ἢ κανηφόρος·
ὁ Ξανθίας τὸν φαλλὸν ὄρθον στησάτω.

ΓΥΝΗ.

κατάθου τὸ κανοῦν, ὦ θύγατερ, ἵν' ἀπαρξώμεθα.

ΘΥΓΑΤΗΡ.

ὦ μῆτερ, ἀνάδος δεῦρο τὴν ἐτνήρυσιν,
ἵν' ἔτνος καταχέω τοῦλατῆρος τουτουί. 245

ΔΙ. καὶ μὴν καλὸν γ' ἔστ', ὦ Διόνυσε δέσποτα,
κεχαρισμένως σοι τήνδε τὴν πομπὴν ἐμὲ
πέμψαντα καὶ θύσαντα μετὰ τῶν οἰκετῶν
ἀγαγεῖν τυχηρῶς τὰ κατ' ἀγροὺς Διονύσια,
στρατιᾶς ἀπαλλαχθέντα· τὰς σπονδὰς δέ μοι
καλῶς ξυνενεγκεῖν τὰς τριακοντούτιδας. 250

ΓΥ. ἄγ', ὦ θύγατερ, ὅπως τὸ κανοῦν καλὴ καλῶς
οἴσεις, βλέπουσα θυμβροφάγον. ὥς μακάριος
ὅστις σ' ὀπίσει, κᾶκποιήσεται γαλᾶς
σοῦ μηδὲν ἤττον βδεῖν, ἐπειδὰν ὄρθρος ᾗ.
πρόβαινε, κὰν τῷ χλῷ φυλάττεσθαι σφόδρα
μή τις λαθὼν σου περιτράγη τὰ χρυσία. 255

ΔΙ. ὦ Ξανθία, σφῶν δ' ἐστὶν ὄρθρος ἐκτέος
ὁ φαλλὸς ἐξόπισθε τῆς κανηφόρου· 260

ἐγὼ δ' ἀκολουθῶν ἄσομαι τὸ φαλλικόν·
σὺ δ', ὦ γύναι, θεῷ μ' ἀπὸ τοῦ τέγουσ. πρόβα.

Φαλῆς, ἑταῖρε Βακχίου,

ξύγκωμε, νυκτοπεριπλάνη-

τε, μοιχὲ, παιδεραστὰ,

ἔκτω σ' ἔτει προσεῖπον ἐς

τὸν δῆμον ἐλθὼν ἄσμενος,

σπονδὰς ποιησάμενος ἑμαν-

τῶ, πραγμάτων τε καὶ μαχῶν

καὶ Λαμάχων ἀπαλλαγείς. 265

270

πολλῷ γάρ ἐσθ' ἥδιον, ᾧ Φαλῆς Φαλῆς,
κλέπτουσαν εὐρόνθ' ὠρικὴν ὕληφόρον,
τὴν Στρυμοδώρου Θραῖτταν ἐκ τοῦ Φελλέως,
μέσσην λαβόντ', ἄραντα, κατα-
βαλόντα καταγιγαρτίσαι,

275

Φαλῆς Φαλῆς.

ἐὰν μεθ' ἡμῶν ξυμπίης, ἐκ κραιπάλης
ἔωθεν εἰρήνης ῥοφήσει τρυβλίου
ἡ δ' ἀσπίς ἐν τῷ φειφάλῳ κρεμήσεται.

ΧΟ. οὗτος αὐτός ἐστιν, οὗτος.

280

βάλλε βάλλε βάλλε βάλλε,
παῖε παῖ τὸν μιaron.
οὐ βαλεῖς, οὐ βαλεῖς;

ΔΙ. Ἡράκλεις, τουτὶ τί ἐστι; τὴν χύτραν συντρίψετε.

ΧΟ. σὲ μὲν οἶν καταλεύσομεν, ᾧ μιὰρὰ κεφαλῇ.

285

ΔΙ. ἀντὶ ποίας αἰτίας, ᾧ χαρνέων γεραίτατοι;

ΧΟ. τοῦτ' ἐρωτᾷς; ἀναίσχυντος εἶ καὶ βδελυρὸς,
ᾧ προδότα τῆς πατρίδος, ὅστις ἡμῶν μόνος
σπεισάμενος εἶτα δύνασαι πρὸς ἔμ' ἀποβλέπειν.

290

ΔΙ. ἀντὶ δ' ᾧ ἐσπεισάμην οὐκ οἶδατ'· ἀλλ' ἀκούσατε.

ΧΟ. σοῦ γ' ἀκούσωμεν; ἀπολεῖ· κατὰ σε χώσομεν τοῖς λίθοις.

295

ΔΙ. μηδαμῶς, πρὶν ἂν γ' ἀκούσῃτ'· ἀλλ' ἀνάσχεσθ', ᾧγαθοί.

ΧΟ. οὐκ ἀνασχέσομαι· μηδὲ λέγε μοι σὺ λόγον·

ὥς μεμίσηκά σε Κλέωνος ἔτι μᾶλλον, ὃν
κατατεμῶ τοῖσιν ἱππεῦσι καττύματα.

300

σοῦ δ' ἐγὼ λόγους λέγοντος οὐκ ἀκούσομαι μακροῦς,
ὅστις ἐσπείσω Λάκωσιν, ἀλλὰ τιμωρήσομαι.

ΔΙ. ᾧγαθοί, τοὺς μὲν Λάκωνας ἐκποδὼν ἑάσατε,

305

τῶν δ' ἐμῶν σπονδῶν ἀκούσατ', εἰ καλῶς ἐσπεισάμην.

ΧΟ. πῶς δ' ἔτ' ἂν καλῶς λέγοις ἂν, εἴπερ ἐσπείσω γ' ἅπαξ
οἷσιν οὔτε βωμὸς οὔτε πίστις οὔθ' ὄρκος μένει;

ΔΙ. οἶδ' ἐγὼ καὶ τοὺς Λάκωνας, οἷς ἄγαν ἐγκείμεθα,
οὐχ ἀπάντων ὄντας ἡμῖν αἰτίους τῶν πραγμάτων.

310

ΧΟ. οὐχ ἀπάντων, ᾧ πανοῦργε; ταῦτα δὴ τολμᾷς λέγειν
ἐμφανῶς ἤδη πρὸς ἡμᾶς; εἴτ' ἐγὼ σου φείσομαι;

- ΔΙ. οὐχ ἀπάντων οὐχ ἀπάντων· ἀλλ' ἐγὼ λέγων ὁδὶ
πόλλ' ἂν ἀποφῆναιμ' ἐκείνους ἔσθ' ἃ κἀδικουμένους.
- ΧΟ. τοῦτο τοῦπος δεινὸν ἤδη καὶ ταραξικάρδιον, 315
εἰ σὺ τολμήσεις ὑπὲρ τῶν πολεμίων ἡμῖν λέγειν.
- ΔΙ. καὶν γε μὴ λέγω δίκαια, μηδὲ τῷ πλήθει δοκῶ,
ὑπὲρ ἐπιξήνου θελήσω τὴν κεφαλὴν ἔχων λέγειν.
- ΧΟ. εἰπέ μοι, τί φειδόμεσθα τῶν λίθων, ὧς δημόται,
μὴ οὐ καταξαίνειν τὸν ἄνδρα τοῦτον ἐς φοινικίδα; 320
- ΔΙ. οἷος αὖ μέλας τις ὑμῖν θυμάλωψ ἐπέξεσεν.
οὐκ ἀκούσεσθ' οὐκ ἀκούσεσθ' ἔτεδον, ὦχαρνηίδα;
- ΧΟ. οὐκ ἀκουσόμεσθα δῆτα. ΔΙ. δεινά τάρρα πείσομαι.
- ΧΟ. ἐξολοίμην, ἣν ἀκούσω. ΔΙ. μηδαμῶς, ὦχαρνηκοί.
- ΧΟ. ὡς τεθνήξων ἴσθι νυνί. ΔΙ. δῆξομᾶρ' ὑμᾶς ἐγώ. 325
ἀνταποκτενῶ γὰρ ὑμῶν τῶν φίλων τοὺς φιλτάτους·
ὡς ἔχω γ' ὑμῶν ὁμήρους, οὓς ἀποσφάξω λαβών.
- ΧΟ. εἰπέ μοι, τί τοῦτ' ἀπειλεῖ τοῦπος, ἄνδρες δημόται,
τοῖς Ἀχαρνηκοῖσιν ἡμῖν; μῶν ἔχει τοῦ παιδίου
τῶν παρόντων ἔνδον εἶρξας; ἢ πὶ τῷ θρασύνεται; 330
- ΔΙ. βάλλετ', εἰ βούλεσθ'. ἐγὼ γὰρ τουτοῦ διαφθερῶ.
εἴσομαι δ' ὑμῶν τάχ' ὅστις ἀνθρώκων τι κήδεται.
- ΧΟ. ὡς ἀπωλόμεσθ'. ὁ λάρκος δημότης ὃδ' ἔστ' ἐμός.
ἀλλὰ μὴ δράσης δ' μέλλεις· μηδαμῶς, ὦ μηδαμῶς.
- ΔΙ. ὡς ἀποκτενῶ, κέκραχθ'. ἐγὼ γὰρ οὐκ ἀκούσομαι. 335
- ΧΟ. ἀπολεῖς ῥα τὸν ἥλικα τόνδε φιλανθρακέα;
- ΔΙ. οὐδ' ἐμοῦ λέγοντος ὑμεῖς ἀρτίως ἠκούσατε.
- ΧΟ. ἀλλὰ νυνὶ λέγ', εἴ σοι δοκεῖ, τὸν Λακε-
δαιμόνιον αὐτὸν ὅτι τῷ τρόπῳ σὺ στί φίλος·
ὡς τῷδε τὸ λαρκίδιον οὐ προδώσω ποτέ. 340
- ΔΙ. τοὺς λίθους νῦν μοι χαμαῖζε πρῶτον ἐξεράσατε.
- ΧΟ. οὐτοί σοι χαμαὶ, καὶ σὺ κατάθου πάλιν τὸ ξίφος.
- ΔΙ. ἀλλ' ὅπως μὴ 'ν τοῖς τρίβωσιν ἐγκαθήνται πον λίθοι.
- ΧΟ. ἐκσέσεισται χαμαῖζ'. οὐχ ὁρᾷς σειόμενον;
ἀλλὰ μὴ μοι πρόφασιν, ἀλλὰ κατάθου τὸ βέλος. 345
ὡς ὅδε γε σειστὸς ἅμα τῇ στροφῇ γίγνεται.
- ΔΙ. ἐμέλλετ' ἄρ' ἅπαντες ἀνασεῖιν βοήν,

ὀλίγου τ' ἀπέθανον ἄνθρακες Παρνήσιοι,
καὶ ταῦτα διὰ τὴν ἀτοπίαν τῶν δημοτῶν.
ὑπὸ τοῦ δέους δὲ τῆς μαρίλης μοι συχνὴν
ὁ λάρκος ἐνετίλησεν ὥσπερ σηπία. 350

δεινὸν γὰρ οὕτως ὁμφακίαν πεφυκέναι
τὸν θυμὸν ἀνδρῶν ὥστε βάλλειν καὶ βοᾶν
ἐθέλειν τ' ἀκοῦσαι μὴδὲν ἴσον ἴσῳ φέρον,
ἐμοῦ θέλοντος ὑπὲρ ἐπιξήνου λέγειν 355
ὑπὲρ Λακεδαιμονίων ἅπανθ' ὅς' ἂν λέγω·
καίτοι φιλῶ γε τὴν ἐμὴν ψυχὴν ἐγώ.

ΧΟ. τί οὖν οὐ λέγεις ἐπίξηνου ἐξευεγκῶν θύραζ'
ὅ τι ποτ', ὦ σχέτλιε, τὸ μέγα τοῦτ' ἔχεις;
πάνυ γὰρ ἐμέ γε πόθος ὅ τι φρονεῖς ἔχει.
ἀλλ' ἥπερ αὐτὸς τὴν δίκην διωρίσω,
θεῖς δεῦρο τοῦπίξηνου ἐγχειρεῖ λέγειν. 365

ΔΙ. ἰδοὺ θέασαι, τὸ μὲν ἐπίξηνον τοδὶ,
ὁ δ' ἀνὴρ ὁ λέξων οὐτοσὶ τυννουτοσί.
ἀμέλει μὰ τὸν Δί' οὐκ ἐνασπιδώσομαι,
λέξω δ' ὑπὲρ Λακεδαιμονίων ἅ μοι δοκεῖ.
καίτοι δέδοικα πολλά· τούς τε γὰρ τρόπους 370
τούς τῶν ἀγροίκων οἶδα χαίροντας σφόδρα
ἐάν τις αὐτοὺς εὐλογῇ καὶ τὴν πόλιν
ἀνὴρ ἀλαζῶν καὶ δίκαια κᾷδικα·
κάνταῦθα λανθάνουσ' ἀπεμπολῶμενοι·
τῶν τ' αὖ γερόντων οἶδα τὰς ψυχὰς ὅτι 375
οὐδὲν βλέπουσιν ἄλλο πλὴν ψήφῳ δακεῖν,
αὐτός τ' ἐμαυτὸν ὑπὸ Κλέωνος ἅπαθον
ἐπίσταμαι διὰ τὴν πέρυσι κομφιδίαν.
εἰσελκύσας γάρ μ' ἐς τὸ βουλευτήριον
διέβαλλε καὶ ψευδῇ κατεγλώττιζέ μου 380
κάκκυκλοβόρει κάπλυνεν, ὥστ' ὀλίγου πάνυ
ἀπωλόμην μολυνοπραγμονούμενος.
νῦν οὖν με πρῶτον πρὶν λέγειν ἐάσατε
ἐνσκενάσασθαι μ' οἷον ἀθλιώτατον.

ΧΟ. τί ταῦτα στρέφει τεχνάζεις τε καὶ πορίζεις τριβάς; 385

λαβέ δ' ἐμοῦ γ' ἕνεκα παρ' Ἱερωνύμου
σκοτοδασυπυκνότριχά τιν' Αἰδὸς κυνῆν
εἴτ' ἐξάνοιγε μηχανὰς τὰς Σισύφου,
ὥς σκῆψιν ἀγῶν οὗτος οὐκ ἐσδέξεται.

390

ΔΙ. ὦρα ὅστιν ἄρα μοι καρτερὰν ψυχὴν λαβεῖν,
καί μοι βαδιστέ' ἐστὶν ὡς Εὐριπίδην.
παῖ παῖ.

ΚΗΦΙΣΟΦΩΝ.

τίς οὗτος ; ΔΙ. ἔνδον ἔστ' Εὐριπίδης ;

395

ΚΗ. οὐκ ἔνδον ἔνδον ἐστίν, εἰ γνώμην ἔχεις.

ΔΙ. πῶς ἔνδον, εἴτ' οὐκ ἔνδον ; ΚΗ. ὀρθῶς, ὦ γέρον.

ὁ νοῦς μὲν ἔξω ξυλλέγων ἐπύλλια

οὐκ ἔνδον, αὐτὸς δ' ἔνδον ἀναβάδην ποιεῖ

τραγῳδίαν. ΔΙ. ὦ τρισμακάρι' Εὐριπίδην,

400

ὅθ' ὁ δοῦλος οὕτως σοφῶς ὑποκρίνεται.

ἐκκάλεσον αὐτόν. ΚΗ. ἀλλ' ἀδύνατον. ΔΙ. ἀλλ' ὅμως.

οὐ γὰρ ἂν ἀπέλθοιμ', ἀλλὰ κόψω τὴν θύραν.

Εὐριπίδην, Εὐριπίδιον,

ὑπάκουσον, εἴπερ πάποτε' ἀνθρώπων τινί·

405

Δικαιοπόλις καλεῖ σε Χολλίδης, ἐγώ.

ΕΥΡΙΠΙΔΗΣ.

ἀλλ' οὐ σχολή.

ΔΙ. ἀλλ' ἐκκυκλήθητ'. ΕΥ. ἀλλ' ἀδύνατον. ΔΙ. ἀλλ' ὅμως.

ΕΥ. ἀλλ' ἐκκυκλήσομαι· καταβαίνειν δ' οὐ σχολή.

ΔΙ. Εὐριπίδην, ΕΥ. τί λέλακας ; ΔΙ. ἀναβάδην ποιεῖς,

410

ἐξὸν καταβάδην· οὐκ ἐτὸς χωλοὺς ποιεῖς.

ἀτὰρ τί τὰ ράκι' ἐκ τραγῳδίας ἔχεις,

ἐσθῆτ' ἐλεινὴν ; οὐκ ἐτὸς πτωχοὺς ποιεῖς.

ἀλλ' ἀντιβολῶ πρὸς τῶν γονάτων σ', Εὐριπίδην,

δός μοι ράκιόν τι τοῦ παλαιοῦ δράματος.

415

δεῖ γάρ με λέξαι τῷ χορῷ ῥῆσιν μακράν·

αὕτη δὲ θάνατον, ἣν κακῶς λέξω, φέρει.

ΕΥ. τὰ ποῖα τρύχη ; μῶν ἐν οἷς Οἰνέως ὁδὶ

ὁ δύσποτμος γεραῖος ἠγωνίζετο ;

ΔΙ. οὐκ Οἰνέως ἦν, ἀλλ' ἔτ' ἀθλιωτέρου.

420

- ΕΥ. τὰ τοῦ τυφλοῦ Φοῖνικος; ΔΙ. οὐ Φοῖνικος, οὐ,
ἀλλ' ἕτερος ἦν Φοῖνικος ἀθλιώτερος.
- ΕΥ. ποίας ποθ' ἀνὴρ λακίδας αἰτεῖται πέπλων;
ἀλλ' ἢ Φιλοκτήτου τὰ τοῦ πτωχοῦ λέγεις;
- ΔΙ. οὐκ, ἀλλὰ τούτου πολὺ πολὺ πτωχιστέρον. 425
- ΕΥ. ἀλλ' ἢ τὰ δυσπινῇ θέλεις πεπλώματα
ἅ Βελλεροφόντης εἶχ' ὁ χωλὸς αὐτοσί;
- ΔΙ. οὐ Βελλεροφόντης· ἀλλὰ κάκεῖνος μὲν ἦν
χωλὸς, προσαιτῶν, στωμύλος, δεινὸς λέγειν.
- ΕΥ. οἶδ' ἄνδρα, Μυσὸν Τηλέφον. ΔΙ. ναί, Τηλέφον· 430
τούτου δὸς ἀντιβολῶ σέ μοι τὰ σπάργανα.
- ΕΥ. ὦ παῖ, δὸς αὐτῷ Τηλέφου ῥακώματα.
κεῖται δ' ἄνωθεν τῶν Θεεστέϊων ῥακῶν,
μεταξὺ τῶν Ἰνουῦς. ΚΗ. ἰδοὺ ταυτὶ λαβέ.
- ΔΙ. ὦ Ζεῦ διόπτα καὶ κατόπτα πανταχῇ.
[ἐνσκευάσασθαί μ' οἶον ἀθλιώτατον.] 435
Εὐριπίδῃ, 'πειδὴ περ ἐχαρίσω μοι ταδί,
κάκεῖνά μοι δὸς τ' ἀκόλουθα τῶν ῥακῶν,
τὸ πιλίδιον περὶ τὴν κεφαλὴν τὸ Μύσιον.
δεῖ γάρ με δόξαι πτωχὸν εἶναι τήμερον,
εἶναι μὲν ὅσπερ εἰμι, φαίνεσθαι δὲ μὴ 440
τοὺς μὲν θεατὰς εἶδέναι μ' ὅς εἰμι ἐγὼ,
τοὺς δ' αὖ χορευτὰς ἡλιθίους παρεστάναι,
ὅπως ἂν αὐτοὺς ῥηματίοις σκιμαλίσω.
- ΕΥ. δώσω· πυκνῇ γὰρ λεπτὰ μηχανᾷ φρενί. 445
- ΔΙ. εὐδαιμονοίης, Τηλέφῳ δ' ἄγῳ φρονῶ.
εὔ γ'· οἶον ἤδη ῥηματίων ἐμπίπλαμαι.
ἀτὰρ δέομαί γε πτωχικοῦ βακτηρίον.
- ΕΥ. τουτὶ λαβὼν ἄπελθε λαΐνων σταθμῶν.
- ΔΙ. ὦ θύμ', ὅρῃς γὰρ ὡς ἀπωθοῦμαι δόμων,
πολλῶν δεόμενος σκευαρίων· νῦν δὴ γενοῦ 450
γλίσχρος προσαιτῶν λιπαρῶν τ'. Εὐριπίδῃ,
δός μοι σπυρίδιον διακεκαυμένον λύχνῳ.
- ΕΥ. τί δ', ὦ τάλας, σε τοῦδ' ἔχει πλέκους χρέος;
- ΔΙ. χρέος μὲν οὐδὲν, βούλομαι δ' ὅμως λαβεῖν. 455

ΕΥ. λυπηρὸς ἴσθ' ὦν ἀποχώρησον δόμων.

ΔΙ. φεῦ·

εὐδαιμονοίης, ὥσπερ ἡ μήτηρ ποτέ.

ΕΥ. ἀπελθε νῦν μοι. ΔΙ. μᾶλλά μοι δὸς ἐν μόνον

κοτυλίσκιον τὸ χεῖλος ἀποκεκρουμένον.

ΕΥ. φθείρου λαβὼν τόδ'· ἴσθ' ὀχληρὸς ὦν δόμοις. 460

ΔΙ. οὐπω μὰ Δί' οἷσθ' οἷ' αὐτὸς ἐργάζει κακά.

ἀλλ', ὃ γλυκύτατ' Εὐριπίδῃ, τουτὶ μόνον,

δὸς μοι χυτρίδιον σφογγίῳ βεβυσμένον.

ΕΥ. ἄνθρωπ', ἀφαιρήσει με τὴν τραγωδίαν.

ἀπελθε ταυτηνὶ λαβὼν. ΔΙ. ἀπέρχομαι. 465

καίτοι τί δράσω; δεῖ γὰρ ἐνός, οὗ μὴ τυχὼν

ἀπόλωλ'. ἀκουσον, ὃ γλυκύτατ' Εὐριπίδῃ·

τουτὶ λαβὼν ἄπειμι καὶ πρόσειμ' ἔτι·

ἐς τὸ σπυρίδιον ἰσχνά μοι φυλλεῖα δός.

ΕΥ. ἀπολεῖς μ'. ἰδοὺ σοι. φρουδά μοι τὰ δράματα. 470

ΔΙ. ἀλλ' οὐκέτ', ἀλλ' ἄπειμι. καὶ γὰρ εἰμ' ἄγαν

ὀχληρὸς, οὐ δοκῶν με κοιράνους στυγεῖν.

οἴμοι κακοδαίμων, ὡς ἀπόλωλ'. ἐπελαθόμην

ἐν ᾧπέρ ἐστι πάντα μοι τὰ πράγματα.

Εὐριπίδιον ὃ γλυκύτατον καὶ φίλτατον, 475

κάκιστ' ἀπολοίμην, εἴ τί σ' αἰτήσαιμ' ἔτι,

πλὴν ἐν μόνον, τουτὶ μόνον τουτὶ μόνον,

σκάνδικά μοι δὸς, μητρόθεν δεδεγμένος.

ΕΥ. ἀνὴρ ὑβρίζει· κλεῖε πηκτὰ δωμάτων.

ΔΙ. ὃ θύμ', ἄνευ σκάνδικος ἐμπορευτέα. 480

ἄρ' οἷσθ' ὅσον τὸν ἀγῶν' ἀγωνιεῖ τάχα,

μέλλων ὑπὲρ Λακεδαιμονίων ἀνδρῶν λέγειν;

πρόβαινε νῦν, ὃ θυμέ· γραμμὴ δ' αὐτῇ.

ἔστηκας; οὐκ εἰ καταπιὼν Εὐριπίδην;

ἐπήνεσ'· ἄγε νυν, ὃ τάλαινα καρδία, 485

ἀπελθ' ἐκεῖσε, κᾶτα τὴν κεφαλὴν ἐκεῖ

παράσχεις, εἰποῦσ' ἄττ' ἂν αὐτῇ σοι δοκῇ.

τόλμησον, ἴθι, χώρησον, ἄγαμαι καρδίας.

ΧΟ. τί δράσεις; τί φήσεις; ἀλλ' ἴσθι νυν 490

ἀναίσχυντος ὦν σιδηροῦς τ' ἀνὴρ,
ὅστις παρασχὼν τῇ πόλει τὸν αὐχένα
ἅπασι μέλλεις εἶς λέγειν τάναντία.
ἀνὴρ οὐ τρέμει τὸ πρᾶγμ'. εἶά νυν,
ἐπειδὴ περ αὐτὸς αἰρεῖ, λέγε.

495

ΔΙ. μή μοι φθονήσῃτ', ἄνδρες οἱ θεώμενοι,
εἰ πτωχὸς ὦν ἔπειτ' ἐν Ἀθηναίοις λέγειν
μέλλω περὶ τῆς πόλεως, τρυγφδίαν ποιῶν.
τὸ γὰρ δίκαιον οἶδε καὶ τρυγφδία.
ἐγὼ δὲ λέξω δεῖνὰ μὲν, δίκαια δέ.
οὐ γάρ με νῦν γε διαβαλεῖ Κλέων ὅτι
ξένων παρόντων τὴν πόλιν κακῶς λέγω.
αὐτοὶ γάρ ἐσμεν οὐπὶ Ληναίῳ τ' ἀγῶν,
κοῦπῳ ξένοι πάρεσιν· οὔτε γὰρ φόροι
ἤκουσιν οὔτ' ἐκ τῶν πόλεων οἱ ξύμμαχοι·
ἀλλ' ἐσμέν αὐτοὶ νῦν γε περιεπτισμένοι·
τοὺς γὰρ μετοίκους ἄχυρα τῶν ἀστῶν λέγω.
ἐγὼ δὲ μισῶ μὲν Λακεδαιμονίους σφοδρὰ,
καὐτοῖς ὁ Ποσειδῶν, οὐπὶ Ταινάρῳ θεὸς,
σείσας ἅπασιν ἐμβάλοι τὰς οἰκίας·
κάμοι γάρ ἐστιν ἀμπέλια κεκομμένα.
ἀτὰρ, φίλοι γὰρ οἱ παρόντες ἐν λόγῳ,
τί ταῦτα τοὺς Λάκωνας αἰτιώμεθα;
ἡμῶν γὰρ ἄνδρες, οὐχὶ τὴν πόλιν λέγω,
μέμνησθε τοῦθ', ὅτι οὐχὶ τὴν πόλιν λέγω,
ἀλλ' ἀνδράρια μοχθηρὰ, παρακεκομμένα,
ἄτιμα καὶ παράσημα καὶ παράξενα,
ἐσυκοφάντει Μεγαρέων τὰ χλανίσκια·
κεῖ που σίκυον ἴδοιεν ἢ λαγφίδιον
ἢ χοιρίδιον ἢ σκόροδον ἢ χόνδρους ἄλας,
ταῦτ' ἦν Μεγαρικὰ κατέπρατ' αὐθημερόν.
καὶ ταῦτα μὲν δὴ σμικρὰ κάπιχώρια,
πόρνην δὲ Σιμαίθαν ἰόντες Μέγαράδε
νεανίαί κλέπτουσι μεθυσκοτόταβοι·
καθ' οἱ Μεγαρῆς ὀδύναις πεφυσιγγωμένοι

500

505

510

515

520

525

ἀντεξέκλειψαν Ἀσπασίας πόρνα δύο
 κάντεϋθεν ἀρχὴ τοῦ πολέμου κατερράγη
 Ἕλλησι πᾶσιν ἐκ τριῶν λαικαστριῶν.
 ἐντεϋθεν ὀργῇ Περικλῆς οὐλύμπιος 530
 ἤστραπτεν, ἐβρόντα, ξυνεκύκα τὴν Ἑλλάδα,
 ἐτίθει νόμους ὥσπερ σκόλια γεγραμμένους,
 ὡς χρὴ Μεγαρέας μήτε γῇ μήτ' ἐν ἀγορᾷ
 μήτ' ἐν θαλάττῃ μήτ' ἐν ἡπείρῳ μένειν.
 ἐντεϋθεν οἱ Μεγαρῆς, ὅτε δὴ πείνων βάδην, 535
 Λακεδαιμονίων ἐδέοντο τὸ ψήφισμ' ὅπως
 μεταστραφειῇ τὸ διὰ τὰς λαικαστρίας
 κοῦκ ἠθέλομεν ἡμεῖς δεομένων πολλάκις.
 κάντεϋθεν ἤδη πάταγος ἦν τῶν ἀσπίδων.
 ἔρεϊ τις, οὐ χρῆν' ἀλλὰ τί ἐχρῆν εἶπατε. 540
 φέρ', εἰ Λακεδαιμονίων τις ἐκπλεύσας σκάφει
 ἀπέδοτο φήνας κυνίδιον Σεριφίων,
 καθῆσθ' ἂν ἐν δόμοισιν; ἢ πολλοῦ γε δεῖ
 καὶ κάρτα μέντ' αὖ εὐθέως καθείλκετε
 τριακοσίας ναῦς, ἣν δ' ἂν ἡ πόλις πλέα 545
 θορύβου στρατιωτῶν, περὶ τριηράρχου βοῆς,
 μισθοῦ διδομένου, Παλλαδίων χρυσοιμένων,
 στοιᾶς στεναχούσης, σιτίων μετροιμένων,
 ἀσκῶν, τροπωτήρων, κάδους ὠνουμένων,
 σκοροῶν, ἐλαῶν, κρομμύων ἐν δικτύοις, 550
 στεφάνων, τριχίδων, αὐλητρίδων, ὑπωπίων,
 τὸ νεώριον δ' αὖ κωπέων πλατουμένων,
 τύλων ψοφούντων, θαλαμιῶν τροπουμένων,
 αὐλῶν κελευστῶν, νιγλάρων, συριγμάτων.
 ταῦτ' οἶδ' ὅτι ἂν ἔδρατε· τὸν δὲ Τήλεφον 555
 οὐκ οἶόμεσθα; νοῦς ἄρ' ἡμῖν οὐκ ἔνι.

ΗΜΙΧΟΡΙΟΝ.

ἄλῃθες, ὥπίτριπτε καὶ μιαρῶτατε;
 ταυτὶ σὺ τολμᾶς πτωχὸς ὦν ἡμᾶς λέγειν,
 καὶ συκοφάντης εἴ τις ἦν, ὠνείδισας;
 ΗΜ. νῆ τὸν Ποσειδῶ, καὶ λέγει γ' ἄπερ λέγει 560

δίκαια πάντα κούδεν αὐτῶν ψεύδεται.

ΗΜ. εἴτ' εἰ δίκαια, τοῦτον εἰπεῖν αὐτ' ἐχρῆν ;
ἀλλ' οὐδὲ χαίρων ταῦτα τολμήσει λέγειν.

ΗΜ. οὗτος σὺ ποῖ θεῖς, οὐ μενεῖς ; ὥς εἰ θενεῖς
τὸν ἄνδρα τοῦτον, αὐτὸς ἀρθήσει τάχα.

565

ΗΜ. ἰὼ Λάμαχ', ὃ βλέπων ἀστραπᾶς,
βοήθησον, ὃ γοργολόφα, φανείς,
ἰὼ Λάμαχ', ὃ φίλ', ὃ φυλέτα·
εἴτε τις ἔστι ταξίαρχός τις ἢ
τειχομάχας ἀνὴρ, βοηθησάτω
τις ἀνύσας. ἐγὼ γὰρ ἔχομαι μέσος.

570

ΛΑΜΑΧΟΣ.

πόθεν βοῆς ἤκουσα πολεμιστηρίας ;
ποῖ χρὴ βοηθεῖν ; ποῖ κυδοιμὸν ἐμβαλεῖν ;
τίς Γοργόν' ἐξήγειρεν ἐκ τοῦ σάγματος ;

ΔΙ. ὦ Λάμαχ' ἦρωε, τῶν λόφων καὶ τῶν λόχων.

575

ΧΟ. ὦ Λάμαχ', οὐ γὰρ οὗτος ἄνθρωπος πάλαι
ἅπασαν ἡμῶν τὴν πόλιν κακορροθεῖ ;

ΛΑ. οὗτος σὺ τολμᾷς πτωχὸς ὢν λέγειν τάδε ;

ΔΙ. ὦ Λάμαχ' ἦρωε, ἀλλὰ συγγνώμην ἔχε,
εἰ πτωχὸς ὢν εἶπόν τι κἀστωμυλάμην.

ΛΑ. τί δ' εἶπας ἡμᾶς ; οὐκ ἐρεῖς ; ΔΙ. οὐκ οἶδά πω·
ὑπὸ τοῦ θεοῦ γὰρ τῶν ὅπλων ἰλιγγιῶ.
ἀλλ' ἀντιβολῶ σ', ἀπένεγκέ μου τὴν μορμόνα.

580

ΛΑ. ἰδοῦ. ΔΙ. παράθες νυν ὑπτίαν αὐτὴν ἐμοί.

ΛΑ. κεῖται. ΔΙ. φέρε νυν ἀπὸ τοῦ κράνους μοι τὸ πτερόν.

ΛΑ. τουτὶ πτίλον σοι. ΔΙ. τῆς κεφαλῆς νύν μου λαβοῦ,
ἵν' ἐξεμέσω· βδελύττομαι γὰρ τοὺς λόφους.

585

ΛΑ. οὗτος, τί δράσεις ; τῷ πτίλῳ μέλλεις ἐμεῖν ;

ΔΙ. πτίλον γὰρ ἔστιν ; εἰπέ μοι, τίνος ποτὲ
ὄρνιθός ἐστιν ; ἄρα κομπολακύθου ;

ΛΑ. οἴμ' ὥς τεθνήξεις. ΔΙ. μηδαμῶς, ὦ Λάμαχε·
οὐ γὰρ κατ' ἰσχύν ἐστιν· εἰ δ' ἰσχυρὸς εἶ,
τί μ' οὐκ ἀπειώλησας ; εὖσπλος γὰρ εἶ.

590

ΛΑ. ταυτὶ λέγεις σὺ τὸν στρατηγὸν πτωχὸς ὢν ;

- ΔΙ. ἐγὼ γάρ εἰμι πτωχός ; ΛΑ. ἀλλὰ τίς γὰρ εἶ ;
- ΔΙ. ὅστις ; πολίτης χρηστὸς, οὐ σπουδαρχίδης, 595
ἀλλ' ἐξ ὅτου περ ὁ πόλεμος στραωνίδης,
σύ δ' ἐξ ὅτου περ ὁ πόλεμος μισθαρχίδης.
- ΛΑ. ἐχειροτόνησαν γάρ με ΔΙ. κόκκυγές γε τρεῖς.
ταῦτ' οὖν ἐγὼ βδελυττόμενος ἐσπείσάμην,
ὀρῶν πολιοὺς μὲν ἄνδρας ἐν ταῖς τάξεσιν, 600
νεανίας δ' οἷος σύ διαδεδρακότας
τοὺς μὲν ἐπὶ Θράκης μισθοφοροῦντας τρεῖς δραχμὰς,
Τισαμενοφαινίππους, Πανουργιππαρχίδας·
ἐτέρους δὲ παρὰ Χάρητι, τοὺς δ' ἐν Χαόσι
Γερητοθεοδώρους, Διομειαλαζόνας, 605
τοὺς δ' ἐν Καμαρίνῃ καὶ Γέλα καὶ Καταγέλα.
- ΛΑ. ἐχειροτονήθησαν γάρ. ΔΙ. αἴτιον δὲ τί
ὑμᾶς μὲν αἰὲ μισθοφορεῖν ἀμηγέπη,
τωνδὲ δὲ μηδέν ; ἐτερόν, ᾧ Μαριλάδῃ,
ἥδη πεπρέσβευκας σύ πολιοὺς ὦν ; ἐνί, 610
ἀνένευσε· καίτοι γ' ἐστὶ σάφρων κἀργάτης.
τί δαὶ Δράκυλλος κεύφορίδης ἢ Πρινίδης ;
οἷδέν τις ὑμῶν τὰκβάταν' ἢ τοὺς Χαόνας ;
οὐ φασιν. ἀλλ' ὁ Κοισύρας καὶ Λάμαχος,
οἷς ὑπ' ἐράνου τε καὶ χρεῶν πρῶν ποτὲ, 615
ὥσπερ ἀπόνιπτρον ἐκχέοντες ἐσπέρας,
ἅπαντες ἐξίστω παρήνουν οἱ φίλοι.
- ΛΑ. ᾧ δημοκρατία, ταῦτα δῆτ' ἀνασχετά ;
- ΔΙ. οὐ δῆτ', ἐὰν μὴ μισθοφορῇ γε Λάμαχος.
- ΛΑ. ἀλλ' οὖν ἐγὼ μὲν πᾶσι Πελοποννησίοις 620
αἰὲ πολεμήσω, καὶ ταραῶ πανταχῇ,
καὶ ναυσὶ καὶ πεζοῖσι, κατὰ τὸ καρτερόν.
- ΔΙ. ἐγὼ δὲ κηρύττω γε Πελοποννησίοις
ἅπασι καὶ Μεγαρεῦσι καὶ Βοιωτίοις
πωλεῖν ἀγοράζειν πρὸς ἐμέ, Λαμάχῳ δὲ μή. 625
- ΧΟ. ἀνὴρ νικᾷ τοῖσι λόγοισιν, καὶ τὸν δῆμον μεταπείθει
περὶ τῶν σπονδῶν. ἀλλ' ἀποδύντες τοῖς ἀναπαίστοις ἐπίωμεν.
'Εξ οὗ γε χοροῖσιν ἐφέστηκεν τρυγικοῖς ὁ διδάσκαλος ἡμῶν,

οὔπω παρέβη πρὸς τὸ θέατρον λέξων ὡς δεξιός ἐστιν
 διαβαλλόμενος δ' ὑπὸ τῶν ἐχθρῶν ἐν Ἀθηναίοις ταχυβούλοις, 630
 ὡς κωμῶδεϊ τὴν πόλιν ἡμῶν καὶ τὸν δῆμον καθυβρίζει,
 ἀποκρίνεσθαι δεῖται νυνὶ πρὸς Ἀθηναίους μεταβούλους.
 φησὶν δ' εἶναι πολλῶν ἀγαθῶν ἄξιος ὑμῖν ὁ ποιητής,
 παύσας ὑμᾶς ξενικοῖσι λόγοις μὴ λίσαν ἑξαπατᾶσθαι,
 μήθ' ἡδεσθαι θωπευομένους μήτ' εἶναι χαννοπολίτας. 635
 πρότερον δ' ὑμᾶς ἀπὸ τῶν πόλεων οἱ πρέσβεις ἑξαπατῶντες
 πρῶτον μὲν ἰστοφάνους ἐκάλουν· κάπειδ' ἂν τοῦτό τις εἴποι,
 εὐθὺς διὰ τοὺς στεφάνους ἐπ' ἄκρων τῶν πυγιδίων ἐκάθησθε.
 εἰ δέ τις ὑμᾶς ὑποθωπεύσας λιπαρὰς καλέσειεν Ἀθήνας,
 εὖρετο πᾶν ἂν διὰ τὰς λιπαρὰς, ἀφύων τιμὴν περιάσας. 640
 ταῦτα ποιήσας πολλῶν ἀγαθῶν αἴτιος ὑμῖν γεγένηται,
 καὶ τοὺς δῆμους ἐν ταῖς πόλεσιν δείξας, ὡς δημοκρατοῦνται.
 τοιγάρτοι νῦν ἐκ τῶν πόλεων τὸν φόρον ὑμῖν ἀπάγοντες
 ἤξουσιν, ἰδεῖν ἐπιθυμοῦντες τὸν ποιητὴν τὸν ἄριστον,
 ὅστις παρεκινδύνευσ' εἰπεῖν ἐν Ἀθηναίοις τὰ δίκαια. 645
 οὕτω δ' αὐτοῦ περὶ τῆς τόλμης ἥδη πόρρω κλέος ἦκει,
 ὅτε καὶ βασιλεὺς, Λακεδαιμονίων τὴν πρεσβείαν βασανίζων,
 ἠρώτησεν πρῶτα μὲν αὐτοὺς πότεροι ταῖς ναυσὶ κρατιῦσιν·
 εἴτα δὲ τοῦτον τὸν ποιητὴν ποτέρους εἴποι κακὰ πολλά·
 τούτους γὰρ ἔφη τοὺς ἀνθρώπους πολὺ βελτίους γεγενῆσθαι 650
 καὶ τῷ πολέμῳ πολὺ νικήσειν, τοῦτον ξύμβουλον ἔχοντας.
 διὰ ταῦθ' ὑμᾶς Λακεδαιμόνιοι τὴν εἰρήνην προκαλοῦνται,
 καὶ τὴν Αἰγίναν ἀπαιτοῦσιν· καὶ τῆς νήσου μὲν ἐκεῖνης
 οὐ φροντίζουσ', ἀλλ' ἵνα τοῦτον τὸν ποιητὴν ἀφέλωνται.
 ἀλλ' ὑμεῖς τοι μὴ ποτ' ἀφῆθ'· ὡς κωμῶδήσει τὰ δίκαια· 655
 φησὶν δ' ὑμᾶς πολλὰ διδάξειν ἀγάθ', ὥστ' εὐδαίμονας εἶναι,
 οὐ θωπεύων, οὐδ' ὑποτείνων μισθοὺς, οὐδ' ἑξαπατῦλλων,
 οὐδὲ πανουργῶν, οὐδὲ κατάρδων, ἀλλὰ τὰ βέλτιστα διδάσκων.
 πρὸς ταῦτα Κλέων καὶ παλαμάσθω
 καὶ πᾶν ἐπ' ἐμοὶ τεκταινέσθω. 660
 τὸ γὰρ εὔ μετ' ἐμοῦ καὶ τὸ δίκαιον
 ξύμμαχον ἔσται, κού μή ποθ' ἄλῳ
 περὶ τὴν πόλιν ὦν ὥσπερ ἐκεῖνος

δειλὸς καὶ λακαταπίγων.

664

δεῦρο Μοῦσ' ἔλθε φλεγυρὰ πυρὸς ἔχουσα μένος, ἔντονος Ἀχαρνική.
οἷον ἐξ ἀνθράκων πρινίνων φέψαλος ἀνήλατ', ἐρεθιζόμενος οὐρία ῥιπίδι,
ἡνίκ' ἂν ἐπανθρακίδες ὥσι παρακείμεναι,

670

οἱ δὲ Θασίαν ἀνακυκῶσι λιπαράμπυκα,
οἱ δὲ μάττωσιν, οὕτω σοβαρὸν ἔλθε μέλος εὔτονον, ἀγροικότερον,
ὥς ἐμὲ λαβοῦσα τὸν δημότην.

675

οἱ γέροντες οἱ παλαιοὶ μεμφόμεσθα τῇ πόλει.
οὐ γὰρ ἀξίως ἐκείνων ὧν ἐναυμαχήσαμεν
γηροβοσκοῦμεσθ' ὑφ' ὑμῶν, ἀλλὰ δεινὰ πάσχομεν,

οἵτινες γέροντας ἄνδρας ἐμβαλόντες ἐς γραφὰς

ὑπὸ νεανίσκων ἔατε καταγελᾶσθαι ῥητόρων,

680

οὐδὲν ὄντας, ἀλλὰ κωφούς καὶ παρεξηλημένους,

οἷς Ποσειδῶν ἀσφάλειός ἐστιν ἡ βακτηρία·

τονθορῶντες δὲ γήρᾳ τῷ λίθῳ προσέσταμεν,

οὐχ ὀρῶντες οὐδὲν εἰ μὴ τῆς δίκης τὴν ἡλύγην.

ὁ δὲ νεανίας ἐαυτῷ σπουδάσας ξυνηγορεῖν

685

ἐς τάχος παίει ξυνάπτων στρογγύλοις τοῖς ῥήμασι·

κᾶτ' ἀνελκύσας ἐρωτᾷ, σκανδάληθρ' ἰστάς ἐπῶν,

ἄνδρα Τιθωνὸν σπαράττων καὶ ταραττων καὶ κυκῶν.

ὁ δ' ὑπὸ γήρῳ μασταρῦζει, κᾶτ' ὀφλὼν ἀπέρχεται·

εἴτα λύζει καὶ δακρύει, καὶ λέγει πρὸς τοὺς φίλους,

690

οὐ μ' ἐχρῆν σορὸν πρίασθαι, τοῦτ' ὀφλὼν ἀπέρχομαι.

ταῦτα πῶς εἰκότα γέροντ' ἀπολέσαι, πολλὸν ἄνδρα, περὶ κλειψύδραν,

πολλὰ δὲ ξυμπονήσαντα, καὶ θερμὸν ἀπομορξάμενον ἀνδρικὸν ἰδρῶτα δὴ καὶ πολὺν

ἄνδρ' ἀγαθὸν ὄντα Μαραθῶνι περὶ τὴν πόλιν ;

εἴτα Μαραθῶνι μὲν ὅτ' ἤμεν, ἐδιώκομεν

νῦν δ' ὑπ' ἀνδρῶν πονηρῶν σφόδρα διωκόμεθα, κᾶτα πρὸς ἀλίσκόμεθα. 700

πρὸς τάδε τί ἀντερεῖ Μαρψίας ;

τῷ γὰρ εἰκὸς ἄνδρα κυφόν, ἡλίκον Θουκυδίδην,

ἐξολέσθαι συμπλακέντα τῇ Σκυθῶν ἐρημῇ,

τῷδε τῷ Κηφισοδήμῳ, τῷ λάλῳ ξυνηγόρῳ ;

705

ὥστ' ἐγὼ μὲν ἡλέησα κάπεμορξάμην ἰδὼν

ἄνδρα πρεσβύτην ὑπ' ἀνδρὸς τοξότου κυκώμενον,

ὃς μὰ τὴν Δήμητρ', ἐκεῖνος ἡνίκ' ἦν Θουκυδίδης,

οὐδ' ἂν αὐτὴν τὴν Ἀχαίαν ῥαδίως ἠνέσχετο,
 ἀλλὰ κατεπάλαισεν ἂν μὲν πρῶτον Εὐάθλους δέκα, 710
 κατεβόησε δ' ἂν κεκραγὼς τοξότας τρισχιλίους,
 περιετόξευσεν δ' ἂν αὐτοῦ τοῦ πατρὸς τοὺς ξυγγενεῖς.
 ἀλλ' ἐπειδὴ τοὺς γέροντας οὐκ ἔαθ' ὕπνου τυχεῖν,
 ψηφίσασθε χωρὶς εἶναι τὰς γραφάς, ὅπως ἂν ἦ
 τῷ γέροντι μὲν γέρων καὶ νωδὸς ὁ ξυνήγορος, 715
 τοῖς νέοισι δ' εὐρύπρωκτος καὶ λάλος χῶ Κλεινίου.
 κάξελαύνειν χρὴ τὸ λοιπὸν, καὶ φύγη τις, ζημιοῦν
 τὸν γέροντα τῷ γέροντι, τὸν νέον δὲ τῷ νέῳ.

ΔΙ. ὅροι μὲν ἀγορᾶς εἰσιν οἷδε τῆς ἐμῆς.
 ἐνταῦθ' ἀγοράζειν πᾶσι Πελοποννησίοις 720
 ἔξεστι καὶ Μεγαρεῦσι καὶ Βοιωτίοις
 ἐφ' ᾧτε πωλεῖν πρὸς ἐμὲ, Λαμάχῳ δὲ μὴ.
 ἀγορανόμους δὲ τῆς ἀγορᾶς καθίσταμαι
 τρεῖς τοὺς λαχόντας τούσδ' ἱμάντας ἐκ Λεπρῶν.
 ἐνταῦθα μῆτε συκοφάντης εἰσίτω 725
 μήτ' ἄλλος ὅστις Φασιανὸς ἐστ' ἀνὴρ.
 ἐγὼ δὲ τὴν στήλην καθ' ἣν ἐσπείσάμην
 μέτειμ', ἵνα στήσω φανεράν ἐν τᾷ ἀγορᾷ.

ΜΕΓΑΡΕΥΣ.

ἀγορὰ 'ν Ἀθάναις χαῖρε, Μεγαρεῦσιν φίλα.
 ἐπόθουν τυ ναὶ τὸν φίλιον ἅπερ ματέρα. 730
 ἀλλ', ὦ πονηρὰ κώρι' ἀθλίου πατρὸς,
 ἀμβάτε ποττὰν μᾶδδαν, αἶ χ' εὖρητέ πα.
 ἀκούετον δὴ, ποτέχετ' ἐμὶν τὰν γαστέρα
 πότερα πεπρᾶσθαι χρήδδ'ετ', ἢ πεινῇν κακῶς;

ΚΟΡΑ.

πεπρᾶσθαι πεπρᾶσθαι. 735

ΜΕ. ἐγὼν γὰ καὶ αὐτὸς φαμι. τίς δ' οὕτως ἄνους
 ὅς ὑμέ κα πρίαιτο, φανεράν ζαμίαν;
 ἀλλ' ἔστι γάρ μοι Μεγαρικά τις μαχανά.
 χοίρως γὰρ ὑμέ σκευάσας φασὼ φέρειν.
 περίθεσθε τάσδε τὰς ὀπλὰς τῶν χοιρίων. 740
 ὅπως δὲ δοξεῖτ' ἤμεν ἐξ ἀγαθᾶς ὕος

ὥς ναὶ τὸν Ἑρμᾶν, εἴπερ ἰξεῖτ' οἴκαδ' ἰς,
τὰ πρᾶτα πειρασεῖσθε τὰς λιμῶ κακῶς.
ἀλλ' ἀμφίθεσθε καὶ ταδὶ τὰ ῥυγχία,
κῆπειτεν ἐς τὸν σάκκον ὧδ' ἐσβαίνετε.

745

ὅπως δὲ γρυλιξεῖτε καὶ κοῖξετε
χῆσεῖτε φωνὰν χοιρίων μυστηρικῶν.
ἐγὼν δὲ καρυξῶ Δικαιοπόλιν ὅπα.

Δικαιοπόλι, ἣ λῆς πρίασθαι χοιρία;

ΔΙ. τί; ἀνὴρ Μεγαρικός; ΜΕ. ἀγοράσοντες ἴκομες.

750

ΔΙ. πῶς ἔχετε; ΜΕ. διαπεινᾶμες αἰεὶ ποττὸ πῦρ.

ΔΙ. ἀλλ' ἡδύ τοι νῆ τὸν Δί', ἣν αὐλὸς παρῇ.

τί δ' ἄλλο πράττεθ' οἱ Μεγαρῆς νῦν; ΜΕ. οἶα δὴ.

ὅκα μὲν ἐγὼν τῆνῶθεν ἐμπορευόμαν,
ἄνδρες πρόβουλοι τοῦτ' ἐπραττον τῇ πόλει,
ὅπως τάχιστα καὶ κάκιστ' ἀπολοίμεθα.

755

ΔΙ. αὐτίκ' ἄρ' ἀπαλλάξεσθε πραγμάτων. ΜΕ. σά μάν;

ΔΙ. τί δ' ἄλλο Μεγαροῖ; πῶς ὁ σῖτος ὦνιος;

ΜΕ. παρ' ἀμὲ πολυτίματος, ἅπερ τοὶ θεοί.

ΔΙ. ἄλας οὖν φέρεις; ΜΕ. οὐχ ὑμέσ αὐτῶν ἄρχετε;

760

ΔΙ. οὐδὲ σκόροδα; ΜΕ. ποῖα σκόροδ'; ὑμέσ τῶν αἰεὶ,
ὅκκ' ἐσβάλητε, τὼς ἀρωραῖοι μύες,
πάσσακι τὰς ἀγλιθας ἐξορύσσετε.

ΔΙ. τί δαὶ φέρεις; ΜΕ. χοίρως ἐγώνγα μυστικός.

ΔΙ. καλῶς λέγεις· ἐπίδειξον. ΜΕ. ἀλλὰ μὰν καλαί.
ἄντεινον, αἱ λῆς· ὥς παχεῖα καὶ καλά.

765

ΔΙ. τουτὶ τί ἦν τὸ πρᾶγμα; ΜΕ. χοῖρος ναὶ Δία.

ΔΙ. τί λέγεις σύ; ποδαπὴ χοῖρος ἦδε; ΜΕ. Μεγαρικά.
ἢ οὐ χοῖρός ἐσθ' ἄδ'; ΔΙ. οὐκ ἔμοιγε φαίνεται.

ΜΕ. οὐ δεινά; θᾶσθε τοῦδε τὰς ἀπιστίας·

770

οὗ φατι τάνδε χοῖρον ἤμεν. ἀλλὰ μὰν,
αἱ λῆς, περιίδου μοι περὶ θυμητιδᾶν ἀλῶν,
αἱ μὴ ἔστιν οὗτος χοῖρος Ἑλλάνων νόμφ.

ΔΙ. ἀλλ' ἔστιν ἀνθρώπου γε. ΜΕ. ναὶ τὸν Διοκλέα,
ἐμά γα. σὺ δὲ νιν εἶμεναι τίνος δοκεῖς;

775

ἣ λῆς ἀκοῦσαι φθεγγομένης; ΔΙ. νῆ τοὺς θεοὺς

ἔγωγε. ΜΕ. φώνει δὴ τὸ ταχέως, χοιρίον.
οὐ χρῆσθα σιγῇν, ὧ κάκιστ' ἀπολουμένα.
πάλιν τ' ἀποισῶ ναὶ τὸν Ἑρμᾶν οἴκαδ'.

ΚΟ. κοῖ κοῖ.

780

ΜΕ. αὐτὰ ὅστι χοῖρος ; ΔΙ. νῦν γε χοῖρος φαίνεται.
ἀτὰρ ἐκτραφεῖς γε κύσθος ἔσται. ΜΕ. πέντ' ἑτῶν,
σάφ' ἴσθι, ποττὰν ματέρ' εἰκασθήσεται.

ΔΙ. ἀλλ' οὐδὲ θύσιμός ἐστιν αὐτηγί. ΜΕ. σά μάν ;
πᾶ δ' οὐχὶ θύσιμός ἐστι ; ΔΙ. κέρκον οὐκ ἔχει.

785

ΜΕ. νέα γάρ ἐστιν ἄλλα δελφακουμένα
ἔξεῖ μεγάλην τε καὶ παχεῖαν κήρυθράν.
ἀλλ' αἱ τράφεν λῆς, ἅδε τοι χοῖρος καλά.

ΔΙ. ὡς ξυγγενῆς ὁ κύσθος αὐτῆς θατέρᾳ.

ΜΕ. ὁμοματρία γάρ ἐστι κῆκ τῶντῶ πατρός.
ἀλλ' ἂν παχυνθῇ κάναχωνανθῇ τριχί,
κάλλιστος ἔσται χοῖρος Ἀφροδίτᾳ θύειν.

790

ΔΙ. ἀλλ' οὐχὶ χοῖρος τὰφροδίτῃ θύεται.

ΜΕ. οὐ χοῖρος Ἀφροδίτᾳ ; μόνᾳ γὰρ δαιμόνων.
καὶ γίγνεται γὰρ τάνδε τᾶν χοίρων τὸ κρῆς
ἄδιστον ἂν τὸν ὀδελὸν ἀμπεπαρμένον.

795

ΔΙ. ἤδη δ' ἄνευ τῆς μητρὸς ἐσθίοιεν ἄν ;

ΜΕ. ναὶ τὸν Ποτειδᾶ, καὶ ἄνευ γὰρ τῷ πατρός.

ΔΙ. τί δ' ἐσθίει μάλιστα ; ΜΕ. πάνθ' ἅ κα διδῶς.
αὐτὸς δ' ἐρώτη. ΔΙ. χοῖρε χοῖρε. ΚΟ. κοῖ κοῖ.

800

ΔΙ. τρώγοις ἂν ἐρεβίνθους ; ΚΟ. κοῖ κοῖ κοῖ.

ΔΙ. τί δαί ; φιβάλεως ἰσχάδας ; ΚΟ. κοῖ κοῖ.

ΔΙ. ὡς ὅξυ πρὸς τὰς ἰσχάδας κεκράγατε.

ἐνεγκάτω τις ἔνδοθεν τῶν ἰσχάδων

805

τοῖς χοιριδίοισιν. ἄρα τρώξονται ; βαβαί,
οἶον ροθιάζουσ', ὧ πολυτίμηθ' Ἡράκλεις.

ποδαπὰ τὰ χοιρί' ; ὡς τραγασαῖα φαίνεται.
ἀλλ' οὐχὶ πάσας κατέτραγον τὰς ἰσχάδας.

ΜΕ. ἐγὼ γὰρ αὐτῶν τάνδε μίαν ἀνείλομαν.

810

ΔΙ. νῆ τὸν Δί' ἄστεϊν γε τὸ βοσκήματε
πόσου πρίωμαί σοι τὰ χοιρίδια ; λέγε.

ΜΕ. τὸ μὲν ἄτερον τούτων σκυροῶδων τροπαλίδος,
τὸ δ' ἄτερον, αἱ λῆς, χοίνικος μόνας ἁλῶν.

ΔΙ. ὠνήσομαι σοι· περίμεν' αὐτοῦ. ΜΕ. ταῦτα δῆ.
Ἑρμᾶ ἔμπολαῖε, τὰν γυναῖκα τὰν ἐμὰν
οὕτω μ' ἀποδόσθαι τὰν τ' ἐμαντῶ ματέρα.

815

ΣΥΚΟΦΑΝΤΗΣ.

ἄνθρωπε, ποδαπός; ΜΕ. χοιροπωλας Μεγαρικός.

ΣΤ. τὰ χοιρίδια τοίνυν ἐγὼ φανῶ ταδὶ
πολέμια καὶ σέ. ΜΕ. τοῦτ' ἐκεῖν', ἵκει πάλιν
ὅθενπερ ἀρχὰ τῶν κακῶν ἀμῖν ἔφυ.

820

ΣΤ. κλάων μεγαριεῖς. οὐκ ἀφήσεις τὸν σάκον;

ΜΕ. Δικαιοῖπολι Δικαιοῖπολι, φαντάζομαι
ὑπό του. ΔΙ. τίς ὁ φαίνων σ' ἐστίν; ἀγορανόμοι,
τοὺς συκοφάντας οὐ θύραζ' ἐξείρξετε;
τί δὴ μαθὼν φαίνεις ἄνευ θρυαλλίδος;

825

ΣΤ. οὐ γὰρ φανῶ τοὺς πολεμίους; ΔΙ. κλάων γε σὺ,
εἰ μὴ ἔτρωσε συκοφαντήσεις τρέχων.

ΜΕ. οἷον τὸ κακὸν ἐν ταῖς Ἀθάναις τοῦτ' ἔνι.

ΔΙ. θάρρει, Μεγαρική· ἀλλ' ἦς τὰ χοιρίδι' ἀπέδου
τιμῆς, λαβὲ ταυτὶ τὰ σκόροδα καὶ τοὺς ἄλας,
καὶ χαῖρε πόλλ'. ΜΕ. ἀλλ' ἀμῖν οὐκ ἐπιχώριον.

830

ΔΙ. πολυπραγμοσύνη νυν ἐς κεφαλὴν τρέποιτ' ἐμοί.

ΜΕ. ὦ χοιρίδια, πειρήσθε κἄνις τῷ πατρὸς
παίειν ἐφ' ἀλὶ τὰν μᾶδδαν, αἱ κά τις διδῶ.

835

ΧΟ. εὐδαιμονεῖ γ' ἄνθρωπος. οὐκ ἤκουσας οἷ προβαίνει
τὸ πρᾶγμα τοῦ βουλευματος; καρπώσεται γὰρ ἀνὴρ
ἐν ἀγορᾷ καθήμενος·
κἂν εἰσὶν τις Κτησίας,
ἢ συκοφάντης ἄλλος, οἰ-
μώζων καθεδεῖται·

840

οὐδ' ἄλλος ἀνθρώπων ὑποψωνῶν σε πημανεῖ τι·
οὐδ' ἐξομόρξεται Πρέπης τὴν εὐρυπρωκτίαν σοι,
οὐδ' ὥστιεῖ Κλεωνύμφ·

χλαῖναν δ' ἔχων φανὴν δίδει·
κοῦ ξυντυχῶν σ' Ὑπέρβολος

845

δικῶν ἀναπλήσει·

οὐδ' ἐντυχὼν ἐν τὰγορᾷ πρόσεισί σοι βαδίζων
Κρατῖνος αἰεὶ κεκαρμένος μοιχὸν μιᾷ μαχαίρᾳ,

ὁ περιπόνηρος Ἀρτέμων,

ὁ ταχὺς ἄγαν τὴν μουσικὴν,

ὅζων κακὸν τῶν μασχαλῶν

πατρὸς τραγασαίου·

οὐδ' αὖθις αὖ σε σκώψεται Παύσων ὁ παμπόνηρος,

Λυσίστρατός τ' ἐν τὰγορᾷ, Χολαργέων ὄνειδος,

ὁ περιалуργὸς τοῖς κακοῖς,

ρίγων τε καὶ πεινῶν αἰεὶ

πλεῖν ἢ τριάκονθ' ἡμέρας

τοῦ μηνὸς ἐκάστου.

ΒΟΙΩΤΟΣ.

ἴττω Ἡρακλῆς, ἕκαμόν γὰρ τὰν τύλαν κακῶς,

κατάθου τὴν τὰν γλάχων ἀτρέμας, Ἰσμηνία·

ὑμέσ δ', ὅσοι Θείβαθεν αὐληταὶ πάρα,

τοῖς ὀστίνοις φυσῆτε τὸν πρωκτὸν κυνός.

ΔΙ. παῦ' ἐς κόρακας. οἱ σφῆκες οὐκ ἀπὸ τῶν θυρῶν;

πόθεν προσέπτανθ' οἱ κακῶς ἀπολούμενοι

ἐπὶ τὴν θύραν μοι Χαιριδῆς βομβαύλιοι;

ΒΟ. νεὶ τὸν Ἰόλαον, ἐπιχαρίττως γ', ὦ ξένε·

Θεῖβαθι γὰρ φυσαῖντες ἐξόπισθέ μου

τάνθεια τὰς γλάχωνος ἀπέκιξαν χαμαί.

ἀλλ' εἴ τι βούλει, πρίασο, τῶν ἐγὼ φέρω,

τῶν ὀρταλίχων ἢ τῶν τετραπτερυλλίδων.

ΔΙ. ὦ χαῖρε, κολλικοφάγε Βοιωτῖδιον.

τί φέρεις; ΒΟ. ὅσ' ἐστὶν ἀγαθὰ Βοιωτοῖς ἀπλῶς,

ὀρίγανον, γλαχῶν, ψιάθως, θρυαλλίδας,

νάσσας, κολοῖως, ἀτταγᾶς, φαλαρίδας,

τροχίλως, κολύμβως. ΔΙ. ὥσπερὶ χειμῶν ἄρα

ὀρνυθίας ἐς τὴν ἀγορὰν ἐλήλυθας.

ΒΟ. καὶ μὰν φέρω χᾶνας, λαγῶς, ἀλώπεκας,

σκάλοπας, ἐχίνως, αἰελούρας, πικτίδας,

ἰκτίδας, ἐνδρούς, ἐγχέλεις Κωπαΐδας.

- ΔΙ. ὦ τερπνότατον σύ τέμαχος ἀνθρώποις φέρων,
δός μοι προσειπεῖν, εἰ φέρεις τὰς ἐγχέλεις.
- ΒΟ. πρέσβειρα πεντήκοντα Κωπάδων κορᾶν,
ἔκβαθι τῷδε κῆπιχαρίττα τῷ ξένῳ.
- ΔΙ. ὦ φιλτάτη σύ καὶ πάλαι ποθουμένη, 885
ἦλθες ποθεινὴ μὲν τρυγῳδικοῖς χοροῖς,
φίλη δὲ Μορύχῳ. δμῶες, ἐξενέγκατε
τὴν ἐσχάραν μοι δεῦρο καὶ τὴν ῥιπίδα.
σκέψασθε, παῖδες, τὴν ἀρίστην ἐγχελυν,
ἤκουσαν ἔκτῳ μόλις ἔτει ποθουμένην 890
προσεΐπατ' αὐτὴν, ὦ τέκν'. ἀνθρακᾶς δ' ἐγὼ
ὑμῖν παρέξω τῇσδε τῆς ξένης χάριν.
ἀλλ' ἔσφερ' αὐτὴν· μηδὲ γὰρ θανῶν ποτε
σοῦ χωρὶς εἶην ἐντετευτλανωμένης.
- ΒΟ. ἐμοὶ δὲ τιμὰ τᾷσδε πᾶ γενήσεται ; 895
- ΔΙ. ἀγορᾶς τέλος ταύτην γέ που δώσεις ἐμοί
ἀλλ' εἴ τι πωλεῖς τῶνδε τῶν ἄλλων, λέγε.
- ΒΟ. ἰώγα ταῦτα πάντα. ΔΙ. φέρε, πόσου λέγεις ;
ἢ φορτί' ἔτερ' ἐνθὲνδ' ἐκεῖσ' ἄξεις ἰών ;
- ΒΟ. ὅ τι γ' ἔστ' Ἀθάναις, ἐν Βοιωτοῖσιν δὲ μή. 900
- ΔΙ. ἀφύας ἄρ' ἄξεις πριάμενος Φαληρικὰς
ἢ κέραμον. ΒΟ. ἀφύας ἢ κέραμον ; ἀλλ' ἔντ' ἐκεῖ
ἀλλ' ὅ τι παρ' ἀμῖν μή 'στι, τᾷδε δ' αὖ πολὺ.
- ΔΙ. ἐγῶ δα τοίνυν· συκοφάντην ἔξαγε
ὥσπερ κέραμον ἐνδησάμενος. ΒΟ. νεὶ τῷ σιῶ, 905
λάβοιμι μέντ' ἀν κέρδος ἀγαγὼν καὶ πολὺ,
ἄπερ πίθακον ἀλιτρίας πολλᾶς πλέων.
- ΔΙ. καὶ μὴν ὁδὶ Νίκαρχος ἔρχεται φανῶν.
- ΒΟ. μικκός γα μαῆκος οὔτος. ΔΙ. ἀλλ' ἅπαν κακόν.
- ΝΙ. ταυτὶ τίνος τὰ φορτί' ἐστί ; ΒΟ. τῷδ' ἐμὰ 910
Θεΐβαθεν, ἴττω Δεύς. ΝΙ. ἐγὼ τοίνυν ὁδὶ
φαίνω πολέμια ταυταγί. ΒΟ. τί δαὶ παθὼν
ὀρναπετίοισι πόλεμον ἦρα καὶ μάχαν ;
- ΝΙ. καὶ σέ γε φανῶ πρὸς τοῖσδε. ΒΟ. τί ἀδικεῖμένος ;
- ΝΙ. ἐγὼ φράσω σοι τῶν περιεστώτων χάριν. 915

ἐκ τῶν πολεμίων γ' εἰσάγεις θρυαλλίδα.

ΔΙ. ἔπειτα φαίνεις δῆτα καὶ θρυαλλίδα;

ΝΙ. αὕτη γὰρ ἐμπρήσειεν ἂν τὸ νεώριον.

ΔΙ. νεώριον θρυαλλίς; οἶμοι, τίνι τρόπῳ;

ΝΙ. ἐνθéis ἂν ἐς τίφην ἀνὴρ Βοιωτίας 920

ἄψας ἂν ἐσπέμψειεν ἐς τὸ νεώριον

δι' ὑδρορρόας, βορέαν ἐπιτηρήσας μέγαν.

κέϊπερ λάβοιτο τῶν νεῶν τὸ πῦρ ἅπαξ,

σελαγοῖντ' ἂν εὐθύς. ΔΙ. ὦ κάκιστ' ἀπολούμενε,

σελαγοῖντ' ἂν ὑπὸ τίφης τε καὶ θρυαλλίδος; 925

ΝΙ. μαρτύρομαι. ΔΙ. ξυλλάμβαν' αὐτοῦ τὸ στόμα·

δός μοι φορυτὸν, ἵν' αὐτὸν ἐνδήσας φέρω.

ΧΟ. ἐνδησον, ὦ βέλτιστε, τῷ

ξένῳ καλῶς τὴν ἐμπολὴν 930

οὕτως ὅπως

ἂν μὴ φέρων κατάξῃ.

ΔΙ. ἐμοὶ μελήσει ταῦτ', ἐπεὶ

τοὶ καὶ ψοφεῖ λάλον τι καὶ

πυρορραγές

κἄλλως θεοῖσιν ἐχθρόν.

ΧΟ. τί χρήσεται ποτ' αὐτῷ; 935

ΔΙ. πάγχρηστον ἄγγος ἔσται,

κρατὴρ κακῶν, τριπτὴρ δικῶν,

φαίνειν ὑπευθύνους λυχνοῦ-

χος, καὶ κύλιξ

τὰ πράγματ' ἐγκυκᾶσθαι.

ΧΟ. πῶς δ' ἂν πεποιθοίη τις ἀγ- 940

γείφ τοιοῦτῳ χρώμενος

κατ' οἰκίαν

τοσόνδ' αἰὲ ψοφοῦντι;

ΔΙ. ἰσχυρόν ἐστιν, ὦ γάβ', ὥστ'

οὐκ ἂν καταγείῃ ποτ', εἴ-

περ ἐκ ποδῶν 945

κάτω κᾶρα κρέμαίτο.

ΧΟ. ἤδη καλῶς ἔχει σοι.

ΒΟ. μέλλω γέ τοι θερίδδεν.

ΧΟ. ἀλλ', ὦ ξένων βέλτιστε, καὶ
τοῦτον λαβὼν πρόσβαλλ' ὅπου
βούλει φέρων
πρὸς πάντα συκοφάντην.

950

ΔΙ. μόλις γ' ἐνέδησα τὸν κακῶς ἀπολούμενον.
αἶρου λαβὼν τὸν κέραμον, ὦ Βοιωτίε.

ΒΟ. ὑπόκυπτε τὰν τύλαν ἰὼν, Ἰσμήνιχε.

ΔΙ. χῶπως κατοίσεις αὐτὸν εὐλαβούμενος.
πάντως μὲν οἴσεις οὐδὲν ὑγιές, ἀλλ' ὅμως·
κὰν τοῦτο κερδάνης ἄγων τὸ φορτίον.
εὐδαιμονήσεις συκοφαντῶν γ' οὔνεκα.

955

ΘΕΡΑΠΩΝ ΛΑΜΑΧΟΥ.

Δικαιοῖπολι. ΔΙ. τί ἔστι; τί με βωστρεῖς; ΘΕ. ὅ τι;
ἐκέλευσε Λάμαχος σε ταυτησὶ δραχμῆς
ἐς τοὺς Χόας αὐτῷ μεταδοῦναι τῶν κιχλῶν,
τριῶν δραχμῶν δ' ἐκέλευε Κωπᾶδ' ἔγχελυν.

960

ΔΙ. ὁ ποῖος οὗτος Λάμαχος τὴν ἔγχελυν;

ΘΕ. ὁ δεινός, ὁ ταλαύρινος, ὃς τὴν Γοργόνα
πάλλει, κραδαίνων τρεῖς κατασκίους λόφους.

965

ΔΙ. οὐκ ἂν μὰ Δί', εἰ δοίη γέ μοι τὴν ἀσπίδα·
ἀλλ' ἐπὶ ταρίχη τοὺς λόφους κραδαινέτω·
ἦν δ' ἀπολιγαίνῃ, τοὺς ἀγορανόμους καλῶ.
ἐγὼ δ' ἐμαυτῷ τόδε λαβὼν τὸ φορτίον
εἴσειμ' ὑπαὶ πτερύγων κιχλῶν καὶ κοψίχων.

970

ΧΟ. εἶδες ὦ εἶδες ὦ πᾶσα πόλι τὸν φρόνιμον ἄνδρα, τὸν ὑπέρσοφον,
οἷ' ἔχει σπεισάμενος ἐμπορικὰ χρήματα διεμπολᾶν,
ὣν τὰ μὲν ἐν οἰκίᾳ χρήσιμα, τὰ δ' αὖ πρέπει χλιαρὰ κατεσθίειν.
αὐτόματα πάντ' ἀγαθὰ τῷδε γε πορίζεται.
οὐδέ ποτ' ἐγὼ πόλεμον οἶκαδ' ὑποδέξομαι,
οὐδὲ παρ' ἐμοί ποτε τὸν Ἀρμόδιον ἄσεται
ξυγκатаκλινεῖς, ὅτι παροίνιος ἀνὴρ ἔφυ,
ὅστις ἐπὶ πάντ' ἀγάβ' ἔχοντας ἐπικωμάσας,
εἰργάσατο πάντα κακὰ κἀνέτρεπε κᾶξέχει,
κἀμάχετο, καὶ προσέτι πολλὰ προκαλουμένον,

980

(980)

πῖνε, κατάκεισο, λαβὲ τήνδε φιλοτησίαν, 985
 τὰς χάρακας ἤπτε πολὺ μᾶλλον ἔτι τῷ πυρὶ,
 ἐξέχει θ' ἡμῶν βία τὸν οἶνον ἐκ τῶν ἀμπέλων.

* * * * ταί τ' ἐπὶ τὸ δεῖπνον ἅμα καὶ μεγάλα δὴ φρονεῖ, 988
 τοῦ βίου δ' ἐξέβαλε δεῖγμα τάδε τὰ πτερὰ πρὸ τῶν θυρῶν. (986)
 ὦ Κύπριδι τῇ καλῇ καὶ Χάρισι ταῖς φίλαις ξύντροφε Διαλλαγῇ,
 ὡς καλὸν ἔχουσα τὸ πρόσωπον ἄρ' ἐλάνθανες. 990

πῶς ἂν ἐμὲ καὶ σέ τις Ἔρως ξυναγάγοι λαβὼν,
 ὥσπερ ὁ γεγραμμένος, ἔχων στέφανον ἀνθέμων;
 ἢ πάνυ γερόντιον ἴσως νενόμικας με σύ;
 ἀλλὰ σε λαβὼν τρία δοκῶ γ' ἂν ἔτι προσβαλεῖν
 πρῶτα μὲν ἂν ἀμπελίδος ὄρχον ἐλάσαι μακρὸν, 995
 εἶτα παρὰ τόνδε νέα μοσχίδια συκίδων,
 καὶ τὸ τρίτον ἡμερίδος ὄσχον, ὁ γέρων οἶδι,
 καὶ περὶ τὸ χωρίον ἐλᾶδας ἅπαν ἐν κύκλῳ,
 ὥστ' ἀλείφεσθαι σ' ἀπ' αὐτῶν κάμει ταῖς νοσηταῖς.

ΚΗ. ἀκούετε λεῶ' κατὰ τὰ πάτρια τοὺς χόας 1000
 πινειν ὑπὸ τῆς σάλπιγγος· ὅς δ' ἂν ἐκπῆ
 πρῶτιστος, ἀσκὸν Κτησιφῶντος λήψεται.

ΔΙ. ὦ παῖδες, ὦ γυναῖκες, οὐκ ἠκούσατε;
 τί ὁρᾶτε; τοῦ κήρυκος οὐκ ἀκούετε;
 ἀναβράττει, ἐξοπτᾶτε, τρέπεται, ἀφέλκετε 1005
 τὰ λαγῶα, ταχέως τοὺς στεφάνους ἀνείρετε.
 φέρε τοὺς ὀβελίσκους, ἵν' ἀναπείρω τὰς κίχλας.

ΧΘ. ζηλῶ σε τῆς εὐβουλίας,
 μᾶλλον δὲ τῆς εὐωχίας,
 ἄνθρωπε, τῆς παρούσης. 1010

ΔΙ. τί δῆτ', ἐπειδὴν τὰς κίχλας
 ὀπτωμένας ἴδητε;

ΧΘ. οἶμαί σε καὶ τοῦτ' εὖ λέγειν.

ΔΙ. τὸ πῦρ ὑποσκάλευε.

ΧΘ. ἤκουσας ὡς μαγειρικῶς 1015
 κομφῶς τε καὶ δειπνητικῶς
 αὐτῷ διακονεῖται;

ΓΕΩΡΓΟΣ.

- οἴμοι τάλας. ΔΙ. ὦ Ἡράκλεις, τίς οὔτοςί;
 ΓΕ. ἀνὴρ κακοδαίμων. ΔΙ. κατὰ σεαυτὸν νυν τρέπου.
 ΓΕ. ὦ φίλτατε, σπονδαὶ γάρ εἰσι σοὶ μόνω,
 μέτρησον εἰρήνης τί μοι, καὶ πέντ' ἔτη. 1020
 ΔΙ. τί δ' ἔπαβες; ΓΕ. ἐπετρίβην ἀπολέσας τὸ βόε.
 ΔΙ. πόθεν; ΓΕ. ἀπὸ Φυλῆς ἔλαβον οἱ Βοιωτῖοι.
 ΔΙ. ὦ τρισκακοδαίμων, εἴτα λευκὸν ἀμπέχει;
 ΓΕ. καὶ ταῦτα μέντοι νῆ Δί' ὥπερ μ' ἔτρεφέτην 1025
 ἐν πᾶσι βολίτοις. ΔΙ. εἴτα νυνὶ τοῦ δέει;
 ΓΕ. ἀπόλωλα τῷφθαλμῷ δακρύων τὸ βόε.
 ἀλλ' εἴ τι κήδει Δερκέτου Φυλασίου,
 ὑπάλειψον εἰρήνῃ με τῷφθαλμῷ ταχύ.
 ΔΙ. ἀλλ', ὦ πονήρ', οὐ δημοσιεύων τυγχάνω. 1030
 ΓΕ. ἴθ' ἀντιβολῶ σ', ἣν πῶς κομίσωμαι τὸ βόε.
 ΔΙ. οὐκ ἔστιν, ἀλλὰ κλᾶε πρὸς τοὺς Πιττάλου.
 ΓΕ. σὺ δ' ἀλλὰ μοι σταλαγμὸν εἰρήνης ἕνα
 ἐς τὸν καλαμίσκον ἐνστάλαξον τουτονί.
 ΔΙ. οὐδ' ἂν στριβιλικίγξ' ἀλλ' ἀπιὼν οἴμωζέ ποι. 1035
 ΓΕ. οἴμοι κακοδαίμων τοῖν γεωργοῖν βοιδίῳιν.
 ΧΟ. ἀνὴρ ἐνεύρηκέν τι ταῖς
 σπονδαῖσιν ἡδὺ, κοῦκ ἔοι-
 κεν οὐδενὶ μεταδώσειν.
 ΔΙ. κατάχει σὺ τῆς χορδῆς τὸ μέλι· 1040
 τὰς σηπίας στάθνε·
 ΧΟ. ἤκουσας ὀρθιασμάτων;
 ΔΙ. ὀπτᾶτε τὰ γχέλεια.
 ΧΟ. ἀποκτενεῖς λιμῶ με καὶ
 τοὺς γείτονας κνίσῃ τε καὶ 1045
 φωνῇ τοιαῦτα λάσκων.
 ΔΙ. ὀπτᾶτε ταυτὶ καὶ καλῶς ξανθίζετε.

ΠΑΡΑΝΤΜΦΟΣ.

- Δικαιοπόλι. ΔΙ. τίς οὔτοςί τίς οὔτοςί;
 ΠΑ. ἔπεμψέ τίς σοι νυμφίος ταυτὶ κρέα

- ἐκ τῶν γάμων. ΔΙ. καλῶς γε ποιῶν, ὅστις ἦν. 1050
- ΠΑ. ἐκέλευε δ' ἐγγέαι σε, τῶν κρεῶν χάριν,
ἵνα μὴ στρατεύοιτ', ἀλλὰ βινοίῃ μένων,
ἐς τὸν ἀλάβαστον κύαθον εἰρήνης ἕνα.
- ΔΙ. ἀπόφερ' ἀπόφερε τὰ κρέα καὶ μὴ μοι δίδου,
ὥς οὐκ ἂν ἐγγέαιμι χιλιῶν δραχμῶν. 1055
ἀλλ' αὐτῇ τίς ἐστίν; ΠΑ. ἡ νυμφεύτρια
δεῖται παρὰ τῆς νύμφης· τί σοι λέξαι μόνῃ.
- ΔΙ. φέρε δῆ, τί σὺ λέγεις; ὥς γελοῖον, ᾧ θεοί,
τὸ δέημα τῆς νύμφης, ὃ δεῖται μόν σφοδρα,
ὅπως ἂν αἰκουρῇ τὸ πέος τοῦ νυμφίου. 1060
φέρει δεῦρο τὰς σπονδάς, ἵν' αὐτῇ δῶ μόνῃ,
ὅτιν' γυνή' ἔστι τοῦ πολέμου τ' οὐκ ἄξία.
ἵπεχ' ὥδε δεῦρο τοῦξάλειπτρον, ᾧ γύναι.
οἶσθ' ὥς ποιεῖτε τοῦτο; τῇ νύμφῃ φράσον,
ὅταν στρατιώτας καταλέγωσι, τουτῷ 1065
νύκτωρ ἀλειφέτω τὸ πέος τοῦ νυμφίου.
ἀπόφερε τὰς σπονδάς. φέρε τὴν οἰνήρυσιν,
ἵν' οἶνον ἐγγέω λαβὼν ἐς τοὺς χόας.
- ΧΘ. καὶ μὴν ὁδί τις τὰς ὀφρῦς ἀνέσπακῶς
ὥσπερ τι δεινὸν ἀγγελῶν ἐπείγεται. 1070
- ΚΗ. ἰὼ πόνοι τε καὶ μάχαι καὶ Λάμαχοι.
- ΛΑ. τίς ἀμφὶ χαλκοφάλαρα δώματα κτυπεῖ;
- ΚΗ. ἵεναι σ' ἐκέλευον οἱ στρατηγοὶ τήμερον
ταχέως λαβόντα τοὺς λόχους καὶ τοὺς λόφους·
κάπειτα τηρεῖν νιφόμενον τὰς ἐσβολάς. 1075
ὑπὸ τοὺς Χόας γὰρ καὶ Χύτρος αὐτοῖσί τις
ἤγγειλε ληστὰς ἐμβαλεῖν Βοιωτίους.
- ΛΑ. ἰὼ στρατηγοὶ πλείονες ἢ βελτίονες.
οὐ δεινὰ μὴ ἔξεῖναί με μὴδ' ἑορτάσαι;
- ΔΙ. ἰὼ στράτευμα πολεμολαμαχαϊκόν. 1080
- ΛΑ. οἴμοι κακοδαίμων, καταγελᾷς ἤδη σύ μου.
- ΔΙ. βούλει μάχεσθαι Γηρυόνη τετραπτίλῳ;
- ΛΑ. αἰαῖ,
οἶαν ὁ κήρυξ ἀγγελίαν ἤγγειλέ μοι.

- ΔΙ. αἰαῖ, τίνα δ' αὖ μοι προστρέχει τις ἀγγελῶν;
- ΚΗ. Δικαιοπόλι. ΔΙ. τί ἔστιν; ΚΗ. ἐπὶ δεῖπνον ταχὺ 1085
βαδίζε, τὴν κίστην λαβὼν καὶ τὸν χόα.
ὁ τοῦ Διονύσου γάρ σ' ἱερεὺς μεταπέμπεται.
ἀλλ' ἐγκόνει· δεῖπνεῖν κατακωλύεις πάλαι.
τὰ δ' ἄλλα πάντ' ἐστὶν παρεσκευασμένα,
κλῖναι, τράπεζαι, προσκεφάλαια, στρώματα, 1090
στέφανοι, μύρον, τραγήμαθ', αἱ πόρνοι πάρα,
ἄμυλοι, πλακοῦντες, σησαμοῦντες, ἰτρία,
ὄρχηστρίδες, τὰ φίλταθ' Ἀρμοδίου, καλαί.
ἀλλ' ὥς τάχιστα σπεῦδε. ΛΑ. κακοδαίμων ἐγώ.
- ΔΙ. καὶ γὰρ σὺ μεγάλην ἐπεγράφου τὴν Γοργόνα. 1095
σύγκλειε, καὶ δεῖπνόν τις ἐνσκευαζέτω.
- ΛΑ. παῖ παῖ, φέρ' ἔξω δεῦρο τὸν γύλιον ἐμοί.
- ΔΙ. παῖ παῖ, φέρ' ἔξω δεῦρο τὴν κίστην ἐμοί.
- ΛΑ. ἄλας θυμίτας οἶσε, παῖ, καὶ κρόμμυα.
- ΔΙ. ἐμοὶ δὲ τεμάχῃ· κρομμύοις γὰρ ἄχθομαι. 1100
- ΛΑ. θρίον ταρίχους οἶσε δεῦρο, παῖ, σαπρῶ.
- ΔΙ. κάμοι σὺ δὴ, παῖ, θρίον· ὀπτήσω δ' ἐκεῖ.
- ΛΑ. ἔνεγκε δεῦρο τὸ πτερὸν τὸ 'κ τοῦ κράνους.
- ΔΙ. ἐμοὶ δὲ τὰς φάττας γε φέρε καὶ τὰς κίχλας. 1105
- ΛΑ. καλόν γε καὶ λευκὸν τὸ τῆς στρουθοῦ πτερόν.
- ΔΙ. καλόν γε καὶ ξανθὸν τὸ τῆς φάττης κρέας.
- ΛΑ. ὦνθρωπε, παῦσαι καταγελῶν μου τῶν ὄπλων.
- ΔΙ. ὦνθρωπε, βούλει μὴ βλέπειν ἐς τὰς κίχλας;
- ΛΑ. τὸ λοφεῖον ἐξένεγκε τῶν τριῶν λόφων.
- ΔΙ. κάμοι λεκάνιον τῶν λαγῶν δὸς κρέων. 1110
- ΛΑ. ἀλλ' ἢ τριχόβρωτες τοὺς λόφους μου κατέφαγον.
- ΔΙ. ἀλλ' ἢ πρὸ δεῖπνου τὴν μίμαρκυν κατέδομαι.
- ΛΑ. ὦνθρωπε, βούλει μὴ προσαγορεύειν ἐμέ;
- ΔΙ. οὐκ, ἀλλ' ἐγὼ χῶ παῖς ἐρίζομεν πάλαι.
βούλει περιδόσθαι κάπιτρέψαι Λαμάχῳ, 1115
πότερον ἀκρίδες ἢ διόν ἐστιν, ἢ κίχλαι;
- ΛΑ. οἴμ' ὥς ὑβρίζεις. ΔΙ. τὰς ἀκρίδας κρίνει πολύ.
- ΛΑ. παῖ παῖ, καθελών μοι τὸ δόρυ δεῦρ' ἔξω φέρε.

- ΔΙ. παῖ παῖ, σὺ δ' ἀφελὼν δεῦρο τὴν χορδὴν φέρε.
- ΛΑ. φέρε, τοῦ δόρατος ἀφελκύσωμαι τοῦλντρον. 1120
ἔχ', ἀντέχου, παῖ. ΔΙ. καὶ σὺ, παῖ, τοῦδ' ἀντέχου.
- ΛΑ. τοὺς κιλλίβαντας οἶσε, παῖ, τῆς ἀσπίδος.
- ΔΙ. καὶ τῆς ἐμῆς τοὺς κριβανίτας ἔκφερε.
- ΛΑ. φέρε δεῦρο γοργόνωτον ἀσπίδος κύκλον.
- ΔΙ. κάμοι πλακοῦντος τυρόνωτον δὸς κύκλον. 1125
- ΛΑ. ταῦτ' οὐ κατάγελῶς ἐστὶν ἀνθρώποις πλατύς;
- ΔΙ. ταῦτ' οὐ πλακοῦς δῆτ' ἐστὶν ἀνθρώποις γλυκύς;
- ΛΑ. κατάχει σὺ, παῖ, τοῦλαιον. ἐν τῷ χαλκίῳ
ἐνορῶ γέροντα δειλίας φευξόμενον.
- ΔΙ. κατάχει σὺ τὸ μέλι. κἀνθάδ' εὐδηλος γέρων 1130
κλαίειν κελεύων Λάμαχον τὸν Γοργάσου.
- ΛΑ. φέρε δεῦρο, παῖ, θώρακα πολεμιστήριον.
- ΔΙ. ἔξαιρε, παῖ, θώρακα κάμοι τὸν χόα.
- ΛΑ. ἐν τῷδε πρὸς τοὺς πολεμίους θωρήξομαι.
- ΔΙ. ἐν τῷδε πρὸς τοὺς συμπότας θωρήξομαι. 1135
- ΛΑ. τὰ στρώματ', ὧ παῖ, δῆσον ἐκ τῆς ἀσπίδος.
- ΔΙ. τὸ δεῖπνον, ὧ παῖ, δῆσον ἐκ τῆς κιστίδος.
- ΛΑ. ἐγὼ δ' ἐμαυτῷ τὸν γύλιον οἶσω λαβών.
- ΔΙ. ἐγὼ δὲ θοιμάτιον λαβὼν ἐξέρχομαι.
- ΛΑ. τὴν ἀσπίδ' αἶρου, καὶ βαδίζ', ὧ παῖ, λαβών. 1140
νίφει. βαβαιάζ· χειμέρια τὰ πράγματα.
- ΔΙ. αἶρου τὸ δεῖπνον· συμποτικὰ τὰ πράγματα.
- ΧΟ. ἴτε δὴ χαίροντες ἐπὶ στρατιάν.
ὡς ἀνομοίαν ἔρχεσθον ὁδόν·
τῷ μὲν πίνειν στεφανωσαμένῳ, 1145
σοὶ δὲ ῥιγῶν καὶ προφυλάττειν,
τῷ δὲ καθεύδειν
μετὰ παιδίσκης ὥραιοτάτης,
ἀνατριβομένην τε τὸ δεῖνα.
'Αντίμαχον τὸν Ψακάδος τὸν ξυγγραφῆ, τὸν μελέων ποιητὴν, 1150
ὥς μὲν ἀπλῶ λόγῳ κακῶς ἐξολέσειεν ὁ Ζεὺς·
ὅς γ' ἐμὲ τὸν τλήμονα Λήναια χορηγῶν ἀπέλυσ' ἄδειπνον. 1155
ὃν ἔτ' ἐπίδοιμι τευθίδος
δεομενον, ἧ δ' ὠπτημένη

σίζουσα πάραλος, ἐπὶ τραπέζης κειμένη,
ὀκέλλοι κᾶτα μέλ-

λοντος λαβεῖν αὐτοῦ κύων ἀρπάσασα φεύγοι. 1160

τοῦτο μὲν αὐτῷ κακὸν ἔν· κᾶθ' ἕτερον νυκτερινὸν γένοιτο. 1162

ἡπιαλῶν γὰρ οἰκαδ' ἐξ ἵππασίας βαδίζων, 1165

εἴτα κατάξειέ τις αὐτοῦ μεθύων τῆς κεφαλῆς Ὀρέστης

μαινόμενος· ὁ δὲ λίθον λαβεῖν

βουλόμενος ἐν σκότῳ λάβοι

τῇ χειρὶ πέλεθον ἀρτίως κεχεσμένον· 1170

ἐπάξειεν δ' ἔχων

τὸν μάρμαρον, κᾶπειθ' ἀμαρτὼν βάλοι Κρατῖνον.

ΘΕ. ὦ δμῶες οἱ κατ' οἶκόν ἐστε Λαμάχου,

ὑδωρ ὑδωρ ἐν χυτρίδιφ θερμαίνετε· 1175

ὀθόνια, κηρωτὴν παρασκευάζετε,

ἔρι' οἰσυπηρὰ, λαμπάδιον περὶ τὸ σφυρὸν.

ἀνὴρ τέτρωται χάρακι διαπηδῶν τάφρον,

καὶ τὸ σφυρὸν παλίνορον ἐξεκόκκισε,

καὶ τῆς κεφαλῆς κατέαγε περὶ λίθον πεσῶν, 1180

καὶ Γοργόν' ἐξήγειρεν ἐκ τῆς ἀσπίδος.

πτίλον δὲ τὸ μέγα κομπολακύθου πεσὸν

πρὸς ταῖς πέτραισι δεινὸν ἐξηῦδα μέλος·

ὦ κλεινὸν ὄμμα, νῦν πανύστατόν σ' ἰδὼν

λείπω φάος γε τοῦμόν, οὐκέτ' εἴμ' ἐγώ. 1185

τοσαῦτα λέξας εἰς ὑδρορροάν πεσῶν

ἀνίσταται τε καὶ ξυναντᾷ δραπεταῖς

ληστὰς ἐλαύνων καὶ κατασπέρχων δορί.

οἶδ' δὲ καὶ τὸς· ἀλλ' ἄνοιγε τὴν θύραν.

ΛΑ. ἀτταταῖ ἀτταταῖ, 1190

στρυγερὰ τάδε κρυερὰ πάθεα.

τάλας ἐγὼ διόλλυμαι

δορὸς ὑπὸ πολεμίου τυπείς.

ἐκεῖνο δ' αἰακτὸν ἂν γένοιτό μοι,

Δικαιοῖπολις ἂν μ' ἴδοι τετρωμένον, 1195

κᾶτ' ἐγχανεῖται ταῖς ἐμαῖς τύχαισιν.

ΔΙ. ἀτταταῖ ἀτταταῖ

τῶν τιθίων, ὥς σκληρὰ καὶ κυδάνια.

- φιλήσατόν με μαλθακῶς, ὃ χρυσίω,
τὸ περιπεταστὸν κάπιμανδαλωτόν.
τὸν γὰρ χά' αἰς πρῶτος ἐκπέπωκα.
1200
- ΛΑ. ὃ σύμφορ' αἰς τάλαινα τῶν ἐμῶν κακῶν.
ἰὼ ἰὼ τραυμάτων ἐπωδύνων.
1205
- ΔΙ. ἰὴ ἰὴ χαῖρε Λαμαχίππιον.
ΛΑ. στυγερὸς ἐγώ.
ΔΙ. μογερὸς ἐγώ.
ΛΑ. τί με σὺ κυνεῖς;
ΔΙ. τί με σὺ δάκνεις;
ΛΑ. τάλας ἐγὼ ξυμβολῆς βαρείας.
1210
- ΔΙ. τοῖς Χουσί γάρ τις ξυμβολὰς ἐπράττετο;
ΛΑ. ἰὼ ἰὼ Παιᾶν Παιάν.
ΔΙ. ἀλλ' οὐχὶ νυνὶ τήμερον Παιώνια.
ΛΑ. λάβεσθέ μου, λάβεσθε τοῦ σκέλους· παπαῖ,
προσλάβεσθ', ὃ φίλοι.
1215
- ΔΙ. ἐμοῦ δέ γε σφῶν τοῦ πέους ἄμφω μέσου
προσλάβεσθ', ὃ φίλοι.
ΛΑ. ἰλιγγίῳ κάρα λίθῳ πεπληγμένος,
καὶ σκοτοδινίῳ.
ΔΙ. καὶ γὰρ καθευθεῖν βούλομαι καὶ στύομαι
καὶ σκοτοβινίῳ.
1220
- ΛΑ. θύραξέ μ' ἐξενέγκατ' ἐς τοῦ Πιττάλου
παιωνίαισι χερσίν.
ΔΙ. ὥς τοὺς κριτάς μ' ἐκφέρετε· ποῦ 'στιν ὁ βασιλεύς;
ἀποδοτέ μοι τὸν ἄσκόν.
1225
- ΛΑ. λόγχῃ τις ἐμπέπηγέ μοι δι' ὀστέων ὀδυντά.
ΔΙ. ὁρᾶτε τουτονὶ κενόν. τήνελλα καλλίνικος.
ΧΟ. τήνελλα δῆτ', εἵπερ καλεῖς, ὃ πρέσβυ, καλλίνικος.
ΔΙ. καὶ πρὸς γ' ἄκρατον ἐγχείας ἄμυστιν ἐξέλαψα.
ΧΟ. τήνελλα νυν, ὃ γεννάδα· χώρει λαβὼν τὸν ἄσκόν.
1230
- ΔΙ. ἔπεσθέ νυν ἄδοντες ὃ τήνελλα καλλίνικος.
ΧΟ. ἀλλ' ἐψόμεσθα σὴν χάριν
τήνελλα καλλίνικον ἄ-
δοντες σὲ καὶ τὸν ἄσκόν.

Σ Φ Η Κ Ε Σ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΣΩΣΙΑΣ
ΞΑΝΘΙΑΣ } οἰκέται Φιλοκλέωνος.

ΒΔΕΛΤΚΛΕΩΝ.

ΦΙΛΟΚΛΕΩΝ.

ΧΟΡΟΣ ΓΕΡΟΝΤΩΝ ΣΦΗΚΩΝ.

ΠΑΙΔΕΣ.

ΚΤΩΝ.

ΑΡΤΟΠΩΛΙΣ.

ΧΑΙΡΕΦΩΝ, κωφὸν πρόσωπον.

ΚΑΤΗΓΟΡΟΣ.

ΥΠΟΘΕΣΙΣ.

I.

Φιλοκλέων Ἀθηναῖος φιλόδικος ὦν τὴν φύσιν ἐφοίτα περὶ τὰ δικαστήρια συνεχῶς. Βδελυκλέων δὲ ὁ τοῦτου παῖς ἀχθόμενος ταύτῃ τῇ νόσῳ καὶ πειρώμενος τὸν πατέρα παίειν, ἐγκαθεύρξας τοῖς οἰκοῖς καὶ δίκτυα περιβαλὼν ἐφύλαττε νύκτωρ καὶ μεθ' ἡμέραν. ὁ δὲ ἐξοδὸν αὐτῷ μὴ προκειμένης ἔκραζεν. οἱ δὲ συνδικασταὶ αὐτοῦ σφηξίν ἑαυτοὺς ἀφομοιώσαντες παρεγένοντο, βουλόμενοι διὰ ταύτης τῆς τέχνης ὑποκλέπτειν τὸν συνδικαστὴν· ἐξ ὧν καὶ ὁ χορὸς συνέστηκε καὶ τὸ δράμα ἐπιγέγραπται. ἀλλ' οὐδὲν ἦνον οὐδὲ οὔτοι. πέρας δὲ τοῦ νεανίσκου θαυμάζοντος τίνος ἔνεκα ὁ πατὴρ αὐτὰς ἠττῆται τοῦ πράγματος, ἔφη ὁ πρεσβύτες εἶναι τὸ πρᾶγμα σπουδαῖον καὶ σχεδὸν ἀρχὴν τὸ δικάζειν. ὁ δὲ παῖς ἐπειρᾶτο τὰς ὑποψίας ἐξαρεῖν τοῦ πράγματος, νοθεύων τὸν γέροντα. ὁ δὲ πρεσβύτες μηδαμῶς νοθετούμενος οὐ μεθίει τοῦ πάθους· ἀλλ' ἀναγκάζεται ὁ νέος ἐπιτρέπειν φιλοδικεῖν, καὶ ἐπὶ τῆς οἰκίας τοῦτο ποιεῖ, καὶ τοῖς κατὰ τὴν οἰκίαν δικάζει. καὶ δύο κύνες ἐπεισάγονται πολιτικῶς παρ' αὐτῷ κρινόμενοι· καὶ κατὰ τοῦ φεύγοντος ἐκφέρειν συνεχῶς τὴν ψῆφον μέλλων ἀπατηθεὶς ἄκων τὴν ἀποδικάζουσαν φέρεи ψῆφον. περιέχει δὲ καὶ δικαιολογίαν τινὰ τοῦ χοροῦ ἐκ τοῦ ποιητοῦ προσώπου, ὡς σφηξίν ἐμφερεῖς εἰσὶν οἱ τοῦ χοροῦ, ἐξ ὧν καὶ τὸ δράμα. οἱ ὅτε μὲν ἦσαν νέοι, πικρῶς ταῖς δίκαις ἐφήδρευον, ἐπεὶ δὲ γέροντες γεγόνασι, κεντοῦσι τοῖς κέντροις, ἐπὶ τέλει δὲ τοῦ δράματος ὁ γέρων ἐπὶ δεῖπνον καλεῖται, καὶ ἐπὶ ὕβριν τρέπεται, καὶ κρίνει αὐτὸν ὕβρεως ἀρτόπωλις· ὁ δὲ γέρων πρὸς αὐτὸν καὶ ὄρχητιν τρέπεται, καὶ γελωτοποιεῖ τὸ δράμα.

Τοῦτο τὸ δράμα πεποίηται αὐτῷ οὐκ ἐξ ὑποκειμένης ὑποθέσεως, ἀλλ' ὥσανεὶ γενομένης. πέπλασται γὰρ τὸ ὄλον. διαβάλλει δὲ Ἀθηναῖος ὡς φιλοδικοῦντας, καὶ σωφρονίζει τὸν ὄντων ἀποστῆναι τῶν δικῶν. διὰ τοι τοῦτο καὶ τοὺς δικαστὰς σφηξίν ἀπεικάζει κέντρα ἔχουσι καὶ πλήττουσι. πεποίηται δ' αὐτῷ χαριέντως. ἐδιδάχθη ἐπὶ ἄρχοντος Ἀμεινίου διὰ Φιλωνίδου [ἐν τῇ πρ' Ὀλυμπιάδι]. β' ἦν, εἰς Ἀθήνας. καὶ ἐνίκα πρῶτος Φιλωνίδης Προαγῶνι, Λεύκων Πρέσβεσι τρίτος.

II.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Φιλοῦντα δικάζειν πατέρα παῖς εἴρξας ἄφνω
αὐτός τ' ἐφύλαττεν ἔνδον οἰκέται θ', ὅπως
μὴ λαυθάῃ μῆδ' ἐξίῃ διὰ τὴν νόσον.
ὁ δ' ἀντιμάχεται παντὶ τρόπῳ καὶ μηχανῇ.
εἴθ' οἱ συνήθεις καὶ γέροντες, λεγόμενοι

σφήκες, παραγίνονται βιηθοῦντες σφόδρα
ἐπὶ τῷ δύνασθαι κέντρον ἐνιέναι τισὶ
φρονοῦντες ἱκανόν. ὁ δὲ γέρων τηρούμενος
συμπείθετ' ἔνδον διαδικάζειν καὶ βιοῦν,
ἐπεὶ τὸ δικάζειν κέκρικεν ἐκ παντὸς τρόπου.

Σ Φ Η Κ Ε Σ.

ΣΩΣΙΑΣ.

ΟΥΤΟΣ, τί πάσχεις, ὦ κακῶδαιμον Ξανθία ;

ΞΑΝΘΙΑΣ.

φυλακὴν καταλύειν νυκτερινὴν διδάσκομαι.

ΣΩ. κακὸν ἄρα ταῖς πλευραῖς τι προῦφείλεις μέγα.
ἄρ' οἶσθά γ' οἷον κνώδαλον φυλάττομεν;

ΞΑ. οἶδ'. ἀλλ' ἐπιθυμῶ σμικρὸν ἀπομερμηρίσαι.

5

ΣΩ. σὺ δ' οὖν παρακινδύνευ', ἐπεὶ καὶ τοῦ γ' ἐμοῦ
κατὰ ταῖν κόραιν ὕπνου τι καταχεῖται γλυκύ.

ΞΑ. ἀλλ' ἢ παραφρονεῖς ἐτεὸν ἢ κορυβαντιᾶς ;

ΣΩ. οὐκ, ἀλλ' ὕπνος μ' ἔχει τις ἐκ Σαβαζίου.

ΞΑ. τὸν αὐτὸν ἄρ' ἐμοὶ βουκολεῖς Σαβαζίον.

10

καί μοι γὰρ ἀρτίως ἐπεστρατεύσατο

Μηδὸς τις ἐπὶ τὰ βλέφαρα νυστακτῆς ὕπνος·
καὶ δῆτ' ὄναρ θαυμαστὸν εἶδον ἀρτίως.

ΣΩ. καὶ γὰρ ἀληθῶς οἷον οὐδεπώποτε.

ἀτὰρ σὺ λέξον πρότερος. ΞΑ. ἐδόκουν αἰετὸν

15

καταπτάμενον ἐς τὴν ἀγορὰν μέγαν πάνυ

ἀναρπάσαντα τοῖς ὄνυξιν ἀσπίδα

φέρειν ἐπίχαλκον ἀνεκὰς ἐς τὸν οὐρανόν,

κᾶπειτα ταύτην ἀποβαλεῖν Κλεώνυμον.

ΣΩ. οὐδὲν ἄρα γρίφου διαφέρει Κλεώνυμος.

20

πῶς δὴ, προσερεῖ τις τοῖσι συμπόταις λέγων,

ὅτι ταυτὸν ἐν γῇ τ' ἀπέβαλεν κὰν οὐρανῷ

κὰν τῇ θαλάττῃ θηρίον τὴν ἀσπίδα ;

ΞΑ. οἴμοι, τί δῆτά μοι κακὸν γενήσεται

ιδόντι τοιοῦτον ἐνύπνιον ; ΣΩ. μὴ φροντίσης.

25

οὐδὲν γὰρ ἔσται δεινὸν οὐ μὰ τοὺς θεούς.

- ΞΑ. δεινόν γέ τοῦστ' ἄνθρωπος ἀποβαλὼν ὄπλα.
 ἀτὰρ σὺ τὸ σὺν αὖ λέξον. ΣΩ. ἀλλ' ἐστὶν μέγα.
 περὶ τῆς πόλεως γάρ ἐστι τοῦ σκάφους ὅλου.
- ΞΑ. λέγε νυν ἀνύσας τι τὴν τρόπιν τοῦ πράγματος. 30
- ΣΩ. ἔδοξέ μοι περὶ πρῶτον ὕπνον ἐν τῇ πυκνῇ
 ἐκκλησιάζειν πρόβατα συγκαθήμενα,
 βακτηρίας ἔχοντα καὶ τριβώνια
 καί περ τούτοις τοῖσι προβάτοις μούδοκει
 δημηγορεῖν φάλαινα πανδοκεύτρια,
 ἔχουσα φωνὴν ἐμπεπρημένης ὕδός. 35
- ΞΑ. αἰβοῖ. ΣΩ. τί ἔστι; ΞΑ. παῦε παῦε, μὴ λέγε
 ὅξει κάκιστον τοῦνύπνιον βύρσης σαπρᾶς.
- ΣΩ. εἴθ' ἢ μίαν φάλαιν' ἔχουσα τρυτάνην
 ἴστη βόειον δημόν. ΞΑ. οἴμοι δεΐλαιος
 τὸν δῆμον ἡμῶν βούλεται διστάναι. 40
- ΣΩ. ἐδόκει δέ μοι Θέωρος αὐτῆς πλησίον
 χαμαὶ καθῆσθαι, τὴν κεφαλὴν κόρακος ἔχων.
 εἴτ' Ἀλκιβιάδης εἶπε πρὸς με τραυλίσας
 ὁλᾶς; Θέωλος τὴν κεφαλὴν κόλακος ἔχει. 45
- ΞΑ. ὀρθῶς γε τοῦτ' Ἀλκιβιάδης ἐτραύλισεν.
- ΣΩ. οὐκ οὐν ἐκεῖν' ἀλλόκοτον, ὃ Θέωρος κόραξ
 γιγνόμενος; ΞΑ. ἦκιστ', ἀλλ' ἄριστον. ΣΩ. πῶς; ΞΑ. ὅπως;
 ἄνθρωπος ὢν εἴτ' ἐγένετ' ἐξαίφνης κόραξ
 οὐκ οὐν ἐναργὲς τοῦτο συμβαλεῖν, ὅτι
 ἀρθεὶς ἀφ' ἡμῶν ἐς κόρακος οἰχθήσεται; 50
- ΣΩ. εἴτ' οὐκ ἐγὼ δοὺς δὴ ὀβολῶ μισθώσομαι
 οὕτως ὑποκρινόμενον σοφῶς ὀνειράτα;
- ΞΑ. φέρε νυν κατεῖπω τοῖς θεαταῖς τὸν λόγον,
 ὀλίγ' ἄτθ' ὑπειπὼν πρῶτον αὐτοῖσιν ταδί,
 μηδὲν παρ' ἡμῶν προσδοκᾶν λίαν μέγα,
 μηδ' αὖ γέλωτα Μεγαρόθεν κεκλεμμένον.
 ἡμῖν γὰρ οὐκ ἔστ' οὔτε κάρυ' ἐκ φορμίδος
 δούλω διαρριπτοῦντε τοῖς θεωμένοις,
 οὔθ' Ἡρακλῆς τὸ δεῖπνον ἐξαπατῶμενος,
 οὔδ' αὖθις ἐνασελγαινόμενος Εὐριπίδης. 60

οὐδ' εἰ Κλέων γ' ἔλαμψε τῆς τύχης χάριν,
 αὖθις τὸν αὐτὸν ἄνδρα μυττωτεύσομεν.
 ἀλλ' ἔστιν ἡμῖν λογίδιον γνώμην ἔχον,
 ἡμῶν μὲν αὐτῶν οὐχὶ δεξιώτερον,
 κωμωδίας δὲ φορτικῆς σοφώτερον.
 ἔστιν γὰρ ἡμῖν δεσπότης ἐκείνοσι
 ἄνω καθεύδων, ὁ μέγας, οὐπὶ τοῦ τέλους.
 οὗτος φυλάττειν τὸν πατέρ' ἐπέταξε νῶν,
 ἔνδον καθεύδων, ἵνα θύραζε μὴ ᾤξῃ.
 νόσον γὰρ ὁ πατήρ ἀλλόκοτον αὐτοῦ νοσεῖ,
 ἣν οὐδ' ἂν εἰς γνώσῃ ποτ' οὐδ' ἂν ξυμβάλοι,
 εἰ μὴ πύθοιθ' ἡμῶν· ἐπεὶ τοπάξετε.
 Ἀμυνίας μὲν ὁ Προνάπους φήσ' οὗτοσι
 εἶναι φιλόκυβον αὐτόν· ἀλλ' οὐδὲν λέγει.

65

70

75

ΣΩ. μὰ Δί', ἀλλ' ἀφ' αὐτοῦ τὴν νόσον τεκμαίρεται.

ΞΑ. οὐκ, ἀλλὰ φιλο μὲν ἔστιν ἀρχὴ τοῦ κακοῦ.
 ὁδὶ δὲ φησι Σωσίας πρὸς Δερκύλον
 εἶναι φιλοπότην αὐτόν. ΣΩ. οὐδαμῶς γ', ἐπεὶ
 αὕτη γε χρηστῶν ἔστιν ἀνδρῶν ἡ νόσος.

80

ΞΑ. Νικόστρατος δ' αὖ φησιν ὁ Σκαμβωνιδῆς
 εἶναι φιλοθύτην αὐτόν ἢ φιλόξενον.

ΣΩ. μὰ τὸν κύν', ὦ Νικόστρατ', οὐ φιλόξενος,
 ἐπεὶ καταπύγων ἔστιν ὅ γε Φιλόξενος.

ΞΑ. ἄλλως φλυαρεῖτ'· οὐ γὰρ ἐξευρήσετε.
 εἰ δὴ πιθυμεῖτ' εἰδέναι, σιγαῖτε νῦν.

85

φράσω γὰρ ἤδη τὴν νόσον τοῦ δεσπότου.
 φιληλιαστής ἔστιν ὡς οὐδεὶς ἀνὴρ,
 ἐρᾷ τε τούτου, τοῦ δικάζειν, καὶ στένει,
 ἣν μὴ πὶ τοῦ πρώτου καθίζηται ξύλου.
 ὕπνου δ' ὁρᾷ τῆς νυκτὸς οὐδὲ πασπάλην.
 ἣν δ' οὖν καταμύσῃ καὶ ἄχνην, ὅμως ἐκεῖ
 ὁ νοῦς πέτεται τὴν νύκτα περὶ τὴν κλεψύδραν.
 ὑπὸ τοῦ δὲ τὴν ψῆφόν γ' ἔχειν εἰσθέναι
 τοὺς τρεῖς ξυνέχων τῶν δακτύλων ἀνίσταται,
 ὥσπερ λιβανωτὸν ἐπιτιθεῖς νομηνία.

90

95

καὶ νῆ Δί' ἦν ἴδῃ γέ που γεγραμμένον
 υἱὸν Πυριλάμπους ἐν θύρᾳ Δῆμον καλόν,
 ἰὼν παρέγραψε πλησίον "κημὸς καλός."
 τὸν ἀλεκτρυόνα δ', ὃς ᾗδ' ἔφ' ἐσπέρας, ἔφη
 ὅψ' ἐξεγείρειν αὐτὸν ἀναπεπαισμένον,
 παρὰ τῶν ὑπευθύνων ἔχοντα χρήματα.
 εὐθύς δ' ἀπὸ δορπηστοῦ κέκραγεν ἐμβάδας,
 κᾶπειτ' ἐκεῖσ' ἔλθων προκαθεύδει πρὸ πάντων,
 ὥσπερ λεπὰς προσεχόμενος τῷ κίονι.
 ὑπὸ δυσκολίας δ' ἅπασι τιμῶν τὴν μακρὰν
 ὥσπερ μέλιτ' ἢ βομβυλίδος εἰσέρχεται,
 ὑπὸ τοῖς ὄνυξι κηρὸν ἀναπεπλασμένος.
 ψήφων δὲ δείσας μὴ δεηθείη ποτὲ,
 ἵν' ἔχει δικάζειν, αἰγιαλὸν ἔνδον τρέφει.
 τοιαῦτ' ἀλύει· νουθετούμενος δ' αἰεὶ
 μᾶλλον δικάζει. τοῦτον οὖν φυλάττομεν
 μοχλοῖσιν ἐνδῆσαντες, ὥς ἂν μὴ ἔξη.
 ὁ γὰρ υἱὸς αὐτοῦ τὴν νόσον βαρέως φέρει.
 καὶ πρῶτα μὲν λόγῳσι παραμυθούμενος
 ἀνέπειθεν αὐτὸν μὴ φορεῖν τριβώνιον
 μηδ' ἐξιέναι θύραξ· ὁ δ' οὐκ ἐπείθετο.
 εἴτ' αὐτὸν ἀπέλου κάκᾶθαιρ', ὁ δ' οὐ μάλα.
 μετὰ ταῦτ' ἐκορυβάντιξ· ὁ δ' αὐτῷ τυμπάνῳ
 ἄξας ἐδίκασεν ἐς τὸ Καινὸν ἐμπεσών.
 ὅτε δῆτα ταύταις ταῖς τελεταῖς οὐκ ὠφέλει,
 διέπλευσεν εἰς Αἴγινα· εἴτα ξυλλαβὼν
 νύκτωρ κατέκλινεν αὐτὸν εἰς Ἀσκληπιεῖον·
 ὁ δ' ἀνεφάνη κνεφαῖος ἐπὶ τῇ κιγκλίδι.
 ἐντεῦθεν οὐκέτ' αὐτὸν ἐξεφρίομεν.
 ὁ δ' ἐξεδίδρασκε διὰ τε τῶν ὑδρορροῶν
 καὶ τῶν ὀπῶν· ἡμεῖς δ' ὅς' ἦν τετρημένα
 ἐνεβύσαμεν ῥακίοισι καπακτώσαμεν·
 ὁ δ' ὥσπερ εἰς κολοῖδός αὐτῷ παττάλους
 ἐνέκρουεν ἐς τὸν τοῖχον, εἴτ' ἐξήλλετο.
 ἡμεῖς δὲ τὴν αὐλὴν ἅπασαν δικτύοις

100

105

110

115

120

125

130

καταπετάσαντες ἐν κύκλῳ φυλάττομεν.
 ἔστιν δ' ὄνομα τῷ μὲν γέροντι Φιλοκλέων,
 ναὶ μὰ Δία, τῷ δ' υἱεῖ γε τῷδ' Βδελυκλέων,
 ἔχων τρόπους φρουραγμοσεμνάκους τινάς.

135

ΒΔΕΛΥΚΛΕΩΝ.

ὦ Ξανθία καὶ Σωσία, καθεύδετε;

ΞΑ. οἶμοι. ΣΩ. τί ἔστι; ΞΑ. Βδελυκλέων ἀνίσταται.

ΒΔ. οὐ περιδραμεῖται σφῶν ταχέως δεῦρ' ἄτερος;

ὁ γὰρ πατὴρ ἐς τὸν ἵπνον εἰσελήλυθεν
 καὶ μυσπολεῖ τι καταδεδυκώς. ἀλλ' ἄθρει,
 κατὰ τῆς πυέλου τὸ τρήμ' ὅπως μὴ 'κδύσεται·

140

σὺ δὲ τῇ θύρᾳ πρόσκεισο. ΣΩ. ταῦτ', ὦ δέσποτα.

ΒΔ. ἄναξ Πόσειδον, τί ποτ' ἄρ' ἡ κάπνη ψοφεῖ;

οὔτος, τίς εἴ σύ;

ΦΙΛΟΚΛΕΩΝ.

καπνὸς ἔγωγ' ἐξέρχομαι.

ΒΔ. καπνός; φέρ' ἴδω ξύλου τίνος σύ. ΦΙ. συκίνου.

145

ΒΔ. νῆ τὸν Δί' ὅσπερ γ' ἐστὶ δριμύτατος καπνῶν.

ἀτὰρ, οὐ γὰρ ἐρρήσεις γε, ποῦ 'σθ' ἡ τηλία;

δύου πάλιν· φέρ' ἐπαναθῶ σοι καὶ ξύλον.

ἐνταῦθά νυν ζῆτει τιν' ἄλλην μηχανήν.

ἀτὰρ ἄθλιός γ' εἰμ' ὥς ἕτερος οὐδεὶς ἀνὴρ,

ὅστις πατρὸς νῦν Καπνίου κεκλήσομαι.

150

ΣΩ. * * τὴν θύραν ὦθει· πίεζε νυν σφοδρὰ

εἴ κἀνδρικῶς· κἀγὼ γὰρ ἐνταῦθ' ἔρχομαι.

καὶ τῆς κατακλειῖδος ἐπιμελοῦ καὶ τοῦ μοχλοῦ·

φύλατθ' ὅπως μὴ τὴν βάλανον ἐκτρώξεται.

155

ΦΙ. τί δράσεται; οὐκ ἐκφρήσεται, ὦ μιαρώτατοι,

δικάσουντά μ', ἀλλ' ἐκφεύξεται Δρακοντίδης;

ΒΔ. σὺ δὲ τοῦτο βαρέως ἂν φέροις; ΦΙ. ὁ γὰρ θεὸς

μαντευομένῳ μοῦ'χρησεν ἐν Δελφοῖς ποτὲ,

ὅταν τις ἐκφύγῃ μ', ἀποσκληῖναι τότε.

160

ΒΔ. Ἀπολλὼν ἀποτροπαίε, τοῦ μαντεύματος.

ΦΙ. ἴθ', ἀντιβολῶ σ', ἐκφρες με, μὴ διαρραγῶ.

ΒΔ. μὰ τὸν Ποσειδῶ, Φιλοκλέων, οὐδέποτε γε.

- ΦΙ. διατρώξομαι τοίνυν ὁδᾶξ τὸ δίκτυον.
- ΒΔ. ἀλλ' οὐκ ἔχεις ὀδόντας. ΦΙ. οἶμοι δεΐλαιος· 165
 πῶς ἂν σ' ἀποκτείναιμι; πῶς; δότε μοι ξίφος
 ὅπως τάχιστ', ἢ πινάκιον τιμητικόν.
- ΒΔ. ἄνθρωπος οὗτος μέγα τι δρασεῖε κακόν.
- ΦΙ. μὰ τὸν Δί' οὐ δῆτ', ἀλλ' ἀποδόσθαι βούλομαι
 τὸν ὄνον ἄγων αὐτοῖσι τοῖς κανθηλίαις· 170
 νομηνία γάρ ἐστιν. ΒΔ. οὐκουν κἂν ἐγὼ
 αὐτὸν ἀποδοίμην δῆτ' ἂν; ΦΙ. οὐχ ὥσπερ γ' ἐγώ.
- ΒΔ. μὰ Δί', ἀλλ' ἄμεινον. ἀλλὰ τὸν ὄνον ἔξαγε.
- ΞΑ. οἶαν πρόφασιν καθῆκεν, ὥς εἰρωνικῶς,
 ἵν' αὐτὸν ἐκπέμψεις. ΒΔ. ἀλλ' οὐκ ἔσπασεν 175
 ταύτη γ'. ἐγὼ γὰρ ἡσθόμην τεχνωμένου.
 ἀλλ' εἰσιών μοι τὸν ὄνον ἐξάγειν δοκῶ,
 ὅπως ἂν ὁ γέρων μὴδὲ παρακύψῃ πάλιν.
 κάνθων, τί κλάεις; ὅτι πεπράσει τήμερον;
 βάδιζε θᾶττον. τί στένεις, εἰ μὴ φέρεις 180
 Ὀδυσσεά τιν'; ΞΑ. ἀλλὰ ναὶ μὰ Δία φέρει
 κάτω γε τουτονί τιν' ὑποδευκότα.
- ΒΔ. ποῖον; φέρ' ἴδωμαι. ΞΑ. τουτονί. ΒΔ. τουτὶ τί ἦν;
 τίς εἶ ποτ', ὦνθρωπ', ἐτεόν; ΦΙ. Οὗτις νῆ Δία.
- ΒΔ. Οὗτις σύ; ποδαπός; ΦΙ. Ἰθακος Ἀποδρασιππίδου. 185
- ΒΔ. Οὗτις μὰ τὸν Δί' οὐ τι χαιρήσων γε σύ.
 ὕφελκε θᾶττον αὐτόν. ὦ μιαρώτατος,
 ἵν' ὑποδέδucken ὥστ' ἔμοιγ' ἰνδάλλεται
 ὁμοιότατος κλητῆρος εἶναι πωλίφ.
- ΦΙ. εἰ μὴ μ' ἐάσεθ' ἥσυχον, μαχούμεθα. 190
- ΒΔ. περὶ τοῦ μαχεῖ νῶν δῆτα; ΦΙ. περὶ ὄνου σκιάς.
- ΒΔ. πονηρὸς εἶ πόρρω τέχνης καὶ παράβολος.
- ΦΙ. ἐγὼ πονηρός; οὐ μὰ Δί', ἀλλ' οὐκ οἶσθα σὺ
 νῦν μ' ὄντ' ἄριστον· ἀλλ' ἴσως, ὅταν φάγης
 ὑπογάστριον γέροντος ἡλιαστικοῦ. 195
- ΒΔ. ὦθει τὸν ὄνον καὶ σαυτὸν ἐς τὴν οἰκίαν.
- ΦΙ. ὦ ξυνδικασταὶ καὶ Κλέων, ἀμύνατε.
- ΒΔ. ἔνδον κέκραχθι τῆς θύρας κεκλεισμένης.

ᾧθει σὺ πολλοὺς τῶν λίθων πρὸς τὴν θύραν,
καὶ τὴν βάλανον ἔμβαλλε πάλιν ἐς τὸν μοχλόν, 200
καὶ τῇ δοκῷ προσθεῖς τὸν ὄλμον τὸν μέγαν
ἀνύσας τι προσκύλιέ γ'. ΣΩ. οἶμοι δείλαιος·
πόθεν ποτ' ἐμπέπτωκέ μοι τὸ βώλιον;

ΞΑ. ἴσως ἄνωθεν μῦς ἐνέβαλέ σοί ποθεν.

ΣΩ. μῦς; οὐ μὰ Δί', ἀλλ' ὑποδνόμενός τις οὕτωςι 205
ὑπὸ τῶν κεραμίδων ἡλιαστῆς ὀροφίας.

ΞΑ. οἶμοι κακοδαίμων, στρουθὸς ἀνὴρ γίγνεται·
ἐκπτήσεται. ποῦ ποῦ 'στί μοι τὸ δίκτυον;
σοῦ σοῦ, πάλιν σοῦ. ΒΔ. νῆ Δί' ἥ μοι κρεῖττον ἦν 210
τηρεῖν Σκιώνην ἀντὶ τούτου τοῦ πατρός.

ΣΩ. ἄγε νυν, ἐπειδὴ τούτονι σεσοβήκαμεν,
κούκ ἔσθ' ὅπως διαδύς ἂν ἡμᾶς ἔτι λάθοι,
τί οὐκ ἀπεκοιμήθημεν ὅσον ὅσον στίλην;

ΒΔ. ἀλλ', ὦ πονήρ', ἥξουσιν ὀλίγον ὕστερον 215
οἱ ξυνδικασταὶ παρακαλοῦντες τούτονι
τὸν πατέρα. ΣΩ. τί λέγεις; ἀλλὰ νῦν ὀρθρος βαθύς.

ΒΔ. νῆ τὸν Δί', ὅψε νῦν ἀνεστήκασι γάρ.
ὥς ἀπὸ μέσων νυκτῶν γε παρακαλοῦσ' ἀεὶ,
λύχνους ἔχοντες καὶ μινυρίζοντες μέλη 220
ἀρχαιομελησιδωνοφρυνηχάρατα,
οἷς ἐκκαλοῦνται τούτον. ΣΩ. οὐκοῦν, ἦν δέη,
ἤδη ποτ' αὐτοὺς τοῖς λίθοις βαλλήσομεν.

ΒΔ. ἀλλ', ὦ πονηρὲ, τὸ γένος ἦν τις ὀργίσῃ 225
τὸ τῶν γερόντων, ἔσθ' ὅμοιον σφηκιᾷ.
ἔχουσι γὰρ καὶ κέντρον ἐκ τῆς ὀσφύος
ὀξύτατον, ὃ κεντοῦσι, καὶ κεκραγότες
πηδῶσι καὶ βάλλουσιν ὥσπερ φέψαλοι.

ΣΩ. μὴ φροντίσης· ἐὰν ἐγὼ λίθους ἔχω,
πολλῶν δικαστῶν σφηκιὰν διασκεδῶ.

ΧΟΡΟΣ.

χώρει, πρόβαιν' ἔρρωμένως. ὦ Κωμία, βραδύνεις; 230
μὰ τὸν Δί', οὐ μέντοι πρὸ τοῦ γ', ἀλλ' ἦσθ' ἱμᾶς κύνειος·
νυνὶ δὲ κρεῖττων ἐστὶ σοῦ Χαρινάδης βαδίζειν.

ὦ Στρυμόδωρε Κονθυλεύ, βέλτιστε συνδικαστῶν,
 Εὐεργίδης ἄρ' ἐστὶ που ἵταυθ', ἢ Χάβης ὁ Φλυεύς ;
 πάρεσθ', ὃ δὴ λοιπόν γ' ἔτ' ἐστίν, ἀππαπαὶ παπαιᾶξ,
 ἥβης ἐκείνης, ἥνικ' ἐν Βυζαντίῳ ξυνῆμεν
 φρουροῦντ' ἐγὼ τε καὶ σύ· κᾶτα περιπατοῦντε νύκτωρ
 τῆς ἀρτοπώλιδος λαθόντ' ἐκλέψαμεν τὸν ὄλμον,
 κᾶθ' ἥψομεν τοῦ κορκόρου, κατασχίσαντες αὐτόν.
 ἀλλ' ἐγκονῶμεν, ἄνδρες, ὥς ἔσται Λάχῃτι νυνί·
 σίμβλον δέ φάσι χρημάτων ἔχειν ἅπαντες αὐτόν.
 χθές οὖν Κλέων ὁ κηδεμῶν ἡμῖν ἐφεῖτ' ἐν ὥρᾳ
 ἥκειν ἔχοντας ἡμερῶν ὀργὴν τριῶν πονηρὰν
 ἐπ' αὐτόν, ὥς κολωμένους ὦν ἠδίκησεν. ἀλλὰ
 σπευδῶμεν, ἄνδρες ἥλικες, πρὶν ἡμέραν γενέσθαι.
 χωρῶμεν, ἅμα τε τῷ λύχνῳ πάντῃ διασκοπῶμεν,
 μή που λαθὼν τις ἐμποδὼν ἡμᾶς κακόν τι δράσῃ.

ΠΑΙΣ.

τὸν πηλὸν, ὦ πάτερ πάτερ, τουτονὶ φύλαξαι.

- ΧΟ. κάρφος χαμαῖν νυν λαβὼν τὸν λύχνον πρόβυσον.
 ΠΑ. οὐκ, ἀλλὰ τῷδ' μοι δοκῶ τὸν λύχνον προβύσειν. 250
 ΧΟ. τί δὴ μαθὼν τῷ δακτύλῳ τὴν θρυαλλίδ' ὤθεις,
 καὶ ταῦτα τοῦλαίου σπανίζοντος, ὥνόητε ;
 οὐ γὰρ δάκνει σ', ὅταν δέῃ τίμιον πρίασθαι.
 ΠΑ. εἰ νῆ Δί' αὖθις κονδύλοις νουθετήσεθ' ἡμᾶς,
 ἀποσβέσαντες τοὺς λύχνους ἄπιμεν οἴκαδ' αὐτοί·
 κᾶπειτ' ἴσως ἐν τῷ σκότῳ τουτουὶ στερηθεῖς
 τὸν πηλὸν ὥσπερ ἄτταγᾶς τυρβάσεις βαδίζων. 255
 ΧΟ. ἦ μὴν ἐγὼ σοῦ χιτέρους μείζονας κολάζω.
 ἀλλ' οὐτοσί μοι βόρβορος φαίνεται πατοῦντι·
 κοῦκ ἔσθ' ὅπως οὐχ ἡμερῶν τεττάρων τὸ πλεῖστον
 ὕδωρ ἀναγκαίως ἔχει τὸν θεὸν ποιῆσαι.
 ἔπεισι γοῦν τοῖσιν λύχνοις οὕτοί μύκητες·
 φιλεῖ δ', ὅταν τοῦτ' ἦ, ποιεῖν ὑετὸν μάλιστα.
 δεῖται δὲ καὶ τῶν καρπίμων ἄττα μή 'στι πρῶα
 ὕδωρ γενέσθαι κάπιπνεῦσαι βόρειον αὐτοῖς. 265
 τί χρῆμ' ἄρ' οὐκ τῆς οἰκίας τῆσδε συνδικαστῆς

πέπονθεν, ὥς οὐ φαίνεται δεῦρο πρὸς τὸ πλῆθος ;
οὐ μὴν πρὸ τοῦ γ' ἐφολκὸς ἦν, ἀλλὰ πρῶτος ἡμῶν
ἡγεῖτ' ἂν ἄδων Φρυγίχου· καὶ γάρ ἐστιν ἀνὴρ
φιλοφδός. ἀλλὰ μοι δοκεῖ στάντας ἐνθαδ', ὧνδρες, 270
ἄδοντας αὐτὸν ἐκκαλεῖν, ἦν τί πως ἀκούσας
τοῦμοῦ μέλους ὑφ' ἡδονῆς ἐρπύση θύραζε.
τί ποτ' οὐ πρὸ θυρῶν φαίνεται ἄρ' ἡμῖν ὁ γέρων οὐδ' ὑπακούει ;
μῶν ἀπολώλεκεν τὰς

ἐμβάδας, ἣ προσέκεψ' ἐν 275
τῷ σκότῳ τὸν δάκτυλόν που,
εἴτ' ἐφλέγγμηνεν αὐτοῦ

τὸ σφυρὸν γέροντος ὄντος ;
καὶ τάχ' ἂν βουβωνιῶῃ.
ἦ μὴν πολὺ δριμύτατός γ' ἦν τῶν παρ' ἡμῖν,
καὶ μόνος οὐκ ἂν ἐπειθετ',
ἀλλ' ὅπότ' ἀντιβολοίῃ

τις, κάτω κύπτων ἂν οὔτω, 280
λίθον ἔψεις, ἔλεγεν.

τάχα δ' ἂν διὰ τὸν χθιζινὸν ἄνθρωπον, ὃς ἡμᾶς διεδύετ'
ἐξαπατῶν λέγων ὥς

καὶ φιλαθῆναιος ἦν καὶ
τῶν Σάμφω πρῶτος κατεΐποι,
διὰ τοῦτ' ὀδυνηθεῖς
εἴτ' ἴσως κεῖται πυρέττων.

ἔστι γὰρ τοιοῦτος ἀνὴρ. 285

ἀλλ', ὦγάθ', ἀνίστασο μηδ' οὕτως σεαυτὸν
ἔσθιε, μηδ' ἀγανάκτει.

καὶ γὰρ ἀνὴρ παχὺς ἦκει
τῶν προδόντων τὰπὶ Θράκης·

ὃν ὅπως ἐγχυτρίεις.

ὑπαγ', ὦ παῖ, ὑπαγε. 290

ΠΑ. ἐβελήσεις τί μοι οὔν, ὦ πάτερ, ἦν σοῦ τι δεηθῶ ;

ΧΟ. πάνυ γ', ὦ παιδίον. ἀλλ' εἰπὲ τί βούλει με πρίασθαι 295
καλόν ; οἶμαι δέ σ' ἐρεῖν ἀστραγάλους δῆπουθεν, ὦ παῖ.

ΠΑ. μὰ Δί', ἀλλ' ἰσχύαδας, ὦ παππία· ἦδιον γάρ. ΧΟ. οὐκ ἂν

μὰ Δί', εἰ κρέμαισθέ γ' ὑμεῖς.

ΠΑ. μὰ Δί' οὐ τᾶρα προπέμψω σε τὸ λοιπόν.

ΧΟ. ἀπὸ γὰρ τοῦδε με τοῦ μισθαρίου
τρίτον αὐτὸν ἔχειν ἄλφιστα δεῖ καὶ ξύλα κῶψον·
σὺ δὲ σὺκά μ' αἰτεῖς. 300

ΠΑ. ἄγε νυν, ὦ πάτερ, ἦν μὴ τὸ δικαστήριον ἄρχων
καθίσῃ νῦν, πόθεν ὠνησόμεθ' ἄριστον; ἔχεις ἐλ-
πίδα χρηστήν τινα νῶν ἢ πόρον Ἑλλας ἱρὸν εἰπεῖν; 305

ΧΟ. ἀπαπαῖ, φεῦ, ἀπαπαῖ, φεῦ, μὰ Δί' οὐκ ἔγωγε νῶν οἶδ'
ὁπόθεν γε δεῖπνον ἔσται. 309 311

ΠΑ. τί με δῆτ', ὦ μελέα μῆτερ, ἔτικτες,
ἵν' ἐμοὶ πράγματα βόσκειν παρέχῃς;

ΧΟ. ἀνόνητον ἄρ' ὦ θυλάκίόν σ' εἶχον ἀγαλμα. 314

ΠΑ. ἔξ.

πάρα νῶν στενάζειν.

ΦΙ. φίλοι, τήκομαι μὲν
πάλαι διὰ τῆς ὀπῆς
ὑμῶν ὑπακούων. 317

ἀλλ' οὐ γὰρ οἷός τ' ἔτ' εἶμ'
ἄδειν. τί ποιήσω;

τηροῦμαι δ' ὑπὸ τῶνδ', ἐπεὶ
βούλομαί γε πάλαι μεθ' ὑ-
μῶν ἐλθὼν ἐπὶ τοὺς καδί-
σκους κακόν τι ποιῆσαι. 320

ἀλλ', ὦ Ζεῦ Ζεῦ, μέγα βροντήσας

ἢ με ποιήσον καπνὸν ἐξαίφνης,

ἢ Προξενίδην, ἢ τὸν Σέλλου 325

τοῦτον τὸν ψευδαμάμαξυν.

τόλμησον, ἄναξ, χαρίσασθαί μοι,

πάθος οἰκτείρας·

ἢ με κεραυνῷ διατινθαλέω

σπόδισον ταχέως·

κᾶπειτ' ἀνελὼν μ' ἀποφυσήσας 330

εἰς ὀξάλμην ἔμβαλε θερμὴν·

ἢ δῆτα λίθον με ποιήσον ἐφ' οὔ

τὰς χοίρινας ἀριθμοῦσιν.

- ΧΟ. τίς γάρ ἐσθ' ὁ ταῦτά σ' εἶργων
καποκλείων τὰς θύρας; λέ-
ξον· πρὸς εὐνους γὰρ φράσεις. 335
- ΦΙ. οὐμὸς υἱός. ἀλλὰ μὴ βοᾶτε· καὶ γὰρ τυγχάνει
οὔτωσὶ πρόσθεν καθεύδων. ἀλλ' ὕφεσθε τοῦ τόνου.
- ΧΟ. τοῦ δ' ἔφεξιν, ᾧ μάταιε, ταῦτα δρᾶν σε βούλεται;
τίνα πρόφασιν ἔχων;
- ΦΙ. οὐκ ἔἰ μ', ὦνδρες, δικάζειν οὐδὲ δρᾶν οὐδὲν κακόν,
ἀλλὰ μ' εὐωχεῖν ἑτοιμός ἐστ'. ἐγὼ δ' οὐ βούλομαι. 340
- ΧΟ. τοῦτ' ἐτόλμησ' ὁ μισαρὸς χα-
νεῖν ὁ Δημολογοκλέων ὅδ',
ὅτι λέγεις τι περὶ τῶν νε-
ῶν ἀληθές. οὐ γὰρ ἂν ποθ'
οὔτος ἀνὴρ τοῦτ' ἐτόλμη-
σεν λέγειν, εἰ
μὴ ξυνωμότης τις ἦν. 345
- ἀλλ' ἐκ τούτων ὥρα τινά σοι ζητεῖν καινὴν ἐπίνοιαν,
ἥτις σε λάθρα τάνδρὸς τουδὶ καταβῆναι δεῦρο ποιήσει.
- ΦΙ. τίς ἂν οὖν εἴη; ζητεῖθ' ὑμεῖς, ὥς πᾶν ἂν ἔγωγε ποιόην·
οὔτω κитῶ διὰ τῶν σανίδων μετὰ χοιρίνης περιελθεῖν.
- ΧΟ. ἔστιν ὁπῇ δῆθ' ἦντιν' ἂν ἐνδοθεν οἶός τ' εἴης διορύξαι, 350
εἴτ' ἐκδῦναι ῥάκεσιν κρυφθεῖς, ὥσπερ πολύμητις Ὀδυσσεύς;
- ΦΙ. πάντα πέφαρκται κοῦκ ἔστιν ὁπῆς οὐδ' εἰ σέρφω διαδῦναι.
ἀλλ' ἄλλο τι δεῖ ζητεῖν ὑμᾶς· ὁπίαν δ' οὐκ ἔστι γενέσθαι.
- ΧΟ. μέμνησαι δῆθ', ὅτ' ἐπὶ στρατιᾷς κλέψας ποτὲ τοὺς ὀβελίσκους
ἴεις σαυτὸν κατὰ τοῦ τείχους ταχέως, ὅτε Νάξος ἑάλω; 355
- ΦΙ. οἶδ'. ἀλλὰ τί τοῦτ'; οὐδὲν γὰρ τοῦτ' ἐστὶν ἐκείνῳ προσόμοιον.
ἦβων γὰρ καδυνάμην κλέπτειν, ἰσχυρόν τ' αὐτὸς ἑμαυτοῦ,
κοῦδεῖς μ' ἐφύλαττ', ἀλλ' ἔξῃ μοι
φεύγειν ἀδεῶς. νῦν δὲ ξὺν ὅπλοις
ἄνδρες ὁπλιταὶ διαταξάμενοι 360
κατὰ τὰς διόδους σκοπιωροῦνται,
τὸ δὲ δὺ αὐτῶν ἐπὶ ταῖσι θύραις
ὥσπερ με γαλῆν κρέα κλέψασαν

τηροῦσιν ἔχοντ' ὀβελίσκους.

ΧΟ. ἀλλὰ καὶ νῦν ἐκπόριζε 365
μηχανὴν ὅπως τάχισθ' ἔ-
ως γὰρ, ὧ μελίττιον.

ΦΙ. διατραγεῖν τοῖνυν κράτιστον ἐστὶ μοι τὸ δίκτυον.
ἢ δέ μοι Δίκτυνα συγγνώμην ἔχοι τοῦ δικτύου.

ΧΟ. ταῦτα μὲν πρὸς ἀνδρός ἐστ' ἄνυστος ἐς σωτηρίαν.
ἀλλ' ἔπαγε τὴν γνάθον. 370

ΦΙ. διατέτρωκται τοῦτό γ'. ἀλλὰ μὴ βοᾷτε μηδαμῶς,
ἀλλὰ τηρώμεσθ' ὅπως μὴ Βδελυκλέων αἰσθήσεται.

ΧΟ. μηδὲν, ὦ τᾶν, δέδιθι, μηδέν·
ὡς ἐγὼ τοῦτόν γ', ἐὰν γρύ-
ξη τι, ποιήσω δακεῖν τὴν
καρδίαν καὶ τὸν περὶ ψυ- 375
χῆς δρόμον δραμεῖν, ἵν' εἰδῇ
μὴ πατεῖν τὰ
τῶν θεῶν ψηφίσματα.

ἀλλ' ἐξάψας διὰ τῆς θυρίδος τὸ καλῶδιον εἶτα καθίμα
δῆσας σαυτὸν καὶ τὴν ψυχὴν ἐμπλησάμενος Διοπιέθους. 380

ΦΙ. ἄγε νυν, ἣν αἰσθομένῳ τούτῳ ζητῆτόν μ' ἐσκαλαμᾶσθαι
κάνασπαστον ποιεῖν εἶσω, τί ποιήσετε; φράζετε νυνί.

ΧΟ. ἀμυνοῦμέν σοι τὸν πρηνῶδη θυμὸν ἅπαντες καλέσαντες,
ὥστ' οὐ δυνατόν σ' εἶργειν ἔσται· τοιαῦτα ποιήσομεν ἡμεῖς.

ΦΙ. δράσω τοῖνυν ὑμῖν πίσυνος· καὶ μανθάνετ' ἣν τι πάθω ἡγῶ, 385
ἀνελόντες καὶ κατακλαύσαντες θεῖναί μ' ὑπὸ τοῖσι δρυφάκτοις.

ΧΟ. οὐδὲν πείσει· μηδὲν δείσης. ἀλλ', ὧ βέλτιστε, καθίει
σαυτὸν θαρρῶν κἀπευξάμενος τοῖσι πατράοισι θεοῖσιν.

ΦΙ. ὦ Λύκε δέσποτα, γείτων ἥρως· σὺ γὰρ οἷσπερ ἐγὼ κεχάρησαι,
τοῖς δακρύοισιν τῶν φευγόντων αἰὲ καὶ τοῖς ὀλοφυρμοῖς 390
ῥῆκσας γοῦν ἐπίτηδες ἰὼν ἐνταῦθ', ἵνα ταῦτ' ἀκροῶ,
κἀβουλήθης μόνος ἡρώων παρὰ τὸν κλάοντα καθῆσθαι.
ἐλέησον καὶ σῶσον νυνὶ τὸν σαυτοῦ πλησιόχωρον·
κοῦ μὴ ποτέ σου παρὰ τὰς κάννας οὐρήσω μῆδ' ἀποπάρδω.

ΒΔ. οὗτος, ἐγείρου. ΣΩ. τί τὸ πρᾶγμ'; ΒΔ. ὥσπερ φωνὴ μέ τις ἐγκεκύκ-

ΣΩ. μῶν ὁ γέρων πη διαδύεται αὔ; ΒΔ. μὰ Δί' οὐ δῆτ', ἀλλὰ καθιμᾷ

αὐτὸν δῆσας. ΣΩ. ὦ μιαιώτατε, τί ποιεῖς; οὐ μὴ καταβήσῃ;

ΒΔ. ἀνάβαιν' ἀνύσας κατὰ τὴν ἐτέραν καὶ ταῖσιν φυλλάσι παῖε,
ἣν πῶς πρύμνην ἀνακρούσῃται πληγεῖς ταῖς εἰρεσιώναις.

ΦΙ. οὐ ξυλλήψεσθ' ὁπόσοισι δίκαι τῆτες μέλλουσιν ἔσεσθαι, 400
ὦ Σμικυθίων καὶ Τιτιάδῃ καὶ Χρήμων καὶ Φερέδειπνε;
πότε δ', εἰ μὴ νῦν, ἐπαρήξετέ μοι, πρὶν μ' εἴσω μᾶλλον ἄγεσθαι;

ΧΟ. εἰπέ μοι, τί μέλλομεν κινεῖν ἐκείνην τὴν χολὴν,
ἦν περ, ἦνίκ' ἂν τις ἡμῶν ὀργίσῃ τὴν σφηκιάν;
νῦν ἐκεῖνο νῦν ἐκεῖνο 405

τοῦ ξύθυμον, ὃ κολαζό-
μεσθα, κέντρον ἐντέτατ' ὀξύ.

ἀλλὰ θαίματ' αἰατὰ βαλόντες ὥς τάχιστα, παιδίᾳ,
θεῖτε καὶ βοᾶτε, καὶ Κλέωνι ταῦτ' ἀγγέλλετε,
καὶ κελεύετ' αὐτὸν ἥκειν 410

ὥς ἐπ' ἄνδρα μισόπολιν
ὄντα κάπολούμενον, ὅτι
τόνδ' ἐλόντα ἐσφέρει,
[ὥς χρὴ] μὴ δικάζειν δίκας.

ΒΔ. ὦγαθοί, τὸ πρᾶγμ' ἀκούσατ', ἀλλὰ μὴ κεκράγετε. 415

ΧΟ. νῆ Δί' ἐς τὸν οὐρανόν γ'. ὥς τόνδ' ἐγὼ οὐ μεθήσομαι.
ταῦτα δῆτ' οὐ δεινὰ καὶ τυραννίς ἐστιν ἐμφανής;
ὦ πόλις καὶ Θεώρου θεοσεχθρία,
κεῖ τις ἄλλος προέστηκεν ὑμῶν κόλαξ.

ΞΑ. Ἡράκλεις, καὶ κέντρ' ἔχουσιν. οὐχ ὀρᾷς, ὦ δέσποτα; 420

ΒΔ. οἷς γ' ἀπώλεσαν Φίλιππον ἐν δίκῃ τὸν Γοργίου.

ΧΟ. καὶ σέ γ' αὔθις ἐξολοῦμεν· ἀλλ' ἅπας ἐπίστρεφε
δεῦρο κᾶξείρας τὸ κέντρον εἴτ' ἐπ' αὐτὸν ἴεσο,
ξυσταλεῖς, εὐτακτος, ὀργῆς καὶ μένους ἐμπλήμενος,
ὥς ἂν εὖ εἰδῇ τὸ λοιπὸν σμῆνος ὅσον ὥργισεν. 425

ΞΑ. τοῦτο μέντοι δεινὸν ἤδη νῆ Δί', εἰ μαχοῦμεθα
ὥς ἔγωγ' αὐτῶν ὁρῶν δέδοικα τὰς ἐγκεντρίδας.

ΧΟ. ἀλλ' ἀφίει τὸν ἄνδρ'. εἰ δὲ μὴ, φήμ' ἐγὼ
τὰς χελώνας μακαριεῖν σε τοῦ δέρματος.

ΦΙ. εἶά νυν, ὦ ξυνδικασταί, σφῆκες ὀξυκάρδιοι, 430
οἱ μὲν ἐς τὸν πρῶκτον αὐτῶν ἐσπέτεσθ' ὥργισμένοι,

- οἱ δὲ τῷφθαλμῷ κύκλῳ κεντεῖτε καὶ τοὺς δακτύλους.
- ΒΔ. ᾧ Μίδα καὶ Φρύξ βοήθει δεῦρο καὶ Μασυντία,
καὶ λάβεσθε τουτοῦ καὶ μὴ μεθήσθε μηδενί·
εἰ δὲ μὴ, ἔν πέδαις παχείαις οὐδὲν ἀριστήσετε. 435
ὥς ἐγὼ πολλῶν ἀκούσας οἶδα θρίων τὸν ψόφον.
- ΧΟ. εἰ δὲ μὴ τοῦτον μεθήσεις, ἔν τί σοι παγήσεται.
- ΦΙ. ᾧ Κέκροϊ ἥρωσ ἀναξ, τὰ πρὸς ποδῶν Δρακοντίδῃ,
περιορᾷς οὕτω μ' ὑπ' ἀνδρῶν βαρβάρων χειρούμενον,
οὗς ἐγὼ δίδαξα κλάειν τέτταρ' ἐς τὴν χοῖνικα; 440
- ΧΟ. εἶτα δῆτ' οὐ πόλλ' ἔνεστι δεινὰ τῷ γῆρᾳ κακά;
δηλαδὴ καὶ νῦν γε τούτω τὸν παλαιὸν δεσπότην
πρὸς βίαν χειροῦσιν, οὐδὲν τῶν πάλαι μεμνημένοι
διφθερῶν ἀξωμίδων, ἃς οὗτος αὐτοῖς ἡμπόλα,
καὶ κυνᾶς, καὶ τοὺς πόδας χειμῶνος οὗτος ὠφέλει, 445
ᾧστε μὴ ρίγων ἐκάστοτ'· ἀλλὰ τούτοις γ' οὐκ ἔνι
οὐδ' ἐν ὀφθαλμοῖσιν αἰδῶς τῶν παλαιῶν ἐμβάδων.
- ΦΙ. οὐκ ἀφήσεις οὐδὲ νυνὶ μ', ᾧ κάκιστον θηρίον;
οὐδ' ἀναμνησθεῖς ὅθ' εὐρὼν τοὺς βότρυσ κλέπτοντά σε
προσαγαγὼν πρὸς τὴν ἐλάαν ἐξέδειρ' εὖ κἀνδρικῶς, 450
ᾧστε σε ζηλωτὸν εἶναι, σὺ δ' ἀχάριστος ἦσθ' ἄρα.
ἀλλ' ἄνες με καὶ σὺ καὶ σὺ, πρὶν τὸν υἱὸν ἐκδραμεῖν.
- ΧΟ. ἀλλὰ τούτων μὲν τάχ' ἡμῖν δώσεται καλὴν δίκην,
οὐκέτ' ἐς μακρὰν, ἵν' εἰδῆθ' οἷόν ἐστ' ἀνδρῶν τρόπος
ὀξυθύμων καὶ δικαίων καὶ βλεπόντων κάρδαμα. 455
- ΒΔ. παῖε παῖ, ᾧ Ξανθία, τοὺς σφῆκας ἀπὸ τῆς οἰκίας.
- ΞΑ. ἀλλὰ δρῶ τοῦτ'· ἀλλὰ καὶ σὺ τῷφε πολλῶ τῷ καπνῷ.
- ΣΩ. οὐχὶ σοῦσθ', οὐκ ἐς κόρακας; οὐκ ἄπιτε; παῖε τῷ ξύλῳ.
- ΞΑ. καὶ σὺ προσθεῖς Αἰσχίνῃ ἐντυφε τὸν Σελλαρτίου.
ἄρ' ἐμέλλομέν ποθ' ὑμᾶς ἀποσοβήσιν τῷ χρόνῳ. 460
- ΒΔ. ἀλλὰ μὰ Δί' οὐ ραδίως οὕτως ἂν αὐτοὺς διέφυγες,
εἴπερ ἔτυχον τῶν μελῶν τῶν Φιλοκλέους βεβρωκότες.
- ΧΟ. ἄρα δῆτ' οὐκ αὐτὰ δῆλα
τοῖς πένησιν, ἡ τυραννὶς
ὥς λάθρα γ' ἐλάμβαν' ἱπιοῦσά με;
εἰ σύ γ', ᾧ πόνῳ πονηρὸ καὶ κομηταμυνία, 465

τῶν νόμων ἡμᾶς ἀπείργεις ὧν ἔθηκεν ἡ πόλις,
οὔτε τιν' ἔχων πρόφασιν
οὔτε λόγον εὐτράπελον,
αὐτὸς ἄρχων μόνος.

470

ΒΔ. ἔσθ' ὅπως ἄνευ μάχης καὶ τῆς κατοξείας βοῆς
ἐς λόγους ἔλθοιμεν ἀλλήλοισι καὶ διαλλαγάς;

ΧΟ. σοὶ λόγους, ᾧ μισόδῃμε καὶ μοναρχίας ἐρῶν,
καὶ ξυνὼν Βρασίδα, καὶ φορῶν κράσπεδα
στεμμάτων, τὴν θ' ὑπὴν ἄκουρον τρέφων;

475

ΒΔ. νῆ Δι' ἣ μοι κρεῖττον ἐκστῆναι τὸ παράπαν τοῦ πατρὸς
μᾶλλον ἢ κακοῖς τοσούτοις ναυμαχεῖν ὅσημέραι.

ΧΟ. οὐδὲ μὲν γ' οὐδ' ἐν σελίνῳ σοῦστίν οὐδ' ἐν πηγάνῳ
τοῦτο γὰρ παρεμβαλοῦμεν τῶν τριχοινίκων ἐπῶν.
ἀλλὰ νῦν μὲν οὐδὲν ἀλγεῖς, ἀλλ' ὅταν ξυνήγορος
ταῦτά ταυτά σου καταντλή καὶ ξυνωμότας καλῇ.

480

ΒΔ. ἄρ' ἂν, ᾧ πρὸς τῶν θεῶν, ὑμεῖς ἀπαλλαχθεῖτέ μοι;
ἡ δέδοκται μοι δέρεσθαι καὶ δέρειν δι' ἡμέρας.

485

ΧΟ. οὐδέποτε γ', οὐχ, ἕως ἂν τι μου λοιπὸν ᾗ,
ὅστις ἡμῶν ἐπὶ τυραννίδ' ᾧδ' ἐστάλης.

ΒΔ. ὥς ἅπανθ' ὑμῖν τυραννίς ἐστι καὶ ξυνωμόται,
ἦν τε μεῖζον ἦν τ' ἔλαττον πρᾶγμα τις κατηγορή,
ἥς ἐγὼ οὐκ ἤκουσα τοῦνομ' οὐδὲ πεντήκοντ' ἐτῶν
νῦν δὲ πολλῶ τοῦ ταρίχους ἐστὶν ἀξιωτέρα
ὥστε καὶ δὴ τοῦνομ' αὐτῆς ἐν ἀγορᾷ κυλίνδεται.

490

ἦν μὲν ὠνῆταί τις ὀρφῶς, μεμβράδας δὲ μὴ θέλῃ,
εὐθέως εἶρηχ' ὁ πωλῶν πλησίον τὰς μεμβράδας
οὗτος ὠφωναῖν ἔοιχ' ἄνθρωπος ἐπὶ τυραννίδι.

495

ἦν δὲ γήτειον προσαιτῇ τις ἀφύαις ἥδυσμά τι,
ἢ λαχανόπωλις παραβλέψασά φησι θατέρῳ
εἰπέ μοι, γήτειον αἰτεῖς, πότερον ἐπὶ τυραννίδι;
ἢ νομίζεις τὰς Ἀθήνας σοὶ φέρειν ἡδύσματα;

ΞΑ. κάμέ γ' ἡ πόρνη χθὲς εἰσελθόντα τῆς μεσημβρίας,
ὅτι κελητίσαι ἔκλευν, ὀξυθυμηθεῖσά μοι
ἤρετ' εἰ τὴν Ἰππίου καθίσταμαι τυραννίδα.

500

ΒΔ. ταῦτα γὰρ τούτοις ἀκούειν ἡδέε, εἰ καὶ νῦν ἐγὼ

- τὸν πατέρ' ὅτι βούλομαι τούτων ἀπαλλαχθέντα τῶν
 ὀρθροφειτοσυκοφαντοδικοταλαιπώρων τρόπων 505
 ζῆν βίον γενναῖον ὥσπερ Μόρυχος, αἰτίαν ἔχω
 ταῦτα δρᾶν ξυνωμότης ὣν καὶ φρονῶν τυραννικά.
- ΦΙ. νῆ Δί' ἐν δίκῃ γ'. ἐγὼ γὰρ οὐδ' ἂν ὀρνίθων γάλα
 ἀντὶ τοῦ βίου λάβοιμ' ἂν οὐ με νῦν ἀποστερεῖς·
 οὐδὲ χαίρω βατίσιν οὐδ' ἐγχέλεσιν, ἀλλ' ἥδιον ἂν 510
 δικίδιον σμικρὸν φάγοιμ' ἂν ἐν λοπάδι πεπνιγμένον.
- ΒΔ. νῆ Δί' εἰθίσθης γὰρ ἥδεσθαι τοιούτοις πράγμασιν·
 ἀλλ' ἐὰν σιγῶν ἀνάσχη καὶ μάθης ἀγὼ λέγω,
 ἀναδιδάξειν οἷμαί σ' ὥς πάντα ταῦθ' ἀμαρτάνεις. 515
- ΦΙ. ἐξαμαρτάνω δικάζων; ΒΔ. καταγελώμενος μὲν οὔν
 οὐκ ἐπαίεις ὑπ' ἀνδρῶν, οὓς σὺ μόνον οὐ προσκυνεῖς.
 ἀλλὰ δουλεύων λέληθας. ΦΙ. παῦε δουλείαν λέγων,
 ὅστις ἄρχω τῶν ἀπάντων. ΒΔ. οὐ σύ γ', ἀλλ' ὑπηρετεῖς
 οἰόμενος ἄρχειν· ἐπεὶ δίδαξον ἡμᾶς, ὃ πάτερ,
 ἥτις ἡ τιμὴ στί σοι καρπουμένῃ τὴν Ἑλλάδα. 520
- ΦΙ. πάνυ γε· καὶ τούτοισί γ' ἐπιτρέψαι θέλω. ΒΔ. καὶ μὴν ἐγώ.
 ἄφετέ νυν ἅπαντες αὐτόν. ΦΙ. καὶ ξίφος γέ μοι δότε·
 ἦν γὰρ ἡττηθῶ λέγων σου, περιπεσοῦμαι τῷ ξίφει.
- ΒΔ. εἰπέ μοι, τί δ' ἦν, τὸ δεῖνα, τῇ διαίτῃ μὴ ῥυμένῃς;
- ΦΙ. μηδέποτε πίοιμ' ἀκράτου μισθὸν ἀγαθοῦ δαίμονος. 525
- ΧΟ. νῦν δὴ τὸν ἐκ θῆμετέρου
 γυμνασίου λέγειν τι δεῖ
 καινόν, ὅπως φανήσῃ
- ΒΔ. ἐνεγκάτω μοι δεῦρο τὴν κίστην τις ὥς τάχιστα.
- ΦΙ. ἀτὰρ φανεῖ ποιός τις ὦν, ἦν ταῦτα παρακελεύῃ. 530
- ΧΟ. μὴ κατὰ τὸν νεανίαν
 τόνδε λέγειν. ὄρᾳς γὰρ ὥς
 σοὶ μέγας ἐστὶν ἀγὼν
 καὶ περὶ τῶν ἀπάντων,
 εἴπερ, ὃ μὴ γένοιθ', οὐ-
 τὸς σ' ἐθέλει κρατῆσαι. 535
- ΒΔ. καὶ μὴν ὅς' ἂν λέξῃ γ' ἀπλῶς μνημόσυνα γράφομαι ῥώ.
- ΦΙ. τί γὰρ φάθ' ὑμεῖς, ἦν ὁδί με τῷ λόγῳ κρατήσῃ;

- ΧΟ. οὐκέτι πρεσβυτῶν ὄχλος
 χρήσιμος ἔστ' οὐδ' ἀκαρῇ
 σκωπτόμενοι δ' ἐν ταῖς ὁδοῖς
 θαλλοφόροι καλούμεθ', ἀν-
 τωμοσιῶν κελύφῃ. 545
 ἀλλ' ὃ περὶ τῆς πάσης μέλλων βασιλείας ἀντιλογήσῃ
 τῆς ἡμετέρας, νυνὶ θαρρῶν πᾶσαν γλῶτταν βασάνιζε.
- ΦΙ. καὶ μὴν εὐθύς γ' ἀπὸ βαλβίδων περὶ τῆς ἀρχῆς ἀποδείξω
 τῆς ἡμετέρας ὥς οὐδεμιᾶς ἥττων ἐστὶν βασιλείας.
 τί γὰρ εὐδαιμον καὶ μακαριστὸν μᾶλλον νῦν ἐστὶ δικαστοῦ, 550
 ἢ τρυφερώτερον, ἢ δεινότερον ζῶον, καὶ ταῦτα γέροντος ;
 ὃν πρῶτα μὲν ἔρποντ' ἐξ εὐνῆς τηροῦσ' ἐπὶ τοῖσι δρυφάκτοις
 ἄνδρες μεγάλοι καὶ τετραπήχεις· κᾶπειτ' εὐθύς προσιόντι
 ἐμβάλλει μοι τὴν χεῖρ' ἀπαλὴν, τῶν δημοσίων κεκλοφυῖαν·
 ἰκετεύουσίν θ' ὑποκύπτοντες, τὴν φωνὴν οἰκτροχοοῦντες· 555
 οἰκτειρόν μ', ὃ πάτερ, αἰτοῦμαι σ', εἰ καὶ τὸς πῶποθ' ὑφείλου
 ἀρχὴν ἄρξας ἢ πὶ στρατιᾶς τοῖς ξυσσίτοις ἀγοράζων·
 ὃς ἔμ' οὐδ' ἂν ζῶντ' ἤδειν, εἰ μὴ διὰ τὴν προτέραν ἀπόφυξιν.
- ΒΔ. τοῦτ' περὶ τῶν ἀντιβολούντων ἔστω τὸ μνημόσυνόν μοι.
- ΦΙ. εἴτ' εἰσελθὼν ἀντιβοληθεὶς καὶ τὴν ὄργην ἀπομορχθεὶς, 560
 ἔνδον τούτων ὧν ἂν φάσκω πάντων οὐδὲν πεποίηκα,
 ἀλλ' ἀκροῶμαι πάσας φωνὰς ἰέντων εἰς ἀπόφυξιν.
 φέρ' ἴδω, τί γὰρ οὐκ ἔστιν ἀκοῦσαι θάπευμ' ἐνταῦθα δικαστῆ;
 οἱ μὲν γ' ἀποκλάνονται πενίαν αὐτῶν καὶ προστιθέασιν
 κακὰ πρὸς τοῖς οὔσιν, ἕως ἀνιῶν ἂν ἰσώσῃ τοῖσιν ἐμοῖσιν· 565
 οἱ δὲ λέγουσιν μύθους ἡμῖν, οἱ δ' Αἰσώπου τι γέλοιοι·
 οἱ δὲ σκώπτουσ', ἵν' ἐγὼ γελάσω καὶ τὸν θυμὸν κατάθωμαι.
 κἂν μὴ τούτοις ἀναπειθώμεσθα, τὰ παιδάρι' εὐθύς ἀνέλκει,
 τὰς θηλείας καὶ τοὺς υἱεῖς, τῆς χειρὸς, ἐγὼ δ' ἀκροῶμαι·
 τὰ δὲ συγκύψανθ' ἅμ' βληχᾶται· κᾶπειθ' ὁ πατὴρ ὑπὲρ αὐτῶν 570
 ὥσπερ θεὸν ἀντιβολεῖ με τρέμων τῆς εὐθύνης ἀπολῦσαι·
 εἰ μὲν χαίρεις ἀρνὸς φωνῇ, παιδὸς φωνὴν ἐλεήσας·
 εἰ δ' αὖ τοῖς χοιριδίοις χαίρω, θυγατρὸς φωνῇ με πιθέσθαι.
 χῆμεῖς αὐτῷ τότε τῆς ὀργῆς ὀλίγον τὸν κόλλοπ' ἀνείμεν.
 ἄρ' οὐ μεγάλη τοῦτ' ἔστ' ἀρχὴ καὶ τοῦ πλούτου καταχρῆνῃ; 575

- ΒΔ. δεύτερον αὖ σου τουτὶ γράφομαι, τὴν τοῦ πλοῦτου καταχήνην καὶ τὰγαθὰ μοι μέμνησ' ἄχεις φάσκων τῆς Ἑλλάδος ἄρχειν.
- ΦΙ. παίδων τοίνυν δοκιμαζομένων αἰδοῖα πάρεστι θεᾶσθαι.
 καὶν Οἶαγρος εἰσέλθῃ φεύγων, οὐκ ἀποφεύγει πρὶν ἂν ἡμῖν
 ἐκ τῆς Νιόβης εἴπῃ ῥῆσιν τὴν καλλίστην ἀπολέξας. 580
 καὶν αὐλητῆς γε δίκην νικᾷ, ταύτης ἡμῖν ἐπίχειρα
 ἐν φορβειᾷ τοῖσι δικασταῖς ἔξοδον ἡύλησ' ἀπιοῦσιν.
 καὶν ἀποθνήσκων ὁ πατήρ τῷ δᾷ καταλείπων παῖδ' ἐπὶ κληρον,
 κλάειν ἡμεῖς μακρὰ τὴν κεφαλὴν εἰπόντες τῇ διαθήκῃ
 καὶ τῇ κόγχῃ τῇ πάνυ σεμνῶς τοῖς σημείοισιν ἐπούση, 585
 ἔδομεν ταύτην ὅστις ἂν ἡμᾶς ἀντιβολήσας ἀναπείσῃ.
 καὶ ταῦτ' ἀνυπεύθυνοι δρῶμεν· τῶν δ' ἄλλων οὐδεμί' ἀρχή.
- ΒΔ. τουτὶ γάρ τοί σε μόνον τούτων ὧν εἴρηκας μακαρίζω·
 τῆς δ' ἐπικλήρου τὴν διαθήκην ἀδικεῖς ἀνακογχυλιάζων.
- ΦΙ. ἔτι δ' ἡ βουλὴ χῶ δῆμος ὅταν κρῖναι μέγα πρᾶγμ' ἀπορήσῃ, 590
 ἐψήφισται τοὺς ἀδικοῦντας τοῖσι δικασταῖς παραδῶναι·
 εἴτ' Εὐαθλος χῶ μέγας οὗτος κολακώνυμος ἀσπίδαποβλής
 οὐχὶ προδώσειν ἡμᾶς φασίν, περὶ τοῦ πλήθους δὲ μαχεῖσθαι.
 καὶν τῷ δήμῳ γνώμην οὐδεὶς πώποτ' ἐνίκησεν, εἰ μὴ
 εἴπῃ τὰ δικαστήρι' ἀφεῖναι πρῶτιστα μίαν δικάσαντας· 595
 αὐτὸς δ' ὁ Κλέων ὁ κεκραξιδάμας μόνον ἡμᾶς οὐ περιτρώγει,
 ἀλλὰ φυλάττει διὰ χειρὸς ἔχων καὶ τὰς μυίας ἀπαμύνει.
 σὺ δὲ τὸν πατέρ' οὐδ' ὅτιοῦν τούτων τὸν σαυτοῦ πώποτ' ἔδρασας.
 ἀλλὰ Θέωρος, καί τοῦστιν ἀνὴρ Εὐφήμιου οὐδὲν ἐλάττων,
 τὸν σπόγγον ἔχων ἐκ τῆς λεκάνης τὰμβάδι' ἡμῶν περικωνεῖ. 600
 σκέψαι δ' ἀπὸ τῶν ἀγαθῶν οἷων ἀποκλείεις καὶ κατερύκεις,
 ἣν δουλείαν οὖσαν ἔφασκες χυπηρεσίαν ἀποδείξειν.
- ΒΔ. ἔμπλησο λέγων· πάντως γάρ τοι παύσει ποτὲ κἀναφανήσῃ
 πρωκτὸς λουτροῦ περιγιγνόμενος τῆς ἀρχῆς τῆς περισέμνου.
- ΦΙ. ὁ δέ γ' ἥδιστον τούτων ἐστὶν πάντων, οὗ γὰρ ἔπιελήσμεν, 605
 ὅταν οἰκαδ' ἴω τὸν μισθὸν ἔχων, κἄτ' εἰσήκουθ' ἅμα πάντες
 ἀσπάζωνται διὰ τὰργύριον, καὶ πρῶτα μὲν ἡ θυγάτηρ με
 ἀπονίζῃ καὶ τὸ πῶδ' ἀλείφῃ καὶ προσκύψασα φιλήσῃ,
 καὶ παππίζουσ' ἅμα τῇ γλώττῃ τὸ τριώβολον ἐκκαλαμάται,
 καὶ τὸ γύναιόν μ' ὑποθωπεῦσαν φυστὴν μάζαν προσενέγκῃ, 610

κᾶπειτα καθεζομένη παρ' ἐμοὶ προσαναγκάζῃ, φάγε τουτί,
 ἔντραγε τουτί· τούτοισιν ἐγὼ γάνυμαι κεῖ μή με δεήσει
 ἐς σέ βλέψαι καὶ τὸν ταμίαν, ὅπῳτ' ἄριστον παραθήσει
 καταρασάμενος καὶ τονθορύσας. ἀλλ' ἦν μή μοι ταχὺ μάξι,
 τὰδε κέκτημαι πρόβλημα κακῶν, σκευὴν βελέων ἀλεωρὴν· 615
 κἂν οἶνόν μοι μὴ ᾿γχῆς σὺ πιεῖν, τὸν ὄνον τόνδ' ἐσκεκόμισμαι
 οἶνου μεστὸν, κᾶτ' ἐγχέομαι κλίνας· οὗτος δὲ κεχηνὼς
 βρωμησάμενος τοῦ σοῦ δίνου μέγα καὶ στρατίον κατέπαρδεν.
 ἄρ' οὐ μεγάλην ἀρχὴν ἄρχω
 καὶ τῆς τοῦ Διὸς οὐδὲν ἐλάττω, 620
 ὅστις ἀκούω ταῦθ' ἄπερ ὁ Ζεὺς;
 ἦν γοῦν ἡμεῖς θορυβήσωμεν,
 πᾶς τίς φησιν τῶν παριόντων,
 οἷον βροντᾶ τὸ δικαστήριον,
 ὦ Ζεῦ βασιλεῦ. 625
 κἂν ἀστράψω, πομπύζουσιν,
 καγκεχόδασιν μ' οἱ πλουτοῦντες
 καὶ πάνυ σεμνοί.
 καὶ σὺ δέδοικάς με μάλιστ' αὐτός·
 νῆ τὴν Δήμητρα, δέδοικας. ἐγὼ δ'
 ἀπολοίμην, εἴ σε δέδοικα. 630

ΧΟ. οὐπώποθ' οὕτω καθαρῶς
 οὐδενὸς ἠκούσαμεν οὐ-
 δὲ ξυνετῶς λέγοντος.

ΦΙ. οὐκ, ἀλλ' ἐρήμας ᾤεθ' οὗτος ῥαδίως τρυγήσειν·
 καλῶς γὰρ ᾔδειν ὥς ἐγὼ ταύτη κράτιστός εἰμι. 635

ΧΟ. ὥς δ' ἐπὶ πάντ' ἐλήλυθεν
 κοῦδὲν παρῆλθεν, ὥστ' ἔγωγ'
 ἠῦξάνομην ἀκούων,
 κὰν μακάρων δικάζειν
 αὐτὸς ἔδοξα νήσοις,
 ἠδόμενος λέγοντι. 640

ΦΙ. ὥσθ' οὗτος ἤδη σκορδιναῖται κᾶστιν οὐκ ἐν αὐτοῦ.
 ἦ μὲν ἐγὼ σε τήμερον σκύτη βλέπειν ποιήσω.

ΧΟ. δεῖ δέ σε παντοίας πλέκειν

εἰς ἀπόφυξιν παλάμας.

645

τὴν γὰρ ἐμὴν ὀργὴν πεπᾶ-
ναι χαλεπὸν * * * *

μὴ πρὸς ἐμοῦ λέγοντι.

πρὸς ταῦτα μύλην ἀγαθὴν ὦρα ζητεῖν σοι καὶ νεόκοπον,
ἢν μή τι λέγῃς, ἥτις δυνατὴ τὸν ἐμὸν θυμὸν κατερεῖξαι.

ΒΔ. χαλεπὸν μὲν καὶ δεινῆς γνώμης καὶ μεῖζονος ἢ πὶ τρυγῶδοις, 650
ἰάσασθαι νόσον ἀρχαίαν ἐν τῇ πόλει ἐντετοκυῖαν.

ἀτὰρ, ὦ πάτερ ἡμέτερε Κρονίδη ΦΙ. παῦσαι καὶ μὴ πατέριζε.
εἰ μὴ γὰρ ὅπως δουλεύω γῶ, τουτὶ ταχέως με διδάξεις,
οὐκ ἔστιν ὅπως οὐχὶ τεθνῆξεις, καὶ χρῆ σπλάγχνων μ' ἀπέχεσθαι.

ΒΔ. ἀκρόασαί νυν, ὦ παππίδιον, χαλάσας ὀλίγον τὸ μέτωπον 655
καὶ πρῶτον μὲν λόγισαι φαύλως, μὴ ψήφοις, ἀλλ' ἀπὸ χειρὸς,
τὸν φόρον ἡμῖν ἀπὸ τῶν πόλεων συλλήβδην τὸν προσιόντα
κάξω τούτου τὰ τέλη χωρὶς καὶ τὰς πολλὰς ἑκατοστὰς,
πρυτανεῖα, μέταλλ', ἀγορὰς, λιμένας, μισθοὺς καὶ δημιόπρατα.
τούτων πλήρωμα τάλαντ' ἐγγὺς δισχίλια γίγνεται ἡμῖν. 660
ἀπὸ τούτων νυν κατάθες μισθὸν τοῖσι δικασταῖς ἐνιαυτοῦ,
ἐξ χιλιάσιν, κοῦπω πλείους ἐν τῇ χώρᾳ κατένασθεν,
γίγνεται ἡμῖν ἑκατὸν δῆπον καὶ πεντήκοντα τάλαντα.

ΦΙ. οὐδ' ἡ δεκάτῃ τῶν προσιόντων ἡμῖν ἄρ' ἐγίγνεθ' ὁ μισθός.

ΒΔ. μὰ Δί' οὐ μέντοι καὶ ποῖ τρέπεται δὴ πείτα τὰ χρήματα τᾶλλα;

ΦΙ. ἐς τούτους τοὺς, οὐχὶ προδώσω τὸν Ἀθηναίων κολουρτὸν, 666
ἀλλὰ μαχοῦμαι περὶ τοῦ πλήθους αἰεί. ΒΔ. σὺ γὰρ, ὦ πάτερ, αὐτοὺς
ἄρχειν αἰρεῖ σαυτοῦ, τούτοις τοῖς ῥηματίοις περιπεφθεῖς.

καθ' οὔτοι μὲν δωροδοκοῦσιν κατὰ πεντήκοντα τάλαντα
ἀπὸ τῶν πόλεων, ἐπαπειλοῦντες τοιαυτὶ κἀναφοβοῦντες, 670
δώσετε τὸν φόρον, ἢ βροντήσας τὴν πόλιν ὑμῶν ἀνατρέψω.

σὺ δὲ τῆς ἀρχῆς ἀγαπᾷς τῆς σῆς τοὺς ἀργελοφούς περιτρώγων.
οἱ δὲ ξύμμαχοι ὥς ἤσθηται τὸν μὲν σύρφακα τὸν ἄλλον
ἐκ κηθαρίου λαγαρυζόμενον καὶ τραγαλίζοντα τὸ μηδὲν,
σὲ μὲν ἡγοῦνται Κόννου ψῆφον, τούτοισι δὲ δωροφοροῦσιν 675
ῥρχας, οἶνον, δάπιδας, τυρὸν, μέλι, σῆσαμα, προσκεφάλαια,
φιάλας, χλανίδας, στεφάνους, ὅρμους, ἐκπώματα, πλουθυγίειαν
σοὶ δ' ὧν ἄρχεις πολλὰ μὲν ἐν γῇ, πολλὰ δ' ἐφ' ὑγρᾷ πιτυλεύσας,

οὐδείς οὐδὲ σκοροῦδον κεφαλὴν τοῖς ἐψητοῖσι δίδωσιν.

ΦΙ. μὰ Δί' ἀλλὰ παρ' Εὐχαρίδου καὶ τὸς τρεῖς γ' ἄγλιθας μετέπεμψα.
ἀλλ' αὐτὴν μοι τὴν δουλείαν οὐκ ἀποφαίνων ἀποκναίεις. 681

ΒΔ. οὐ γὰρ μεγάλη δουλεία 'στὶν τούτους μὲν ἅπαντας ἐν ἀρχαῖς
αὐτοὺς τ' εἶναι καὶ τοὺς κόλακας τοὺς τούτων μισθοφοροῦντας;
σοὶ δ' ἦν τις δῶ τοὺς τρεῖς ὀβολοὺς, ἀγαπᾶς οἷς αὐτὸς ἐλαύνων
καὶ πεζομαχῶν καὶ πολιορκῶν ἐκτήσω, πολλὰ πονήσας. 685
καὶ πρὸς τούτοις ἐπιταττόμενος φοιτᾶς, ὃ μάλιστα μ' ἀπάγχει,
ὅταν εἰσελθὼν μειράκιόν σοι καταπῦγον, Χαιρέου υἱός,
ὥδ' διαβὰς, διακινηθεὶς τῷ σώματι καὶ τρυφερανθεὶς,
ἦκειν εἴπη πρὶ κἂν ὦρα δικάσωνθ', ὡς ὅστις ἂν ὑμῶν
ὑστερος ἔλθῃ τοῦ σημείου, τὸ τριώβολον οὐ κομιεῖται· 690

αὐτὸς δὲ φέρει τὸ συνηγορικόν, δαρχμὴν, κἂν ὑστερος ἔλθῃ·
καὶ κοινωνῶν τῶν ἀρχόντων ἐτέρῳ τινὶ τῶν μεθ' ἑαυτοῦ,
ἦν τίς τι διδῶ τῶν φευγόντων, ξυθέντε τὸ πρᾶγμα δὺ ὄντε
ἐσπουδάκατον, κἄθ' ὡς πρίων' ὁ μὲν ἔλκει, ὁ δ' ἀντενέδωκε·
σὺ δὲ χασκάξεις τὸν κωλαγρέτην· τὸ δὲ πραττόμενόν σε λέληθεν.

ΦΙ. ταυτί με ποιοῦς; οἶμοι, τί λέγεις; ὥς μου τὸν θῖνα ταραττεῖς,
καὶ τὸν νοῦν μου προσάγεις μᾶλλον, κοῦκ οἶδ' ὅ τι χρῆμά με ποιεῖς.

ΒΔ. σκέψαι τοίνυν ὡς ἐξόν σοι πλουτεῖν καὶ τοῖσιν ἅπασιν,
ὑπὸ τῶν αἰεὶ δημιζόντων οὐκ οἶδ' ὅπῃ ἐγκεκύκλησαι·
ὅστις πόλεων ἀρχῶν πλείστων, ἀπὸ τοῦ Πόντου μέχρι Σαρδοῦς, 700
οὐκ ἀπολαύεις πλὴν τοῦθ' ὃ φέρεις, ἀκαρῇ. καὶ τοῦτ' ἐρίψοι
ἐνστάζουσιν κατὰ μικρὸν αἰεὶ, τοῦ ζῆν ἐνεχ', ὥσπερ ἔλαιον
βούλονται γάρ σε πένητ' εἶναι· καὶ τοῦθ' ὦν οὔνεκ', ἐρῶ σοι,
ἵνα γινώσκῃς τὸν τιθασευτήν· κἄθ' ὅταν οὗτός γ' ἐπισίξῃ,
ἐπὶ τῶν ἐχθρῶν τιν' ἐπιρρύξας, ἀγρίως αὐτοῖς ἐπιπηδᾶς. 705

εἰ γὰρ ἐβούλονται βίον πορίσαι τῷ δήμῳ, ῥάδιον ἦν ἂν.
εἰσὶν γε πόλεις χίλιναι, αἱ νῦν τὸν φόρον ἡμῖν ἀπάγουσιν
τούτων εἴκοσιν ἄνδρας βόσκειν εἴ τις προσέταξεν ἐκάστη,
δύο μυριάδες τῶν δημοτικῶν ἔζων ἐν πᾶσι λαγφοῖς
καὶ στεφάνοισιν παντοδαπῶσιν καὶ πυῶ καὶ πυριάτῃ, 710
ἄξια τῆς γῆς ἀπολαύοντες καὶ τοῦ Μαραθῶνι τροπαίου.
νῦν δ' ὥσπερ ἐλαολόγοι χωρεῖθ' ἅμα τῷ τὸν μισθὸν ἔχοντι.

ΦΙ. οἶμοι, τί ποθ' ὥσπερ νάρκη μου κατὰ τῆς χειρὸς καταχεῖται,

καὶ τὸ ξίφος οὐ δύναμαι κατέχειν, ἀλλ' ἤδη μαλθακός εἰμι.

ΒΔ. ἀλλ' ὁπόταν μὲν δείσωσ' αὐτοὶ, τὴν Εὐβοίαν διδόασιν 715

ὑμῖν καὶ σῖτον ὑφίστανται κατὰ πεντήκοντα μεδίμνους
ποριεῖν· ἔδωσαν δ' οὐπώποτε σοι, πλὴν πρώην πέντε μεδίμνους,
καὶ ταῦτα μόλις ξενίας φεύγων ἔλαβες κατὰ χοίνικα, κριθῶν.
ὧν οὐνεκ' ἐγὼ σ' ἀπέκλειον αἰεὶ,

βόσκειν ἐθέλων καὶ μὴ τούτους 720

ἐγχάσκειν σοι στομφάζοντας.

καὶ νῦν ἀτεχνῶς ἐθέλω παρέχειν

ὅ τι βούλει σοι,

πλὴν κωλαγρέτου γάλα πίνειν. 724

ΧΘ. ἥ που σοφὸς ἦν ὅστις ἔφασκεν, πρὶν ἂν ἀμφοῖν μῦθον ἀκούσης,

οὐκ ἂν δικάσαις. σὺ γὰρ οὖν νῦν μοι νικᾶν πολλῷ δεδοκῆσαι·

ὥστ' ἤδη τὴν ὀργὴν χαλάσας τοὺς σκίπωνας καταβάλλω.

ἀλλ' ὦ τῆς ἡλικίας ἡμῖν τῆς αὐτῆς συνθιασῶτα,

πιθοῦ πιθοῦ λόγοισι, μὴδ' ἄφρων γένῃ,

μὴδ' ἀτενὴς ἄγαν ἀτεράμων τ' ἀνὴρ. 730

εἴθ' ὠφελὲν μοι κηδεμῶν ἢ ξυγγενῆς

εἶναί τις ὅστις τοιαῦτ' ἐνουθέτει.

σοὶ δὲ νῦν τις θεῶν

παρὼν ἐμφανῆς

ξυλλαμβάνει τοῦ πράγματος,

καὶ δῆλός ἐστιν εὔ ποιῶν· 735

σὺ δὲ παρὼν δέχου.

ΒΔ. καὶ μὴν θρέψω γ' αὐτὸν παρέχων

ὅσα πρεσβύτη ξύμφορα, χόνδρον

λείχειν, χλαῖναν μαλακὴν, σισύραν,

πόρνην, ἥτις τὸ πέος τρίψει,

καὶ τὴν ὀσφῦν. 740

ἀλλ' ὅτι σιγαῖ κοῦδὲν γρύζει,

τοῦτ' οὐ δύναταί με προσέσθαι.

ΧΘ. νενουθέτηκεν αὐτὸν ἐς τὰ πράγμαθ', οἷς

τότ' ἐπεμαίνεται· ἔγνωκε γὰρ ἀρτίως,

λογίζεται τ' ἐκεῖνα πάνθ' ἀμαρτίας 745

ἃ σοῦ κελεύοντος οὐκ ἐπέιθετο.

νῦν δ' ἴσως τοῖσι σοῖς
 λόγοις πείθεται,
 καὶ σωφρονεῖ μέντοι μεθι-
 στας ἐς τὸ λοιπὸν τὸν τρόπον
 πειθόμενός τέ σοι.

749

ΦΙ. ἰὼ μοί μοι.

ΒΔ. οὗτος, τί μοι βοᾷς ;

ΦΙ. μή μοι τούτων μηδὲν ὑπισχνοῦ.
 κείνων ἔραμαι, κεῖθι γενοίμαν,
 ἵν' ὁ κήρυξ φησὶ, τίς ἀψήφι-
 στος ; ἀνιστάσθω.

750

καπισταίην ἐπὶ τοῖς κημοῖς
 ψηφιζομένων ὁ τελευταῖος.

755

σπεῦδ', ὦ ψυχή· ποῦ μοι ψυχή ;
 πάρες, ὦ σκιερά. μὰ τὸν Ἡρακλέα,
 μὴ νῦν ἔτ' ἐγὼ ἔν τοῖσι δικασταῖς
 κλέπτοντα Κλέωνα λάβοιμι.

(755)

ΒΔ. ἴθ' ὦ πάτερ, πρὸς τῶν θεῶν, ἐμοὶ πιθοῦ.

760

ΦΙ. τί σοι πίθωμαι ; λέγ' ὅ τι βούλει, πλὴν ενός.

ΒΔ. ποίου ; φέρ' ἴδω. ΦΙ. τοῦ μὴ δικάζειν. τοῦτο δὲ
 Ἄιδης διακρινεῖ πρότερον ἢ γὰρ πείσομαι.

(760)

ΒΔ. σὺ δ' οὖν, ἐπειδὴ τοῦτο κεχάρηκας ποιῶν,
 ἐκεῖσε μὲν μηκέτι βιάδιζ', ἀλλ' ἐνθάδε
 αὐτοῦ μένων δικάζε τοῖσιν οἰκέταις.

765

ΦΙ. περὶ τοῦ ; τί ληρεῖς ; ΒΔ. ταῦθ' ἅπερ ἐκεῖ πράττεται
 ὅτι τὴν θύραν ἀνέφξεν ἡ σηκὶς λάθρα,
 ταύτης ἐπιβολὴν ψηφιεῖ μίαν μόνην.

(765)

πάντως γε κακεῖ ταῦτ' ἔδρας ἐκάσποτε.

770

καὶ ταῦτα μὲν νυν εὐλόγως, ἣν ἐξέχρη
 εἶλη κατ' ὄρθρον, ἡλιάσει πρὸς ἥλιον·
 εἰάν δὲ νύφῃ, πρὸς τὸ πῦρ καθήμενος,
 ὕοντος, εἴσει· καὶ ἔγρη μεσημβρινός,
 οὐδεὶς σ' ἀποκλείσει θεσμοθέτης τῇ κιγκλίδι.

(770)

775

ΦΙ. τουτί μ' ἀρέσκει. ΒΔ. πρὸς δὲ τούτοις γ', ἣν δίκην
 λέγῃ μακράν τις, οὐχὶ πεινῶν ἀναμενεῖς,

- δάκνων σεαυτὸν καὶ τὸν ἀπολογούμενον. (775)
- ΦΙ. πῶς οὖν διαγιγνώσκειν καλῶς δυνήσομαι
ὥσπερ πρότερον τὰ πράγματ' ἔτι μασώμενος ; 780
- ΒΔ. πολλῶ γ' ἄμεινον· καὶ λέγεται γὰρ τουτογί,
ὡς οἱ δικάσται ψευδομένων τῶν μαρτύρων
μόλις τὸ πρᾶγμ' ἔγνωσαν ἀναμασώμενοι. (780)
- ΦΙ. ἀνά τοί με πείθεις. ἀλλ' ἐκεῖν' οὐπω λέγεις,
τὸν μισθὸν ὁπόθεν λήψομαι. ΒΔ. παρ' ἐμοῦ. ΦΙ. καλῶς, 785
ὅτι κατ' ἐμαυτὸν κοῦ μεθ' ἐτέρου λήψομαι.
αἰσχιστά γάρ τοί μ' εἰργάσατο Λυσίστρατος
ὁ σκωπτόλης. δραχμὴν μετ' ἐμοῦ πρώην λαβὼν,
ἐλθὼν διεκερματίζειτ' ἐν τοῖς ἰχθύσιν, (785)
κάπειτ' ἐπέθηκε τρεῖς λοπίδας μοι κεστρέων· 790
κάγω 'νέκαψ'· ὀβολοὺς γὰρ ῥόμην λαβεῖν·
κάττα βδελυχθεὶς ὁσφρόμενος ἐξέπτυσσά·
κάθ' εἶλκον αὐτόν. ΒΔ. ὁ δὲ τί πρὸς ταῦτ' εἶφ'; ΦΙ. ὅτι ;
ἀλεκτρυόνος μ' ἔφασκε κοιλίαν ἔχειν· (790)
ταχὺ γοῦν καθεῖπεις τὰργύριον, ἧ δ' ὅς λέγων. 795
- ΒΔ. ὅρᾳς ὅσον καὶ τοῦτο δῆτα κερδανεῖς ;
- ΦΙ. οὐ πάνυ τι μικρόν. ἀλλ' ὅπερ μέλλεις ποιεῖ.
- ΒΔ. ἀνάμενέ νυν· ἐγὼ δὲ ταῦθ' ἤξω φέρων.
- ΦΙ. ὅρα τὸ χρῆμα· τὰ λόγι' ὡς περαίνεται. (795)
ἡκηκόη γὰρ ὡς Ἀθηναῖοί ποτε 800
δικάσαιεν ἐπὶ ταῖς οἰκίαισι τὰς δίκας,
κὰν τοῖς προθύροις ἐνοικοδομήσοι πᾶς ἀνὴρ
αὐτῶ δικαστηρίδιον μικρὸν πάνυ,
ὥσπερ Ἑκάτειον, πανταχοῦ πρὸ τῶν θυρῶν. (800)
- ΒΔ. ἰδοὺ, τί ἔτ' ἐρεῖς ; ὡς ἅπαντ' ἐγὼ φέρω 805
ὅσαπέρ γ' ἔφασκον, κάτι πολλῶ πλείονα.
ἀμῖς μὲν, ἣν οὐρητιάσης, αὐτῇ
παρὰ σοὶ κρεμήσεται ἐγγὺς ἐπὶ τοῦ παττάλου.
- ΦΙ. σοφόν γε τουτὶ καὶ γέροντι πρόσφορον (805)
ἐξεῦρες ἀτεχνῶς φάρμακον στραγγουρίας. 810
- ΒΔ. καὶ πῦρ γε τουτὶ, καὶ προσέστηκεν φακῇ,
ῥοφεῖν ἐὰν δέη τι. ΦΙ. τοῦτ' αὖ δεξιόν·

- κἂν γὰρ πυρέττω, τόν γε μισθὸν λήψομαι.
 αὐτοῦ μένων γὰρ τὴν φάκην ροφήσομαι. (810)
 αἰτὰρ τί τὸν ὄρνιν ὥς ἔμ' ἐξηνέγκατε; 815
 ΒΔ. ἵνα γ', ἣν καθεύδης ἀπολογουμένου τινός,
 ἄδων ἄνωθεν ἐξεγείρη σ' οὔτοσί.
 ΦΙ. ἐν ἔτι ποθῶ, τὰ δ' ἄλλ' ἀρέσκει μοι. ΒΔ. τὸ τί;
 ΦΙ. θήρῳ ἐῖ πως ἐκκομίσαις τὸ τοῦ Λύκου. (815)
 ΒΔ. πάρεστι τουτί, καὐτὸς ἀναξ οὔτοσί. 820
 ΦΙ. ὦ δέσποθ' ἦρως, ὥς χαλεπὸς ἄρ' ἦσθ' ἰδεῖν
 οἷός περ ἡμῖν φαίνεται Κλεώνυμος.
 ΣΩ. οὔκουν ἔχει γ' οὐδ' αὐτὸς ἦρως ὦν ὄπλα.
 ΒΔ. εἰ θᾶττον ἐκαθίζου σὺ, θᾶττον ἂν δίκην (820)
 ἐκάλουν. ΦΙ. κάλει νυν, ὥς κάθημαι γ' ὡ πάλαι. 825
 ΒΔ. φέρε νυν, τίν' αὐτῷ πρῶτον εἰσαγάγω δίκην;
 τί τις κακὸν δέδρακε τῶν ἐν τῷ κίῳ;
 ἡ Θραῖττα προσκαύσασα πρώην τὴν χύτραν
 ΦΙ. ἐπίσχεσ οὔτος· ὥς ὀλίγου μ' ἀπώλεσας. (825)
 ἄνευ δρυφάκτου τὴν δίκην μέλλεις καλεῖν,
 ὃ πρῶτον ἡμῖν τῶν ἱερῶν ἐφαίνετο; 830
 ΒΔ. μὰ τὸν Δί' οὐ πάρεστιν· ἀλλ' ἐγὼ δραμῶν
 αὐτὸς κομιοῦμαι τό γε παραντίκ' ἐνδοθεν.
 τί ποτε τὸ χρῆμ'; ὥς δεινὸν ἡ φιλοχωρία. (830)
 ΞΑ. βάλλ' ἐς κόρακας. τοιοῦτονι τρέφειν κύνα. 835
 ΒΔ. τί δ' ἔστιν ἑτεόν; ΞΑ. οὐ γὰρ ὁ Λάβης ἀρτίως
 ὁ κύων παράξας ἐς τὸν ἵπνον ἀρπάσας
 τροφαλίδα τυροῦ Σικελικὴν κατεδήδοκεν;
 ΒΔ. τοῦτ' ἄρα πρῶτον ταῖ δίκημα τῷ πατρὶ (835)
 εἰσακτέον μοι· σὺ δὲ κατηγορεῖ παρών. 840
 ΞΑ. μὰ Δί' οὐκ ἔγωγ'· ἀλλ' ἄτερός φησιν κύων
 κατηγορήσειν, ἣν τις εἰσάγη γραφήν.
 ΒΔ. ἴθι νυν, ἄγ' αὐτὸ δεῦρο. ΞΑ. ταῦτα χρὴ ποιεῖν.
 ΦΙ. τουτί τί ἔστι; ΒΔ. χοιροκομεῖον Ἑστίας. (840)
 ΦΙ. εἴθ' ἱεροσυλήσας φέρεις; ΒΔ. οὐκ, ἀλλ' ἵνα 845
 ἀφ' Ἑστίας ἀρχόμενος ἐπιτρίψω τινά.
 ΦΙ. ἀλλ' εἴσαγ' ἀνύσας· ὥς ἐγὼ τιμᾶν βλέπω.

- ΒΔ. φέρε νυν, ἐνέγκω τὰς σανίδας καὶ τὰς γραφάς.
- ΦΙ. οἴμοι, διατρίβεις κάπολεῖς τριψημερῶν (845)
ἐγὼ δ' ἀλοκίζειν ἐδεόμην τὸ χωρίον. 850
- ΒΔ. ἰδού. ΦΙ. κάλει νυν. ΒΔ. ταῦτα δῆ. ΦΙ. τίς οὐτοσί
ὁ πρῶτός ἐστιν; ΒΔ. ἐς κόρακας, ὡς ἄχθομαι,
ὁτιῇ πελαθόμην τοὺς καδίσκους ἐκφέρειν.
- ΦΙ. οὗτος σὺ ποῖ θεῖς; ΒΔ. ἐπὶ καδίσκους. ΦΙ. μηδαμῶς. (850)
ἐγὼ γὰρ εἶχον τούσδε τοὺς ἀρυστίχους. 855
- ΒΔ. κάλλιστα τοίνυν πάντα γὰρ πάρεστι νῦν
ὅσων δεόμεθα, πλήν γε δὴ τῆς κλειψύδρας.
- ΦΙ. ἤδὲ δὲ δὴ τίς ἐστιν; οὐχὶ κλειψύδρα;
- ΒΔ. εὖ γ' ἐκπορίζεις αὐτὰ κάπιχωρίως. (855)
ἀλλ' ὡς τάχιστα πῦρ τις ἐξενεγκάτω 860
καὶ μυρρίνας καὶ τὸν λιβανωτὸν ἔνδοθεν,
ὅπως ἂν εὐζώμεσθα πρῶτα τοῖς θεοῖς.
- ΧΟ. καὶ μὴν ἡμεῖς ἐπὶ ταῖς σπονδαῖς
καὶ ταῖς εὐχαῖς (859)
φήμην ἀγαθὴν λέξομεν ὑμῖν, 865
ὅτι γενναίως ἐκ τοῦ πολέμου
καὶ τοῦ νείκους ξυνέβητον.
- ΒΔ. εὐφημία μὲν πρῶτα νῦν ὑπαρχέτω.
- ΧΟ. ᾧ Φοῖβ' Ἀπολλων Πύθι', ἐπ' ἀγαθῇ τύχῃ (864)
τὸ πρᾶγμ' ὃ μηχανᾶται 870
ἐμπροσθεν οὗτος τῶν θυρῶν,
ἅπασιν ἡμῖν ἀρμόσαι
πανσαμένους πλάνων.
Ἴηιε Παιάν. (869)
- ΒΔ. ᾧ δέσποτ' ἄναξ, γεῖτον ἀγνιεύ τοῦμοῦ προθύρου προπύλαιε, 875
δέξαι τελετὴν καινὴν, ὦναξ, ἣν τῷ πατρὶ καινοτομοῦμεν
παῦσόν τ' αὐτοῦ τοῦτο τὸ λίαν στρυφνὸν καὶ πρίνινον ἦθος,
ἀντὶ σιραίου μέλιτος μικρὸν τῷ θυμιδίῳ παραμίξας·
ἦδη δ' εἶναι τοῖς ἀνθρώποις (874)
ἥπιον αὐτὸν, 880
τοὺς φεύγοντάς τ' ἐλεεῖν μᾶλλον
τῶν γραψαμένων

κάπιδακρύνειν ἀντιβολούντων,
καὶ παυσάμενον τῆς δυσκολίας
ἀπὸ τῆς ὀργῆς
τὴν ἀκαλήφην ἀφελέσθαι.

(879)

ΧΟ. ξυνευχόμεσθά σοι * * καπάδομεν
νέαισιν ἀρχαῖς, ἔνεκα τῶν προλελεγμένων.
εὖνοι γάρ ἐσμεν ἐξ οὗ
τὸν δῆμον ἡσθόμεσθά σου
φιλοῦντος ὥς οὐδεὶς ἀνὴρ
τῶν γε νεωτέρων.

885

(884)

890

ΒΔ. εἴ τις θύρασιν ἡλιαστής, εἰσίστω
ὥς ἡνίκ' ἂν λέγωσιν, οὐκ ἐσφρήσομεν.

ΦΙ. τίς ἄρ' ὁ φεύγων οὗτος; ὅσον ἀλώσεται.

ΒΔ. ἀκούετ' ἤδη τῆς γραφῆς. ἐγράψατο
κύων Κυδαθηναίους Λάβητ' Αἰζωνέα,

(889)

895

τὸν τυρὸν ἀδικεῖν ὅτι μόνος κατήσθιεν
τὸν Σικελικόν. τίμημα κλωὸς σύκινος.

ΦΙ. θάνατος μὲν οὖν κύνειος, ἦν ἅπαξ ἀλφῶ.

ΒΔ. καὶ μὴν ὁ φεύγων οὗτος ὅσον Λάβης πάρα.

(894)

ΦΙ. ὦ μιαρὸς οὗτος· ὥς δὲ καὶ κλέπτον βλέπει,
οἷον σεσηρῶς ἐξαπατήσειν μ' οἶεται.

900

ΒΔ. ποῦ μοῦ διώκων, ὁ Κυδαθηναίους κύων;

ΚΤΩΝ.

αὖ αὖ. ΣΩ. πάρεστιν. ἕτερος οὗτος αὖ Λάβης,
ἀγαθός γ' ὑλακτεῖν καὶ διαλείχειν τὰς χύτρας.

(899)

ΒΔ. σίγα, κάθιζε, σὺ δ' ἀναβὰς κατηγορεῖ.

905

ΦΙ. φέρε νυν, ἅμα τήνδ' ἐγχεάμενος κἀγὼ ῥοφῶ.

ΞΑ. τῆς μὲν γραφῆς ἠκούσαθ' ἦν ἐγραψάμην,
ἄνδρες δικασταί, τουτονί. δεινότατα γὰρ
ἔργων δέδρακε καμὲ καὶ τὸ ρυππαπαῖ.
ἀποδράς γὰρ ἐς τὴν γωνίαν τυρὸν πολὺν
κατεσικ λίζε κἀνέπλητ' ἐν τῷ σκότῳ,

(904)

910

ΦΙ. νῆ τὸν Δί', ἀλλὰ δῆλός ἐστ'· ἔμοιγέ τοι
τυροῦ κάκιστον ἀρτίως ἐνήρυγεν
ὁ βδελυρὸς οὗτος. ΞΑ. κοῦ μετέδωκ' αἰτοῦντί μοι.

(909)

- καίτοι τίς ὑμᾶς εὔ ποιεῖν δυνήσεται, 915
 ἦν μή τι κάμοί τις προβάλλῃ τῷ κυνί ;
- ΦΙ. οὐδέν μετέδωκεν ; ΞΑ. οὐδὲ τῷ κοινῷ γ' ἐμοί.
- ΦΙ. θερμός γὰρ ἀνὴρ οὐδὲν ἤττον τῆς φακῆς.
- ΒΔ. πρὸς τῶν θεῶν, μὴ προκαταγίγνωσκ', ὦ πάτερ, (914)
 πρὶν ἂν γ' ἀκούσης ἀμφοτέρων. ΦΙ. ἀλλ', ὦγαθέ, 920
 τὸ πρᾶγμα φανερόν ἐστιν· αὐτὸ γὰρ βοᾷ.
- ΞΑ. μὴ νυν ἀφήτέ γ' αὐτὸν, ὥς ὄντ' αὖ πολὺ
 κυνῶν ἀπάντων ἄνδρα μονοφαγίστατον,
 ὅστις περιπλεύσας τὴν θυεῖαν ἐν κύκλῳ (919)
 ἐκ τῶν πόλεων τὸ σκίρον ἐξεδήδοκεν. 925
- ΦΙ. ἐμοί δέ γ' οὐκ ἔστ' οὐδὲ τὴν ὑδρίαν πλάσαι.
- ΞΑ. πρὸς ταῦτα τοῦτον κολάσατ'. οὐ γὰρ ἂν ποτε
 τρέφειν δύναιτ' ἂν μία λόχμη κλέπτα δύο·
 ἵνα μὴ κεκλάγγω διὰ κενῆς ἄλλως ἐγώ· (924)
 ἐὰν δὲ μὴ, τὸ λοιπὸν οὐ κεκλάγξομαι. 930
- ΦΙ. ἰοὺ ἰού.
 ὅσας κατηγορήσε τὰς πανουργίας.
 κλέπτου τὸ χρῆμα τάνδρός· οὐ καὶ σοὶ δοκεῖ,
 ὤλεκτρων ; νῆ τὸν Δί', ἐπιμύει γέ τοι.
 ὁ θεσμοθέτης. ποῦ 'σθ' οὗτος ; ἀμίδα μοι δότω. 935
- ΒΔ. αὐτὸς καθελοῦ· τοὺς μάρτυρας γὰρ ἐσκαλῶ. (930)
 Λάβητι μάρτυρας παρεῖναι, τρυβλίον,
 δοῖδουκα, τυρόκνηστιν, ἐσχάραν, χύτραν,
 καὶ τᾶλλα τὰ σκεύη τὰ προσκεκαυμένα.
 ἀλλ' ἔτι σύ γ' οὐρεῖς καὶ καθίζεις οὐδέπω ; 940
- ΦΙ. τοῦτον δέ γ' οἶμ' ἐγὼ χεσεῖσθαι τήμερον. (935)
- ΒΔ. οὐκ αὖ σὺ παύσει χαλεπὸς ὢν καὶ δύσκολος,
 καὶ ταῦτα τοῖς φεύγουσιν, ἀλλ' ὁδᾶξ ἔχει ;
 ἀνάβαιν', ἀπολογοῦ. τί σεσιώπηκας ; λέγε.
- ΦΙ. ἀλλ' οὐκ ἔχειν οὗτός γ' ἔοικεν ὅ τι λέγῃ. 945
- ΒΔ. οὐκ, ἀλλ' ἐκεῖνό μοι δοκεῖ πεπονθέναι, (940)
 ὅπερ ποτὲ φεύγων ἔπαθε καὶ Θουκυδίδης·
 ἀπόπληκτος ἐξαίφνης ἐγένετο τὰς γνάθους.
 πάρεχ' ἐκποδών. ἐγὼ γὰρ ἀπολογήσομαι.

χαλεπὸν μὲν, ἄνδρες, ἐστὶ διαβεβλημένου 950
ὑπεραποκρίνεσθαι κυνός· λέξω δ' ὅμως. (945)

ἀγαθὸς γάρ ἐστι καὶ διώκει τοὺς λύκους.

ΦΙ. κλέπτῃς μὲν οὖν οὗτός γε καὶ ξυνωμότης.

ΒΔ. μὰ Δί', ἀλλ' ἄριστός ἐστι τῶν νυνὶ κυνῶν,
οἷός τε πολλοῖς προβατίοις ἐφεστάναι. 955

ΦΙ. τί οὖν ὄφελος, τὸν τυρὸν εἰ κατεσθίει; (950)

ΒΔ. ὅτι σοῦ προμάχεται καὶ φυλάττει τὴν θύραν
καὶ τὰλλ' ἄριστός ἐστιν· εἰ δ' ὑφείλετο,
ξύγνωνθι. κιθαρίζειν γὰρ οὐκ ἐπίσταται.

ΦΙ. ἐγὼ δ' ἐβουλόμην ἂν οὐδὲ γράμματα, 960
ἵνα μὴ κακουργῶν ἐνέγραφ' ἡμῖν τὸν λόγον. (955)

ΒΔ. ἄκουσεν ὧ δαιμόνιέ μου τῶν μαρτύρων.
ἀνάβηθι, τυρόκνηστι, καὶ λέξον μέγα·
σὺ γὰρ ταμιεύουσ' ἔτυχες. ἀπόκριναι σαφῶς,
εἰ μὴ κατέκνησας τοῖς στρατιώταις ἄλαβες. 965
φησὶ κατακνῆσαι. ΦΙ. νῆ Δί', ἀλλὰ ψεύδεται. (960)

ΒΔ. ὧ δαιμόνι, ἐλέει τοὺς τάλαιπωρομένους.
οὗτος γὰρ ὁ Λάβης καὶ τραχήλι' ἐσθίει
καὶ τὰς ἀκάνθας, κοῦδέποτ' ἐν ταύτῳ μένει.
ὁ δ' ἕτερος οἷός ἐστιν οἰκουρὸς μόνον. 970
αὐτοῦ μένων γὰρ ἄττ' ἂν εἴσω τις φέρῃ, (965)
τούτων μεταίτεῖ τὸ μέρος· εἰ δὲ μὴ, δάκνει.

ΦΙ. αἰβοῖ, τί κακὸν ποτ' ἐσθ' ὅτφ μαλάττομαι;
κακὸν τι περιβαίνει με κἀναπείθομαι.

ΒΔ. ἴθ', ἀντιβολῶ σ', οἰκτείρατ' αὐτὸν, ὧ πάτερ, 975
καὶ μὴ διαφθείρητε. ποῦ τὰ παιδία;
(970)
ἀναβαίνειτ', ὧ πονηρὰ, καὶ κνυζούμενα
αἰτεῖτε κἀντιβολεῖτε καὶ δακρύετε.

ΦΙ. κατάβα κατάβα κατάβα κατάβα. ΒΔ. καταβήσομαι.
καίτοι τὸ κατάβα τοῦτο πολλοὺς δὴ πάνν 980
ἐξηπάτηκεν. ἀτὰρ ὅμως καταβήσομαι. (975)

ΦΙ. ἐς κόρακας. ὥς οὐκ ἀγαθόν ἐστι τὸ ρόφειν.
ἐγὼ γὰρ ἀπεδάκρυσα νῦν γνώμην ἐμὴν
οὐδέν ποτ' ἀλλ' ἢ τῆς φακῆς ἐμπλήμενος.

- ΒΔ. οὐκ οὐκ ἀποφεύγει δῆτα ; ΦΙ. χαλεπὸν εἰδέναι. 985
- ΒΔ. ἴθ', ὦ πατρίδιον, ἐπὶ τὰ βελτίω τρέπου. (980)
τηνδὶ λαβὼν τὴν ψῆφον ἐπὶ τὸν ὕστερον
μύσας παρᾶξον κάπολυσον, ὦ πάτερ.
- ΦΙ. οὐ δῆτα· καθαρίζειν γὰρ οὐκ ἐπίσταμαι.
- ΒΔ. φέρε νῦν σε τηδὶ τὴν ταχίστην περιάγω. 990
- ΦΙ. ὅδ' ἔσθ' ὁ πρότερος ; ΒΔ. οὗτος. ΦΙ. αὕτη ἔντευθενί. (985)
- ΒΔ. ἐξηπάτηται, κάπολέλυκεν οὐχ, ἐκόν.
- ΦΙ. φέρ' ἐξεράσω. πῶς ἄρ' ἠγωνίσμεθα ;
- ΒΔ. δείξειν ἔοικεν· ἐκπέφευγας, ὦ Λάβης.
πάτερ πάτερ, τί πέπονθας ; ΦΙ. οἴμοι, ποῦ 'σθ' ὕδωρ ; 995
- ΒΔ. ἔπαιρε σαυτόν. ΦΙ. εἰπέ νυν ἐκεῖνό μοι, (990)
ὄντως ἀπέφυγεν ; ΒΔ. νῆ Δί'. ΦΙ. οὐδέν εἰμ' ἄρα.
- ΒΔ. μὴ φροντίσης, ὦ δαιμόνι, ἀλλ' ἀνίστασο.
- ΦΙ. πῶς οὖν ἐμαυτῷ τοῦτ' ἐγὼ ξυνείσομαι,
φεύγοντ' ἀπολύσας ἄνδρα ; τί ποτε πείσομαι ; 1000
ἀλλ', ὦ πολυτίμητοι θεοὶ, ξύγγνωτέ μοι· (995)
ἄκων γὰρ αὐτ' ἔδρασα κοῦ τοῦμοῦ τρόπον.
- ΒΔ. καὶ μηδὲν ἀγανάκτει γ'. ἐγὼ γάρ σ', ὦ πάτερ,
θρέψω καλῶς, ἄγων μετ' ἐμαντοῦ πανταχοῖ,
ἐπὶ δεῖπνον, ἐς ξυμπόσιον, ἐπὶ θεωρίαν, 1005
ὥσθ' ἡδέως διάγειν σε τὸν λοιπὸν χρόνον· (1000)
κοῦκ ἐγχανεῖται σ' ἐξαπατῶν Ὑπέρβολος.
ἀλλ' εἰσώμεν. ΦΙ. ταῦτά νυν, εἴπερ δοκεῖ.
- ΧΟ. ἀλλ' ἴτε χαίροντες ὅποι βούλεσθ'.
ἡμεῖς δὲ τέως, ὦ μυριάδες 1010
ἀναρίθμητοι, (1005)
νῦν μὲν τὰ μέλλοντ' εὖ λέγε-
σθαι μὴ πέσῃ φαύλως χαμᾶς
εὐλαβεῖσθε.
τοῦτο γὰρ σκαιῶν θεατῶν
ἐστὶ πάσχειν, κοῦ πρὸς ἡμῶν. (1009)
νῦν αὐτε λεῶ πρόσχετε τὸν νοῦν, εἴπερ καθαρὸν τι φιλεῖτε. 1015
μέμψασθαι γὰρ τοῖσι θεαταῖς ὁ ποιητὴς νῦν ἐπιθυμεῖ.
ἀδικεῖσθαι γὰρ φησιν πρότερος πόλλ' αὐτοὺς εὖ πεποιηκώς,

τὰ μὲν οὐ φανερῶς, ἀλλ' ἐπικουρῶν κρύβδην ἑτέροισι ποιηταῖς,
 μιμησάμενος τὴν Εὐρυκλέους μαντείαν καὶ διάνοιαν, (1014)
 εἰς ἀλλοτρίας γαστέρας ἐνδὺς κωμωδικὰ πολλὰ χέασθαι 1020
 μετὰ τοῦτο δὲ καὶ φανερῶς ἤδη κινδυνεύων καθ' ἑαυτὸν,
 οὐκ ἀλλοτρίων, ἀλλ' οἰκείων Μουσῶν στόμαθ' ἠμιοχῆσας.
 ἀρθεῖς δὲ μέγας καὶ τιμηθεῖς ὥς οὐδεὶς πώποτ' ἐν ὑμῖν,
 οὐκ ἐκτελέσαι φησὶν ἐπαρθεῖς οὐδ' ὀγκῶσαι τὸ φρόνημα, (1019)
 οὐδὲ παλαίστρας περικυμάζειν πειρῶν· οὐδ' εἴ τις ἐραστῆς, 1025
 κωμωδεῖσθαι παιδίχ' ἑαυτοῦ μισῶν ἔσπευδε πρὸς αὐτὸν,
 οὐδενὶ πώποτέ φησι πιθέσθαι, γνώμην τιν' ἔχων ἐπιεικῆ,
 ἵνα τὰς Μούσας αἴσιν χρῆται μὴ προαγωγούς ἀποφῆγη.
 οὐδ' ὅτε πρῶτόν γ' ἤρξε διδάσκειν, ἀνθρώποις φῆσ' ἐπιθέσθαι,
 ἀλλ' Ἡρακλέους ὀργὴν τιν' ἔχων τοῖσι μεγίστοις ἐπιχειρεῖν, 1030
 θρασέως ξυστὰς εὐθύς ἀπ' ἀρχῆς αὐτῷ τῷ καρχαρόδοντι,
 οὔ δεινόταται μὲν ἀπ' ὀφθαλμῶν Κύννης ἀκτῖνες ἔλαμπον,
 ἑκατὸν δὲ κύκλῳ κεφαλαὶ κολάκων οἰμωξιμένων ἐλιχμῶντο
 περὶ τὴν κεφαλὴν, φωνὴν δ' εἶχεν χαράδρας ὄλεθρον τετοκυίας,
 φώκης δ' ὁσμὴν, Λαμίας δ' ὄρχεις ἀπλύτους, πρωκτὸν δὲ καμήλου.
 τοιοῦτον ἰδὼν τέρας οὐ φησιν δείσας καταδωροδοκῆσαι, 1036
 ἀλλ' ὑπὲρ ὑμῶν ἔτι καὶ νυνὶ πολεμεῖ· φησὶν τε μετ' αὐτοῦ
 τοῖς ἡπιάλοις ἐπιχειρῆσαι πέρυσιν καὶ τοῖς πυρετοῖσιν,
 οἳ τοὺς πατέρας τ' ἤγχιον νύκτωρ καὶ τοὺς πάππους ἀπέπνιγον,
 κατακλινόμενοί τ' ἐπὶ ταῖς κοίταις ἐπὶ τοῖσιν ἀπράγμοσιν ὑμῶν
 ἀνταωμοσίας καὶ προσκλήσεις καὶ μαρτυρίας συνεκόλλων, 1041
 ὥστ' ἀναπηδᾶν δειμαίνοντας πολλοὺς ὥς τὸν πολέμαρχον.
 τοιόνδ' εὐρόντες ἀλεξικάκων, τῆς χώρας τῆσδε καθαρτὴν,
 πέρυσιν καταπροῦδοτε καινοτάταις σπεύραντ' αὐτὸν διανοαίς,
 ἃς ὑπὸ τοῦ μὴ γνῶναι καθαρῶς ὑμεῖς ἐποίησατ' ἀναλθεῖς· 1045
 καίτοι σπένδων πόλλ' ἐπὶ πολλοῖς ὅμνυσιν τὸν Διόνυσον
 μὴ πώποτ' ἀμείνον' ἔπη τούτων κωμωδικὰ μηδὲν ἀκοῦσαι.
 τοῦτο μὲν οὖν ἔσθ' ὑμῖν αἰσχρὸν τοῖς μὴ γνοῦσιν παραχρῆμα,
 ὁ δὲ ποιητὴς οὐδὲν χείρων παρὰ τοῖσι σοφοῖς νεόμισται, (1044)
 εἰ παρελαύνων τοὺς ἀντιπάλους τὴν ἐπίνειαν ξυνέτριψεν. 1050
 ἀλλὰ τὸ λοιπὸν τῶν ποιητῶν,
 ᾧ δαιμόνιοι, τοὺς ζητοῦντας

- καινόν τι λέγειν κάξευρίσκειν
 στέργετε μάλλον καὶ θεραπεύετε, (1049)
 καὶ τὰ νοήματα σώζεσθ' αὐτῶν
 1055
 ἐσβάλλετε δ' ἐς τὰς κιβωτοὺς
 μετὰ τῶν μήλων.
 καὶ ταῦτα ποιῆθ', ὑμῖν δι' ἔτους
 τῶν ἱματίων
 ὀξήσει δεξιότητος. (1054)
 ὦ πάλοι ποτ' ὄντες ἡμεῖς ἄλκιμοι μὲν ἐν χοροῖς, 1060
 ἄλκιμοι δ' ἐν μάχαις,
 καὶ κατ' αὐτὸ δὴ μόνον τοῦτ' ἄνδρες ἀνδρικώτατοι,
 πρὶν ποτ' ἦν, πρὶν ταῦτα· νῦν δ'
 οἴχεται κύκνου τ' ἔτι πολιώτεραι δὴ (1059)
 αἰδ' ἐπανθοῦσιν τρίχες. 1065
 ἀλλὰ καὶ τῶν λειψάνων δεῖ τῶνδε ῥώμην
 ναυικὴν σχεῖν· ὡς ἐγὼ τοῦμόν νομίζω
 γῆρας εἶναι κρεῖττον ἢ πολ-
 λῶν κικίνους ναυιῶν καὶ (1064)
 σχῆμα κεῦρυπρωκτίαν. 1070
 εἴ τις ὑμῶν, ὦ θεαταί, τὴν ἐμὴν ἰδὼν φύσιν
 εἴτα θαυμάζει μ' ὁρῶν μέσον διεσφηκωμένον,
 ἢ τίς ἡμῶν ἐστὶν ἢ πίνουσι τῆς ἐγκεντρίδος,
 ῥαδίως ἐγὼ διδάξω, καὶ ἄμουςος ἢ τὸ πρὶν. (1069)
 ἐσμέν ἡμεῖς, οἷς πρόσεστι τοῦτο τοῦρροπύγιον, 1075
 Ἀττικοὶ μόνοι δικαίως εὐγενεῖς αὐτόχθονες,
 ἀνδρικώτατον γένος καὶ πλεῖστα τήνδε τὴν πόλιν
 ὠφελῆσαν ἐν μάχαισιν, ἡνίκ' ἦλθ' ὁ βάρβαρος,
 τῷ καπνῷ τύφῳ ἅπασαν τὴν πόλιν καὶ πυρπολῶν, (1074)
 ἐξελεῖν ἡμῶν μενοιῶν πρὸς βίαν τὰνθρήνια, 1080
 εὐθὺς γὰρ ἐκδραμόντες σὺν δόρει σὺν ἀσπίδι
 ἐμαχόμεσθ' αὐτοῖσι, θυμὸν ὀξύνην πεπωκότες,
 στὰς ἀνὴρ παρ' ἀνδρ', ὑπ' ὀργῆς τὴν χελύνην ἐσθίων·
 ὑπὸ δὲ τῶν τοξευμάτων οὐκ ἔην ἰδεῖν τὸν οὐρανόν. (1079)
 ἀλλ' ὅμως ἀπωσάμεσθα ξὺν θεοῖς πρὸς ἐσπέρα. 1085
 γλαῦξ γὰρ ἡμῶν πρὶν μάχεσθαι τὸν στρατὸν διέπτατο.

- εἶτα δ' ἐσπόμεσθα θυανάζοντες ἐς τοὺς θυλάκους,
οἱ δ' ἔφευγον τὰς γνάθους καὶ τὰς ὀφρῦς κεντούμενοι·
ὥστε παρὰ τοῖς βαρβάροισι πανταχοῦ καὶ νῦν ἔτι (1084)
μηδὲν Ἀττικοῦ καλεῖσθαι σφηκὸς ἀνδρικότερον. 1090
ἄρα δεινὸς ἢ τόθ' ὥστε πάντα μὴ δεδοικέναι,
καὶ κατεστρεψάμην
τοὺς ἐναντίους, πλέων ἐκεῖσε ταῖς τριήρεσιν.
οὐ γὰρ ἦν ἡμῖν ὅπως (1089)
ῥῆσιν εὖ λέξειν ἐμέλλομεν τότ', οὐδὲ 1095
συκοφαντήσιν τινὰ
φροντῖς, ἀλλ' ὅστις ἐρέτης ἔσοιτ' ἄριστος.
τοιγαροῦν πολλὰς πόλεις Μήδων ἐλόντες,
αἰτιώτατοι φέρεσθαι
τὸν φόρον δεῦρ' ἐσμέν, ὃν κλέ- (1095)
πτουσιν οἱ νεώτεροι. 1100
πολλαχοῦ σκοποῦντες ἡμᾶς εἰς ἅπανθ' εὐρήσετε
τοὺς τρόπους καὶ τὴν δίαιταν σφήξιν ἐμφερεστάτους.
πρῶτα μὲν γὰρ οὐδὲν ἡμῶν ζῶον ἡρεθισμένον (1099)
μᾶλλον ὀξύθυμόν ἐστιν οὐδὲ δυσκολώτερον 1105
εἶτα τᾶλλ' ὅμοια πάντα σφήξι μηχανώμεθα.
ξυλλεγέντες γὰρ καθ' ἐσμούς, ὥσπερ εἰ τάνθρηνια,
οἱ μὲν ἡμῶν ὄπερ ἄρχων, οἱ δὲ παρὰ τοὺς ἑνδεκα,
οἱ δ' ἐν ὀδείῳ δικάζουσ', οἱ δὲ πρὸς τοῖς τειχίοις (1104)
ξυμβεβυσμένοι, πυκνὸν νεύοντες ἐς τὴν γῆν, μόλις 1110
ὥσπερ οἱ σκώληκες ἐν τοῖς κυττάροις κινούμενοι.
ἐς τε τὴν ἄλλην δίαιταν ἐσμέν εὐπωρότατοι.
πάντα γὰρ κεντοῦμεν ἄνδρα κάκπορίζομεν βίον.
ἀλλὰ γὰρ κηφῆνες ἡμῖν εἰσὶν ἐγκαθήμενοι, (1109)
οὐκ ἔχοντες κέντρον· οἱ μένοντες ἡμῶν τοῦ φόρου 1115
τὸν γόνον κατεσθίουσιν, οὐ ταλαιπωρούμενοι.
τοῦτο δ' ἔστ' ἄλγιστον ἡμῖν, ἣν τις ἀστράτευτος ὦν
ἐκροφῇ τὸν μισθὸν ἡμῶν, τῆσδε τῆς χώρας ὕπερ
μήτε κόπην μήτε λόγχην μήτε φλύκταιναν λαβών. (1114)
ἀλλ' ἐμοὶ δοκεῖ τὸ λοιπὸν τῶν πολιτῶν ἐμβραχὺ 1120
ὅστις ἂν μὴ ᾗ χη τὸ κέντρον, μὴ φέρειν τριώβολον.

- ΦΙ. οὐ τοι ποτὲ ζῶν τοῦτον ἀποδυθήσομαι,
ἐπεὶ μόνος μ' ἔσωσε παρατεταγμένον,
ὅθ' ὁ βορέας ὁ μέγας ἐπεστρατεύσατο. (1119)
- ΒΔ. ἀγαθὸν ἔοικας οὐδὲν ἐπιθυμεῖν παθεῖν. 1125
- ΦΙ. μὰ τὸν Δί', οὐ γὰρ οὐδαμῶς μοι ξύμφορον.
καὶ γὰρ πρότερον ἐπανθρακίδων ἐμπλήμενος
ἀπέδωκ' ὀφείλων τῷ κναφεῖ τριώβολον.
- ΒΔ. ἀλλ' οὖν πεπειράσθω γ', ἐπειδὴ περ γ' ἅπαξ (1124)
ἐμοὶ σεαυτὸν παραδédωκας εὔ ποιεῖν. 1130
- ΦΙ. τί οὖν κελεύεις δρᾶν με; ΒΔ. τὸν τρίβων' ἄφες·
τηνδὶ δὲ χλαῖναν ἀναβαλοῦ τριβωνικῶς.
- ΦΙ. ἔπειτα παῖδας χρὴ φυτεύειν καὶ τρέφειν,
ὅθ' οὐτοσί με νῦν ἀποπνίξαι βούλεται; (1129)
- ΒΔ. ἔχ', ἀναβαλοῦ τηνδὶ λαβὼν, καὶ μὴ λάλει. 1135
- ΦΙ. τουτὶ τὸ κακὸν τί ἐστί πρὸς πάντων θεῶν;
- ΒΔ. οἱ μὲν καλοῦσι Περσίδ', οἱ δὲ καυνάκην.
- ΦΙ. ἐγὼ δὲ σισύραν φόρμην Θυμαίτιδα.
- ΒΔ. κοῦ θαῦμά γ' ἐς Σάρδεις γὰρ οὐκ ἐλήλυθας. (1134)
ἔγνωσ γὰρ ἄν' νῦν δ' οὐχὶ γιγνώσκεις. ΦΙ. ἐγώ; 1140
μὰ τὸν Δί' οὐ τοίνυν ἀτὰρ δοκεῖ γέ μοι
εἰκέναι μάλιστα Μορύχου σάγματι.
- ΒΔ. οὐκ, ἀλλ' ἐν Ἐκβατάνοισι ταῦθ' ὑφαίνεται.
- ΦΙ. ἐν Ἐκβατάνοισι γίγνεται κρόκης χόλιξ; (1139)
- ΒΔ. πόθεν, ὦ γὰθ'; ἀλλὰ τοῦτο τιῖσι βαρβάροις 1145
ὑφαίνεται πολλαῖς δαπάναις. αὕτη γέ τοι
ἐρίων τάλαντον καταπέπωκε ραδίως.
- ΦΙ. οὐκ οὐν ἐριώλην δῆτ' ἐχρῆν αὐτὴν καλεῖν
δικαιότερον ἢ καυνάκην; ΒΔ. ἔχ', ὦ γαθὲ, (1144)
καὶ στῆθί γ' ἀμπισχόμενος. ΦΙ. οἴμοι δείλαιος· 1150
ὥς θερμὸν ἢ μιαρά τί μου κατήρυγεν.
- ΒΔ. οὐκ ἀναβαλεῖ; ΦΙ. μὰ Δί' οὐκ ἔγωγ'. ἀλλ', ὦ γαθὲ,
εἴπερ γ' ἀνάγκη, κρίβανόν μ' ἀμπίσχετε.
- ΒΔ. φέρ', ἀλλ' ἐγὼ σε περιβαλῶ· σὺ δ' οὖν ἴθι. (1149)
- ΦΙ. παράθου γε μέντοι καὶ κρεάγραν. ΒΔ. τίη τί δή; 1155
- ΦΙ. ἴν' ἐξέλῃς με πρὶν διερρυγκέναι.

- ΒΔ. ἄγε νυν, ἀποδύου τὰς καταράτους ἐμβάδας,
τασδί δ' ἀνύσας ὑπόδυθι τὰς Λακωνικάς.
- ΦΙ. ἐγὼ γὰρ ἂν τλαίην ὑποδύσασθαι ποτε (1154)
ἐχθρῶν παρ' ἀνδρῶν δυσμενῇ καττύματα; 1160
- ΒΔ. ἔνθες πόδ', ὧ τᾶν, ἀπόβαιν' ἐρρωμένως
ἐς τὴν Λακωνικὴν ἀνύσας. ΦΙ. ἀδικεῖς γέ με
ἐς τὴν πολεμίαν ἀποβιβάζων τὸν ποδα.
- ΒΔ. φέρε καὶ τὸν ἕτερον. ΦΙ. μηδαμῶς τοῦτόν γ', ἐπεὶ (1159)
πάνυ μισολάκων αὐτοῦ ὅστιν εἷς τῶν δακτύλων. 1165
- ΒΔ. οὐκ ἔστι παρὰ ταῦτ' ἄλλα. ΦΙ. κακοδαίμων ἐγώ,
ὅστις ἐπὶ γῆρᾳ χίμετλον οὐδὲν λήψομαι.
- ΒΔ. ἄνυσόν ποθ' ὑποδυσάμενος· εἴτα πλουσίως
ὥδι προβάς τρυφερόν τι διασαλακῶνισον. (1164)
- ΦΙ. ἰδοῦ. θεῶ τὸ σχῆμα, καὶ σκέψαι μ' ὅτῳ 1170
μάλιστ' ἔοικα τὴν βᾶδισιν τῶν πλουσίων.
- ΒΔ. ὅτῳ; δοτιῇνι σκόροδον ἡμφιεσμένῳ.
- ΦΙ. καὶ μὴν προθυμοῦμαι γε σαυλοπρωκτιᾶν.
- ΒΔ. ἄγε νυν, ἐπιστήσει λόγους σεμνοὺς λέγειν (1169)
ἀνδρῶν παρόντων πολυμαθῶν καὶ δεξιῶν; 1175
- ΦΙ. ἔγωγε. ΒΔ. τίνα δῆτ' ἂν λέγοις; ΦΙ. πολλοὺς πάνυ.
πρῶτον μὲν ὡς ἡ Λάμι' ἀλοῦσ' ἐπέρδετο,
ἔπειτα δ' ὡς ὁ Καρδοπίων τὴν μητέρα.
- ΒΔ. μή μοί γε μύθους, ἀλλὰ τῶν ἀνθρωπίνων, (1174)
οἷους λέγομεν μάλιστα τοὺς κατ' οἰκίαν. 1180
- ΦΙ. ἐγὼ δα τοίνυν τῶν γε πάνυ κατ' οἰκίαν
ἐκεῖνον, ὡς οὕτω ποτ' ἦν μῦς καὶ γαλῆ
- ΒΔ. ὧ σκαῖε κάπαίδευτε, Θεογένης ἔφη
τῷ κοπρόλογῳ, καὶ ταῦτα λαιδορούμενος, (1179)
μῦς καὶ γαλᾶς μέλλεις λέγειν ἐν ἀνδράσιν; 1185
- ΦΙ. ποίους τινὰς δὲ χρὴ λέγειν; ΒΔ. μεγαλοπρεπεῖς,
ὡς ξυνθεώρεις Ἀνδροκλεῖ καὶ Κλεισθέναι.
- ΦΙ. ἐγὼ δὲ τεθεώρηκα πάποτ' οὐδαμοῖ
πλὴν ἐς Πάρον, καὶ ταῦτα δύ' ὀβολῶ φέρων. (1184)
- ΒΔ. ἀλλ' οὖν λέγειν χρὴ σ' ὡς ἐμάχετό γ' αὐτίκα 1190
Ἐφουδίῳν παγκράτιον Ἀσκώνδᾳ καλῶς,

- ἤδη γέρων ὦν καὶ πολὺς, ἔχων δέ τοι
 πλευρὰν βαθυτάτην καὶ χέρας λαγόνας τε καὶ
 θώρακ' ἄριστον. ΦΙ. παῦε παῦ', οὐδὲν λέγεις. (1189)
 πῶς δ' ἂν μαχέσαιο παγκράτιον θώρακ' ἔχων; 1195
- ΒΔ. οὕτως διηγείσθαι νομίζουσ' οἱ σοφοί.
 ἀλλ' ἕτερον εἰπέ μοι· παρ' ἀνδράσι ξένοις
 πίνων, σεαυτοῦ ποῖον ἂν λέξαι δοκεῖς
 ἐπὶ νεότητος ἔργον ἀνδρικώτατον; (1194)
- ΦΙ. ἐκεῖν' ἐκεῖν' ἀνδρειότατόν γε τῶν ἐμῶν,
 ὅτ' Ἐργασίωνος τὰς χάρακας ὑφειλόμην. 1200
- ΒΔ. ἀπολεῖς με. ποίας χάρακας; ἀλλ' ὥς ἡ κάπρον
 ἐδιώκαθές ποτ', ἡ λαγῶν, ἡ λαμπάδα
 ἔδραμες, ἀνευρὼν ὅ τι νεανικώτατον. (1199)
- ΦΙ. ἐγὼ δα τοῖνυν τό γε νεανικώτατον·
 ὅτε τὸν δρομέα Φαῦλλον, ὦν βούπαις ἔτι,
 εἶλον διώκων λοιδυρίας ψήφοιν δυοῖν. 1205
- ΒΔ. παῦ'. ἀλλὰ δευρὶ κατακλινεῖς προσμάνθανε
 ζυμποτικὸς εἶναι καὶ ξυνουσιαστικός. (1204)
- ΦΙ. πῶς οὖν κατακλινῶ; φράζ' ἀνύσας. ΒΔ. εὐσχημόνως. 1210
- ΦΙ. ὣδὶ κελεύεις κατακλινῆναι; ΒΔ. μηδαμῶς.
- ΦΙ. πῶς δαί; ΒΔ. τὰ γόνατ' ἔκτεινε, καὶ γυμναστικῶς
 ἰγρὸν χύτλασον σεαυτὸν ἐν τοῖς στρώμασιν.
 ἔπειτ' ἐπαίνεσόν τι τῶν χαλκωμάτων, (1209)
 ὀροφὴν θέασαι, κρεκάδι' αὐλῆς θαύμασον· 1215
 ὕδωρ κατὰ χειρός· τὰς τραπέζας ἐσφέρειν
 δειπνοῦμεν· ἀπονεύμμεθ' ἤδη σπένδομεν.
- ΦΙ. πρὸς τῶν θεῶν, ἐνύπνιον ἐστιώμεθα;
- ΒΔ. αὐλητρίς ἐνεφύσησεν. οἱ δὲ συμπόται (1214)
 εἰσὶν Θέωρος, Αἰσχίνης, Φανός, Κλέων, 1220
 ξένος τις ἕτερος πρὸς κεφαλῆς Ἀκέστορος.
 τούτοις ξυνὼν τὰ σκόλι' ὅπως δέξει καλῶς.
- ΦΙ. ἄλῃθες; ὥς οὐδεὶς Διακρίων δέξεται.
- ΒΔ. ἐγὼ εἴσομαι· καὶ δὴ γάρ εἰμ' ἐγὼ Κλέων, (1219)
 ἅδω δὲ πρῶτος Ἀρμοδίου· δέξει δὲ σύ. 1225
 οὐδεὶς πώποτ' ἀνὴρ ἐγένετ' Ἀθηναῖος

- ΦΙ. οὐχ οὕτω γε πανοῦργος κλέπτης
- ΒΔ. τουτὶ σὺ δράσεις; παραπολεῖ βοώμενος·
 φήσει γὰρ ἐξολεῖν σε καὶ διαφθερεῖν (1224)
 καὶ τῆσδε τῆς γῆς ἐξελαῖν. ΦΙ. ἐγὼ δέ γε, 1230
 εἶαν ἀπειλῇ, νῆ Δί' ἑτέρων ἄσομαι.
 ἄνθρωφ', οὗτος ὁ μαιόμενος τὸ μέγα κράτος,
 ἀντρέψεις ἔτι τὰν πόλιν· ἃ δ' ἔχεται ῥοπαῖς. 1235
- ΒΔ. τί δ', ὅταν Θέωρος πρὸς ποδῶν κατακείμενος
 ἄδῃ Κλέωνος λαβόμενος τῆς δεξιᾶς, (1230)
 Ἀδμήτου λόγον, ὦταίρε, μαθὼν τοὺς ἀγαθοὺς φίλει,
 τούτῳ τί λέξεις σκόλιον; ΦΙ. ᾠδικῶς ἐγὼ, 1240
 οὐκ ἔστιν ἀλωπεκίζειν,
 οὐδ' ἀμφοτέροισι γίγνεσθαι φίλον.
- ΒΔ. μετὰ τοῦτον Αἰσχίνης ὁ Σέλλου δέξεται, (1235)
 ἀνὴρ σοφὸς καὶ μουσικός· κατ' ἄσεται
 χρήματα καὶ βίαν 1245
 Κλειταγόρα τε καὶ
 μοὶ μετὰ Θετταλῶν
- ΦΙ. πολλὰ δὴ διεκόμεσας σὺ καγώ. (1240)
- ΒΔ. τουτὶ μὲν ἐπιεικῶς σύ γ' ἐξεπίστασαι·
 ὅπως δ' ἐπὶ δεῖπνον ἐς Φιλοκτήμενος ἵμεν. 1250
 παῖ παῖ, τὸ δεῖπνον, Χρυσέ, συσκευάζε νῶν,
 ἵνα καὶ μεθυσθῶμεν διὰ χρόνου. ΦΙ. μηδαμῶς.
 κακὸν τὸ πίνειν· ἀπὸ γὰρ οἴνου γίγνεται (1245)
 καὶ θυροκοπήσαι καὶ πατάξαι καὶ βαλεῖν,
 κάπειτ' ἀποτίνειν ἀργύριον ἐκ κραιπάλης. 1255
- ΒΔ. οὐκ, ἦν ξυνῆς γ' ἀνδράσι καλοῖς τε καγαθοῖς.
 ἦ γὰρ παρητήσαντο τὸν πεπονητότα,
 ἦ λόγον ἔλεξας αὐτὸς ἀστεϊόν τινα, (1250)
 Αἰσωπικὸν γέλοιον ἢ Συβαριτικόν,
 ὧν ἔμαθες ἐν τῷ συμποσίῳ· κατ' ἐς γέλων 1260
 τὸ πρᾶγμ' ἔτρεψας, ὥστ' ἀφείς σ' ἀποίχεται.
- ΦΙ. μαθητέον τάρ' ἐστὶ πολλοὺς τῶν λόγων,
 εἴπερ ἀποτίσω μηδὲν, ἦν τι δρῶ κακόν. (1255)
 ἄγε νυν ἰώμεν· μηδὲν ἡμᾶς ἰσχύετω.

- ΧΟ. πολλάκις δὴ ᾽δοξ' ἔμαντῶ δεξιὸς πεφυκέναι,
καὶ σκαῖος οὐδεπώποτε
ἀλλ' Ἀμυνίας ὁ Σέλλου μᾶλλον οὐκ τῶν Κρωβύλου,
οὗτος ὅν γ' ἐγώ ποτ' εἶδον ἀντὶ μήλου καὶ ροῖαῖς (1260)
δειπνοῦντα μετὰ Λεωγόρου.
πεινῇ γὰρ ἤπερ Ἀντιφῶν. 1270
ἀλλὰ πρεσβεύων γὰρ ἐς Φάρσαλον ᾤχετ'· εἴτ' ἐκεῖ
μόνος μόνοις
τοῖς Πενέσταισι ξυνῇν τοῖς
Θετταλῶν, αὐτὸς πενέστης ὢν ἐλάττων οὐδενός. (1265)
ὦ μακάρι' Αὐτόμενες, ὥς σε μακαρίζομεν, 1275
παῖδας ἐφύτευσας ὅτι χειροτεχνικωτάτους,
πρῶτα μὲν ἅπασι φίλον ἄνδρα τε σοφώτατον,
τὸν κιθαραιδότατον, ᾧ χάρις ἐφέσπετο
τὸν δ' ὑποκριτὴν ἕτερον, ἀργαλέον ὥς σοφόν (1270)
εἴτ' Ἀριφράδην, πολὺ τι θυμοσοφικώτατον, 1280
ὄντινά ποτ' ὤμοσε μαθόντα παρὰ μηδενός,
ἀλλ' ἀπὸ σοφῆς φύσεος αὐτόματον ἐκμαθεῖν
γλωττοποιεῖν ἐς τὰ πορνεῖ' εἰσιόνθ' ἐκάστοτε.
* * * * *
εἰσί τινες οἳ μ' ἔλεγον ὥς καταδιηλλάγην, (1275)
ἥνίκα Κλέων μ' ὑπετάραττεν ἐπικείμενος 1285
καί με κακίαις ἔκνισε· κᾶθ' ὅτ' ἀπεδειρόμην,
οὐκτὸς ἐγέλων μέγα κεκραγότα θεώμενοι,
οὐδὲν ἄρ' ἐμοῦ μέλον, ὅσον δὲ μόνον εἰδέναι
σκωμμάτιον εἶποτέ τι θλιβόμενος ἐκβαλῶ. (1280)
ταῦτα κατιδὼν ὑπό τι μικρὸν ἐπιθήκισα· 1290
εἴτα νῦν ἐξηπάτησεν ἡ χάραξ τὴν ἄμπελον.
ΞΑ. ἰὼ χελῶναι μακάριαι τοῦ δέρματος,
καὶ τρισμακάριαι τοῦ ᾽πὶ ταῖς πλευραῖς τέγους.
ὥς εὖ κατηρέψασθε καὶ νουβυστικῶς (1285)
κεράμῳ τὸ νῶτον ὥστε τὰς πληγὰς στέγειν. 1295
ἐγὼ δ' ἀπόλωλα στιζόμενος βακτηρίᾳ.
ΧΟ. τί δ' ἔστιν, ὦ παῖ; παῖδα γὰρ, κἂν ἥ γέρων,
καλεῖν δίκαιον ὅστις ἂν πληγὰς λάβῃ.

- ΞΑ. οὐ γὰρ ὁ γέρων ἀτηρότατον ἄρ' ἦν κακὸν
καὶ τῶν ξυνόντων πολὺ παροινικώτατος ; (1290)
καίτοι παρῆν Ἴππυλλος, Ἀντιφῶν, Λύκων,
Λυσίστρατος, Θούφραστος, οἱ περὶ Φρύνιχον.
τούτων ἀπάντων ἦν ὑβριστότατος μακρῶ.
εὐθύς γὰρ ὥς ἐνέπλητο πολλῶν κάγαθῶν, (1295)
ἐνήλατ', ἐσκίρτα, πεπόρδει, κατεγέλα,
ὥσπερ καχρύων ὀνίδιον εὐωχήμενον
καῦτυπτεν ἐμὲ νεανικῶς, παῖ παῖ καλῶν.
εἴτ' αὐτὸν ὥς εἶδ', ἤκασεν Λυσίστρατος·
ἔοικας, ὦ πρεσβῦτα, νεοπλούτῳ τρυγί (1300)
κλητῆρί τ' εἰς ἀχρὺν ἀποδεδρακότι.
ὁ δ' ἀνακραγὼν ἀντήκασ' αὐτὸν πάρνοπι
τὰ θρῖα τοῦ τρίβωνος ἀποβεβληκότι,
Σθενέλῳ τε τὰ σκευάρια διακεκαρμένῳ.
οἱ δ' ἀνεκρότησαν, πλήν γε Θουφράστου μόνου· (1305)
οὗτος δὲ διεμύλλαινε ὥς δὴ δεξιός.
ὁ γέρων δὲ τὸν Θούφραστον ἤρετ', εἰπέ μοι,
ἐπὶ τῷ κομᾷς καὶ κομφὸς εἶναι προσποιεῖ,
κωμφοδοιοιχῶν περὶ τὸν εὖ πράττοντ' αἰεῖ ;
τοιαῦτα περιύβριζεν αὐτοὺς ἐν μέρει, (1310)
σκώπτων ἀγροίκως καὶ προσέτι λόγους λέγων
ἀμαθέστατ', οὐδὲν εἰκότας τῷ πράγματι.
ἔπειτ' ἐπειδὴ μέθυεν, οἴκαδ' ἔρχεται
τύπτων ἅπαντας, ἦν τις αὐτῷ ξυντύχη.
ὁδὶ δὲ δὴ καὶ σφαλλόμενος προσέρχεται. (1315)
ἀλλ' ἐκποδὼν ἅπειμι πρὶν πληγὰς λαβεῖν.
ΦΙ. ἄνεχε, πάρεχε·
κλαύσεταιί τις τῶν ὀπισθεν
ἐπακολουθούντων ἐμοί·
οἶον, εἰ μὴ ῥήσῃθ', ὕμᾱς, (1320)
ὧ πονηροί, ταυτὴι τῇ
δαδὶ φρυκτοὺς σκενάσω.
ΒΔ. ἥ μὲν σὺ δώσεις αὖριον τούτων δίκην
ἡμῖν ἅπασι, κεῖ σφόδρ' εἶ νεανίας.

- ἀθρόοι γὰρ ἤξομέν σε προσκαλούμενοι. (1325)
 ΦΙ. ἰὴ ἱεῦ, καλούμενοι. 1335
 ἀρχαῖά γ' ὑμῶν· ἄρά γ' ἴσθ
 ὥς οὐδ' ἀκούων ἀνέχομαι
 δικῶν; ἰαίβοι αἰβοῖ.
 τάδε μ' ἀρέσκει· βάλλε κημούς. (1330)
 οὐκ ἄπει σύ; * * ποῦ 'στιν 1340
 ἡλιαστής; ἐκποδῶν.
 ἀνάβαινε δεῦρο χρυσομηλολόνηιον,
 τῇ χειρὶ τουδὶ λαβομένη τοῦ σχοινίου.
 ἔχου· φυλάττου δ', ὥς σαπρὸν τὸ σχοινίον·
 ὅμως γε μέντοι τριβόμενον οὐκ ἄχθεται. (1335)
 ὁρᾷς ἐγὼ σ' ὥς δεξιῶς ὑφειλόμην 1345
 μέλλουσαν ἤδη λεισβιεῖν τοὺς ξυμπότας·
 ὦν οὐνεκ' ἀπόδος τῷ πέει τῷδὶ χάριν.
 ἀλλ' οὐκ ἀποδώσεις οὐδὲ φιαλεῖς, οἷδ' ὅτι,
 ἀλλ' ἐξαπατήσεις κάγχανεῖ τούτῳ μέγα· (1340)
 πολλοῖς γὰρ ἤδη χātέροις αὐτ' εἰργάσω. 1350
 ἐὰν γένῃ δὲ μὴ κακὴ νυνὶ γυνή,
 ἐγὼ σ', ἐπειδὰν οὐμὸς υἱὸς ἀποθάνῃ,
 λυσάμενος ἔξω παλλακὴν, ᾧ χοιρίον.
 νῦν δ' οὐ κρατῶ γὰρ τῶν ἐμαυτοῦ χρημάτων. (1345)
 νέος γὰρ εἰμι καὶ φυλάττομαι σφόδρα. 1355
 τὸ γὰρ υἱίδιον τηρεῖ με, κᾶστι δύσκολον
 κἄλλως κυμινοπριστοκαρδαμόγλυφον.
 ταῦτ' οὖν περὶ μου δέδοικε μὴ διαφθαῶ.
 πατὴρ γὰρ οὐδεὶς ἐστίν αὐτῷ πλὴν ἐμοῦ. (1350)
 ὁδὶ δὲ καὐτός· ἐπὶ σὲ κᾶμ' ἔοικε θεῖν. 1360
 ἀλλ' ὥς τάχιστα στήθι τάσδε τὰς δετὰς
 λαβοῦσ', ἵν' αὐτὸν τωθάσω νεανικῶς,
 οἷοις ποθ' οὗτος ἐμὲ πρὸ τῶν μυστηρίων.
 ΒΔ. ᾧ οὗτος οὗτος, τυφεδανὲ καὶ χοιρόθλιψ, (1355)
 ποθεῖς ἐρᾷν τ' ἔοικας ὥραίας σοροῦ. 1365
 οὐ τοι καταπρόξει μὰ τὸν Ἀπόλλω τοῦτο δρῶν.
 ΦΙ. ὥς ἡδέως φάγοις ἂν ἐξ ὄξους δίκην.

- ΒΔ. οὐ δεινὰ τωθάζειν σε, τὴν αὐλητρίδα
τῶν ξυμποτῶν κλέφαντα; ΦΙ. ποίαν αὐλητρίδα; (1360)
τί ταῦτα ληρεῖς, ὥσπερ ἀπὸ τύμβου πεσών; 1370
- ΒΔ. νῆ τὸν Δί', αὕτη πού 'στί σοί γ' ἡ Δαρδανίς.
ΦΙ. οὐκ, ἀλλ' ἐν ἀγορᾷ τοῖς θεοῖς δᾶς κάεται.
ΒΔ. δᾶς ἦδε; ΦΙ. δᾶς δῆτ'. οὐχ ὀρᾶς ἐστιγμένην;
ΒΔ. τί δὲ τὸ μέλαν τοῦτ' ἐστὶν αὐτῆς τοῦν μέσφ; (1365)
ΦΙ. ἡ πίττα δῆπου καομένης ἐξέρχεται. 1375
- ΒΔ. ὁ δ' ὅπισθεν οὐχὶ πρωκτός ἐστιν οὔτοσί;
ΦΙ. ὅζος μὲν οὖν τῆς δαδὸς οὗτος ἐξέχει.
ΒΔ. τί λέγεις σύ; ποῖος ὅζος; οὐκ εἶ δεῦρο σύ;
ΦΙ. ᾧ ᾧ, τί μέλλεις δρᾶν; ΒΔ. ἄγειν ταύτην λαβὼν (1370)
ἀφελόμενός σε καὶ νομίσας εἶναι σαπρὸν 1380
κουδὲν δύνασθαι δρᾶν. ΦΙ. ἄκουσόν νυν ἐμοῦ.
'Ολυμπίασιν ἡνίκ' ἐθεώρουν ἐγὼ,
'Εφουδίων ἐμαχέσατ' Ἀσκώνδα καλῶς,
ἦδη γέρων ὦν· εἶτα τῇ πυγμῇ θενὼν (1375)
ὁ πρεσβύτερος κατέβαλε τὸν νεώτερον. 1385
πρὸς ταῦτα τηροῦ μὴ λάβης ὑπώπια.
- ΒΔ. νῆ τὸν Δί' ἐξέμαθές γε τὴν Ὀλυμπίαν.

ΑΡΤΟΠΩΛΙΣ.

- ἴθι μοι παράστηθ', ἀντιβολῶ πρὸς τῶν θεῶν.
ὁδὶ γὰρ ἀνὴρ ἐστὶν ὅς μ' ἀπώλεσεν (1380)
τῇ δαδὶ παίων, κάξέβαλεν ἐντευθενὶ 1390
ἄρτους δέκ' ὀβολῶν κάπιθήκην τέτταρας.
- ΒΔ. ὀρᾶς ἃ δέδρακας; πράγματ' αὖ δεῖ καὶ δίκας
ἔχειν διὰ τὸν σὸν οἶνον. ΦΙ. οὐδαμῶς γ', ἐπεὶ
λόγοι διαλλάξουσιν αὐτὰ δεξιοί· (1385)
ὥστ' οἷδ' ὅτι τὴ ταύτῃ διαλλαχθήσομαι. 1395
- ΑΡ. οὐ τοι μὰ τὸ θεὸ καταπρόϊξει Μυρτιάς
τῆς Ἀγκυλίωνος θυγατέρος καὶ Σωστράτης,
οὕτω διαφθείρας ἐμοῦ τὰ φορτία.
- ΦΙ. ἄκουσον, ὦ γύναι· λόγον σοι βούλομαι (1390)
λέξαι χαρίεντα. ΑΡ. μὰ Δία μὴ μοί γ', ὦ μέλε. 1400
- ΦΙ. Αἴσωπον ἀπὸ δείπνου βαδίζονθ' ἐσπέρας

- θρασεῖα καὶ μεθύση τις ὑλάκτει κύων.
 κᾶπειτ' ἐκεῖνος εἶπεν, ὦ κύον κύον,
 εἰ νῆ Δί' ἀντὶ τῆς κακῆς γλώττης ποθὲν (1395)
 πυρούς πρίαιο, σωφρονεῖν ἄν μοι δοκοῖς. 1405
- ΑΡ. καὶ καταγελᾶς μου; προσκαλοῦμαι σ' ὅστις εἶ,
 πρὸς τοὺς ἀγορανόμους βλάβης τῶν φορτίων,
 κλητῆρ' ἔχουσα Χαιρεφῶντα τουτονί.
- ΦΙ. μὰ Δί', ἀλλ' ἄκουσον, ἣν τί σοι δόξω λέγειν. (1400)
 Λᾱσός ποτ' ἀντεδίδασκε καὶ Σιμωνίδης· 1410
 ἔπειθ' ὁ Λᾱσος εἶπεν, ὀλίγον μοι μέλει.
- ΑΡ. ἄληθες, οὗτος; ΦΙ. καὶ σὺ δὴ μοι, Χαιρεφῶν,
 γυναικὶ κλητεύειν ἔοικας θαψίνῃ,
 Ἴνοϊ κρεμαμένη πρὸς ποδῶν Εὐριπίδου, (1405)
- ΒΔ. ὁδὶ τις ἕτερος, ὥς ἔοικεν, ἔρχεται 1415
 καλούμενός σε· τόν γέ τοι κλητῆρ' ἔχει.

ΚΑΤΗΓΟΡΟΣ.

- ὅμμοι κακοδαίμων. προσκαλοῦμαι σ', ὦ γέρον,
 ὕβρεως. ΒΔ. ὕβρεως; μὴ, μὴ καλέσης πρὸς τῶν θεῶν.
 ἐγὼ γὰρ ὑπὲρ αὐτοῦ δίκην δίδωμί σοι, (1410)
 ἣν ἂν σὺ τάξης, καὶ χάριν πρὸς εἶσομαι. 1420
- ΦΙ. ἐγὼ μὲν οὖν αὐτῷ διαλλαχθήσομαι
 ἐκὼν· ὁμολογῶ γὰρ πατάξαι καὶ βαλεῖν.
 ἀλλ' ἐλθὲ δευρὶ πρότερον, ἐπιτρέπεις ἐμοί,
 ὅ τι χρή μ' ἀποτίσαντ' ἀργύριον τοῦ πράγματος, (1415)
 εἶναι φίλον τὸ λοιπὸν, ἢ σὺ μοι φράσεις; 1425
- ΚΑ. σὺ λέγε. δικῶν γὰρ οὐδέομ' οὐδὲ πραγμάτων.
- ΦΙ. ἀνὴρ Συβαρίτης ἐξέπεσεν ἐξ ἄρματος,
 καὶ πῶς κατεάγη τῆς κεφαλῆς μέγα σφοδρὰ
 ἐτύγχανεν γὰρ οὐ τρίβων ὦν ἵππικῆς. (1420)
 κᾶπειτ' ἐπιστὰς εἶπ' ἀνὴρ αὐτῷ φίλος· 1430
 ἔρδοι τις ἦν ἕκαστος εἰδείῃ τέχνην.
 οὕτω δὲ καὶ σὺ παράτρεχ' ἐς τὰ Πιττάλου.
- ΒΔ. ὅμοιά σου καὶ ταῦτα τοῖς ἄλλοις τρόποις.
- ΚΑ. ἀλλ' οὖν σὺ μέμνησ' αὐτὸς ἀπεκρίνατο. (1425)
- ΦΙ. ἄκουε, μὴ φεῦγ'. ἐν Συβάρεϊ γυνή ποτε 1435

κατέαξ' ἐχῖνον. ΚΑ. ταῦτ' ἐγὼ μαρτύρομαι.

ΦΙ. οὐχῖνος οὖν ἔχων τιν' ἐπεμαρτύρατο·
εἴθ' ἢ Συβαρίτις εἶπεν, εἰ ναὶ τὰν κόραν
τὴν μαρτυρίαν ταύτην ἑάσας ἐν τάχει (1430)
ἐπίδεσμον ἐπρίω, νοῦν ἂν εἴχες πλείονα. 1440

ΚΑ. ὕβριζ', ἕως ἂν τὴν δίκην ἄρχων καλῇ.

ΒΔ. οὐ τοι μὰ τὴν Δήμητρ' ἔτ' ἐνταυθὶ μενεῖς,
ἀλλ' ἀράμενος ἐγὼ σε ΦΙ. τί ποιεῖς; ΒΔ. ὅ τι ποιῶ;
εἴσω φέρω σ' ἐντεῦθεν· εἰ δὲ μὴ, τάχα (1435)
κλητῆρες ἐπιλείψουσι τοὺς καλουμένους. 1445

ΦΙ. Αἴσωπον οἱ Δελφοί ποτ' ΒΔ. ὀλίγον μοι μέλει.

ΦΙ. φιάλην ἐπητιῶντο κλέψαι τοῦ θεοῦ·
ὁ δ' ἔλεξεν αὐτοῖς ὡς ὁ κἀνθαρός ποτε

ΒΔ. οἴμ' ὡς ἀπολῶ σ' αὐτοῖσι τοῖσι κἀνθάροις. (1440)

ΧΟ. ζηλῶ γε τῆς εὐτυχίας 1450

τὸν πρέσβυν, οἳ μετέστη

ξηρῶν τρόπων καὶ βιοτῆς·

ἕτερα δὲ νῦν ἀντιμαθῶν

ἢ μέγα πείσεται τι (1445)

ἐπὶ τὸ τρυφῶν καὶ μαλακόν.

1455

τάχα δ' ἂν ἴσως οὐκ ἐθέλοι.

τὸ γὰρ ἀποστῆναι χαλεπὸν

φύσεις, ἣν ἔχοι τις αἰεί.

καίτοι πολλοὶ ταῦτ' ἔπαθον· (1450)

ξυνόντες γνώμαις ἐτέρων 1460

μετεβάλλοντο τοὺς τρόπους.

πολλοῦ δ' ἐπαίνου παρ' ἐμοὶ

καὶ τοῖσιν εὖ φρονοῦσιν

τυχὼν ἄπεισιν διὰ τὴν (1455)

φιλοπατρίαν καὶ σοφίαν 1465

ὁ παῖς ὁ Φιλοκλέωνος.

οὐδενὶ γὰρ οὕτως ἀγανῶ

ξυνεγενόμην, οὐδὲ τρόποις

ἐπεμάνην, οὐδ' ἐξεχύθην. (1460)

τί γὰρ ἐκεῖνος ἀντιλέγων 1470

οὐ κρείττων ἦν, βουλόμενος
τὸν φύσαντα σεμνοτέροις
κατακοσμήσαι πράγμασι;

ΞΑ. νῆ τὸν Διόνυσον, ἄπορά γ' ἡμῖν πράγματα (1465)
δαίμων τις ἐσκεκύκληκεν ἐς τὴν οἰκίαν. 1475

ὁ γὰρ γέρων ὥς ἔπιδε διὰ πολλοῦ χρόνον
ἤκουσέ τ' αὐλοῦ, περιχαρὴς τῷ πράγματι
ὀρχούμενος τῆς νυκτὸς οὐδὲν παύεται
τάρχαϊ' ἐκεῖν' οἷς Θέσπις ἠγωνίζετο· (1470)
καὶ τοὺς τραγωδοὺς φησιν ἀποδείξειν κρόνους 1480
τοὺς νῦν, διορχησόμενος ὀλίγον ὕστερον.

ΦΙ. τίς ἐπ' αὐλείοισι θύραις θάσσει;

ΞΑ. τουτὶ καὶ δὴ χωρεῖ τὸ κακόν.

ΦΙ. κληῖθρα χαλάσθω τάδε. καὶ δὴ γὰρ (1475)
σχήματος ἀρχή 1485

ΞΑ. μᾶλλον δέ γ' ἴσως μανίας ἀρχή.

ΦΙ. πλευρὰν λυγίσαντος ὑπὸ ῥώμης,
οἶον μυκτὴρ μυκᾶται καὶ
σφόνδυλος ἀχεῖ. ΞΑ. πῖθ' ἐλλέβορον. (1480)

ΦΙ. πτήσσει Φρύνιχος ὥς τις ἀλέκτωρ, 1490

ΞΑ. τάχα βαλλήσεις.

ΦΙ. σκέλος οὐράνιον γ' ἐκλακτίζων.
πρωκτὸς χάσκει. ΞΑ. κατὰ σαντὸν ὄρα.

ΦΙ. νῦν γὰρ ἐν ἄρθροις τοῖς ἡμετέροις (1485)
στρέφεται χαλαρὰ κοιτυληδών. 1495

ΒΔ. οὐκ εὖ μὰ Δί' οὐ δῆτ', ἀλλὰ μανικὰ πράγματα.

ΦΙ. φέρε νυν ἀνείπω κἀνταγωνιστὰς καλῶ.
εἴ τις τραγωδὸς φησιν ὀρχεῖσθαι καλῶς,
ἐμοὶ διορχησόμενος ἐνθάδ' εἰσίστω. (1490)
φησὶν τις, ἢ οὐδεὶς; ΒΔ. εἷς γ' ἐκεινοσὶ μόνος. 1500

ΦΙ. τίς ὁ κακοδαίμων ἐστίν; ΒΔ. υἱὸς Καρκίνου
ὁ μέσατος. ΦΙ. ἀλλ' οὗτός γε καταποθήσεται·
ἀπολῶ γὰρ αὐτὸν ἐμμελείᾳ κυνδύλου.
ἐν τῷ ῥυθμῷ γὰρ οὐδὲν ἐστ'. ΒΔ. ἀλλ' ὦζυρε, (1495)
ἕτερος τραγωδὸς Καρκινίτης ἔρχεται, 1505

- ἀδελφὸς αὐτοῦ. ΦΙ. νῆ Δί' ὠψώνηκ' ἄρα.
- ΒΔ. μὰ τὸν Δί' οὐδέν γ' ἄλλο πλὴν γε καρκίνους.
προσέρχεται γὰρ ἕτερος αὖ τῶν Καρκίνου.
- ΦΙ. τουτὶ τί ἦν τὸ προσέρπον; ὅξϊς, ἢ φάλαγξ; (1500)
- ΒΔ. ὁ πιννοτήρης οὗτός ἐστι τοῦ γένους,
ὁ σμικρότατος, ὃς τὴν τραγωδίαν ποιεῖ. 1510
- ΦΙ. ὦ Καρκίν', ὦ μακάριε τῆς εὐπαιδίας
ὅσον τὸ πλῆθος κατέπεσεν τῶν ὀρχίλων.
ἀτὰρ καταβατέον γ' ἐπ' αὐτούς μ', ὦζυρέ. (1505)
ἄλμην κύκα τούτοισιν, ἣν ἐγὼ κρατῶ. 1515
- ΧΟ. φέρε νυν ἡμεῖς αὐτοῖς ὀλίγον ξυγχωρήσωμεν ἅπαντες,
ἔν ἐφ' ἡσυχίας ἡμῶν πρόσθεν βεμβικίζωσιν ἑαυτούς.
ἄγ', ὦ μεγαλῶνυμα τέκνα (1510)
τοῦ θαλασσίοιο,
πηδᾶτε παρὰ ψάμαθον 1520
καὶ θιν' ἀλὸς ἀτρυγέτου.
καρίδων ἀδελφοί
ταχὺν πόδα κυκλοσοβεῖτε,
καὶ τὸ Φρυνίχειον (1515)
ἐκλακτισάτω τις, ὅπως 1525
ἰδόντες ἄνω σκέλος ὦ-
ζωσιν οἱ θεαταί.
στρόβει, παράβαινε κύκλω καὶ γάστρισον σεαυτὸν, (1519)
ῥῖπτε σκέλος οὐράνιον· βέμβικες ἐγγενέσθων. 1530
καὐτὸς γὰρ ὁ ποντομέδων ἄναξ πατὴρ προσέρπει
ἡσθεῖς ἐπὶ τοῖσιν ἑαυτοῦ παισὶ, τοῖς τριόρχοις.
ἀλλ' ἐξάγετ', εἴ τι φιλεῖτ' ὀρχούμενοι, θύραζε 1535
ἡμᾶς ταχύ· τοῦτο γὰρ οὐδεὶς πω πάρος δέδρακεν, (1524)
ὀρχούμενον ὅστις ἀπήλλαξεν χορὸν τρυγῶδων.

E I P H N H.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΟΙΚΕΤΑΙ ΔΤΟ Τρυγαίου.

ΤΡΥΓΑΙΟΣ.

ΚΟΡΑΙ, θυγατέρες Τρυγαίου.

ΕΡΜΗΣ.

ΠΟΛΕΜΟΣ.

ΚΥΔΟΙΜΟΣ.

ΧΟΡΟΣ ΓΕΩΡΓΩΝ.

ΙΕΡΟΚΛΗΣ, μάντις.

ΔΡΕΠΑΝΟΤΡΓΟΣ.

ΛΟΦΟΠΟΙΟΣ.

ΘΩΡΑΚΟΠΩΛΗΣ.

ΣΑΛΠΙΓΓΟΠΟΙΟΣ.

ΚΡΑΝΟΠΩΛΗΣ.

ΔΟΡΥΞΟΣ.

ΠΑΙΣ ΛΑΜΑΧΟΤ,

ΠΑΙΣ ΚΛΕΩΝΤΜΟΤ.

ΕΙΡΗΝΗ

ΟΠΩΡΑ

ΘΕΩΡΙΑ

} κωφὰ πρόσωπα.

ΤΠΟΘΕΣΙΣ.

I.

Ἦδη τῷ Πελοποννησιακῷ πολέμῳ κεκμηῶτας τοὺς Ἀθηναίους καὶ τοὺς σύμπαντας Ἑλλήνας Ἀριστοφάνης ἰδὼν, ἱκανὸς γὰρ διηπυεύκει πολεμούντων αὐτῶν χρόνος, τὸ δρᾶμα συνέγραψε τοῦτο, προτρέπων τὰς πόλεις καταθέσθαι μὲν τὴν πρὸς αὐτὰς φιλονεικίαν, ὁμνῶν δὲ καὶ εἰρήνῃν ἀντὶ τῆς πρότερον ἔχθρας ἐλέσθαι. παρειαίνει τοῖν γεωργὸν, Τρυγαῖον τοῦνομα, μάλιστα τῆς εἰρήνης ἀντιποιοῦμενον. ὃς ἀσχάλλων ἐπὶ τῷ πολέμῳ εἰς οὐρανὸν ἀνελθεῖν ἐβουλεύσατο πρὸς τὸν Δία, πεισόμενος παρ' αὐτοῦ δι' ἣν αἰτίαν οὕτως ἐκτρύχει τὰ τῶν Ἑλλήνων πράγματα, τοσοῦτον ποιήσας πόλεμον αὐτοῖς. ὃν δὲ διαπορῶντα τίνα τρόπον τὴν εἰς οὐρανὸν πορείαν ποιήσει, παρειαίνει τρέφοντα κἀνθαρὸν ὡς ἀναπτησόμενον εἰς οὐρανὸν δι' αὐτοῦ, Βελλεροφόντου δίκην. προλογίζουσι δὲ οἱ δύο θεράποντες αὐτοῦ, οἷς καὶ ἐκτρέφειν προστετέτακτο τὸν κἀνθαρὸν, δυσφορῶντες ἐπὶ τοῖς αὐτοῦ σιτίοις. ἡ δὲ σκηνὴ τοῦ δράματος ἐκ μέρους μὲν ἐπὶ τῆς γῆς, ἐκ μέρους δὲ ἐπὶ τοῦ οὐρανοῦ. ὁ δὲ χορὸς συνέστηκεν ἐκ τινων ἀνδρῶν Ἀττικῶν γεωργῶν.

Φέρεται ἐν ταῖς διδασκαλίαις καὶ ἐτέραν δεδιδαχῶς Εἰρήνῃν ὁμοίως ὁ Ἀριστοφάνης. ἄδῃλον οὖν φησιν Ἐρατοσθένης, πότερον τὴν αὐτὴν ἀνεδίδαξεν, ἢ ἐτέραν καθήκεν, ἥτις οὐ σώζεται. Κράτης μέντοι δύο οἶδε δράματα γράφων οὕτως· ἀλλ' οὖν γε ἐν τοῖς Ἀχαρνεῦσιν, ἢ Βαβυλωνίοις, ἢ ἐν τῇ ἐτέρᾳ Εἰρήνῃ. καὶ σποράδην δὲ τίνα ποιήματα παρατίθεται, ἅπερ ἐν τῇ νῦν φερομένη οὐκ ἔστιν.

II.

Τρυγαῖος ἄγροικος πρεσβύτες Ἀθήνησιν ὀχούμενος ἐπὶ κἀνθάρῳ ὑπὲρ τῆς Ἑλλάδος εἰς τὸν οὐρανὸν ἀναφέρεται. γενόμενος δὲ κατὰ τὴν τοῦ Διὸς οἰκίαν ἐντυγχάνει τῷ Ἑρμῇ, καὶ ἀκούει ὅτι μετοικισαμένων τῶν θεῶν εἰς τὰ τοῦ οὐρανοῦ ἀνωτάτω διὰ τὴν τῶν Ἑλλήνων ἀλληλοκτονίαν, ἐνοικισάμενος ὁ Πόλεμος εἰς ἄντρον τὴν Εἰρήνῃν εἰρξας λίθους ἐπιφορήσειε, καὶ νῦν μέλλει τὰς πόλεις ἐμβαλὼν ἐν θυεῖᾳ τρίβειν. καὶ μέχρι μὲν τινος ἐναγνίος γίνεται· ἐπεὶ δὲ μεταπεμπομένου τοῦ Πολέμου παρὰ Ἀθηναίων δοῖδουκα Κλέωνα καὶ παρὰ Λακεδαιμονίων Βρασίδα ἀκάτεροι χρήσαντες ἀπολωλέκεναι εἰς Θράκην ἔφασαν, ἀναθαρρεῖ· καὶ ἐν ᾧ περὶ κατασκευὴν δοῖδουκοῦ ὁ Πόλεμος γίνεται, κηρύττει τοὺς δημιουργοὺς, ἔτι δὲ καὶ ἐμπόρους ἅμα μοχλοὺς καὶ σχοινία λαβόντας παραγενέσθαι. συνδραμόντων δὲ πολλῶν ἐν χοροῦ σχήματι προθύμως ἀφέλκει τε τοὺς λίθους ἀπὸ τοῦ ἄντρον, καὶ καθικετεύσας τὸν Ἑρμῆν συλλαβέσθαι ἐξάγει πρὸς τὸ φῶς τὴν Εἰρήνῃν. ἀσμένως δὲ τῆς θεᾶς πᾶσιν ὀφθείσης, καὶ παρ' αὐτὴν εὐθέως Ὀπώρας τε καὶ Θεωρίας ἀναφανείσων, συμπαραὸν ὁ Ἑρμῆς ἀνιστορούσης τι τῆς Εἰρήνης

καὶ πυνθανομένης τε τὰ περὶ τὸν Τρυγαῖον διασαφεῖ τὰ δέοντα· πάλιν ἀποφαινομένης πρὸς τοῦτο μηνίει, προδιελθόντος αὐτοῦ καὶ περὶ τῆς ἀρχῆς τοῦ πολέμου καὶ δι' αἰτίας συνέστη, Φειδίου τε καὶ Περικλέους μνησθέντος. τὰ λοιπὰ τοῦ δράματος ἐπὶ τῆς γῆς ἥδη περαίνεται, καὶ ὁ μὲν χορὸς περὶ τῆς τοῦ ποιητοῦ τέχνης χατέρων τινῶν πρὸς τοὺς θεατὰς διαλέγεται, ὁ δὲ Τρυγαῖος, καθὰ συνέταξεν ὁ Ἑρμῆς, τὴν μὲν Θωρίαν τῇ βουλῇ συνέστησεν, αὐτὸς δὲ τὴν Ὀπώραν γαμεῖν διαγνοὺς τὴν Εἰρήνην ἰδρύνεται, καὶ οὔσα ἐν τῇ προφανεῖ πρὸς εὐωχίαν τρέπεται. ἐντεῦθεν οἷ τε τῶν εἰρηνικῶν ὅπλων δημιουργοὶ χαίροντες καὶ οἱ τῶν πολεμικῶν τοῦμπαλιν κλαίοντες. εἰσάγεται δὲ καὶ ἐπὶ τέλει τοῦ λόγου παιδία τινὰ τῶν κεκλημένων ἐπὶ τὸ δεῖπνον λέγοντα ῥήσεις γελωτοποιούς, τὸ δὲ δράμα τῶν ἄγαν ἐπιτετευγμένων. τὸ δὲ κεφάλαιον τῆς κωμῆδος ἐστὶ τοῦτο· συμβουλευεῖ Ἀθηναῖος σπείσασθαι πρὸς Λακεδαιμονίους καὶ τοὺς ἄλλους Ἕλληνας. οὐ τοῦτο δὲ μόνον ὑπὲρ εἰρήνης Ἀριστοφάνης τὸ δράμα τέθεικεν, ἀλλὰ καὶ τοὺς Ἀχαρνεῖς καὶ τοὺς Ἰππείας καὶ Ὀλκάδας, καὶ πανταχοῦ τοῦτο ἐσπουδακεν, τὸν δὲ Κλέωνα κωμῶδων τὸν ἀντιλέγοντα καὶ Λάμαχον τὸν φιλοπόλεμον αἰεὶ διαβάλλον. διὸ καὶ νῦν διὰ τούτου τοῦ δράματος εἰρήνης αὐτοὺς ἐπιθυμεῖν ποιεῖ, δεικνὺς ὅποσα μὲν ὁ πόλεμος κακὰ ἐργάζεται, ὅσα δὲ ἀγαθὰ ἡ εἰρήνη ποιεῖ. οὐ μόνος δὲ περὶ εἰρήνης συνεβούλευσεν, ἀλλὰ καὶ ἄλλοι πολλοὶ ποιηταί. οὐδὲν γὰρ συμβούλων διέφερον· ὅθεν αὐτοὺς καὶ διδασκάλους ὠνόμαζον, ὅτι πάντα τὰ πρόσφορα διὰ δραμάτων αὐτοὺς ἐδίδασκον. ἐνίκησε δὲ τῷ δράματι ὁ ποιητὴς ἐπὶ ἄρχοντος Ἀλκαίου ἐν ἄστει· πρῶτος Εὐπολις Κόλαξι, δεύτερος Ἀριστοφάνης Εἰρήνη, τρίτος Λεύκων Φράτορσι. τὸ δὲ δράμα ὑπεκρίνατο Ἀπολλίδωρος, ἡνίκα ἐρμῆν λοιοκρότης (ἡνίκα ἔτ' ἦν ὑποκριτής;)

III.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

(Ex codicibus Venetis 474 et 475.)

Τῷ Διὶ φράσαν σπεύδων τὰ κατ' ἀνθρώπους Τρυγαῖος θέλων ὡς τοὺς θεοὺς ἐξέτρεφεν ὄρνιθας· ὡς δ' ἀνέπτη κατέλαβεν Ἑρμῆν μόνον ἄνω. κατ' ἐπιδείκνυσιν φράσας τὸν πόλεμον βρύθεται (βρύθει τε 475) ἀπηρητημένον ἀέριος ἔτοιμόν τ' ὄντα πρὸς κακοχίαν, τὴν πρότερον εἰρήνην δὲ κατορωρυγμένην. ἰκέτευσαν οἱ κατ' ἀγροὺς ἀνάπαλιν ποεῖν. τὸ μὲν κατένευσε (βα δ' ἐπένευσε 474. κάδδ' ἐπένευσε 475.) καὶ τότε ἀπάγονσιν αὐτὴν τὴν ἐκ βερέθρου καὶ τὰγαθά.

ΕΙΡΗΝΗ.

ΟΙΚΕΤΗΣ Α.

Αἶψ' αἶρε μᾶζαν ὡς τάχιστα καθάρῃ.

ΟΙΚΕΤΗΣ Β.

ἰδοῦ. ΟΙ. Α. δὸς αὐτῷ τῷ κάκιστ' ἀπολουμένῳ.

ΟΙ. Β. καὶ μήποτ' αὐτῆς μᾶζαν ἡδίῳ φάγοι.

ΟΙ. Α. δὸς μᾶζαν ἑτέραν ἐξ ὀνίδων πεπλασμένην.

ΟΙ. Β. ἰδοῦ μάλ' αὖθις. ΟΙ. Α. ποῦ γὰρ ἦν νῦν δὴ 'φερεις; 5
οὐ κατέφαγεν; ΟΙ. Β. μὰ τὸν Δί', ἀλλ' ἐξαρπάσας
ὅλην ἐνέκαψε περικυλίσας τοῖν ποδοῖν.

ΟΙ. Α. ἀλλ' ὡς τάχιστα τρῖβε πολλὰς καὶ πυκνάς.

ΟΙ. Β. ἄνδρες κοπρολόγοι, προσλάβεσθε πρὸς θεῶν, 10
εἰ μὴ με βούλεσθ' ἀποπνιγέντα περιδεῖν.

ΟΙ. Α. ἑτέραν ἑτέραν δὸς παιδὸς ἡταιρικότος·
τετριμμένης γάρ φησιν ἐπιθυμεῖν. ΟΙ. Β. ἰδοῦ.
ἐνὸς μὲν, ἄνδρες, ἀπολελύσθαι μοι δοκῶ·
οὐδεὶς γὰρ ἂν φαίη με μάττοντ' ἐσθίειν.

ΟΙ. Α. αἰβοῖ, φέρ' ἄλλην χᾶτέραν μοι χᾶτέραν, 15
καὶ τρῖβ' ἔθ' ἑτέρας. ΟΙ. Β. μὰ τὸν Ἀπόλλω 'γὼ μὲν οὐ·
οὐ γὰρ ἔθ' οἷός τ' εἴμ' ὑπερέχειν τῆς ἀντλίας.
αὐτὴν ἄρ' οἶσω συλλαβὼν τὴν ἀντλίαν.

ΟΙ. Α. νῆ τὸν Δί' ἐς κόρακάς γε, καὶ σαυτόν γε πρὸς.

ΟΙ. Β. ὕμῶν δέ γ' εἴ τις οἷδ' ἐμοὶ κατειπάτω 20
πόθεν ἂν πριαίμην ῥῖνα μὴ τετρημένην.
οὐδὲν γὰρ ἔργον ἦν ἄρ' ἀθλιώτερον
ἢ καθάρῃ μάττοντα παρέχειν ἐσθίειν.
ἤς μὲν γὰρ, ὥσπερ ἂν χέσῃ τις, ἢ κύων,
φαύλως ἐρείδει· τοῦτο δ' ὑπὸ φρονήματος 25

βρενθύεται τε καὶ φαγεῖν οὐκ ἀξιοῖ,
 ἦν μὴ παραθῶ τρίψας δι' ἡμέρας ὅλης
 ὥσπερ γυναικὶ γογγύλην μεμαγμένην.
 ἀλλ' εἰ πέπανται τῆς ἐδωδῆς σκέψομαι
 τηδὶ παροίξας τῆς θύρας, ἵνα μὴ μ' ἴδῃ. 30
 ἔρειδε, μὴ παύσαιο μηδέποτ' ἐσθίων
 τέως ἕως σαυτὸν λάθοις διαρραγείς.
 οἷον δὲ κύψας ὁ κατάρατος ἐσθίει,
 ὥσπερ παλαιστῆς, παραβαλὼν τοὺς γομφίους,
 καὶ ταῦτα τὴν κεφαλὴν τε καὶ τὸ χεῖρέ πως 35
 ὥδὶ περιάγων, ὥσπερ οἱ τὰ σχοινία
 τὰ παχέα συμβάλλοντες ἐς τὰς ὀλκάδας.
 μιὰρὸν τὸ χρῆμα καὶ κάκοσμον καὶ βορὸν,
 χῶτον ποτ' ἐστὶ δαιμόνων ἢ προσβολὴ
 οὐκ οἶδ'. Ἀφροδίτης μὲν γὰρ οὐ μοι φαίνεται, 40
 οὐ μὲν Χαρίτων γε. Οἱ. Α. τοῦ γάρ ἐστ'; Οἱ. Β. οὐκ ἔσθ' ὅπως
 τοῦτ' ἐστὶ τὸ τέρας οὐ Διὸς καταιβάτου.
 οὐκοῦν ἂν ἤδη τῶν θεατῶν τις λέγοι
 νεανίας δοκησίσοφος, τὸ δὲ πρᾶγμα τί;
 ὁ κάνθαρος δὲ πρὸς τί; κᾶτ' αὐτῷ γ' ἀνὴρ 45
 Ἰωνικός τίς φησι παρακαθήμενος·
 δοκέω μὲν, ἐς Κλέωνα τοῦτ' αἰνίττεται,
 ὡς κεῖνος ἀναιδέως σπατίλην ἐσθίει.
 ἀλλ' εἰσιὼν τῷ κανθάρῳ δώσω πιεῖν.
 Οἱ. Α. ἐγὼ δὲ τὸν λόγον γε τοῖσι παιδίοις 50
 καὶ τοῖσιν ἀνδρίοις καὶ τοῖς ἀνδράσι
 καὶ τοῖς ὑπερτάτοις ἀνδράσιν φράσω
 καὶ τοῖς ὑπερηνορέουσιν ἔτι τούτοις μάλα.
 ὁ δεσπότης μου μαίνεται καινὸν τρόπον,
 οὐχ ὄνπερ ὑμεῖς, ἀλλ' ἕτερον καινὸν πάνν. 55
 δι' ἡμέρας γὰρ ἐς τὸν οὐρανὸν βλέπων
 ὥδὲ κεχηνῶς λοιδορεῖται τῷ Διὶ,
 καὶ φησιν, ὦ Ζεῦ, τί ποτε βουλεύει ποιεῖν;
 κατάθου τὸ κόρημα μὴ ἁκόρει τὴν Ἑλλάδα.

ΤΡΥΓΑΙΟΣ.

ἔα ἔα.

60

ΟΙ. Α. σιγήσαθ', ὡς φωνῆς ἀκούειν μοι δοκῶ.

ΤΡ. ὦ Ζεῦ, τί δρασεῖεις ποθ' ἡμῶν τὸν λεών;
λήσεις σεαυτὸν τὰς πόλεις ἐκκοκίσας.

ΟΙ. Α. τοῦτ' ἔστι τουτὶ τὸ κακὸν αὐτ' οὐγὼ ἔλεγον.

τὸ γὰρ παράδειγμα τῶν μανιῶν ἀκούετε·

65

ἀ δ' εἶπε πρῶτον ἡνίκ' ἤρχεθ' ἡ χολή,
πέυσεσθ'. ἔφασκε γὰρ πρὸς αὐτὸν ἐνθαδί·
πῶς ἂν ποτ' ἀφικοίμην ἂν εὐθὺ τοῦ Διός;
ἔπειτα λεπτὰ κλιμάκια ποιοῦμενος,

πρὸς ταῦτ' ἀνερρινχᾷτ' ἂν ἐς τὸν οὐρανόν,

70

ἕως ξυνετρίβῃ τῆς κεφαλῆς καταρρυεῖς.

ἐχθρὸς δὲ μετὰ ταῦτ' ἐκφθαρεῖς οὐκ οἶδ' ὅποι

εἰσῆγάγ' Αἰτναῖον μέγιστον κάνθαρον,

κᾶπειτα τοῦτον ἵπποκομεῖν μ' ἠνάγκασεν,

καὐτὸς καταψῶν αὐτὸν ὥσπερ πωλίον,

75

ὦ Πηγάσιόν μοί φησι, γενναῖον πτερὸν,

ὅπως πετήσῃ μ' εὐθὺ τοῦ Διὸς λαβών.

ἀλλ' ὅ τι ποιεῖ τηδὶ διακύβας ὄψομαι.

οἴμοι τάλας· ἴτε δεῦρο δεῦρ', ὦ γείτονες·

ὁ δεσπότης γάρ μου μετέωρος αἶρεται

80

ἱππηδὸν ἐς τὸν ἀέρα ἐπὶ τοῦ κανθάρου.

ΤΡ. ἥσυχος ἥσυχος, ἡρέμα, κάνθων·

μή μοι σοβαρῶς χῶρει λίαν

εὐθύς ἀπ' ἀρχῆς ῥώμῃ πίσυνος,

πρὶν ἂν ἰδίης καὶ διαλύσης

85

ἄρθρων ἵνας πτερύγων ῥύμῃ.

καὶ μὴ πνεῖ μοι κακὸν, ἀντιβोलῶ σ'·

εἰ δὲ ποιήσεις τοῦτο, κατ' οἴκους

αὐτοῦ μεῖνον τοὺς ἡμετέρους.

ΟΙ. Α. ὦ δέσποτ' ἀναξ, ὡς παραπαίεις.

90

ΤΡ. σίγα σίγα.

ΟΙ. Α. ποῖ δῆτ' ἄλλως μετεωροκοπεῖς;

ΤΡ. ὑπὲρ Ἑλλήνων πάντων πέτομαι,

τόλμημα νέον παλαμησάμενος.

ΟΙ. Α. τί πέτει; τί μάτην οὐχ ὑγιαίνει; 95

ΤΡ. εὐφημεῖν χρὴ καὶ μὴ φλαῦρον

μηδὲν γρύζειν, ἀλλ' ὀλολύζειν·

τοῖς τ' ἀνθρώποισι φράσσῃ σιγᾶν,

τούς τε κοπρῶνας καὶ τὰς λαύρας

καιναῖς πλίνθοισιν ἀνοικοδομεῖν,

καὶ τοὺς πρωκτοὺς ἐπικλείειν. 100

ΟΙ. Α. οὐκ ἔσθ' ὅπως σιγήσομ', ἣν μή μοι φράσης

ὅποι πέτεσθαι διανοεῖ. ΤΡ. τί δ' ἄλλο γ' ἢ

ὥς τὸν Δί' ἐς τὸν οὐρανόν; ΟΙ. Α. τίνα νοῦν ἔχων;

ΤΡ. ἐρησόμενος ἐκείνων Ἑλλήνων πέρι 105

ἀπαξαπάντων ὃ τι ποιεῖν βουλεύεται.

ΟΙ. Α. ἐὰν δὲ μή σοι καταγορεύσῃ; ΤΡ. γράψομαι

Μήδοισιν αὐτὸν προδιδόναι τὴν Ἑλλάδα.

ΟΙ. Α. μὰ τὸν Διόνυσον οὐδέποτε ζῶντός γ' ἐμοῦ.

ΤΡ. οὐκ ἔστι παρὰ ταῦτ' ἄλλ'. ΟΙ. Α. ἰοὺ ἰοὺ ἰοὺ· 110

ὦ παιδί', ὁ πατὴρ ἀπολιπὼν ἀπέρχεται

ὑμᾶς ἐρήμους ἐς τὸν οὐρανὸν λάθρα.

ἀλλ' ἀντιβολεῖτε τὸν πατέρ', ὃ κακοδαίμονα.

ΚΟΡΗ.

ὦ πάτερ, ὦ πάτερ, ἦ ῥ' ἔτυμός γε

δώμασιν ἡμετέροις φάτις ἦκει 115

ὥς σὺ μετ' ὀρνίθων προλιπὼν ἐμὲ

ἐς κόρακας βαδιεῖ μεταμῶνιος;

ἔστι τι τῶνδ' ἐτύμως; εἴπ', ὦ πάτερ, εἴ τι φιλεῖς με.

ΤΡ. δοξάσαι ἔστι, κόραι· τὸ δ' ἐτήτυμον, ἄχθομαι ὑμῖν, 120

ἡνίκ' ἂν αἰτίζητ' ἄρτον, πάππαν μὲ καλοῦσαι,

ἔνδον δ' ἀργυρίου μηδὲ ψακὰς ἢ πάνυ πάμπαν.

ἦν δ' ἐγὼ εὖ πράξας ἔλθω πάλιν, ἔξετ' ἐν ὥρᾳ

κολλύραν μεγάλην καὶ κύνδυλον ὄψον ἐπ' αὐτῇ.

ΚΟ. καὶ τίς πόρος σοι τῆς ὁδοῦ γενήσεται;

ναῦς μὲν γὰρ οὐκ ἄξει σε ταύτην τὴν ὁδόν. 125

ΤΡ. πτηνὸς πορεύσει πῶλος· οὐ νανσθλώσομαι.

ΚΟ. τίς δ' ἢ ἡ πίνυιά σου στὶν ὥστε κύνθαρυν

- ζεύξαντ' ἐλαύνειν ἐς θεοὺς, ὦ παππία;
 ΤΡ. ἐν τοῖσιν Αἰσώπου λόγοις ἐξευρέθη
 μόνος πέτεινῶν ἐς θεοὺς ἀφιγμένος. 130
 ΚΟ. ἄπιστον εἶπας μῦθον, ὦ πάτερ πάτερ,
 ὅπως κάκοσμον ζῶν ἦλθεν ἐς θεοὺς.
 ΤΡ. ἦλθεν κατ' ἔχθραν αἰετοῦ πάλαι ποτὲ,
 ᾧ ἐκκυλίνδων κἀντιτιμωρούμενος.
 ΚΟ. οὐκοῦν ἐχρῆν σε Πηγάσου ζεῦξαι πτερόν,
 ὅπως ἐφαίνου τοῖς θεοῖς τραγικώτερος.
 ΤΡ. ἀλλ' ὦ μέλ' ἄν μοι σιτίων διπλῶν ἔδει
 νῦν δ' ἄττ' ἄν αὐτὸς καταφάγω τὰ σιτία,
 τούτοισι τοῖς αὐτοῖσι τοῦτον χορτάσω.
 ΚΟ. τί δ', ἦν ἐς ὑγρὸν πόντιον πέσῃ βάθος;
 πῶς ἐξολισθεῖν πτηνὸς ὦν δυνήσεται;
 ΤΡ. ἐπίτηδες εἶχον πηδάλιον, ᾧ χρήσομαι
 τὸ δὲ πλοῖον ἔσται Ναξιουργῆς κἀνθαρος.
 ΚΟ. λιμὴν δὲ τίς σε δέξεται φορούμενον;
 ΤΡ. ἐν Πειραεῖ δῆπου 'στὶ Κανθάρου λιμὴν. 145
 ΚΟ. ἐκεῖνο τήρει, μὴ σφαλεῖς καταρρυῆς
 ἐντεῦθεν, εἴτα χαλὸς ὦν Εὐριπίδῃ
 λόγον παράσχῃς καὶ τραγωδία γένη.
 ΤΡ. ἐμοὶ μελήσει ταῦτά γ'. ἀλλὰ χαίρετε.
 ὑμεῖς δέ γ', ὑπὲρ ὧν τοὺς πόρους ἐγὼ πονῶ,
 μὴ βδεῖτε μηδὲ χέζεθ' ἡμερῶν τριῶν
 ὥς εἰ μετέωρος οὔτος ὦν ὁσφρήσεται,
 κάτω κἀρα ῥίψας με βουκολήσεται.
 ἀλλ' ἄγε, Πήγασε, χώρει χαίρων,
 χρυσοχάλινον πάταγον ψαλίων 155
 διακινήσας φαιδροῖς ὥσιν.
 τί ποιεῖς, τί ποιεῖς; ποῖ παρακλίνεις
 τοὺς μυκτῆρας πρὸς τὰς λαύρας;
 ἴει σαυτὸν θαρρῶν ἀπὸ γῆς,
 κᾶτα δρομαίαν πτέρυνγ' ἐκτείνων 160
 ὀρθῶς χώρει Διὸς εἰς αὐλὰς,
 ἀπὸ μὲν κάκκης τὴν ῥῖν' ἀπέχων,

ἀπὸδ' ἡμερινῶν σίτων πάντων.
 ἄνθρωπε, τί θράς, οὗτος ὁ χέζων
 ἐν Πειραιῖ παρὰ ταῖς πόρναις ; 165
 ἀπολεῖς μ', ἀπολεῖς. οὐ κατορύξεις,
 κἀπιφορήσεις τῆς γῆς πολλήν,
 κἀπιφυτεύσεις ἔρπυλλον ἄνω,
 καὶ μύρον ἐπιχεῖς ; ὥς ἦν τι πεσὼν
 ἐνθένδε πάθω, τοῦμοῦ θανάτου 170
 πέντε τάλανθ' ἢ πόλις ἡ Χίων
 διὰ τὸν σὸν πρωκτὸν ὀφλήσει.
 οἴμ' ὥς δέδοικα κούκέτι σκώπτων λέγω.
 ὦ μηχανοποιέ, πρόσεχε τὸν νοῦν ὥς ἐμέ'
 ἤδη στροφεῖ τι πνεῦμα περὶ τὸν ὀμφαλόν, 175
 κεῖ μὴ φυλάξεις, χορτάσω τὸν κάνθαρον.
 ἀτὰρ ἐγγὺς εἶναι τῶν θεῶν ἐμοὶ δοκῶ,
 καὶ δὴ καθορῶ τὴν οἰκίαν τὴν τοῦ Διός.
 τίς ἐν Διὸς θύραισιν ; οὐκ ἀνοίξετε ;

ΕΡΜΗΣ.

πόθεν βροτοῦ με προσέβαλ' ; ὦναξ Ἡράκλεις, 180
 τουτί τί ἐστι τὸ κακόν ; ΤΡ. ἵπποκάνθαρος.
 ΕΡ. ὦ βδελυρὲ καὶ τολμηρὲ κἀναίσχυντε σὺ
 καὶ μιαρὲ καὶ παμμίαρε καὶ μιαρῶτατε,
 πῶς δεῦρ' ἀνῆλθες, ὦ μιαρῶν μιαρῶτατε ;
 τί σοί ποτ' ἔστ' ὄνομ' ; οὐκ ἔρεῖς ; ΤΡ. μιαρῶτατος. 185
 ΕΡ. ποδαπὸς τὸ γένος δ' εἶ ; φράζε μοι. ΤΡ. μιαρῶτατος.
 ΕΡ. πατὴρ δέ σοι τίς ἐστιν ; ΤΡ. ἐμοί ; μιαρῶτατος.
 ΕΡ. οὐ τοι μὰ τὴν Γῆν ἔσθ' ὅπως οὐκ ἀποθανεῖ,
 εἰ μὴ κατερεῖς μοι τοῦνομ' ὅ τι ποτ' ἔστι σοι.
 ΤΡ. Τρυγαῖος Ἀθμονεὺς, ἀμπελουργὸς δεξιὸς, 190
 οὐ συκοφάντης, οὐδ' ἐραστὴς πραγμάτων.
 ΕΡ. ἥκεις δὲ κατὰ τί ; ΤΡ. τὰ κρέα ταυτί σοι φέρων.
 ΕΡ. ὦ δειλακρίων, πῶς ἤλθες ; ΤΡ. ὦ γλίσχρων, ὅρᾳς
 ὥς οὐκέτ' εἶναί σοι δοκῶ μιαρῶτατος ;
 ἴθι νυν, κάλεσόν μοι τὸν Δί'. ΕΡ. ἰὴ ἰὴ ἰὴ,
 ὅτ' οὐδὲ μέλλεις ἐγγὺς εἶναι τῶν θεῶν 195

φρουδοὶ γὰρ ἐχθρές εἰσιν ἐξφκισμένοι.

ΤΡ. ποῖ γῆς; ΕΡ. ἰδοὺ γῆς. ΤΡ. ἀλλὰ ποῖ; ΕΡ. πόρρω πάνι,
ἰπ' αὐτὸν ἀτεχνῶς τοῦρανοῦ τὸν κύτταρον.

ΤΡ. πῶς αὖν σὺ δῆτ' ἐνταῦθα κατελείφθης μόνος; 200

ΕΡ. τὰ λοιπὰ τηρῶ σκευάρια τὰ τῶν θεῶν,
χυτρίδια καὶ σανίδια κάμφορεῖδια.

ΤΡ. ἐξφκίσαντο δ' οἱ θεοὶ τίνος οὐνεκα;

ΕΡ. Ἕλλησιν ὀργισθέντες. εἴτ' ἐνταῦθα μὲν,
ἣν ἦσαν αὐτοῖς, τὸν Πόλεμον κατφκίσαν, 205
ὑμᾶς παραδόντες δρᾶν ἀτεχνῶς ὅ τι βούλεται·
αὐτοὶ δ' ἀνφκίσανθ' ὅπως ἀνατάτω,
ἵνα μὴ βλέποιν μαχομένους ὑμᾶς ἔτι
μηδ' ἀντιβολούντων μηδὲν αἰσθανοῖατο.

ΤΡ. τοῦ δ' οὐνεχ' ἡμᾶς ταῦτ' ἔδρασαν; εἰπέ μοι. 210

ΕΡ. ὅτιν πολεμεῖν ἤρεῖσθ' ἐκείνων πολλάκις
σπονδὰς ποιούντων· κεῖ μὲν οἱ Λακωνικοὶ
ὑπερβάλοιντο μικρὸν, ἔλεγον ἂν ταδί'
ναὶ τὸ σιῶ, νῦν ἀττικίων δώσει δίκην.
εἰ δ' αὖ τι πράττειντ' ἀγαθὸν ἀττικωνικοὶ 215
κᾶλθοιεν οἱ Λάκωνες εἰρήνης πέρι,
ἐλέγετ' ἂν ὑμεῖς εὐθύς· ἐξαπατώμεθα
νῆ τήν Ἀθηνᾶν, νῆ Δί', οὐχὶ πειστέον·
ἥξουσιν καῦθις, ἣν ἔχωμεν τὴν Πύλον.

ΤΡ. ὁ γοῦν χαρακτήρ ἡμεδαπὸς τῶν ρημάτων. 220

ΕΡ. ὦν οὐνεκ' οὐκ οἶδ' εἴ ποτ' Εἰρήνην ἔτι
τὸ λοιπὸν ὄψεσθ'. ΤΡ. ἀλλὰ ποῖ γὰρ οἴχεται;

ΕΡ. ὁ Πόλεμος αὐτὴν ἐνέβαλ' εἰς ἄντρον βαθύ.

ΤΡ. ἐς ποῖον; ΕΡ. ἐς τοῦτ' ὃ κατῶ. κάπειθ' ὄρᾳς
ὅσους ἄνωθεν ἐπεφόρησε τῶν λίθων,
ἵνα μὴ λάβητε μηδέποτ' αὐτήν. ΤΡ. εἰπέ μοι, 225

ἡμᾶς δὲ δὴ τί δρᾶν παρασκευάζεται;

ΕΡ. οὐκ οἶδα πλὴν ἐν, ὅτι θυνείαν ἐσπέρας
ὑπερφυᾶ τὸ μέγεθος εἰσηνέγκατο.

ΤΡ. τί δῆτα ταύτῃ τῇ θυνείᾳ χρήσεται;

ΕΡ. τρίβειν ἐν αὐτῇ τὰς πόλεις βουλεύεται. 230

ἀλλ' εἶμι· καὶ γὰρ ἐξιέναι, γνώμην ἐμὴν,
μέλλει· θορυβεῖ γοῦν ἔνδοθεν. ΤΡ. οἴμοι δειλαιοί.
φέρ' αὐτὸν ἀποδρῶ· καὶ γὰρ ὥσπερ ἡσθόμην
καὺτὸς θυεῖας φθέγμα πολεμιστηρίας.

235

ΠΟΛΕΜΟΣ.

ἰὼ βροτοὶ βροτοὶ βροτοὶ πολυτλήμονες,
ὡς αὐτίκα μάλα τὰς γνώσεις ἀλγήσετε.
ΤΡ. ὦναξ Ἀπολλών, τῆς θυεῖας τοῦ πλάτους.
ὅσον κακὸν καὶ τοῦ Πολέμου τοῦ βλέμματος.
ἄρ' οὗτός ἐστ' ἐκεῖνος ὃν καὶ φεύγομεν,
ὁ δεινὸς, ὁ ταλαύρινος, ὁ κατὰ τοῖν σκελοῖν;

240

ΠΟ. ἰὼ Πρασιαὶ τρισάθλιαι καὶ πεντάκις
καὶ πολλοδεκάκις, ὡς ἀπολεῖσθε τήμερον.

ΤΡ. τουτὶ μὲν, ἄνδρες, οὐδὲν ἡμῖν πρᾶγμά πω·
τὸ γὰρ κακὸν τοῦτ' ἐστὶ τῆς Λακωνικῆς.

245

ΠΟ. ὦ Μέγαρά Μέγαρ', ὡς ἐπιτετρίψεσθ' αὐτίκα
ἀπαξάπαντα καταμεμυττωτευμένα.

ΤΡ. βαβαὶ βαβαιᾶξ, ὡς μεγάλα καὶ δριμέα
τοῖσιν Μεγαρεῦσιν ἐνέβαλεν τὰ κλαύματα.

ΠΟ. ἰὼ Σικελία, καὶ σὺ δ' ὡς ἀπόλλυσαι.
οἷα πόλις τάλαινα διακναισθήσεται.

250

φέρ' ἐπιχέω καὶ τὸ μέλι τουτὶ τὰττικόν.

ΤΡ. οὔτος, παραινῶ σοι μέλιτι χρῆσθ' ἀτέρφ.
τετρώβολον τοῦτ' ἐστὶ· φεῖδου τὰττικοῦ.

ΠΟ. παῖ παῖ Κυδοιμέ.

ΚΥΔΟΙΜΟΣ.

τί με καλεῖς; ΠΟ. κλαύσει μακρά. 255

ἐστήκας ἄργός; οὔτοςί σοι κόνδυλος.

ΤΡ. ὡς δριμύς. ΚΥ. οἴμοι μοι τάλας, ὦ δέσποτα.

ΤΡ. μῶν τῶν σκοροῶν ἐνέβαλεν ἐς τὸν κόνδυλον;

ΠΟ. οἷσεις ἀλετρίβανον τρέχων; ΚΥ. ἀλλ', ὦ μέλε,
οὐκ ἔστιν ἡμῖν· ἐχθὲς εἰσφκίσμεθα.

260

ΠΟ. οὐκουν παρ' Ἀθηναίων γε μεταθρέξει ταχύ;

ΚΥ. ἔγωγε νῆ Δί'· εἰ δὲ μή γε, κλαύσομαι.

ΤΡ. ἄγε δὴ, τί δρῶμεν, ὦ πονήρ' ἀνθρώπια;

ὁρᾶτε τὸν κίνδυνον ἡμῖν ὥς μέγας
εἶπερ γὰρ ἤξει τὸν ἀλετρίβανον φέρων, 265
τούτῳ ταραῖξει τὰς πόλεις καθήμενος.
ἀλλ', ὧ Διόνυσ', ἀπόλοιτο καὶ μὴ ἴθι φέρων.

ΠΟ. οὗτος. ΚΥ. τί ἔστιν; ΠΟ. οὐ φέρεις; ΚΥ. τὸ δεῖνα γὰρ,
ἀπόλωλ' Ἀθηναίοισιν ἀλετρίβανος,
ὁ βυρσοπώλης, ὃς ἐκύκα τὴν Ἑλλάδα. 270

ΤΡ. εὖ γ', ὧ πότνια δέσποινα Ἀθηναία, ποιῶν
ἀπόλωλ' ἐκεῖνος καὶ δέοντι τῇ πόλει^α.

ΠΟ. οὐκ οὐν ἕτερόν γέ τιν' ἐκ Λακεδαιμόνος μέτει
ἀνύσας τι; ΚΥ. ταῦτ', ὧ δέσποθ'. ΠΟ. ἤκέ νυν ταχύ. 275

ΤΡ. ὦνδρες, τί πεισόμεσθα; νῦν ἀγὼν μέγας.
ἀλλ' εἴ τις ὑμῶν ἐν Σαμοθράκῃ τυγχάνει
μεμνημένος, νῦν ἔστιν εὖξασθαι καλὸν
ἀποστραφῆναι τοῦ μετιόντος τῷ πόδε.

ΚΥ. οἴμοι τάλας, οἴμοι γε, καὶ οἴμοι μάλα. 280

ΠΟ. τί ἔστι; μὴ οὐκ αὖ φέρεις; ΚΥ. ἀπόλωλε γὰρ
καὶ τοῖς Λακεδαιμονίοισιν ἀλετρίβανος.

ΠΟ. πῶς, ὧ πανοῦργ'; ΚΥ. ἐς τὰ πῖ Θράκης χωρία
χρήσαντες ἑτέροις αὐτὸν εἶτ' ἀπώλεσαν.

ΤΡ. εὖ γ', εὖ γε ποιήσαντες, ὧ Διοσκόρω.
ἴσως ἂν εὖ γένοιτο· θαρρεῖτ', ὧ βροτοί. 285

ΠΟ. ἀπόφερε τὰ σκεύη λαβὼν ταυτὶ πάλιν·
ἐγὼ δὲ δοῖδ' εἰσιὼν ποιήσομαι.

ΤΡ. νῦν τοῦτ' ἐκεῖν' ἤκει τὸ Δάτιδος μέλος,
ὃ δεφόμενός ποτ' ἦδε τῆς μεσημβρίας,
ὥς ἦδομαι καὶ χαίρομαι κεῦφραίνομαι.
νῦν ἔστιν ἡμῖν, ὦνδρες Ἕλληνες, καλὸν
ἀπαλλαγεῖσι πραγμάτων τε καὶ μαχῶν
ἐξελκύσαι τὴν πᾶσιν Εἰρήνην φίλην,
πρὶν ἕτερον αὖ δοῖδ' ἀκωλύσαι τίνα. 290
ἀλλ', ὧ γεωργοὶ κάμποροι καὶ τέκτονες
καὶ δημιουργοὶ καὶ μέτοικοι καὶ ξένοι

^a Post 272 sequitur in libris

ἢ πρὶν γε τὰν μυττωτὸν ἡμῖν ἐγχεῖαι.

καὶ νησιῶται, δεῦρ' ἴτ', ὧ πάντες λεῶ,
ὡς τάχιστ' ἅμας λαβόντες καὶ μοχλοὺς καὶ σχοινία·
νῦν γὰρ ἡμῖν ἀρπάσαι πάρεστιν ἀγαθοῦ δαίμονος. 300

ΧΟΡΟΣ.

δεῦρο πᾶς χώρει προθύμως εὐθὺ τῆς σωτηρίας.
ὦ Πανέλληνες, βοηθήσωμεν, εἴπερ πώποτε,
τάξεων ἀπαλλαγέντες καὶ κακῶν φοινικικῶν
ἡμέρα γὰρ ἐξέλαμψεν ἥδε μισολάμαχος.
πρὸς τὰδ' ἡμῖν, εἴ τι χρὴ δρᾶν, φράζε κάρχιτεκτόναι, 305
οὐ γὰρ ἔσθ' ὅπως ἀπειπεῖν ἂν δοκῶ μοι τήμερον,
πρὶν μοχλοῖς καὶ μηχαναῖσιν ἐς τὸ φῶς ἀνελκύσαι
τὴν θεῶν πασῶν μεγίστην καὶ φιλαμπελωτάτην.

ΤΡ. οὐ σιωπήσεσθ', ὅπως μὴ περιχαρεῖς τῷ πράγματι
τὸν Πόλεμον ἐκζωπυρήσεται ἔνδοθεν κεκραγότες ; 310

ΧΟ. ἀλλ' ἀκούσαντες τοιούτου χαίρομεν κηρύγματος.
οὐ γὰρ ἦν ἔχοντας ἥκειν σιτί' ἡμερῶν τριῶν.

ΤΡ. εὐλαβεῖσθέ νυν ἐκεῖνον τὸν κάτωθεν Κέρβερον,
μὴ παφλάζων καὶ κεκραγῶς, ὥσπερ ἡνίκ' ἐνθάδ' ἦν,
ἐμποδῶν ἡμῖν γένηται τὴν θεὸν μὴ ἔελκύσαι. 315

ΧΟ. οὔτι καὶ νῦν ἔστιν αὐτὴν ὅστις ἐξαιρήσεται,
ἦν ἅπαξ ἐς χεῖρας ἔλθῃ τὰς ἐμάς. ἰοῦ ἰοῦ.

ΤΡ. ἐξολεῖτέ μ', ὦνδρες, εἰ μὴ τῆς βοῆς ἀνήσετε·
ἐκδραμῶν γὰρ πάντα ταυτὶ συνταράξει τοῖν ποδοῖν.

ΧΟ. ὡς κυκάτω καὶ πατεῖτω πάντα καὶ ταραττέτω, 320
οὐ γὰρ ἂν χαίροντες ἡμεῖς τήμερον παυσαίμεθ' ἂν.

ΤΡ. τί τὸ κακόν ; τί πάσχετε, ὦνδρες ; μηδαμῶς, πρὸς τῶν θεῶν,
πρᾶγμα κάλλιστον διαφθείρητε διὰ τὰ σχήματα.

ΧΟ. ἀλλ' ἔγωγ' οὐ σχηματίζειν βούλομ', ἀλλ' ὑφ' ἠδονῆς
οὐκ ἐμοῦ κινούντος αὐτῷ τὰ σκέλη χορεύετο. 325

ΤΡ. μή τι καὶ νυνὶ γ' ἔτ', ἀλλὰ παῦε παῦ ὀρχούμενος.

ΧΟ. ἦν ἰδοῦ, καὶ δὴ πέπαυμαι. ΤΡ. φῆς γε, παῦει δ' οὐδέπω.

ΧΟ. ἐν μὲν οὖν τουτί μ' ἔασον ἐλκύσαι, καὶ μηκέτι.

ΤΡ. τοῦτό νυν, καὶ μηκέτ' ἄλλο μηδὲν ὀρχήσησθ' ἔτι.

ΧΟ. οὐκ ἂν ὀρχησαίμεθ', εἴπερ ὠφελήσαιμὲν τί σε. 330

ΤΡ. ἀλλ' ὁρᾷτ', οὔπω πέπαυσθε. ΧΟ. τουτογὶ νῦν τὸν Δία

τὸ σκέλος ῥίψαντες ἤδη λήγομεν τὸ δεξιόν.

ΤΡ. ἐπιδίδωμι τοῦτό γ' ὑμῖν, ὥστε μὴ λυπεῖν ἔτι.

ΧΟ. ἀλλὰ καὶ τὰριστερόν τοι μοῦστ' ἀναγκαίως ἔχον.
ἦδομαι γὰρ καὶ γέγηθα καὶ πέπορδα καὶ γελῶ
μᾶλλον ἢ τὸ γῆρας ἐκδὺς ἐκφυγὼν τὴν ἀσπίδα.

335

ΤΡ. μή τι καὶ νυνὶ γε χαίρει· οὐ γὰρ ἴστε πω σαφῶς·
ἀλλ' ὅταν λάβωμεν αὐτήν, τηνικαῦτα χαίρετε
καὶ βοᾶτε καὶ γελᾶτ'· ἥ-

δὴ γὰρ ἐξέσται τόθ' ὑμῖν
πλεῖν, μένειν, κινεῖν, καθεύδειν,

340

ἐς πανηγύρεις θεωρεῖν,
ἐστιᾶσθαι, κοτταβίζειν,

συβαρίζειν,

ιοῦ ἰοῦ κεκραγένοι.

345

ΧΟ. εἰ γὰρ ἐκγένειτ' ἰδεῖν ταύτην μέποτε τὴν ἡμέραν.

πολλὰ γὰρ ἀνεσχόμην

πράγματα τε καὶ στιβάδας,

ἅς ἔλαχε Φορμίων·

κούκέτ' ἂν μ' εὖροις δικαστὴν δριμύν οὐδὲ δύσκολον,

οὐδὲ τοὺς τρόπους γε δήπου σκληρόν, ὥσπερ καὶ πρὸ τοῦ, 350

ἀλλ' ἀπαλὸν ἂν μ' ἴδοις

καὶ πολὺ νεώτερον, ἀ-

παλλαγέντα πραγμάτων.

καὶ γὰρ ἱκανὸν χρόνον ἀ-

πολλύμεθα καὶ κατατε-

355

τρίμμεθα πλανώμενοι

ἐς Λύκειον κακὸν Λυκείου σὺν δόρει σὺν ἀσπίδι.

ἀλλ' ὅ τι μάλιστα χαρι-

ούμεθα ποιοῦντες, ἄγε

φράζε· σὲ γὰρ αὐτοκράτορ

εἵλετ' ἀγαθή τις ἡμῖν τύχη.

360

ΤΡ. φέρε δὴ κατίδω, ποῖ τοὺς λίθους ἀφέλξομεν.

ΕΡ. ὦ μισαρὲ καὶ τολμηρὲ, τί ποιεῖν διανοεῖ;

ΤΡ. οὐδὲν πονηρόν, ἀλλ' ὅπερ καὶ Κιλλικῶν.

ΕΡ. ἀπόλωλας, ὦ κακὸδαιμον. ΤΡ. οὐκοῦν, ἦν λάχω.

- Ἑρμῆς γὰρ ὦν κλήρω ποιήσεις οἷδ' ὅτι. 365
- ΕΡ. ἀπόλωλας, ἐξόλωλας. ΤΡ. ἐς τίν' ἡμέραν ;
- ΕΡ. εἰς αὐτίκα μάλ'. ΤΡ. ἀλλ' οὐδὲν ἡμπόληκά πω,
οὔτ' ἄλφειτ' οὔτε τυρὸν, ὡς ἀπολούμενος.
- ΕΡ. καὶ μὴν ἐπιτέτριφαί γε. ΤΡ. κᾶτα τῷ τρόπῳ
οὐκ ἡσθόμην ἀγαθὸν τοσουτονὶ λαβών ; 370
- ΕΡ. ἄρ' οἶσθα θάνατον ὅτι προεῖψ' ὁ Ζεὺς ὃς ἂν
ταύτην ἀνορύττων εὔρεθῇ ; ΤΡ. νῦν ἄρά με
ἅπασ' ἀνάγκη 'στ' ἀποθανεῖν ; ΕΡ. εὔ' ἴσθ' ὅτι.
- ΤΡ. ἐς χοιρίδιόν μοι νυν δάνεισον τρεῖς δραχμάς·
δεῖ γὰρ μυηθῆναί με πρὶν τεθνηκέναι. 375
- ΕΡ. ὦ Ζεῦ κεραυνοβρόντα. ΤΡ. μὴ πρὸς τῶν θεῶν
ἡμῶν κατείπης, ἀντιβολῶ σε, δέσποτα.
- ΕΡ. οὐκ ἂν σιωπήσαιμι. ΤΡ. ναί, πρὸς τῶν κρεῶν
ἀγὰρ προθύμως σοι φέρων ἀφικόμην.
- ΕΡ. ἀλλ', ὦ μέλ', ὑπὸ τοῦ Διὸς ἀμαλδυνθήσομαι,
εἰ μὴ τετορήσω ταῦτα καὶ λακήσομαι. 380
- ΤΡ. μὴ νυν λακήσης, λίσσομαί σ', ὄρμιδιον.
εἰπέ μοι, τί πάσχειτ', ὦνδρες ; ἔστατ' ἐκπεπληγμένοι.
ὦ πονηροί, μὴ σιωπᾶτ'· εἰ δὲ μὴ, λακήσεται.
- ΧΟ. μηδαμῶς, ὦ δέσποθ' Ἑρμῆ, μηδαμῶς, μὴ, μηδαμῶς, 385
εἴ τι κεχαρισμένον
χοιρίδιον οἶσθα παρ' ἐ-
μοῦ γε κατεδηδοκῶς,
τοῦτο μὴ φαῦλον νόμιζ' ἐν τούτῳ τῷ πράγματι.
- ΤΡ. οὐκ ἀκούεις οἷα θαπεύουσί σ', ὦναξ δέσποτα ;
- ΧΟ. μὴ γένη παλίγκοτος 390
ἀντιβολοῦσιν ἡμῖν,
ὥστε τήνδε μὴ λαβεῖν·
ἀλλὰ χάρισ', ὦ φιλαν-
θρωπότατε καὶ μεγαλο-
δωρότατε δαιμόνων,
εἴ τι Πεισάνδρου βδελύττει τοὺς λόφους καὶ τὰς ὀφρῦς. 395
καί σε θυσίαισιν ἱε-
ραῖσι προσδόοις τε μεγά-

λαιοι διὰ παντός, ὦ
δέσποτ', ἀγαλοῦμεν ἡμεῖς αἰί.

TP. ἴθ', ἀντιβολῶ σ', ἐλέησον αὐτῶν τὴν ὅπα,
ἐπεὶ σε καὶ τιμῶσι μᾶλλον ἢ πρὸ τοῦ. 400

EP. κλέπται τε γὰρ νῦν μᾶλλον εἰσιν ἢ πρὸ τοῦ.

TP. καί σοι φράσω τι πρᾶγμα δεινὸν καὶ μέγα,
ὃ τοῖς θεοῖς ἅπασιν ἐπιβουλεύεται.

EP. ἴθι δὴ, κάτειπ'· ἴσως γὰρ ἂν πείσαις ἐμέ. 405

TP. ἢ γὰρ Σελήνη χῶ πανοῦργος Ἥλιος,
ὑμῖν ἐπιβουλεύοντε πολὺν ἤδη χρόνον,
τοῖς βαρβάροισι προδίδοτον τὴν Ἑλλάδα.

EP. ἵνα τί δὲ τοῦτο δρᾶτον; TP. ὅτι ἡ νῆ Δία
ἡμεῖς μὲν ὑμῖν θύομεν, τοῦτοισι δὲ 410
οἱ βάρβαροι θύουσι. διὰ τοῦτ' εἰκότως
βούλονται ἂν ὑμᾶς πάντας ἐξολωλέναι,
ἵνα τὰς τελετὰς λάβοιεν αὐτοὶ τῶν θεῶν.

EP. ταῦτ' ἅρα πάλοι τῶν ἡμερῶν παρεκλεπτέτην,
καὶ τοῦ κύκλου παρέτρωγον ὑφ' ἄρματωλίας. 415

TP. ναὶ μὰ Δία. πρὸς ταῦτ', ὦ φίλ' Ἑρμῇ, ξύλλαβε
ἡμῖν προθύμως τήνδε καὶ ξυνέλκυσον.
καί σοι τὰ μεγάλ' ἡμεῖς Παναθήναι' ἄξομεν,
πάσας τε τὰς ἄλλας τελετὰς τὰς τῶν θεῶν,
Μυστήρι' Ἑρμῇ, Διπόλει', Ἀδώνια 420
ἄλλαι τέ σοι πόλεις πεπανμέναι κακῶν
ἀλεξικάκῳ θύσουσιν Ἑρμῇ πανταχρῶ.

χᾶτερ' ἔτι πόλλ' ἔξεις ἀγαθὰ. πρῶτον δέ σοι
δῶρον δίδωμι τήνδ', ἵνα σπένδειν ἔχῃς.

EP. οἴμ' ὥς ἐλεήμων εἶμ' αἰεὶ τῶν χρυσίδων.
ὑμέτερον ἐντεῦθεν ἔργον, ὦνδρες. ἀλλὰ ταῖς ἅμαις
εἰσιόντες ὥς τάχιστα τοὺς λίθους ἀφέλκετε. 425

XO. ταῦτα δράσομεν· σὺ δ' ἡμῖν, ὦ θεῶν σοφώτατε,
ἄττα χρὴ ποιεῖν ἐφεστὼς φράζε δημιουργικῶς·
τάλλα δ' εὐρήσεις ὑπουργεῖν ὄντας ἡμᾶς οὐ κακοῦς. 430

TP. ἄγε δὴ, σὺ ταχέως ὑπεχε τὴν φιάλην, ὅπως
ἔργῳ φιαλοῦμεν, εὐξάμενοι τοῖσιν θεοῖς.

- ΕΡ. σπονδὴ σπονδὴ
εὐφημεῖτε εὐφημεῖτε.
- ΤΡ. σπένδοντες εὐχόμεσθα τὴν νῦν ἡμέραν 435
"Ελλησιν ἄρξαι πᾶσι πολλῶν καγαθῶν,
χῶστις προθύμως ξυλλάβοι τῶν σχοινίων,
τοῦτον τὸν ἄνδρα μὴ λαβεῖν ποτ' ἀσπίδα.
- ΧΟ. μὰ Δί', ἀλλ' ἐν εἰρήνῃ διάξειν τὸν βίον,
ἔχονθ' ἑταίραν καὶ σκαλεύοντ' ἄνθρακας. 440
- ΤΡ. ὅστις δὲ πόλεμον μάλλον εἶναι βούλεται,
μηδέποτε παύσασθ' αὐτὸν, ὃ Διόνυσ' ἄναξ,
ἐκ τῶν ὀλεκράνων ἀκίδας ἐξαιρούμενον.
- ΧΟ. κεῖ τις ἐπιθυμῶν ταξιαρχεῖν σοὶ φθονεῖ
ἐς φῶς ἀνελθεῖν, ὃ πότνι', ἐν ταῖσιν μάχαις 445
πάσχοι γε τοιαῦθ' οἷάπερ Κλεώνυμος.
- ΤΡ. κεῖ τις δορυξὸς ἢ κάπηλος ἀσπίδων,
ἴν' ἐμπολᾷ βέλτιον, ἐπιθυμεῖ μαχῶν,
ληφθεῖς ὑπὸ ληστῶν ἐσθίοι κριθὰς μόνας.
- ΧΟ. κεῖ τις στρατηγεῖν βουλόμενος μὴ ξυλλάβῃ,
ἢ δοῦλος αὐτομολεῖν παρεσκευασμένος,
ἐπὶ τοῦ τροχοῦ γ' ἔλκοιτο μαστιγούμενος
ἡμῖν δ' ἀγαθὰ γένοιτ'. ἰὴ παιῶν, ἰή. 450
- ΤΡ. ἄφελε τὸ παίειν, ἀλλ' ἰὴ μόνον λέγε.
- ΧΟ. ἰὴ ἰὴ τοῖνον, ἰὴ μόνον λέγω. 455
- ΤΡ. Ἑρμῇ, Χάρισιν, Ὠραισιν, Ἀφροδίτῃ, Πόθῳ.
- ΧΟ. Ἄρει δὲ μή; ΤΡ. μή. ΧΟ. μηδ' Ἐνναλίῳ γε; ΤΡ. μή.
- ΧΟ. ὑπότεινε δὴ πᾶς, καὶ κάταγε τοῖσιν κάλῳς.
- ΕΡ. ὦ εἴα.
- ΧΟ. εἴα μάλα. 460
- ΕΡ. ὦ εἴα.
- ΧΟ. ἔτι μάλα.
- ΕΡ. ὦ εἴα, ὦ εἴα.
- ΤΡ. ἀλλ' οὐχ ἔλκονσ' ἄνδρες ὁμοίως.
οὐ ξυλλήψεσθ'; οἶ' ὀγκύλλεσθ'
οἰμώξεσθ' οἱ Βοιωτοί. 465
- ΕΡ. εἴα νῦν.

- ΤΡ. εἶα ὦ.
- ΧΟ. ἀλλ' ἄγεθ' ἔλκετον * * καὶ σφώ.
- ΤΡ. οὐκ οὖν ἔλκω καὶ ξαρτῶμαι
καπεμπίπτω καὶ σπουδάζω ; 470
- ΧΟ. πῶς οὖν οὐ χωρεῖ τοῦργον ;
- ΤΡ. ὦ Λάμαχ', ἀδικοῖς ἐμποδὼν καθήμενος.
οὐδὲν δεόμεθ', ὦνθρωπε, τῆς σῆς μορμόνος.
- ΕΡ. οὐδ' οἶδε γ' εἶλκον οὐδὲν ἀργεῖοι πάλαι 475
ἀλλ' ἢ κατεγέλων τῶν ταλαιπωρουμένων,
καὶ ταῦτα διχόθεν μισθοφοροῦντες ἄλφита.
- ΤΡ. ἀλλ' οἱ Λάκωνες, ὦγάθ', ἔλκουσ' ἀνδρικῶς.
- ΧΟ. ἄρ' οἶσθ' ; ὅσοι γ' αὐτῶν ἔχονται τοῦ ξύλου,
μόνοι προθυμοῦντ'· ἀλλ' ὁ χαλκεὺς οὐκ ἔῃ. 480
- ΕΡ. οὐδ' οἱ Μεγαρῆς δρῶσ' οὐδέν· ἔλκουσιν δ' ὅμως
γλισχρότατα σαρκάζοντες ὥσπερ κυνῖδια,
ὑπὸ τοῦ γε λιμοῦ νῆ Δί' ἐξολωλότες.
- ΤΡ. οὐδὲν ποιοῦμεν, ὦνδρες, ἀλλ' ὁμοθυμαδὸν
ἅπασιν ἡμῖν αὐθις ἀντιληπτέον. 485
- ΕΡ. ὦ εἶα.
- ΤΡ. εἶα μάλα.
- ΕΡ. ὦ εἶα.
- ΤΡ. εἶα νῆ Δία.
- ΕΡ. μικρόν γε κινούμεν. 490
- ΤΡ. οὐκ οὖν δεινὸν * * *
τοὺς μὲν τείνειν, τοὺς δ' ἀντισπᾶν ;
πληγὰς λήψεσθ', ὦργεῖοι.
- ΕΡ. εἶα νῦν.
- ΤΡ. εἶα ὦ. 495
- ΧΟ. ὥς κακόνοι τινές εἰσιν ἐν ἡμῖν.
- ΤΡ. ὑμεῖς μὲν γ' οὖν οἱ κιττῶντες
τῆς εἰρήνης σπατ' ἀνδρείως.
- ΧΟ. ἀλλ' εἴς' οἱ κωλύουσιν.
- ΤΡ. ἄνδρες Μεγαρῆς, οὐκ ἐς κόρακας ἐρρήσετε ; 500
μισεῖ γὰρ ὑμᾶς ἡ θεὸς μεμνημένη
πρῶτοι γὰρ αὐτὴν τοῖς σκοροδοῖς ἠλείψατε.

- καὶ τοῖς Ἀθηναίοισι παύσασθαι λέγω
 ἐντεῦθεν ἐχομένοις ὅθεν νῦν ἔλκετε·
 οὐδὲν γὰρ ἄλλο δρᾶτε πλὴν δικάζετε. 505
 ἀλλ' εἴπερ ἐπιθυμεῖτε τήνδ' ἐξελκύσαι,
 πρὸς τὴν θάλατταν ὀλίγον ὑποχωρήσατε.
- ΧΟ. ἄγ', ὦνδρες, αὐτοὶ δὴ μόνοι λαβώμεθ' οἱ γεωργοί.
 ΕΡ. χωρεῖ γέ τοι τὸ πρᾶγμα πολλῷ μᾶλλον, ὦνδρες, ὕμῖν.
- ΧΟ. χωρεῖν τὸ πρᾶγμά φησιν· ἀλλὰ πᾶς ἀνὴρ προθυμοῦ. 510
 ΤΡ. οἷ τοι γεωργοὶ τοῦργον ἐξέλκουσι, κἄλλος οὐδεὶς.
- ΧΟ. ἄγε νυν, ἄγε πᾶς·
 καὶ μὴν ὁμοῦ 'στιν ἤδη.
 μὴ νυν ἀνῶμεν, ἀλλ' ἐπεν-
 τείνωμεν ἀνδρικώτερον. 515
 ἤδη 'στὶ τοῦτ' ἐκεῖνο.
 ὦ εἶα νῦν, ὦ εἶα πᾶς.
 ὦ εἶα εἶα εἶα εἶα εἶα εἶα.
 ὦ εἶα εἶα εἶα εἶα εἶα πᾶς.
- ΤΡ. ὦ πότνια βοτρυόδωρε, τί προσείπω σ' ἔπος ; 520
 πόθεν ἂν λάβοιμι ῥῆμα μυριάμφορον
 ὅτ' προσείπω σ' ; οὐ γὰρ εἶχον οἶκοθεν.
 ὦ χαῖρ' Ὀπώρα, καὶ σὺ δ', ὦ Θεωρία.
 οἶον δ' ἔχεις τὸ πρόσωπον, ὦ Θεωρία·
 οἶον δὲ πνεῖς, ὥς ἡδὺ κατὰ τῆς καρδίας, 525
 γλυκύτατον, ὥσπερ ἀστρατείας καὶ μύρου.
- ΕΡ. μῶν οὖν ὅμοιον καὶ γυλίου στρατιωτικοῦ ;
- ΧΟ. ἀπέπτυσ' ἐχθροῦ φωτὸς ἐχθιστον πλέκος.
 τοῦ μὲν γὰρ ὄζει κρομμυοξυρεγμίας,
 ταύτης δ' ὀπώρας, ὑποδοχῆς, Διουνσίων, 530
 αὐλῶν, τραγῳδῶν, Σοφοκλέους μελῶν, κιχλῶν,
 ἐπυλλίων Εὐριπίδου, ΤΡ. κλαύσ᾿ ἄρα σὺ
 ταύτης καταψευδόμενος· οὐ γὰρ ἦδεταί
 αὕτη ποιητῇ ῥηματίων δικανικῶν.
- ΧΟ. κιττοῦ, τρυγοίπου, προβατίων βληχωμένων, 535
 κόλπου γυναικῶν διατρέχουσῶν εἰς ἀγρὸν,
 δούλης μεθυούσης, ἀνατετραμμένου χοῶς,

ἄλλων τε πολλῶν κάγαθων. ΕΡ. ἴθι νυν, ἄθρει
οἶον πρὸς ἀλλήλας λαλοῦσιν αἱ πόλεις
διαλλαγεῖσθαι καὶ γελῶσιν ἄσμεναι,
καὶ ταῦτα δαιμονίως ὑπωπιασμένα
ἀπαξάπασαι καὶ κυάθοις προσκείμεναι.

540

ΤΡ. καὶ τῶνδε τοίνυν τῶν θεωμένων σκόπει
τὰ πρόσωφ', ἵνα γνῶς τὰς τέχνας. ΕΡ. αἰβοῖ τάλας,
ἐκείνονι γοῦν τὸν λοφοποιὸν οὐχ ὄρῃς
τίλλωνθ' ἐαυτόν; ὁ δέ γε τὰς σμινύας ποιῶν
κατέπαρδεν ἄρτι τοῦ ξιφουργοῦ ἑκινουί.

545

ΤΡ. ὁ δὲ δρεπανουργὸς οὐχ ὄρῃς ὥς ἥδεταί
καὶ τὸν δορυξὸν οἶον ἐσκιμάλισεν;

ΕΡ. ἴθι νυν, ἀνείπε τοὺς γεωργοὺς ἀπίεναί.

550

ΤΡ. ἀκούετε λεῶ' τοὺς γεωργοὺς ἀπίεναί
τὰ γεωργικὰ σκεύη λαβόντας εἰς ἀγρὸν
ὥς τάχιστ' ἄνευ δορατίου καὶ ξίφους κάκοντίου·
ὥς ἅπαντ' ἤδη ὅττι μεστὰ τὰνθάδ' εἰρήνης σαπρᾶς.
ἀλλὰ πᾶς χῶρει πρὸς ἔργον εἰς ἀγρὸν παιωνίσας.

555

ΧΟ. ὦ πθεινή τοῖς δικαίοις καὶ γεωργοῖς ἡμέρα,
ἄσμενός σ' ἰδὼν προσειπεῖν βούλομαι τὰς ἀμπέλους·
τάς τε συκάς, αἷς ἐγὼ φύτευον ὦν νεώτερος,
ἀσπάσασθαι θυμὸς ἡμῖν ἐστὶ πολλοστῶ χρόνῳ.

ΤΡ. νῦν μὲν οὖν, ὦνδρες, προσευξώμεσθα πρῶτον τῇ θεῷ,
ἥπερ ἡμῶν τοὺς λόφους ἀφεῖλε καὶ τὰς Γοργόνας·
εἴθ' ὅπως λιταργοῦμεν οἴκαδ' ἐς τὰ χωρία,
ἐμπολήσαντές τι χρηστὸν εἰς ἀγρὸν ταρίχιον.

560

ΕΡ. ὦ Πόσειδον, ὥς καλὸν τὸ στίφος αὐτῶν φαίνεται
καὶ πυκνὸν καὶ γοργὸν ὥσπερ μᾶζα καὶ πανδαισία.

565

ΤΡ. νῆ Δί' ἡ γὰρ σφύρα λαμπρὸν ἦν ἄρ' ἐξωπλισμένη,
αἷ τε θρίνακες διαστίλβουσι πρὸς τὸν ἥλιον.
ἡ καλῶς αὐτῶν ἀπαλλάξειεν ἂν μετόρχιον.
ὥστ' ἐγὼ γ' ἤδη ἑπιθυμῶ καὶ τὸς ἐλθεῖν εἰς ἀγρὸν
καὶ τριαινοῦν τῇ δικέλλῃ διὰ χρόνου τὸ γῆδιον.
ἀλλ' ἀναμνησθέντες, ὦνδρες,
τῆς διαίτης τῆς παλαιᾶς,

570

ἣν παρεῖχ' αὐτῇ ποθ' ἡμῖν,
 τῶν τε παλασίων ἐκείνων,
 τῶν τε σύκων, τῶν τε μύρτων, 575
 τῆς τρυγός τε τῆς γλυκείας,
 τῆς ἰωνιάς τε τῆς πρὸς
 τῷ φρέατι, τῶν τ' ἐλαῶν,
 ὧν ποθοῦμεν,
 ἀντὶ τούτων τήνδε νυνὶ 580
 τὴν θεὸν προσεΐπατε.

ΧΟ. χαῖρε χαῖρ', ὥς ἤλθες ἡμῖν ἀσμένοις, ὦ φιλτάτῃ.
 σῶ γὰρ ἐδάμην πόθῳ,
 δαιμόνια βουλόμενος 585
 εἰς ἀγρὸν ἀνερπύσαι.
 ἦσθα γὰρ μέγιστον ἡμῖν κέρδος, ὦ ποθουμένη,
 * * * * * μόνῃ γὰρ ἡμᾶς ὠφέλεις
 * * * * *
 πᾶσιν ὁπόσοι βίον ἐ-
 τρίβομεν γεωργικόν. 590
 πολλὰ γὰρ ἐπάσχομεν
 πρὶν ποτ' ἐπὶ σοῦ γλυκέα
 καδάπανα καὶ φίλα.
 τοῖς ἀγροίοισιν γὰρ ἦσθα χίδρα καὶ σωτηρία. 595
 ὥστε σὲ τά τ' ἀμπέλια
 καὶ τὰ νέα συκίδια
 τᾶλλα θ' ὁπόσ' ἐστὶ φυτὰ
 προσγελάσεται λαβόντ' ἄσμενα. 600
 ἀλλὰ ποῦ ποτ' ἦν ἀφ' ἡμῶν τὸν πολὺν τοῦτον χρόνον
 ἦδε, τοῦθ' ἡμᾶς διδάξον, ὦ θεῶν εὐνούστατε.

ΕΡ. ὦ σοφώτατοι γεωργοί, τὰ μὰ δὴ ξυνίετε
 ῥήματ', εἰ βούλεσθ' ἀκοῦσαι τήνδ' ὅπως ἀπώλετο.
 πρῶτα μὲν γὰρ ἤρξεν αὐτῆς Φειδίας πράξας κακῶς· 605
 εἴτα Περικλῆς φοβηθεὶς μὴ μετὰσχοι τῆς τύχης,
 τὰς φύσεις ὑμῶν δεδοικῶς καὶ τὸν αὐτοδᾶξ τρόπον,
 πρὶν παθεῖν τι δεινὸν, αὐτὸς ἐξέφλεξε τὴν πόλιν,
 ἐμβαλὼν σπινθῆρα μικρὸν Μεγαρικοῦ ψηφίσματος,

κάξεφύσησεν τοσοῦτον πόλεμον ὥστε τῷ καπνῷ 610
 πάντας Ἑλληνας δακρῦσαι, τοὺς τ' ἐκεῖ τοὺς τ' ἐνθάδε.
 ὡς δ' ἅπαξ τὸ πρῶτον ἄκουσ' ἐψόφησεν ἄμπελος
 καὶ πίθος πληγείς ὑπ' ὀργῆς ἀντελάκτισεν πίθος,
 οὐκέτ' ἦν οὐδείς ὁ παύσων, ἦδε δ' ἠφανίζετο.

ΤΡ. ταῦτα τοῖνυν μὰ τὸν Ἀπόλλω γὼ πεπύσμην οὐδενός, 615
 οὐδ' ὅπως αὐτῇ προσήκοι Φειδίας ἡκηκόη.

ΧΟ. οὐδ' ἔγωγε, πλὴν γε νυνί. ταῦτ' ἄρ' εὐπρόσωπος ἦν,
 οὔσα συγγενῆς ἐκείνου. πολλά γ' ἡμᾶς λανθάνει.

ΕΡ. κἄτ' ἐπειδὴ ἦγνωσαν ὑμᾶς αἱ πόλεις ὧν ἤρχετε 620
 ἡγριωμένους ἐπ' ἀλλήλοισι καὶ σεσηρότας,
 πάντ' ἐμυχανῶντ' ἐφ' ὑμῖν, τοὺς φόρους φοβούμεναι,
 κἀνέπειθον τῶν Λακῶνων τοὺς μεγίστους χρήμασιν.

οἱ δ' αὖτ' ὄντες αἰσχροκερδεῖς καὶ διειρωνόζονοι
 τήνδ' ἀπορρίψαντες αἰσχυρῶς τὸν πόλεμον ἀνήρπασαν· 625
 κἄτα τὰ κείνων γε κέρδη τοῖς γεωργοῖς ἦν κακά·
 αἱ γὰρ ἐνθένδ' αὖ τριῆρεις ἀντιτιμωρούμεναι
 οὐδὲν αἰτίων ἂν ἀνδρῶν τὰς κράδας κατήσθιον.

ΤΡ. ἐν δίκῃ μὲν οὖν, ἐπεὶ τοι καὶ κορώνεών γε μου
 ἐξέκοιψαν, ἦν ἐγὼ φύτευσα καὶ ξεθρεψάμην.

ΧΟ. νῆ Δί', ὦ μέλ', ἐνδίκως γε δῆτ', ἐπεὶ κάμου λίθον 630
 ἐμβαλόντες ἐξμέδιμνον κυψέλην ἀπώλεσαν.

ΕΡ. κἄτα δ' ὡς ἐκ τῶν ἀγρῶν ξυνῆλθεν οὐργάτης λεῶς,
 τὸν τρόπον πωλούμενος τὸν αὐτὸν οὐκ ἐμάνθανεν,
 ἀλλ' αὖτ' ἂν ἄνευ γιγάρτων καὶ φίλῶν τὰς ἰσχυὰς
 ἔβλεπεν πρὸς τοὺς λέγοντας· οἱ δὲ γιγνώσκοντες εὖ 635
 τοὺς πένητας ἀσθενοῦντας κάποροῦντας ἀλφίτων,
 τήνδε μὲν δικροῖς ἐώθουν τὴν θεὸν κεκράγμασιν,
 πολλάκις φανεῖσαν αὐτὴν τῇσδε τῆς χώρας πόθρ,
 τῶν δὲ συμμάχων ἔσειον τοὺς παχεῖς καὶ πλουσίους,
 αἰτίας ἂν προστιθέντες ὡς φρονεῖ τὰ Βρασίδα. 640

εἴτ' ἂν ὑμεῖς τοῦτον ὥσπερ κυνίδι' ἐσπαράττετε·
 ἡ πόλις γὰρ ὠχρίῳσα κὰν φόβῳ καθημένη
 ἅττα διαβάλοι τις αὐτῇ, ταῦτ' ἂν ἦδιστ' ἦσθιεν.
 οἱ δὲ τὰς πληγὰς ὀρώντες ἅς ἐτύπτωνθ', οἱ ξένοι

- χρυσίῳ τῶν ταῦτα ποιούντων ἐβύνουν τὸ στόμα, 645
 ὥστ' ἐκείνους μὲν ποιῆσαι πλουσίους, ἡ δ' Ἑλλὰς ἂν
 ἐξηρημωθείς ἂν ὑμᾶς ἔλαθε. ταῦτα δ' ἦν ὁ δρῶν
 βυρσοπώλης. TP. παῦε παῦ, ὦ δέσποθ' Ἑρμῆ, μὴ λέγε,
 ἀλλ' ἔα τὸν ἄνδρ' ἐκείνον οὐπὲρ ἔστ' εἶναι κάτω·
 οὐ γὰρ ἡμέτερος ἔτ' ἔστ' ἐκεῖνος ἀνὴρ, ἀλλὰ σός. 650
 ἄττ' ἂν οὖν λέγῃς ἐκείνουν,
 κεῖ πανοῦργος ἦν, ὅτ' ἔζη,
 καὶ λάλος καὶ συκοφάντης
 καὶ κύκηθρον καὶ τάρακτρον,
 ταῦθ' ἀπαξάπαντα νυνὶ 655
 τοὺς σεαυτοῦ λοιδορεῖς.
 ἀλλ' ὅ τι σιωπᾶς, ὦ πότνια, κάτειπέ μοι.
 EP. ἀλλ' οὐκ ἂν εἴποι πρὸς γε τοὺς θεωμένους·
 ὀργὴν γὰρ αὐτοῖς ὦν ἔπαθε πολλὴν ἔχει.
 TP. ἡ δ' ἀλλὰ πρὸς σέ μικρὸν εἰπάτω μόνον. 660
 EP. εἴφ' ὅ τι νοεῖς αὐτοῖσι πρὸς ἔμ', ὦ φιλάτῃ.
 ἴθ' ὦ γυναικῶν μισοπορπακιστάτῃ.
 εἶεν, ἀκούω. ταῦτ' ἐπικαλεῖς; μανθάνω.
 ἀκούσαθ' ὑμεῖς ὦν ἕνεκα μομφὴν ἔχει.
 ἐλθοῦσά φησιν αὐτομάτῃ μετὰ τὰν Πύλω
 σπονδῶν φέρουσα τῇ πόλει κίστην πλέαν 665
 ἀποχειροτονηθῆναι τρίς ἐν τῇ κκλησίᾳ.
 TP. ἡμάρτομεν ταῦτ'· ἀλλὰ συγγνώμην ἔχε·
 ὁ νοῦς γὰρ ἡμῶν ἦν τότε ἐν τοῖς σκύτεσιν.
 EP. ἴθι νυν, ἄκουσον οἶον ἄρτι μ' ἤρετο· 670
 ὅστις κακόνους αὐτῇ μάλιστ' ἦν ἐνθάδε,
 χῶστίς φίλος κᾶσπευδεν εἶναι μὴ μάχας.
 TP. εὐνούστατος μὲν ἦν μακρῷ Κλεώνυμος.
 EP. ποῖός τις οὖν εἶναι δοκεῖ τὰ πολέμικα
 ὁ Κλεώνυμος; TP. ψυχὴν ἄριστος, πλήν γ' ὅτι 675
 οὐκ ἦν ἄρ' οὐπὲρ φησιν εἶναι τοῦ πατρός.
 εἰ γάρ ποτ' ἐξέλθοι στρατιώτης, εὐθέως
 ἀποβολιμαῖος τῶν ὅπλων ἐγίγνετο.
 EP. ἔτι νῦν ἄκουσον οἶον ἄρτι μ' ἤρετο·

ὅστις κρατεῖ νῦν τοῦ λίθου τοῦ 'ν τῇ πυκνί.

680

ΤΡ. Ὑπέρβολος νῦν τοῦτ' ἔχει τὸ χωρίον.

αὕτη, τί ποιεῖς; τὴν κεφαλὴν ποῖ περιάγεις;

ΕΡ. ἀποστρέφεται τὸν δῆμον ἀχθεσθεῖς' ὅτι
αὐτῷ πονηρὸν προστάτην ἐπεγράψατο.

ΤΡ. ἀλλ' οὐκέτ' αὐτῷ χρησόμεθ' οὐδέν, ἀλλὰ νῦν
ἀπορῶν ὁ δῆμος ἐπιτρόπου καὶ γυμνὸς ὦν
τοῦτον τέως τὸν ἄνδρα περιεζώσατο.

685

ΕΡ. πῶς οὖν ξυνοίσει ταῦτ', ἐρωτᾷ, τῇ πόλει;

ΤΡ. εὐβουλότεροι γενησόμεσθα. ΕΡ. τίνι τρόπῳ;

ΤΡ. ὅτι τυγχάνει λυχνοποιὸς ὦν. πρὸ τοῦ μὲν οὖν
εἰψηλαφῶμεν ἐν σκοτῷ τὰ πράγματα,
νυνὶ δ' ἅπαντα πρὸς λύχνον βουλευόμεν.

690

ΕΡ. ὦ ὦ,

οἶά μ' ἐκέλευσεν ἀναπυθέσθαι σου. ΤΡ. τὰ τί;

ΕΡ. πάμπολλα, καὶ τάρχαϊ' ἃ κατέλιπεν τότε.

πρῶτον δ' ὅ τι πράττει Σοφοκλῆς ἀνῆρετο.

695

ΤΡ. εὐδαιμονεῖ· πᾶσχει δὲ θαυμαστόν. ΕΡ. τὸ τί;

ΤΡ. ἐκ τοῦ Σοφοκλέους γίγνεται Σιμωνίδης.

ΕΡ. Σιμωνίδης; πῶς; ΤΡ. ὅτι γέρων ὦν καὶ σαπρὸς
κέρδους ἕκατι καὶ ἐπὶ ῥιπὸς πλέοι.

ΕΡ. τί δαί; Κρατῖνος ὁ σοφὸς ἔστιν; ΤΡ. ἀπέθανεν,
ὅθ' οἱ Λάκωνες ἐνέβαλον. ΕΡ. τί παθὼν; ΤΡ. ὅ τι;
ώρακιάσας· οὐ γὰρ ἐξηνέσχετο

700

ἰδὼν πίθον καταγνύμενον οἴνου πλέων.

χᾶτερα πόσ' ἄττ' οἶει γεγενῆσθ' ἐν τῇ πόλει;

ὥστ' οὐδέποτ', ὦ δέσποιν', ἀφησόμεσθά σου.

705

ΕΡ. ἴθι νυν, ἐπὶ τούτοις τὴν Ὀπώραν λάμβανε
γυναῖκα σαυτῷ τήνδε· κᾶτ' ἐν τοῖς ἀγροῖς
ταύτῃ ξυνοικῶν ἐκποιῶ σαυτῷ βότρυσ.

ΤΡ. ὦ φιλτάτη, δεῦρ' ἐλθὲ καὶ δός μοι κύσαι.

ἄρ' ἂν βλαβῆναι διὰ χρόνου τί σοι δοκῶ,

710

ὦ δέσποθ' Ἑρμῇ, τῆς Ὀπώρας κατελάσας;

ΕΡ. οὐκ, εἴ γε κυκεῶν' ἐπιπίοις βληχωνίαν.

ἀλλ' ὥς τάχιστα τήνδε τὴν Θεωρίαν

ἀπάγαγε τῇ βουλῇ λαβὼν, ἥσπερ ποτ' ἦν.

ΤΡ. ὦ μακαρία βουλή σὺ τῆς Θεωρίας, 715

ὅσον ροφήσει ζωμὸν ἡμερῶν τριῶν,
ὅσας δὲ κατέδει χόλικας ἐφθὰς καὶ κρέα.

ἀλλ', ὦ φίλ' Ἑρμῇ, χαίρει πολλά. ΕΡ. καὶ σύ γε,
ἄνθρωπε, χαίρων ἄπιθι καὶ μέμνησό μου.

ΤΡ. ὦ κἀνθαρ', οἴκαδ' οἴκαδ' ἀποπετώμεθα. 720

ΕΡ. οὐκ ἐνθάδ', ὦ τᾶν, ἔστι. ΤΡ. ποῖ γὰρ ὄχεται;

ΕΡ. ὑφ' ἄρματ' ἐλθὼν Ζηνὸς ἀστραπηφορεῖ.

ΤΡ. πόθεν οὖν ὁ τλήμων ἐνθάδ' ἔξει σιτία;

ΕΡ. τὴν τοῦ Γανυμήδους ἀμβροσίαν σιτήσεται.

ΤΡ. πῶς δῆτ' ἐγὼ καταβήσομαι; ΕΡ. θάρρει, καλῶς· 725

τῇδ' παρ' αὐτὴν τὴν θεόν. ΤΡ. δεῦρ', ὦ κόραι,
ἔπεσθον ἅμ' ἐμοὶ θάττον, ὥς πολλοὶ πάννυ
ποθοῦντες ὑμᾶς ἀναμένουσ' ἐστυκότες.

ΧΟ. ἀλλ' ἴθι χαίρων· ἡμεῖς δὲ τέως τᾶδε τὰ σκεύη παραδόντες 730
τοῖς ἀκολουθοῖσι δῶμεν σῶζειν, ὥς εἰώθασι μάλιστα

περὶ τὰς σκηνὰς πλεῖστοι κλέπται κυπτάζουσιν καὶ κακοποιεῖν.

ἀλλὰ φυλάττετε ταῦτ' ἀνδρείως· ἡμεῖς δ' αὖ τοῖσι θεαταῖς,
ἣν ἔχομεν ὁδὸν λόγων εἴπωμεν, ὅσα τε νοῦς ἔχει.

Χρῆν μὲν τύπτειν τοὺς ῥαβδούχους, εἴ τις κωμωδοποιητῆς
αὐτὸν ἐπῆνει πρὸς τὸ θέατρον παραβὰς ἐν τοῖς ἀναπαίστοις. 735

εἰ δ' οὖν εἰκός τινα τιμῆσαι, θύγατερ Διδῶς, ὅστις ἄριστος
κωμωδοδιδάσκαλος ἀνθρώπων καὶ κλεινότατος γεγένηται,
ἄξιός ἐναί φησ' εὐλογίας μεγάλης ὁ διδάσκαλος ἡμῶν.

πρῶτον μὲν γὰρ τοὺς ἀντιπάλους μόνος ἀνθρώπων κατέπαυσεν
ἐς τὰ ράκια σκώπτοντας αἰεὶ καὶ τοῖς φθειρσὶν πολεμοῦντας· 740

τούς θ' Ἡρακλέας τοὺς μάττοντας, καὶ τοὺς πεινῶντας ἐκείνους,

τοὺς φεύγοντας κάξαπατῶντας καὶ τυπτομένους ἐπίτηδες,
ἐξήλασ' ἀτιμώσας πρῶτος, καὶ τοὺς δούλους παρέλυσεν,

οὓς ἐξῆγον κλάοντας αἰεὶ, καὶ τούτους οὖνεκα τοῦδ',

ἵν' ὁ σύνδουλος σκώψας αὐτοῦ τὰς πληγὰς εἴτ' ἀνέροιτο, 745

ὦ κακὸδαιμον, τί τὸ δέρμ' ἔπαθες; μῶν ὑστρίχίς εἰσέβαλέν σοι

ἐς τὰς πλευρὰς πολλῇ στρατιᾷ κάδενδροτόμησε τὸ νῶτον;

τοιαῦτ' ἀφελὼν κακὰ καὶ φόρτον καὶ βωμολοχεύματ' ἀγεννῇ,

ἐποίησε τέχνην μεγάλην ἡμῖν κάπύργωσ' οἰκοδομήσας
 ἔπεσιν μεγάλοις καὶ διανοίαις καὶ σκώμμασιν οὐκ ἀγοραίοις, 750
 οὐκ ἰδιώτας ἀνθρωπίσκους κωμῶδων οὐδὲ γυναῖκας,
 ἀλλ' Ἡρακλέους ὀργὴν τιν' ἔχων τοῖσι μεγίστοις ἐπεχειρεῖ,
 διαβάς βυρσῶν ὅσμᾶς δεινὰς κάπειλᾶς βορβοροθύμους.
 καὶ πρῶτον μὲν μάχομαι πάντων αὐτῷ τῷ καρχαρόδοντι,
 οὗ δεινόταται μὲν ἀπ' ὀφθαλμῶν Κύννης ἀκτῖνες ἔλαμπον, 755
 ἑκατὸν δὲ κύκλῳ κεφαλαὶ κολάκων οἰμωξομένων ἐλιχμῶντο
 περὶ τὴν κεφαλὴν, φωνὴν δ' εἶχεν χαράδρας ὀλεθρον τετοκυίας,
 φώκης δ' ὅσμην, Λαμίας ὄρχεις ἀπλύτους, πρωκτὸν δὲ καμήλου.
 τοιοῦτον ἰδὼν τέρας οὐ κατέδεισ', ἀλλ' ὑπὲρ ὑμῶν πολεμίζων
 ἀντεῖχον αἰεὶ καὶ τῶν ἄλλων νήσων. ὣν οὐνεκα νυνὶ 760
 ἀποδοῦναί μοι τὴν χάριν ὑμᾶς εἰκὸς καὶ μνήμονας εἶναι.
 καὶ γὰρ πρότερον πράξας κατὰ νοῦν οὐχὶ παλαιόστρας περινοστῶν
 παῖδας ἐπείρων, ἀλλ' ἀράμενος τὴν σκευὴν εὐθὺς ἐχώρουν,
 παῦρ' ἀνιάσας, πόλλ' εὐφράνας, πάντα παρασχὼν τὰ δέοντα.
 πρὸς ταῦτα χρεὼν εἶναι μετ' ἐμοῦ 765
 καὶ τοὺς ἄνδρας καὶ τοὺς παῖδας
 καὶ τοῖς φαλακροῖσι παραινοῦμεν
 ξυσπουδάζειν περὶ τῆς νίκης.
 πᾶς γὰρ τις ἐρεῖ νικῶντος ἐμοῦ
 κάπῃ τραπέξῃ καὶ ξυμποσίοις, 770
 φέρε τῷ φαλακρῷ, δὸς τῷ φαλακρῷ
 τῶν τρωγαλίων, καὶ μὴ ἀφαίρει
 γενναιοτάτου τῶν ποιητῶν
 ἀνδρὸς τὸ μέτωπον ἔχοντος.
 Μοῦσα, σὺ μὲν πολέμους ἀπωσαμένη μετ' ἐμοῦ 775
 τοῦ φίλου χόρευσον,
 κλείουσα θεῶν τε γάμους ἀνδρῶν τε δαῖτας
 καὶ θαλίας μακάρων· σοὶ γὰρ τάδ' ἐξ ἀρχῆς μέλει. 780
 ἦν δέ σε Καρκίνος ἐλθὼν
 ἀντιβολῇ μετὰ τῶν παιδῶν χορεῦσαι,
 μήθ' ὑπάκουε μήτ' ἔλ- 785
 θης συνέριθος αὐτοῖς,
 ἀλλὰ νόμιζε πάντας

- ὄρνυγας οἰκογενεῖς, γυλιαύχενας ὀρχηστὰς
 ναννοφυεῖς, σφυράδων ἀποκνίσματα, μηχανοδίφας. 790
 καὶ γὰρ ἔφασχ' ὁ πατήρ ὃ παρ' ἐλπίδας
 εἶχε τὸ δρᾶμα γαλῆν τῆς 795
 ἐσπέρας ἀπάγξαι.
 τοιαῦδε χρὴ Χαρίτων δαμώματα καλλικόμων
 τὸν σοφὸν ποιητὴν
 ὑμνεῖν, ὅταν ἥρινά μὲν φωνῇ χελιδῶν 800
 ἐξομένη κελαδῇ, χορὸν δὲ μὴ ᾿χη Μόρσιμος
 μηδὲ Μελάνθιος, οὗ δὴ
 πικροτάτην ὕπα γηρύσαντος ἤκουσ', 805
 ἥνικα τῶν τραγωδῶν
 τὸν χορὸν εἶχον ἀδελ-
 φός τε καὶ αὐτὸς, ἄμφω
 Γοργόνες ὀψοφάγοι, βατιδοσκόποι, ἄρπυιαι, 810
 γραυσόβαι, μιαιοὶ, τραγομάσχαλοι, ἰχθυολῦμαι·
 ὧν καταχρεμψαμένη μέγα καὶ πλατὺ 815
 Μοῦσα θεὰ μετ' ἐμοῦ ξύμ-
 παιζε τὴν ἑορτήν.
 ΤΡ. ὡς χαλεπὸν ἐλθεῖν ἦν ἄρ' εὐθὺ τῶν θεῶν.
 ἔγωγέ τοι πεπόνηκα κομιδῇ τὸ σκέλη. 820
 μικροὶ δ' ὄρᾱν ἄνωθεν ἦστ'. ἔμοιγέ τοι
 ἀπὸ τούρανου ᾿φαίνεσθε κακοήθεις πάνν,
 ἐντευθενὶ δὲ πολὺ τι κακοηθέστεροι.
 ΟΙ. ὦ δέσποθ', ἦκεις; ΤΡ. ὡς ἐγὼ ᾿πυθόμην τινός.
 ΟΙ. τί δ' ἔπαθες; ΤΡ. ἤλγουν τὸ σκέλη μακρὰν ὁδὸν 825
 διεληλυθώς. ΟΙ. ἴθι νυν, κάτειπέ μοι, ΤΡ. τὸ τί;
 ΟΙ. ἄλλον τιν' εἶδες ἄνδρα κατὰ τὸν αἶρα
 πλανώμενον πλὴν σαυτόν; ΤΡ. οὐκ, εἰ μὴ γέ που
 ψυχὰς δύο ἢ τρεῖς διθυραμβοδιδασκάλων.
 ΟΙ. τί δ' ἔδρων; ΤΡ. ξυνελέγοντ' ἀναβολὰς ποτώμεναι, 830
 τὰς ἐνδιαεριανερινήτους τινάς.
 ΟΙ. οὐκ ἦν ἄρ' οὐδ' ἅ λέγουσι κατὰ τὸν αἶρα,
 ὡς ἀστέρες γιγνόμεθ', ὅταν τις ἀποθάνῃ;
 ΤΡ. μάλιστα. ΟΙ. καὶ τίς ἐστὶν ἀστὴρ νῦν ἐκεῖ;

- ΤΡ. Ἴων ὁ Χῖος, ὅσπερ ἐποίησεν πάλαι
 ἐνθάδε τὸν Ἀοῖόν ποθ' ὥς δ' ἦλθ', εὐθέως
 Ἀοῖον αὐτὸν πάντες ἐκάλουν ἀστέρα. 835
- ΟΙ. τίνες γάρ εἰς οἱ διατρέχοντες ἀστέρες,
 οἱ καόμενοι θέουσιν; ΤΡ. ἀπὸ δείπνου τινὲς
 τῶν πλουσίων οὔτοι βαδίζουσ' ἀστέρων,
 ἱπνυὺς ἔχοντες, ἐν δὲ ταῖς ἱπνοῖσι πῦρ.
 ἀλλ' εἰσαγ' ὥς τάχιστα ταυτηνὶ λαβὼν,
 καὶ τὴν πύελον κατάκλυζε, καὶ θέρμαιν' ὕδωρ.
 στόρνυ τ' ἐμοὶ καὶ τῇδε κουρίδιον λέχος.
 καὶ ταῦτα δράσας ἦκε δεῦρ' αὔθις πάλιν 840
 ἐγὼ δ' ἀποδώσω τήνδε τῇ βουλῇ τέως.
- ΟΙ. πόθεν δ' ἔλαβες ταῦτα σύ; ΤΡ. πόθεν; ἐκ τοῦρανοῦ.
- ΟΙ. οὐκ ἂν ἔτι δοίην τῶν θεῶν τριώβολον,
 εἰ πορνοβοσκοῦσ' ὥσπερ ἡμεῖς οἱ βροτοί.
- ΤΡ. οὐκ, ἀλλὰ κάκεῖ ζῶσιν ἀπὸ τούτων τινές. 850
- ΟΙ. ἄγε νυν ἴωμεν. εἰπέ μοι, δῶ καταφαγεῖν
 ταύτη τι; ΤΡ. μηδέν· οὐ γὰρ ἐθελήσει φαγεῖν
 οὔτ' ἄρτον οὔτε μᾶζαν, εἰωθυὶ' αἰεὶ
 παρὰ τοῖς θεοῖσιν ἀμβροσίαν λείχειν ἄνω.
- ΟΙ. λείχειν ἄρ' αὐτῇ κἀνθάδε σκευαστέον. 855
- ΧΟ. εὐδαιμονικῶς γ' ὁ πρεσ-
 βύτης, ὅσα γ' ὧδ' ἰδεῖν,
 τὰ νῦν τάδε πράττει.
- ΤΡ. τί δῆτ', ἐπειδὰν νυμφίον μ' ὁρᾶτε λαμπρὸν ὄντα;
- ΧΟ. ζηλωτὸς ἔσει, γέρον,
 αὔθις νέος ὢν πάλιν,
 μύρφῃ κατάλειπτος.
- ΤΡ. οἴμαι. τί δῆθ', ὅταν ξυνὼν τῶν τιτθίων ἔχωμαι;
- ΧΟ. εὐδαιμονέστερος φανεῖ τῶν Καρκίνου στροβίλων.
- ΤΡ. οὐκουν δικαίως; ὅστις εἰς
 ὄχημα κανθάρου ἑπιβάς
 ἔσωσα τοὺς Ἑλληνας, ὥστ'
 ἐν ταῖς ἀγροῖς
 ἅπαντας ὄντας ἀσφαλῶς 865

κινεῖν τε καὶ καθεύδειν.

ΟΙ. ἡ παῖς λέλονται καὶ τὰ τῆς πυγῆς καλά·
ὁ πλακοῦς πέπεπται, σησαμῇ ξυμπλάττεται,
καὶ τᾶλλ' ἀπαξάπαντα· τοῦ πέους δὲ δεῖ. 870

ΤΡ. ἴθι νυν ἀποδῶμεν τήνδε τὴν Θεωρίαν
ἀνύσαντε τῇ βουλῇ τι ταυτηί. ΟΙ. τί φῆς;
αὕτη Θεωρία ἔστιν, ἣν ἡμεῖς ποτε
ἐπαίομεν Βραυρῶνάδ' ὑποπεπωκότες;

ΤΡ. σάφ' ἴσθι, κἀλήφθη γε μόλις. ΟΙ. ᾧ δέσποτα,
ὅσῃν ἔχει τὴν πρωκτοπεντετηρίδα. 875

ΤΡ. εἶεν, τίς ἐστ' ὑμῶν δίκαιος, τίς ποτε,
τίς διαφυλάξει τήνδε τῇ βουλῇ λαβών;
οὔτος, τί περιγράφεις; ΟΙ. τὸ δεῖν, εἰς Ἴσθμια
σκηνὴν ἐμαντοῦ τῷ πέει καταλαμβάνω. 880

ΤΡ. οὐπω λέγεθ' ὑμεῖς τίς ὁ φυλάξων; δεῦρο σὺ
καταθήσομαι γὰρ αὐτὸς ἐς μέσους ἄγων.

ΟΙ. ἐκείνοσὶ νεύει. ΤΡ. τίς; ΟΙ. ὅστις; Ἀριφράδης,
ἄγειν παρ' αὐτὸν ἀντιβολῶν. ΤΡ. ἀλλ', ᾧ μέλε,
τὸν ζῶμὸν αὐτῆς προσπεσὼν ἐκλάψεται. 885

ἄγε δὺ σὺ κατάθου πρῶτα τὰ σκεύη χαμαί.

βουλῇ, πρυτάνεις, ὁρᾶτε τὴν Θεωρίαν.

σκέψασθ' ὅσ' ὑμῖν ἀγαθὰ παραδώσω φέρων,

ὥστ' εὐθὺς ἄραντας ὑμᾶς τὸ σκέλη

ταύτης μετέωρα καταγαγεῖν ἀνάρρυσιν. 890

τουτὶ δ' ὅρα τοῦπτάνιον ἡμῖν ὡς καλόν.

διὰ ταῦτα καὶ κεκάπνικ' ἄρ'· ἐντεῦθεν γὰρ ἦν

πρὸ τοῦ πολέμου τὰ λάσανα τῇ βουλῇ ποτέ.

ἔπειτ' ἀγῶνα δ' εὐθὺς ἐξέσται ποιεῖν

ταύτην ἔχουσιν αὔριον καλὸν πάνν, 895

ἐπὶ γῆς παλαίειν, τετραποδῆδὸν ἐστάναι,

πλαγίαν καταβάλλειν, ἐς γόνατα κύβδ' ἐστάναι,

καὶ παγκράτιόν γ' ὑπαλειψαμένοις νεανικῶς

παίειν, ὀρύττειν, πύξ ὁμοῦ καὶ τῷ πέει

τρίτῃ δὲ μετὰ ταῦθ' ἵπποδρομίαν ἄξετε,

ἵνα δὴ κέλῃς κέλῃτα παρακελητιεῖ, 900

ἄρματα δ' ἐπ' ἀλλήλοισιν ἀνατετραμμένα
 φυσῶντα καὶ πνέοντα προσκινήσεται,
 ἕτεροι δὲ κείσονται γ' ἀπεψωλημένοι
 περὶ ταῖσι καμπαῖς ἡνίοχοι πεπτωκότες.
 ἀλλ', ὦ πρυτάνεις, δέχεσθε τὴν Θεωρίαν.
 θᾶσ' ὡς προθύμως ὁ πρύτανις παρεδέξατο.
 ἀλλ' οὐκ ἂν, εἴ τι προῖκα προσαγαγεῖν σ' ἔδει
 ἀλλ' εὖρον ἂν σ' ὑπέχοντα τὴν ἐκεχειρίαν.

905

ΧΟ. ἥ χρηστός ἀνὴρ πολί-
 της ἐστὶν ἅπασιν ὅς-
 τις γ' ἐστὶ τοιοῦτος.

910

ΤΡ. ὅταν τρυγᾷτ', εἴσεσθε πολλῷ μᾶλλον οἶός εἰμι.

ΧΟ. καὶ νῦν σύ γε δῆλος εἶ·
 σωτήρ γὰρ ἅπασιν ἀν-
 θρώποις γεγένησαι.

915

ΤΡ. φήσεις γ', ἐπειδὰν ἐκτίης οἴνου νέου λεπαστήν.

ΧΟ. καὶ πλὴν γε τῶν θεῶν αἰεὶ σ' ἡγησόμεσθα πρῶτον.

ΤΡ. πολλῶν γὰρ ὑμῖν ἄξιος
 Τρυγαῖος ἀθμονεὺς ἐγὼ,
 δεινῶν ἀπαλλάξας πόνων
 τὸν δημότην
 καὶ τὸν γεωργικὸν λεῶν,
 Ὑπέρβολόν τε παύσας.

920

921

ΧΟ. ἄγε δὴ, τί νῦν ἐντευθενὶ ποιητέον;

ΤΡ. τί δ' ἄλλο γ' ἢ ταύτην χύτραις ἰδρυτέον;

ΧΟ. χύτραισιν, ὥσπερ μεμφόμενον Ἑρμῖδιον;

ΤΡ. τί δαὶ δοκεῖ; βούλεσθε λαρινῷ βοί;

925

ΧΟ. βοί; μηδαμῶς, ἵνα μὴ βοηθεῖν ποι δέοι.

ΤΡ. ἀλλ' ὑἱ παχέα καὶ μεγάλη; ΧΟ. μὴ μή. ΤΡ. τῆ;

ΧΟ. ἵνα μὴ γένηται Θεογένους ὑηνία.

ΤΡ. τῷ δὴ δοκεῖ σοι δῆτα τῶν λοιπῶν; ΧΟ. οἶ.

ΤΡ. οἶ; ΧΟ. ναὶ μὰ Δί'. ΤΡ. ἀλλὰ τοῦτό γ' ἔστ' Ἴωνικόν 930

τὸ ῥήμ'. ΧΟ. ἐπίτηδες οὖν, ἵν' ἐν τῇ κκλησίᾳ
 ὡς χρὴ πολεμεῖν λέγων τις οἱ καθήμενοι
 ὑπὸ τοῦ δέους λέγωσ' Ἴωνικῶς οἶ,

- ΤΡ. εἴ τοι λέγεις. ΧΟ. καὶ τᾶλλα γ' ὥσιν ἥπιοι.
 ὥστ' ἐσόμεθ' ἀλλήλοισιν ἀμνοὶ τοὺς τρόπους 935
 καὶ τοῖσι συμμάχοισι πρῶτοτεροι πολύ.
- ΤΡ. ἴθι νυν, ἄγ' ὥς τάχιστα τὸ πρόβατον λαβὼν·
 ἐγὼ δὲ ποριῶ βωμὸν ἐφ' οὗτο θυσομεν.
- ΧΟ. ὥς πάνθ' ὅσ' ἂν θεὸς θέλῃ χῆ' τύχη κατορβοῖ,
 χωρεῖ κατὰ νοῦν, ἕτερον δ' ἐτέρῳ 940
 τούτων κατὰ καιρὸν ἀπαντᾷ.
- ΤΡ. ὥς ταῦτα δῆλά γ' ἔσθ'· ὁ γὰρ βωμὸς θύρασι καὶ δῆ.
- ΧΟ. ἐπείγετε νῦν ἐν ὅσῳ
 σοβαρὰ θεόθεν κατέχει 945
 πολέμου μετάρτροπος αὔρα.
 νῦν γὰρ δαίμων φανερῶς
 εἰς ἀγαθὰ μεταβιβάζει.
- ΤΡ. τὸ κανοῦν πάρεστ' ὅλας ἔχον καὶ στέμμα καὶ μάχαιραν,
 καὶ πῦρ γε τουτὶ, κοῦδὲν ἴσχει πλὴν τὸ πρόβατον ἡμᾶς.
- ΧΟ. οὐκ οὐν ἀμιλλήσεσθον; ὥς 950
 ἦν Χαῖρις ὑμᾶς ἴδῃ,
 πρόσσεισιν αὐλῶν ἄκλη-
 τος, κᾶτα σάφ' οἶδ' ὅτι
 φυσῶντι καὶ πονουμένῳ
 προσδώσετε δῆπου. 955
- ΤΡ. ἄγε δῆ, τὸ κανοῦν λαβὼν σὺ καὶ τὴν χέρνιβα
 περὶθι τὸν βωμὸν ταχέως ἐπιδέξια.
- ΟΙ. ἰδοῦ· λέγοις ἂν ἄλλο· περιελήλυθα.
- ΤΡ. φέρε δῆ, τὸ δαλίον τόδ' ἐμβαίψω λαβὼν.
 σείου σὺ ταχέως· σὺ δὲ πρότεινε τῶν ὀλῶν, 960
 καὐτός τε χερνίπτου, παραδοὺς ταύτην ἐμοί,
 καὶ τοῖς θεαταῖς ῥίπτε τῶν κριθῶν. ΟΙ. ἰδοῦ.
- ΤΡ. ἔδωκας ἤδη; ΟΙ. νῆ τὸν Ἑρμῆν, ὥστε γε
 τούτων ὅσοιπέρ εἰσι τῶν θεωμένων
 οὐκ ἔστιν οὐδεὶς ὅστις οὐ κριθὴν ἔχει. 965
- ΤΡ. οὐχ αἱ γυναικὲς γ' ἔλαβον. ΟΙ. ἀλλ' εἰς ἐσπέραν
 δώσουσιν αὐτοῖς ἄνδρες. ΤΡ. ἀλλ' εὐχόμεθα.
 τίς τῇδε; ποῦ ποτ' εἰσὶ πολλοὶ κἀγαθοί;

- ΟΙ. τοισδὶ φέρε δῶ· πολλοὶ γάρ εἰσι κάγαθοί.
 TP. τούτους ἀγαθοὺς ἐνόμισας; ΟΙ. οὐ γὰρ, οἵτινες 970
 ἡμῶν καταχεόντων ὕδωρ τοσουτονὶ
 ἐς ταῦτ' οὗθ' ἐστᾶσ' ἰόντες χωρίον;
 TP. ἀλλ' ὡς τάχιστ' εὐχόμεθ', εὐχόμεσθα δὴ.
 ᾧ σεμνοτάτῃ βασιλείᾳ θεᾷ,
 πότνι' Εἰρήνῃ, 975
 δέσποινα χορῶν, δέσποινα γάμων,
 δέξαι θυσίαν τὴν ἡμετέραν.
 ΟΙ. δέξαι δῆτ', ᾧ πολυτιμῇτῃ,
 νῇ Δία, καὶ μὴ ποίει γ' ἅπερ αἱ
 μοιχευόμεναι δρῶσι γυναῖκες. 980
 καὶ γὰρ ἐκεῖναι παρακλίναςαι
 τῆς αὐλείας παρακύπτουσιν·
 καὶ τις προσέχῃ τὸν νοῦν αὐταῖς,
 ἀναχωροῦσιν·
 κατ' ἣν ἀπίῃ, παρακύπτουσιν. 985
 τούτων σὺ ποίει μὴδὲν ἔθ' ἡμᾶς.
 TP. μὰ Δί', ἀλλ' ἀπόφηνον ὅλην σαυτὴν
 γενναιοπρεπῶς τοῖσιν ἐρασταῖς
 ἡμῖν, οἳ σου τρυχόμεθ' ἤδη
 τρία καὶ δέκ' ἔτη. 990
 λῦσον δὲ μάχας καὶ κορκορυγὰς,
 ἵνα Λυσιμάχην σε καλῶμεν.
 παῦσον δ' ἡμῶν τὰς ὑπονοίας
 τὰς περικόμψους,
 αἷς στωμυλλόμεθ' εἰς ἀλλήλους· 995
 μῖξον δ' ἡμᾶς τοὺς Ἑλληνας
 πάλιν ἐξ ἀρχῆς
 φιλίας χυλῶ, καὶ συγγνώμῃ
 τινὶ πραοτέρᾳ κέρασον τὸν νοῦν·
 καὶ τὴν ἀγορὰν ἡμῖν ἀγαθῶν
 ἐμπλησθῆναι μεγάλων, σκορόδων,
 σικύων πρῶων, μήλων, ροιῶν,
 δούλοισι χλανισκιδίων μικρῶν·

- κακ Βοιωτῶν γε φέροντας ἰδεῖν
 χῆνας, νήττας, φάττας, τροχίλους·
 καὶ Κωπάδων ἐλθεῖν σπυρίδας, 1005
 καὶ περὶ ταύτας ἡμᾶς ἀθρόους
 ὀφωνοῦντας τυρβάξεσθαι
 Μορύχῳ, Τελέᾳ, Γλαυκέτῃ, ἄλλοις
 τένθαις πολλοῖς· κᾶτα Μελάνθιον
 ἤκειν ὕστερον ἐς τὴν ἀγορὰν, 1010
 τὰς δὲ πεπραῶσθαι, τὸν δ' ὁτοτύζειν,
 εἴτα μονοδεῖν ἐκ Μηδείας,
 ὀλόμαν ὀλόμαν, ἀποχωρηθεῖς
 τᾶς ἐν τεύτλοισι λοχευομένας·
 τοὺς δ' ἀνθρώπους ἐπιχαίρειν. 1015
 ταῦτ', ὦ πολυτίμητ', εὐχομένοις ἡμῖν δίδου.
 ΟΙ. λαβὲ τὴν μάχαιραν· εἴθ' ὅπως μάγειρικῶς
 σφάζεις τὸν οἶν. ΤΡ. ἀλλ' οὐ θέμις. ΟΙ. τὴν τί δή;
 ΤΡ. οὐχ ἥδεται δήπουθεν Εἰρήνη σφαγαῖς,
 οὐδ' αἵματοῦται βωμός. ἀλλ' εἴσω φέρων 1020
 θύσας τὰ μηρί' ἐξελὼν δεῦρ' ἔκφερε,
 χοῦτῳ τὸ πρόβατον τῷ χορηγῷ σῶζεται.
 ΧΟ. σέ τοι θύρασι χρὴ * * μένοντα τοῖνον
 σχίζας δευρὶ τιθέναι ταχέως
 τά τε πρόσφορα πάντ' ἐπὶ τούτοις. 1025
 ΤΡ. οὐκ οὐν δοκῶ σοι μαντικῶς τὸ φρύγανον τίθεσθαι;
 ΧΟ. πῶς δ' οὐχί; τί γάρ σε πέφευγ'
 ὅσα χρὴ σοφὸν ἄνδρα; τί δ' οὐ
 σὺ φρονεῖς, ὅποσα χρεῶν τὸν
 σοφῇ * * δόκιμον 1030
 φρενὶ πορίμῳ τε τόλμῃ;
 ΤΡ. ἡ σχίζα γοῦν ἐνημμένη τὸν Στιλβίδην πιέζει,
 καὶ τὴν τράπεζαν οἶσομαι, καὶ παιδὸς οὐ δεήσει.
 ΧΟ. τίς οὔν ἂν οὐκ ἐπαινέσει-
 εν ἄνδρα τοιοῦτον, ὅς-
 τις πόλλ' ἀνατλὰς ἔσω- 1035
 σε τὴν ἱερὰν πόλιν;

ὥστ' οὐχὶ μὴ παύσει ποτ' ὦν
ζηλωτὸς ἅπασιν.

- ΟΙ. ταυτὶ δέδραται. τίθεσο τὼ μὴρὸ λαβών.
ἐγὼ δ' ἐπὶ σπλάγχχν' εἰμι καὶ θυλήματα. 1040
- ΤΡ. ἐμοὶ μελήσει ταῦτά γ'· ἀλλ' ἤκειν ἐχρῆν.
- ΟΙ. ἰδοῦ, πάρειμι. μῶν ἐπισχεῖν σοι δοκῶ ;
- ΤΡ. ὅπτα καλῶς νυν αὐτά· καὶ γὰρ οὐτοσί
προσέρχεται δάφνη τις ἐστεφανωμένος.
τίς ἄρα ποτ' ἐστίν ; ΟΙ. ὡς ἀλαζῶν φαίνεται· 1045
μάντις τίς ἐστιν. ΤΡ. οὐ μὰ Δί', ἀλλ' Ἱεροκλῆς.
- ΟΙ. οὗτός γέ πού 'σθ' ὁ χρησμολόγος οὐξ Ὁρεοῦ.
τί ποτ' ἄρα λέξει ; ΤΡ. δῆλός ἐσθ' οὗτός γ' ὅτι
ἐναντιώσεταιί τι ταῖς διαλλαγαῖς.
- ΟΙ. οὐκ, ἀλλὰ κατὰ τὴν κνῖσαν εἰσελήλυθεν. 1050
- ΤΡ. μὴ νυν ὄρᾶν δοκῶμεν αὐτόν. ΟΙ. εὖ λέγεις.

ΙΕΡΟΚΛΗΣ.

- τίς ἢ θυσία ποθ' αὐτῇ καὶ τῷ θεῶν ;
- ΤΡ. ὅπτα σὺ σιγῇ, κᾶπαγ' ἀπὸ τῆς ὀσφύος.
- ΙΕ. ὅτῳ δὲ θύετ' οὐ φράσεθ' ; ΤΡ. ἡ κέρκος ποιεῖ
καλῶς. ΟΙ. καλῶς δῆτ', ὦ πότνι· Εἰρήνη φίλη. 1055
- ΙΕ. ἄγε νυν ἀπάρχου, κᾶτα δὸς τὰπάργματα.
- ΤΡ. ὅπτᾶν ἄμεινον πρῶτον. ΙΕ. ἀλλὰ ταυταγὶ
ἤδη 'στὶν ὀπτά. ΤΡ. πολλὰ πράττεις, ὅστις εἶ.
κατάτεμνε. ποῦ τράπεζα ; τὴν σπονδὴν φέρε.
- ΙΕ. ἡ γλῶττα χωρὶς τέμνεται. ΤΡ. μεμνήμεθα. 1060
ἀλλ' οἷσθ' ὃ δρᾶσον ; ΙΕ. ἦν φράσης. ΤΡ. μὴ διαλέγου
νῶν μὴδέν· Εἰρήνη γὰρ ἱερὰ θύομεν.
- ΙΕ. ὦ μέλαιοι θνητοὶ καὶ νήπιοι, ΤΡ. ἐς κεφαλὴν σοί.
- ΙΕ. οἷτινες ἀφραδίῃσι θεῶν νόον οὐκ αἰτῶντες
συνθήκας πεποίησθ' ἄνδρες χαροποῖσι πιθήκοις, 1065
- ΟΙ. αἰβοῖ βοῖ. ΤΡ. τί γελᾷς ; ΟΙ. ἦσθην χαροποῖσι πιθήκῃς.
- ΙΕ. καὶ κέπφοι τρήρωνες ἀλωπεκιδεῦσι πέπεισθε,
ὦν δόλιαι ψυχαί, δόλιαι φρένες. ΤΡ. εἴθε σου εἶναι
ᾧφελεν, ὦλαζών, οὕτωσί θερμὸς ὁ πλεύμων.
- ΙΕ. εἰ γὰρ μὴ Νύμφαι γε θεαὶ Βάκιν ἐξαπάτασκον, 1070

- μηδὲ Βάκεις θνητοὺς, μηδ' αὖ Νύμφαι Βάκιν αὐτὸν,
 TP. ἐξώλης ἀπόλοι', εἰ μὴ παύσαιο βακίζων.
 IE. οὐπω θέσφατον ἦν Εἰρήνης δέσμ' ἀναλῦσαι,
 ἀλλὰ τόδε πρότερον TP. τοῖς ἀλσί γε παστέα ταυτί.
 IE. οὐ γάρ πω τοῦτ' ἐστὶ φίλον μακάρεσσι θεοῖσιν, 1075
 φυλόπιδος λῆξαι, πρίν κεν λύκος οἶν ὕμεναιοῖ.
 TP. καὶ πῶς, ᾧ κατάρατε, λύκος ποτ' ἂν οἶν ὕμεναιοῖ;
 IE. ὥς ἡ σφονδύλη φεύγουσα πονηρότατον βδεῖ,
 χῆ' κῶδων ἀκαλανθὶς ἐπειγομένη τυφλὰ τίκτει,
 τουτάκεις οὐπω χρῆν τὴν εἰρήνην πεποιῆσθαι.
 TP. ἀλλὰ τί χρῆν ἡμᾶς; οὐ παύσασθαι πολεμοῦντας, 1080
 ἢ διακαυνιάσαι πότεροι κλαυσούμεθα μεῖζον,
 ἔξον σπείσαμένοις κοινῇ τῆς Ἑλλάδος ἄρχειν;
 IE. οὐποτε ποιήσεις τὸν καρκίνον ὀρθὰ βαδίζειν.
 TP. οὐποτε δειπνήσεις ἔτι τοῦ λοιποῦ ἢ πρυτανείῳ,
 οὐδ' ἐπὶ τῷ πραχθέντι ποιήσεις ὕστερον οὐδέν. 1085
 IE. οὐδέποτ' ἂν θεῖς λεῖον τὸν τραχὺν ἔχῃον.
 TP. ἄρα φενακίζων ποτ' Ἀθηναίους ἔτι παύσει;
 IE. ποῖον γὰρ κατὰ χρησμὸν ἐκαύσατε μῆρα θεοῖσιν;
 TP. ὄνπερ κάλλιστον δῆπου πεποίηκεν Ὀμηρος
 ὥς οἱ μὲν νέφος ἐχθρὸν ἀπωσάμενοι πολέμοιο 1090
 Εἰρήνην εἶλοντο καὶ ἰδρύσανθ' ἱερεῖα.
 αὐτὰρ ἐπεὶ κατὰ μῆρ' ἐκάη καὶ σπλάγχχ' ἐπάσαντο,
 ἔσπενδον δεπάεσσιν· ἐγὼ δ' ὁδὸν ἡγεμόνουεν·
 χρησμολόγῳ δ' οὐδεὶς ἐδίδου κῶθωνα φαεινόν.
 IE. οὐ μετέχω τούτων· οὐ γὰρ ταῦτ' εἶπε Σίβυλλα. 1095
 TP. ἀλλ' ὁ σοφός τοι νῆ Δί' Ὀμηρος δεξιὸν εἶπεν
 ἀφρήτωρ, ἀθέμιστος, ἀνέστιός ἐστιν ἐκεῖνος,
 ὃς πολέμου ἔραται ἐπιδημίου ὀκρύνοντος.
 IE. φράζεο δὴ, μὴ πῶς σε δόλῳ φρένας ἐξαπατήσας
 ἱκτῖνος μάρψῃ TP. τουτὶ μέντοι σὺ φυλάττου, 1100
 ὥς οὗτος φοβερὸς τοῖς σπλάγχχνοις ἐστὶν ὁ χρησμός.
 ἔγχει δὴ σπονδὴν καὶ τῶν σπλάγχχνων φέρε δευρί.
 IE. ἀλλ' εἰ ταῦτα δοκεῖ, κἀγὼ μαντῶ βαλανεύσω.
 TP. σπονδὴ σπονδὴ.

- ΙΕ. ἔγχει δὴ κάμοι καὶ σπλάγχων μοῖραν ὄρεξον. 1105
- ΤΡ. ἀλλ' οὐπω τοῦτ' ἐστὶ φίλον μακάρεσσι θεοῖσιν
ἀλλὰ τόδε πρότερον, σπένδειν ἡμᾶς, σὲ δ' ἀπελθεῖν.
ὦ πότνι' Εἰρήνη, παράμεινον τὸν βίον ἡμῖν.
- ΙΕ. πρόσφερε τὴν γλῶτταν. ΤΡ. σὺ δὲ τὴν σαυτοῦ γ' ἀπένεγκον.
- ΙΕ. σπονδῇ. ΤΡ. καὶ ταυτὶ μετὰ τῆς σπονδῆς λαβὲ θάττον. 1110
- ΙΕ. οὐδεὶς προσδώσει μοι σπλάγχων; ΤΡ. οὐ γὰρ οἷόν τε
ἡμῖν προσδιδόναι, πρὶν κεν λύκος οἷν ὑμεναιοῖ.
- ΙΕ. ναὶ πρὸς τῶν γονάτων. ΤΡ. ἄλλως, ὦ τᾶν, ἰκετεύεις·
οὐ γὰρ ποιήσεις λεῖον τὸν τραχὺν ἐχθρὸν.
ἄγε δὴ, θεαταί, δέυρο συσπλαγχνεύετε 1115
μετὰ νῶν. ΙΕ. τί ἐγὼ δέ; ΤΡ. τὴν Σίβυλλαν ἔσθιε.
- ΙΕ. οὐ τοι μὰ τὴν Γῆν ταῦτα κατέδεσθον μόνω,
ἀλλ' ἀρπάσομαι σφῶν αὐτά· κεῖται δ' ἐν μέσῳ.
- ΤΡ. ὦ παῖε παῖε τὸν Βάκιν. ΙΕ. μαρτύρομαι.
- ΤΡ. κἄγωγ', ὅτι τέντης εἴ σὺ κάλαζὼν ἀνὴρ. 1120
παῖ' αὐτὸν ἐπέχων τῷ ξύλῳ τὸν ἀλαζόνα.
- ΟΙ. σὺ μὲν οὖν· ἐγὼ δὲ τουτινὶ τῶν κωδίων,
ἀλάμβαν' αὐτὸς ἐξαπατῶν, ἐκβολιβῶ.
οὐ καταβαλεῖς τὰ κώδι', ὦ θυηπόλε;
ἤκουσας; ὁ κόραξ οἶος ἦλθ' ἐξ Ὀρεοῦ. 1125
οὐκ ἀποπετήσει θάττον εἰς Ἑλύμιον;
- ΧΟ. ἦδομαί γ', ἦδομαι
κράνους ἀπηλλαγμένος
τυροῦ τε καὶ κρομμύων.
οὐ γὰρ φιληδῶ μάχαις, 1130
ἀλλὰ πρὸς πῦρ διέλ-
κων μετ' ἀνδρῶν ἐταί-
ρων φίλων, ἐκκέας
τῶν ξύλων ἅττ' ἂν ἦ
θανότατα τοῦ θέρους
ἐκπεπρισμένα, 1135
κάνθρακίζων τούρεβίνθου,
τὴν τε φηγὸν ἐμπυρεύων,
χᾶμα τὴν Θράτταν κυνῶν,

τῆς γυναικὸς λουμένης.

οὐ γὰρ ἔσθ' ἥδιον ἢ τυχεῖν μὲν ἤδη ὀσπαρμένα, 1140

τὸν θεὸν δ' ἐπιψακάζειν, καί τιν' εἰπεῖν γείτονα,

εἰπέ μοι, τί τῆνικαῦτα δρῶμεν, ὦ Κωμαρχίδη;

ἐμπιεῖν ἔμοιγ' ἀρέσκει, τοῦ θεοῦ δρῶντος καλῶς.

ἀλλ' ἄφευε τῶν φασήλων, ὦ γύναι, τρεῖς χοίνικας,

τῶν τε πυρῶν μῖξον αὐτοῖς, τῶν τε σύκων ἔξελε, 1145

τόν τε Μανῆν ἢ Σύρα βωστρησάτω ἔκ τοῦ χωρίου.

οὐ γὰρ οἶόν τ' ἐστὶ πάντως οἰναρίζειν τήμερον

οὐδὲ τυντλάζειν, ἐπειδὴ παρδακὸν τὸ χωρίον

κάξ ἐμοῦ δ' ἐνεγκάτω τις τὴν κίχλην καὶ τὸ σπίνω

ἦν δὲ καὶ πνὸς τις ἔνδον καὶ λαγῶα τέτταρα, 1150

εἴ τι μὴ ἔξηνεγκεν αὐτῶν ἢ γαλῆ τῆς ἐσπέρας

ἐψόφει γοῦν ἔνδον οὐκ οἶδ' ἄττα κάκνδοιδόπα

ὣν ἔνεγκ', ὦ παῖ, τρί' ἡμῖν, ἐν δὲ δοῦναι τῷ πατρί

μυρρίνας τ' αἴτησον ἐξ Αἰσχινάδου τῶν καρπίμων

χᾶμα τῆς αὐτῆς ὁδοῦ Χαρινάδην τις βωσάτω, 1155

ὥς ἂν ἐμπίῃ μεθ' ἡμῶν,

εἴ ποιοῦντος κῶφελοῦντος

τοῦ θεοῦ τάρώματα.

ἡνίκ' ἂν δ' ἀχέτας

ἄδῃ τὸν ἥδυν νόμον,

διασκοπῶν ἥδομαι

τὰς Λημνίας ἀμπέλους,

εἰ πεπαίνουσιν ἥ-

δη τὸ γὰρ φῖτυ πρῶ-

ον φύει τόν τε φή-

ληχ' ὀρῶν οἰδάνοντ'

εἴθ' ὁπόταν ἦ πέπων,

ἐσθίω καπέχω,

χᾶμα φήμ', ὦραι φίλαι καὶ

τοῦ θύμου τρίβων κυκῶμαι

κᾶτα γίγνομαι παχύς

τῆνικαῦτα τοῦ θέρους

μᾶλλον ἢ θεοῖσιν ἐχθρὸν ταξίαρχον προσβλέπων, 1170

τρεῖς λόφους ἔχοντα καὶ φοινικίδ' ὀξεῖαν πάννυ,
 ἣν ἐκεῖνός φησιν εἶναι βάμμα Σαρδιανικόν·
 ἣν δέ που δέη μάχεσθ' ἔχοντα τὴν φοινικίδα, 1175
 τηνικαῦτ' αὐτὸς βέβαπται βάμμα Κυζικηνικόν·
 κατὰ φεύγει πρῶτος, ὥσπερ ξουθὸς ἱππαλεκτρῶν
 τοὺς λόφους σείων· ἐγὼ δ' ἔστηκα λινοπτώμενος.
 ἡνίκ' ἂν οἱ οἴκοι γένωνται, δρῶσιν οὐκ ἀνασχετὰ,
 τοὺς μὲν ἐγγράφοντες ἡμῶν, τοὺς δ' ἄνω τε καὶ κάτω 1180
 ἐξαλείφοντες δις ἢ τρίς. αὔριον δ' ἔσθ' ἡ ἔσδος·
 τῷ δὲ σιτί' οὐκ ἑάνητ'· οὐ γὰρ ἦδεν ἐξιῶν·
 εἶτα προστὰς πρὸς τὸν ἀνδριάντα τὸν Πανδίωνος,
 εἶδεν αὐτὸν, ἀπορῶν θεῖ τῷ κακῷ βλέπων ὁπόν.
 ταῦτα δ' ἡμᾶς τοὺς ἀγροίκους δρῶσι, τοὺς δ' ἐξ ἄστεως 1185
 ἦττον, οἱ θεοῖσιν οὗτοι κἀνδράσιν ῥιψάσπιδες.
 ὦν ἔτ' εὐθύνας ἐμοὶ δάσουσιν, ἣν θεὸς θέλῃ.
 πολλὰ γὰρ δὴ μ' ἠδίκησαν,
 ὄντες οἴκοι μὲν λένοντες,
 ἐν μάχῃ δ' ἀλώπεκες. 1190

ΤΡ. ἰοὺ ἰοῦ.

ὅσον τὸ χρῆμ' ἐπὶ δεῖπνον ἦλθ' ἐς τοὺς γάμους.
 ἔχ', ἀποκάθαιρε τὰς τραπέζας ταυτηί·
 πάντως γὰρ οὐδὲν ὄφελός ἐστ' αὐτῆς ἔτι.
 ἔπειτ' ἐπέσφερε τοὺς ἀμύλους καὶ τὰς κίχλας 1195
 καὶ τῶν λαγῶν πολλὰ καὶ τοὺς κολλάβους.

ΔΡΕΠΑΝΟΥΡΓΟΣ.

ποῦ ποῦ Τρυγαῖός ἐστιν; ΤΡ. ἀναβράττω κίχλας.

ΔΡ. ὦ φίλτατ', ὦ Τρυγαῖ', ὅς' ἡμᾶς τὰγαθὰ
 δέδρακας, εἰρήνην ποιήσας· ὥς πρὸ τοῦ
 οὐδεὶς ἐπρίατ' ἂν δρέπανον οὐδὲ κολλύβου, 1200
 νυνὶ δὲ πεντήκοντα δαρχμῶν ἐμπολῶ·
 ὁδὶ δὲ τριδράχμους τοὺς κάδους ἐς τοὺς ἀγρούς.
 ἀλλ', ὦ Τρυγαῖε, τῶν δρεπάνων τε λάμβανε
 καὶ τῶνδ' ὅ τι βούλει προῖκα· καὶ ταυτὶ δέχου·
 ἀφ' ὧν γὰρ ἀπεδόμεσθα κάκερδάναμεν 1205
 τὰ δῶρα ταυτί σοι φέρομεν ἐς τοὺς γάμους.

ΤΡ. ἴθι νυν, καταθέμενοι παρ' ἐμοὶ ταῦτ' εἴσιτε
ἐπὶ δεῖπνον ὥς τάχιστα· καὶ γὰρ οὕτως
ὅπλων κάπηλος ἀχθόμενος προσέρχεται.

ΛΟΦΟΠΟΙΟΣ.

οἴμ' ὥς προθέλυμνόν μ', ὦ Τρυγαῖ', ἀπώλεσας.

1210

ΤΡ. τί δ' ἔστιν, ὦ κακοδαίμον; οὐ τί που λοφᾶς;

ΛΟ. ἀπώλεσάς μου τὴν τέχνην καὶ τὸν βίον,
καὶ τουτοῦ καὶ τοῦ δορυξοῦ 'κεινοῦ.

ΤΡ. τί δῆτα τουτοῖν καταθῶ σοι τοῖν λόφοιν;

ΛΟ. αὐτὸς σὺ τί δίδως; ΤΡ. ὅ τι δίδωμ'; αἰσχύνομαι.

1215

ὅμως δ' ὅτι τὸ σφήκωμ' ἔχει πόνον πολὺν,
δοίην ἂν αὐτοῖν ἰσχάδων τρεῖς χυϊνίκας,
ἵν' ἀποκαθαίρω τὴν τράπεζαν τουτῷ.

ΛΟ. ἔνεγκε τοῖνυν εἰσιὼν τὰς ἰσχάδας·

κρεῖττον γάρ, ὦ τᾶν, ἐστὶν ἢ μηδὲν λαβεῖν.

1220

ΤΡ. ἀπόφερ' ἀπόφερ' ἐς κόρακας ἀπὸ τῆς οἰκίας.

τριχορρυεῖτον, οὐδὲν ἔστω τὸ λόφω.

οὐκ ἂν πριαίμην οὐδ' ἂν ἰσχάδος μιᾶς.

ΘΩΡΑΚΟΠΩΛΗΣ.

τί δαὶ δεκάμνῳ τῷδε θώρακος κύτει

ἐνημμένῳ κάλλιστα χρήσομαι τάλας;

1225

ΤΡ. οὗτος μὲν οὐ μὴ σοι ποιήσῃ ζημίαν.

ἀλλ' αἶρέ μοι τοῦτόν γε τῆς ἰσωνίας·

ἐναποπατεῖν γάρ ἐστ' ἐπιτήδειος πάν.

ΘΩ. παῦσαί μ' ὑβρίζων τοῖς ἐμοῖσι χρήμασιν.

ΤΡ. ὦδὶ, παραθέντι τρεῖς λίθους. οὐ δεξιῶς;

1230

ΘΩ. ποῖα δ' ἀποψήσῃ ποτ', ἄμαθέστατε;

ΤΡ. τηδὶ, διεῖς τὴν χεῖρα διὰ τῆς θαλαμῆας

καὶ τηδ'. ΘΩ. ἅμ' ἀμφοῖν δῆτ'; ΤΡ. ἔγωγε νῆ Δία,

ἵνα μὴ γ' ἄλῳ τρύπημα κλέπτων τῆς νεώς.

ΘΩ. ἔπειτ' ἐπὶ δεκάμνῳ χεσεῖ καθήμενος;

1235

ΤΡ. ἔγωγε νῆ Δί', ὥπιτριπτ'. οἶε γὰρ ἂν

τὸν πρωκτὸν ἀποδόσθαι με χιλιῶν δραχμῶν;

ΘΩ. ἴθι δῆ, ἔξενεγκε τὰργύριον. ΤΡ. ἀλλ', ὦγαθὲ,

θλίβει τὸν ὄρρον. ἀπόφερ', οὐκ ἄνησομαι.

ΣΑΛΠΙΓΓΟΠΟΙΟΣ.

τί δ' ἄρα τῇ σάλπιγγι τῇδε χρῆσομαι,
 ἣν ἐπριάμην δραχμῶν ποθ' ἐξήκοντ' ἐγώ ; 1240

ΤΡ. μόλυβδον ἐς τουτὶ τὸ κοῖλον ἐγχέας,
 ἔπειτ' ἄνωθεν ῥάβδον ἐνθεῖς ὑπόμακρον,
 γενήσεται σοι τῶν κατακτῶν κοττάβων.

ΣΑ. οἴμοι καταγελαῖς. ΤΡ. ἀλλ' ἕτερον παραινέσω. 1245
 τὸν μὲν μόλυβδον, ὥσπερ εἶπον, ἐγχεον,
 ἐντευθενὶ δὲ σπαρτίοις ἡρτημένην
 πλάστιγγα πρόσθες, καὐτό σοι γενήσεται
 τὰ σῦκ' ἐν ἀγρῷ τοῖς οἰκέταισιν ἰστάναι.

ΚΡΑΝΟΠΟΙΟΣ.

ὦ δυσκάθαρτε δαῖμον, ὥς μ' ἀπώλεσας,
 ὅτ' ἀντέδωκά γ' ἀντὶ τῶνδε μνᾶν ποτέ
 καὶ νῦν τί δράσω; τίς γὰρ αὐτ' ὠνήσεται ; 1250

ΤΡ. πῶλει βαδίζων αὐτὰ τοῖς Αἰγυπτίοις·
 ἔστιν γὰρ ἐπιτήδεια συρμαίαν μετρεῖν.

ΔΟΡΤΞΟΣ.

οἴμ', ὦ κρανοποί', ὥς ἀθλίως πεπράγαμεν. 1255

ΤΡ. οὔτος μὲν οὐ πέπονθεν οὐδέν. ΔΟ. ἀλλὰ τί
 ἔτ' ἐστὶ τοῖσι κράνεσιν ὃ τι τις χρήσεται ;

ΤΡ. ἐὰν τοιαυτασὶ μάθῃ λαβὰς ποιεῖν,
 ἄμεινον ἢ νῦν αὐτ' ἀποδώσεται πολύ.

ΚΡ. ἀπίωμεν, ὦ δορυξέ. ΤΡ. μηδαμῶς γ', ἐπεὶ
 τούτῳ γ' ἐγὼ τὰ δόρατα ταῦτ' ὠνήσομαι. 1260

ΔΟ. πόσον δίδως δῆτ'; ΤΡ. εἰ διαπρισθεῖεν δίχα,
 λάβοιμ' ἂν αὐτ' ἐς χάρακας, ἑκατὸν τῆς δραχμῆς.

ΔΟ. ὑβρίζόμεθα. χωρῶμεν, ὦ τᾶν, ἐκποδῶν.

ΤΡ. νῆ τὸν Δί', ὥς τὰ παιδί' ἤδη ἔέρχεται 1265
 οὐρησόμενα τὰ τῶν ἐπικλήτων δεῦρ', ἵνα
 ἅττ' ἄσεται προαναβάλῃται μοι δοκεῖ.
 ἀλλ' ὃ τι περ ἄδειν ἐπινοεῖς, ὦ παιδίον,
 αὐτοῦ παρ' ἐμέ στὰν πρότερον ἀναβαλεῖς ὑθαδί.

ΠΑΙΣ ΛΑΜΑΧΟΥ.

Νῦν αὖθ' ὀπλιτέρων ἀνδρῶν ἀρχώμεθα ΤΡ. παῦσαι 1270

ὀπλοτέρους ἄδων, καὶ ταῦτ', ὧ τρισκακῶδαιμον,
εἰρήνης γ' οὔσης· ἀμαθέες γ' εἶ καὶ κατάρατον.

ΠΑ. Λ. Οἱ δ' ὅτε δὴ σχεδὸν ἦσαν ἐπ' ἀλλήλοισιν ἰόντες,
σύν ῥ' ἔβαλον ῥινοῦς τε καὶ ἀσπίδας ὀμφαλοέσσας.

ΤΡ. ἀσπίδας; οὐ παύσει μεμνημένον ἀσπίδος ἡμῖν; 1275

ΠΑ. Λ. Ἐνθα δ' ἅμ' οἰμωγὴ τε καὶ εὐχολὴ πέλεν ἀνδρῶν.

ΤΡ. ἀνδρῶν οἰμωγὴ; κλαύσει νῆ τὸν Διόνυσον
οἰμωγὰς ἄδων, καὶ ταύτας ὀμφαλοέσσας.

ΠΑ. Λ. ἀλλὰ τί δῆτ' ἄδω; σὺ γὰρ εἶπέ μοι οἷστισι χαίρεις.

ΤΡ. Ὡς οἱ μὲν δαίνυντο βοῶν κρέα, καὶ τὰ τοιαυτὰ 1280
Ἄριστον προτίθεντο καὶ ἅτθ' ἡδίστα πάσασθαι.

ΠΑ. Λ. Ὡς οἱ μὲν δαίνυντο βοῶν κρέα, καυχένας ἵππων
ἐκλυον ἰδρώοντας, ἐπεὶ πολέμου ἐκόρεσθεν.

ΤΡ. εἶεν· ἐκόρεσθεν τοῦ πολέμου κᾶτ' ἦσθιον.
ταῦτ' ἄδε, ταῦθ', ὥς ἦσθιον κεκορημένοι. 1285

ΠΑ. Λ. Θωρήσσουντ' ἄρ' ἔπειτα πεπαυμένοι, ΤΡ. ἄσμενοι, οἶμαι.

ΠΑ. Λ. πύργων δ' ἐξεχέοντο, βοὴ δ' ἄσβεστος ὀράρει.

ΤΡ. κάκιστ' ἀπόλοιо, παιδάριον, αὐταῖς μάχαις·
οὐδὲν γὰρ ἄδεις πλὴν πολέμους. τοῦ καί ποτ' εἶ;

ΠΑ. Λ. ἐγώ; ΤΡ. σὺ μέντοι νῆ Δί'. ΠΑ. Λ. υἱὸς Λαμάχου. 1290

ΤΡ. αἰβοῖ·

ἥ γὰρ ἐγὼ θαύμαζον ἀκούων, εἰ σὺ μὴ εἴης
ἀνδρὸς βουλομάχου καὶ κλαυσιμάχου τινὸς υἱός.

ἄπερρε καὶ τοῖς λογχοφόροιςιν ἄδ' ἰόν.

ποῦ μοι τὸ τοῦ Κλεωνύμου· στί παιδίον; 1295

ἄσπον πρὶν εἰσιέναι τί· σὺ γὰρ εὖ οἶδ' ὅτι

οὐ πράγματ' ἄσει· σῶφρονος γὰρ εἶ πατρός.

ΠΑΙΣ ΚΛΕΩΝΥΜΟΥ.

Ἀσπίδι μὲν Σαῖτων τις ἀγάλλεται, ἣν παρὰ θάμνῳ
ἐντος ἀμώμητον κάλλιπον οὐκ ἐθέλων.

ΤΡ. εἶπέ μοι, ὧ πόσθων, ἐς τὸν σαντοῦ πατέρ' ἄδεις; 1300

ΠΑ. Κ. Ψυχὴν δ' ἐξεσάωσα, ΤΡ. κατήσχυνας δὲ τοκῆας.

ἀλλ' εἰσώμεν. εὖ γὰρ οἶδ' ἐγὼ σαφῶς

ὅτι ταῦθ' ὅσ' ἦσας ἄρτι περὶ τῆς ἀσπίδος

οὐ μὴ πιλάβῃ ποτ', ὣν ἐκείνου τοῦ πατρός.

ὑμῶν τὸ λοιπὸν ἔργον ἤδη ὑταῦθα τῶν μενόντων 1305
 φλᾶν ταῦτα πάντα καὶ σποδεῖν, καὶ μὴ κενὰς παρέλκειν.
 ἀλλ' ἀνδρικῶς ἐμβάλλετον,
 καὶ σμῶχετ' ἀμφοῖν ταῖν γνώθωιν· οὐδὲν γὰρ, ὦ πονηροί,
 λευκῶν ὀδόντων ἔργον ἔστ', ἣν μή τι καὶ μασῶνται. 1310

ΧΟ. ἡμῖν μελήσει ταῦτά γ'· εὖ ποιεῖς δὲ καὶ σὺ φράζων.
 ΤΡ. ἀλλ', ὦ πρὸ τοῦ πεινῶντες, ἐμβάλλεσθε τῶν λαγῶν
 ὥς οὐχὶ πᾶσαν ἡμέραν
 πλακοῦσιν ἔστιν ἐντυχεῖν πλανωμένοις ἐρήμοις.
 πρὸς ταῦτα βρύκετ', ἣ τάχ' ὑμῖν φημι μεταμελήσειν. 1315

ΧΟ. εὐφημεῖν χρὴ καὶ τὴν νύμφην ἔξω τινὰ δεῦρο κομίζειν,
 δᾶδās τε φέρειν, καὶ πάντα λεῶν ξυγχαίρειν κάπιχορεύειν.
 καὶ τὰ σκευὴ πάλιν ἐς τὸν ἀγρὸν νυνὶ χρὴ πάντα κομίζειν
 ὀρχησαμένους καὶ σπείσαντας καὶ Ὑπέρβολον ἐξελάσαντας,
 κάπευξαμένους τοῖσι θεοῖσιν 1320
 διδόναι πλοῦτον τοῖς Ἑλλησιν,
 κριθάς τε ποιεῖν ἡμᾶς πολλὰς
 πάντας ὁμοίως οἶνόν τε πολὺν,
 σῦκά τε τρώγειν,
 τάς τε γυναῖκας τίττειν ἡμῖν, 1325
 καὶ τὰγαθὰ πάνθ' ὅσ' ἀπωλέσαμεν
 συλλέξασθαι πάλιν ἐξ ἀρχῆς,
 λῆξαι τ' αἰθωνα σίδηρον.

ΤΡ. δεῦρ', ὦ γύναι, εἰς ἀγρὸν,
 χᾶπως μετ' ἐμοῦ καλὴ
 καλῶς κατακείσει. 1330

ΧΟ. ὦ τρισμάκαρ, ὥς δικαί-
 ως τὰγαθὰ νῦν ἔχεις.
 Ὑμῆν, Ὑμέναι' ὦ,
 Ὑμῆν, Ὑμέναι' ὦ. 1335
 τί δράσομεν αὐτήν ;
 τί δράσομεν αὐτήν ;
 τρυγήσομεν αὐτήν,
 τρυγήσομεν αὐτήν.
 ἀλλ' ἀράμενοι φέρω-

- μεν οἱ προτεταγμένοι 1340
 τὸν νυμφίον, ὧνδρες.
 Ὑμῆν, Ὑμέναι' ὦ,
 Ὑμῆν, Ὑμέναι' ὦ.
 ΤΡ. οἰκήσετε γοῦν καλῶς
 οὐ πράγματ' ἔχοντες, ἀλ- 1345
 λὰ συκολογοῦντες.
 Ὑμῆν, Ὑμέναι' ὦ,
 Ὑμῆν, Ὑμέναι' ὦ.
 ΧΟ. τοῦ μὲν μέγα καὶ παχὺ,
 τῆς δ' ἡδὺ τὸ σῦκον. 1350
 ΤΡ. φήσεις γ', ὅταν ἐσθίης
 οἶνόν τε πίης πολύν.
 Ὑμῆν, Ὑμέναι' ὦ,
 Ὑμῆν, Ὑμέναι' ὦ.
 ὦ χαίρετε χαίρετ', ἄν- 1355
 δρες, καὶ ξυνέπησθέ μοι,
 πλακοῦντας ἔδεσθε.

ΟΡΝΙΘΕΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΕΤΕΛΠΙΔΗΣ.

ΠΕΙΣΘΕΤΑΙΡΟΣ.

ΤΡΟΧΙΛΟΣ, *θεράπων Ἐποπος.*

ΕΠΟΥ.

ΧΟΡΟΣ ΟΡΝΙΘΩΝ.

ΦΟΙΝΙΚΟΠΤΕΡΟΣ.

ΚΗΡΤΚΕΣ.

ΙΕΡΕΥΣ.

ΠΟΙΗΤΗΣ.

ΧΡΗΣΜΟΛΟΓΟΣ.

ΜΕΤΩΝ *γεωμέτρης.*

ΕΠΙΣΚΟΠΟΣ.

ΨΗΦΙΣΜΑΤΟΠΩΛΗΣ.

ΑΓΓΕΛΟΙ.

ΙΡΙΣ.

ΠΑΤΡΑΛΟΙΑΣ.

ΚΙΝΗΣΙΑΣ *διθυραμβοποιός.*

ΣΤΚΟΦΑΝΤΗΣ.

ΠΡΟΜΗΘΕΥΣ.

ΠΟΣΕΙΔΩΝ.

ΤΡΙΒΑΛΛΟΣ.

ΗΡΑΚΛΗΣ.

ΟΙΚΕΤΗΣ *Πεισθεταίρου.*

ΥΠΟΘΕΣΙΣ.

I.

Δύο εἰσὶν Ἀθήνηθεν ἐκκεχωρηκότες πρεσβῦται διὰ τὰς δίκας. πορεύονται δὲ πρὸς τὸν Τηρέα ἔποπα γενόμενοι, πευσόμενοι παρ' αὐτοῦ ποῖα ἐστὶ πόλις εἰς κατοικισμὸν βελτίστη. χρῶνται δὲ τῆς οδοῦ καθηγεμόσιν ὀρνέοις, ὁ μὲν κορώνη, ὁ δὲ κολοῖφ. ὀνομάζονται δὲ ὁ μὲν Πεισθέταιρος, ὁ δὲ Εὐελπίδης, ὅς καὶ πρότερος ἄρχεται. ἡ σκηνὴ ἐν Ἀθήναις. τὸ δρᾶμα τοῦτο τῶν ἄγαν δυνατῶς πεποιημένων.

Ἐδιδάχθη ἐπὶ Χαβρίου διὰ Καλλιστράτου ἐν ἄστει, ὅς ἦν δεύτερος τοῖς Ὀρνισι, πρῶτος Ἀμειφίας Κωμασταῖς, τρίτος Φρύνιχος Μονοτρόφῳ. ἔστι δὲ λε. φοβερά δὲ τότε τοῖς Ἀθηναίοις τὰ πράγματα. τό τε γὰρ ναυτικὸν ἀπώλετο περὶ Σικελίαν, Λάμαχος οὐκέτι ἦν, Νικίας ἐτεθνήκει, Δεκέλειαν ἦσαν τειχίσαντες Λακεδαιμόνιοι, Ἅγις ὁ Λακεδαιμονίων στρατηγὸς περιεκάθητο τὴν Ἀττικὴν, Ἀλκιβιάδης τὰ Λακεδαιμονίων ἐφρόνει καὶ ἐκκλησιάζων συνεβούλευε τὰ χρηστὰ Λακεδαιμονίοις. ταῦτα αἱ Ἀθηναίων συμφοραὶ, διὰ ταῦτα αἱ Ἀθηναίων φυγαί. καὶ ὅμως οὐκ ἀπέιχοντο τοῦ κακοπραγμονεῖν καὶ συκοφαντεῖν.

II.

Τῆς τῶν Ἀθηναίων πολιτείας τὸ μέγιστον ἦν κλέος αὐτόχθοσι γενέσθαι, καὶ αὕτη φιλοτιμία πρώτη τὸ μηδέπω μηδεμιᾶς πόλεως φανείσης αὐτὴν πρῶτον ἀναβλαστῆσαι. ἀλλὰ τῷ χρόνῳ ὑπὸ προεστώτων ποτηρῶν καὶ πολιτῶν δυσχερῶν ἀνετέτραπτο, καὶ διωρθοῦτο πάλιν. ἐπὶ οὖν τοῦ Δεκελικοῦ πολέμου, ποτηρῶν τινῶν τὰ πράγματα ἐγχειρισθέντων, ἐπισφαλὴς γέγονεν ἡ παρ' αὐτῶν κατάστασις. καὶ ἐν μὲν ἄλλοις δράμασι διὰ τῆς κωμικῆς ἀδείας ἤλεγχεν Ἀριστοφάνης τοὺς κακῶς πολιτευομένους, φανερώς μὲν οὐδαμῶς, οὐ γὰρ ἐπὶ τούτῳ ἦν, λεληθότως δὲ, ὅσον ἀνῆκεν ἀπὸ κωμικῆς προσκρούειν. ἐν δὲ τοῖς Ὀρνισι καὶ μέγα τι διανενόηται. ὥς γὰρ αὐδιόρθωτον ἦδη νόσον τῆς πολιτείας νοσοῦσης καὶ διεφθαρμένης ὑπὸ τῶν προεστώτων, ἄλλην τινὰ πολιτείαν αἰνίττεται, ὥσαντι συγκεχυμένων τῶν καθεστώτων· οὐ μόνον δὲ τοῦτο, ἀλλὰ καὶ τὸ σχῆμα ὅλον καὶ τὴν φύσιν, εἰ δέοι, συμβουλεύει μετατίθεσθαι πρὸς τὸ ἡρεμαίως βιοῦν. καὶ ἡ μὲν ἀπότασις αὕτη. τὰ δὲ κατὰ θεῶν βλάβασφημα ἐπιτηδείως ᾤκονόμηται. καινῶν γάρ φησι τὴν πόλιν προσδεῖσθαι θεῶν, ἀφροντιστούντων τῆς κατοικίας Ἀθηναίων τῶν ὄντων καὶ παντελῶς ἡλλοτριωκόντων αὐτοὺς τῆς χώρας. ἀλλ' ὁ μὲν καθόλου στόχος τοιοῦτος. ἕκαστον δὲ τῶν κατὰ μέρος οὐκ εἰκῇ, ἀλλ' ἄντικρυς Ἀθηναίων καὶ τῶν παρ' αὐτοῖς ἐγχειριζομένων τὰ κοινὰ ἐλέγχει τὴν φαύλην διάθεσιν, ἐπιθυμίαν ἐγκατασπείρων τοῖς ἀκούουσιν ἀπαλλαγῆναι τῆς ἐνεστώτης μοχθηρᾶς πολιτείας. ὑποτίθεται γὰρ περὶ τὸν ἀέρα πόλιν, τῆς γῆς ἀπαλλάσσαν· ἀλλὰ καὶ βουλὰς καὶ συνόδους ὀρνίθων, ταῖς Ἀθηναίων δυσχεραίνων. ἀλλὰ καὶ ὅσα παῖζει, ἐπίσκοπον, ἡ

ψηφισματογράφον, ἢ τοὺς λοιποὺς εἰσάγων, οὐχ ἀπλῶς, ἀλλὰ γυμνοῖ τὰς πάντων προαιρέσεις, ὥς αἰσχροκερδεῖας ἔνεκεν χρηματίζονται. εἴθ' ὕστερον καὶ τὸ θεῖον εἰς ἀπρονοήσιαν κωμῶδεῖ. τὰ δὲ ὀνόματα τῶν γερόντων πεποιήται, ὥς εἰ πεποιθοίη ἕτερος τῷ ἑτέρῳ καὶ ἐλπίζοι ἔσεσθαι ἐν βελτίοσι. τινὲς δὲ φασὶ τὸν ποιητὴν τὰς ἐν ταῖς τραγῳδίαις τερατολογίας ἐν μὲν ἄλλοις διελέγχειν, ἐν δὲ τοῖς νῦν τὴν τῆς Γίγαντομαχίας συμπλοκὴν ἔωλον ἀποφαίνων, ὄρνισιν ἔδωκε διαφέρεισθαι πρὸς θεοὺς περὶ τῆς ἀρχῆς.

Ἐπὶ Χαβρίου τὸ δρᾶμα καθῆκεν εἰς ἄστν διὰ Καλλιστράτου· εἰς δὲ Λήναια τὸν Ἀμφιάραον ἐδίδαξε διὰ Φιλωνίδου. λάβοι δ' ἂν τις τοὺς χρόνους ἐκ τῶν πέρυσι γενομένων ἐπὶ Ἀριστομνήστου τοῦ πρὸ Χαβρίου. Ἀθηναῖοι γὰρ πέμπουσιν τὴν Σαλαμινίαν, τὸν Ἀλκιβιάδην μεταστελλόμενοι ἐπὶ κρίσει τῆς τῶν μυστηρίων ἐκμιμήσεως. ὃ δὲ ἄχρι μὲν Θουρίου εἶπετο τοῖς μεθήκουσιν, ἐκεῖθεν δὲ δρασμὸν ποιησάμενος εἰς Πελοπόννησον ἐπεραιώθη. τῆς δὲ μετακλήσεως μέμνηται καὶ Ἀριστοφάνης, ἀποκρύπτων μὲν τὸ ὄνομα, τὸ δὲ πρᾶγμα δηλῶν ἐν οἷς γέ φησι

μηδαμῶς

ἡμῖν παρὰ τὴν θάλατταν, ἣν ἀνακίψεται,
κλήτῃρ' ἄγουσ' ἔωθεν ἡ Σαλαμινία.

III.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Διὰ τὰς δίκας φεύγουσιν Ἀθήνας δύο τινές·
οἱ πρὸς τὸν ἔποπα, τὸν λεγόμενον Τηρέα,
ἐλθόντες ἡρώτων ἀπράγμονα πόλιν.
εἷς δ' ὄρνις ἔποπι συμπαρὼν μετὰ πλειόνων
πτηνῶν διδάσκει, τί δύνατ' ὄρνιθων γένος,
καὶ πῶς, ἐάν περ κατὰ μέσον τὸν αέρα
πόλιν κτίσωσι, τῶν θεῶν τὰ πράγματα
αὐτοὶ παραλήψοντ'. ἐκ δὲ τοῦδε φάρμακον
πτέρυγας τ' ἐποιοῦν· ἠξίωσαν δ' οἱ θεοί,
ἐπίθεσιν οὐ μικρὰν ὀρῶντες γενομένην.

ΟΡΝΙΘΕΣ.

ΕΤΕΛΠΙΔΗΣ.

ὍΡΘΗΝ κελεύεις, ἥ τὸ δένδρον φαίνεται;

ΠΕΙΣΘΕΤΑΙΡΟΣ.

διαρραγείης· ἦδε δ' αὖ κρώζει πάλιν.

ΕΥ. τί, ὦ πονήρ', ἄνω κάτω πλανύττομεν;
ἀπολούμεθ' ἄλλως τὴν ὁδὸν προφορουμένω.

ΠΕ. τὸ δ' ἐμὲ κορώνῃ πειθόμενον τὸν ἄθλιον
ὁδοῦ περιελθεῖν στάδια πλεῖν ἢ χίλια. 5

ΕΥ. τὸ δ' ἐμὲ κολοῖφ' πειθόμενον τὸν δύσμορον
ἀποσπιδῆσαι τοὺς ὄνυχας τῶν δακτύλων.

ΠΕ. ἀλλ' οὐδ' ὅπου γῆς ἐσμέν οἶδ' ἔγωγ' ἔτι.

ΕΥ. ἐντευθενὶ τὴν πατρίδ' αὖ ἐξεύρεις σύ που; 10

ΠΕ. οὐδ' ἂν μὰ Δία γ' ἐντευθεν Ἐξηκεστιδῆς.

ΕΥ. αἶμοι. ΠΕ. σὺ μὲν, ὦ τᾶν, τὴν ὁδὸν ταύτην ἴθι.

ΕΥ. ἥ δεινὰ νὺ δέδρακεν οὐκ τῶν ὀρνέων,
ὁ πινακοπώλης Φιλοκράτης μελαγχολῶν,
ὃς τῷδ' ἔφασκε νῶν φράσειν τὸν Τηρέα,
τὸν ἔποφ', ὃς ὄρνις ἐγένετ' ἐκ τῶν ὀρνέων
καπέδοτο τὸν μὲν Θαρρελείδου τουτονὶ
κολοιὸν ὀβολοῦ, τηνδεδὶ τριωβόλου. 15

τὼ δ' οὐκ ἄρ' ἦστην οὐδὲν ἄλλο πλὴν δάκνειν.

καὶ νῦν τί κέχηνας; ἔσθ' ὅποι κατὰ τῶν πετρῶν
ἡμᾶς ἔτ' ἄξεις; οὐ γάρ ἐστ' ἐνταῦθά τις
ὁδός. ΠΕ. οὐδὲ μὰ Δί' ἐνταῦθά γ' ἀτραπὸς οὐδαμοῦ. 20

ΕΥ. ἥ δ' ἢ κορώνῃ τῆς ὁδοῦ τι λέγει πέρι;

ΠΕ. οὐ ταῦτα κρώζει μὰ Δία νῦν τε καὶ τότε.

ΕΥ. τί δὴ λέγει περὶ τῆς ὁδοῦ; ΠΕ. τί δ' ἄλλο γ' ἢ
βρύκουσ' ἀπέδεσθαι φησί μου τοὺς δακτύλους; 25

- ΕΥ. οὐ δεινὸν οὖν δῆτ' ἐστὶν ἡμᾶς δεομένους
 ἐς κόρακας ἐλθεῖν καὶ παρεσκευασμένους,
 ἔπειτα μὴ ἔξευρεῖν δύνασθαι τὴν ὁδόν;
 ἡμεῖς γάρ, ὦνδρες οἱ παρόντες ἐν λόγῳ, 30
 νόσον νοσοῦμεν τὴν ἐναντίαν Σάκκ᾽·
 ὁ μὲν γὰρ ὦν οὐκ ἄστος εἰσβιάζεται,
 ἡμεῖς δὲ φυλῇ καὶ γένει τιμώμενοι,
 ἄστοι μετ' ἄστων, οὐ σοβοῦντος οὐδενὸς
 ἀνεπτόμεσθ' ἐκ τῆς πατρίδος ἀμφοῖν ποδοῖν, 35
 αὐτὴν μὲν οὐ μισοῦντ' ἐκείνην τὴν πόλιν
 τὸ μὴ οὐ μεγάλην εἶναι φύσει κευδαίμονα
 καὶ πᾶσι κοινὴν ἐναποτιῆσαι χρήματα.
 οἱ μὲν γὰρ οὖν τέττιγες ἕνα μῆν' ἢ δύο
 ἐπὶ τῶν κραδῶν ἄδουσ', Ἀθηναῖοι δ' αἰὲ 40
 ἐπὶ τῶν δικῶν ἄδουσι πάντα τὸν βίον.
 διὰ ταῦτα τόνδε τὸν βᾶδον βαδίζομεν.
 κανοῦν δ' ἔχοντε καὶ χύτραν καὶ μυρρίνας
 πλανώμεθα ζητοῦντε τόπον ἀπράγμονα,
 ὅπου καθιδρυθέντε διαγενοίμεθ' ἄν. 45
 ὁ δὲ στόλος νῦν ἐστι παρὰ τὸν Τηρέα
 τὸν ἔποπα, παρ' ἐκείνου πυθέσθαι δεομένων,
 εἴ που τοιαύτην εἶδε πόλιν ἢ πέπτατο.
- ΠΕ. οὗτος. ΕΥ. τί ἐστιν; ΠΕ. ἡ κορώνη μοι πάλαι 50
 ἄνω τι φράζει. ΕΥ. χῶ κολοῖος οὗτος;
 ἄνω κέχνηεν ὥσπερ εἰ δεικνύς τί μοι.
 κοῦκ ἔσθ' ὅπως οὐκ ἐστὶν ἐνταῦθ' ὄρνεα.
 εἰσόμεθα δ' αὐτίκ', ἣν ποιήσωμεν ψόφος.
- ΠΕ. ἀλλ' οἶσθ' ὃ δρᾶσον; τῷ σκέλει θένε τὴν πέτραν.
- ΕΥ. σὺ δὲ τῇ κεφαλῇ γ', ἵν' ἢ διπλάσιος ὁ ψόφος. 55
- ΠΕ. σὺ δ' οὖν λίθῳ κόψον λαβών. ΕΥ. πάνν γ', εἰ δοκεῖ.
 παῖ παῖ. ΠΕ. τί λέγεις, οὗτος; τὸν ἔποπα παῖ καλεῖς;
 οὐκ ἀντὶ τοῦ παιδός σ' ἐχρῆν ἔποποι καλεῖν;
- ΕΥ. ἔποποι. ποιήσεις τοί με κόπτειν αὖθις αὖ;
 ἔποποι.

ΤΡΟΧΙΛΟΣ.

τίνες οὔτοι; τίς ὁ βοῶν τὸν δεσπότην;

60

ΕΥ. Ἀπολλὸν ἀποτρόπαιε, τοῦ χασμήματος.

ΤΡ. οἴμοι τάλας, ὀρνιθοθήρα τουτῶι.

ΕΥ. οὕτως τι δεινὸν οὐδὲ κάλλιον λέγειν;

ΤΡ. ἀπολεῖσθον. ΕΥ. ἀλλ' οὐκ ἔσμεν ἀνθρώπων. ΤΡ. τί δαί;

ΕΥ. Ὑποδεδιωὺς ἔγωγε, Λιβυκὸν ὄρνεον.

65

ΤΡ. οὐδὲν λέγεις. ΕΥ. καὶ μὴν ἐροῦ τὰ πρὸς ποδῶν.

ΤΡ. ὁδὶ δὲ δὴ τίς ἐστὶν ὄρνις; οὐκ ἐρεῖς;

ΠΕ. Ἐπικεχοδῶς ἔγωγε Φασιανικός.

ΕΥ. ἀτὰρ σὺ τί θηρίου ποτ' εἶ πρὸς τῶν θεῶν;

ΤΡ. ὄρνις ἔγωγε δοῦλος. ΕΥ. ἡττήθης τινὸς
ἀλεκτρυόνος; ΤΡ. οὐκ, ἀλλ' ὅτε περ ὁ δεσπότης
ἔποψ' ἐγένετο, τότε γενέσθαι μ' ἠῤῥατο
ὄρνιν, ἵν' ἀκόλουθον διακόνον τ' ἔχῃ.

70

ΕΥ. δεῖται γὰρ ὄρνις καὶ διακόνου τινός;

ΤΡ. οὗτός γ', ἅτ', οἶμαι, πρότερον ἀνθρωπός ποτ' ὦν,
τοτὲ μὲν ἐρᾷ φαγεῖν ἀφύας Φαληρικός·
τρέχω π' ἀφύας ἐγὼ λαβὼν τὸ τρυβλίον.
ἔνους δ' ἐπιθυμεῖ, δεῖ τορύνης καὶ χύτρας·
τρέχω π' ἐπὶ τορύνην. ΕΥ. τροχίλος ὄρνις οὗτασί.

75

οἶσθ' οὖν ὃ δρᾷσον, ὦ τροχίλε; τὸν δεσπότην
ἡμῖν κάλεσον. ΤΡ. ἀλλ' ἀρτίως νῆ τὸν Δία
εὔδει καταφαγὼν μύρτα καὶ σέρφους τινάς.

80

ΕΥ. ὅμως ἐπέγειρον αὐτόν. ΤΡ. οἶδα μὲν σαφῶς
ὅτι ἀχθέσεται, σφῶν δ' αὐτὸν οὐνεκ' ἐπεγερωῶ.

ΠΕ. κακῶς σύ γ' ἀπόλοι', ὥς μ' ἀπέκτεινας δέει.

85

ΕΥ. οἴμοι κακοδαίμων, χῶ κολιός μ' οἷχεται
ὑπὸ τοῦ δέους. ΠΕ. ὦ δειλότατον σὺ θηρίον,
δείσας ἀφῆκας τὸν κολοῖόν; ΕΥ. εἰπέ μοι,
σὺ δὲ τὴν κορώνην οὐκ ἀφῆκας καταπεσών;

ΠΕ. μὰ Δί' οὐκ ἔγωγε. ΕΥ. ποῦ γάρ ἐστιν; ΠΕ. ἀπέπτατο 90

ΕΥ. οὐκ ἄρ' ἀφῆκας· ὦ γάθ', ὥς ἀνδρεῖος εἶ.

ΕΠΟΨ.

ἄνοιγε τὴν ὕλην, ἵν' ἐξέλθω ποτέ.

- ΕΥ. ὦ Ἡράκλεις, τουτὶ τί ποτ' ἐστὶ θηρίον;
 τίς ἢ πτέρωσις; τίς ὁ τρόπος τῆς τριλοφίας;
- ΕΠ. τίνες εἰσὶ μ' οἱ ζητοῦντες; ΕΥ. οἱ δώδεκα θεοὶ 95
 εἴξασιν ἐπιτρίψαί σε. ΕΠ. μὼν με σκώπτετον
 ὀρῶντε τὴν πτέρωσιν; ἥ γὰρ, ὦ ξένοι,
 ἄνθρωπος. ΕΥ. οὐ σοῦ καταγελῶμεν. ΕΠ. ἀλλὰ τοῦ;
- ΠΕ. τὸ ῥάμφος ἡμῖν σου γέλοιον φαίνεται.
- ΕΠ. τοιαῦτα μέντοι Σοφοκλέης λυμαίνεται 100
 ἐν ταῖς τραγωδίαισιν ἐμὲ τὸν Τηρέα.
- ΕΥ. Τηρεὺς γὰρ εἶ σύ; πότερον ὄρνις ἢ ταῶς;
- ΕΠ. ὄρνις ἔγωγε. ΕΥ. κᾷτά σοι ποῦ τὰ πτερὰ;
- ΕΠ. ἐξερρήνκε. ΕΥ. πότερον ὑπὸ νόσου τινός;
- ΕΠ. οὐκ, ἀλλὰ τὸν χειμῶνα πάντα τῶρνεα 105
 πτερορρνεῖ τε καῦθις ἕτερα φύομεν.
 ἀλλ' εἵπατόν μοι, σφῶ τίν' ἐστόν; ΕΥ. νῶ; βροτώ.
- ΕΠ. ποδαπὸ τὸ γένος δ'; ΕΥ. ὅθεν αἱ τριήρεις αἱ καλαί.
- ΕΠ. μὼν ἡλιαστά; ΕΥ. μάλλὰ θατέρου τρόπου,
 ἀπηλιαστά. ΕΠ. σπείρεται γὰρ τοῦτ' ἐκεῖ 110
 τὸ σπέρμ'; ΕΥ. ὀλίγον ζητῶν ἂν ἐξ ἀγροῦ λάβοις.
- ΕΠ. πράγους δὲ δὴ τοῦ δεομένω δεῦρ' ἤλθετον;
- ΕΥ. σοὶ ξυγγενέσθαι βουλομένω. ΕΠ. τίνος πέρι;
- ΕΥ. ὅτι πρῶτα μὲν ἦσθ' ἄνθρωπος, ὥσπερ νῶ, ποτέ,
 κἀργύριον ἀφείλγηςας, ὥσπερ νῶ, ποτέ, 115
 κοῦκ ἀποδιδούς ἔχαιρες, ὥσπερ νῶ, ποτέ·
 εἴτ' αὔθις ὀρνίθων μεταλλάξας φύσιν,
 καὶ γῆν ἐπεπέτου καὶ θάλατταν ἐν κύκλῳ,
 καὶ πάνθ' ὅσαπερ ἄνθρωπος ὅσα τ' ὄρνις φρονεῖς·
 ταῦτ' οὖν ἰκέται νῶ πρὸς σέ δεῦρ' ἀφίγμεθα, 120
 εἴ τινα πόλιν φράσεις ἡμῖν ἔυρον,
 ὥσπερ σισύραν ἐγκατακλινῆναι μαλθακὴν.
- ΕΠ. ἔπειτα μείζω τῶν Κραναῶν ζητεῖς πόλιν;
- ΕΥ. μείζω μὲν οὐδὲν, προσφορωτέραν δὲ νῶν.
- ΕΠ. ἀριστοκρατεῖσθαι δῆλος εἶ ζητῶν. ΕΥ. ἐγώ;
 ἥκιστα· καὶ τὸν Σκελλίου βδελύττομαι.
- ΕΠ. ποίαν τιν' οὖν ἥδιστ' ἂν οἰκοῖτ' ἂν πόλιν;
- ΕΥ. ὅπου τὰ μέγιστα πράγματ' εἴη τοιαῖδ'.

ἐπὶ τὴν θύραν μου πρὸς τις ἔλθων τῶν φίλων
λέγει ταδί· πρὸς τοῦ Διὸς τοῦλυμπίου,
ὅπως παρέσει μοι καὶ σὺ καὶ τὰ παιδία
λουσάμενα πρὸς μέλλω γὰρ ἐστιάειν γάμους·
καὶ μηδαμῶς ἄλλως ποιήσης· εἰ δὲ μὴ,
μή μοι τότε γ' ἔλθης, ὅταν ἐγὼ πράττω κακῶς.

ΕΠ. νῆ Δία τάλαιπῶρων γε πραγμάτων ἐρᾷς. 135

τί δαί σύ; ΠΕ. τοιούτων ἐρῶ καγώ. ΕΠ. τίνων;

ΠΕ. ὅπου ξυναντῶν μοι ταδί τις μέμψεται
ὥσπερ ἀδικηθεὶς παιδὸς ὠραίου πατὴρ·
καλῶς γέ μοι τὸν υἱόν, ὃ Στιλβωνίδην,
εὐρὼν ἀπιόντ' ἀπὸ γυμνασίου λελουμένον
οὐκ ἔκυσας, οὐ προσεῖπας, οὐ προσηγάγου,
οὐκ ὤρχισθης, ὧν ἐμοὶ πατρικὸς φίλος.

ΕΠ. ὃ δειλακρίων σὺ τῶν κακῶν οἶων ἐρᾷς.
ἀτὰρ ἔστι γ' ὅποιαν λέγετον εὐδαίμων πόλις
παρὰ τὴν ἐρυθρὰν θάλατταν. ΕΥ. οἴμοι, μηδαμῶς
ἡμῖν γε παρὰ θάλατταν, εἴ' ἀνακίψεται
κλητῆρ' ἄγουσ' ἔωθεν ἡ Σαλαμινία.

Ἑλληνικὴν δὲ πόλιν ἔχεις ἡμῖν φράσαι;

ΕΠ. τί οὐ τὸν Ἥλεϊον Λέπρεον οἰκίζετον
ἐλθούθ'; ΕΥ. ὅτι νῆ τοὺς θεοὺς, ὃς οὐκ ἰδὼν
βδελύττομαι τὸν Λέπρεον ἀπὸ Μελαυνίου.

ΕΠ. ἀλλ' εἰσὶν ἕτεροι τῆς Λοκρίδος Ὀπούντιος
ἵνα χρὴ κατοικεῖν. ΕΥ. ἀλλ' ἔγωγ' Ὀπούντιος
οὐκ ἂν γενοίμην ἐπὶ ταλάντῳ χρυσίου.
οὗτος δὲ δὴ τίς ἐσθ' ὁ μετ' ὀρνίθων βίος;
σὺ γὰρ οἶσθ' ἀκριβῶς. ΕΠ. οὐκ ἄχαρις ἐς τὴν τριβήν·
οὗ πρῶτα μὲν δεῖ ζῆν ἄνευ βαλαντίου.

ΕΥ. πολλήν γ' ἀφεῖλες τοῦ βίου κιβδηλίαν.

ΕΠ. νεμόμεσθα δ' ἐν κήποις τὰ λευκὰ σήσαμα
καὶ μύρτα καὶ μήκωνα καὶ σισύμβρια.

ΕΥ. ὑμεῖς μὲν ἄρα ζητεῖτε νυμφίων βίον.

ΠΕ. φεῦ φεῦ·

ἧ μέγ' ἐνορῶ βούλευμ' ἐν ὀρνίθων γένει,

καὶ δύναμιν ἢ γένοιτ' ἂν, εἰ πίθοισθέ μοι.

- ΕΠ. τί σοι πιθώμεσθ' ; ΠΕ. ὅ τι πίθησθε ; πρῶτα μὲν
μὴ περιπέτεσθε πανταχῇ κεχηνότες· 165
ὥς τοῦτ' ἄτιμον τοῦργον ἐστίν. αὐτίκα
ἐκεῖ παρ' ἡμῖν τοὺς πετομένους ἦν ἔρη,
τίς ὄρνις οὗτος ; ὁ Τελέας ἐρεῖ ταδί
ἄνθρωπος ὄρνις ἀστάβμητος πετόμενος,
ἀτέκμαρτος, οὐδὲν οὐδέποτ' ἐν ταῦτῳ μένων. 170
- ΕΠ. νῆ τὸν Διόνυσον, εὔ γε μαμᾶ ταυταγί.
τί ἂν οὖν ποιοῖμεν ; ΠΕ. οἰκίσατε μίαν πόλιν.
- ΕΠ. ποῖαν δ' ἂν οἰκίσαιμεν ὄρνιθες πόλιν ;
- ΠΕ. ἄλληθες, ὃ σκαιότατον εἰρηκῶς ἔπος,
βλέψον κάτω. ΕΠ. καὶ δὴ βλέπω. ΠΕ. βλέπε νῦν ἄνω. 175
- ΕΠ. βλέπω. ΠΕ. περίαγε τὸν τράχηλον. ΕΠ. νῆ Δία,
ἀπολαύσομαί τι δ', εἰ διαστραφήσομαι.
- ΠΕ. εἶδές τι ; ΕΠ. τὰς νεφέλας γε καὶ τὸν οὐρανόν.
- ΠΕ. οὐχ οὗτος οὖν δήπου ἵστιν ὀρνίθων πόλος ;
- ΕΠ. πόλος ; τίνα τρόπον ; ΠΕ. ὥσπερ εἴποι τις τόπος. 180
ὁτιῇ δὲ πολεῖται τοῦτο καὶ διέρχεται
ἅπαντα, διὰ τοῦτό γε καλεῖται νῦν πόλος·
ἦν δ' οἰκίσητε τοῦτο καὶ φράξῃθ' ἅπαξ,
ἐκ τοῦ πόλου τούτου κεκλήσεται πόλις.
ὥστ' ἄρξεται ἀνθρώπων μὲν ὥσπερ παρνόπων, 185
τοὺς δ' αὖ θεοὺς ἀπολεῖτε λιμῶ Μηλίῳ.
- ΕΠ. πῶς ; ΠΕ. ἐν μέσῳ δήπουθεν ἀήρ ἐστι γῆς.
εἴθ' ὥσπερ ἡμεῖς, ἦν ἵεναι βουλώμεθα
Πυθῶδε, Βοιωτοὺς δίοδον αἰτούμεθα,
οὕτως, ὅταν θύσωσιν ἄνθρωποι θεοῖς, 190
ἦν μὴ φόρον φέρωσιν ὑμῖν οἱ θεοί,
διὰ τῆς πόλεως τῆς ἀλλοτρίας καὶ τοῦ χάους
τῶν μηρίων τὴν κνῖσαν οὐ διαφρήσετε.
- ΕΠ. ἰοὺ ἰοῦ·
μὰ γῆν, μὰ παγίδας, μὰ νεφέλας, μὰ δίκτυα,
μὴ γὰρ νόημα κομψότερον ἤκουσά πο· 195
ὥστ' ἂν κατοικίζοιμι μετὰ σοῦ τὴν πόλιν,

εἰ ξυνδοκοίη τοῖσιν ἄλλοις ὀρνέοις.

ΠΕ. τίς ἂν οὖν τὸ πρᾶγμ' αὐτοῖς διηγήσαιτο; ΕΠ. σύ.
ἐγὼ γὰρ αὐτοὺς βαρβάρους ὄντας πρὸ τοῦ
ἐδίδαξα τὴν φωνήν, ξυνὼν πολὺν χρόνον. 200

ΠΕ. πῶς δῆτ' ἂν αὐτοὺς ξυγκαλέσειας; ΕΠ. ῥαδίως.
δευρὶ γὰρ ἐμβὰς αὐτίκα μάλ' ἐς τὴν λόχμην,
ἔπειτ' ἀνεγείρας τὴν ἐμὴν ἀηδόνα,
καλοῦμεν αὐτούς· οἱ δὲ νῶν τοῦ φθέγματος
ἐάνπερ ἐπακούσωσι, θεύσονται δρόμῳ. 205

ΠΕ. ὦ φίλτατ' ὀρνίθων σὺ, μή νυν ἔσταθι·
ἀλλ' ἀντιβολῶ σ', ἅγ' ὡς τάχιστ' ἐς τὴν λόχμην
ἔσβαινε κἀνέγειρε τὴν ἀηδόνα.

ΕΠ. ἄγε σύννομέ μοι, παῦσαι μὲν ὕμνῳ,
λῦσον δὲ νόμους ἱερῶν ὕμνων,
οὓς διὰ θείου στόματος θρηνεῖς,
τὸν ἐμὸν καὶ σὸν πολὺδακρυν Ἴτυν
ἐλελιζομένην διεροῖς μέλεσιν
γέννως ξουθῆς· 210

καθαρὰ χωρεῖ διὰ φυλλοκόμου
μίλακος ἡχῶ πρὸς Διὸς ἔδρας,
ἵν' ὁ χρυσοκόμας Φοῖβος ἀκούων. 215

τοῖς σοῖς ἐλέγοις ἀντιψάλλων
ἐλεφαντόδετον φόρμιγγα, θεῶν
ἵστησι χορούς·
διὰ δ' ἀθανάτων στομάτων χωρεῖ
ξύμφωνος ὁμοῦ
θεία μακάρων ὀλοολυγή.
(αὐλεῖ.) 220

ΠΕ. ὦ Ζεῦ βασιλεῦ, τοῦ φθέγματος τούρνηθιόν·
οἷον κατεμελίτωσε τὴν λόχμην ὅλην.

ΕΥ. οὗτος. ΠΕ. τί ἔστιν; ΕΥ. οὐ σιωπήσει; ΠΕ. τί δαί; 225

ΕΥ. οὔποψ μελωδεῖν αὖ παρασκευάζεται.

ΕΠ. ἐποποποποποποποποποποῖ,
ἰὼ ἰὼ, ἰτὼ ἰτὼ ἰτὼ ἰτὼ
ἴτω τις ὧδε τῶν ἐμῶν ὁμοπτέρων·

ὅσοι τ' εὐσπόρους ἀγροίκων γύας 230
 νέμεσθε, φύλα μυρία κριθοτράγων
 σπερμολόγων τε γένη
 ταχὺ πετόμενα, μαλθακὴν ἰέντα γῆρυν
 ὅσα τ' ἐν ἄλοκι θαμὰ
 βῶλον ἀμφιτιττυβίζεθ' ὧδε λεπτὸν 235
 ἡδομένα φωνᾷ·
 τιὸ τιὸ τιὸ τιὸ τιὸ τιὸ τιό.
 ὅσα θ' ὑμῶν κατὰ κήπους ἐπὶ κισσοῦ
 κλάδεσι νομὸν ἔχει,
 τά τε κατ' ὄρεα, τά τε κοτινοτράγα, τά τε κομαροφάγα, 240
 ἀνύσατε πετόμενα πρὸς ἐμὰν αἰοδάν·
 τριοτὸ τριοτὸ τοτοβρίξ·
 οἳ θ' ἐλείας παρ' αὐλῶνας ὀξυστόμους
 ἐμπίδας κάπτεθ', ὅσα τ' εὐδρόσους γῆς τόπους 245
 ἔχετε λειμῶνά τ' ἐρόεντα Μαραθῶνος,
 ὄρνις τε πτεροποίκιλος
 ἀτταγᾶς ἀτταγᾶς.
 ὦν τ' ἐπὶ πόντιον οἶδμα θαλάσσης 250
 φύλα μετ' ἀλκύνεσσι ποτᾶται,
 δεῦρ' ἴτε πευσόμενοι τὰ νεώτερα,
 πάντα γὰρ ἐνθάδε φύλ' ἀθροίζομεν
 οἰωνῶν ταναοδείρων.
 ἦκει γάρ τις δριμύς πρέσβυς, 255
 καινὸς γνώμην,
 καινῶν τ' ἔργων ἐγχειρητής.
 ἀλλ' ἴτ' ἐς λόγους ἅπαντα,
 δεῦρο δεῦρο δεῦρο δεῦρο.
 τοροτοροτοροτοροτιξ. 260
 κικκαβαῦ κικκαβαῦ.
 τοροτοροτοροτορολιλίξ.

ΠΕ. ὁρᾷς τιν' ὄρνιν; ΕΤ. μὰ τὸν Ἀπόλλω γὰρ μὲν οὐ·
 καίτοι κέχηνά γ' ἐς τὸν οὐρανὸν βλέπων.

ΠΕ. ἄλλως ἄρ' οὐποῦ, ὥς ἔοικ', ἐς τὴν λόχμην 265
 ἐμβαῖς ἐπῶζε, χαραδριὸν μιμούμενος.

ΦΟΙΝΙΚΟΠΤΕΡΟΣ.

τοροτιῆς τοροτιῆς.

- ΕΠ. ὦγάθ', ἀλλὰ χούτοσι καὶ δὴ τις ὄρνις ἔρχεται.
 ΕΥ. νῆ Δί' ὄρνις δῆτα. τίς ποτ' ἐστίν; οὐ δῆπου ταῶς;
 ΠΕ. οὔτος αὐτὸς νῦν φράσει· τίς ἐστίν ὄρνις οὔτοσί; 270
 ΕΠ. οὔτος οὐ τῶν ἡθάδων τῶνδ' ὦν ὁρᾷθ' ὑμεῖς ἀεὶ,
 ἀλλὰ λιμναῖος. ΠΕ. βαβαί, καλὸς γε καὶ φοινικιοῦς.
 ΕΠ. εἰκότως· καὶ γὰρ ὄνομα αὐτῷ γ' ἐστὶ φοινικόπτερος.
 ΕΥ. οὔτος, ὃ σέ τοι. ΠΕ. τί βωστρεῖς; ΕΥ. ἕτερος ὄρνις οὔτοσί.
 ΠΕ. νῆ Δί' ἕτερος δῆτα χούτος ἔξεδρον χώραν ἔχων. 275
 τίς ποτ' ἐστ' ὁ μουσόμεντις ἄτοπος ὄρνις ὀριβάτης;
 ΕΠ. ὄνομα τούτῳ Μῆδος ἐστι. ΠΕ. Μῆδος; ὦναξ Ἡράκλεις·
 εἶτα πῶς ἄνευ καμήλου Μῆδος ὦν εἰσέπτατο;
 ΕΥ. ἕτερος αὖ λόφον κατειληφώς τις ὄρνις οὔτοσί.
 ΠΕ. τί τὸ τέρας τουτί ποτ' ἐστίν; οὐ σὺ μόνος ἄρ' ἦσθ' ἔποψ, 280
 ἀλλὰ χούτος ἕτερος; ΕΠ. ἀλλ' οὔτος μὲν ἐστὶ Φιλοκλέους
 ἐξ ἔποπος, ἐγὼ δὲ τούτου πάππος, ὥσπερ εἰ λέγοις
 Ἴππονίκος Καλλίου καὶ Ἴππονίκου Καλλίας.
 ΠΕ. Καλλίας ἄρ' οὔτος οὔρνις ἐστίν· ὥς περὶ ὀρνυεῖ.
 ΕΠ. ἄτε γὰρ ὦν γενναῖος ὑπὸ τῶν συκοφαντῶν τίλλεται, 285
 αἷ τε θήλειαι προσεκτίλλουσιν αὐτοῦ τὰ πτερὰ.
 ΠΕ. ὦ Πόσειδον, ἕτερος αὖ τις βαπτὸς ὄρνις οὔτοσί.
 τίς ὀνομάζεται ποθ' οὔτος; ΕΠ. οὔτοσί κατωφαγᾶς.
 ΠΕ. ἐστὶ γὰρ κατωφαγᾶς τις ἄλλος ἢ Κλεώνυμος;
 ΕΥ. πῶς ἂν οὔν Κλεώνυμός γ' ἂν οὐκ ἀπέβαλε τὸν λόφον; 290
 ΠΕ. ἀλλὰ μέντοι τίς ποθ' ἢ λόφωσις ἢ τῶν ὀρνέων;
 ἢ ἔπι τὸν διάυλον ἦλθον; ΕΠ. ὥσπερ οἱ Κᾶρες μὲν οὔν
 ἐπὶ λόφῳ οἰκοῦσιν, ὦγάθ', ἀσφαλείας οὔνεκα.
 ΠΕ. ὦ Πόσειδον, οὐχ ὁρᾶς ὅσον συνείλεται κακὸν
 ὀρνέων; ΕΥ. ὦναξ Ἀπολλὼν, τοῦ νέφους. ἰοῦ ἰοῦ· 295
 οὐδ' ἰδεῖν ἔτ' ἐσθ' ὑπ' αὐτῶν πετομένων τὴν εἴσοδον.
 ΠΕ. οὔτοσί πέρδιξ, ἐκείνοσὶ δὲ νῆ Δί' ἀτταγᾶς,
 οὔτοσὶ δὲ πηνέλοψ, ἐκείνοσὶ δὲ γ' ἀλκυὼν.
 ΕΥ. τίς γὰρ ἐσθ' οὔπισθεν αὐτῆς; ΠΕ. ὅστις ἐστί; κειρύλος.
 ΕΥ. κειρύλος γὰρ ἐστὶν ὄρνις; ΠΕ. οὐ γὰρ ἐστὶ Σποργίλος; 300

- χαυτήϊ γε γλαυῆ. ΕΥ. τί φής; τίς γλαυκ' Ἀθήναζ ἤγαγε;
 ΠΕ. κίττα, τρυγῶν, κορυδὸς, ἐλεᾶς, ὑποθυμὶς, περιστερὰ,
 νέρτος, ἰέραξ, φάττα, κόκκυξ, ἐρυθρόπους, κεβλήπυρις,
 πορφυρίς, κερχνηῖς, κολυμβίς, ἀμπελὶς, φήνη, δρύοψ.
 ΕΥ. ἰοὺ ἰοὺ τῶν ὀρνέων, 305
 ἰοὺ ἰοὺ τῶν κοψίχων·
 οἶα πιππίζουσι καὶ τρέχουσι διακεκραγότες.
 ἄρ' ἀπειλοῦσιν γε νῶν; οἴμοι, κεχήνασιν γέ τοι
 καὶ βλέπουσιν ἐς σέ καμέ. ΠΕ. τοῦτο μὲν καμοὶ δοκεῖ.

ΧΟΡΟΣ.

- ποποποποποποποῦ μ' ἄρ' ὅς ἐκάλεσε; τίνα τόπον ἄρα νέμεται; 310
 ΕΠ. οὔτοσὶ πάλαι πάρειμι κοῦκ ἀποστατῶ φίλων.
 ΧΟ. τιτιτιτιτιτιτιτίνᾳ λόγον ἄρα ποτὲ πρὸς ἐμὲ φίλον ἔχων; 315
 ΕΠ. κοινὸν, ἀσφαλῆ, δίκαιον, ἡδὺν, ὠφελήσιμον.
 ἄνδρε γὰρ λεπτῶ λογιστὰ δεῦρ' ἀφίχθον ὥς ἐμέ.
 ΧΟ. ποῦ; πᾶ; πῶς φής;
 ΕΠ. φήμ' ἀπ' ἀνθρώπων ἀφίχθαι δεῦρο πρεσβύτα δύο· 320
 ἦκετον δ' ἔχοντε πρέμνον πράγματος πελωρίου.
 ΧΟ. ὦ μέγιστον ἐξαμαρτῶν ἐξ ὅτου ἔτράφην ἐγώ,
 πῶς λέγεις; ΕΠ. μήπω φοβηθῆς τὸν λόγον. ΧΟ. τί μ' εἰργάσω;
 ΕΠ. ἄνδρ' ἐδεξάμην ἐραστὰ τῆσδε τῆς ξυνουσίας.
 ΧΟ. καὶ δέδρακας τοῦτο τοῦργον; ΕΠ. καὶ δεδρακώς γ' ἦδομαι. 325
 ΧΟ. κάστων ἡδὴ που παρ' ἡμῖν; ΕΠ. εἰ παρ' ὑμῖν εἴμ' ἐγώ.
 ΧΟ. ἔα ἔα,

προδεδόμεθ' ἀνόσιά τ' ἐπάθομεν
 ὅς γὰρ φίλος ἦν, ὁμότροφά θ' ἡμῖν
 ἐνέμετο πεδιά παρ' ἡμῖν 330
 παρέβη μὲν θεσμοὺς ἀρχαίους,
 παρέβη δ' ὅρκους ὀρνίθων
 ἐς δὲ δόλον ἐκάλεσε, παρέβαλέ τ' ἐμὲ παρὰ
 γένος ἀνόσιον, ὅπερ ἐξότ' ἐγένετ' ἐπ' ἐμοὶ
 πολέμιον ἐτράφη.

ἀλλὰ πρὸς τοῦτον μὲν ἡμῖν ἔστιν ὕστερος λόγος·
 τῷ δὲ πρεσβύτῃ δοκεῖ μοι τῷδε δοῦναι τὴν δίκην
 διαφορηθῆναι θ' ὑφ' ἡμῶν. ΠΕ. ὥς ἀπωλόμεσθ' ἄρα.

- ΕΥ. αἴτιος μέντοι σὺ νῶν εἴ τῶν κακῶν τούτων μόνος.
ἐπὶ τί γάρ μ' ἐκεῖθεν ἦγες; ΠΕ. ἴν' ἀκολουθοίης ἐμοί. 340
- ΕΥ. ἵνα μὲν οὖν κλάοιμι μεγάλα. ΠΕ. τοῦτο μὲν ληρεῖς ἔχων
κάρτα· πῶς κλαύσει γὰρ, ἣν ἅπαξ γε τῷ φθαλμῷ ἔκκοπῆς;
- ΧΟ. ἰὼ ἰὼ,
ἔπαγ', ἐπιθ', ἐπίφερε πολέμιον
ὄρμαν φονίαν, πτέρυγά τε παντᾶ 345
περίβαλε περί τε κύκλωσαι
ὥς δεῖ τῷδ' οἰμώζειν ἄμφω
καὶ δοῦναι ῥύγχει φορβάν.
οὔτε γὰρ ὄρος σκιερὸν οὔτε νέφος αἰθέριον
οὔτε πολὺν πέλαγος ἔστιν ὃ τι δέξεται 350
τάδ' ἀποφυγόντε με.
ἀλλὰ μὴ μέλλωμεν ἤδη τώδε τίλλειν καὶ δάκνειν.
ποῦ 'σθ' ὁ ταξίαρχος; ἐπαγέτω τὸ δεξιὸν κέρας.
- ΕΥ. τοῦτ' ἐκεῖνο· ποῖ φύγω δύστηνος; ΠΕ. οὗτος, οὐ μενεῖς;
- ΕΥ. ἴν' ὑπὸ τούτων διαφορηθῶ; ΠΕ. πῶς γὰρ ἂν τούτους δοκεῖς 355
ἐκφυγεῖν; ΕΥ. οὐκ οἶδ' ὅπως ἂν. ΠΕ. ἀλλ' ἐγὼ τοί σοι λέγω
ὅτι μένοντε δεῖ μάχεσθαι λαμβάνειν τε τῶν χυτρῶν.
- ΕΥ. τί δὲ χύτρα νῶ γ' ὠφελήσει; ΠΕ. γλαῦξ μὲν οὐ πρόσεισι νῶν.
- ΕΥ. τοῖς δὲ γαμφώνυξι τοισδί; ΠΕ. τὸν ὀβελίσκον ἀρπάσας
εἵτα κατὰ πηξον πρὸ σαυτοῦ. ΕΥ. τοῖσι δ' ὀφθαλμοῖσι τί; 360
- ΠΕ. ὀξύβαφον ἐντευθενὶ προσθοῦ λαβὼν ἢ τρυβλίον.
- ΕΥ. ὦ σοφώτατ', εὔ γ' ἀνεῦρες αὐτὸ καὶ στρατηγικῶς
ὑπερακοντίζεις σύ γ' ἤδη Νικίαν ταῖς μηχαναῖς.
- ΧΟ. ἐλελεεῦ, χώρει, κάθες τὸ ῥύγχος· οὐ μένειν ἐχρῆν.
ἔλκε, τίλλε, παῖε, δεῖρε, κόπτε πρῶτην τὴν χύτραν. 365
- ΕΠ. εἶπέ μοι τί μέλλετ', ὦ πάντων κάκιστα θηρίων,
ἀπολέσαι, παθόντες οὐδὲν, ἄνδρε καὶ διασπάσαι
τῆς ἐμῆς γυναικὸς ὅντε ξυγγενῇ καὶ φυλέτα;
- ΧΟ. φεισόμεσθα γὰρ τί τῶνδε μᾶλλον ἡμεῖς ἢ λύκων;
ἢ τίνας τισαίμεθ' ἄλλους τῶνδ' ἂν ἐχθίους ἔτι; 370
- ΕΠ. εἰ δὲ τὴν φύσιν μὲν ἐχθροὶ, τὸν δὲ νοῦν εἰσιν φίλοι,
καὶ διδάξοντές τι δεῦρ' ἤκουσιν ἡμᾶς χρήσιμον;
- ΧΟ. πῶς δ' ἂν οἶδ' ἡμᾶς τι χρήσιμον διδάξειάν ποτε,

- ἢ φράσειαν, ὄντες ἐχθροὶ τοῖσι πάπποις τοῖς ἐμοῖς ; 375
- ΕΠ. ἀλλ' ἀπ' ἐχθρῶν δῆτα πολλὰ μανθάνουσιν οἱ σοφοί.
 ἢ γὰρ εὐλάβεια σώζει πάντα. παρὰ μὲν οὖν φίλου
 οὐ μάθοις ἂν τοῦθ', ὃ δ' ἐχθρὸς εὐθὺς ἐξηνάγκασεν.
 αὐτίχ' αἱ πόλεις παρ' ἀνδρῶν γ' ἔμαθον ἐχθρῶν κοῦ φίλων
 ἐκπονεῖν θ' ὑψηλὰ τείχη ναῦς τε κεκτῆσθαι μακράς.
 τὸ δὲ μάθημα τοῦτο σώζει παῖδας, οἶκον, χρήματα. 380
- ΧΟ. ἔστι μὲν λόγων ἀκοῦσαι πρῶτον, ὥς ἡμῖν δοκεῖ,
 χρήσιμον· μάθοι γὰρ ἂν τις καπὸ τῶν ἐχθρῶν σοφόν.
- ΠΕ. οἶδε τῆς ὀργῆς χαλᾶν εἷξασιν. ἀναγ' ἐπὶ σκέλος.
- ΕΠ. καὶ δίκαιόν γ' ἐστὶ, κάμοι δεῖ νέμειν ὑμᾶς χάριν.
- ΧΟ. ἀλλὰ μὴν οὐδ' ἄλλο σοί πω πρᾶγμ' ἐννητιώμεθα. 385
- ΠΕ. μᾶλλον εἰρήνην ἄγουσιν ἡμῖν· ὥστε τὴν χύτραν
 τῷ τε τρυβλίῳ καθίει·
 καὶ τὸ δόρυ χρή, τὸν ὀβελίσκον,
 περιπατεῖν ἔχοντας ἡμᾶς
 τῶν ὅπλων ἐντός, παρ' αὐτὴν 390
 τὴν χύτραν ἄκραν ὀρώντας
 ἐγγύς· ὥς οὐ φευκτέον νῦν.
- ΕΤ. ἔτεον, ἣν δ' ἄρ' ἀποθάνωμεν,
 κατορυχυσόμεσθα ποῦ γῆς ;
- ΠΕ. ὁ Κεραμεικὸς δέξεται νῶ.
 δημόσια γὰρ ἵνα ταφῶμεν,
 φήσομεν πρὸς τοὺς στρατηγοὺς
 μαχομένῳ τοῖς πολεμίοισιν
 ἀποθανεῖν ἐς Ὀρνεαῖς. 395
- ΧΟ. ἀναγ' ἐς τάξιν πάλιν ἐς ταυτὸν,
 καὶ τὸν θυμὸν κατάθου κύψας
 παρὰ τὴν ὀργὴν ὥσπερ ὀπλίτης·
 κἀναπνύμεθα τοῦσδε, τίνες ποτὲ,
 καὶ πόθεν ἔμολον,
 ἐπὶ τίνα τ' ἐπίνυιαν. 400
 ἰὼ ἔποψ, σέ ται καλῶ.
- ΕΠ. καλεῖς δὲ τοῦ κλύειν θέλων ;
- ΧΟ. τίνες ποθ' οἶδε καὶ πόθεν ;

ΕΠ. ξένω σοφῆς ἀφ' Ἑλλάδος.

ΧΟ. τύχη δὲ ποία κομί- 410
ζει ποτ' αὐτῶ πρὸς ὄρ-
νιθας ἐλθεῖν; ΕΠ. ἔρως
βίου διαίτης τε καὶ
σοῦ ξυνοικεῖν τέ σοι
καὶ ξυνεῖναι τὸ πᾶν.

ΧΟ. τί φῆς; 415
λέγουσι δὲ δὴ τίνας λόγους;

ΕΠ. ἄπιστα καὶ πέρα κλύειν.

ΧΟ. ὅρᾱ τι κέρδος ἐνθάδ' ἄξιον μονῆς,
ὅτῳ πέποιθέ μοι ξυνῶν
κρατεῖν ἂν ἢ τὸν ἐχθρὸν ἢ
φίλοισιν ὠφελεῖν ἔχειν; 420

ΕΠ. λέγει μέγαν τιν' ὄλβον οὐ-
τε λεκτὸν οὔτε πιστὸν, ὥς
σὰ ταῦτα πάντα καὶ
τὸ τῇδε καὶ τὸ κεῖσε, καὶ 425
τὸ δεῦρο προσβιβᾷ λέγων.

ΧΟ. πότερα μαινόμενος;

ΕΠ. ἄφατον ὥς φρόνιμος.

ΧΟ. ἔνι σοφόν τι φρενί;

ΕΠ. πυκνότατον κίναδος, 430
σόφισμα, κύρμα, τρίμμα, παιπάλημ' ὅλον.

ΧΟ. λέγειν λέγειν κέλευέ μοι.
κλύων γὰρ ὧν σύ μοι λέγεις
λόγων ἀνεπτέρωμαι.

ΕΠ. ἄγε δὴ σὺ καὶ σὺ τὴν πανοπλίαν μὲν πάλιν 435
ταύτην λαβόντε κρεμάσατον τύχαγαθῇ
ἐς τὸν ἵπνὸν εἴσω, πλησίον τούπιστάτου·
σὺ δὲ τούσδ' ἐφ' οἷσπερ τοῖς λόγοις συνέλεξ' ἐγώ,
φράσον, διδάξον. ΠΕ. μὰ τὸν Ἀπόλλω γὼ μὲν αὖ,
ἣν μὴ διάθωνταί γ' οἶδε διαθήκην ἐμοὶ 440
ἦνπερ ὁ πίθηκος τῇ γυναικὶ διέθετο,
ὁ μαχαιροποιὸς, μήτε δάκνειν τούτους ἐμὲ

μήτ' ὀρχίπεδ' ἔλκειν μήτ' ὀρύττειν ΧΟ. οὐ τί που
τόν; οὐδαμῶς. ΠΕ. οὐκ, ἀλλὰ τῷφθαλμῷ λέγω.

ΧΟ. διατίθεται ἡ γῶ. ΠΕ. κατόμοσόν νυν ταῦτά μοι.

ΧΟ. ὅμνυμ' ἐπὶ τούτοις πᾶσι νικᾶν τοῖς κριταῖς 445
καὶ τοῖς θεαταῖς πᾶσιν. ΠΕ. ἔσται ταυταγί.

ΧΟ. εἰ δὲ παραβαίην, ἐνὶ κριτῇ νικᾶν μόνον.

ΠΕ. ἀκούετε λεφ' τοὺς ὀπλίτας νυνμεινὶ
ἀνελομένους θῶπλ' ἀπιέναι πάλιν οἴκαδε,
σκοπεῖν δ' ὅ τι ἂν προγράψωμεν ἐν τοῖς πινακίοις. 450

ΧΟ. δολερὸν μὲν αἰεὶ κατὰ πάντα δὴ τρόπον
πέφυκεν ἄνθρωπος· σὺ δ' ὅμως λέγε μοι.
τάχα γὰρ τύχοις ἂν
χρηστὸν ἐξειπῶν ὅ τι μοι παρορᾷς, ἢ
δύναμιν τινα μεῖζω 455

παραλειπομένην ὑπ' ἐμῆς φρενὸς ἄξυνέτου·
σὺ δὲ τοῦθ' ὀρᾷς. λέγ' εἰς κοινόν.

ὃ γὰρ ἂν σὺ τύχῃς μοι

ἀγαθὸν πορίσας, τοῦτο κοινὸν ἔσται.

ἀλλ' ἐφ' ὅτῳ περ πράγματι τὴν σὴν ἤκεις γνώμην ἀναπείσας, 460
λέγε θαρρήσας· ὥς τὰς σπονδὰς οὐ μὴ πρότερον παραβῶμεν.

ΠΕ. καὶ μὴν ὀργῶ νῆ τὸν Δία καὶ προπεφύραται λόγος εἰς μοι,
ὃν διαμάττειν οὐ κωλύει· φέρε παῖ στέφανον· καταχεῖσθαι
κατὰ χειρὸς ὕδωρ φερέτω ταχύτις. ΧΟ. δειπνήσειν μέλλομεν, ἤ τί;

ΠΕ. μὰ Δί', ἀλλὰ λέγειν ζητῶ τι πάλαί μέγα καὶ λαρινὸν ἔπος τι,
ὅ τι τὴν τούτων θραύσει ψυχὴν· οὕτως ὑμῶν ὑπεραλγῶ,
οἵτινες ὄντες πρότερον βασιλῆς ΧΟ. ἡμεῖς βασιλῆς; τίνας; ΠΕ. ὑμεῖς
πάντων ὅπόσ' ἔστιν, ἐμοῦ πρῶτον, τουδὶ, καὶ τοῦ Διὸς αὐτοῦ,
ἀρχαιότεροι πρότεροί τε Κρόνου καὶ Τιτάνων ἐγένεσθε
καὶ γῆς. ΧΟ. καὶ γῆς; ΠΕ. νῆ τὸν Ἀπόλλω. ΧΟ. τουτί μὰ Δί' οὐκ ἐπεπύσ

ΠΕ. ἀμαθὴς γὰρ ἔφυς κοῦ πολυπράγμων, οὐδ' Αἴσωπον πεπάτηκας,
ὃς ἔφασκε λέγων κυρυδὸν πάντων πρῶτην ὄρνιθα γενέσθαι,
προτέραν τῆς γῆς, καῖπειτα νόσφ' τὸν πατέρ' αὐτῆς ἀποθνήσκειν
γῆν δ' οὐκ εἶναι, τὸν δὲ προκεῖσθαι πεμπταῖον· τὴν δ' ἀποροῦσαν
ὑπ' ἀμηχανίας τὸν πατέρ' αὐτῆς ἐν τῇ κεφαλῇ κατορύξει. 475

ΕΥ. ὁ πατήρ ἄρα τῆς κορυδοῦ νυνὶ κεῖται τεθνεὺς Κεφαλῇσιν.

- ΕΠ. οὔκου δῆτ' εἰ πρότεροι μὲν γῆς, πρότεροι δὲ θεῶν ἐγένοντο,
ὡς πρεσβυτάτων αὐτῶν ὄντων ὀρθῶς ἔσθ' ἡ βασιλεία ;
- ΕΥ. νῆ τὸν Ἀπόλλω· πάνν τοίνυν χρὴ ρύγχος βόσκειν σε τὸ λοιπόν·
οὐκ ἀποδώσει ταχέως ὁ Ζεὺς τὸ σκῆπτρον τῷ δρυκολάπτῃ. 480
- ΠΕ. ὡς οὐχὶ θεοὶ τοίνυν ἤρχον τῶν ἀνθρώπων τὸ παλαιόν,
ἀλλ' ὄρνιθες, κἄβασίλευον, πόλλ' ἐστὶ τεκμήρια τούτων.
αὐτίκα δ' ὑμῖν πρῶτ' ἐπιδείξω τὸν ἀλεκτρυόν', ὡς ἐτυράννει
ἤρχε τε Περσῶν πρῶτον πάντων, Δαρείου καὶ Μεγαβάδου,
ὥστε καλεῖται Περσικὸς ὄρνις ἀπὸ τῆς ἀρχῆς ἐτ' ἐκείνης. 485
- ΕΥ. διὰ ταῦτ' ἄρ' ἔχων καὶ νῦν ὥσπερ βασιλεὺς ὁ μέγας διαβάσκει
ἐπὶ τῆς κεφαλῆς τὴν κυρβασίαν τῶν ὀρνίθων μόνος ὀρθήν.
- ΠΕ. οὕτω δ' ἴσχυέ τε καὶ μέγας ἦν τότε καὶ πολὺς, ὥστ' ἔτι καὶ νῦν
ὑπὸ τῆς ῥάμης τῆς τότε ἐκείνης, ὅποταν μόνον ὄρθριον ἄσῃ,
ἀναπηδῶσιν πάντες ἐπ' ἔργον, χαλκῆς, κεραμῆς, σκυλαδέψαι, 490
σκυτῆς, βαλανῆς, ἀλφитаμοιβοί, τορνευτολურασπιδοπηγοί·
οἱ δὲ βαδίζουσ' ὑποδησάμενοι νύκτωρ. ΕΥ. ἐμὲ τοῦτό γ' ἐρώτα.
χλαῖναν γὰρ ἀπώλεσ' ὁ μοχθηρὸς Φρυγίων ἐρίων διὰ τοῦτον.
ἐς δεκάτην γάρ ποτε παιδαρίου κληθεὶς ὑπέπινον ἐν ἄστει,
κἄρτι καθεῦδον· καὶ πρὶν δειπνεῖν τοὺς ἄλλους, οὗτος ἄρ' ἦσε, 495
κἀγὼ νομίσας ὄρθρον ἐχώρου· Ἀλιμωῦντάδε, κἄρτι προκύπτω
ἔξω τείχους, καὶ λωποδύτης παίει ῥοπάλφ με τὸ νῶτον·
κἀγὼ πίπτω, μέλλω τε βοᾶν· ὁ δ' ἀπέβλισε θοιμάτιόν μου.
- ΠΕ. ἰκτῖνος δ' οὖν τῶν Ἑλλήνων ἤρχεν τότε κἄβασίλευε.
- ΕΠ. τῶν Ἑλλήνων ; ΠΕ. καὶ κατέδειξέν γ' οὗτος πρῶτος βασιλεύων
προκυλινδεῖσθαι τοῖς ἰκτίνουσιν. ΕΥ. νῆ τὸν Διόνυσον, ἐγὼ γοῦν
ἐκυλινδούμεν ἰκτίνου ἰδὼν· κἄθ' ὕπτιος ὦν ἀναχάσκων
ὀβολὸν κατεβρόχθισα· κἄτα κενὸν τὸν θύλακον οἴκαδ' ἀφεῖλκον.
- ΠΕ. Αἰγύπτου δ' αὖ καὶ Φοινίκης πάσης κόκκυξ βασιλεὺς ἦν·
χωρὸς δ' ὁ κόκκυξ εἴποι κόκκυ, τότε γ' οἱ Φοινίκες ἅπαντες 505
τοὺς πυροὺς αὖ καὶ τὰς κριθὰς ἐν τοῖς πεδίοις ἐθέριζον.
- ΕΥ. τοῦτ' ἄρ' ἐκεῖν' ἦν τοῦπος ἀληθῶς· κόκκυ, ψωλοὶ πεδίοις.
- ΠΕ. ἤρχον δ' οὕτω σφόδρα τὴν ἀρχήν, ὥστ' εἴ τις καὶ βασιλεύοι
ἐν ταῖς πόλεσιν τῶν Ἑλλήνων, Ἀγαμέμνων ἢ Μενέλαος,
ἐπὶ τῶν σκῆπτρων ἐκάθητ' ὄρνις, μετέχων ὅ τι δωροδοκίῃ. 510
- ΕΥ. ταυτί τοίνυν οὐκ ἤδη γὰρ καὶ δῆτ' αὖ ἐλάμβανε θαῦμα,

ὁπότ' ἐξέλθοι Πρίαμός τις ἔχων ὄρνιν ἐν τοῖσι τραγεδοῖς·
ὁ δ' ἄρ' εἰστήκει τὸν Λυσικράτη τηρῶν ὅ τι δωροδοκοίη.

ΠΕ. ὁ δὲ δεινότατόν γ' ἐστὶν ἀπάντων, ὁ Ζεὺς γὰρ ὁ νῦν βασιλεύων
ἀετὸν ὄρνιν ἔστηκεν ἔχων ἐπὶ τῆς κεφαλῆς, βασιλεὺς ὦν· 515
ἢ δ' αὖ θυγάτηρ γλαῦχ', ὁ δ' Ἀπόλλων ὥσπερ θεράπων ἱέρακα·

ΕΥ. νῆ τὴν Δήμητρ' εὖ ταῦτα λέγεις. τίνος οὖνεκα ταῦτ' ἄρ' ἔχουσιν;

ΠΕ. ἴν' ὅταν θύων τις ἔπειτ' αὐτοῖς ἐς τὴν χεῖρ', ὥς νόμος ἐστὶ,
τὰ σπλάγχχνα διδῶ, τοῦ Διὸς αὐτοῖ πρότεροι τὰ σπλάγχχνα λάβωσιν.
ᾧ μιν τ' οὐδεὶς τότ' ἂν ἀνθρώπων θεὸν, ἀλλ' ὄρνιθας ἅπαντες. 520
Λάμπων δ' ὅ μιν σ' ἔτι καὶ νυνὶ τὸν χῆν', ὅταν ἐξαπατᾷ τι
οὕτως ὑμᾶς πάντες πρότερον μεγάλους ἀγίους τ' ἐνόμιζον,
νῦν δ' ἀνδράποδ', ἡλιθίους, Μανᾶς.

ὥσπερ δ' ἤδη τοὺς μαινομένους
βάλλουσ' ὑμᾶς, κὰν τοῖς ἱεροῖς 525

πᾶς τις ἐφ' ὑμῖν ὀρνιθευτῆς

ἴστησι βρόχους, παγίδας, ράβδους,

ἔρκη, νεφέλας, δίκτυα, πηκτάς·

εἷτα λαβόντες πωλοῦσ' ἀθρόους·

οἱ δ' ὠνοῦνται βλιμάζοντες· 530

κοῦδ' οὔν, εἴπερ ταῦτα δοκεῖ δρᾶν,

ὀπτησάμενοι παρέθενθ' ὑμᾶς,

ἀλλ' ἐπικνωσιν τυρὸν, ἔλαιον,

σίλφιον, ὄξος, καὶ τρίψαντες

κατάχυσμ' ἕτερον γλυκὺ καὶ λιπαρὸν, 535

κᾷπειτα κατεσκεδάσαν θερμὸν

τοῦτο καθ' ὑμῶν

αὐτῶν ὥσπερ κενεβρείων.

ΧΘ. πολὺ δὴ πολὺ δὴ χαλεπωτάτους λόγους
ἤνεγκας, ἄνθρωφ' ὥς ἐδάκρυσά γ' ἐμῶν 540

πατέρων κάκην, οἱ

τάσδε τὰς τιμὰς προγόνων παραδόντων,

ἐπ' ἐμοῦ κατέλυσαν.

σὺν δέ μοι κατὰ δαίμονα καὶ κατὰ συντυχίαν

ἀγαθὴν ἤκεις ἐμοὶ σωτήρ. 545

ἀναθεὶς γὰρ ἐγὼ σοι

τά τε νοττία κάμαντον οἰκήσω.

ἀλλ' ὅ τι χρὴ δρᾶν, σὺ δίδασκε παρών· ὥς ζῆν οὐκ ἄξιον ἡμῖν,
εἰ μὴ κομιούμεθα παντὶ τρόπῳ τὴν ἡμετέραν βασιλείαν.

ΠΕ. καὶ δὴ τοῖνυν πρῶτα διδάσκω μίαν ὀρνίθων πόλιν εἶναι, 550

κάπειτα τὸν αἶρα πάντα κύκλῳ καὶ πᾶν τοῦτ' ἐν τῷ μεταξὺ
περιτεχίζειν μεγάλας πλίνθοις ὀπταῖς ὥσπερ Βαβυλῶνα.

ΕΠ. ὦ Κεβριόνα καὶ Πορφυρίων, ὥς σμερδαλέον τὸ πόλισμα.

ΠΕ. κάπειτ' ἦν τοῦτ' ἐπανεστήκη, τὴν ἀρχὴν τὸν Δί' ἀπαιτεῖν·
καὶ μὲν μὴ φῆ μῆδ' ἐβελήσῃ μῆδ' εὐθὺς γνωσιμαχίῃ, 555

ἱερὸν πόλεμον πρῶτον αὐτῶ, καὶ τοῖσι θεοῖσιν ἀπειπεῖν
διὰ τῆς χώρας τῆς ὑμετέρας ἐστυκόσι μὴ διαφοιτᾶν,

ὥσπερ πρότερον μοιχεύουσιν τὰς Ἀλκμήνας κατέβαινον

καὶ τὰς Ἀλόπας καὶ τὰς Σεμέλας· ἦνπερ δ' ἐπίωσ', ἐπιβάλλειν
σφραγίδ' αὐτοῖς ἐπὶ τὴν ψαλὴν, ἵνα μὴ βινῶσ' ἔτ' ἐκείνας. 560

τοῖς δ' ἀνθρώποις ὄρνιν ἕτερον πέμψαι κήρυκα κελεύω,

ὥς ὀρνίθων βασιλευόντων θύειν ὄρνισι τὸ λοιπόν·

κάπειτα θεοῖς ὕστερον αὖθις· προσνειμάσθαι δὲ πρεπόντως

τοῖσι θεοῖσιν τῶν ὀρνίθων ὃς ἂν ἀρμόζῃ καθ' ἕκαστον

ἦν Ἀφροδίτῃ θύῃ, πυροὺς ὄρνιθι φαληριδί θύειν 565

ἦν δὲ Ποσειδῶνι τις οἷν θύῃ, νήττῃ πυροὺς καθαγίζειν·

ἦν δ' Ἡρακλείῃ θύῃ τις βοῦν, λάρῳ ναστοὺς μελιτοῦττας·

καὶ Διὶ θύῃ βασιλεῖ κριὸν, βασιλεὺς ἐστ' ὀρχίλος ὄρνις,

ὃ προτέρῳ δεῖ τοῦ Διὸς αὐτοῦ σέρφον ἐνόρχην σφαγιαῖν.

ΕΥ. ἦσθην σέρφῳ σφαγιαζομένῳ. βροντάτω νῦν ὁ μέγας Ζᾶν. 570

ΕΠ. καὶ πῶς ἡμᾶς νομιοῦσι θεοὺς ἀνθρώποι κοῦχ'ι κολοιοὺς,

οἳ πετόμεσθα πτέρυγας τ' ἔχομεν; ΠΕ. ληρεῖς· καὶ νῆ Δί' ὅ γ' Ἑρμῆς

πέτεται θεὸς ὦν πτέρυγας τε φορεῖ, κάλλοι γε θεοὶ πάνυ πολλοί.

αὐτίκα Νίκη πέτεται πετεύγειν χρυσαῖν, καὶ νῆ Δί' Ἑρως γε·

Ἴριν δέ γ' Ὀμηρος ἔφασκε ἰκέλην εἶναι τρήρωνι πελεΐῃ. 575

ΕΠ. ὁ Ζεὺς δ' ἡμῖν οὐ βροντήσας πέμψει πτερόεντα κεραυνόν;

ΠΕ. ἦν δ' οἷν ὑμᾶς μὲν ὑπ' ἀγνοίας εἶναι νομίσωσι τὸ μῆδεν,
τούτους δὲ θεοὺς τοὺς ἐν Ὀλύμπῳ, τότε χρὴ στρώθων νέφος ἀρθέν

καὶ σπερμολόγων ἐκ τῶν ἀγρῶν τὸ σπέρμ' αὐτῶν ἀνακάψαι·

κάπειτ' αὐτοῖς ἡ Δημήτηρ πυροὺς πεινῶσι μετρεῖτω. 580

ΕΥ. οὐκ ἐβελήσει μὰ Δί', ἀλλ' ὄψει προφάσεις αὐτὴν παρέχουσαν.

ΠΕ. οἱ δ' αὖ κόρακες τῶν ζευγαρίων, οἷσιν τὴν γῆν καταροῦσιν,
καὶ τῶν προβάτων τοὺς ὀφθαλμοὺς ἐκκοψάντων ἐπὶ πείρᾳ·
εἴθ' ὃ γ' Ἀπόλλων ἰατρός γ' ὦν ἰάσθω· μισθοφορεῖ δέ.

ΕΥ. μὴ, πρὶν γ' ἂν ἐγὼ τῷ βοιδαρίῳ τῶμῳ πρώτιστ' ἀποδῶμαι. 585

ΠΕ. ἦν δ' ἡγῶνται σέ θεόν, σέ βίον, σέ δὲ Γῆν, σέ Κρόνον, σέ Ποσειδῶ,
ἀγάθ' αὐτοῖσιν πάντα παρέσται. ΕΠ. λέγε δὴ μοι τῶν ἀγαθῶν ἓν.

ΠΕ. πρῶτα μὲν αὐτῶν τὰς οἰνάμβας οἱ πάρνοπες οὐ κατέδονται,
ἀλλὰ γλαυκῶν λόχος εἷς αὐτοὺς καὶ κερχνήδων ἐπιτρίβει.
εἴθ' οἱ κνῖπες καὶ ψῆνες αἰεὶ τὰς συκᾶς οὐ κατέδονται, 590
ἀλλ' ἀναλέξει πάντας καθαρῶς αὐτοὺς ἀγέλη μία κιχλῶν.

ΕΠ. πλουτεῖν δὲ πόθεν δώσομεν αὐτοῖς; καὶ γὰρ τούτου σφόδρ' ἔρῳσι.

ΠΕ. τὰ μέταλλ' αὐτοῖς μαντευομένοις οὔτοι δώσουσι τὰ χρηστὰ
τάς τ' ἐμπορίας τὰς κερδαλέας πρὸς τὸν μάντιν κατεροῦσιν,
ὥστ' ἀπολεῖται τῶν ναυκλήρων οὐδεῖς. ΕΠ. πῶς οὐκ ἀπολεῖται;

ΠΕ. προερεῖ τις αἰεὶ τῶν ὀρνίθων μαντευομένῳ περὶ τοῦ πλοῦ·
νυνὶ μὴ πλεῖ, χειμῶν ἔσται· νυνὶ πλεῖ, κέρδος ἐπέσται.

ΕΥ. γαῦλον κτῶμαι καὶ ναυκληρῶ, κοῦκ ἂν μείναιμι παρ' ὑμῖν.

ΠΕ. τοὺς θησαυροὺς τ' αὐτοῖς δείξουσ' οὗς οἱ πρότερον κατέθετο
τῶν ἀργυρίων· οὔτοι γὰρ ἴσασι· λέγουσι δέ τοι τάδε πάντες, 600
οὐδεῖς οἶδεν τὸν θησαυρὸν τὸν ἐμὸν πλὴν εἴ τις ἄρ' ὄρνις.

ΕΥ. πωλῶ γαῦλον, κτῶμαι σμινύην, καὶ τὰς ὑδρίας ἀνορύττω.

ΕΠ. πῶς δ' ὑγίειαν δώσουσ' αὐτοῖς, οὔσαν παρὰ τοῖσι θεοῖσιν;

ΠΕ. ἦν εὖ πράττωσ', οὐχ ὑγεία μεγάλη τοῦτ' ἐστί; σάφ' ἴσθι,
ὥς ἄνθρωπός γε κακῶς πράττων ἀτεχνῶς οὐδεῖς ὑγιαίνει. 605

ΕΠ. πῶς δ' ἐς γῆράς ποτ' ἀφίξονται; καὶ γὰρ τοῦτ' ἔστ' ἐν Ὀλύμπῳ·
ἢ παιδάρι' ὄντ' ἀποθνήσκειν δεῖ; ΠΕ. μὰ Δί', ἀλλὰ τριακόσι' αὐτοῖς
ἔτι προσθήσουσ' ὄρνιθες ἔτη. ΕΠ. παρὰ τοῦ; ΠΕ. παρὰ τοῦ; παρ' ἐαυτῶν
οὐκ οἶσθ' ὅτι πέντ' ἀνδρῶν γενεὰς ζῶει λακέρυζα κορώνη;

ΕΥ. αἰβοῖ, ὥς πολλῶ κρείττους οὔτοι τοῦ Διὸς ἡμῖν βασιλεύειν. 610

ΠΕ. οὐ γὰρ πολλῶ;

καὶ πρῶτα μὲν οὐχὶ νεὼς ἡμᾶς
οἰκοδομεῖν δεῖ λιθίνους αὐτοῖς,
οὐδὲ θυρῶσαι χρυσαῖσι θύραις,
ἀλλ' ὑπὸ θάμνοις καὶ πρινιδίοις
οἰκήσουσιν. τοῖς δ' αὖ σεμνοῖς

τῶν ὀρνίθων δένδρον ἐλάας
 ὁ νεὼς ἔσται· κούκ ἐς Δελφούς
 οὐδ' εἰς Ἀμμων' ἐλθόντες ἐκεῖ
 θύσομεν, ἀλλ' ἐν ταῖσιν κομάροις 620
 καὶ τοῖς κοτίνοις στάντες ἔχοντες
 κριθάς, πυρούς, εὐξόμεθ' αὐτοῖς
 ἀνατείνοντες τῷ χεῖρ' ἀγαθῶν
 διδόναι τι μέρος· καὶ ταῦθ' ἡμῖν
 παραχρῆμ' ἔσται 625
 πυρούς ὀλίγους προβαλοῦσιν.

ΧΟ. ὦ φίλτατ' ἐμοὶ πολὺν πρεσβυτῶν ἐξ ἐχθίστου μεταπίπτων,
 οὐκ ἔστιν ὅπως ἂν ἐγὼ ποθ' ἐκὼν τῆς σῆς γνώμης ἔτ' ἀφείμην.
 ἐπαυχήσας δὲ τοῖσι σοῖς λόγοις
 ἐπηπείλησα καὶ κατόμωσα, 630
 ἦν σὺ παρ' ἐμὲ θέμενος
 ὁμόφρονας λόγους δικαίους,
 ἀδόλους, ὁσίους,
 ἐπὶ θεοὺς ἴης,
 ἐμοὶ φρονῶν ξυνφθὰ, μὴ 635
 πολὺν χρόνον θεοὺς ἔτι
 σκῆπτρα τὰμὰ τρίψειν.
 ἀλλ' ὅσα μὲν δεῖ ῥώμῃ πράττειν, ἐπὶ ταῦτα τεταξόμεθ' ἡμεῖς·
 ὅσα δὲ γνώμῃ δεῖ βουλευεῖν, ἐπὶ σοὶ τάδε πάντ' ἀνάκειται.

ΕΠ. καὶ μὴν μὰ τὸν Δί' οὐχὶ νυστάζειν γ' ἔτι
 ὥρα· στὶν ἡμῖν οὐδὲ μελλονικιᾶν, 640
 ἀλλ' ὥς τάχιστα δεῖ τι δρᾶν· πρῶτον δέ γε
 εἰσέλθεται ἐς νεοττιᾶν γε τὴν ἐμὴν
 καὶ τὰμὰ κάρφη καὶ τὰ παρόντα φρύγανα,
 καὶ τοῦνομ' ἡμῖν φράσατον. ΠΕ. ἀλλὰ ῥᾶδιον.
 ἐμοὶ μὲν ὄνομα Πεισθέταιρος. ΕΠ. τῷδεδι;

ΠΕ. Εὐελπίδης Κριῶθεν. ΕΠ. ἀλλὰ χαίρετον 645
 ἄμφω. ΠΕ. δεχόμεσθα. ΕΠ. δεῦρο τοῖνυν εἵσιτον.

ΠΕ. ἴωμεν· εἰσηγοῦ σὺ λαβὼν ἡμᾶς. ΕΠ. ἴθι.

ΠΕ. ἀτὰρ τὸ δεῖνα δεῦρ' ἐπανάκρουσαι πάλιν.
 φέρ' ἴδω, φράσου νῶν, πῶς ἐγὼ τε χούτοσι

- ξυνεσόμεθ' ὑμῖν πετομένοις οὐ πετομένω ;
 650
 ΕΠ. καλῶς. ΠΕ. ὄρα νυν ὥς ἐν Αἰσώπου λόγους
 ἐστὶν λεγόμενον δὴ τι, τὴν ἀλώπεχ', ὥς
 φλαύρως ἐκοινώνησεν αἰετῷ ποτέ.
 ΕΠ. μὴδὲν φοβηθῆς· ἔστι γάρ τι ρίζιον,
 ὃ διατραγόντ' ἔσεσθαι ἐπερωμένω.
 655
 ΠΕ. οὕτω μὲν εἰσώμεν. ἄγε δὴ, Ξανθία
 καὶ Μανόδωρε, λαμβάνετε τὰ στρώματα.
 ΧΟ. οὗτος, σὲ καλῶ σὲ καλῶ. ΕΠ. τί καλεῖς; ΧΟ. τούτους μὲν ἄγων μετὰ σάν
 ἀρίστισον εὔ· τὴν δ' ἡδυμελῆ ξύμφωνον ἀηδόνα Μούσαις
 κατὰλειψ' ἡμῖν δεῦρ' ἐκβιβάσας, ἵνα παίσωμεν μετ' ἐκείνης. 660
 ΠΕ. ὦ τοῦτο μέντοι νῆ Δί' αὐτοῖσιν πιθοῦ
 ἐκβίβασον ἐκ τοῦ βουτόμου τούρνιθιον,
 ἐκβίβασον αὐτοῦ πρὸς θεῶν αὐτὴν, ἵνα
 καὶ νῶ θεασώμεσθα τὴν ἀηδόνα.
 ΕΠ. ἀλλ' εἰ δοκεῖ σφῶν, ταῦτα χρὴ δρᾶν. ἡ Πρόκνη
 665
 ἔκβαινε, καὶ σαυτὴν ἐπιδείκνυ τοῖς ξένοις.
 ΠΕ. ὦ Ζεῦ πολυτίμηθ', ὥς καλὸν τούρνιθιον,
 ὥς δ' ἀπαλὸν, ὥς δὲ λευκόν. ΕΤ. ἄρά γ' οἶσθ' ὅτι
 ἐγὼ διαμηρίζοιμ' ἂν αὐτὴν ἡδέως ;
 ΠΕ. ὅσον δ' ἔχει τὸν χρυσόν, ὥσπερ παρθένος.
 670
 ΕΤ. ἐγὼ μὲν αὐτὴν καὶ φιλησαί μοι δοκῶ.
 ΠΕ. ἀλλ', ὦ κακὸδαιμον, ῥύγχος ὀβελίσκοιν ἔχει.
 ΕΤ. ἀλλ' ὥσπερ ὦν νῆ Δί' ἀπολέψαντα χρὴ
 ἀπὸ τῆς κεφαλῆς τὸ λέμμα κᾶθ' οὕτω φιλεῖν.
 ΕΠ. ἴωμεν. ΠΕ. ἡγοῦ δὴ σὺ νῶν τύχαγαθῇ,
 675
 ΧΟ. ὦ φίλη, ὦ ξουθή,
 ὦ φίλτατον ὀρνέων,
 πάντων ξύννομε τῶν ἐμῶν
 ὕμνων ξύντροφ' ἀηδοῖ,
 ἦλθες ἦλθες, ὦφθης,
 680
 ἡδὺν φθόγγον ἐμοὶ φέρουσ'.
 ἀλλ', ὦ καλλιβόαν κρέκουσ'
 αὐλὸν φθέγμασιν ἡρινοῖς,
 ἄρχου τῶν ἀναπαίστων.

Ἄγε δὴ φύσιν ἄνδρες ἀμαυρόβιοι, φύλλων γενεᾷ προσόμιοι, 685
 ὀλιγοδρανέες, πλάσματα πηλοῦ, σκικειδέα φύλ' ἀμενηνὰ,
 ἀπτήνες ἐφημέριοι, ταλαοὶ βροτοὶ, ἄνδρες εἰκελόνευροι,
 πρόσχετε τὸν νοῦν τοῖς ἀθανάτοις ἡμῖν, τοῖς αἰὲν εὐοῦσι,
 τοῖς αἰθερίοις, τοῖσιν ἀγήρως, τοῖς ἄφθιτα μηδομένοισιν.
 ἵν' ἀκούσαντες πάντα παρ' ἡμῶν ὀρθῶς περὶ τῶν μετεώρων, 690
 φύσιν οἰωνῶν γένεσίν τε θεῶν ποταμῶν τ' Ἐρέβους τε Χάους τε
 εἰδότες ὀρθῶς παρ' ἐμοῦ Προδίκῳ κλάειν εἴπητε τὸ λοιπόν.
 Χάος ἦν καὶ Νύξ Ἐρεβός τε μέλαν πρῶτον καὶ Τάρταρος εὐρύς·
 γῇ δ' οὐδ' ἄηρ οὐδ' οὐρανὸς ἦν· Ἐρέβους δ' ἐν ἀπείρουσι κόλποις
 τίκτει πρώτιστον ὑπνέμιον Νύξ ἢ μελανόπτερος ὦν, 695
 ἐξ οὗ περιτελλομέναις ὥραις ἔβλασθεν Ἔρως ὁ ποθεινός,
 στίλβων νῶτον περυγῶν χρυσαῖν, εἰκὼς ἀνεμάκεσι δύναις.
 οὗτος δὲ Χάει πτερόεντι μιγείς νυχίφ' κατὰ Τάρταρον εὐρὺν
 ἐνεόττευσεν γένος ἡμέτερον, καὶ πρῶτον ἀνήγαγεν ἐς φῶς.
 πρότερον δ' οὐκ ἦν γένος ἀθανάτων, πρὶν Ἐρως ξυνέμιξεν ἅπαντα·
 ξυμμιγνυμένων δ' ἐτέρων ἐτέροις γένετ' οὐρανὸς ὠκεανός τε 701
 καὶ γῇ πάντων τε θεῶν μακάρων γένος ἄφθιτον. ὥδε μὲν ἔσμεν
 πολὺν πρεσβυτάτοι πάντων μακάρων. ἡμεῖς δ' ὥς ἔσμεν Ἐρωτος
 πολλοῖς δῆλον· πετόμεσθά τε γὰρ καὶ τοῖσιν ἐρῶσι σύνεσμεν·
 πολλοὺς δὲ καλοὺς ἀπομωμοκότας παῖδας πρὸς τέρμασιν ὥρας
 διὰ τὴν ἰσχὺν τὴν ἡμετέραν διεμήρισαν ἄνδρες ἐρασταὶ, 706
 ὁ μὲν ὄρνυγα δοῦς, ὁ δὲ πορφυρίων', ὁ δὲ χῆν', ὁ δὲ Περσικὸν ὄρνιν.
 πάντα δὲ θνητοῖς ἐστὶν ἀφ' ἡμῶν τῶν ὀρνίθων τὰ μέγιστα.
 πρῶτα μὲν ὥρας φαίνομεν ἡμεῖς ἦρος, χειμῶνος, ὀπώρας·
 σπεῖρειν μὲν, ὅταν γέρανος κρῶζουσ' ἐς τὴν Λιβύην μεταχωρῇ, 710
 καὶ πηδάλιον τότε ναυκλήρῳ φράζει κρεμάσαντι καθεύδειν,
 εἴτα δ' Ὀρέστη χλαῖναν ὑφαίνειν, ἵνα μὴ ριγῶν ἀποδύη.
 ἰκτίνος δ' αὖ μετὰ ταῦτα φανεῖς ἐτέραν ὥραν ἀποφαίνει,
 ἡνίκα πεκτεῖν ὥρα προβάτων πόκον ἡρινόν· εἴτα χελιδῶν,
 ὅτε χρὴ χλαῖναν πωλεῖν ἥδη καὶ ληδάριον τι πρίασθαι. 715
 ἐσμέν δ' ὑμῖν Ἀμμων, Δελφοί, Δωδώνη, Φοῖβος Ἀπόλλων.
 ἐλθόντες γὰρ πρῶτον ἐπ' ὄρνις, οὕτω πρὸς ἅπαντα τρέπεσθε,
 πρὸς τ' ἐμπορίαν καὶ πρὸς βιότου κτῆσιν καὶ πρὸς γάμον ἄνδρος·
 ὄρνιν τε νομίζετε πάνθ' ὅσα περ περὶ μαντείας διακρίνει·

φήμη γ' ὑμῖν ὄρνις ἐστὶ, πταρμόν τ' ὄρνιθα καλεῖτε, 720
 ξύμβολον ὄρνιν, φωνὴν ὄρνιν, θεράποντ' ὄρνιν, ὄνον ὄρνιν.
 ἄρ' οὐ φανερώς ἡμεῖς ὑμῖν ἐσμέν μαντεῖος Ἀπόλλων;
 ἦν οὖν ἡμᾶς νομίσητε θεοὺς, 725
 ἔξετε χρῆσθαι μάντεσι Μούσαις,
 αὔραις, ὥραις, χειμῶνι, θέρει,
 μετρίῳ πνίγει· κούκ ἀποδράντες
 καθεδούμεθ' ἄνω σεμνυνόμενοι
 παρὰ ταῖς νεφέλαις ὥσπερ χῶ Ζεὺς·
 ἀλλὰ παρόντες δώσομεν ὑμῖν,
 αὐτοῖς, παισὶν, παίδων παισὶν, 730
 πλουθυγείαν,
 εὐδαιμονίαν, βίον, εἰρήνην,
 νεότητα, γέλωτα, χοροὺς, θαλίας,
 γάλα τ' ὄρνιθων.
 ὥστε παρέσται κοπιᾶν ὑμῖν
 ὑπὸ τῶν ἀγαθῶν 735
 οὕτω πλουτήσετε πάντες.
 Μοῦσα λοχμαία,
 τιὸ τιὸ τιὸ τιὸ τιὸ τιὸ τιοτίξ,
 ποικίλη, μεθ' ἧς ἐγὼ
 νάπαισι καὶ κορυφαῖς ἐν ὀρείαις, 740
 τιὸ τιὸ τιὸ τιοτίξ,
 ἰζόμενος μελίας ἐπὶ φυλλοκόμου,
 τιὸ τιὸ τιὸ τιοτίξ,
 δι' ἐμῆς γένυος ξουθῆς μελέων
 Πανὶ νόμους ἱεροὺς ἀναφαίνω 745
 σεμνά τε μητρὶ χορεύματ' ὀρεῖα,
 τοτοτοτοτοτοτοτοτοτίξ,
 ἔνθεν ὥσπερ ἡ μέλιττα
 Φρύνιχος ἀμβροσίῳ μελέων ἀπεβόσκετο καρπὸν, αἰὲ φέ- 750
 ρων γλυκεῖαν ῥῥάν.
 τιὸ τιὸ τιὸ τιοτίξ.
 εἰ μετ' ὄρνιθων τις ὑμῶν, ᾧ θεαταὶ, βούλεται
 διαπλέκειν ζῶν ἡδέως τὸ λοιπὸν, ὥς ἡμᾶς ἴτω.

ὅσα γάρ ἐστιν ἐνθάδ' αἰσχρὰ τῷ νόμῳ κρατούμενα, 755
 ταῦτα πάντ' ἐστὶν παρ' ἡμῖν τοῖσιν ὄρνισιν καλά.
 εἰ γὰρ ἐνθάδ' ἐστὶν αἰσχρὸν τὸν πατέρα τύπτειν νόμῳ,
 τοῦτ' ἐκεῖ καλὸν παρ' ἡμῖν ἐστίν, ἣν τις τῷ πατρὶ
 προσδραμὼν εἴπῃ πατάξας, αἶρε πλήκτρον, εἰ μάχει.
 εἰ δὲ τυγχάνει τις ὑμῶν δραπέτης ἐστιγμένος, 760
 ἄτταγᾶς οὗτος παρ' ἡμῖν ποικίλος κεκλήσεται.
 εἰ δὲ τυγχάνει τις ὧν Φρυξὲς μηδὲν ἤττον Σπινθάρου,
 φρυγίλος ὄρνις ἐνθάδ' ἔσται, τοῦ Φιλήμονος γένους.
 εἰ δὲ δοῦλός ἐστι καὶ Κὰρ ὥσπερ Ἐξηκεστίδης,
 φυσάτω πάππους παρ' ἡμῖν, καὶ φανῶνται φράτορες. 765
 εἰ δ' ὁ Πισίου προδοῦναι τοῖς ἀτίμοις τὰς πύλας
 βούλεται, πέριξ γενέσθω, τοῦ πατρὸς νεοττίον·
 ὥς παρ' ἡμῖν οὐδὲν αἰσχρὸν ἐστὶν ἐκπερδικίσαι.
 τοιάδε κύκνοι,
 τιὸ τιὸ τιὸ τιὸ τιὸ τιὸ τιοτίξ, 770
 συμμιγῇ βοῇν ὁμοῦ
 πτεροῖς κρέκοντες ἱακχον Ἀπόλλω,
 τιὸ τιὸ τιὸ τιοτίξ,
 ὄχθῳ ἐφεζόμενοι παρ' Ἐβρον πιταμόν,
 τιὸ τιὸ τιὸ τιοτίξ, 775
 διὰ δ' αἰθέριον νέφος ἦλθε βοά·
 πτήξῃ δὲ ποικίλα φύλά τε θηρῶν,
 κύματά τ' ἔσβεσε νήμερος αἶθρη,
 τοτοτοτοτοτοτοτοτοτίξ·
 πᾶς δ' ἐπεκτύπησ' Ὀλυμπος 780
 εἶλε δὲ θάμβος ἄνακτας· Ὀλυμπιάδες δὲ μέλος Χάριτες Μοῦ-
 σαί τ' ἐπωλόλυνξαν.
 τιὸ τιὸ τιὸ τιοτίξ.
 οὐδέν ἐστ' ἄμεινον οὐδ' ἡδίων ἢ φύσαι πτερά.
 αὐτίχ' ὑμῶν τῶν θεατῶν εἴ τις ἦν ὑπόπτερος,
 εἴτα πεινῶν τοῖς χοροῖσι τῶν τραγῳδῶν ἤχθετο,
 ἐκπτόμενος ἂν οὗτος ἡρίστησεν ἐλθὼν οἴκαδε,
 κᾶτ' ἂν ἐμπλησθεὶς ἐφ' ἡμᾶς αὔθις αὖ κατέπτατο.
 εἴ τε Πατροκλείδης τις ὑμῶν τυγχάνει χεζητιῶν, 790

- οὐκ ἂν ἐξίδισεν ἐς θοίματιον, ἀλλ' ἀνέπτατο,
 κάποπαρδῶν κἄναπνεύσας αὔθις αὖ κατέπτατο·
 εἴτε μοιχεύων τις ὑμῶν ἐστίν ὅστις τυγχάνει,
 κἄθ' ὅρᾳ τὸν ἄνδρα τῆς γυναικὸς ἐν βουλευτικῷ,
 οὗτος ἂν πάλιν παρ' ὑμῶν πτερυγίσας ἀνέπτατο,
 εἴτα βινήσας ἐκεῖθεν αὔθις αὖ καθέζετο. 795
 ἄρ' ὑπόπτερον γενέσθαι παντός ἐστίν ἄξιον;
 ὡς Διτρέφης γε πυτιναῖα μόνον ἔχων πτερά
 ἡρέθη φύλαρχος, εἴθ' ἵππαρχος, εἴτ' ἐξ οὐδενὸς
 μεγάλα πράττει καστὶ νυνὶ ξουθὸς ἵππαλεκτρυνών. 800
- ΠΕ. ταυτὶ τοιαυτί· μὰ Δί' ἐγὼ μὲν πρᾶγμα πω
 γελοιότερον οὐκ εἶδον οὐδεπώποτε.
- ΕΥ. ἐπὶ τῷ γελαῖς; ΠΕ. ἐπὶ τοῖσι σοῖς ὠκυπτέροις.
 οἶσθ' ὅ μάλιστα ἔοικας ἐπτερωμένος;
 εἰς εὐτέλειαν χηνὶ συγγεγραμμένῳ. 805
- ΕΥ. σὺ δὲ κοψίχῳ γε σκάφιον ἀποτετιλμένῳ.
- ΠΕ. ταυτὶ μὲν ἡκάσμεσθα κατὰ τὸν Αἰσχύλον·
 τὰδ' οὐχ ὑπ' ἄλλων, ἀλλὰ τοῖς αὐτῶν πτεροῖς.
- ΕΠ. ἄγε δὴ τί χρὴ δρᾶν; ΠΕ. πρῶτον ὄνομα τῇ πόλει
 θέσθαι τι μέγα καὶ κλεινόν, εἴτα τοῖς θεοῖς 810
 θῦσαι μετὰ τοῦτο. ΕΥ. ταῦτα καί μοι συνδοκεῖ.
- ΕΠ. φέρ' ἴδω, τί δ' ἡμῖν τοῦνομ' ἔσται τῇ πόλει;
- ΠΕ. βούλεσθε τὸ μέγα τοῦτο τοῦκ Λακεδαίμονος,
 Σπάρτην ὄνομα καλῶμεν αὐτήν; ΕΥ. Ἡράκλεις·
 Σπάρτην γὰρ ἂν θείμην ἐγὼ τῇμῃ πόλει;
 οὐδ' ἂν χαμεύνη πάνυ γε κειρίαν γ' ἔχων. 815
- ΠΕ. τί δὴ τ' ὄνομ' αὐτῇ θησόμεσθ'; ΕΥ. ἐντευθενὶ
 ἐκ τῶν νεφελῶν καὶ τῶν μετεώρων χωρίων
 χαυνόν τι πάνυ. ΠΕ. βούλει Νεφελοκοκκυγίαν;
- ΕΠ. ἰοὺ ἰοῦ.
 καλὸν γὰρ ἀτεχνῶς καὶ μέγ' εὖρες τοῦνομα. 820
- ΕΥ. ἄρ' ἐστὶν αὐτηγὶ Νεφελοκοκκυγία,
 ἵνα καὶ τὰ Θεογένους τὰ πολλὰ χρήματα
 τά τ' Αἰσχίνου γ' ἅπαντα; ΠΕ. καὶ λῶστος μὲν οὖν
 τὸ Φλέγρας πεδίον, ἵν' οἱ θεοὶ τοὺς Γηγενεῖς

ἀλαζονεύμενοι καθυπερηκόντισαν.

825

ΕΤ. λιπαρὸν τὸ χρῆμα τῆς πόλεως. τίς δαὶ θεὸς
πολιῦχος ἔσται; τῷ ξανοῦμεν τὸν πέπλον;

ΠΕ. τί δ' οὐκ Ἀθηναίαν ἔωμεν πολιάδα;

ΕΤ. καὶ πῶς ἂν ἔτι γένοιτ' ἂν εὐτακτος πόλις,
ὅπου θεὸς, γυνὴ γεγονυῖα, πανοπλίαν
ἔστηκ' ἔχουσα, Κλεισθένης δὲ κερκίδα;

830

ΠΕ. τίς δαὶ καθέξει τῆς πόλεως τὸ Πελαργικόν;

ΕΠ. ὄρνις ἀφ' ἡμῶν τοῦ γένους τοῦ Περσικοῦ,
ὅσπερ λέγεται δεινότατος εἶναι πανταχοῦ
Ἄρεως νεοττός. ΕΤ. ὦ νεοττὲ δέσποτα·
ὥς δ' ὁ θεὸς ἐπιτήδειος οἰκεῖν ἐπὶ πετρῶν.

835

ΠΕ. ἄγε νυν, σὺ μὲν βαδίζε πρὸς τὸν ἀέρα,
καὶ τοῖσι τειχίζουσι παραδιακόνει,
χάλικας παραφόρει, πηλὸν ἀποδὺς ὄργασον,
λεκάνην ἀνένεγκε, κατὰπεσ' ἀπὸ τῆς κλίμακος,
φύλακας κατάστησαι, τὸ πῦρ ἔγκρυπτ' αἰεῖ,
κωδωνοφορῶν περίτρεχε, καὶ κάθευδ' ἐκεῖ·
κήρυκα δὲ πέμψον τὸν μὲν εἰς θεοὺς ἄνω,
ἕτερον δ' ἄνωθεν αὖ παρ' ἀνθρώπους κάτω,
κάκειθεν αὖθις παρ' ἐμέ. ΕΤ. σὺ δέ γ' αὐτοῦ μένων
οἴμωζε παρ' ἐμ'. ΠΕ. ἴθ', ὦ γάθ', οἷ πέμπω σ' ἐγώ.
οὐδὲν γὰρ ἄνευ σοῦ τῶνδ' ἂν λέγω πεπράξεται.
ἐγὼ δ' ἵνα θύσω τοῖσι καινοῖσιν θεοῖς,
τὸν ἱερέα πέμψοντα τὴν πομπὴν καλῶ.
παῖ παῖ, τὸ κανοῦν αἵρεσθε καὶ τὴν χέρνιβα.

840

845

850

ΧΟ. ὁμοροβῶ, συνθέλω,
συμπαραινέσας ἔχω
προσόδια μεγάλα
σεμνὰ προσιέναι θεοῖσιν·
ἅμα δὲ προσέτι χάριτος ἔνεκα
προβάτιόν τι θύειν.
ἴτω ἴτω, ἴτω δὲ Πυθιάς βοά·
συναδέτω δὲ Χαῖρις ῥῳάν.

855

ΠΕ. παῦσαι σὺ φυσῶν. Ἡράκλεις, τουτὶ τί ἦν;

τουτὶ μὰ Δί' ἐγὼ πολλὰ δὴ καὶ δειν' ἰδὼν,
οὐπω κόρακ' εἶδον ἐμπεφορβιωμένον.
ἱερεῦ, σὸν ἔργον, θῦε τοῖς καινοῖς θεοῖς.

ΙΕΡΕΥΣ.

δράσω τάδ'. ἀλλὰ ποῦ 'στιν ὁ τὸ καινοῦν ἔχων;
εὐχεσθε τῇ Ἑστία τῇ ὀρνιθείῳ, καὶ τῷ ἰκτίνῳ
τῷ ἐστιούχῳ, καὶ ὄρνισιν Ὀλυμπίοις καὶ Ὀλυμ-
πίησι πᾶσι καὶ πάσησιν,

ΠΕ. ὦ Σουνιέρακε, χαῖρ' ἄναξ Πελαργικέ.

ΙΕ. καὶ κύκνῳ Πυθίῳ καὶ Δηλίῳ, καὶ Λητοῖ Ὀρτυ-
γομήτρῃ, καὶ Ἀρτέμιδι Ἀκαλανθίδι,

ΠΕ. οὐκέτι Κολαινῖς, ἀλλ' Ἀκαλανθῖς Ἀρτεμῖς.

ΙΕ. καὶ φρυγίλῳ Σαβαζίῳ, καὶ στρουθῷ μεγάλην
μητρὶ θεῶν καὶ ἀνθρώπων,

ΠΕ. δέσποινα Κυβέλῃ, στρουθὲ, μῆτερ Κλεοκρίτου.

ΙΕ. διδόναι Νεφελοκοκκυγιεῦσιν ὑγίειαν καὶ σωτη-
ρίαν, αὐτοῖσι καὶ Χίοις,

ΠΕ. Χίοισιν ἥσθην πανταχοῦ προσκειμένους.

ΙΕ. καὶ ἥρωσι [καὶ ὄρνισι] καὶ ἡρώων παισὶ, πορφυ-
ρίωνι, καὶ πελεκᾶντι, καὶ πελεκίνῳ, καὶ φλέξι-
δι, καὶ τέτρακι, καὶ ταῶνι, καὶ ἐλεᾷ, καὶ βασκᾷ,
καὶ ἐλασᾷ, καὶ ἐρωδιῷ, καὶ καταράκτῃ, καὶ με-
λαγκορύφῳ, καὶ αἰγιθάλλῳ,

ΠΕ. παῦ' ἐς κόρακας· παῦσαι καλῶν ἱοὺ ἱοῦ.
ἐπὶ ποῖον, ὦ κακοδαιμον, ἱερεῖον καλεῖς
ἁλιαέτους καὶ γυῖπας; οὐχ ὁρᾷς ὅτι
ἰκτίνος εἷς ἂν τοῦτό γ' οἶχοιθ' ἀρπάσας;
ἄπελθ' ἀφ' ἡμῶν καὶ σὺ καὶ τὰ στέμματα·
ἐγὼ γὰρ αὐτὸς τουτογὶ θύσω μόνος.

ΙΕ. εἴτ' αὖθις αὖ τᾶρα σοι
δεῖ με δεύτερον μέλος
χέρνιβι θεοσεβῆς
ὅσιον ἐπιβοᾶν, καλεῖν δὲ
μάκαρας, ἕνα τινὰ μόνον, εἴπερ
ἱκανὸν ἔξετ' ὄψον.

τὰ γὰρ παρόντα θύματ' οὐδὲν ἄλλο πλὴν
γένειόν ἐστι καὶ κέρατα.

ΠΕ. θύοντες εὐξώμεσθα τοῖς πτερίνοις θεοῖς.

ΠΟΙΗΤΗΣ.

Νεφελοκοκκυγίαν τὰν εὐδαίμονα

κλήσον, ὦ Μοῦσα,

905

τεαῖς ἐν ὕμνων αἰοδαῖς.

ΠΕ. τουτὶ τὸ πρῶγμα ποδαπὸν; εἶπέ μοι, τίς εἶ;

ΠΟ. ἐγὼ μελιγλώσσω ἐπέων ἱεῖς αἰοδᾶν,

Μουσᾶων θεράπων ὄτρηρὸς,

κατὰ τὸν Ὅμηρον.

910

ΠΕ. ἔπειτα δῆτα δοῦλος ὦν κόμην ἔχεις;

ΠΟ. οὐκ, ἀλλὰ πάντες ἐσμὲν οἱ διδάσκαλοι

Μουσᾶων θεράποντες ὄτρηροί,

κατὰ τὸν Ὅμηρον.

ΠΕ. οὐκ ἐτὸς ὄτρηρὸν καὶ τὸ ληδάριον ἔχεις.

915

ἀτὰρ, ὦ ποιητὰ, κατὰ τί δεῦρ' ἀνεφθάρης;

ΠΟ. μέλη πεποίηκ' ἐς τὰς Νεφελοκοκκυγίας

τὰς ὑμετέρας κύκλιά τε πολλὰ καὶ καλὰ,

καὶ παρθένεια, καὶ κατὰ τὰ Σιμωνίδου.

ΠΕ. ταυτὶ σὺ πότε' ἐποίησας ἀπὸ ποίου χρόνου;

920

ΠΟ. πάλαι πάλαι δὴ τήνδ' ἐγὼ κλήζω πόλιν.

ΠΕ. οὐκ ἄρτι θύω τὴν δεκάτην ταύτης ἐγὼ,

καὶ τοῦνομ' ὥσπερ παιδίῳ νῦν δὴ θέμην;

ΠΟ. ἀλλὰ τις ὠκεῖα Μουσᾶων φάτις

οἷάπερ ἵππων ἀμαρυγὰ.

925

σὺ δὲ πάτερ κτίστωρ Αἴτνας,

ζαθέων ἱερῶν ὁμώνυμε,

δὸς ἐμὶν ὅ τι περ

τεῖ κεφαλᾷ θέλεις

πρόφρων δόμεν ἐμὶν τεῖν.

930

ΠΕ. τουτὶ παρέξει τὸ κακὸν ἡμῖν πράγματα,

εἰ μὴ τι τούτῳ δόντες ἀποφενζούμεθα.

οὔτος, σὺ μέντοι σπολάδα καὶ χιτῶν ἔχεις,

ἀπόδυσθι καὶ δὸς τῷ ποιητῇ τῷ σοφῷ.

- ἔχε τὴν σπολάδα· πάντως δέ μοι ῥιγῶν δοκεῖς. 935
- ΠΟ. τόδε μὲν οὐκ ἀέκουσα φίλα
Μοῦσα τόδε δῶρον δέχεται·
τὺ δὲ τεῖα φρενὶ μάθε
Πινδάρειον ἔπος·
- ΠΕ. ἄνθρωπος ἡμῶν οὐκ ἀπαλλαχθήσεται. 940
- ΠΟ. νομάδεσσι γὰρ ἐν Σκύθαις
ἀλᾶται Στράτων,
ὃς ὑφαντοδόνητον ἔσθος οὐ πέπαται·
ἀκλεῆς δ' ἔβα σπολὰς ἄνευ χιτῶνος.
ξύνες ὅ τοι λέγω. 945
- ΠΕ. ξυνήμ' ὅτι βούλει τὸν χιτωνίσκον λαβεῖν.
ἀπόδουθι· δεῖ γὰρ τὸν ποιητὴν ὠφελεῖν.
ἄπελθε τουτονὶ λαβών. ΠΟ. ἀπέρχομαι,
κᾶς τὴν πόλιν γ' ἐλθὼν ποιήσω δὴ ταδί·
κλῆσον, ὦ χρυσόθρονε, τὰν 950
τρομεράν, κρυεράν·
νιφόβολα πεδία πολύσπορά τ'
ἤλυθον ἀλαλάν.
- ΠΕ. νῆ τὸν Δί', ἀλλ' ἤδη πέφευγας ταυταγὶ
τὰ κρυερά τονδὶ τὸν χιτωνίσκον λαβών. 955
τουτὶ μὰ Δί' ἐγὼ τὸ κακὸν οὐδέποτ' ἤλπισα,
οὔτω ταχέως τοῦτον πεπύσθαι τὴν πόλιν.
αὔθις σὺ περιχώρει λαβὼν τὴν χέρνιβα.
- ΙΕ. εὐφημία 'στω.

ΧΡΗΣΜΟΛΟΓΟΣ.

μὴ κατάρξῃ τοῦ τράγου.

- ΠΕ. σὺ δ' εἴ τίς; ΧΡ. ὅστις; χρησμολόγος. ΠΕ. οἴμωξέ νυν. 960
- ΧΡ. ὦ δαιμόνιε, τὰ θεῖα μὴ φαύλως φέρε·
ὥς ἔστι Βάκιδος χρησμὸς ἄντικρυς λέγων
ἐς τὰς Νεφελοκοκκυγίας. ΠΕ. κάπειτα πῶς
ταῦτ' οὐκ ἐχρησμολόγεις σὺ πρὶν ἐμὲ τὴν πόλιν
τὴνδ' οἰκίσαι; ΧΡ. τὸ θεῖον ἐνεπόδιζέ με. 965
- ΠΕ. ἀλλ' οὐδὲν οἶόν ἐστ' ἀκοῦσαι τῶν ἐπῶν.
- ΧΡ. Ἄλλ' ὅταν οἰκήσωσι λύκοι πολιαί τε κορῶναι

ἐν ταύτῳ τὸ μεταξὺ Κορίνθου καὶ Σικυῶνος,

ΠΕ. τί οὖν προσήκει δῆτ' ἐμοὶ Κορινθίων;

ΧΡ. ἤνιξθ' ὁ Βάκεις τοῦτο πρὸς τὸν αἶρα. 970

πρῶτον Πανδώρα θῆσαι λευκότριχα κριόν
δς δέ κ' ἐμῶν ἐπέων ἔλθῃ πρῶτιστα προφήτης,
τῷ δόμεν ἱμάτιον καθαρὸν καὶ καινὰ πέδιλα,

ΠΕ. ἔνεστι καὶ τὰ πέδιλα; ΧΡ. λαβὲ τὸ βιβλίον.
καὶ φιάλῃν δοῦναι, καὶ σπλάγχχνων χειρ' ἐπιπλῆσαι. 975

ΠΕ. καὶ σπλάγχχνα διδόν' ἔνεστι; ΧΡ. λαβὲ τὸ βιβλίον.
κἂν μὲν, θέσπιε κοῦρε, ποιῆς ταῦθ' ὥς ἐπιτέλλω,
αἰετὸς ἐν νεφέλῃσι γενήσεται· αἱ δέ κε μὴ δῶς,
οὐκ ἔσει οὐ τρυγῶν οὐδ' αἰετὸς, οὐ δρυκολάπτης.

ΠΕ. καὶ ταῦτ' ἔνεστ' ἐνταῦθα; ΧΡ. λαβὲ τὸ βιβλίον. 980

ΠΕ. οὐδὲν ἄρ' ὅμοιός ἐσθ' ὁ χρησμὸς τουτῷ,
ὃν ἐγὼ παρὰ τὰ πόλλωνος ἐξεγραψάμην·
Αὐτὰρ ἐπὴν ἄκλητος ἰὼν ἄνθρωπος ἀλαζών
λυπῇ θύοντας καὶ σπλαγχνεύειν ἐπιθυμῇ,
δὴ τότε χρὴ τύπτειν αὐτὸν πλευρῶν τὸ μεταξὺ, 985

ΧΡ. οὐδὲν λέγειν οἴμαί σε. ΠΕ. λαβὲ τὸ βιβλίον.
καὶ φεῖδον μηδὲν μηδ' αἰετοῦ ἐν νεφέλῃσι,
μήτ' ἦν Λάμπων ἢ μήτ' ἦν ὁ μέγας Διοσιπείθης.

ΧΡ. καὶ ταῦτ' ἔνεστ' ἐνταῦθα; ΠΕ. λαβὲ τὸ βιβλίον.
οὐκ εἴ θύραζ' ἐς κόρακας; ΧΡ. οἴμοι δείλαιος. 990

ΠΕ. οὐκουν ἐτέρωσε χρησμολογήσεις ἐκτρέχων;

ΜΕΤΩΝ.

ἦκω παρ' ὑμᾶς ΠΕ. ἕτερον αὖ τουτὶ κακόν.
τί δ' αὖ σὺ δράσων; τίς δ' ἰδέα βουλήματος;
τίς ἢ πίνουσι, τίς ὁ κόθορνος, τῆς ὁδοῦ;

ΜΕ. γεωμετρεῖν βούλομαι τὸν αἶρα 995

ὑμῖν, διελεῖν τε κατὰ γῆρας. ΠΕ. πρὸς τῶν θεῶν,
σὺ δ' εἴ τίς ἀνδρῶν; ΜΕ. ὅστις εἴμ' ἐγώ; Μέτῳ,
ὃν οἶδεν Ἑλλὰς χῶ Κολωνός. ΠΕ. εἰπέ μοι,
ταυτὶ δέ σοι τί ἔστι; ΜΕ. κανόνες ἀέρος.
αὐτίκα γὰρ ἀήρ ἐστι τὴν ἰδέαν ὅλος 1000

κατὰ πνιγέα μάλιστα. προσθεῖς οὖν ἐγὼ
τὸν κανόν' ἄνωθεν τούτον τὸν καμπύλον,
ἐνθεῖς διαβήτην—μανθάνεις; ΠΕ. οὐ μανθάνω.

ΜΕ. ὀρθῶ μετρήσω κανόνι προστιθεῖς, ἵνα
ὁ κύκλος γένηταί σοι τετράγωνος, καὶ μέσφω 1005
ἀγορὰ, φέρουσαι δ' ὥσιν εἰς αὐτὴν ὁδοὶ
ὀρθαὶ πρὸς αὐτὸ τὸ μέσον, ὥσπερ δ' ἀστέρος,
αὐτοῦ κυκλοτεροῦς ὄντος, ὀρθαὶ πανταχῇ
ἀκτῖνες ἀπολάμπωσιν. ΠΕ. ἄνθρωπος Θαλῆς.
Μέτων, ΜΕ. τί ἔστιν; ΠΕ. οἶσθ' ὅτιν φιλῶ σ' ἐγώ; 1010
καί μοι πιθόμενος ὑπαποκίνει τῆς ὁδοῦ.

ΜΕ. τί δ' ἐστὶ δεινόν; ΠΕ. ὥσπερ ἐν Λακεδαιμόνι
ξενηλατοῦνται καὶ κεκίνηταί τινες
πληγαὶ συχναὶ κατ' ἄστυ. ΜΕ. μὲν στασιάζετε;
ΠΕ. μὰ τὸν Δί' οὐ δῆτ'. ΜΕ. ἀλλὰ πῶς; ΠΕ. ὁμοθυμαδὸν 1015
σποδεῖν ἅπαντας τοὺς ἀλαζόνας δοκεῖ.

ΜΕ. ὑπάγοιμί τάρ' ἄν. ΠΕ. νῆ Δί', ὥς οὐκ οἶδ' ἄρ' εἰ
φθαίης ἄν' ἐπείκεινται γὰρ ἐγγυὲς αὐταί.

ΜΕ. οἴμοι κακοδαίμων. ΠΕ. οὐκ ἔλεγον ἐγὼ πάλαι;
οὐκ ἀνμετρήσεις σαυτὸν ἀπὼν ἀλλαχῇ; 1020

ΕΠΙΣΚΟΠΟΣ.

ποῦ πρόξενοι; ΠΕ. τίς ὁ Σαρδανάπαλλος οὗτοςί;
ΕΠΙ. ἐπίσκοπος ἦκω δεῦρο τῷ κυάμφω λαχὼν
ἐς τὰς Νεφελοκοκκυγίας. ΠΕ. ἐπίσκοπος;
ἔπεμψε δὲ τίς σε δεῦρο; ΕΠΙ. φαῦλον βιβλίον
Τελέου. ΠΕ. τί; βούλει δῆτα τὸν μισθὸν λαβὼν 1025
μὴ πράγματ' ἔχειν, ἀλλ' ἀπιέναι; ΕΠΙ. νῆ τοὺς θεοὺς.
ἐκκλησιάσαι δ' οὖν ἐδεόμην οἴκοι μένων.
ἔστιν γὰρ αἰ δι' ἐμοῦ πέπρακται Φαρνάκη.

ΠΕ. αἴπιθι λαβὼν ἔστιν δ' ὁ μισθὸς οὗτοςί.
ΕΠΙ. τουτὶ τί ἦν; ΠΕ. ἐκκλησία περὶ Φαρνάκου. 1030

ΕΠΙ. μαρτύρομαι τυπτόμενος ὦν ἐπίσκοπος.

ΠΕ. οὐκ ἀποσοβήσεις; οὐκ ἀποίσεις τὸ κάδω;
οὐ δεινά; καὶ πέμπουσιν ἤδη 'πισκόπους
ἐς τὴν πόλιν, πρὶν καὶ τεθῆσθαι τοῖς θεοῖς.

ΨΗΦΙΣΜΑΤΟΠΩΛΗΣ.

Ἐὰν δ' ὁ Νεφελοκοκκυγιεὺς τὸν Ἀθηναῖον
ἀδικῇ. 1035

ΠΕ. τοῦτ' ἐστὶν αὖ κακὸν τὸ βιβλίον;

ΨΗ. ψηφισματοπώλης εἰμὶ, καὶ νόμους νέους
ἤκω παρ' ὑμᾶς δεῦρο πωλήσων. ΠΕ. τὸ τί,

ΨΗ. Χρῆσθαι Νεφελοκοκκυγιάς τοῖσδε τοῖς μέτροισι
καὶ σταθμοῖσι καὶ ψηφίσμασι, καθάπερ Ὀλο-
φύξιοι. 1040

ΠΕ. σὺ δέ γ' οἷσπερ ὠτοτύξιοι χρήσει τάχα.

ΨΗ. οὗτος, τί πάσχεις; ΠΕ. οὐκ ἀποίσεις τοὺς νόμους;
πικροὺς ἐγὼ σοι τήμερον δείξω νόμους. 1045

ΕΠΙ. καλοῦμαι Πεισθέταιρον ὕβρεως ἐς τὸν μουν-
χιῶνα μῆνα.

ΠΕ. ἄλθες, οὗτος; ἔτι γὰρ ἐνταῦθ' ἦσθα σύ;

ΨΗ. Ἐὰν δέ τις ἐξελαύνῃ τοὺς ἄρχοντας, καὶ μὴ
δέχεται κατὰ τὴν στήλην, 1050

ΠΕ. οἴμοι κακοδαίμων, καὶ σὺ γὰρ ἐνταῦθ' ἦσθ' ἔτι;

ΕΠΙ. ἀπολῶ σε, καὶ γράφω σε μυρίας δραχμᾶς.

ΠΕ. ἐγὼ δὲ σοῦ γε τὸ κάδω διασκεδῶ.

ΕΠΙ. μέμνησ' ὅτε τῆς στήλης κατετίλας ἐσπέρας;

ΠΕ. αἰβοῖ· λαβέτω τις αὐτόν. οὗτος, οὐ μενεῖς; 1055

ΙΕ. ἀπίωμεν ἡμεῖς ὡς τάχιστ' ἐντευθενὶ
θύσοντες εἶσω τοῖς θεοῖσι τὸν τράγον.

ΧΟ. ἤδη μοι τῶ παντόπτα
καὶ παντάρχα θνητοὶ πάντες
θύσουσ' εὐκταίαις εὐχαῖς. 1060

πᾶσαν μὲν γὰρ γᾶν ὀπτεύω,

σώζω δ' εὐθαλεῖς καρπούς,

κτείνων παμφύλων γένναν

θηρῶν, οἱ πάντ' ἐν γαίᾳ

ἐκ κάλυκος αὐξανόμενα γένυσιν πολυφάγοις, 1065

δένδρεσί τ' ἐφεζόμενα καρπὸν ἀποβύσκειται

κτείνω δ' οἱ κήπους εὐώδεις

φθειρόουσιν λύμαις ἐχθίσταις·

- ἔρπετά τε καὶ δάκετα πάνθ' ὅσα περ
 ἔσταιν ὑπ' ἐμᾶς πτέρυγος ἐν φοναῖς ὄλλυται. 1070
 τῇδε μέντοι θῆμέρα μάλιστ' ἐπαναγορεύεται,
 ἣν ἀποκτείνῃ τις ὑμῶν Διαγόραν τὸν Μήλιον,
 λαμβάνειν τάλαντον, ἣν τε τῶν τυράννων τίς τινα
 τῶν τεθνηκότων ἀποκτείνῃ, τάλαντον λαμβάνειν. 1075
 βουλόμεσθ' οὖν νῦν ἀνειπεῖν ταῦτα χῆμεῖς ἐνθάδε·
 ἣν ἀποκτείνῃ τις ὑμῶν Φιλοκράτη τὸν Στρούθιον,
 λήφεται τάλαντον· ἣν δὲ ζῶντ' ἄγῃ τις, τέτταρα,
 ὅτι συνείρων τοὺς σπίνους πωλεῖ καθ' ἑπτὰ τοῦβολοῦ,
 εἴτα φυσῶν τὰς κίχλας δείκνυσι καὶ λυμαίνεται, 1080
 τοῖς τε κοψίχοισιν ἐς τὰς ῥῖνας ἐγχεῖ τὰ πτερὰ,
 τὰς περιστεράς θ' ὁμοίως ξυλλαβὼν εἶρξας ἔχει,
 κάπαναγκάζει παλεύειν δεδεμένους ἐν δικτύῳ.
 ταῦτα βουλόμεσθ' ἀνειπεῖν· κεῖ τις ὄρνιθας τρέφει
 εἰργμένους ὑμῶν ἐν αὐλῇ, φράζομεν μεθιέναι. 1085
 ἣν δὲ μὴ πείθῃσθε, συλληφθέντες ὑπὸ τῶν ὀρνέων
 αὐθις ὑμεῖς αὖ παρ' ἡμῖν δεδεμένοι παλεύετε.
 εὐδαιμον φύλον πτηνῶν
 οἰωνῶν, οἳ χειμῶνος μὲν
 χλαίνας οὐκ ἀμπισχοῦνται· 1090
 οὐδ' αὖ θερμὴ πνίγους ἡμᾶς
 ἀκτὶς τηλαυγῆς θάλπει·
 ἀλλ' ἀνθηρῶν λειμώνων
 φύλλων ἐν κόλποις ναίω,
 ἡνίκ' αὖ ὁ θεσπέσιος ὀξὺ μέλος ἀχέτας 1095
 θάλπεσι μεσημβρινοῖς ἡλιομανῆς βοᾷ.
 χειμάζω δ' ἐν κόλοις ἄντροις,
 Νύμφαις οὐρέαις ξυμπαίζων·
 ἡρινά τε βοσκόμεθα παρθένια
 λευκότροφα μύρτα, Χαρίτων τε κηπεύματα. 1100
 τοῖς κριταῖς εἰπεῖν τι βουλόμεσθα τῆς νίκης πέρι,
 ὅς' ἀγάθ', ἣν κρίνωσιν ἡμᾶς, πᾶσιν αὐτοῖς δώσομεν,
 ὥστε κρείττω δῶρα πολλῶ τῶν Ἀλεξάνδρου λαβεῖν.
 πρῶτα μὲν γὰρ οὗ μάλιστα πᾶς κριτῆς ἐφίεται, 1105

γλαῦκες ὑμᾶς οὔ ποτ' ἐπιλείψουσι Λαυριωτικαί·
 ἀλλ' ἐνοικήσουσιν ἔνδον, ἔν τε τοῖς βαλαντίοις
 ἐννεοστεύσουσι κακλέψουσι μικρὰ κέρματα.
 εἴτα πρὸς τούτοισιν ὥσπερ ἐν ἱεροῖς οἰκήσετε.
 τὰς γὰρ ὑμῶν οἰκίας ἐρέψομεν πρὸς αἰτόν·
 καὶ λαχόντες ἀρχίδιον εἴθ' ἀρπάσαι βούλησθέ τι,
 ὅξυν ἱερακίσκον ἐς τὰς χεῖρας ὑμῖν δώσομεν.
 ἦν δέ που δειπνῆτε, πρηγορῶνας ὑμῖν πέμψομεν,
 ἦν δὲ μὴ κρίνητε, χαλκεύεσθε μηνίσκους φορεῖν
 ὥσπερ ἀνδριάντες· ὡς ὑμῶν ὅς ἂν μὴ μῆν' ἔχη,
 ὅταν ἔχητε χλανίδα λευκὴν, τότε μάλισθ' οὕτω δίκην
 δώσεθ' ἡμῖν, πᾶσι τοῖς ὄρνεσι κατατιλόμενοι.

1110

1115

ΠΕ. τὰ μὲν ἱέρ' ἡμῖν ἐστίν, ὄρνιθες, καλὰ·
 ἀλλ' ὡς ἀπὸ τοῦ τείχους πάρεστιν ἄγγελος
 οὐδεὶς ὅτου πευσόμεθα τά κεῖ πράγματα.
 ἀλλ' οὕτως τρέχει τις Ἀλφειὸν πνέων.

1120

ΑΓΓΕΛΟΣ Α.

ποῦ ποῦ 'στι, ποῦ ποῦ ποῦ 'στι, ποῦ ποῦ ποῦ 'στι, ποῦ
 ποῦ Πεισθέταιρός ἐστιν ἄρχων; ΠΕ. οὕτωςί.

ΑΓ.Α. ἐξφοδόμηταί σοι τὸ τεῖχος. ΠΕ. εὖ λέγεις.

ΑΓ.Α. κάλλιστον ἔργον καὶ μεγαλοπρεπέστατον·
 ὥστ' ἂν ἐπάνω μὲν Προξενίδης ὁ Κομπασεὺς
 καὶ Θεογένης ἐναντίω δὴ ἄρματε,
 ἵππων ὑπόντων μέγεθος ὅσον ὁ δούριος,
 ὑπὸ τοῦ πλάτους ἂν παρελασαίτην. ΠΕ. Ἡράκλεις.

1125

ΑΓ.Α. τὸ δὲ μῆκος ἐστίν, καὶ γὰρ ἐμέτρησ' αὐτ' ἐγὼ,
 ἑκατοντορόγιον. ΠΕ. ὦ Πόσειδον, τοῦ μάκρους.
 τίνες ἄκοδόμησαν αὐτὸ τηλικουτονί;

1130

ΑΓ.Α. ὄρνιθες, οὐδεὶς ἄλλος, οὐκ Αἰγύπτιος
 πλινθοφόρος, οὐ λιθουργὸς, οὐ τέκτων παρῆν,
 ἀλλ' αὐτόχειρες, ὥστε θαυμάζειν ἐμέ.
 ἐκ μὲν γε Λιβύης ἦκον ὡς τρισμῦρια
 γέρανοι, θεμελίους καταπεπωκυῖαι λίθους.
 τούτους δ' ἐτύκιζον αἱ κρέκες τοῖς ῥύγχεσιν.
 ἕτεροι δ' ἐπλινθοποιοῦν πελαργοὶ μύριοι·

1135

- ὕδωρ δ' ἐφόρουν κάτωθεν ἐς τὸν ἀέρα
οἱ χαραδριοὶ καὶ τᾶλλα ποτάμι' ὄρνεα. 1140
- ΠΕ. ἐπηλοφόρουν δ' αὐτοῖσι τίνες; ΑΓ. Α. ἐρωδιοὶ
λεκάναισι. ΠΕ. τὸν δὲ πηλὸν ἐνεβάλλοντο πῶς;
ΑΓ. Α. τοῦτ', ὦγάθ', ἐξεύρητο καὶ σοφώτατα
οἱ χῆνες ὑποτύπτοντες ὥσπερ ταῖς ἅμαις 1145
ἐς τὰς λεκάνας ἐνέβαλλον αὐτὸν τοῖν ποδοῖν.
- ΠΕ. τί δῆτα πόδες ἂν οὐκ ἂν ἐργασαίαιτο;
ΑΓ. Α. καὶ νῆ Δί' αἱ νῆτται γε περιεζωσμέναι
ἐπλινθοφόρουν· ἄνω δὲ τὸν ὑπαγωγέα
ἐπέτοντ' ἔχουσai κατόπιν, ὥσπερ παιδία, 1150
τὸν πηλὸν ἐν τοῖς στόμασιν αἱ χελιδόνες.
- ΠΕ. τί δῆτα μισθωτοὺς ἂν ἔτι μισθοῖτό τις;
φέρ' ἴδω, τί δαί; τὰ ξύλινα τοῦ τείχους τίνες
ἀπειργάσαντ'; ΑΓ. Α. ὄρνιθες ἦσαν τέκτονες
σοφώτατοι πελεκᾶντες, οἱ τοῖς ῥύγχεσιν 1155
ἀπεπελέκησαν τὰς πύλας· ἦν δ' ὁ κτύπος
αὐτῶν πελεκῶντων ὥσπερ ἐν ναυπηγίῳ.
καὶ νῦν ἅπαντ' ἐκεῖνα πεπύλωται πύλαις,
καὶ βεβαλάνωται καὶ φυλάττεται κύκλῳ,
ἐφοδεύεται, κωδωνοφορεῖται, πανταχῇ 1160
φυλακαὶ καθεστήκασι καὶ φρυκτωρία
ἐν τοῖσι πύργοις. ἀλλ' ἐγὼ μὲν ἀποτρέχων
ἀπονίψομαι· σὺ δ' αὐτὸς ἤδη τᾶλλα δρᾷ.
- ΧΟ. οὔτος, τί ποιεῖς; ἄρα θαυμάζεις ὅτι
οὕτω τὸ τεῖχος ἐκτετείχισται ταχύ; 1165
- ΠΕ. νῆ τοὺς θεοὺς ἔγωγε· καὶ γὰρ ἄξιον
ἴσα γὰρ ἀληθῶς φαίνεται μοι ψεῦδεσιν.
ἀλλ' ὅδε φύλαξ γὰρ τῶν ἐκεῖθεν ἄγγελος
ἐσθεὶ πρὸς ἡμᾶς δεῦρο, πυρρίχην βλέπων.
- ΑΓΓΕΛΟΣ Β.
- ἰὸν ἰὸν, ἰὸν ἰὸν, ἰὸν ἰὸν. 1170
- ΠΕ. τί τὸ πρᾶγμα τουτί; ΑΓ. Β. δεινότατα πεπόνθαμεν.
τῶν γὰρ θεῶν τις ἄρτι τῶν παρὰ τοῦ Διὸς
διὰ τῶν πυλῶν εἰσέπτατ' ἐς τὸν ἀέρα,

λαθὼν κολοιοὺς φύλακας ἡμεροσκόπους.

ΠΕ. ὦ δεινὸν ἔργον καὶ σχέτλιον εἰργασμένος. 1175

τίς τῶν θεῶν; ΑΓ.Β. οὐκ ἴσμεν· ὅτι δ' εἶχε πτερὰ,

τοῦτ' ἴσμεν. ΠΕ. οὐκ οὖν δῆτα περιπόλους ἐχρῆν

πέμψαι κατ' αὐτὸν εὐθύς; ΑΓ.Β. ἀλλ' ἐπέμψαμεν

τρισυμρίους ἰέρακας ἱπποτοξότας,

χωρεῖ δὲ πᾶς τις ὄνυχας ἡγκυλωμένους, 1180

κερχυῆς, τριόρχης, γυψ, κύμινδις, ἀετός·

ρύμη τε καὶ πτεροῖσι καὶ ροιζήμασιν

αἰθῆρ δονεῖται τοῦ θεοῦ ζητουμένου·

κᾶστ' οὐ μακρὰν ἄπωθεν, ἀλλ' ἐνταῦθά που

ἦδη· στίγν. ΠΕ. οὐκοῦν σφενδόνας δεῖ λαμβάνειν 1185

καὶ τόξα· χώρει δεῦρο πᾶς ὑπηρέτης·

τόξευε, παῖε, σφενδόνην τίς μοι δότω.

ΧΟ. πόλεμος αἵρεται, πόλεμος οὐ φατὸς 1190
πρὸς ἐμὲ καὶ θεούς. ἀλλὰ φύλαττε πᾶς

ἀέρα περινέφελον, ὃν Ἑρεβος ἐτέκετο,

μή σε λάβῃ θεῶν τις ταύτη περῶν· 1195

ἄθρει δὲ πᾶς κύκλω σκοπῶν * *,

ὥς ἐγγὺς ἦδη δαίμονος πεδαρσίου

δίνης πτερωτὸς φθόγγος ἐξακούεται.

ΠΕ. αὕτη σὺ ποῖ ποῖ ποῖ πέτει; μὲν ἥσυχος, 1200
ἔχ' ἀτρέμας· αὐτοῦ στηθ' ἐπίσχες τοῦ δρόμου.
τίς εἶ; ποδαπή; λέγειν ἐχρῆν ὀπόθεν ποτ' εἶ.

ΙΡΙΣ.

παρὰ τῶν θεῶν ἔγωγε τῶν Ὀλυμπίων.

ΠΕ. ὄνομα δέ σοι τί ἐστί, πλοῖον, ἢ κυνῆ;

ΙΡ. Ἴρις ταχεῖα. ΠΕ. Πάραλος, ἢ Σαλαμινία;

ΙΡ. τί δὲ τοῦτο; ΠΕ. ταυτηνί τις οὐ συλλήψεται 1205

ἀναπτάμενος τριόρχος; ΙΡ. ἐμὲ συλλήψεται;

τί ποτ' ἐστὶ τοῦτ' ἐπὶ τὸ κακόν; ΠΕ. οἰμῶξει μακρά.

ΙΕ. ἄτοπόν γε τοῦτ' ἐπὶ πρᾶγμα. ΠΕ. κατὰ ποίας πύλας

εἰσῆλθες ἐς τὸ τεῖχος, ὦ μιαινωτάτη;

ΙΡ. οὐκ οἶδα μὰ Δι' ἔγωγε κατὰ ποίας πύλας. 1210

ΠΕ. ἤκουσας αὐτῆς οἷον εἰρωνεύεται;

- πρὸς τοὺς κολοιάρχους προσῆλθες ; οὐ λέγεις ;
 σφραγίδ' ἔχεις παρὰ τῶν πελαργῶν ; IP. τί τὸ κακόν ;
 ΠΕ. οὐκ ἔλαβες ; IP. ὑγιαίνεις μὲν ; ΠΕ. οὐδὲ σύμβολον
 ἐπέβαλεν ὀρνιθάρχος οὐδεὶς σοι παρών ; 1215
 IP. μὰ Δί' οὐκ ἔμοιγ' ἐπέβαλεν οὐδεὶς, ὦ μέλε.
 ΠΕ. κάππειτα δὴθ' οὕτω σιωπῇ διαπέτει
 διὰ τῆς πόλεως τῆς ἀλλοτρίας καὶ τοῦ χάους ;
 IP. ποία γὰρ ἄλλη χρὴ πέτεσθαι τοὺς θεούς ;
 ΠΕ. οὐκ οἶδα μὰ Δί' ἔγωγε· τῇδε μὲν γὰρ οὔ.
 1220 ἀδικεῖ δὲ καὶ νῦν. ἄρά γ' οἶσθα τοῦθ', ὅτι
 δικαιοτάτ' ἂν ληφθεῖσα πασῶν Ἰρίδων
 ἀπέθανες, εἰ τῆς ἀξίας ἐτύγχανες ;
 IP. ἀλλ' ἀθάνατός εἰμ'. ΠΕ. ἀλλ' ὅμως ἂν ἀπέθανες.
 1225 δεινότατα γάρ τοι πεισόμεσθ', ἐμοὶ δοκεῖ,
 εἰ τῶν μὲν ἄλλων ἄρχομεν, ὑμεῖς δ' οἱ θεοὶ
 ἀκολαστανεῖτε, κούδέπω γινώσκεσθ' ὅτι
 ἀκροατέον ὑμῖν ἐν μέρει τῶν κρειττόνων.
 φράσον δέ τοί μοι, τὼ πτέρυγε ποῖ ναυστολεῖς ;
 IP. ἐγώ ; πρὸς ἀνθρώπους πέτομαι παρὰ τοῦ πατρὸς
 1230 φράσουσα θύειν τοῖς Ὀλυμπίοις θεοῖς
 μηλοσφαγεῖν τε βουθύτοις ἐπ' ἐσχάrais
 κνισᾶν τ' ἀγνιάς. ΠΕ. τί σὺ λέγεις ; ποίοις θεοῖς ;
 IP. ποίοισιν ; ἡμῖν, τοῖς ἐν οὐρανῷ θεοῖς.
 ΠΕ. θεοὶ γὰρ ὑμεῖς ; IP. τίς γάρ ἐστ' ἄλλος θεός ;
 1235 ΠΕ. ὄρνιθες ἀνθρώποισι νῦν εἰσιν θεοὶ,
 οἷς θυτέον αὐτοὺς, ἀλλὰ μὰ Δί' οὐ τῷ Δίί.
 IP. ὦ μῶρε μῶρε, μὴ θεῶν κίνει φρένας
 δεινάς, ὅπως μή σου γένος πανώλεθρον
 Διὸς μακέλλῃ πᾶν ἀναστρέψῃ Δίκη,
 1240 λιγνὺς δὲ σῶμα καὶ δόμων περιπτυχὰς
 καταθαλώσῃ σου Λικυμνίαις βιλαῖς.
 ΠΕ. ἄκουσον αὕτη· παῦε τῶν παφλασμάτων
 ἔχ' ἀτρέμα. φέρ' ἴδω, πότερα Λυδὸν ἢ Φρύγα
 1245 ταντὶ λέγουσα μορμολύττεσθαι δοκεῖς ;
 ἄρ' οἶσθ' ὅτι Ζεὺς εἴ με λυπήσει πέρα,

μέλαθρα μὲν αὐτοῦ καὶ δόμους Ἀμφίωνος
καταιθαλώσω πυρφόροιςιν ἀετοῖς,
πέμψω δὲ πορφυρίωνας ἐς τὸν οὐρανὸν
ὄρνις ἐπ' αὐτὸν, παρδαλᾶς ἐνημμένους,
πλεῖν ἑξακοσίους τὸν ἀριθμόν; καὶ δὴ ποτε
εἷς Πορφυρίων αὐτῷ παρέσχε πράγματα.
σὺ δ' εἴ με λυπήσεις τι, τῆς διακόνου
πρώτης ἀνατείνας τὰ σκέλη διαμηριῶ
τὴν Ἰριν αὐτὴν, ὥστε θαυμάζειν ὅπως
οὕτω γέρων ὦν στίομαι τριέμβολον.

1250

1255

ΙΡ. διαρραγεῖς, ὦ μέλ', αὐτοῖς ῥήμασιν.

ΠΕ. οὐκ ἀποσοβήσεις; οὐ ταχέως; εὐραξ πατάξ.

ΙΡ. ἢ μὴν σε πᾶσαι τῆς ὕβρεως οὐμὸς πατήρ.

ΠΕ. οἴμοι τάλας. οὐκ οὐν ἐτέρωσε πετομένη
καταιθαλώσεις τῶν νεωτέρων τινά;

1260

ΧΟ. ἀποκεκλήκαμεν διογενεῖς θεοὺς
μηκέτι τὴν ἐμὴν διαπερᾶν πόλιν,
μηδέ τιν' ἱερόθυτον ἀνὰ δάπεδον ἔτι
τῇδε βροτὸν θεοῖσι πέμπειν καπνόν.

1265

ΠΕ. δεινόν γε τὸν κήρυκα τὸν παρὰ τοὺς βροτοὺς
οἰχόμενον, εἰ μὴδέποτε νοστήσει πάλιν.

✓ 1270

ΚΗΡΥΞ.

ὦ Πεισθέταιρ', ὦ μακάρι', ὦ σοφώτατε,
ὦ κλεινότατ', ὦ σοφώτατ', ὦ γλαφυρώτατε,
ὦ τρισμακάρι', ὦ κατακέλευσον. ΠΕ. τί σὺ λέγεις;

ΚΗ. στεφάνω σε χρυσῷ τῷδε σοφίας οὔνεκα
στεφανῶσι καὶ τιμῶσιν οἱ πάντες λεῷ.

1275

ΠΕ. δέχομαι. τί δ' οὕτως οἱ λεῷ τιμῶσί με;

ΚΗ. ὦ κλεινοτάτην αἰθέριον οἰκίσας πόλιν,
οὐκ οἶσθ' ὅσῃν τιμὴν παρ' ἀνθρώποις φέρει,
ὅσους τ' ἐραστὰς τῇσδε τῆς χώρας ἔχεις.
πρὶν μὲν γὰρ οἰκίσαι σε τήνδε τὴν πόλιν,
ἐλακωνομάνουν ἅπαντες ἄνθρωποι τότε,
ἐκόμων, ἐπείνων, ἐρρύπων, ἐσωκράτων,
σκυτάλι' ἐφόρουν· νυνὶ δ' ὑποστρέψαντες αὖ

1280

ὀρνιθομανοῦσι, πάντα δ' ὑπὸ τῆς ἡδονῆς
 ποιοῦσιν ἅπερ ὀρνιθες ἐκμιμούμενοι, 1285

πρῶτον μὲν εὐθὺς πάντες ἐξ εὐνῆς ἅμα
 ἐπέτονθ' ἔωθεν ὥσπερ ἡμεῖς ἐπὶ νομόν·
 κᾶπειτ' ἂν ἅμα κατῆραν ἐς τὰ βιβλία·
 εἴτ' ἀπενέμοντ' ἐνταῦθα τὰ ψηφίσματα.
 ὀρνιθομάνουν δ' οὕτω περιφανῶς ὥστε καὶ 1290
 πολλοῖσιν ὀρνίθων ὀνόματ' ἦν κείμενα.

πέρδιξ μὲν εἰς κάπηλος ὠνομάζετο
 χωλὸς, Μενίππῳ δ' ἦν χελιδὼν τοῦνομα,
 Ὀπουντίῳ δ' ὀφθαλμὸν οὐκ ἔχων κόραξ,
 κορυδὸς Φιλοκλέει, χηναλώπηξ Θεογένει, 1295

Ἴβις Λυκούργῳ, Χαιρεφῶντι νυκτερίς,
 Συρακοσίῳ δὲ κίττα· Μειδίας δ' ἐκεῖ
 ὄρτυξ ἐκαλεῖτο· καὶ γὰρ ἦκεν ὄρτυγι
 ὑπὸ στυφοκόπου τὴν κεφαλὴν πεπληγμένῳ.

ἦδον δ' ὑπὸ φιλορηνθίας πάντες μέλη,
 ὅπου χελιδὼν ἦν τις ἐμπεποιημένη 1300

ἢ πηνέλοψ ἢ χήν τις ἢ περιστέρα
 ἢ πτέρυγες, ἢ πτεροῦ τι καὶ σμικρὸν προσῆν.

τοιαῦτα μὲν τάκεῖθεν. ἐν δέ σοι λέγω·
 ἦξουσ' ἐκεῖθεν δεῦρο πλεῖν ἢ μύριοι 1305

πτερῶν θεόμενοι καὶ τρόπων γαμψωνύχων·
 ὥστε πτερῶν σοι τοῖς ἐποίκοις δεῖ ποθέν.

ΠΕ. οὐκ ἄρα μὰ Δί' ἡμῖν ἔτ' ἔργον ἐστάναι.
 ἀλλ' ὥς τάχιστα σὺ μὲν ἰὼν τὰς ἀρρίχους
 καὶ τοὺς κοφίνους ἅπαντας ἐμπίπλη πτερῶν· 1310
 Μανῆς δὲ φερέτω μοι θύραζε τὰ πτερά·
 ἐγὼ δ' ἐκείνων τοὺς προσιόντας δέξομαι.

ΧΟ. ταχὺ δ' ἂν πολυάνορα τὰν πόλιν
 καλοῖ τις ἀνθρώπων.

ΠΕ. τύχη μόνον προσείη. 1315

ΧΟ. κατέχουσι δ' ἔρωτες ἐμᾶς πόλεως.

ΠΕ. θάπτον φέρειν κελεύω.

ΧΟ. τί γὰρ οὐκ ἔνι ταύτῃ

καλὸν ἀνδρὶ μετοικεῖν;
 Σοφία, Πόθος, ἄμβρόσιαι Χάριτες,
 τό τε τῆς ἀγανόφρονος Ἑσυχίας
 εὐάμερον πρόσωπον.

1320

ΠΕ. ὥς βλακικῶς διακονεῖς
 οὐ θᾶπτον ἐγκονήσεις;

ΧΟ. φερέτω κάλαθον ταχύ τις πτερῶν,
 σὺ δ' αἰθις ἐξόρμα,
 τύπτων γε τοῦτον ὠδί.
 πάνυ γὰρ βραδύς ἐστί τις ὥσπερ ὄνος.

1325

ΠΕ. Μανῆς γάρ ἐστι δειλός.

ΧΟ. σὺ δὲ τὰ πτερὰ πρῶτον
 διάθες τάδε κόσμῳ·
 τά τε μουσίχ' ὁμοῦ τά τε μαντικά καὶ
 τὰ θαλάττι'. ἔπειτα δ' ὅπως φρονίμως
 πρὸς ἄνδρ' ὄρων πτερώσεις.

1330

ΠΕ. οὐ τοι μὰ τὰς κερχνηῖδας ἔτι σοῦ σχῆσμαι,
 οὕτως ὄρων σε δειλὸν ὄντα καὶ βραδύν.

1335

ΠΑΤΡΑΛΟΙΑΣ.

γενοίμαν αἰετὸς ὑψιπέτας,
 ὥς ἂν ποταθείην ὑπὲρ ἀτρυγέτου γλαυ-
 κᾶς ἐπ' οὐδμα λίμνας.

ΠΕ. ἔοικεν οὐ ψευδαγγελῆς εἶν' ἄγγελος.
 ἄδων γὰρ ὅδε τις αἰετοὺς προσέρχεται.

1340

ΠΑ. αἰβοῖ·
 οὐκ ἔστιν οὐδὲν τοῦ πέτεσθαι γλυκύτερον
 ἐρῶ δ' ἐγὼ τοι τῶν ἐν ὄρνισιν νόμων.
 ὄρνιθομανῶ γὰρ καὶ πέτομαι, καὶ βούλομαι
 οἰκεῖν μεθ' ὑμῶν, καπιθυμῶ τῶν νόμων.

1345

ΠΕ. ποίων νόμων; πολλοὶ γὰρ ὀρνίθων νόμοι.

ΠΑ. πάντων· μάλιστα δ' ὅτι καλὸν νομίζεται
 τὸν πατέρα τοῖς ὄρνισιν ἄγχειν καὶ δάκνειν.

ΠΕ. καὶ νῆ Δί' ἀνδρεῖόν γε πάνυ νομίζομεν,
 ὃς ἂν πεπλήγῃ τὸν πατέρα νεοττὸς ὢν.

1350

ΠΑ. διὰ ταῦτα μέντοι δεῦρ' ἀνοικισθεῖς ἐγὼ

ἄγχειν ἐπιθυμῶ τὸν πατέρα καὶ πάντ' ἔχειν.

ΠΕ. ἀλλ' ἔστιν ἡμῖν τοῖσιν ὄρνισιν νόμος
παλαιὸς ἐν ταῖς τῶν πελαργῶν κύρβεσιν·
ἐπὴν ὁ πατήρ ὁ πελαργὸς ἐκπετησίμους
πάντας ποιήσῃ τοὺς πελαργίδης τρέφων,
δεῖ τοὺς νεοττοὺς τὸν πατέρα πάλιν τρέφειν. 1355

ΠΑ. ἀπέλαυσά τ' ἂν νῆ Δί' ἐλθὼν ἐυθαδὶ,
εἴπερ γέ μοι καὶ τὸν πατέρα βοσκητέον.

ΠΕ. οὐδέν γ'. ἐπειδὴ περ γὰρ ἤλθες, ὦ μέλε,
εὖνους, πτερῶσω σ' ὥσπερ ὄρνιν ὀρφανόν.
σοὶ δ', ὦ νεανίσκ', οὐ κακῶς ὑποθήσομαι,
ἀλλ' οἴά περ αὐτὸς ἔμαθον ὅτε παῖς ἦ. σὺ γὰρ
τὸν μὲν πατέρα μὴ τύπτει· ταυτηνδὶ λαβὼν
τὴν πτέρυγα, καὶ τοῦτ' ὁ πλῆκτρον θατέρω,
νομίσας ἀλεκτρονός ἔχειν τουνδὶ λόφον,
φρούρει, στρατεύου, μισθοφορῶν σαυτὸν τρέφε,
τὸν πατέρ' ἔα ζῆν· ἀλλ' ἐπειδὴ μάχιμος εἶ,
ἔς τ' ἀπὶ Θράκης ἀποπέτου, κακεῖ μάχου.
ΠΑ. νῆ τὸν Διόνυσον, εὖ γέ μοι δοκεῖς λέγειν,
καὶ πείσομαί σοι. ΠΕ. νῦν ἄρ' ἔξεις νῆ Δία. 1365 1370

ΚΙΝΗΣΙΑΣ.

Ἀμπέτομαι δὴ πρὸς Ὀλυμπον πτερύγεσσι κούφαις·
πέτομαι δ' ὁδὸν ἄλλοτ' ἐπ' ἄλλαν μελέων

ΠΕ. τοῦτ' ὁ πρᾶγμα φορτίου δεῖται πτερῶν. 1375

ΚΙ. ἀφόβῳ φρενὶ σώματί τε νέαν ἐφέπων

ΠΕ. ἀσπαζόμεσθα φιλύρινον Κινησίαν.

τί δεῦρο πόδα σὺ κυλλὸν ἀνὰ κύκλον κυκλεῖς;

ΚΙ. ὄρνις γενέσθαι βούλομαι
λιγύφθογγος ἀηδών. 1380

ΠΕ. παῦσαι μελῳδῶν, ἀλλ' ὅτι λέγεις εἰπέ μοι.

ΚΙ. ὑπὸ σοῦ πτερωθεὶς βούλομαι μετάρσιος
ἀναπτόμενος ἐκ τῶν νεφελῶν καινὰς λαβεῖν
ἀεροδονήτους καὶ νιφοβόλους ἀναβολάς. 1385

ΠΕ. ἐκ τῶν νεφελῶν γὰρ ἂν τις ἀναβολὰς λάβοι;

ΚΙ. κρέμαται μὲν οὖν ἐντεῦθεν ἡμῶν ἡ τέχνη.

τῶν διθυράμβων γὰρ τὰ λαμπρὰ γίγνεται
 ἀερίᾳ τινα καὶ σκότια καὶ κυναναγέα
 καὶ πτεροδόνητα· σὺ δὲ κλύων εἴσει τάχα.

1390

ΠΕ. οὐ δῆτ' ἔγωγε. ΚΙ. νῆ τὸν Ἡρακλέα σύ γε.
 ἅπαντα γὰρ δίδειμί σοι τὸν ἀέρα
 εἶδωλα πετεινῶν
 αἰθεροδρόμων,
 οἰωνῶν ταναοδείρων.

ΠΕ. ὥπ. ΚΙ. τὸν ἀλάδρομον ἀλάμενος
 ἅμ' ἀνέμων πνοαῖσι βαίην.

1395

ΠΕ. νῆ τὸν Δί' ἧ' γώ σου καταπαύσω τὰς πνοάς.

ΚΙ. τοτὲ μὲν νοτίαν στείχων πρὸς ὁδὸν,
 τοτὲ δ' αὖ βορέα σῶμα πελάζων
 ἀλίμενον αἰθέρος αὐλακα τέμνων.
 χαρίεντά γ', ὧ πρεσβῦτ', ἐσοφίσω καὶ σοφά.

1400

ΠΕ. οὐ γὰρ σὺ χαίρεις πτεροδόνητος γενόμενος;

ΚΙ. ταυτὶ πεποίηκας τὸν κυκλιοδιδάσκαλον,
 ὃς ταῖσι φυλαῖς περιμάχητός εἰμ' αἰεῖ;

ΠΕ. βούλει διδάσκειν καὶ παρ' ἡμῖν οὖν μένων
 Λεωτροφίδῃ χορὸν πετομένων ὀρνέων

1405

Κεκροπίδα φυλήν; ΚΙ. καταγελᾶς μου, δῆλος εἶ.
 ἀλλ' οὖν ἔγωγ' οὐ παύσομαι, τοῦτ' ἴσθ' ὅτι,
 πρὶν ἂν πτερωθεῖς διαδράμω τὸν ἀέρα.

ΣΥΚΟΦΑΝΤΗΣ.

ὄρνιθές τινες οἷδ' οὐδὲν ἔχοντες πτεροποίκιλοι,
 τανυσίπτερε ποικίλα χελιδοῖ

1410

ΠΕ. τουτὶ τὸ κακὸν οὐ φαῦλον ἐξεργήγορεν.
 ὅδ' αὖ μινυρίζων δευρό τις προσέρχεται.

ΣΥ. τανυσίπτερε ποικίλα μάλ' αὔθις.

1415

ΠΕ. ἐς θοῖμάτιον τὸ σκόλιον ἄδειν μοι δοκεῖ,
 δεῖσθαι δ' ἔοικεν οὐκ ὀλίγων χελιδόνων.

ΣΥ. τίς ὁ πτερῶν δεῦρ' ἐστὶ τοὺς ἀφικνουμένους;

ΠΕ. ὁδὶ πάρεστιν· ἀλλ' ὅτου δεῖ χρή λέγειν.

ΣΥ. πτερῶν πτερῶν δεῖ· μὴ πύθῃ τὸ δεύτερον.

1420

ΠΕ. μῶν εὐθὺ Πελλήνης πέτεσθαι διανοεῖ;

- ΣΥ. μὰ Δί', ἀλλὰ κλητὴρ εἰμι νησιωτικὸς
καὶ συκοφάντης, ΠΕ. ὦ μακάριε τῆς τέχνης.
- ΣΥ. καὶ πραγματοδίφης. εἴτα δέομαι πτερὰ λαβὼν
κύκλω περισσοβεῖν τὰς πόλεις καλούμενός. 1425
- ΠΕ. ὑπὸ πτερύγων τί προσκαλεῖ σοφώτερων ;
- ΣΥ. μὰ Δί', ἀλλ' ἴν' οἱ λησταί γε μὴ λυπῶσί με,
μετὰ τῶν γεράνων τ' ἐκεῖθεν ἀναχωρῶ πάλιν,
ἀνθ' ἔρματος πολλὰς καταπεπωκὼς δίκας.
- ΠΕ. τουτὶ γὰρ ἐργάζει σὺ τοῦργον ; εἰπέ μοι,
νεανίας ὦν συκοφαντεῖς τοὺς ξένους ; 1430
- ΣΥ. τί γὰρ πάθω ; σκάπτειν γὰρ οὐκ ἐπίσταμαι.
- ΠΕ. ἀλλ' ἔστιν ἕτερα νῆ Δί' ἔργα σόφρυνα,
ἀφ' ὧν διαζῆν ἄνδρα χρῆν τοσουτονὶ
ἐκ τοῦ δικαίου μᾶλλον ἢ δικορραφεῖν. 1435
- ΣΥ. ὦ δαιμόνιε, μὴ νουθέτει μ', ἀλλὰ πτέρου.
- ΠΕ. νῦν τοι λέγων πτερῷ σε. ΣΥ. καὶ πῶς ἂν λόγοις
ἄνδρα πτερώσειας σύ ; ΠΕ. πάντες τοῖς λόγοις
ἀναπτεροῦνται. ΣΥ. πάντες ; ΠΕ. οὐκ ἀκήκοας,
ὅταν λέγωσιν οἱ πατέρες ἐκάστουτε 1440
τοῖς μεираκίοις ἐν τοῖσι κουρείοις ταδί
δεινῶς γέ μου τὸ μεираκίον Διτρέφης
λέγων ἀνεπτέρωκεν ὥσθ' ἱππηλατεῖν.
ὁ δέ τις τὸν αὐτοῦ φησιν ἐπὶ τραγῳδίᾳ
ἀνεπτέρῳσθαι καὶ πεποτῆσθαι τὰς φρένας. 1445
- ΣΥ. λόγοισί τ' ἄρα καὶ πτεροῦνται ; ΠΕ. φήμ' ἐγώ.
ὑπὸ γὰρ λόγων ὁ νοῦς τε μετεωρίζεται
ἐπαίρεταί τ' ἄνθρωπος. οὕτω καὶ σ' ἐγὼ
ἀναπτέρῳσας βούλομαι χρηστοῖς λόγοις
τρέψαι πρὸς ἔργον νόμιμον. ΣΥ. ἀλλ' οὐ βούλομαι. 1450
- ΠΕ. τί δαι ποιήσεις ; ΣΥ. τὸ γένος οὐ καταισχυνῶ.
παππῶος ὁ βίος συκοφαντεῖν ἐστί μοι.
ἀλλὰ πτέρου με ταχέσι καὶ κούφοις πτεροῖς
ἱέρακος, ἢ κερχνηῆδος, ὥς ἂν τοὺς ξένους
καλεσάμενος, κᾶτ' ἐγκεκληκῶς ἐνθαδὶ, 1455
κᾶτ' αὖ πέτωμαι πάλιν ἐκεῖσε. ΠΕ. μανθάνω.

ὥδ' ἰλέγεις· ὅπως ἂν ὠφλήκη δίκην
ἐνθάδε πρὶν ἥκειν ὁ ξένος. ΣΤ. πάνυ μανθάνεις.

ΠΕ. κᾶπειθ' ὁ μὲν πλεῖ δεῦρο, σὺ δ' ἐκεῖσ' αὖ πέτει
ἄρπασόμενος τὰ χρήματ' αὐτοῦ. ΣΤ. πάντ' ἔχεις. 1460

βέμβικος οὐδὲν διαφέρειν δεῖ. ΠΕ. μανθάνω
βέμβικα· καὶ μὴν ἔστι μοι νῆ τὸν Δία
κάλλιστα Κορκυραῖα τοιαυτὴ πτερά.

ΣΤ. οἷμοι τάλας· μάστιγ' ἔχεις. ΠΕ. πτερῶ μὲν οὔν,
οἷσί σε ποιήσω τήμερον βεμβικιᾶν. 1465

ΣΤ. οἷμοι τάλας. ΠΕ. οὐ πτερυγιεῖς ἐντευθενί·
οὐκ ἀπολιβάξεις, ὃ κάκιστ' ἀπολούμενος·
πικρὰν τάχ' ὄψει στρεψοδικοπανουργίαν.
ἀπίωμεν ἡμεῖς ξυλλαβόντες τὰ πτερά.

ΧΟ. πολλὰ δὴ καὶ καινὰ καὶ θαν- 1470

μάστ' ἐπεπτόμεσθα, καὶ
δεινὰ πράγματ' εἶδομεν.

ἔστι γὰρ δένδρον πεφυκὸς
ἔκτοπόν τι, καρδίας ἀ-
πωτέρω, Κλεώνυμος, 1475

χρήσιμον μὲν οὐδὲν, ἄλ-
λως δὲ δειλὸν καὶ μέγα.

τοῦτο τοῦ μὲν ἦρος αἰεὶ
βλαστάνει καὶ συκοφαντεῖ,
τοῦ δὲ χειμῶνος πάλιν τὰς
ἀσπίδας φυλλορροεῖ. 1480

ἔστι δ' αὖ χώρα πρὸς αὐτῷ
τῷ σκότῳ πόρρω τις ἐν

τῇ λύχων ἐρημία,
ἐνθα τοῖς ἥρωσιν ἄνθρω- 1485

ποι ξυναριστῶσι καὶ ξύν-
εισι, πλὴν τῆς ἐσπέρας.

τηνικαῦτα δ' οὐκέτ' ἦν
ἀσφαλὲς ξυντυγχάνειν.

εἰ γὰρ ἐντύχοι τις ἥρω
τῶν βροτῶν νύκτωρ Ὀρέστη, 1490

γυμνὸς ἦν πληγείς ὑπ' αὐτοῦ
πάντα τὰπιδέξια.

ΠΡΟΜΗΘΕΥΣ.

οἴμοι τάλας, ὁ Ζεὺς ὅπως μὴ μ' ὀψεται.

ποῦ Πεισθέταιρός ἐστιν; ΠΕ. ἔα, τουτὶ τί ἦν; 1495

τίς οὐγκαλυμμός; ΠΡ. τῶν θεῶν ὁρᾷς τινα

ἐμοῦ κατόπιν ἐνταῦθα; ΠΕ. μὰ Δί' ἐγὼ μὲν οὔ.

τίς δ' εἶ σύ; ΠΡ. πηνίκ' ἐστὶν ἄρα τῆς ἡμέρας;

ΠΕ. ὀπηνίκα; σμικρόν τι μετὰ μεσημβρίαν.

ἀλλὰ σὺ τίς εἶ; ΠΡ. βουλυτὸς, ἡ περαιτέρω; 1500

ΠΕ. οἴμ' ὥς βδελύττομαί σε. ΠΡ. τί γὰρ ὁ Ζεὺς ποιεῖ;

ἀπαιθριάζει τὰς νεφέλας, ἡ ξυννεφεῖ;

ΠΕ. οἴμωζε μεγάλ'. ΠΡ. οὔτω μὲν ἐκκεκαλύψομαι.

ΠΕ. ὦ φίλε Προμηθεῦ. ΠΡ. παῦε παῦε, μὴ βόα.

ΠΕ. τί γὰρ ἔστι; ΠΡ. σίγα, μὴ κάλει μου τοῦνομα· 1505

ἀπὸ γὰρ ὀλεῖ μ', εἰ μ' ἐνθάδ' ὁ Ζεὺς ὀψεται.

ἀλλ' ἵνα φράσω σοι πάντα τᾶνω πράγματα,

τουτὶ λαβὼν μου τὸ σκιάδειον ὑπέρεχε

ἄνωθεν, ὥς ἂν μὴ μ' ὀρῶσιν οἱ θεοί.

ΠΕ. ἰοὺ ἰοὺ 1510

εὔ γ' ἐπενόησας αὐτὸ καὶ προμηθικῶς.

ὑπόδυθι ταχὺ δὴ, κᾶτα θαρρήσας λέγε.

ΠΡ. ἄκουε δὴ νυν. ΠΕ. ὥς ἀκούοντος λέγε.

ΠΡ. ἀπώλῳλεν ὁ Ζεὺς. ΠΕ. πηνίκ' ἄττ' ἀπώλετο;

ΠΡ. ἐξ οὔπερ ὑμεῖς ὤκίσατε τὸν ἀέρα. 1515

θύει γὰρ οὐδεὶς οὐδὲν ἀνθρώπων ἔτι

θεοῖσιν, οὐδὲ κνῖσα μηνίων ἄπο

ἀνῆλθεν ὥς ἡμᾶς ἀπ' ἐκείνου τοῦ χρόνου,

ἀλλ' ὥσπερ εἰ Θεσμοφορίοις νηστεύομεν

ἄνευ θυηλῶν· οἱ δὲ βάρβαροι θεοὶ 1520

πεινῶντες ὥσπερ Ἰλλυριοὶ κεκριγότες

ἐπιστρατεύσειν φάσ' ἄνωθεν τῷ Διὶ,

εἰ μὴ παρέξει τὰμπόρι' ἀνεφγμένα,

ἵν' εἰσάγοιτο σπλάγχνα κατατετμημένα.

ΠΕ. εἰσὶν γὰρ ἕτεροι βάρβαροι θεοὶ τινες 1525

ἄνωθεν ὑμῶν ; ΠΡ. οὐ γάρ εἰσι βάρβαροι,
ὅθεν ὁ πατρώος ἐστὶν Ἐξηκεστίδης ;

ΠΕ. ὄνομα δὲ τούτοις τοῖς θεοῖς τοῖς βαρβάροις
τί ἐστίν ; ΠΡ. ὅ τι ἐστίν ; Τριβαλλοί. ΠΕ. μανθάνω.
ἐντεῦθεν ἄρα τοῦπιτριβείης ἐγένετο. 1530

ΠΡ. μάλιστα πάντων. ἐν δέ σοι λέγω σαφές·
ἤξουσιν πρέσβεις δεῦρο περὶ διαλλαγῶν
παρὰ τοῦ Διὸς καὶ τῶν Τριβαλλῶν τῶν ἄνω·
ὑμεῖς δὲ μὴ σπένδεσθ', ἐὰν μὴ παραδιδῶ
τὸ σκῆπτρον ὁ Ζεὺς τοῖσιν ὄρνισιν πάλιν,
καὶ τὴν Βασίλειάν σοι γυναικὶ ἔχειν διδῶ. 1535

ΠΕ. τίς ἐστὶν ἡ Βασίλεια ; ΠΡ. καλλίστη κόρη,
ἥπερ ταμιεύει τὸν κεραυνὸν τοῦ Διὸς
καὶ τὰλλ' ἀπαξάπαντα, τὴν εὐβουλίαν,
τὴν εὐνομίαν, τὴν σωφροσύνην, τὰ νεώρια,
τὴν λοιδορίαν, τὸν κωλαγρέτην, τὰ τριώβολα. 1540

ΠΕ. ἅπαντά τάρ' αὐτῷ ταμιεύει. ΠΡ. φήμ' ἐγώ.
ἦν γ' ἦν σὺ παρ' ἐκείνου παραλάβῃς, πάντ' ἔχεις.
τούτων ἔνεκα δεῦρ' ἦλθον, ἵνα φράσαιμί σοι.
αἰεὶ ποτ' ἀνθρώποις γὰρ εὖνους εἶμ' ἐγώ. 1545

ΠΕ. μόνον θεῶν γὰρ διὰ σ' ἀπανθρακίζομεν.

ΠΡ. μισῶ δ' ἅπαντας τοὺς θεοὺς, ὥς οἶσθα σύ.

ΠΕ. νῆ τὸν Δί' αἰεὶ δῆτα θεομισῆς ἔφυς.

ΠΡ. Τίμων καθαρός. ἀλλ' ὥς ἂν ἀποτρέχω πάλιν,
φέρε τὸ σκιάδειον, ἵνα μέ κἂν ὁ Ζεὺς ἴδῃ
ἄνωθεν, ἀκολουθεῖν δοκῶ κατηφόρῳ. 1550

ΠΕ. καὶ τὸν δίφρον γε διφροφόρει τονδὶ λαβών.

ΧΟ. πρὸς δὲ τοῖς Σκιάποσιν λί-
μνη τις ἔστ', ἄλoutος οὔ
ψυχαγωγῆι Σωκράτης·
ἔνθα καὶ Πείσανδρος ἦλθε
δεόμενος ψυχὴν ἰδεῖν, ἥ
ζῶντ' ἐκείνον προὔλιπε,
σφάγι' ἔχων κάμηλον ἀ-
μνόν τιν', ἧς λαιμοὺς τεμὼν, 1555
1560

ὥσπερ οὐδυσσεὺς ἀπῆλθε,
 κᾶτ' ἀνῆλθ' αὐτῷ κάτωθεν
 πρὸς τὸ λαῖμα τῆς καμήλου
 Χαιρεφῶν ἡ νυκτερίς.

ΠΟΣΕΙΔΩΝ.

τὸ μὲν πόλισμα τῆς Νεφελοκοκκυγίας 1565
 ὄραν τοδὶ πάρεστιν, οἱ πρεσβεύομεν.
 οὗτος, τί δρᾷς; ἐπ' ἀριστερ' οὕτως ἀμπέχει;
 οὐ μεταβαλεῖς θοῖμάτιον ὧδ' ἐπὶ δεξιάν;
 τί, ὦ κακὸδαιμον; Λαισποδίας εἶ τὴν φύσιν.
 ὦ δημοκρατία, ποῖ προβιβᾷς ἡμᾶς ποτε, 1570
 εἰ τουτονί γ' ἐχειροτόνησαν οἱ θεοί;

ΤΡΙΒΑΛΛΟΣ.

ἔξεις ἀτρέμας; ΠΟΣ. οἴμωξε· πολὺ γὰρ δὴ σ' ἐγὼ
 ἔορακα πάντων βαρβαρώτατον θεῶν.
 ἄγε δὴ τί δρῶμεν, Ἡράκλεις;

ΗΡΑΚΛΗΣ.

ἀκήκοας

ἐμοῦ γ' ὅτι τὸν ἄνθρωπον ἄγχειν βούλομαι, 1575
 ὅστις πιτ' ἔσθ' ὁ τοὺς θεοὺς ἀποτευχίσας.

ΠΟΣ. ἀλλ', ὦγάβ', ἡρήμεσθα περὶ διαλλαγῶν
 πρέσβεις. ΗΡ. διπλασίως μᾶλλον ἄγχειν μοι δοκεῖ.

ΠΕ. τὴν τυρόκνηστί μοι δότω· φέρε σίλφιον· 1580
 τυρὸν φερέτω τις· πυρπόλει τοὺς ἄνθρακας.

ΗΡ. τὸν ἄνδρα χαίρειν οἱ θεοὶ κελεύομεν
 τρεῖς ὄντες ἡμεῖς. ΠΕ. ἀλλ' ἐπικνῶ τὸ σίλφιον.

ΗΡ. τὰ δὲ κρέα τοῦ ταῦτ' ἐστίν; ΠΕ. ὄρνιθές τινες
 ἐπανιστάμενοι τοῖς δημοτικοῖσιν ὄρνέοις
 ἔδοξαν ἀδικεῖν. ΗΡ. εἶτα δῆτα σίλφιον 1585
 ἐπικνᾷς πρότερον αὐτοῖσιν; ΠΕ. ὦ χαῖρ', Ἡράκλεις.
 τί ἔστι; ΗΡ. πρεσβεύοντες ἡμεῖς ἤκομεν
 παρὰ τῶν θεῶν περὶ πολέμου καταλλαγῆς.

ΟΙΚΕΤΗΣ.

ἔλαιον οὐκ ἔνεστιν ἐν τῇ ληκύθῳ.

ΠΕ. καὶ μὴν τά γ' ὄρνιθια λιπάρ' εἶναι πρέπει. 1590

- ΗΡ. ἡμεῖς τε γὰρ πολεμοῦντες οὐ κερδαίνομεν,
 ὑμεῖς τ' ἂν ἡμῖν τοῖς θεοῖς ὄντες φίλοι
 ὄμβριον ὕδωρ ἂν εἴχεται ἐν τοῖς τέλμασιν,
 ἀλκυνονίδας τ' ἂν ἤγεθ' ἡμέρας αἰεί.
 τούτων περὶ πάντων αὐτοκράτορες ἥκομεν. 1595
- ΠΕ. ἀλλ' οὔτε πρότερον πάποθ' ἡμεῖς ἤρξαμεν
 πολέμου πρὸς ὑμᾶς, νῦν τ' ἐθέλομεν, εἰ δοκεῖ,
 εἰάν τὸ δίκαιον ἀλλὰ νῦν ἐθέλητε δρᾶν,
 σπονδὰς ποιῆσθαι. τὰ δὲ δίκαι' ἐστὶν ταδί·
 τὸ σκῆπτρον ἡμῖν τοῖσιν ὄρνισιν πάλιν 1600
 τὸν Δί' ἀποδοῦναι· καὶ διαλλαττώμεθα.
 ἐπὶ τοῖσδε τοὺς πρέσβεις ἐπ' ἄριστον καλῶ.
- ΗΡ. ἐμοὶ μὲν ἀπόχρη ταῦτα, καὶ ψηφίζομαι.
- ΠΟΣ. τί, ὦ κακόδαιμον; ἡλίθιος καὶ γάστρις εἶ.
 ἀποστερεῖς τὸν πατέρα τῆς τυραννίδος; 1605
- ΠΕ. ἄλθες; οὐ γὰρ μεῖζον ὑμεῖς οἱ θεοὶ
 ἰσχύσετ', ἣν ὄρνιθες ἄρξωσιν κάτῳ;
 νῦν μὲν γ' ὑπὸ ταῖς νεφέλαισιν ἐγκεκρυμμένοι
 κύψαντες ἐπιорκοῦσιν ὑμᾶς οἱ βροτοί·
 εἰάν δὲ τοὺς ὄρνις ἔχχητε συμμαχούς, 1610
 ὅταν ὀμνύῃ τις τὸν κόρακα καὶ τὸν Δία,
 ὁ κόραξ παρελθὼν τοῦπιорκοῦντος λάθρα
 προσπτάμενος ἐκκόψει τὸν ὀφθαλμὸν θενών.
- ΠΟΣ. νῆ τὸν Ποσειδῶ, ταῦτά γέ τοι καλῶς λέγεις.
- ΗΡ. κάμοι δοκεῖ. ΠΕ. τί δαὶ σὺ φῆς; ΤΡΙ. ναβαιστατρεῦ. 1615
- ΠΕ. ὀρᾶς; ἐπαινεῖ χοῦτος. ἕτερον νῦν ἔτι
 ἀκούσαθ' ὅσον ὑμᾶς ἀγαθὸν ποιήσομεν.
 εἰάν τις ἀνθρώπων ἱερεῖόν τῳ θεῶν
 εὐξάμενος εἴτα διασοφίζεται λέγων,
 μενετοὶ θεοὶ, καὶ μάποδιδῷ μισητίαν, 1620
 ἀναπράξομεν καὶ ταῦτα. ΠΟΣ. φέρ' ἴδω, τῷ τρόπῳ;
- ΠΕ. ὅταν διαριθμῶν ἀργυρίδιον τύχῃ
 ἄνθρωπος οὗτος, ἣ καθῆται λούμενος,
 καταπτάμενος ἰκτίνος, ἀρπάσας λάθρα,
 προβάτοιν δυοῖν τιμὴν ἀνοίσει τῷ θεῷ. 1625

ΗΡ. τὸ σκῆπτρον ἀποδοῦναι πάλιν ψηφίζομαι
τούτοις ἐγώ. ΠΟΣ. καὶ τὸν Τριβαλλὸν νυν ἔροῦ.

ΗΡ. ὁ Τριβαλλὸς, οἰμῶζειν δοκεῖ σοι; ΤΡΙ. σαυνάκα
βακταρικοῦσα. ΗΡ. φησὶν εὖ λέγειν πάνυ.

ΠΟΣ. εἴ τοι δοκεῖ σφῶν ταῦτα, κἄμοι συνδοκεῖ. 1630

ΗΡ. οὗτος, δοκεῖ δρᾶν ταῦτα τοῦ σκῆπτρου πέρι.

ΠΕ. καὶ νῆ Δί' ἕτερόν γ' ἐστὶν οὗ ἡμνήσθην ἐγώ.
τὴν μὲν γὰρ Ἥραν παραδίδωμι τῷ Διί,
τὴν δὲ Βασίλειαν τὴν κόρην γυναικ' ἐμοὶ
ἐκδοτέον ἐστίν. ΠΟΣ. οὐ διαλλαγῶν ἐρᾷς. 1635
ἀπίωμεν οἴκαδ' αὖθις. ΠΕ. ὀλίγον μοι μέλει.
μάγειρε, τὸ κατάχυσμα χρὴ ποιεῖν γλυκύ.

ΗΡ. ὦ δαιμόν' ἀνθρώπων Πόσειδον, ποῖ φέρει;
ἡμεῖς περὶ γυναικὸς μιᾶς πολεμήσομεν;

ΠΟΣ. τί δαὶ ποιῶμεν; ΗΡ. ὅ τι; διαλλαττώμεθα. 1640

ΠΟΣ. τί, ῥῆξ' ῥ'; οὐκ οἶσθ' ἐξαπατῶμενος πάλαι;
βλάπτεις δέ τοι σὺ σαυτόν. ἦν γὰρ ἀποθάνῃ
ὁ Ζεὺς, παραδοὺς τούτοις τὴν τυραννίδα,
πένης ἔσει σύ. σοῦ γὰρ ἅπαντα γίγνεται
τὰ χρήμαθ', ὅς' ἂν ὁ Ζεὺς ἀποθνήσκων καταλίπῃ. 1645

ΠΕ. οἷμοι τάλας, οἷόν σε περισσοφίζεται.
δεῦρ' ὥς ἐμ' ἀποχώρησον, ἵνα τί σοι φράσω.
διαβάλλεται σ' ὁ θεῖος, ὃ πονηρὸν σύ.
τῶν γὰρ πατρῶων οὐδ' ἀκαρῇ μέτεστί σοι
κατὰ τοὺς νόμους· νόθος γὰρ εἶ κοῦ γνήσιος. 1650

ΗΡ. ἐγὼ νόθος; τί λέγεις; ΠΕ. σὺ μέντοι νῆ Δία,
ὦν γε ξένης γυναικός. ἦ πῶς ἂν ποτε
ἐπὶ κληρον εἶναι τὴν Ἀθηναίαν δοκεῖς,
οὔσαν θυγατέρ', ὄντων ἀδελφῶν γνησίων;

ΗΡ. τί δ', ἦν ὁ πατήρ ἐμοὶ διδῶ τὰ χρήματα
νόθῳ ἔξαποθνήσκων; ΠΕ. ὁ νόμος αὐτὸν οὐκ ἔῃ.
οὗτος ὁ Ποσειδῶν πρῶτος, ὃς ἐπαίρει σε νῦν,
ἀνθέξεται σοι τῶν πατρῶων χρημάτων
φάσκων ἀδελφὸς αὐτὸς εἶναι γνήσιος.
ἐρῶ δὲ δὴ καὶ τὸν Σόλωνός σοι νόμον· 1655 1660

Νόθῳ δὲ μὴ εἶναι ἀγχιστεῖαν, παῖδων ὄντων
 γνησίων. ἐὰν δὲ παῖδες μὴ ὥσι γνήσιοι, τοῖς
 ἐγγυτάτῳ γένους μετεῖναι τῶν χρημάτων. 1665

ΗΡ. ἐμοὶ δ' ἄρ' οὐδὲν τῶν πατρώων χρημάτων
 μέτεστιν; ΠΕ. οὐ μέντοι μὰ Δία. λέξον δέ μοι,
 ἥδη σ' ὁ πατήρ εἰσήγαγ' ἐς τοὺς φράτορας;

ΗΡ. οὐ δῆτ' ἐμέ γε. καὶ δῆτ' ἐθαύμαζον πάλαι. 1670

ΠΕ. τί δῆτ' ἄνω κέχρηνας αἰκίαν βλέπων;
 ἀλλ' ἦν μεθ' ἡμῶν ἦς, καταστήσω σ' ἐγὼ
 τύραννον, ὀρνίθων παρέξω σοι γάλα.

ΗΡ. δίκαι' ἔμοιγε καὶ πάλιν δοκεῖς λέγειν
 περὶ τῆς κόρης; κᾶγωγε παραδίδωμί σοι. 1675

ΠΕ. τί δαὶ σὺ φῆς; ΠΟΣ. τὰναντία ψηφίζομαι.

ΠΕ. ἐν τῷ Τριβαλλῷ πᾶν τὸ πρᾶγμα. τί σὺ λέγεις;

ΤΡΙ. καλάνι κόραυνα καὶ μεγάλα βασιλιναῦ
 ὄρνιτο παραδίδωμι. ΗΡ. παραδοῦναι λέγει.

ΠΟΣ. μὰ τὸν Δί' οὐχ οὗτός γε παραδοῦναι λέγει,
 εἰ μὴ βατίζειν ὥσπερ αἱ χελιδόνες. 1680

ΠΕ. οὐκοῦν παραδοῦναι ταῖς χελιδόσιν λέγει.

ΠΟΣ. σφῶ νῦν διαλλάττεσθε καὶ ξυμβαίνετε·
 ἐγὼ δ', ἐπειδὴ σφῶν δοκεῖ, σιγήσομαι.

ΗΡ. ἡμῖν ἂ λέγεις σὺ πάντα συγχωρεῖν δοκεῖ.
 ἀλλ' ἴθι μεθ' ἡμῶν αὐτὸς ἐς τὸν οὐρανόν,
 ἵνα τὴν Βασίλειαν καὶ τὰ πάντ' ἐκεῖ λάβῃς. 1685

ΠΕ. ἐς καιρὸν ἄρα κατεκόπησαν οὗτοί
 ἐς τοὺς γάμους. ΗΡ. βούλεσθε δῆτ' ἐγὼ τέως
 ὁπτῶ τὰ κρέα ταυτὶ μένων; ὑμεῖς δ' ἴτε. 1690

ΠΟΣ. ὁπτᾶς τὰ κρέα; πολλήν γε τευθεῖαν λέγεις.
 οὐκ εἶ μεθ' ἡμῶν; ΗΡ. εὖ γε μέντ' αὖν διετεθήν.

ΠΕ. ἀλλὰ γαμικὴν χλανίδα δότω τις δευρό μοι.

ΧΟ. ἔστι δ' ἐν Φαναῖσι πρὸς τῇ
 Κλεψύδρᾳ πανοῦργον ἐγ-
 γλωττογαστόρων γένος,
 οἷ θερίζουσιν τε καὶ σπεί-
 ρουσι καὶ τρυγῶσι ταῖς γλώτ- 1695

- ταισι συκάζουσί τε·
 βάρβαροι δ' εἰσὶν γένος,
 Γοργίαι τε καὶ Φίλιπποι.
 καπὸ τῶν ἐγγλωττογαστό-
 ρων ἐκείνων τῶν Φιλίππων
 πανταχοῦ τῆς Ἀττικῆς ἢ
 γλῶττα χωρὶς τέμνεται. 1700
- ΑΓ. ᾧ πάντ' ἀγαθὰ πράττοντες, ᾧ μείζω λόγου,
 ᾧ τρισμακάριον πτηνὸν ὀρνίθων γένος,
 δέχεσθε τὸν τύραννον ὀλβίοις δόμοις. (1705)
 προσέρχεται γὰρ οἷος οὔτε παμφαῆς
 ἀστὴρ ἰδεῖν ἔλαμψε χρυσαυγεῖ δόμῳ,
 οὔθ' ἡλίου τηλαυγὲς ἀκτίνων σέλας 1710
 τοιοῦτον ἐξέλαμψεν, οἷον ἔρχεται
 ἔχων γυναικὸς κάλλος οὐ φατὸν λέγειν,
 πάλλων κεραυνὸν, πτεροφόρον Διὸς βέλος·
 ὁσμὴ δ' ἀνωνόμαστος ἐς βάθος κύκλου 1715
 χωρεῖ, καλὸν θέαμα· θυμιαμάτων δ'
 αὔραι διαφαίρουσι πλεκτάνην καπνοῦ.
 ὁδὶ δὲ καὐτός ἐστιν. ἀλλὰ χρὴ θεᾶς (1715)
 Μούσης ἀνοίγειν ἱερὸν εὐφημον στόμα.
- ΧΟ. ἀναγε, δῖεχε, πάραγε, πάρεχε, 1720
 περιπέτεσθε
 μάκαρα μάκαρι σὺν τύχῃ.
 ᾧ φεῦ φεῦ τῆς ὥρας, τοῦ κάλλους. (1720)
 ᾧ μακαριστὸν σὺ γάμον τῇδε πόλει γήμας. 1725
 μεγάλαι μεγάλαι κατέχουσι τύχαι
 γένος ὀρνίθων
 διὰ τόνδε τὸν ἄνδρ'. ἀλλ' ὕμναίσις
 καὶ νυμφιδίοισι δέχεσθ' ὥδαις
 αὐτὸν καὶ τὴν Βασιλείαν. 1730
 Ἦρᾳ ποτ' Ὀλυμπία
 τῶν ἡλιβάτων θρόνων
 ἄρχοντα θεοῖς μέγαν
 Μοῖραι ξυνεκοίμισαν

ἐν τοιῷδ' ὑμεναίῳ.

Ἑμὴν ὦ, Ἑμέναι' ὦ.

ὁ δ' ἀμφιθαλὴς Ἑρως

χρυσόπτερος ἡνίας

εὐθυνη παλιντόνους,

Ζηνὸς πάροχος γάμων

τῆς τ' εὐδαίμονος Ἥρας.

Ἑμὴν ὦ, Ἑμέναι' ὦ.

ΠΕ. ἐχάρην ὕμνοις, ἐχάρην ῥῥαῖς·
ἄγαμαι δὲ λόγων. ἄγε νυν αὐτοῦ
καὶ τὰς χθονίας κλήσατε βροντάς,
τάς τε πυρώδεις Διὸς ἀστεροπὰς,
δεινὸν τ' ἀργῆτα κεραυνόν.

ΧΟ. ὦ μέγα χρύσειον ἀστεροπῆς φάος,
ὦ Διὸς ἄμβροτον ἔγχος πυρφόρον,
ὦ χθόνιαι βαρυαχέες ὀμβροφόροι θ' ἅμα βρονταὶ,
αἷς ὅδε νῦν χθόνα σείει.
διὰ σέ τὰ πάντα κρατήσας,
καὶ πάρεδρον Βασίλειαν ἔχει Διός.
Ἑμὴν ὦ, Ἑμέναι' ὦ.

ΠΕ. ἔπεσθε νῦν γάμοισιν, ὦ φύλα πάντα συννόμων
πτεροφόρ', * ἐπὶ πέδον Διὸς καὶ λέχος γαμήλιον.
ὄρεξον, ὦ μάκαιρα, σὴν χειῖρα καὶ πτερῶν ἐμῶν
λαβοῦσα συγχόρευσον· αἶρων δὲ κουφιῷ σ' ἐγώ.

ΧΟ. ἀλαλαλαί, ἰὴ Παιῶν,
τήνελλα καλλίνικος, ὦ δαιμόνων ὑπέρτατε.

ΕΚΚΛΗΣΙΑΖΟΥΣΑΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΠΡΑΞΑΓΟΡΑ.

ΓΥΝΑΙΚΕΣ ΤΙΝΕΣ.

ΧΟΡΟΣ ΓΥΝΑΙΚΩΝ.

ΒΛΕΠΤΡΟΣ.

ΑΝΗΡ ΤΙΣ.

ΧΡΕΜΗΣ.

Ο ΚΑΤΑΘΕΙΣ.

Ο ΜΗ ΚΑΤΑΘΕΙΣ.

ΚΗΡΤΞ.

ΓΡΑΕΣ ΤΙΝΕΣ.

ΝΕΑΝΙΣ.

ΝΕΑΝΙΑΣ.

ΘΕΡΑΠΑΙΝΑ.

ΔΕΣΠΟΤΗΣ.

ΥΠΟΘΕΣΙΣ.

I.

Αἱ γυναῖκες συνέθεντο πάντα μηχανήσασθαι εἰς τὸ δόξαι ἄνδρες εἶναι καὶ ἐκκλησιάζασθαι πείσαι παραδοῦναι σφίσι τὴν πόλιν, δημηγορησάσης μιᾶς ἐξ αὐτῶν. αἱ δὲ μηχαναὶ τοῦ δόξαι αὐτὰς ἄνδρας εἶναι τοιαῦται. πώγωνας περιθέτους ποιοῦνται καὶ ἀνδρεῖαν ἀναλαμβάνουσι στολὴν, προνοήσασθαι καὶ προασκήσασθαι τὸ σῶμα αὐτῶν, ὥς ὅτι μάλιστα ἀνδρικὸν εἶναι δόξαι. μία δὲ ἐξ αὐτῶν Πραξαγόρα λύχνον ἔχουσα προέρχεται κατὰ τὰς συνθήκας καὶ φησὶν, ὃ λαμπρὸν ὄμμα.

II.

ΑΡΙΣΤΟΦΑΝΟΥΣ ΓΡΑΜΜΑΤΙΚΟΥ.

Ἐν τοῖς Σκίροις τὰ γυναῖκα ἔκρινεν ἐν στολαῖς ἀνέρων προκαθίζοντα, γενομένης ἐκκλησίας, περιθέμεναι πώγωνας ἀλλοτρίων τριχῶν. ἐποίησαν οὕτως. ὑστεροῦντες οὖν στολαῖς ἄνδρες γυναικῶν ἐκάθισαν· καὶ δὴ μία δημηγορεῖ περὶ τοῦ λαβούσας τῶν ὅλων τὴν ἐπιτροπὴν βέλτιον ἄρξειν μυρίῳ· ἐκέλευσέ τ' εἰς τὸ κοινὸν εἰσφέρειν ὅλα τὰ χρήματ' ἄνδρας· ὥς κεκρίσθαι τοῖς νόμοις.

ΕΚΚΛΗΣΙΑΖΟΤΣΑΙ.

ΠΡΑΞΑΓΟΡΑ.

Ω ΛΑΜΠΡΟΝ ὄμμα τοῦ τροχηλάτου λύχνου
κάλλιστ' ἐν εὐσκόποισιν ἐξηρητημένον,
γονάς τε γὰρ σὰς καὶ τύχας δηλώσομεν
τροχῷ γὰρ ἔλαθεις κεραμικῆς ῥύμης ἄπο
μυκτῆρσι λαμπρὰς ἡλίου τιμὰς ἔχεις·
ὄρμα φλογὸς σημεῖα τὰ ξυγκείμενα.
σοὶ γὰρ μόνῳ δηλοῦμεν, εἰκότως, ἐπεὶ
κὰν τοῖσι δωματίοισιν Ἀφροδίτης τρόπων
πειρωμέναισι πλησίον παραστατεῖς,
λορδουμένων τε σωμάτων ἐπιστάτην
ὀφθαλμὸν οὐδεὶς τὸν σὸν ἐξείργει δόμων.
μόνος δὲ μηρῶν εἰς ἀπορρήτους μυχοὺς
λάμπεις, ἀφεύων τὴν ἐπανθοῦσαν τρίχα·
στοάς τε καρποῦ βακχίου τε νάματος
πλήρεις ὑπογνύσαισι συμπαραστατεῖς·
καὶ ταῦτα συνδρῶν οὐ λαλεῖς τοῖς πλησίον.
ἀνθ' ὧν συνείσει καὶ τὰ νῦν βουλεύματα,
ὅσα Σκίροις ἔδοξε ταῖς ἐμαῖς φίλαις.
ἀλλ' οὐδεμία πάρεστιν ἃς ἤκειν ἐχρῆν.
καίτοι πρὸς ὄρθρον γ' ἐστίν· ἡ δ' ἐκκλησία
αὐτίκα μάλ' ἐσται· καταλαβεῖν δ' ἡμᾶς ἔδρας,
ἃς Φυρόμαχος ποτ' εἶπεν, εἰ μέμνησθ' ἔτι,
δεῖ τὰς ἐτέρας πῶς κἀγκαθεζομένας λαθεῖν.
τί δῆτ' ἂν εἴη; πότερον οὐκ ἐρραμμένους
ἔχουσι τοὺς πάγωνας, οὓς εἶρητ' ἔχειν;
ἢ θαίματ' αὐτὰνδρεῖα κλεψάσαις λαβεῖν

5

10

15

20

25

ἦν χαλεπὸν αὐταῖς; ἀλλ' ὁρῶ τονδὶ λύχον
προσιόντα. φέρε νυν ἐπαναχωρήσω πάλιν,
μὴ καὶ τις ὦν ἀνὴρ ὁ προσιῶν τυγχάνῃ.

ΓΥΝΗ Α.

ῥα βαδίζειν, ὡς ὁ κῆρυξ ἀρτίως
ἡμῶν προσιόντων δεύτερον κεκόκκυκεν.

30

ΠΡ. ἐγὼ δέ γ' ὑμᾶς προσδοκῶς ἐγρηγόρη
τὴν νύκτα πᾶσαν. ἀλλὰ φέρε, τὴν γείτονα
τῇνδ' ἐκκαλέσωμαι, τρυγυνῶσα τὴν θύραν.
δεῖ γὰρ τὸν ἀνδρ' αὐτῆς λαθεῖν.

ΓΥΝΗ Β.

ἤκουσά τοι

35

ὑποδουμένη τὸ κνῦμά σου τῶν δακτύλων,
ἄτ' οὐ καταδαρθοῦς. ὁ γὰρ ἀνὴρ, ὃ φιλτάτη,
Σαλαμίνιος γάρ ἐστιν ὃ ξύνειμ' ἐγὼ,
τὴν νύχθ' ὅλην ἤλαυνέ μ' ἐν τοῖς στρώμασιν,
ὥστ' ἄρτι τουτὶ θοιμάτιον αὐτοῦ λαβεῖν.

40

ΓΥ. Α. καὶ μὴν ὁρῶ καὶ Κλειναρέτην καὶ Σωστράτην
παριοῦσαν ἤδη τήνδε καὶ Φιλαινέτην.

ΠΡ. οὐκ οὐν ἐπέξεσθ'; ὡς Γλύκη κατώμοσεν
τὴν ὑστάτην ἤκουσαν οἶνου τρεῖς χόας
ἡμῶν ἀποτίσειν κἄρεβίνθων χοίνικα.

45

ΓΥ. Α. τὴν Σμικυθίωνος δ' οὐχ ὁρᾷς Μελιστίχην
σπεύδουσαν ἐν ταῖς ἐμβάσιν; καί μοι δοκεῖ
κατὰ σχολὴν παρὰ τὰνδρὸς ἐξελθεῖν μόνη.

ΓΥ. Β. τὴν τοῦ καπήλου δ' οὐχ ὁρᾷς Γευσίστράτην,
ἔχουσιν ἐν τῇ δεξιᾷ τὴν λαμπάδα,
καὶ τὴν Φιλοδωρήτου τε καὶ Χαιρητάδου;

50

ΠΡ. ὁρῶ προσιούσας χατέρας πολλὰς πάνυ
γυναῖκας, ὅ τι πέρ ἐστ' ὄφελος ἐν τῇ πόλει.

ΓΥΝΗ Γ.

καὶ πάνυ ταιλαιπώρως ἔγωγ', ὃ φιλτάτη,
ἐκδρᾶσα παρέδυν. ὁ γὰρ ἀνὴρ τὴν νύχθ' ὅλην
ἔβηττε, τριχίδων ἐσπέρας ἐμπλήμενος.

55

ΠΡ. κάθησθε τοῖνυν, ὡς ἂν ἀνέρωμαι τάδε

ὑμᾶς, ἐπειδὴ συλλελεγμέναις ὁρῶ,
ὅσα Σκίροις ἔδοξεν εἰ δεδράκατε.

ΓΥΝΗ Δ.

ἔγωγε. πρῶτον μὲν γ' ἔχω τὰς μασχάλας
λόχμης δασυτέρας, καθάπερ ἦν ξυγκείμενον·
ἔπειθ' ὁπόθ' ἀνὴρ εἰς ἀγορὰν οἴχοιτό μου,
ἀλειψαμένη τὸ σῶμ' ὅλον δι' ἡμέρας
ἐχλαινόμην ἐστῶσα πρὸς τὸν ἥλιον.

ΓΥΝΗ Ε.

κᾶγωγε· τὸ ξυρὸν δέ γ' ἐκ τῆς οἰκίας
ἔρριψα πρῶτον, ἵνα δασυνθεῖν ὅλη
καὶ μηδὲν εἶναι ἔτι γυναικὶ προσφερές.

ΠΡ. ἔχετε δὲ τοὺς πώγωνας, οὓς εἶρητ' ἔχειν
πάσαισιν ἡμῖν, ὅποτε συλλεγοίμεθα;

ΓΥ. Δ. νῆ τὴν Ἑκάτην, καλόν γ' ἔγωγε τουτονί.

ΓΥ. Ε. κᾶγωγ' Ἐπικράτους οὐκ ὀλίγῳ καλλίονα.

ΠΡ. ὑμεῖς δὲ τί φατέ; ΓΥ. Δ. φασί· κατανεύουσι γάρ.

ΠΡ. καὶ μὴν τά γ' ἄλλ' ὑμῖν ὁρῶ πεπραγμένα.

Λακωνικὰς γὰρ ἔχετε καὶ βακτηρίας
καὶ θαῖμάτια τάνδρεϊα, καθάπερ εἵπαμεν.

ΓΥΝΗ Ζ.

ἔγωγέ τοι τὸ σκύταλον ἐξηνεγκάμην
τὸ τοῦ Λαμίου τουτὶ καθεύδοντος λάθρα.

ΠΡ. τοῦτ' ἔστ' ἐκεῖνο τῶν σκυτάλων ὧν πέρδεται.

ΓΥ. Ζ. νῆ τὸν Δία τὸν σωτῆρ' ἐπιτήδειός γ' ἂν ἦν
τὴν τοῦ Πανόπτου διφθέραν ἐνημμένος
εἵπερ τις ἄλλος βουκολεῖν τὸν δῆμιον.

ΠΡ. ἀλλ' ἄγεθ' ὅπως καὶ τὰπὶ τούτοις δράσομεν,
ἕως ἔτ' ἐστὶν ἄστρα κατὰ τὸν οὐρανόν·
ἡκκλησία δ', εἰς ἣν παρεσκευάσμεθα
ἡμεῖς βαδίζειν, ἐξ ἧς γενήσεται.

ΓΥ. Α. νῆ τὸν Δί', ὥστε δεῖ σε καταλαβεῖν ἔδρας
ὑπὸ τῷ λίθῳ τῶν πρυτάνεων καταντικρύ.

ΓΥΝΗ Η.

ταυτί γέ τοι νῆ τὸν Δί' ἐφερόμην, ἵνα

πληρουμένης ξαίνοιμι τῆς ἐκκλησίας.

ΠΡ. πληρουμένης, τάλαινα; ΓΥ. Η. νῆ τὴν Ἀρτεμιν, 90
ἔγωγε. τί γὰρ ἂν χεῖρον ἀκροφύμην ἄρα
ξαίνουσα; γυμνὰ δ' ἐστί μου τὰ παιδία.

ΠΡ. ἰδοὺ γέ σε ξαίνουσαν, ἣν τοῦ σώματος
οὐδὲν παραφῆναι τοῖς καθημένοις ἔδει. 95
οὐκοῦν καλὰ γ' ἂν πάθοιμεν, εἰ πλήρης τύχοι

ὁ δῆμος ὦν, κᾶπειθ' ὑπερβαίνουσά τις
ἀναβαλλομένη δείξειε τὸν Φορμίσιον.

ἣν δ' ἐγκαθεζώμεσθα πρότεραι, λήσομεν
ξυστειλάμεναι θαίματια· τὸν πώγωνά τε 100
ὅταν καθῶμεν, ὃν περιδησόμεσθ' ἐκεῖ,

τίς οὐκ ἂν ἡμᾶς ἄνδρας ἡγήσαιθ' ὀρῶν;
'Αγύρριος γοῦν τὸν Προνόμου πώγων' ἔχων
λέληθε· καίτοι πρότερον ἦν οὗτος γυνή·
νυνὶ δ', ὀρᾷς, πράττει τὰ μέγιστ' ἐν τῇ πόλει.

τούτου γέ τοι νῆ τὴν ἐπιούσαν ἡμέραν 105
τόλμημα τολμῶμεν τοσοῦτον οὔνεκα,
ἣν πως παραλαβεῖν τῆς πόλεως τὰ πράγματα
δυνάμεθ', ὥστ' ἀγαθὸν τι πρᾶξαι τὴν πόλιν·
νῦν μὲν γὰρ οὔτε θέομεν οὔτ' ἐλαύνομεν.

ΓΥ. Η. καὶ πῶς γυναικῶν θηλύφρων ξυνουσία 110
δημηγορήσει; ΠΡ. πολὺ μὲν οὔν ἄριστα πον.
λέγουσι γὰρ καὶ τῶν νεανίσκων ὅσοι
πλεῖστα σποδοῦνται, δεινοτάτους εἶναι λέγειν·
ἡμῖν δ' ὑπάρχει τοῦτο κατὰ τύχην τινά.

ΓΥ. Η. οὐκ οἶδα· δεινὸν δ' ἐστὶν ἢ μὴ ἔμπειρία. 115

ΠΡ. οὐκοῦν ἐπίτηδες ξυνελέγμεν ἐνθάδε,
ὅπως προμελετήσαιμεν ἀκεῖ θεῖ λέγειν.
οὐκ ἂν φθάνοις τὸ γένειον ἂν περιδουμένη,
ἄλλαι θ' ὅσαι λαλεῖν μεμελετήκασί που;

ΓΥΝΗ Θ.

τίς δ', ὦ μέλ', ἡμῶν οὐ λαλεῖν ἐπίσταται; 120

ΠΡ. ἴθι δὴ σὺ περιδοῦ καὶ ταχέως ἀνὴρ γενοῦ·
ἐγὼ δὲ θεῖσα τοὺς στεφάνους περιδήσομαι

καὶ τὴ μεθ' ἡμῶν, ἣν τί μοι δόξα λέγειν.

ΓΥ. Β. δεῦρ', ὃ γλυκυτάτη Πραξαγόρα, σκέψαι, τάλαν,
ὡς καὶ καταγέλαστον τὸ πρᾶγμα φαίνεται. 125

ΠΡ. πῶς καταγέλαστον; ΓΥ. Β. ὥσπερ εἴ τις σηπείαις
πώγωνα περιδήσειεν ἐσταθευμέναις.

ΠΡ. ὁ περιστῆρχος, περιφέρειν χρὴ τὴν γαλῆν,
πάριθ' ἐς τὸ πρόσθεν. Ἀρίφραδες, παῦσαι λαλῶν.
κάβριζε παριών. τίς ἀγορεύειν βούλεται; 130

ΓΥ. Θ. ἐγώ. ΠΡ. περίθου δὴ τὸν στέφανον τύχᾳ γαθῇ.

ΓΥ. Θ. ἰδοῦ. ΠΡ. λέγοις ἄν. ΓΥ. Θ. εἴτα πρὶν πιεῖν λέγω;

ΠΡ. ἰδοῦ πιεῖν. ΓΥ. Θ. τί γὰρ, ὃ μέλ', ἐστεφανωσάμην;

ΠΡ. ἅπιθ' ἐκποδών· τοιαῦτ' ἂν ἡμᾶς εἰργάσω
κάκεϊ. ΓΥ. Θ. τί δ'; οὐ πίνουσι κὰν τῇ κκλησίᾳ; 135

ΠΡ. ἰδοῦ γέ σοι πίνουσι. ΓΥ. Θ. νῆ τὴν Ἄρτεμιν,
καὶ ταῦτά γ' εὖζωρον. τὰ γοῦν βουλευόμενα
αὐτῶν ὅσ' ἂν πράξωσιν ἐνθυμουμένοις
ὥσπερ μεθυόντων ἐστὶ παραπεπληγμένα.
καὶ νῆ Δία σπένδουσί γ' ἢ τίνος χάριν 140
τοσαῦτά γ' εὖχοντ', εἴπερ οἶνος μὴ παρῆν;
καὶ λοιδοροῦνται γ' ὥσπερ ἐμπεπωκότες,
καὶ τὸν παροινούντ' ἐκφέρουσ' οἱ τοξόται.

ΠΡ. σὺ μὲν βάδιζε καὶ κάθησ'· οὐδὲν γὰρ εἶ.

ΓΥ. Θ. νῆ τὸν Δί', ἥ μοι μὴ γενειᾶν κρεῖττον ἦν·
δίψη γὰρ, ὡς ἔοικ', ἀφανανθήσομαι. 145

ΠΡ. ἔσθ' ἥ τις ἐτέρα βούλεται λέγειν;

ΓΥΝΗ Ι.

ἐγώ.

ΠΡ. ἴθι δὴ στεφανοῦ· καὶ γὰρ τὸ χρῆμ' ἐργάζεται.
ἄγε νυν ὅπως ἀνδριστὶ καὶ καλῶς ἐρεῖς,
διερεισαμένη τὸ σχῆμα τῇ βακτηρίᾳ. 150

ΓΥ. Ι. ἐβουλόμην μὲν ἕτερον ἂν τῶν ἡθάρων
λέγειν τὰ βέλτισθ', ἵν' ἐκαθήμην ἡσυχος·
νῦν δ' οὐκ ἐάσω, κατὰ γε τὴν ἐμὴν, μίαν
ἐν τοῖς καπηλείοισι λάκκους ἐμπαιεῖν
ὑδατος. ἐμοὶ μὲν οὐ δοκεῖ μὰ τὸ θεῷ. 155

ΠΡ. μὰ τὸ θεῷ ; τάλαινα, ποῦ τὸν νοῦν ἔχεις ;

ΓΥ.Ι. τί δ' ἔστιν ; οὐ γὰρ δὴ πιεῖν γ' ἤτησά σε.

ΠΡ. μὰ Δί', ἀλλ' ἀνὴρ ὢν τὸν θεὸν κατώμοσας,
καίτοι τά γ' ἄλλ' εἰποῦσα δεξιώτατα.

ΓΥ.Ι. ὦ νῆ τὸν Ἀπόλλω. ΠΡ. παῦε τοίνυν, ὥς ἐγὼ
ἐκκλησιάσους' οὐκ ἂν προβαίην τὸν πόδα
τὸν ἕτερον, εἰ μὴ ταῦτ' ἀκριβωθήσεται.

160

ΓΥ.Ι. φέρε τὸν στέφανον· ἐγὼ γὰρ αὖ λέξω πάλιν.
οἶμαι γὰρ ἤδη μεμελετηκέναι καλῶς.
ἐμοὶ γὰρ, ὦ γυναῖκες αἱ καθήμεναι,

165

ΠΡ. γυναῖκας αὖ, δύστηνε, τοὺς ἄνδρας λέγεις ;

ΓΥ.Ι. δι' Ἐπίγονόν γ' ἐκείνονί· βλέψασα γὰρ
ἐκεῖσε πρὸς γυναῖκας φόβην λέγειν.

ΠΡ. ἄπερρε καὶ σὺ καὶ κάθησ' ἐντευθενί.

αὐτὴ γὰρ ὑμῶν ἕνεκά μοι λέξειν δοκῶ,
τουδὶ λαβοῦσα· τοῖς θεοῖς μὲν εὐχομαι
τυχεῖν κατορθώσασα τὰ βεβουλευμένα.

170

ἐμοὶ δ' ἴσον μὲν τῇσδε τῆς χώρας μέτα
ὅσονπερ ὑμῖν ἄχθομαι δὲ καὶ φέρω
τὰ τῆς πόλεως ἅπαντα βαρέως πράγματα.

175

ὁρῶ γὰρ αὐτὴν προστάταισι χρωμένην
ἀεὶ πονηροῖς· κἄν τις ἡμέραν μίαν

χρηστὸς γένηται, δέκα πονηρὸς γίγνεται.

ἐπέτρεψας ἑτέρῳ· πλείον' ἔτι δράσει κακά.

χαλεπὸν μὲν οὖν ἄνδρας δυσαρέστους νουθετεῖν,

180

οἱ τοὺς φιλεῖν μὲν βουλομένους δεδοίκατε,

τοὺς δ' οὐκ ἐθέλοντας ἀντιβολεῖθ' ἐκάστοτε.

ἐκκλησίαισιν ἦν ὅτ' οὐκ ἐχρώμεθα

οὐδὲν τὸ παράπαν· ἀλλὰ τόν γ' Ἀγύρριον

πονηρὸν ἡγούμεσθα· νῦν δὲ χρωμένων

185

ὁ μὲν λαβὼν ἀργύριον ὑπερεπήνεσεν,

ὁ δ' οὐ λαβὼν εἶναι θανάτου φήσ' ἀξίους

τοὺς μισθοφορεῖν ζητοῦντας ἐν τῇ ἐκκλησίᾳ.

ΓΥ.Α. νῆ τὴν Ἀφροδίτην, εὔ γε ταυταγὶ λέγεις.

ΠΡ. τάλαινα, Ἀφροδίτην ὠνόμασας. χαρίεντά γ' ἂν

190

ἔδρασας, εἰ τοῦτ' εἶπας ἐν τῇ κκλησίᾳ.

ΓΥ. Α. ἀλλ' οὐκ ἂν εἶπον. ΠΡ. μὴδ' ἐθίζου νῦν λέγειν.

τὸ συμμαχικὸν αὐ τοῦθ', ὅτ' ἐσκοπούμεθα,

εἰ μὴ γένοιτ', ἀπολεῖν ἔφασκον τὴν πόλιν·

ὅτε δὴ δ' ἐγένετ', ἤχθοντο, τῶν δὲ ῥητόρων

195

ὁ τοῦτ' ἀναπείσας εὐθὺς ἀποδρὰς ᾤχετο.

ναῦς δεῖ καθέλκειν· τῷ πένητι μὲν δοκεῖ,

τοῖς πλουσίοις δὲ καὶ γεωργοῖς οὐ δοκεῖ.

Κορινθίοις ἤχθεσθε, κἀκεῖνοί γέ σοι·

νῦν δ' εἰσὶ χρηστοί, καὶ σὺ νῦν χρηστὸς γενοῦ.

200

Ἀργεῖος ἀμαθής, ἀλλ' Ἱερώνυμος σοφός·

σωτηρία παρέκυψεν, ἀλλ' ὀρίζεται·

* * * *

Θρασύβουλος αὐτὸς οὐχὶ παρακαλούμενος.

ΓΥ. Α. ὡς ξυνετὸς ἀνὴρ. ΠΡ. νῦν καλῶς ἐπῆρνεςας.

ἡμεῖς γάρ ἐστ', ὧ δῆμε, τούτων αἴτιοι.

205

τὰ δημόσια γὰρ μισθοφοροῦντες χρήματα

ἰδίᾳ σκοπεῖσθ' ἕκαστος ὃ τι τις κερδανεῖ·

τὸ δὲ κοινὸν ὥσπερ Αἴσιμος κυλίνδεται.

ἦν οὖν ἐμοὶ πείθησθε, σωθήσεσθ' ἔτι.

ταῖς γὰρ γυναιξὶ φημὶ χρῆναι τὴν πόλιν

210

ἡμᾶς παραδοῦναι. καὶ γὰρ ἐν ταῖς οἰκίαις

ταύταις ἐπιτρόποις καὶ ταμίαισι χρώμεθα.

ΓΥ. Β. εὖ γ', εὖ γε νῆ Δί', εὖ γε· λέγε λέγ', ὦγαθέ.

ΠΡ. ὡς δ' εἰσὶν ἡμῶν τοὺς τρόπους βελτίονες

ἐγὼ διδάξω. πρῶτα μὲν γὰρ τάρια

215

βάπτουσι θερμῷ κατὰ τὸν ἀρχαῖον νόμον

ἀπαξάπασαι, κοῦχὶ μεταπειρωμένας

ἴδοις ἂν αὐτάς. ἢ δ' Ἀθηναίων πόλις,

εἰ τοῦτο χρηστῶς εἶχεν, οὐκ ἂν ἐσώζετο,

εἰ μὴ τι καινὸν ἄλλο περιεργάζετο ;

220

καθήμεναι φρύγουσιν ὥσπερ καὶ πρὸ τοῦ·

ἐπὶ τῆς κεφαλῆς φέρουσιν ὥσπερ καὶ πρὸ τοῦ·

τὰ Θεσμοφόρι' ἄγουσιν ὥσπερ καὶ πρὸ τοῦ·

πέττουσι τοὺς πλακοῦντας ὥσπερ καὶ πρὸ τοῦ·

- τοὺς ἄνδρας ἐπιτρίβουσιν ὥσπερ καὶ πρὸ τοῦ·
 μοιχοὺς ἔχουσιν ἔνδον ὥσπερ καὶ πρὸ τοῦ· 225
 αὐταῖς παροψωνοῦσιν ὥσπερ καὶ πρὸ τοῦ·
 τὸν οἶνον εὖζωρον φιλοῦσ' ὥσπερ πρὸ τοῦ·
 βινούμεναι χαίρουσιν ὥσπερ καὶ πρὸ τοῦ·
 ταύταισιν οὖν, ὦνδρες, παραδόντες τὴν πόλιν
 μὴ περιλαλῶμεν, μηδὲ πυνθανώμεθα 230
 τί ποτ' ἄρα δρᾶν μέλλουσιν, ἀλλ' ἀπλῶ τρόπῳ
 ἔωμεν ἄρχειν, σκεψάμενοι ταυτὶ μόνα,
 ὡς τοὺς στρατιώτας πρῶτον οὔσαι μητέρες
 σῶζειν ἐπιθυμήσουσιν· εἴτα σιτία
 τίς τῆς τεκούσης θάττον ἐπιπέμψειεν ἄν ; 235
 χρήματα πορίζειν εὐπορώτατον γυνή,
 ἄρχουσά τ' οὐκ ἂν ἐξαπατηθεῖν ποτέ.
 αὐταὶ γάρ εἰσιν ἐξαπατᾶν εἰθισμένοι.
 τὰ δ' ἄλλ' ἑάσω· ταῦτα δ' ἦν πείθησθέ μοι,
 εὐδαιμονοῦντες τὸν βίον διάξετε. 240
- ΓΥ. Α. εὖ γ', ὦ γλυκυτάτῃ Πραξαγόρα, καὶ δεξιῶς.
 πόθεν, ὦ τάλαινα, ταῦτ' ἔμαθες οὕτω καλῶς ;
- ΠΡ. ἐν ταῖς φυγαῖς μετὰ τάνδρὸς ᾤκησ' ἐν πυκνί·
 ἔπειτ' ἀκούουσ' ἐξέμαθον τῶν ῥητόρων.
- ΓΥ. Α. οὐκ ἐτὸς ἄρ', ὦ μέλ', ἦσθα δεινὴ καὶ σοφὴ· 245
 καὶ σε στρατηγὸν αἱ γυναῖκες αὐτόθεν
 αἰρούμεθ', ἦν ταῦθ' ἀπινοεῖς κατεργάστη.
 ἀτὰρ ἦν Κέφαλός σοι λαιδορῆται προσφθαρεῖς,
 πῶς ἀντερεῖς πρὸς αὐτὸν ἐν τῇ κλησίᾳ ;
- ΠΡ. φήσω παραφροεῖν αὐτόν. ΓΥ. Α. ἀλλὰ τοῦτό γε 250
 ἴσασι πάντες. ΠΡ. ἀλλὰ καὶ μελαγχολᾶν.
- ΓΥ. Α. καὶ τοῦτ' ἴσασιν. ΠΡ. ἀλλὰ καὶ τὰ τρυβλία
 κακῶς κεραμεύειν, τὴν δὲ πόλιν· εὖ καὶ καλῶς.
- ΓΥ. Α. τί δ', ἦν Νεοκλείδης ὁ γλάμων σε λαιδορῆ ;
- ΠΡ. τούτῳ μὲν εἶπον ἐς κυνὸς πυγὴν ὀρᾶν. 255
- ΓΥ. Α. τί δ', ἦν ὑποκροῦσίν σε ; ΠΡ. προσκινήσομαι,
 ἅτ' οὐκ ἄπειρος οὔσα πολλῶν κρουμάτων.
- ΓΥ. Α. ἐκεῖνο μόνον ἄσκεπτον, ἦν σ' οἱ τοξόται

ἔλκωσιν, ὅ τι δράσεις ποτ'. ΠΡ. ἐξαγκωνῶ
ὠδί' μέση γὰρ οὐδέποτε ληφθήσομαι.

260

ΓΥ. Α. ἡμεῖς δέ γ', ἣν αἴρωσ', ἐὰν κελεύομεν.

ΓΥ. Β. ταυτὶ μὲν ἡμῖν ἐντεθύμηται καλῶς,
ἐκεῖνο δ' οὐ πεφροντίκαμεν, ὅτῳ τρόπῳ
τὰς χεῖρας αἶρειν μνημονεύσομεν τότε.
εἰθισμέναι γάρ ἐσμεν αἶρειν τὸ σκέλη.

265

ΠΡ. χαλεπὸν τὸ πρᾶγμ'. ὅμως δὲ χειροτονητέον
ἐξωμισάσαις τὸν ἕτερον βραχίονα.

ἄγε νυν ἀναστέλλεσθ' ἄνω τὰ χιτῶνια
ὑποδεῖσθε δ' ὡς τάχιστα τὰς Λακωνικάς,
ὥσπερ τὸν ἄνδρ' ἐθεᾷσθ', ὅτ' εἰς ἐκκλησίαν
μέλλοι βαδίζειν ἢ θύραζ' ἐκάστοτε.

270

ἔπειτ' ἐπειδὰν ταῦτα πάντ' ἔχη καλῶς,
περιδεῖσθε τοὺς πάγωνας. ἡνίκ' ἂν δέ γε
τούτους ἀκριβώσῃτε περιηρμοσμένοι,
καὶ θαίμάτια τᾶνδρεῖά γ' ἅπερ ἐκλέψατε

275

ἐπαναβάλεσθε, κᾶτα ταῖς βακτηρίαις
ἐπερειδόμεναι βαδίζετ', ἄδουσαι μέλος
πρεσβυτικόν τι, τὸν τρόπον μιμούμεναι
τὸν τῶν ἀγροίκων. ΓΥ. Β. εὖ λέγεις· ἡμεῖς δέ γε
προΐωμεν αὐτῶν. καὶ γὰρ ἐτέρας οἶομαι
ἐκ τῶν ἀγρῶν ἐς τὴν πύκν' ἤξειν ἄντικρυς
γυναικάς. ΠΡ. ἀλλὰ σπεύσαθ', ὡς εἴωθ' ἐκεῖ
τοῖς μὴ παροῦσιν ὀρθρίοις ἐς τὴν πύκνα
ὑπαποτρέχειν ἔχουσι μὴδὲ πάτταλον.

280

ΧΟ. ὦρα προβαίνειν, ἄνδρες, ἡμῖν ἐστι· τοῦτο γὰρ χρὴ

285

μεμνημένους αἰεὶ λέγειν, ὡς μὴ ποτ' ἐξολίσθη,
ἡμᾶς. ὁ κίνδυνος γὰρ οὐχὶ μικρὸς, ἣν ἀλῶμεν
ἐδνύομεναι κατὰ σκότον τόλμημα τηλικοῦτον.
χωρῶμεν εἰς ἐκκλησίαν, ἄνδρες· ἠπείλησε γὰρ
ὁ θεσμοθέτης, ὃς ἂν

290

μὴ πρὸ πάνυ τοῦ κνέφους
ἦκη κεκοιμημένος,
στέργων σκοροδάλμη,

βλέπων ὑπότριμμα, μὴ
 δώσειν τὸ τριώβολον.
 ἀλλ' ὦ Χαριτιμίδη
 καὶ Σμίκυθε καὶ Δράκης,
 ἔπου κατεπεύγων,
 σαυτῷ προσέχων ὅπως
 μηδὲν παραχορδιεῖς
 ὦν δεῖ σ' ἀποδείξαι·
 ὅπως δὲ τὸ σύμβολον
 λαβόντες ἔπειτα πλη-
 σίον καθεδούμεθ', ὡς
 ἂν χειροτονῶμεν
 ἅπανθ' ὅπόσ' ἂν δέη
 τὰς ἡμετέρας φίλας.
 καίτοι τί λέγω; φίλους
 γὰρ χοῆν μ' ὀνομάζειν.
 ὅρα δ' ὅπως ὠθήσομεν τούσδε τοὺς ἐξ ἄστεως
 ἥκοντας, ὅσοι πρὸ τοῦ
 μὲν, ἥνικ' ἔδει λαβεῖν
 ἐλθόντ' ὀβολὸν μόνον,
 καθήντο λαλοῦντες
 ἐν ταῖς στεφανώμασιν·
 νυνὶ δ' ἐνοχλοῦσ' ἄγαν.
 ἀλλ' οὐχί, Μυρωνίδης
 ὅτ' ἤρχεν ὁ γενναῖος,
 οὐδεὶς ἂν ἐτόλμα
 τὰ τῆς πόλεως διοι-
 κεῖν ἀργύριον λαβών·
 ἀλλ' ἤκεν ἕκαστος
 ἐν ἀσκιδίῳ φέρων
 πιεῖν ἅμα τ' ἄρτον *
 * καὶ δύο κρομμύω
 καὶ τρεῖς ἂν ἐλάας.
 νυνὶ δὲ τριώβολον
 ζητοῦσι λαβεῖν ὅταν

295

300

305

πράττωσί τι κοινὸν ὥς-
περ πληροφοροῦντες.

310

ΒΛΕΠΥΡΟΣ.

τί τὸ πρᾶγμα; ποῖ ποθ' ἡ γυνὴ φρούδῃ ὅτι μοι;
ἐπεὶ πρὸς ἔω νῦν γ' ἔστιν, ἡ δ' οὐ φαίνεται.

ἐγὼ δὲ κατάκειμαι πάλαι χεζητιῶν,
τὰς ἐμβάδας ζητῶν λαβεῖν ἐν τῷ σκότῳ
καὶ θοῖμάτιον ὅτε δὴ δ' ἐκεῖνο ψηλαφῶν
οὐκ ἐδυνάμην εὑρεῖν, ὁ δ' ἤδη τὴν θύραν
ἐπεῖχε κρούων ὁ κυπρεαῖος, λαμβάνω
τουτὶ τὸ τῆς γυναικὸς ἡμιδιπλοῖδιον,
καὶ τὰς ἐκείνης Περσικὰς ὑφέλκομαι.

315

ἀλλ' ἐν καθαρῷ ποῦ ποῦ τις ἂν χέσας τύχει;
ἡ πανταχοῦ τοι νυκτός ἐστιν ἐν καλῷ;
οὐ γάρ με νῦν χέζοντά γ' οὐδεὶς ὄψεται.
οἴμοι κακοδαίμων, ὅτι γέρων ὦν ἠγόμην
γυναῖχ' ὅσας εἴμ' ἄξιος πληγὰς λαβεῖν.
οὐ γάρ ποθ' ὑγιὲς οὐδὲν ἐξελήλυθεν
δράσουσ'. ὅμως δ' οὖν ἐστὶν ἀποπατητέον.

320

325

ΑΝΗΡ.

τίς ἐστιν; οὐ δήπου Βλέπυρος ὁ γειντιῶν;
νῆ τὸν Δί' αὐτὸς δῆτ' ἐκεῖνος. εἰπέ μοι,
τί τοῦτό σοι τὸ πυρρὸν ἐστίν; οὐ τί που
Κινησίας σου κατατετίληκέν ποθεν;

330

ΒΛ. οὐκ, ἀλλὰ τῆς γυναικὸς ἐξελήλυθα
τὸ κροκωτίδιον ἀμπισχόμενος, οὐνδύεται.

ΑΝ. τὸ δ' ἱμάτιόν σου ποῦ ἔστιν; ΒΛ. οὐκ ἔχω φράσαι.
ζητῶν γὰρ αὐτ' οὐχ εὔρον ἐν τοῖς στρώμασιν.

ΑΝ. εἰτ' οὐδὲ τὴν γυναῖκ' ἐκέλευσάς σοι φράσαι;

335

ΒΛ. μὰ τὸν Δί'. οὐ γὰρ ἔνδον οὔσα τυγχάνει,
ἀλλ' ἐκτετρίπηκεν λαθοῦσά μ' ἔνδοθεν
ὃ καὶ δέδοικα μὴ τι δρᾷ νεώτερον.

ΑΝ. νῆ τὸν Ποσειδῶ, ταῦτά τοίνυν ἀντικρυς
ἐμοὶ πέπονθας. καὶ γὰρ ἤ ξύνειμ' ἐγὼ
φρούδῃ ὅτι, ἔχουσα θοῖμάτιον οὐ γὰρ ὀφείλου.

340

κοῦ τοῦτο λυπεῖ μ', ἀλλὰ καὶ τὰς ἐμβάδας.
οὐκουν λαβεῖν γ' αὐτὰς ἐδυνάμην οὐδαμοῦ.

ΒΛ. μὰ τὸν Διόνυσον, οὐδ' ἐγὼ γὰρ τὰς ἐμὰς
Λακωνικὰς, ἀλλ' ὥς ἔτυχον χεζητιῶν,
ἐς τὸ κοθόρνῳ τὸ πόδι ἐνθεῖς ἵεμαι,
ἵνα μὴ ᾿γχεσάμ' ἐς τὴν σισύραν φανῇ γὰρ ἦν. 345

ΑΝ. τί δῆτ' ἂν εἴη; μῶν ἐπ' ἄριστον γυνή
κέκληκεν αὐτὴν τῶν φίλων; ΒΛ. γνώμην γ' ἐμήν.
οὐκουν πονηρά γ' ἐστὶν ὅ τι κάμ' εἰδέναι. 350

ΑΝ. ἀλλὰ σὺ μὲν ἱμονιάν τιν' ἀποπατεῖς· ἐμοὶ δ'
ᾧρα βαδίζειν ἐστὶν εἰς ἐκκλησίαν,
ἥπερ λάβω θοῖμάτιον, ὅπερ ἦν μοι μόνον.

ΒΛ. κάγωγ', ἐπειδὰν ἀποπατήσω· νῦν δέ μου
ἀχράς τις ἐγκλείσας ἔχει τὰ σιτία. 355

ΑΝ. μῶν ἦν Θρασύβουλος εἶπε τοῖς Λακωνικοῖς;

ΒΛ. νῆ τὸν Διόνυσον, ἐνέχεται γοῦν μοι σφοδρά.
ἀτὰρ τί δράσω; καὶ γὰρ οὐδὲ τοῦτό με
μόνον τὸ λυποῦν ἐστίν, ἀλλ' ὅταν φάγω,
ὅποι βαδιεῖται μοι τὸ λοιπὸν ἢ κόπρος. 360

νῦν μὲν γὰρ οὗτος βεβαλάνωκε τὴν θύραν,
ὅστις ποτ' ἔστ' ἄνθρωπος, ἀχραδούσιος.
τίς ἂν οὔν ἰατρόν μοι μετέλθοι καὶ τίνα;
τίς τῶν καταπρώκτων δεινός ἐστι τὴν τέχνην;
ἄρ' οἶδ' Ἀμύνων; ἀλλ' ἴσως ἀρνήσεται. 365

Ἀντισθένη τις καλεσάτω πάσῃ τέχνῃ·
οὗτος γὰρ ἀνὴρ ἑνεκά γε στεναγμάτων
οἶδεν τί πρῶκτὸς βούλεται χεζητιῶν.
ᾧ πότνι Εἰλείθυια, μὴ με περιίδῃς
διαρραγέντα μηδὲ βεβαλανμένον,
ἵνα μὴ γένωμαι σκωραμὶς κωμωδική. 370

ΧΡΕΜΗΣ.

οὗτος, τί ποιεῖς; οὐ τί που χέξεις; ΒΛ. ἐγώ;
οὐ δῆτ' ἔτι γε μὰ τὸν Δί', ἀλλ' ἀνίσταμαι.

ΧΡ. τὸ τῆς γυναικὸς δ' ἀμπέχει χιτῶνιον;

ΒΛ. ἐν τῷ σκότῳ γὰρ τοῦτ' ἔτυχον ἔνδον λαβών. 375

ἀτὰρ πόθεν ἦκεις ἐτεόν; ΧΡ. ἐξ ἐκκλησίας.

ΒΛ. ἤδη λέλυται γάρ; ΧΡ. νῆ Δί', ὄρθριον μὲν οὔν.
καὶ δῆτα πολὺν ἢ μίλτος, ὃ Ζεῦ φίλτατε,
γέλων παρέσχεν, ἣν προσέρραινον κύκλῳ.

ΒΛ. τὸ τριώβολον δῆτ' ἔλαβες; ΧΡ. εἰ γὰρ ᾤφελον.
ἀλλ' ὕστερος νῦν ἦλθον, ὥστ' αἰσχύνομαι,
μὰ τὸν Δί' οὐδὲν ἄλλο γ' ἢ τὸν θύλακον.

ΒΛ. τὸ δ' αἴτιον τί; ΧΡ. πλεῖστος ἀνθρώπων ὄχλος,
ὅσος οὐδεπώποτ' ἦλθ' ἀθρόος ἐς τὴν πύκνα.
καὶ δῆτα πάντας σκυτοτόμοις ἠκάζομεν
ὁρῶντες αὐτούς. οὐ γὰρ ἀλλ' ὑπερφυῶς
ὥς λευκοπληθῆς ἦν ἰδεῖν ἡκκλησία·
ὥστ' οὐκ ἔλαβον οὔτ' αὐτὸς οὔτ' ἄλλοι συχνοί.

ΒΛ. οὐδ' ἄρ' ἂν ἐγὼ λάβοιμι νῦν ἐλθών; ΧΡ. πόθεν;
οὐδ' εἰ μὰ Δία τότ' ἦλθες, ὅτε τὸ δεύτερον
ἀλεκτρυνὸν ἐφθέγγετ'. ΒΛ. οἴμοι δείλαιος.

Ἀντίλοχ', ἀποίμωξόν με τοῦ τριωβόλου
τὸν ζῶντα μᾶλλον. τὰ μὰ γὰρ διοίχεται.
ἀτὰρ τί τὸ πρᾶγμ' ἦν, ὅτι τοσοῦτον χρῆμ' ὄχλου
οὕτως ἐν ᾧρᾳ ξυνελέγη; ΧΡ. τί δ' ἄλλο γ' ἢ
ἔδοξε τοῖς πρυτάνεσι περὶ σωτηρίας

γνώμας καθεῖναι τῆς πόλεως; κατ' εὐθέως
πρῶτος Νεοκλείδης ὁ γλάμων παρείρπυσεν.
κάπειθ' ὁ δῆμος ἀναβοᾷ πόσον δοκεῖς,
οὐ δεινὰ τολμᾷν τουτονὶ δημηγορεῖν,

καὶ ταῦτα περὶ σωτηρίας προκειμένον,
ὃς αὐτὸς αὐτῷ βλεφαρίδ' οὐκ ἐσώσατο;
ὁ δ' ἀναβοήσας καὶ περιβλέψας ἔφη·

τί δαί μ' ἐχρῆν δρᾶν; ΒΛ. σκόροδ' ὁμοῦ τρίψαντ' ὁπῶ
τιθύμαλλον ἐμβαλόντα τοῦ Λακωνικοῦ
σαντοῦ παραλείφειν τὰ βλέφαρα τῆς ἐσπέρας,
ἐγωγ' ἂν εἶπον, εἰ παρὼν ἐτύγχανον.

ΧΡ. μετὰ τοῦτον Εὐαίων ὁ δεξιώτατος
παρῆλθε γυμνός, ὥς ἔδοκει τοῖς πλείουσιν·
αὐτός γε μέντουφασκεν ἱμάτιον ἔχειν,

- κάπειτ' ἔλεξε δημοτικωτάτους λόγους·
 ὁρᾶτε μὲν με δεόμενον σωτηρίας
 τετραστατήρου καὐτόν· ἀλλ' ὅμως ἐρῶ
 ὡς τὴν πόλιν καὶ τοὺς πολίτας σώσετε.
 ἦν γὰρ παρέχωσι τοῖς δεομένοις οἱ κναφῆς 415
 χλαίνας, ἐπειδὴν πρῶτον ἥλιος τραπῇ,
 πλευρίτις ἡμῶν οὐδέν' ἂν λάβοι ποτέ.
 ὅσοις δὲ κλίνη μή' στι μὴδὲ στρώματα,
 ἰέναι καθευδήσοντας ἀπονειμμένους
 ἐς τῶν σκυλοδειψῶν· ἦν δ' ἀποκλείῃ τῇ θύρᾳ 420
 χειμῶνος ὄντος, τρεῖς σισύρας ὀφειλέτω.
- ΒΛ. νῆ τὸν Διόνυσον, χρηστά γ'· εἰ δ' ἐκεῖνά γε
 προσέθηκεν, οὐδεὶς ἀντεχειροτόνησεν ἂν,
 τοὺς ἀλφिताμοιβοὺς τοῖς ἀπόροις τρεῖς χοίνικας
 δεῖπνον παρέχειν ἅπασιν, ἣ κλάειν μακρὰ, 425
 ἵνα τοῦτ' ἀπέλαυσαν Ναυσικύδους τὰγαθόν.
- ΧΡ. μετὰ τοῦτο τοίνυν εὐπρεπῆς νεανίας
 λευκός τις ἀνεπήδησ', ὅμοιος Νικία,
 δημηγορήσων, κάπεχειρήσεν λέγειν
 ὡς χρὴ παραδοῦναι ταῖς γυναιξὶ τὴν πόλιν. 430
 εἴτ' ἐθορύβησαν κἀνέκραγον ὡς εὖ λέγοι,
 τὸ σκυτοτομικὸν πλῆθος· οἱ δ' ἐκ τῶν ἀγρῶν
 ἀνεβορβόρυξαν. ΒΛ. νῦν γὰρ εἶχον νῆ Δία.
- ΧΡ. ἀλλ' ἦσαν ἥττους· ὁ δὲ κατεῖχε τῇ βοῇ,
 τὰς μὲν γυναῖκας πόλλ' ἀγαθὰ λέγων, σὲ δὲ 435
 πολλὰ κακά. ΒΛ. καὶ τί εἶπε; ΧΡ. πρῶτον μὲν σ' ἔφη
 εἶναι πανοῦργον. ΒΛ. καὶ σέ; ΧΡ. μή πω τοῦτ' ἔργη.
 κάπειτα κλέπτῃ. ΒΛ. ἐμὲ μόνον; ΧΡ. καὶ νῆ Δία
 καὶ συκοφάντην. ΒΛ. ἐμὲ μόνον; ΧΡ. καὶ νῆ Δία
 τωνδὶ τὸ πλῆθος. ΒΛ. τίς δὲ τοῦτ' ἄλλως λέγει; 440
- ΧΡ. γυναῖκα δ' εἶναι πρᾶγμ' ἔφη νομβυστικὸν
 καὶ χρηματοποιόν· κοῦτε τὰπόρρητ' ἔφη
 ἐκ Θεσμοφόροι ἐκάστοτ' αὐτὰς ἐκφέρειν,
 σὲ δὲ καμὲ βουλευόντε τοῦτο δρᾶν αἰεί.
- ΒΛ. καὶ νῆ τὸν Ἑρμῆν τοῦτό γ' οὐκ ἐφεύσατο. 445

- ΧΡ. ἔπειτα συμβάλλειν πρὸς ἀλλήλας ἔφη
 ἱμάτια, χρυσί', ἀργύριον, ἐκπώματα,
 μόνας μόναις οὐ μαρτύρων γ' ἐναντίον·
 καὶ ταῦτ' ἀποφέρειν πάντα κοῦκ ἀποστερεῖν·
 ἡμῶν δὲ τοὺς πολλοὺς ἔφασκε τοῦτο δρᾶν. 450
- ΒΛ. νῆ τὸν Ποσειδῶ, μαρτύρων γ' ἐναντίον.
- ΧΡ. οὐ συκοφαντεῖν, οὐ διώκειν, οὐδὲ τὸν
 δῆμον καταλύειν, ἀλλὰ πολλὰ κάγαθὰ,
 ἕτερα τέ πλεῖστα τὰς γυναῖκας εὐλόγει.
- ΒΛ. τί δῆτ' ἔδοξεν; ΧΡ. ἐπιτρέπειν γε τὴν πόλιν 455
 ταύταις. ἔδοκει γὰρ τοῦτο μόνον ἐν τῇ πόλει
 οὕτω γεγενησθαι. ΒΛ. καὶ δέδοκται; ΧΡ. φῆμ' ἐγώ.
- ΒΛ. ἅπαντά τ' αὐταῖς ἐστι προστεταγμένα
 ἃ τοῖσιν ἀστοῖς ἔμελεν; ΧΡ. οὕτω ταῦτ' ἔχει.
- ΒΛ. οὐδ' ἐς δικαστήριον ἄρ' εἴμ', ἀλλ' ἡ γυνή; 460
- ΧΡ. οὐδ' ἔτι σὺ θρέψεις οὐς ἔχεις, ἀλλ' ἡ γυνή.
- ΒΛ. οὐδὲ στένειν τὸν ὄρθρον ἔτι πρᾶγμ' ἄρά μοι;
- ΧΡ. μὰ Δί', ἀλλὰ ταῖς γυναιξὶ ταῦτ' ἤδη μέλει·
 σὺ δ' ἀστενακτὶ περδόμενος οἴκοι μενεῖς.
- ΒΛ. ἐκεῖνο δεινὸν τοῖσιν ἡλίκοισι νῶν, 465
 μὴ παραλαβοῦσαι τῆς πόλεως τὰς ἡνίας
 ἔπειτ' ἀναγκάζωσι πρὸς βίαν ΧΡ. τί δρᾶν;
- ΒΛ. βινεῖν ἑαυτάς. ΧΡ. ἦν δὲ μὴ δυνάμεθα;
- ΒΛ. ἄριστον οὐ δώσουσι. ΧΡ. σὺ δέ γε νῆ Δία 470
 δρᾶ ταῦθ', ἵν' ἀριστᾶς τε καὶ βινῆς ἅμα.
- ΒΛ. τὸ πρὸς βίαν δεινότατον. ΧΡ. ἀλλ' εἰ τῇ πόλει
 τοῦτο ξυνοίσει, ταῦτα χρὴ πάντ' ἄνδρα δρᾶν.
 λόγος γέ τοί τις ἔστι τῶν γεραιτέρων,
 ὅσ' ἂν ἀνόητ' ἢ μῶρα βουλευσώμεθα,
 ἅπαντ' ἐπὶ τὸ βέλτιον ἡμῖν ξυμφέρειν. 475
 καὶ ξυμφέροι γ' ὧ πότνια Παλλὰς καὶ θεοί.
 ἀλλ' εἴμι· σὺ δ' ὑγίαινε. ΒΛ. καὶ σύ γ', ὦ Χρέμης.
- ΧΟ. ἔμβα χῶρει.
 ἄρ' ἔστι τῶν ἀνδρῶν τις ἡμῖν ὅστις ἐπακολουθεῖ;
 στρέφου, σκόπει, 480

φύλαττε σαυτὴν ἀσφαλῶς, πολλοὶ γὰρ οἱ πανοῦργοι,
μὴ πού τις ἐκ τοῦπισθεν ὦν τὸ σχῆμα καταφυλάξῃ·
ἀλλ' ὥς μάλιστα τοῖν ποδοῖν ἐπικτυπῶν βαδίζει.

ἡμῖν δ' ἂν αἰσχύνῃν φέροι

πάσαισι παρὰ τοῖς ἀνδράσιν τὸ πρᾶγμα τοῦτ' ἐλεγχθέν. 485
πρὸς ταῦτα συστέλλου σεαυ-

τὴν, καὶ περισκοπούμενη

* * τὰκεῖσε καὶ

τὰκ δεξιᾶς, μὴ ξυμφορὰ γενήσεται τὸ πρᾶγμα.

ἀλλ' ἐγκονῶμεν· τοῦ τόπου γὰρ ἐγγύς ἐσμεν ἤδη

ὅθενπερ εἰς ἐκκλησίαν ὠρμώμεθ', ἡνίκ' ἦμεν·

490

τὴν δ' οἰκίαν ἔξεσθ' ὁρᾶν ὅθενπερ ἡ στρατηγὸς

ἔσθ' ἢ τὸ πρᾶγμ' εὐροῦσ' ὃ νῦν ἔδοξε τοῖς πολίταις.

ὥστ' εἰκὸς ἡμᾶς μὴ βραδύνειν ἔστ' ἐπαναμενούσας,

πώγωνας ἐξηρτημένας,

μὴ καὶ τις ἡμᾶς ὄψεται χήμῶν ἴσως κατείπη.

495

ἀλλ' εἴα δεῦρ' ἐπὶ σκιᾶς

ἐλθοῦσα πρὸς τὸ τειχίον,

παραβλέπουσα θατέρω,

πάλιν μετασκεύαζε σαυτὴν αὖθις ἥπερ ἦσθα,

(495)

καὶ μὴ βράδυν'· ὥς τήνδε καὶ δὴ τὴν στρατηγὸν ἡμῶν

500

χωροῦσαν ἐξ ἐκκλησίας ὀρῶμεν. ἀλλ' ἐπείγου

ἅπαντα καὶ μίσει σάκον πρὸς ταῖν γνάθοιν ἔχουσα·

χαῦται γὰρ ἦκουσιν πάλαι τὸ σχῆμα τοῦτ' ἔχουσαι.

ΠΡ. ταυτὶ μὲν, ὦ γυναῖκες, ἡμῖν εὐτυχῶς

(500)

τὰ πράγματ' ἐκβέβηκεν ἀβουλεύσαμεν.

505

ἀλλ' ὥς τάχιστα, πρὶν τιν' ἀνθρώπων ἰδεῖν,

ρίπτειτε χλαίνας, ἐμβαῖς ἐκποδῶν ἴτω,

χάλα συναπτοὺς ἡνίας Λακωνικὰς,

βακτηρίας ἄφεσθε· καὶ μέντοι σὺ μὲν

(505)

ταύτας κατεντρέπιζ'· ἐγὼ δὲ βούλομαι

510

εἶσω παρερπύσασα, πρὶν τὸν ἄνδρα με

ἰδεῖν, καταθέσθαι τοῖμάτιον αὐτοῦ πάλιν

ὅθενπερ ἔλαβον τᾶλλα θ' ἀξηνεγκάμην.

ΧΟ. κατάκειται δὴ πάνθ' ἄπερεῖπας· σὸν δ' ἔργον τᾶλλα διδάσκειν, (510)

ὅ τι σοι δρῶσαι ξύμφορον ἡμεῖς δόξομεν ὀρθῶς ὑπακούειν. 515
οὐδεμιᾷ γὰρ δεινότερα σου ξυμμίξας' οἶδα γυναικί.

ΠΡ. περιμένεσθαι νυν, ἵνα τῆς ἀρχῆς, ἣν ἄρτι κεχειροτόνημαι,
ξυμβούλοισιν πάσαις ὑμῖν χρήσωμαι. καὶ γὰρ ἐκεῖ μοι
ἐν τῷ θορύβῳ καὶ τοῖς δεινοῖς ἀνδρείοτάται γεγέννησθε. (515)

ΒΛ. αὕτη, πόθεν ἦκεις, Πραξαγόρα; ΠΡ. τί δ', ὦ μέλε, 520
σοὶ τοῦθ'; ΒΛ. ὅ τί μοι τοῦτ' ἐστίν; ὥς εὐηθικῶς.

ΠΡ. οὐ τοι παρὰ τοῦ μοιχοῦ γε φήσεις. ΒΛ. οὐκ ἴσως
ένός γε. ΠΡ. καὶ μὴν βασανίσαι τουτί γέ σοι
ἔξεστι. ΒΛ. πῶς; ΠΡ. εἰ τῆς κεφαλῆς ὅζω μύρου. (520)

ΒΛ. τί δ'; οὐχὶ βινεῖται γυνὴ κἄνευ μύρου; 525

ΠΡ. οὐ δὴ τάλαιν' ἔγωγε. ΒΛ. πῶς οὖν ὄρθριον
ῥῆχου σιωπῇ θοῖμάτιον λαβοῦσά μου;

ΠΡ. γυνὴ μέ τις νύκτωρ ἐταίρα καὶ φίλη
μετεπέμψατ' ὠδίνουσα. ΒΛ. κατ' οὐκ ἦν ἐμοὶ (525)
φράσασαν ἵνα; ΠΡ. τῆς λεχοῦς δ' οὐ φροντίσαι,
530 οὕτως ἐχούσης, ὦνερ; ΒΛ. εἰποῦσάν γέ μοι.

ἀλλ' ἐστὶν ἐνταῦθά τι κακόν. ΠΡ. μὰ τὸ θεῶν,
ἀλλ' ὥσπερ εἶχον ῥῆχόμην· ἐδεῖτο δὲ
ἥπερ μεθῆκέ μ' ἐξίνααι πάσῃ τέχνῃ. (530)

ΒΛ. εἴτ' οὐ τὸ σαυτῆς ἱμάτιον ἐχρῆν σ' ἔχειν; 535
ἀλλ' ἐμ' ἀποδύσας, ἐπιβαλοῦσα τοῦ γκυκλον,
ῥῆχου καταλιποῦς ὥσπερ εἰ προκείμενον,
μόνον οὐ στεφανώσας οὐδ' ἐπιθεῖσα λήκυθον.

ΠΡ. ψυχὸς γὰρ ἦν, ἐγὼ δὲ λεπτὴ κάσθενής· (535)
ἐπειθ' ἵν' ἀλεαίνοιμι, τοῦτ' ἡμπισχόμην
540 σὲ δ' ἐν ἀλέᾳ κατακείμενον καὶ στρώμασιν
κατέλιπον, ὦνερ. ΒΛ. αἱ δὲ δὴ Λακωνικά
ῥῆχοντο μετὰ σοῦ κατὰ τί χη' βακτηρία;

ΠΡ. ἵνα θοῖμάτιον σώσαιμι, μεθυπεδησάμην (540)
μιμουμένη σε καὶ κτυποῦσα τοῖν ποδοῖν
545 καὶ τοὺς λίθους παίουσα τῇ βακτηρίᾳ.

ΒΛ. οἶσθ' οὖν ἀπολωλεκυῖα πυρῶν ἐκτέα,
ὃν χρῆν ἐμ' ἐξ ἐκκλησίας εἰληφέναι;

ΠΡ. μὴ φροντίσης· ἄρρεν γὰρ ἔτεκε παιδίον. (545)

- ΒΛ. ἡκκλησία; ΠΡ. μὰ Δί', ἀλλ' ἐφ' ἣν ἐγφρόμην. 550
 ἀτὰρ γεγένηται; ΒΛ. ναὶ μὰ Δί'. οὐκ ᾔδησθά με
 φράσαντά σοι χθές; ΠΡ. ἄρτι γ' ἀναμιμνήσκομαι.
- ΒΛ. οὐδ' ἄρα τὰ δόξαντ' οἶσθα; ΠΡ. μὰ Δί' ἐγὼ μὲν οὔ.
- ΒΛ. κάθησο τοῖνυν σηπίας μασωμένη. (550)
 ἱμῖν δέ φασι παραδεδοῖσθαι τὴν πόλιν. 555
- ΠΡ. τί δρᾶν; ὑφαίνειν; ΒΛ. οὐ μὰ Δί', ἀλλ' ἄρχειν. ΠΡ. τίνων;
 ΒΛ. ἀπαξαπάντων τῶν κατὰ πόλιν πραγμάτων.
- ΠΡ. νῆ τὴν Ἀφροδίτην, μακαρία γὰρ ἡ πόλις
 ἔσται τὸ λοιπόν. ΒΛ. κατὰ τί; ΠΡ. πολλῶν οὐνεκα. (555)
 οὐ γὰρ ἔτι τοῖς τολμῶσιν αὐτὴν αἰσχυρὰ δρᾶν 560
 ἔσται τὸ λοιπόν, οὐδαμοῦ δὲ μαρτυρεῖν,
 οὐ συκοφαντεῖν. ΒΛ. μηδαμῶς πρὸς τῶν θεῶν
 τουτὶ ποιήσης μηδ' ἀφέλῃ μου τὸν βίον.
- ΑΝ. ὦ δαιμόνι' ἀνδρῶν, τὴν γυναικ' ἔα λέγειν. (560)
- ΠΡ. μὴ λωποδυτῆσαι, μὴ φθονεῖν τοῖς πλησίον, 565
 μὴ γυμνὸν εἶναι, μὴ πένητα μηδένα,
 μὴ λοιδορεῖσθαι, μὴ νεχυραζόμενον φέρειν.
- ΑΝ. νῆ τὸν Ποσειδῶ, μέγала γ', εἰ μὴ ψεύσεται.
- ΠΡ. ἀλλ' ἀποφανῶ τοῦθ'; ὥστε σέ γέ μοι μαρτυρεῖν, (565)
 καὶ τοῦτον αὐτὸν μηδὲν ἀντειπεῖν ἐμοί. 570
- ΧΟ. νῦν δὴ δεῖ σε πυκνὴν φρένα καὶ φιλόσοφον ἐγείρειν
 φροντίδ' ἐπισταμένην
 ταῖσι φίλαισιν ἀμύνειν.
 κοινῇ γὰρ ἐπ' εὐτυχίαισιν
 ἔρχεται γλώττης ἐπίνοια, πολίτην (570)
 δῆμον ἐπαγλαῖοῦσα 575
 μυρίαῖσιν ὠφελίαισι βίου, δη-
 λοῦν ὃ τί περ δύναται. και-
 ρὸς δέ· δεῖται γάρ τι σοφοῦ τινὸς ἐξευ-
 ρήματος ἡ πόλις ἡμῶν.
 ἀλλὰ πέραινε μόνον
 μήτε δεδραμένα μήτ' εἰ- (575)
 ρημένα πω πρότερον· μι-
 σοῦσι γὰρ ἦν τὰ παλαιὰ 580

πολλάκις θεῶνται.

ἀλλ' οὐ μέλλειν, ἀλλ' ἄπτεσθαι καὶ δὴ χρὴ ταῖς διανοαῖς,
ὡς τὸ ταχύνειν χαρίτων μετέχει πλεῖστον παρὰ τοῖσι θεαταῖς.

ΠΡ. καὶ μὴν ὅτι μὲν χρηστὰ διδάξω πιστεύω· τοὺς δὲ θεατὰς,
εἰ καινοτομεῖν ἐβελήσουσιν καὶ μὴ τοῖς ἡθάσι λίαν (580)

τοῖς ἀρχαίοις ἐνδιατρίβειν, τοῦτ' ἔσθ' ὃ μάλιστα δέδοικα. 585

ΒΛ. περὶ μὲν τοίνυν τοῦ καινοτομεῖν μὴ δείσσης· τοῦτο γὰρ ἡμῖν
δρᾶν ἀντ' ἄλλης ἀρχῆς ἐστίν, τῶν δ' ἀρχαίων ἀμελεῖσθαι.

ΠΡ. μὴ νυν πρότερον μηδεὶς ὑμῶν ἀντείπη μὴδ' ὑποκρούσῃ,
πρὶν ἐπίστασθαι τὴν ἐπίνοιαν καὶ τοῦ φράζοντος ἀκοῦσαι. (585)

κοινωνεῖν γὰρ πάντας φήσω χρῆναι πάντων μετέχοντας, 590

κᾶκ ταυτοῦ ζῆν καὶ μὴ τὸν μὲν πλουτεῖν, τὸν δ' ἄθλιον εἶναι,

μηδὲ γεωργεῖν τὸν μὲν πολλὴν, τῷ δ' εἶναι μηδὲ ταφῆναι·

μηδ' ἀνδραπόδοις τὸν μὲν χρῆσθαι πολλοῖς, τὸν δ' οὐδ' ἀκολουθῶ·
ἀλλ' ἓνα ποιῶ κοινὸν πᾶσιν βίον καὶ τοῦτον ὅμοιον. (590)

ΒΛ. πῶς οὖν ἔσται κοινὸς ἅπασιν; ΠΡ. κατέδει σπέλεθρον πρότερός μου.

ΒΛ. καὶ τῶν σπελέθρων κοινωνοῦμεν; ΠΡ. μὰ Δί', ἀλλ' ἔφθης μ' ὑποκρούσας.

τοῦτο γὰρ ἡμελλον ἐγὼ λέξειν· τὴν γῆν πρῶτιστα ποιήσω
κοινὴν πάντων καὶ τὰργύριον καὶ τὰλλ' ὅπόσ' ἐστὶν ἐκάστω.

εἴτ' ἀπὸ τούτων κοινῶν ὄντων ἡμεῖς βοσκήσομεν ὑμᾶς (595)

ταμιευόμεναι καὶ φειδόμεναι καὶ τὴν γνώμην προσέχουσαι. 600

ΒΛ. πῶς οὖν ὅστις μὴ κέκτηται γῆν ἡμῶν, ἀργύριον δὲ
καὶ Δαρεικοὺς, ἀφανῆ πλοῦτον; ΠΡ. τοῦτ' ἐς τὸ μέσον καταθήσει,
καὶ μὴ καταθεὶς ψευδορκήσει. ΒΛ. κακῆσάτο γὰρ διὰ τοῦτο.

ΠΡ. ἀλλ' οὐδὲν τοι χρήσιμον ἔσται πάντως αὐτῷ. ΒΛ. κατὰ δὴ τί; (600)

ΠΡ. οὐδεὶς οὐδὲν πενία δράσει· πάντα γὰρ ἔξουσιν ἅπαντες, 605
ἄρτους, τεμάχη, μάζας, χλαῖνας, οἶνον, στεφάνους, ἐρεβίνθους.
ὥστε τί κέρδος μὴ καταθεῖναι; σὺ γὰρ ἐξευρὼν ἀποδείξον.

ΒΛ. οὐκ οὖν καὶ νῦν οὗτοι μᾶλλον κλέπτουσ', οἷς ταῦτα πάρεστι;

ΠΡ. πρότερόν γ', ὦ ταῖρ', ὅτε τοῖσι νόμοις διεχρῶμεθα τοῖς προτέροισιν
νῦν δ', ἔσται γὰρ βίος ἐκ κοινῷ, τί τὸ κέρδος μὴ καταθεῖναι; 610

ΒΛ. ἦν μείρακ' ἰδὼν ἐπιθυμήσῃ καὶ βούληται σκαλαβῦραι,
ἔξει τούτων ἀφελὼν δοῦναι· τῶν ἐκ κοινῷ δὲ μεθέξει
ξυγκαταδαρῶν. ΠΡ. ἀλλ' ἐξέσται προῖκ' αὐτῷ ξυγκαταδαρεῖν.
καὶ ταύτας γὰρ κοινὰς ποιῶ τοῖς ἀνδράσι συγκατακεῖσθαι (610)

- καὶ παιδοποιεῖν τῷ βουλομένῳ. ΒΛ. πῶς οὖν οὐ πάντες ἴασι 615
ἐπὶ τὴν ὥραιότατην αὐτῶν καὶ ζητήσουσιν ἐρεΐδειν;
- ΠΡ. αἱ φαυλότεραι καὶ σιμότεραι παρὰ τὰς σεμνὰς καθεδοῦνται
κᾶτ' ἢν ταύτης ἐπιθυμήσῃ, τὴν αἰσχροὴν πρῶθ' ὑποκρούσει.
- ΒΛ. καὶ πῶς ἡμᾶς τοὺς πρεσβυτάς, ἢν ταῖς αἰσχροῖσι συνῶμεν, (615)
οὐκ ἐπιλείψει τὸ πέος πρότερον πρὶν ἐκεῖσ' οἱ φῆς ἀφικέσθαι; 620
- ΠΡ. οὐχὶ μαχοῦνται. ΒΛ. περὶ τοῦ; ΠΡ. θάρρει, μὴ δείσης, οὐχὶ μαχοῦνται.
- ΒΛ. περὶ τοῦ; ΠΡ. τοῦ μὴ ξυγκαταδαρθεῖν. καὶ σοὶ τοιοῦτον ὑπάρχει.
- ΒΛ. τὸ μὲν ὑμέτερον γνώμην τιν' ἔχει· προβεβούλευται γὰρ ὅπως ἂν
μηδεμιᾶς ἢ τρύπημα κενόν· τὸ δὲ τῶν ἀνδρῶν τί ποιήσῃ; (620)
φεύξονται γὰρ τοὺς αἰσχίους, ἐπὶ τοὺς δὲ καλοὺς βαδιῶνται. 625
- ΠΡ. ἀλλὰ φυλάξουσ' οἱ φαυλότεροι τοὺς καλλίους ἀπιόντας
ἀπὸ τοῦ δειπνου καὶ τηρήσουσ' ἐπὶ τοῖσιν δημοσίοισιν
[οἱ φαυλότεροι]· κοῦκ ἐξέσται παρὰ τοῖσι καλοῖς καταδαρθεῖν
ταῖσι γυναιξίν πρὶν τοῖς αἰσχροῖς καὶ τοῖς μικροῖς χαρίσωνται.
- ΒΛ. ἡ Λυσικράτους ἄρα νυνὶ ρῖς ἴσα τοῖσι καλοῖσι φρονήσει. 630
- ΠΡ. νῆ τὸν Ἀπόλλω· καὶ δημοτικὴ γ' ἡ γνώμη καὶ κατασχὴν
τῶν σεμνοτέρων ἔσται πολλή καὶ τῶν σφραγίδας ἐχόντων,
ὅταν ἐμβάδ' ἔχων εἴπῃ, πρότερος παραχώρει, κᾶτ' ἐπιτήρει,
ὅταν ἦδῃ γὰρ διαπραξάμενος παραδῶ σοι δευτεριάζειν. (630)
- ΒΛ. πῶς οὖν οὕτω ζώντων ἡμῶν τοὺς αὐτοῦ παῖδας ἕκαστος 635
ἔσται δυνατὸς διαγιγνώσκειν; ΠΡ. τί δὲ δεῖ; πατέρας γὰρ ἅπαντας
τοὺς πρεσβυτέρους αὐτῶν εἶναι τοῖσι χρόνοις νομιοῦσιν.
- ΒΛ. οὐκοῦν ἄγξουσ' εἴ καὶ χρηστῶς ἐξῆς τὸν πάντα γέροντα
διὰ τὴν ἄγνοιαν, ἐπεὶ καὶ νῦν γιγνώσκοντες πατέρ' ὄντα (635)
ἄγχουσι. τί δ' ἦθ', ὅταν ἄγῳς ἢ, πῶς οὐ τότε κἀπιχεσοῦνται; 640
- ΠΡ. ἀλλ' ὁ παρεστὼς οὐκ ἐπιτρέφει· τότε δ' αὐτοῖς οὐκ ἔμελ' οὐδὲν
τῶν ἀλλοτρίων, ὅστις τύπτοι· νῦν δ' ἢν πληγέντος ἀκούσῃ,
μὴ αὐτὸν ἐκεῖνον τύπτῃ δεδιώς, τοῖς δρῶσιν τοῦτο μαχεῖται.
- ΒΛ. τὰ μὲν ἄλλα λέγεις οὐδὲν σκαιῶς· εἰ δὲ προσελθὼν Ἐπίκουρος, (640)
ἢ Λευκολόφας, ἀπάπαν με καλοῖ, τοῦτ' ἦδῃ δεινὸν ἀκοῦσαι. 645
- ΠΡ. πολὺ μέντοι δεινότερον τούτου τοῦ πράγματός ἐστι ΒΛ. τὸ ποῖον;
- ΠΡ. εἴ σε φιλήσειεν Ἀρίστυλλος, φάσκων αὐτοῦ πατέρ' εἶναι.
- ΒΛ. οἰμῶζοι γ' ἂν καὶ κωκυτοί. ΠΡ. σὺ δὲ γ' ὅζοις ἂν καταμίνθῃς.
ἀλλ' οὗτος μὲν πρότερον γέγονεν, πρὶν τὸ ψήφισμα γενέσθαι, (645)

ὥστ' οὐχὶ δέος μή σε φιλήσῃ. ΒΛ. δεινὸν μέντ' αὖ ἐπεπόνθη. 650
τὴν γῆν δὲ τίς ἔσθ' ὁ γεωργήσων; ΠΡ. οἱ δοῦλοι. σοὶ δὲ μελήσει,
ὅταν ἡ δεκάπουν τὸ στοιχεῖον, λιπαρῶς χωρεῖν ἐπὶ δεῖπνον.

ΒΛ. περὶ δ' ἱματίων τίς πόρος ἔσται; καὶ γὰρ τοῦτ' ἔστιν ἐρέσθαι.

ΠΡ. τὰ μὲν ὄνθ' ὑμῖν πρῶτον ὑπάρξει, τὰ δὲ λοιφ' ἡμεῖς ὑφανοῦμεν.

ΒΛ. ἐν ἔτι ζητῶ· πῶς, ἣν τις ὄφλη παρὰ τοῖς ἀρχουσι δίκην τῷ, 655
πόθεν ἐκτίσει ταύτην; οὐ γὰρ τῶν κοινῶν γ' ἐστὶ δίκαιον.

ΠΡ. ἀλλ' οὐδὲ δίκαι πρῶτον ἔσονται. ΒΛ. τουτὶ δὲ πόσους ἐπιτρίψει;

ΠΡ. κάγῳ ταύτῃ γνώμην ἐθέμην. τοῦ γὰρ, τάλαν, οὐνεκ' ἔσονται;

ΒΛ. πολλῶν ἕνεκεν νῆ τὸν Ἀπόλλω· πρῶτον δ' ἐνὸς οὐνεκα δήπου, (655)
ἣν τις ὀφείλων ἐξαρνήται. ΠΡ. πόθεν οὖν ἐδάνεισ' ὁ δανείσας 660
ἐν τῷ κοινῷ πάντων ὄντων; κλέπτων δήπου 'στ' ἐπίδηλος.

ΒΛ. νῆ τὴν Δήμητρ' εὖ γε διδάσκεις. τουτὶ τοίνυν φρασάτω μοι,
τῆς αἰκίας οἱ τύπτοντες πόθεν ἐκτίσουσιν, ἐπειδὴν
εὖωχληθέντες ὑβρίζουσιν; τοῦτο γὰρ οἰμαί σ' ἀπορήσειν. (660)

ΠΡ. ἀπὸ τῆς μάξης ἧς σιτεῖται· ταύτην γὰρ ὅταν τις ἀφαιρῇ, 665
οἷ· ὑβριεῖται φαύλως οὕτως αὔθις τῇ γαστρὶ κολασθεῖς.

ΒΛ. οὐδ' αὖ κλέπτης οὐδεὶς ἔσται; ΠΡ. πῶς γὰρ κλέψει μετὸν αὐτῷ;

ΒΛ. οὐδ' ἀποδύσουσ' ἄρα τῶν νυκτῶν; ΠΡ. οὐκ, ἣν οἴκοι γε καθεύδης,
οὐδ' ἣν γε θύραζ', ὥσπερ πρότερον. βίोटος γὰρ πᾶσιν ὑπάρξει. (665)
ἣν δ' ἀποδύῃ γ', αὐτὸς δώσει. τί γὰρ αὐτῷ πρᾶγμα μάχεσθαι; 670
ἕτερον γὰρ ἰὼν ἐκ τοῦ κοινοῦ κρεῖττον ἐκείνου κομιεῖται.

ΒΛ. οὐδὲ κυβεύσουσ' ἄρ' ἄνθρωποι; ΠΡ. περὶ τοῦ γὰρ τοῦτο ποιήσεις;

ΒΛ. τὴν δὲ δίαίταν τίνα ποιήσεις; ΠΡ. κοινὴν πᾶσιν. τὸ γὰρ ἄστυ
μίαν οἴκησιν φημι ποιήσῃν συρρήξας· εἰς ἐν ἅπαντα, (670)
ὥστε βαδίζειν εἰς ἀλλήλους. ΒΛ. τὸ δὲ δεῖπνον ποῦ παραθήσεις;

ΠΡ. τὰ δικαστήρια καὶ τὰς στοιὰς ἀνδρῶνας πάντα ποιήσω.

ΒΛ. τὸ δὲ βῆμα τί σοι χρήσιμον ἔσται; ΠΡ. τοὺς κρατῆρας καταθήσω
καὶ τὰς ὑδρίας, καὶ ραψδεῖν ἔσται τοῖς παιδαρίοισιν (674)

τοὺς ἀνδρείους ἐν τῷ πολέμῳ, κεῖ τις δειλὸς γεγένηται, 680

ἵνα μὴ δειπνῶσ' αἰσχυρόμενοι. ΒΛ. νῆ τὸν Ἀπόλλω χάριέν γε.

τὰ δὲ κληρωτήρια ποῖ τρέψεις; ΠΡ. ἐς τὴν ἀγορὰν καταθήσω

κᾶτα στήσασα παρ' Ἀρμοδίῳ κληρώσω πάντας, ἕως ἂν

εἰδῶς ὁ λαχὼν ἀπὶ γαίῳ χαίρων ἐν ὑποίῳ γράμματι δειπνεῖ

καὶ κηρύξει τοὺς ἐκ τοῦ βῆτ' ἐπὶ τὴν στοιὰν ἀκολουθεῖν (680)

τὴν βασίλειον δειπνήσοντας· τὸ δὲ θῆτ' ἐς τὴν παρὰ ταύτην, 685
τοὺς δ' ἐκ τοῦ κάππ' ἐς τὴν στοιὰν χωρεῖν τὴν ἀλφιτόπωλιν.

ΒΛ. ἵνα κάπτωσιν; ΠΡ. μὰ Δι', ἀλλ' ἵν' ἐκεῖ δειπνῶσιν. ΒΛ. ὅτ' ὃν δὲ τὸ γράμμα
μὴ ἔελκυσθῇ καθ' ὃ δειπνήσει, τούτους ἀπελῶσιν ἅπαντες.

ΠΡ. ἀλλ' οὐκ ἔσται τοῦτο παρ' ἡμῖν. (685)

πᾶσι γὰρ ἄφθονα πάντα παρέξομεν· 690

ὥστε μεθύσθεις αὐτῷ στεφάνῳ

πᾶς τις ἄπεισιν τὴν δᾶδα λαβών.

αἱ δὲ γυναῖκες κατὰ τὰς διόδους

προσπίπτουσαι τοῖς ἀπὸ δείπνου (690)

τάδε λέξουσιν· δεῦρο παρ' ἡμᾶς· 695

ἐνθάδε μεῖράξ' ἐσθ' ὡραία.

παρ' ἐμοὶ δ', ἐτέρα

φήσει τις ἄνωθ' ἐξ ὑπερώου,

καὶ καλλίστη καὶ λευκοτάτῃ· (695)

πρότερον μέντοι δεῖ σε καθεῦδεν 700

αὐτῆς πᾶρ' ἐμοί.

τοῖς εὐπρεπέσιν δ' ἀκολουθοῦντες

καὶ μεираκίοις οἱ φαυλότεροι

τοιαῶν ἐροῦσιν· ποῖ θεῖς αὐτός;

πάντως οὐδὲν δράσεις ἐλθών· (700)

τοῖς γὰρ σιμοῖς καὶ τοῖς αἰσχροῖς 705

ἐψήφισται προτέροις βινεῖν,

ὑμᾶς δὲ τέως θρῖα λαβόντας

διφόρου συκῆς

ἐν τοῖς προθύροισι δέφεσθαι, (704)

φέρε νυν, φράσον μοι, ταῦτ' ἀρέσκει σφῶν; ΒΛ. πάνν. 710

ΠΡ. βαδιστέον τὰρ ἔστιν εἰς ἀγορὰν ἐμοί,

ἵν' ἀποδέχωμαι τὰ προσιόντα χρήματα,

λαβοῦσα κηρύκαιναν εὐφωνόν τινα.

ἐμὲ γὰρ ἀνάγκη ταῦτα δρᾶν ἡρημένην (709)

ἄρχειν, καταστήσαί τε τὰ ξυσσίτια, 715

ὥπως ἂν εὐωχῇσθε πρῶτον τήμερον.

ΒΛ. ἤδη γὰρ εὐωχῆσόμεσθα; ΠΡ. φήμ' ἐγώ.

ἔπειτα τὰς πόρνas καταπαῦσαι βούλομαι

ἀπαξάπασας. ΒΛ. ἵνα τί; ΠΡ. δῆλον τουτογί' (714)
ἵνα τῶν νέων ἔχωσιν αὐται τὰς ἀκμάς. 720

καὶ τὰς γε δούλας οὐχὶ δεῖ κοσμουμένας
τὴν τῶν ἐλευθέρων ὑφαρπάζειν Κύπριν,
ἀλλὰ παρὰ τοῖς δούλοις κοιμᾶσθαι μόνον
κατωνάκη τὸν χοῖρον ἀποτετιλμένας. (719)

ΒΛ. φέρε νυν ἐγὼ σοι παρακολουθῶ πλησίον,
ἵν' ἀποβλέπωμαι καὶ λέγῳσί μοι ταδί
τὸν τῆς στρατηγοῦ τοῦτον οὐ θαυμάζετε;

(ΧΟΡΟΤ.)

ANHP A.

ἐγὼ δ', ἵν' εἰς ἀγοράν γε τὰ σκευὴ φέρω,
προχειριῶμαι κάξεταισώ τὴν οὐσίαν. (724)

χώρει σὺ δεῦρο κιναχύρα καλὴ καλῶς 720

τῶν χρημάτων θύραζε πρώτη τῶν ἐμῶν,
ὅπως ἂν ἐντετριμμένη κληφορῆς,
πολλοὺς κάτω δὴ θυλάκους στρέψας' ἐμούς.
ποῦ 'σθ' ἡ διφροφόρος; ἡ χύτρα δεῦρ' ἔξιθι, (729)
νῆ Δία μέλαινά γ', οὐδ' ἂν εἰ τὸ φάρμακον 735

ἔψουσ' ἔτυχες ᾧ Λυσικράτης μελαίνεται.
ἴστω παρ' αὐτὴν, δεῦρ' ἴθ' ἡ κομμώτρια
φέρει δεῦρο ταύτην τὴν ὑδρίαν, ὑδριαφόρε,
ἐνταῦθα· σὺ δὲ δεῦρ' ἡ κιθαρωδὸς ἔξιθι, (734)
πολλάκις ἀναστήσασά μ' εἰς ἐκκλησίαν 740

ἄωρι νύκτωρ διὰ τὸν ὄρθριον νόμον.
ὁ τὴν σκάφην λαβὼν προϊῶ, τὰ κηρία
κόμιζε, τοὺς θαλλοὺς καθίστη πλησίον,
καὶ τὼ τρίποδ' ἐξένεγκε καὶ τὴν λήκυθον (739)
τὰ χυτρίδι' ἤδη καὶ τὸν ὄχλον ἀφίετε. 745

ANHP B.

ἐγὼ καταθήσω τὰμά; κακοδαίμων ἄρα
ἀνὴρ ἔσομαι καὶ νοῦν ὀλίγον κεκτημένος.
μὰ τὸν Ποσειδῶ οὐδέποτε γ', ἀλλὰ βασανιῶ
πρώτιστον αὐτὰ πολλάκις καὶ σκέψομαι. (744)
οὐ γὰρ τὸν ἐμὸν ἰδρῶτα καὶ φειδωλίαν 750

- οὐδὲν πρὸς ἔπος οὕτως ἀνοήτως ἐκβαλῶ,
 πρὶν ἐκπύθωμαι πᾶν τὸ πρᾶγμ' ὅπως ἔχει.
 οὗτος, τί τὰ σκευάρια ταυτὶ βούλεται;
 πότερον μετοικιζόμενος ἐξενήνοχας (749)
 αὐτ', ἢ φέρεις ἐνέχυρα θήσων; AN. A. οὐδαμῶς. 755
- AN B. τί δῆτ' ἐπὶ στοίχου 'στὶν οὕτως; οὐ τι μὴ
 'Ιέρωνι τῷ κήρυκι πομπὴν πέμπετε;
- AN. A. μὰ Δί', ἀλλ' ἀποφέρειν αὐτὰ μέλλω τῇ πόλει
 ἐς τὴν ἀγορὰν κατὰ τοὺς δεδογμένους νόμους. (754)
- AN. B. μέλλεις ἀποφέρειν; AN. A. πάνυ γε. AN. B. κακοδαίμων ἄρ' εἶ
 νῆ τὸν Δία τὸν σωτήρα. AN. A. πῶς; AN. B. πῶς; ῥαδίως.
- AN. A. τί δ'; οὐχὶ πειθαρχεῖν με τοῖς νόμοισι δεῖ;
 AN. B. ποίοισιν, ὧ δύστηνε; AN. A. τοῖς δεδογμένοις.
 AN. B. δεδογμένοισιν; ὥς ἀνόητος ἦσθ' ἄρα. (759)
- AN. A. ἀνόητος; AN. B. οὐ γάρ; ἡλιθιώτατος μὲν οὖν 765
 ἀπαξαπάντων. AN. A. ὅτι τὸ ταπτόμενον ποιῶ;
 AN. B. τὸ ταπτόμενον γὰρ δεῖ ποιεῖν τὸν σῶφρονα;
 AN. A. μάλιστα πάντων. AN. B. τὸν μὲν οὖν ἀβέλτερον.
- AN. A. σὺ δ' οὐ καταθεῖναι διανοεῖ; AN. B. φυλάξομαι, (764)
 πρὶν ἂν γ' ἴδω τὸ πλήθος ὅ τι βουλεύεται. 770
- AN. A. τί γὰρ ἄλλο γ' ἢ φέρειν παρεσκευασμένους
 τὰ χρήματ' εἰσίν; AN. B. ἀλλ' ἰδὼν ἐπειθόμην.
- AN. A. λέγουσι γοῦν ἐν ταῖς ὁδοῖς. AN. B. λέξουσιν γάρ.
- AN. A. καὶ φασιν οἷσιν ἀράμενοι. AN. B. φήσουσιν γάρ. (769)
- AN. A. ἀπολεῖς ἀπιστῶν πάντ'. AN. B. ἀπιστήσουσιν γάρ. 775
- AN. A. ὁ Ζεὺς σέ γ' ἐπιτρίψειεν. AN. B. ἐπιτρίψουσι γάρ.
 οἷσιν δοκεῖς τιν' ὅστις αὐτῶν νοῦν ἔχει;
 οὐ γὰρ πάτριον τοῦτ' ἐστίν, ἀλλὰ λαμβάνειν
 ἡμᾶς μόνον δεῖ νῆ Δί. καὶ γὰρ οἱ θεοί (774)
 γνώσει δ' ἀπὸ τῶν χειρῶν γε τῶν ἀγαλμάτων, 780
 ὅταν γὰρ εὐχόμεσθα διδόναι τὰγαθὰ,
 ἔστηκεν ἐκτείνοντα τὴν χειρ' ὑπτίαν,
 οὐχ ὥς τι δώσουτ', ἀλλ' ὅπως τι λήψεται.
- AN. A. ὧ δαιμόνι' ἀνδρῶν, ἕα με τῶν προὔργου τι δρᾶν. (779)
 ταυτὶ γὰρ ἐστὶ συνδετέα. ποῦ μοῦσθ' ἰμάς; 785

- AN.B. ὄντως γὰρ οἴσεις; AN.A. ναὶ μὰ Δία, καὶ δὴ μὲν οὖν
 τωδὶ ξυνάπτω τὸ τρίποδε. AN.B. τῆς μωρίας,
 τὸ μὴδὲ περιμεινάντα τοὺς ἄλλους ὅ τι
 δράσουσιν, εἴτα τηνικαὐτ' ἤδη AN.A. τί δρᾶν; (784)
- AN.B. ἐπαναμένειν, ἔπειτα διατρίβειν ἔτι. 790
- AN.A. ἵνα δὴ τί; AN.B. σεισμὸς εἰ γένοιτο πολλάκις,
 ἢ πῦρ ἀπότροπον, ἢ διάξειεν γαλῇ,
 παύσαιντ' ἂν ἐσφέροντες, ὦμβρόντητε σύ.
- AN.A. χαρίεντα γοῦν πάθοιμ' ἂν, εἰ μὴ 'χοιμ' ὅποι (789)
 ταῦτα καταθείην. AN.B. μὴ γὰρ οὐ λάβοις ὅποι. 795
 θάρρει, καταθήσεις, καὶ ἔνης ἔλθης. AN.A. τιῇ;
- AN.B. ἐγὼ δα τούτους χειροτονοῦντας μὲν ταχὺ,
 ἄττ' ἂν δὲ δόξη, ταῦτα πάλιν ἀρνούμενους.
- AN.A. οἴσουσιν, ὦ τᾶν. AN.B. ἦν δὲ μὴ κομίσωσι, τί; (794)
- AN.A. ἀμέλει κομιοῦσιν. AN.B. ἦν δὲ μὴ κομίσωσι, τί; 800
- AN.A. μαχούμεθ' αὐτοῖς. AN.B. ἦν δὲ κρείττους ὦσι, τί;
- AN.A. ἅπειμ' ἑάσας. AN.B. ἦν δὲ πωλῶσ' αὐτὰ, τί;
- AN.A. διαρραγείης. AN.B. ἦν διαρραγῶ δὲ, τί;
- AN.A. καλῶς ποιήσεις. AN.B. σὺ δ' ἐπιθυμήσεις φέρειν; (799)
- AN.A. ἔγωγε· καὶ γὰρ τοὺς ἐμαντοῦ γείτονας 805
 ὁρῶ φέροντας. AN.B. πάνν γ' ἂν οὖν Ἀντισθένης
 αὐτ' εἰσενέγκοι· πολὺ γὰρ ἐμμελέστερον
 πρότερον χέσαι πλεῖν ἢ τριάκονθ' ἡμέρας.
- AN.A. οἴμωζε. AN.B. Καλλίμαχος δ' ὁ χοροδιάσκαλος (804)
 αὐτοῖσιν εἰσοίσει τί; AN.A. πλείω Καλλίου. 810
- AN.B. ἄνθρωπος οὗτος ἀποβαλεῖ τὴν οὐσίαν.
- AN.A. δεινὰ γε λέγεις. AN.B. τί δεινόν; ὥσπερ οὐχ ὁρῶν
 αἰεὶ τοιαῦτα γιγνόμενα ψηφίσματα.
 οὐκ οἶσθ' ἐκεῖν' οὐδοξε, τὸ περὶ τῶν ἀλῶν; (809)
- AN.A. ἔγωγε. AN.B. τοὺς χαλκοῦς δ' ἐκείνους ἠνίκα 815
 ἐψηφισάμεθ', οὐκ οἶσθα; AN.A. καὶ κακόν γέ μοι
 τὸ κόμμ' ἐγένετ' ἐκεῖνο. πωλῶν γὰρ βότρυς
 μεστήν ἀπῆρα τὴν γνάβον χαλκῶν ἔχων,
 κᾶπειτ' ἐχώρουν εἰς ἀγορὰν ἐπ' ἄλφита. (814)
 ἔπειθ' ὑπέχοντας ἄρτι μου τὸν θύλακον, 820

ἀνέκραγ' ὁ κῆρυξ, μὴ δέχεσθαι μηδένα
χαλκὸν τὸ λοιπὸν· ἀργύρῳ γὰρ χρῶμεθα.

AN. B. τὸ δ' ἔναγχος οὐχ ἅπαντες ἡμεῖς ὤμνυμεν
τάλαντ' ἔσεσθαι πεντακόσια τῇ πόλει (819)
τῆς τετταρακοστῆς, ἣν ἐπόρισ' Εὐριπίδης; 825

κευθὺς κατεχρύσου πᾶς ἀνὴρ Εὐριπίδην·
ὅτε δὴ δ' ἀνασκοπούμενοις ἐφαίνετο
ὁ Διὸς Κόρινθος καὶ τὸ πρᾶγμ' οὐκ ἤρκεσεν,
πάλιν κατεπίττου πᾶς ἀνὴρ Εὐριπίδην. (824)

AN. A. οὐ ταυτὸν, ὦ τᾶν. τότε μὲν ἡμεῖς ἤρχομεν, 830
νῦν δ' αἱ γυναῖκες. AN. B. ἅς ἐγὼ φυλάξομαι
νῆ τὸν Ποσειδῶ μὴ κατουρήσωσί μου.

AN. A. οὐκ οἶδ' ὅ τι ληρεῖς. φέρε σὺ τανάφορον ὁ παῖς.

ΚΗΡΥΞ.

ὦ πάντες ἄστοι, νῦν γὰρ οὕτω ταῦτ' ἔχει, (829)
χωρεῖτ', ἐπείγεσθ' εὐθὺ τῆς στρατηγίδος, 835

ὅπως ἂν ὑμῖν ἡ τύχη κληρουμένοις
φράσῃ καθ' ἕκαστον ἀνδρ' ὅποι δειπνήσετε·
ὥς αἱ τράπεζαί γ' εἰσὶν ἐπινενησμέναι
ἀγαθῶν ἀπάντων καὶ παρεσκευασμέναι, (834)
κλῖναί τε σισυρῶν καὶ δαπιδῶν νενασμέναι. 840

κρατῆρα συγκιρναῖσιν, αἱ μυρόπῳλιδες
ἐστᾶσ' ἐφεξῆς· τὰ τεμάχῃ ριπίζεται,
λαγῶ ἀναπηγνύασι, πόπανα πέττεται,
στέφανοι πλέκονται, φρύγεται τραγήματα, (839)
χύτρας ἔτνους ἔψουσιν αἱ νεώταται· 845

Σμοῖος δ' ἐν αὐταῖς ἵππικὴν στολὴν ἔχων
τὰ τῶν γυναικῶν διακαθαίρει τρυβλία.
Γέρων δὲ χωρεῖ χλανίδα καὶ κονίποδα
ἔχων, καχάζων μεθ' ἐτέρου νεανίου· (844)
ἐμβὰς δὲ κεῖται καὶ τρίβων ἐρριμμένος. 850
πρὸς ταῦτα χωρεῖθ', ὥς ὁ τὴν μᾶζαν φέρων
ἔστηκεν· ἀλλὰ τὰς γνάβους διοίγνυτε.

AN. B. οὐκοῦν βαδιοῦμαι δῆτα. τί γὰρ ἔστηκ' ἔχων
ἐνταῦθ', ἐπειδὴ ταῦτα τῇ πόλει δοκεῖ; (849)

ΑΝ.Α. καὶ ποῖ βαδιεῖ σὺ μὴ καταθεῖς τὴν οὐσίαν ; 855

ΑΝ.Β. ἐπὶ δεῖπνον. ΑΝ.Α. οὐ δῆτ', ἣν γ' ἐκείναις νοῦς ἐνῆ,
πρίν γ' ἂν ἀπενέγκῃς. ΑΝ.Β. ἀλλ' ἀποίσω. ΑΝ.Α. πηνίκα ;

ΑΝ.Β. οὐ τοῦμὸν, ὃ τῶν, ἐμποδὼν ἔσται. ΑΝ.Α. τί δῆ ;

ΑΝ.Β. ἐτέρους ἀποίσειν φήμ' ἔθ' ὑτέρους ἐμοῦ. (854)

ΑΝ.Α. βαδιεῖ δὲ δειπνήσων ὅμως ; ΑΝ.Β. τί γὰρ πάθω ; 860

τὰ δυνατὰ γὰρ δεῖ τῇ πόλει ξυλλαμβάνειν

τοὺς εὖ φρονούντας. ΑΝ.Α. ἦν δὲ κωλύσωσι, τί ;

ΑΝ.Β. ὁμόσ' εἶμι κύψας. ΑΝ.Α. ἦν δὲ μαστιγῶσι, τί ;

ΑΝ.Β. καλούμεθ' αὐτάς. ΑΝ.Α. ἦν δὲ καταγελῶσι, τί ; (859)

ΑΝ.Β. ἐπὶ ταῖς θύραις ἐστὼς ΑΝ.Α. τί δράσεις ; εἰπέ μοι. 865

ΑΝ.Β. τῶν ἐσφερόντων ἀρπάσσειμι τὰ σιτία.

ΑΝ.Α. βαδιζε τοίνυν ὕστερος· σὺ δ', ὃ Σίκων

καὶ Παρμένων, αἵρεσθε τὴν παμπησίαν.

ΑΝ.Β. φέρε νυν ἐγὼ σοι ξυμφέρω. ΑΝ.Α. μὴ, μηδαμῶς. (864)

δέδοικα γὰρ μὴ καὶ παρὰ τῇ στρατηγίδι,

ὅταν κατατιθῶ, προσποιῇ τῶν χρημάτων.

ΑΝ.Β. νῆ τὸν Δία δεῖ γοῦν μηχανήματός τινος,

ὅπως τὰ μὲν ὄντα χρήμαθ' ἔξω, τοῖσδε δὲ

τῶν ματτομένων κοινῇ μεθέξω πως ἐγώ. (869)

ὀρθῶς ἔμοιγε φαίνεται· βαδιστέον

875

ὁμόσ' ἐστὶ δειπνήσοντα κοῦ μελλητέον.

ΓΡΑΤΣ Α.

τί ποθ' ἄνδρες οὐχ ἤκουσιν ; ὥρα δ' ἦν πάλαι·

ἐγὼ δὲ καταπεπλασμένη ψιμυθίφ

ἔστηκα καὶ κροκωτὸν ἡμφιεσμένη, (874)

ἀργός, μινυρομένη τι πρὸς ἐμαυτὴν μέλος,

880

παίζουσ', ὅπως ἂν περιλάβοιμ' αὐτῶν τινα

παριόντα. Μοῦσαι, δεῦρ' ἴτ' ἐπὶ τοῦμὸν στόμα,

μελῦδριον εὐροῦσαί τι τῶν Ἰωνικῶν.

NEANIS.

νυν μὲν με παρακύψασα προὔφθης, ὃ σαπρά. (879)

ῥον δ' ἐρήμας οὐ παρούσης ἐνθάδε

835

ἐμοῦ τρυγήσειν καὶ προσάξεσθαί τινα

ἄδουσ'· ἐγὼ δ', ἣν τοῦτο δρᾷς, ἀντάσσομαι.
 κεῖ γὰρ δι' ὅχλου τοῦτ' ἐστὶ τοῖς θεωμένοις,
 ὅμως ἔχει τερπνὺν τι καὶ κωμωδικόν. (884)

ΓΡ. Α. τούτῳ διαλέγου κάποχώρησον· σὺ δέ,
 φιλοττάριον αὐλητὰ, τοὺς αὐλοὺς λαβὼν
 ἄξιον ἐμοῦ καὶ σοῦ προσαύλησον μέλος.
 εἴ τις ἀγαθὸν βούλεται πα-
 θεῖν τι, παρ' ἐμοὶ χρὴ καθεύδειν. (889)
 οὐ γὰρ ἐν νέαις τὸ σοφὸν ἐν-
 εστιν, ἀλλ' ἐν ταῖς πεπειροῖς·
 οὐδέ τις στέργειν ἂν ἐθέλοι
 μᾶλλον ἢ γὰρ τὸν φίλον
 ᾧ περ ξυνεῖην· (894)
 ἀλλ' ἐφ' ἕτερον ἂν πέτοιτο.

ΝΕ. μὴ φθονεῖ ταῖς νέαισι. 900
 τὸ τρυφερὸν γὰρ ἐμπέφυκε
 τοῖς ἀπαλοῖσι μηροῖς,
 καπὶ τοῖς μήλοις ἐπαν-
 θεῖ· σὺ δ', ὧ γραῦ, παραλέλεξαι κἀντέτριψαι, (899)
 τῷ θανάτῳ μέλημα. 905

ΓΡ. Α. ἐκπέσοι σου τὸ τρῆμα,
 τό τ' ἐπὶ κλιντρον ἀποβάλοιо,
 βουλομένη σποδεῖσθαι,
 καπὶ τῆς κλίνης ὄφιν (904)
 εὖροις καὶ προσελκύσαι
 βουλομένη φιλῆσαι. 910

ΝΕ. αἰαῖ, τί ποτε πείσομαι;
 οὐχ ἥκει μούταῖρος·
 μόνη δ' αὐτοῦ λείπομ'. ἣ
 γάρ μοι μήτηρ ἄλλη βέβηκε
 καὶ τᾷλλ' οὐδέν με ταῦτα δεῖ λέγειν. (909)
 ἀλλ', ὧ μαῖ, ἵκετεύομαι,
 κάλει τὸν Ὀρθαγόραν, ὅπως
 σαυτῆς κατόναί', ἀντιβολῶ σε. 915

ΓΡ.Α. ἤδη τὸν ἀπ' Ἰωνίας

τρόπον τάλαινα κησιῶς· (914)

δοκεῖς δέ μοι καὶ λάβδα κατὰ τοὺς Λεσβίους. 920

ἀλλ' οὐκ ἂν ποθ' ὑφαρπάσαιο

τάμα παίγνια· τὴν δ' ἐμὴν

ᾠραν οὐκ ἀπολεῖς οὐδ' ἀπολήψει.

ΝΕ. ἄδ' ὅποσα βούλει καὶ παράκυφθ' ὥσπερ γαλῇ· (919)

οὐδεὶς γὰρ ὥς σέ πρότερον εἴσεισ' ἀντ' ἐμοῦ. 925

ΓΡ.Α. οὐκουν ἐπ' ἐκφοράν γε. ΝΕ. καινόν γ', ὧ σαπρά.

ΓΡ.Α. οὐ δῆτα. ΝΕ. τί γὰρ ἂν γρατ' καινά τις λέγοι;

ΓΡ.Α. οὐ τοῦμὸν ὀδυνήσει σε γῆρας. ΝΕ. ἀλλὰ τί;

ἡγχουσα μᾶλλον καὶ τὸ σὸν ψιμύθιον; (924)

ΓΡ.Α. τί μοι διαλέγει; ΝΕ. σὺ δὲ τί διακύπτεις; ΓΡ.Α. ἐγώ; 930

ἄδω πρὸς ἐμαυτὴν Ἐπιγένοι τῶμῳ φίλω.

ΝΕ. σοὶ γὰρ φίλος τίς ἐστὶν ἄλλος ἢ Γέρης;

ΓΡ.Α. δείξει γε καὶ σοί. τάχα γὰρ εἴσιν ὥς ἐμέ.

ὁδὶ γὰρ αὐτός ἐστιν. ΝΕ. οὐ σοῦ γ', ὦλεθρε, (929)

δεόμενος οὐδέν. ΓΡ.Α. νῆ Δί', ὧ φθίνυλλα σύ. 935

ΝΕ. δείξει τάχ' αὐτὸς, ὥς ἔγωγ' ἀπέρχομαι.

ΓΡ.Α. κάγωγ', ἵνα γνῶς ὥς πολὺ σοῦ μεῖζον φρονῶ.

NEANIAΣ.

εἴθ' ἐξῆν παρὰ τῇ νέᾳ καθευδεῖν,

καὶ μὴ ᾗδει πρότερον διασποδῆσαι (934)

ἀνάσιμον ἢ πρεσβυτέραν· 940

οὐ γὰρ ἀνασχετὸν τοῦτό γ' ἐλευθέρῳ.

ΓΡ.Α. οἰμῶζων ἄρα νῆ Δία σποδήσεις.

οὐ γὰρ τὰπὶ Χαριζένης τάδ' ἐστίν.

κατὰ τὸν νόμον ταῦτα ποιεῖν (939)

ἔστι δίκαιον, εἰ δημοκρατούμεθα. 945

ἀλλ' εἶμι τηρήσουσ' ὅ τι καὶ δράσει ποτέ.

ΝΕΑ. εἴθ', ὧ θεοὶ, λάβοιμι τὴν καλὴν μόνην,

ἐφ' ἣν πεπωκὼς ἔρχομαι πάλαι ποθῶν.

ΝΕ. ἐξηπάτησα τὸ κατάρατον γράδιον· (944)

φροῦδῃ γάρ ἐστιν οἰομένη μ' ἔνδον μενεῖν. 950

ΓΡ.Α. ἀλλ' οὔτοσὶ γὰρ αὐτὸς οὗ μεμνήμεθα.

δεῦρο δὴ δεῦρο δὴ,
 φίλον ἐμὸν, δεῦρό μοι
 πρόσελθε καὶ ξύνευνός μοι
 τὴν εὐφρόνην ὅπως ἔσει. (949)
 πάνυ γάρ τις ἔρως με δονεῖ
 τῶνδε τῶν σῶν βοστρύχων. 955
 ἄτοπος δ' ἔγκειται μοί τις πόθος,
 ὅς με διακναίσας ἔχει.
 μέθες, ἰκνοῦμαί σ', Ἐρως,
 καὶ ποίησον τούδ' ἐς εὐνὴν
 τὴν ἐμὴν ἰκέσθαι. (954)

ΝΕΑ. δεῦρο δὴ δεῦρο δὴ, 960
 καὶ σύ μοι καταδραμοῦ-
 σα τὴν θύραν ἄνοιξον
 τήνδ'· εἰ δὲ μὴ, καταπεσὼν κείσομαι.
 φίλον, ἀλλ' ἐν τῷ σῷ
 βούλομαι κόλπῳ
 πληκτίζεσθαι μετὰ τῆς σῆς πυγῆς.
 Κύπρι, τί μ' ἐκμαίνεις ἐπὶ ταύτῃ; 965
 μέθες, ἰκνοῦμαί σ', Ἐρως,
 καὶ ποίησον τήνδ' ἐς εὐνὴν
 τὴν ἐμὴν ἰκέσθαι. (960)
 καὶ ταῦτα μέντοι μετρίως πρὸς τὴν ἐμὴν ἀνάγκην
 εἰρημέν' ἐστίν. σὺ δέ μοι, φίλτατον, ὦ ἰκετεύω, 970
 ἄνοιξον, ἀσπάζου με·
 διὰ τοι σὲ πόνους ἔχω.
 ὦ χρυσοδαίδαλτον ἐμὸν μέλημα, Κύπριδος ἔρνος, (965)
 μέλιττα Μούσης, Χαρίτων θρέμμα, Τρυφῆς πρόσωπον,
 ἄνοιξον, ἀσπάζου με·
 διὰ τοι σὲ πόνους ἔχω. 975

ΓΡ.Α. οὔτος, τί κόπτεις; μῶν ἐμὲ ζητεῖς; ΝΕΑ. πόθεν;

ΓΡ.Α. καὶ τὴν θύραν γ' ἤραττες. ΝΕΑ. ἀποθάνοιμ' ἄρα.

ΓΡ.Α. τοῦ δαὶ δεόμενος δᾷδ' ἔχων ἐλήλυθας; (970)

- NEA. Ἀναφλύστιον ζητῶν τιν' ἄνθρωπον. ΓΡ.Α. τίνα;
 NEA. οὐ τὸν Σεβῖνον, ὃν σὺ προσδοκᾷς ἴσως. 980
 ΓΡ.Α. νῆ τὴν Ἀφροδίτην, ἣν τε βούλῃ γ' ἣν τε μή.
 NEA. ἀλλ' οὐχὶ νυνὶ τὰς ὑπερεξηκοντέτεϊς
 εἰσάγομεν, ἀλλ' εἰσαῦθις ἀναβεβλήμεθα. (975)
 τὰς ἐντὸς εἴκοσιν γὰρ ἐκδικάζομεν.
 ΓΡ.Α. ἐπὶ τῆς προτέρας ἀρχῆς γε ταῦτ' ἦν, ὧ γλῦκων 985
 νυνὶ δὲ πρῶτον εἰσάγειν ἡμᾶς δοκεῖ.
 NEA. τῷ βουλομένῳ γε, κατὰ τὸν ἐν πεττοῖς νόμον.
 ΓΡ.Α. ἀλλ' οὐδὲ δειπνεῖς κατὰ τὸν ἐν πεττοῖς νόμον. (980)
 NEA. οὐκ οἶδ' ὅ τι λέγεις· τηρῶν μοι κρουστέον.
 ΓΡ.Α. ὅταν γε κρούσης τὴν ἐμὴν πρῶτον θύραν. 990
 NEA. ἀλλ' οὐχὶ νυνὶ κρησέραν αἰτούμεθα.
 ΓΡ.Α. οἶδ' ὅτι φιλοῦμαι· νῦν δὲ θαυμάζεις ὅτι
 θύρασί μ' εὔρες· ἀλλὰ πρόσαγε τὸ στόμα. (985)
 NEA. ἀλλ', ὧ μέλ', ὀρρωδῶ τὸν ἐραστήν σου. ΓΡ.Α. τίνα;
 NEA. τὸν τῶν γραφῶν ἄριστον. ΓΡ.Α. οὗτος δ' ἔστι τίς; 995
 NEA. ὃς τοῖς νεκροῖσι ζωγραφεῖ τὰς ληκύθους.
 ἀλλ' ἅπιθ', ὅπως μή σ' ἐπὶ θύραισιν ὄψεται.
 ΓΡ.Α. οἶδ' οἶδ' ὅ τι βούλει. NEA. καὶ γὰρ ἐγὼ σε νῆ Δία. (990)
 ΓΡ.Α. μὰ τὴν Ἀφροδίτην, ἣ μ' ἔλαχε κληρουμένην,
 μὴ γῶ σ' ἀφήσω. NEA. παραφρονεῖς, ὧ γράδιον. 1000
 ΓΡ.Α. ληρεῖς· ἐγὼ δ' ἄξω σ' ἐπὶ τὰμα στρώματα.
 NEA. τί δῆτα κρεάγρας τοῖς κάδοις ὠνοίμεθ' ἂν,
 ἐξὸν καθέντα γράδιον τοιουτονὶ (995)
 ἐκ τῶν φρεάτων τοὺς κάδους ξυλλαμβάνειν;
 ΓΡ.Α. μὴ σκῶπτέ μ', ὧ τάλαν, ἀλλ' ἔπου δεῦρ' ὡς ἐμέ. 1005
 NEA. ἀλλ' οὐκ ἀνάγκη μούστιν, εἰ μὴ τῶν ἐτῶν
 τὴν πεντακοσιοστὴν κατέθηκας τῇ πόλει.
 ΓΡ.Α. νῆ τὴν Ἀφροδίτην, δεῖ γε μέντοι σ'. ὡς ἐγὼ (1000)
 τοῖς τηλικούτοις ξυγκαθεύδουσ' ἦδομαι.
 NEA. ἐγὼ δὲ ταῖς γε τηλικαύταις ἄχθομαι, 1010
 κοῦκ ἂν πιθοίμην οὐδέποτ'. ΓΡ.Α. ἀλλὰ νῆ Δία
 ἀναγκάσει τουτί σε. NEA. τοῦτο δ' ἔστι τί;

ΓΡ.Α. ψήφισμα, καθ' ὃ σε δεῖ βαδίζειν ὡς ἐμέ. (1005)

ΝΕΑ. λέγ' αὐτὸ τί ποτε κάστι.

ΓΡΑΤΣ Β.

καὶ δὴ σοι λέγω.

ἔδοξε ταῖς γυναιξίν, ἣν ἀνὴρ νέος 1015

νέας ἐπιθυμῇ, μὴ σποδεῖν αὐτὴν πρὶν ἂν
τὴν γραῦν προκρούσῃ πρῶτον· ἣν δὲ μὴ θέλῃ
πρότερον προκρούειν, ἀλλ' ἐπιθυμῇ τῆς νέας, (1010)

ταῖς πρεσβυτέραις γυναιξίν ἔστω τὸν νέον
ἔλκειν ἀνατὶ λαβομένας τοῦ παττάλου. 1020

ΝΕΑ. οἴμοι· Προκρούστης τήμερον γενήσομαι.

ΓΡ.Α. τοῖς γὰρ νόμοις τοῖς ἡμετέροισι πειστέον.

ΝΕΑ. τί δ', ἣν ἀφαιρῆταί μ' ἀνὴρ τῶν δημοτῶν
ἢ τῶν φίλων ἐλθὼν τις; ΓΡ.Α. ἀλλ' οὐ κύριος
ὑπὲρ μέδιμνόν ἐστ' ἀνὴρ οὐδεὶς ἔτι. 1025

ΝΕΑ. ἐξωμοσία δ' οὐκ ἔστιν; ΓΡ.Α. οὐ γὰρ δεῖ στροφῆς.

ΝΕΑ. ἀλλ' ἔμπορος εἶναι σκήψομαι. ΓΡ.Β. κλάων γε σύ.

ΝΕΑ. τί δῆτα χρὴ δρᾶν; ΓΡ.Α. δεῦρ' ἀκολουθεῖν ὡς ἐμέ. (1020)

ΝΕΑ. καὶ ταῦτ' ἀνάγκη μούστί; ΓΡ.Α. Διομῆδιά γε.

ΝΕΑ. ὑποστόρεσαί νυν πρῶτα τῆς ὀριγάνου,
καὶ κλήμαθ' ὑπόθου συγκλάσασα τέτταρα,
καὶ ταινίωσαι, καὶ παράθου τὰς ληκύθους,
ὑδατός τε κατάθου τοῦστρακον πρὸ τῆς θύρας. (1025)

ΓΡ.Α. ἥ μὲν ἔτ' ὠνήσει σὺ καὶ στεφάνην ἐμοί.

ΝΕΑ. νὴ τὸν Δί', ἥνπερ ἥ γέ που τῶν κηρίνων.
οἶμαι γὰρ ἔνδον διαπεσεῖσθαί σ' αὐτίκα. 1035

ΝΕ. ποῖ τοῦτον ἔλκεις σύ; ΓΡ.Α. τὸν ἐμαυτῆς εἰσάγω.

ΝΕ. οὐ σωφρονοῦσά γ'. οὐ γὰρ ἡλικίαν ἔχει
παρὰ σοὶ καθεύδειν τηλικούτος ὢν, ἐπεὶ
μήτηρ ἂν αὐτῷ μᾶλλον εἶης ἢ γυνή.
ὥστ' εἰ καταστήσεσθε τοῦτον τὸν νόμον,
τὴν γῆν ἅπασαν Οἰδιπόδων ἐμπλήσετε. 1040

ΓΡ.Α. ὦ παμβδελυρά, φθονοῦσα τόνδε τὸν λόγον
ἐξεῦρες· ἀλλ' ἐγὼ σε τιμωρήσομαι. (1035)

ΝΕΑ. νῆ τὸν Δία τὸν σωτήρα, κεχάρισαί γέ μοι,
 ὃ γλυκύτατον, τὴν γραῦν ἀπαλλάξασά μου·
 ὥστ' ἀντὶ τούτων τῶν ἀγαθῶν εἰς ἐσπέραν
 μεγάλην ἀποδώσω καὶ παχεῖάν σοι χάριν. (1040)

ΓΡ.Β. αὕτη σὺ, ποῖ παραβᾷσα τόνδε τὸν νόμον
 ἔλκεις, παρ' ἐμοὶ τῶν γραμμάτων εἰρηκότων
 πρότερον καθεύδειν αὐτόν; ΝΕΑ. οἴμοι δείλαιος.
 πόθεν ἐξέκνυσας, ὃ κάκιστ' ἀπολουμένη;
 τοῦτο γὰρ ἐκείνου τὸ κακὸν ἐξωλέστερον. (1045)

ΓΡ.Β. βάδιζε δεῦρο. ΝΕΑ. μηδαμῶς με περιίδης
 ἐλκόμενον ὑπὸ τῆσδ', ἀντιβολῶ σ'. ΓΡ.Β. ἀλλ' οὐκ ἐγώ,
 ἀλλ' ὁ νόμος ἔλκει σ'. ΝΕΑ. οὐκ ἔμεγ', ἀλλ' ἔμπουσά τις
 ἐξ αἵματος φλύκταιναν ἡμφιεσμένη.

ΓΡ.Β. ἔπον, μαλακίων, δεῦρ' ἀνύσας καὶ μὴ λάλει. (1050)

ΝΕΑ. ἴθι νυν ἕασον εἰς ἄφοδον πρῶτιστά με
 ἐλθόντα θαρρῆσαι πρὸς ἐμαυτόν· εἰ δὲ μὴ,
 αὐτοῦ τι δρῶντα πυρρὸν ὄψει μ' αὐτίκα
 ὑπὸ τοῦ δέους. ΓΡ.Β. θάρρει, βάδιζ' ἔνδον χεσεῖ.

ΝΕΑ. δέδοικα καὶ γὰρ μὴ πλέον ἤπερ βούλομαι.
 ἀλλ' ἐγγυητάς σοι καταστήσω δύο
 ἀξιόχρεως. ΓΡ.Β. μή μοι καθίστη. (1055)

ΓΡΑΤΣ Γ.

ποῖ σὺ, ποῖ (1065)

χωρεῖς μετὰ ταύτης; ΝΕΑ. οὐκ ἔγωγ', ἀλλ' ἔλκομαι.
 ἀτὰρ ἦτις εἴ γε, πόλλ' ἀγαθὰ γένοιτό σοι,
 ὅτι μ' οὐ περιεῖδες ἐπιτριβέντ'. ὃ Ἡράκλεις, (1060)

ὃ Πᾶνες, ὃ Κορύβαντες, ὃ Διοσκόρω,
 τοῦτ' αὖ πολὺν τούτου τὸ κακὸν ἐξωλέστερον. (1070)

ἀτὰρ τί τὸ πρᾶγμ' ἔστ', ἀντιβολῶ, τουτί ποτε;
 πότερον πίθηκος ἀνάπλεως ψιμυθίου,
 ἢ γραῦς ἀνεστηκυῖα παρὰ τῶν πλειόνων; (1065)

ΓΡ.Γ. μὴ σκῶπτέ μ', ἀλλὰ δεῦρ' ἔπον. ΓΡ.Β. δευρὶ μὲν οὔν.

ΓΡ.Γ. ὥς οὐκ ἀφήσω οὐδέποτε σ'. ΓΡ.Β. οὐδὲ μὴν ἐγώ. (1075)

ΝΕΑ. διασπάσεσθέ μ', ὃ κακῶς ἀπολούμεναι.

- ΓΡ.Β. ἐμοὶ γὰρ ἀκολουθεῖν σ' ἔδει κατὰ τὸν νόμον.
 ΓΡ.Γ. οὐκ, ἦν ἑτέρα γε γραῦς ἔτ' αἰσχίων φανῇ. (1070)
 ΝΕΑ. ἦν οὖν ὑφ' ὑμῶν πρῶτον ἀπόλωμαι κακῶς,
 φέρε, πῶς ἐπ' ἐκείνην τὴν καλὴν ἀφίξομαι; 1080
 ΓΡ.Γ. αὐτὸς σκόπει σύ· τάδε δέ σοι ποιητέον.
 ΝΕΑ. ποτέρας προτέρας οὖν κατελάσας ἀπαλλαγῶ;
 ΓΡ.Β. οὐκ οἶσθα; βαδιεῖ δεῦρ'. ΝΕΑ. ἀφέτω νύν μ' αὐτή. (1075)
 ΓΡ.Γ. δευρὶ μὲν οὖν ἴθ' ὥς ἐμ'. ΝΕΑ. ἦν ἡδὲ μ' ἀφῇ.
 ΓΡ.Β. ἀλλ' οὐκ ἀφήσω μὰ Δία σ'. ΓΡ.Γ. οὐδὲ μὴν ἐγώ. 1085
 ΝΕΑ. χαλεπαί γ' ἂν ᾗτε γενόμεναι πορθημῆς. ΓΡ.Β. τίη;
 ΝΕΑ. ἔλκοντε τοὺς πλωτῆρας ἂν ἀπεκναίετε.
 ΓΡ.Β. σιγῇ βάδιζε δεῦρο. ΓΡ.Γ. μὰ Δί' ἀλλ' ὥς ἐμέ. (1080)
 ΝΕΑ. τοῦτ' ἐπὶ τὸ πρᾶγμα κατὰ τὸ Καννώνου σαφῶς
 ψήφισμα, βινεῖν δεῖ με διαλελημμένον. 1090
 πῶς οὖν δικωπεῖν ἀμφοτέρας δυνήσομαι;
 ΓΡ.Β. καλῶς, ἐπειδὰν καταφάγῃς βολβῶν χύτραν.
 ΝΕΑ. οἴμοι κακοδαίμων, ἐγγὺς ἦδη τῆς θύρας (1085)
 ἐλκόμενος εἰμ'. ΓΡ.Γ. ἀλλ' οὐδὲν ἔσται σοι πλεόν.
 ξυνεσπεσοῦμαι γὰρ μετὰ σοῦ. ΝΕΑ. μὴ πρὸς θεῶν. 1095
 ἐνὶ γὰρ ξυνέχεσθαι κρεῖττον ἢ δυοῖν κακοῖν.
 ΓΡ.Γ. νῆ τὴν Ἑκάτην, ἐάν τε βούλῃ γ' ἦν τε μή.
 ΝΕΑ. ὦ τρισκακοδαίμων, εἰ γυναῖκα δεῖ σαπρὰν (1090)
 βινεῖν ὅλην τὴν νύκτα καὶ τὴν ἡμέραν,
 κάπειτ' ἐπειδὰν τῇσδ' ἀπαλλαγῶ, πάλιν 1100
 Φρύνην ἔχουσιν λήκυθον πρὸς ταῖς γνάθοις.
 ἄρ' οὐ κακοδαίμων εἰμί; βαρυδαίμων μὲν οὖν
 νῆ τὸν Δία τὸν σωτῆρ' ἀνὴρ καὶ δυστύχης, (1095)
 ὅστις τοιούτοις θηρίοις συννήξομαι.
 ὅμως δ' ἐάν τι πολλὰ πολλάκις πάθω 1105
 ὑπὸ ταῖνδε ταῖν κασαλβάδοιν, δεῦρ' ἐσπλέων,
 θάψαι μ' ἐπ' αὐτῷ τῷ στόματι τῆς ἐσβολῆς·
 καὶ τὴν ἄνωθεν ἐπιπολῆς τοῦ σήματος (1100)
 ζῶσαν καταπιττώσαντας, εἴτα τὰ πόδε
 μολυβδοχοήσαντας κύκλω περὶ τὰ σφυρὰ, 1110

ἄνω ᾗ πιθεῖναι πρόφασιν ἀντὶ ληκύθου.

ΘΕΡΑΠΙΑΝΑ.

ὦ μακάριός μὲν δῆμος, εὐδαίμων δ' ἐγὼ,
αὐτὴ τέ μοι δέσποινα μακαριωτάτη, (1105)

ὑμεῖς θ' ὅσαι παρέστατ' ἐπὶ ταῖσιν θύραις,
οἱ γείτονές τε πάντες οἳ τε δημόται, 1115

ἐγὼ τε πρὸς τούτοισιν ἢ διάκονος,
ἥ τις μεμύρωμαι τὴν κεφαλὴν μυρώμασιν
ἀγαθοῖσιν, ὦ Ζεῦ· πολὺ δ' ὑπερπέπαικεν αὖ (1110)

τούτων ἀπάντων τὰ Θάσι' ἀμφορεῖδια.
ἐν τῇ κεφαλῇ γὰρ ἐμμένει πολὺν χρόνον· 1120

τὰ δ' ἄλλ' ἀπανθήσαντα πάντ' ἀπέπτατο·
ὥστ' ἐστὶ πολὺ βέλτιστα, πολὺ δῆτ', ὦ θεοί.

κέρασον ἄκρατον, εὐφρανεῖ τὴν νύχθ' ὅλην (1115)
ἐκλεγομένας ὅτι ἂν μάλιστ' ὁσμὴν ἔχη.

ἀλλ', ὦ γυναῖκες, φράσατέ μοι τὸν δεσπότην,
τὸν ἄνδρ', ὅπου ᾗ στί, τῆς ἐμῆς κεκτημένης. 1125

ΧΟ. αὐτοῦ μένουσ' ἡμῖν γ' ἂν ἐξευρεῖν δοκεῖς.

ΘΕ. μάλισθ'· ὁδὶ γὰρ ἐπὶ τὸ δεῖπνον ἔρχεται. (1120)
ὦ δέσποτ', ὦ μακάριε καὶ τρισόλβιε.

ΔΕΣΠΟΤΗΣ.

ἐγὼ; ΘΕ. σὺ μέντοι νῆ Δί' ὥς γ' οὐδεὶς ἀνὴρ. 1130

τίς γὰρ γένοιτ' ἂν μᾶλλον ὀλβιώτερος,
ὅστις πολιτῶν πλεῖον ἢ τρισμυρίων
ὄντων τὸ πλῆθος οὐ δεδείπνηκας μόνος; (1125)

ΧΟ. εὐδαιμονικόν γ' ἄνθρωπον εἴρηκας σαφῶς.

ΘΕ. ποῖ ποῖ βαδίζεις; ΔΕ. ἐπὶ τὸ δεῖπνον ἔρχομαι. 1135

ΘΕ. νῆ τὴν Ἀφροδίτην, πολὺ γ' ἀπάντων ὕστατος.
ὅμως δ' ἐκέλευε συλλαβοῦσάν μ' ἡ γυνή
ἄγειν σε καὶ τασδὶ μετὰ σοῦ τὰς μεύρακας. (1130)

οἶνος δὲ Χῖός ἐστι περιλελειμμένος
καὶ τᾶλλ' ἀγαθὰ. πρὸς ταῦτα μὴ βραδύνετε, 1140

καὶ τῶν θεατῶν εἴ τις εὔνους τυγχάνει,
καὶ τῶν κριτῶν εἰ μή τις ἐτέρωσε βλέπει,

ἴτω μεθ' ἡμῶν· πάντα γὰρ παρέχομεν. (1135)

οὔκουν ἅπασι δῆτα γενναίως ἐρεῖς
καὶ μὴ παραλείψεις μηδέν, ἀλλ' ἐλευθέρως 1145

καλεῖν γέροντα, μεираάκιον, παιδίσκον; ὥς
τὸ δεῖπνον αὐτοῖς ἔστ' ἐπεσκευασμένον
ἀπαξάπασιν, ἣν ἀπίωσιν οἴκαδε. (1140)

ΧΟ. ἐγὼ δὲ πρὸς τὸ δεῖπνον ἤδη 'πείξομαι,
ἔχω δέ τοι καὶ ἡδᾶ ταυτηνὶ καλῶς. 1150

τί δῆτα διατρίβεις ἔχων, ἀλλ' οὐκ ἄγεις
τασδὶ λαβών; ἐν ὅσῳ δὲ καταβαίνεις, ἐγὼ
ἐπάσομαι μέλος τι μελλοδειπνικόν. (1145)

σμικρὸν δ' ὑποθέσθαι τοῖς κριταῖσι βούλομαι·
τοῖς σοφοῖς μὲν, τῶν σοφῶν μεμνημένοις κρίνειν ἐμέ· 1155

τοῖς γελῶσι δ' ἡδέως, διὰ τὸν γέλων κρίνειν ἐμέ·
σχεδὸν ἅπαντας οὖν κελεύω δηλαδὴ κρίνειν ἐμέ.

μηδὲ τὸν κλῆρον γενέσθαι μηδὲν ἡμῖν αἴτιον, (1150)

ὅτι προείληχ'· ἀλλ' ἅπαντα ταῦτα χρὴ μεμνημένους
μὴ 'πιорκεῖν, ἀλλὰ κρίνειν τοὺς χοροὺς ὀρθῶς ἀεὶ, 1160

μηδὲ ταῖς κακαῖς ἐταίραις τὸν τρόπον προσεικέναι,
αἱ μόνον μνήμην ἔχουσι τῶν τελευταίων ἀεὶ.

ᾧ ᾧ ὥρα δὴ, (1155)

ᾧ φίλαι γυναῖκες, εἴπερ μέλλομεν τὸ χρῆμα δρᾶν,
ἐπὶ τὸ δεῖπνον ὑπανακινεῖν. Κρητικῶς οὖν τὸ πόδε 1165

καὶ σὺ κίνει.

ΗΜΙΧΟΡΙΟΝ.

τοῦτο δρῶ.

ΗΜ. καὶ τάσδε νῦν λαγαράς
τοῖν σκελίσκοιν τὸν ρυθμόν. τάχα γὰρ ἔπεισι (1160)

λεπαδοτεμαχοσελαχογαλεο-
κρανιολεψανοδριμυποτριμματο- 1170

σιλφιοπρασομελιτοκατακεχυμενο-
κιχλεπικοσυφοφαττοπεριστερα-

λεκτρυνοπτεγεφαλοκιγκλοπε- (1165)

λειολαγωοσιραιοβαφητραγανοπτερύγων.

σὺ δὲ ταῦτ' ἀκροασάμενος
 ταχὺ καὶ ταχέως λαβὲ τρυβλίον.
 εἶτα κύνισαι λαβὼν
 λέκιθον, ἵν' ἐπιδειπνῇς.

1175

ΗΜ. ἀλλὰ λαιμάττουσί που.

(1170)

ΧΘ. αἵρεσθ' ἄνω, ἰαί, εὐαί.
 δειπνήσομεν, εὐοῖ, εὐαί,
 εὐαί, ὥς ἐπὶ νίκη·
 εὐαί εὐαί εὐαί εὐαί.

1180

PA
3875
A2
1835
t.1

Aristophanes
Comoediae

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY
